


حکمتِ اسلام

www.KitaboSunnat.com

1

مُرتب

مولانا عبدالسلام ندوی



نیشنل بک فاؤنڈیشن

لاہور - راولپنڈی - ملتان - کراچی - سکھر - پشاور - کوئٹہ
اسلام آباد



معزز قارئین توجہ فرمائیں

- کتاب وسنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مَجْلِسُ التَّحْقِيقِ الْإِسْلَامِيِّ الرَّحْمٰنِ کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

فہرست مضامین

۱۸۶۳

حکمائے اسلام

حصہ اول

صفحہ	مضمون	صفحہ	مضمون
۲۸	جنڈیا پور	۲-۱	ریساج
۲۹	حران		مقدمہ
	حکمائے اسلام ۴۸ - ۴۴	۲	۲ - ۱۶ یونانی فلسفہ کے تاریخی ماخذ
	۱- یعقوب کنڈی ۸۰ - ۹۰	۱۷	فلسفہ ارسطو کی اشاعت
	ولادت	۲۹	حکمائے قدیم کے فلسفیانہ مذاہب
۸۰	۸۱	۳۴	فلسفہ اشراق
۸۱	مذہب	۲۵	مسلمانوں میں یونانی علوم و فنون کی اشاعت کی تاریخ
۸۲	تعلیم و تربیت		ان علوم کی اشاعت کے تین بڑے مرکز
۸۳	مخالفت		اسکندریہ
۸۵	اخلاق و عادات	۲۵	

صفحہ	مضمون	صفحہ	مضمون
۱۰۶	نام و نسب	۸۶	تلامذہ
"	تعلیم و تربیت	۸۷	فلسفہ
۱۰۹	اساتذہ		۲۔ حکیم حکیم بن ابی منصور
۱۱۰	سفر		۹۵-۹۱
۱۱۱	سیف الدولہ کے دربار سے تعلق		
۱۱۳	وفات		
۱۱۴	اخلاق و عادات	۹۶	۳۔ عیاش بن سعید جوہری
۱۱۶	درس و تدریس		۹۶
۱۱۷	تصنیفات		
۱۲۴	فارابی کا فلسفہ		۴۔ ابوالطیب سندی علی
۱۲۵	مدونہ عالم		۹۹-۹۷
۱۲۸	نبوت		۵۔ بنو موسیٰ بن شاہر
۱۲۹	معجزات		محمد، احمد، حسن
۱۲۹	وحی و مشاہدہ ملائکہ		۱۰۰-۱۰۴
۱۳۰	ملائکہ		
۱۳۱	معاد	۱۰۵	۸۔ محمد بن موسیٰ خوارزمی
"	عبادت		۱۰۷
۱۳۲	سیاست مدین		
	۱۰۔ محمد بن زکریا رازی		۹۔ ابونصر فارابی
	۱۵۵-۲۰۷		۱۰۶-۱۵۴

صفحہ	مضمون	صفحہ	مضمون
۲۰۹	۱۲۔ ابوہریرہ و یحییٰ بن رستم کوہی ۲۱۱-۲۰۹	۱۵۵	نام و نسب
		"	ولادت
		"	تعلیم و تربیت
۲۱۲	۱۳۔ حکیم ابو الوفا بوزجانی ۲۱۲-۲۱۳	۱۵۹	ملازمت
		۱۶۶	سفر
		۱۶۷	تأییدی
		۱۷۰	وفات
۲۱۳	۱۴۔ ابو الوفا سہم بن علی بن الحسن العلوی المعروف بابن الاثلم ۲۱۳	۱۷۳	اخلاق و عادات اور عام حالات
		۱۷۴	مذہب
		۱۷۶	معاصرین
		۱۷۸	علوم و فنون
		"	کیمیاء
۲۱۵	۱۵۔ ابن سکویہ ۲۱۵-۲۱۶	۱۸۰	فلسفہ و طبیعیات
"	نام و نسب	۱۹۱	طب
"	سال ولادت		
۲۱۶	تعلیم و تربیت	۱۹۶	تصنیفات
"	امراء و سلاطین کے درباروں سے تعلق		
۲۱۹	معاصرین	۲۰۸	۱۱۔ حکیم ابو محمد العدلی القاسمی
۲۲۰	وفات		۲۰۸
"	اخلاق و عادات		

صفحہ	مضنون	صفحہ	مضنون
		۲۲۲	تصنیفات
۳۰۲	وفات	۲۲۷	فوز الاصغر
۳۰۳	مذہب اور اخلاق و عادات	۲۳۰	اثباتِ نفس
۳۰۷	تصنیف و تالیف	۲۳۲	معارف
۳۲۰	شیخ کے تلامذہ	۲۳۲	نبوت
۳۲۱	بہن یار بن مرزبان	۲۳۷	فلسفہ اخلاق
"	ابو منصور الحسن بن طبرسن زبیر الصقلانی	۲۵۴	تجارب الأمم
۳۲۲	ابو عبد اللہ عبد الواحد جوزجانی		
۳۲۳	ابو عبد اللہ معمری		۱۴۔ ابن شہتم
۳۲۴	ایلاتی		۲۷۱-۲۷۲
"	ابن ابی صادق	۲۷۷	تصنیفات
۳۲۷	شیخ کا فلسفہ		۱۷۔ اخوان الصفا
	۱۹۔ ابو ریحان بیرونی		۲۷۰-۲۷۲
	۳۷۷-۳۷۷		
۳۲۱	وطن		۱۸۔ شیخ بوعلی بن سینا
۳۲۲	ولادت اور وفات		۲۲۷-۲۲۹
۳۲۳	خاندان اور تعلیم و تربیت	۲۹۱	نام و نسب
"	درباری تعلقات	۲۹۲	ولادت
۳۵۱	اخلاق و عادات	"	تعلیم و تربیت

صفحہ	مضمون	صفحہ	مضمون
۴۳۵	خوش اخلاقی کیونکر حاصل ہو سکتی ہے ،	۳۵۱	بیرونی کی تصنیفات اور اس کا علمی پایہ
	۲۳۔ ابوالبرکات بغدادی ۴۳۸ - ۴۴۱		۲۰۔ ابویلیمان محمد بن طاہر بن بہرام سجستانی منطقی ۳۴۵ - ۳۴۸
۴۳۸	نام و نسب		۲۱۔ ہرکیا ابوالحسن کوشیار بن لبان ابن ہاشمیری جلیلی ۳۴۳ - ۳۴۱
"	ولادت		۲۲۔ امام غزالی ۴۳۷ - ۴۳۴
۴۳۹	تعلیم		۳۹۳
۴۴۰	درباری تعلقات		۴۲۰
۴۴۱	مطلب اور ملحقہ درس و تدریس		۴۲۹
۴۴۲	قبولِ اسلام		کیا ریاضت و مجاہدہ سے اخلاق میں تغیر پیدا کیا جاسکتا ہے
۴۴۴	وفات		
"	اخلاق و عادات		
۴۴۹	تصنیفات		
	۲۴۔ حکیم ابوالقاسم حسین بن افضل الراغب الاصفہانی ۴۴۲ - ۴۴۴		
۴۶۳	تصنیفات		

دیباچہ

حکمائے اسلام - حصہ اول

نام نیاں ہے کہ مسلمانوں میں جو حکماء فلاسفہ پیدا ہوئے ان میں کچھ تو محمد و بے دین اور اکثر ضعیف العقیدہ تھے یا کم از کم ان کی مذہبی حالت بہتر نہیں تھی، میں درجہ ہے کہ قدیم زمانے میں بھی ان کے سوانح و حالات کی طرف بہت کم مورخین نے توجہ دی۔ اور عوام تو ان کے حالات سے بالکل نا آشنا رہے۔ قدیم زمانے میں بعض آزاد خیال لوگوں نے بے شبہہ اُن کے حالات میں چند کتابیں لکھیں لیکن اولاً تو یہ کتابیں خاص طور پر ان کے زمانے کے حکماء کے حالات تک محدود ہیں اور یہ زمانہ چھٹی یا ساتویں صدی سے آگے نہیں بڑھتا، اس لیے اس زمانے کے بعد جو حکماء پیدا ہوئے ان کے حالات ان کتابوں میں نہیں ملتے، دوسرے یہ کہ ان کتابوں میں حکمائے اسلام کے ساتھ زیادہ تر حکمائے یونان، عیسائی فلاسفہ اور اطباء کے نام مذکور ہیں، غالباً حکمائے اسلام کے حالات میں کوئی کتاب نہیں لکھی گئی، اس لیے اس بات کی ضرورت تھی کہ ان کتابوں میں جن حکمائے اسلام کے حالات مذکور ہیں ان کے علاوہ آج تک جو حکماء پیدا ہوئے ان کے حالات اور کتابوں سے لے کر جمع کیے جائیں اور حکمائے یونان عیسائی فلاسفہ اور اطباء کو چھوڑ کر خاص طور پر صرف ان حکماء کے حالات لکھے جائیں جنہوں نے فلسفہ کی تمام شاخوں یعنی طبیعیات، الہیات، ریاضیات اور منطق وغیرہ میں کمال پیدا کیا ہے، اور ان کے متعلق بہت سی فہمیں انجام دی ہیں، اردو میں بعض کتابیں خاص خاص

نفسیوں، مثلاً خیام اور ابن رشد کے حالات میں اور چند مضامین نارابلی اور شیخ بوعلی سینا وغیرہ کے حالات میں لکھے گئے ہیں، لیکن کوئی جامع کتاب اب تک ایسی نہیں لکھی گئی جس میں تمام مشاہیر حکماء کے حالات بالاستقصاء مذکور ہوں۔ اور اس کے ساتھ اس غلط فہمی کو دور کیا جائے کہ یہ تمام حکماء طہرہ بے دین اور ضعیف العقیدہ تھے، اور ان کی مذہبی حالت ابھی نہ تھی، بلکہ یہ دکھایا جائے کہ ان حکماء نے اسلام کی بڑی بڑی خدمتیں انجام دی ہیں، فلسفہ کو مذہبِ اسلام سے قریب تر کر دیا ہے، فلسفہ و شریعت میں تطبیق دی ہے، نبوت کا اثبات کیا ہے، اور روح اور روحانیات کو فلسفیانہ دلائل سے ثابت کیا ہے، یورپ نے بے شبہہ خاص خاص حکمائے اسلام کے حالات میں کتابیں لکھی ہیں، لیکن ان میں صرف ان کی علمی خدمات و تحقیقات کو پیش نظر رکھا ہے۔ مذہب، اخلاق اور سیاسیات وغیرہ کے متعلق انہوں نے جو خدمات انجام دی ہیں ان کو نظر انداز کر دیا ہے یا ان کی طرف سرسری اشارے کر دیئے ہیں، اس لیے یہ کتاب اس غرض سے لکھی گئی ہے کہ اس میں حکمائے اسلام کی ہر قسم کی مذہبی، اخلاقی اور فلسفیانہ خدمات کو نمایاں کیا جائے اور یہ اس کتاب کا پہلا حصہ ہے جس میں پانچویں صدی تک کے حکماء کے حالات مذکور ہیں، اس کے بعد اس کی دوسری جلد شائع ہوگی، جس میں اخیر دور کے فلسفیوں کے حالات ہوں گے۔ امید ہے کہ یہ کتاب بھی اسی دلچسپی کے ساتھ پڑھی جائے گی، جس دلچسپی کے ساتھ دوسرے مشاہیر اسلام کے حالات پڑھے گئے ہیں۔

عبد السلام ندوی دارالمصنفین اعظم گڑھ۔

بِسْمِ اللّٰهِ الرَّحْمٰنِ الرَّحِیْمِ

مقدمہ

یونانی فلسفہ کے تاریخی ماخذ

(۱)

قدیم زمانہ میں علوم و فنون کی تاریخ لکھنے کا یہ طریقہ نہ تھا کہ ہر علم کی ابتدا، نشوونما، ترقی اور تنزل کے مختلف دور قائم کیے جائیں، اور ان کے تغیرات و اثرات اور خصوصیات الگ الگ دکھلائے جائیں، بلکہ عام طریقہ یہ تھا کہ ہر فن کے علماء و مصنفین کے حالات لکھے جاتے تھے، اور انہی حالات کے ضمن میں ان کے مسائل و اجتہادات بھی ضمنی طور پر آجاتے تھے۔ اب اگر کوئی شخص اس فن کی تاریخ لکھنا چاہے تو اس کو چاہیے کہ نہایت دیدہ ریزی اور دصحت نظر کے ساتھ ان علماء و مصنفین کے حالات سے ان ضمنی مسائل و اجتہادات کو چن کر اس فن کی تاریخ مرتب کرے، اس غرض سے مسلمانوں نے فن تذکرہ داسماء الرجال کو ایجاد کیا اور اس میں اس قدر دست پیدائی کہ دنیا کی کوئی قوم اس فن میں ان کا مقابلہ نہیں کر سکتی، محدثین، فقہاء، متکلمین، مفسرین، شعراء و ادباء غرض اہل علم کا کوئی طبقہ ایسا نہیں ہے، جن کے حالات میں بکثرت کتابیں نہ لکھی گئی ہوں۔ لیکن غور کرنے سے معلوم ہوتا ہے کہ ان تصنیفات کا خاک زیادہ تر لٹریچر مذہب اور قومیت کا جذبہ تھا، اس لیے جو علوم لٹریچر، مذہب اور قومیت سے کوئی تعلق

نہیں رکھتے تھے، اُن کے خدمت گزاروں کے حالات کی طرف بہت کم توجہ کی گئی، اور حکماء و فلاسفہ کے حالات میں بہت کم کتابیں لکھی گئیں، کیونکہ اولاً تو فلسفہ و حکمت کو لٹریچر، مذہب اور فریضے سے کوئی تعلق نہ تھا، دوسرے یونانیوں کے علاوہ حکماء و فلاسفہ کے گروہ میں زیادہ تر عیسائی، یہودی اور عربی مذہب کے لوگ شامل تھے، اور ظاہر ہے کہ مسلمانوں کو قومی اور مذہبی حیثیت سے ان کے حالات و اجتہادات سے کوئی دلچسپی نہیں ہو سکتی تھی، اس لیے اسلامی تاریخ میں دوسرے فنون کے اصحاب کمال کے مقابلہ میں حکماء و فلاسفہ کے حالات میں کم کتابیں لکھی گئیں، تاہم مسلمانوں کے ہمہ گیر علمی ذوق سے یہ طبقہ بھی محروم نہیں رہا۔ البتہ جو کتابیں لکھی گئیں ان کو فلسفہ کی تاریخ اور فلسفہ کے مسائل سے بہت کم تعلق تھا، غالباً سب سے پہلے حکماء و فلاسفہ کے حالات میں ابو داؤد سلیمان بن حسان بن جبلی نے جو چوتھی صدی میں انیس کا ایک مشہور تفسیر تھا، ایک مختصر ہی کتاب لکھی جس کی نسبت تفسلی نے لکھا ہے کہ:

۱۰ اس کو قدامت کے علوم و اخبار سے واقفیت تھی اور اس نے حکماء کی تاریخ میں ایک چھوٹی سی کتاب لکھی ہے، جو نہایت ناکافی اور نشتہ ہے، لیکن باایں ہرچہ کچھ لکھا ہے، اچھا لکھا ہے۔

اس کے بعد پانچویں اور چھٹی صدی میں اس کو اور زیادہ ترقی ہوئی، اور قاضی ابوالقاسم، صادق بن احمد بن صادق اللادسی المتوفی ۳۶۲ھ اور امیر عبدالکریم شہرستانی المتوفی ۵۴۴ھ نے حکماء کے حالات میں مستقل کتابیں لکھیں، صاحب کشف الغنون نے قاضی صادق کی کتاب کا نام ایک مرتبہ پر صنوان الحکمۃ اور دوسرے مرتبہ پر صنوان الحکم بتایا ہے۔ پھر دوسرے مرتبہ پر صنوان الحکمۃ کے متعلق لکھا ہے کہ

۱۱ یہ ابو جعفر بن بویہ شاہ سجستان کی تصنیف ہے، جس کا ذکر شہر زوری نے تاریخ

انگلند میں کیا ہے، لہٰذا شہر زوری نے ابو جعفر بن بویہ ملک بھستان کا نہایت مفصل تذکرہ لکھا ہے، لیکن اس کی اس کتاب کا نام اس نے کہیں نہیں لیا ہے۔ تاہم اس نے اس کے جو حالات لکھے ہیں، ان سے معلوم ہوتا ہے کہ وہ حکمائے یونان کے حالات و نظریات کا نہایت شیدائی تھا، اور ان ہی کی روش کے مطابق حکومت کرنا چاہتا تھا، چنانچہ اس کو یونانیوں کا کلام، ان کے نوا اور ان کے حالات اس قدر یاد تھے، جو اور کسی کو یاد نہ تھے، وہ کہا کرتا تھا کہ یہ وہ سونے کے ڈلے ہیں جو اب تک ڈھائے نہیں گئے ہیں۔ اس کو یونانیوں کے لطائف بہت پسند تھے، اور کہا کرتا تھا کہ جس قوم کی ظرافت اور خوش طبعی کا یہ حال ہے اس کے پیوہ کلام کا کیا حال ہوگا؟ اس کو وہ تمام فقرے یاد تھے جو ارسطو نے سیاست کے متعلق اسکندر کو لکھے تھے یا زبانی کہے تھے اور کہتا تھا کہ اب یہ زمانہ گزر گیا اور لوگ عقل مذہب اور اخلاق سے بالکل تہی دامن ہو گئے۔ اور اس کا علاج تموار کے سرا کچھ نہیں، اس کے بعد اس کے بعض فلسفیانہ نکات بیان کیے ہیں، اور اس کے درباری حکمرانے اس کے یہ فضائل بیان کیے ہیں کہ حکمت کے راستوں کے بند ہو جانے کے بعد تو نے ان کو کھول دیا اور باوجود لوگوں کی بر گشتگی کے تو نے لوگوں کو ان کی طرف بلایا اور اپنے گرد اہل فلسفہ کی ایک جماعت کو جمع کر کے ان پر مد سے زیادہ احسانات کیے۔“

اس لیے اگر ایک ایسے شخص نے حکمران کے حالات میں کوئی کتاب لکھی ہو تو کوئی تعجب انگیز بات نہیں، لیکن انوس ہے کہ یہ تمام کتابیں اس وقت ناپید ہیں اور ہم ان سے تاریخ فلسفہ کے متعلق کوئی فائدہ نہیں اٹھا سکتے، البتہ ضنوان الحکمتہ کے علاوہ قاضی مساعد اندلسی نے طبقات الامم

لہٰذا کشف الظنون جلد ۲ ص ۸۱

کے نام سے بھی ایک کتاب لکھی ہے جس میں ان قوموں کے حالات لکھے ہیں، جنہوں نے دنیا میں علم کی روشنی پھیلائی ہے۔ اگرچہ اس سلسلہ میں ان قوموں کے تمام علوم و فنون کی تاریخ لکھی جاسکتی تھی، تاہم قاضی صادق نے صرف فلسفیانہ علوم کی تاریخ لکھی ہے، جس سے فلسفہ کی ترقی اور نشوونما کے اجمالی حالات معلوم ہو سکتے ہیں، ان سب کے بعد وزیر جمال الدین الاکرم ابو الحسن علی ابن یوسف بن ابراہیم الشیبانی القفطی المتوفی ۳۲۶ھ نے اخبار الکمار کے نام سے اور ان کے بعد علامہ مرفق الدین ابی العباس احمد بن قاسم بن خلیفہ بن یونس السدی الخزرجی المعروف بابن ابی اصیبعہ المتوفی ۲۲۳ھ نے عیون الانباء فی طبقات الاطباء کے نام سے دو جلدوں میں حکماء و اطباء کے حالات لکھے، اور یہ دونوں کتابیں چھپ گئی ہیں، اور جرجی زیدان نے فلسفہ اسلام کے جو ماخذ بتائے ہیں ان میں ان ہی دونوں کتابوں کا نام لیا ہے۔

ان دونوں سے پہلے شہر زوری نے نزہۃ الارواح و روضۃ الافراخ کے نام سے حکماء و فلاسفہ کے حالات میں ایک کتاب دو جلدوں میں لکھی تھی، جس کی دوسری جلد کا ایک قلمی نسخہ ہمارے پیش نظر ہے۔

حکیم ابوسلیمان محمد بن طاہر بن بہرام ہمسائی نے حکماء کے حالات میں ایک کتاب صنوان الحکماء کے نام سے لکھی تھی، جس کا تمہ امام ظہیر الدین ابی الحسن علی بن ابی القاسم زید سبکی المتوفی ۵۲۵ھ نے لکھا، جس کو پروفیسر محمد شفیع ایم، اسے استاد عربی پنجاب یونیورسٹی لاہور نے اوٹ کر کے شائع کیا ہے، جو ہمارے پیش نظر ہے، ان کتابوں کے علاوہ فہرست ابن ندیم، کشف الظنون، مقدمہ ابن خلدون اور مختصر الدول سے بھی فلسفہ اسلام کی اجمالی تاریخ معلوم ہو سکتی ہے۔

ان تمام کتابوں کے پیش نظر رکھنے کے بعد پہلا سوال یہ پیدا ہوتا ہے کہ فلسفہ اسلام کا اصلی ماخذ تو یونان ہے، پھر ان تذکرہ نویسوں کو یونانی حکماء و فلاسفہ کے حالات کیونکر معلوم ہوئے، اس کا جواب یہ ہے کہ

اسلام سے پہلے خود حکماء یونان نے حکمائے یونان کے حالات میں جو کتابیں لکھی تھیں،

ان میں ایک حکیم فروریوس صوری تھا، جو جالینوس کے بعد شہر صدور میں پیدا ہوا، اور اس نے حکماء
فلسفہ یونان کے حالات میں ایک کتاب لکھی جو سریانی زبان میں موجود تھی، اور علامہ جمال الدین
تفطلی نے لکھا ہے کہ مجھ کو خود اس کا چوتھا مقالہ سریانی زبان میں ملا ہے۔

اس کے بعد اسلامی دور میں اسحاق بن حنین نے اطباء کے حالات میں ایک کتاب لکھی،
جس کا ذکر علامہ جمال الدین تفطلی نے اس کے حالات میں کیا ہے۔ اے جبریل بن بختیشوع نے بھی
حکماء کے حالات میں ایک کتاب لکھی تھی، جس کا حوالہ علامہ جمال الدین تفطلی نے اصفہن حرانی کے
ذکر میں دیا ہے۔ اے اور غالباً ان دونوں کا ماخذ بھی فروریوس کی کتاب ہے۔

بہر حال مسلمانوں کے پاس حکمائے یونان کے حالات کے معلوم کرنے کے مستند ذرائع موجود
تھے، اور ان سے انہوں نے پورا فائدہ اٹھایا، لیکن حالات سے زیادہ اہم چیز خود فلسفہ یونان
کی تاریخ ہے، اس لیے ہم کو سب سے پہلے یہ دیکھنا چاہیے کہ ان کتابوں سے ہم کو فلسفہ یونان
کی تاریخ کس قدر معلوم ہوتی ہے، اور اس سے بھی زیادہ اہم چیز یہ ہے کہ خود مسلمانوں پر اس
فلسفہ کا کیا اثر پڑا؟

صاعدانہ لسی نے فلسفہ یونان کی تاریخ کسی قدر تفصیل کے ساتھ لکھی ہے، اور اس کے
متعلق تفطلی وغیرہ کا ماخذ ان ہی کی کتاب ہے، وہ لکھتے ہیں کہ "یونانی ایک نہایت مشہور قوم
ہے، جس میں بڑے بڑے بادشاہ گزرے ہیں، ان میں اسکندر سب سے بڑا فاتح اور کوشورکشا
تھا، جس نے ایران سے لے کر ترکستان، ہندوستان اور چین تک کو فتح کیا، اس کے بعد بہت
سے اور بادشاہ پیدا ہوئے جو بطالسہ کے لقب سے پکارے جاتے تھے۔

ان ہی میں ایک کا نام بطلمیوس فیلاذیرس تھا، جس کی نسبت مختصر الدول میں لکھا
ہے کہ وہ بہت بڑا علم دوست تھا، اس کے زمانہ میں اگرچہ خود یونان میں فلسفہ و حکمت کا

۱۴۲ اخبار الحکماء ص ۷۰، اے ایف اے ص ۵، اے ایف اے ص ۱۴۲

بہت بڑا ذخیرہ موجود تھا لیکن اس نے صرف اسکی ذخیرے پر قناعت نہیں کی، بلکہ جب اسکو معلوم ہوا کہ ہندوستان، ایران، جرجان، بابل اور سندھ وغیرہ میں فلسفہ و حکمت کی کتابوں کا ایک ایسا ذخیرہ موجود ہے جو یونانی فلسفہ و حکمت سے مختلف ہے تو اس نے اپنے وزیر کو ان ملکوں کی کتابوں کے جمع کرنے اور ان کو گمان قدر قیمتوں پر خریدنے اور تاجروں کو ان کتابوں کے لانے کا حکم دیا، چنانچہ تھوڑے سے زمانہ میں چون ہزار ایک سو بیس کتابیں جمع ہو گئیں لہ اور غالباً یونان کے فلسفہ پر ان کتابوں کا اثر مندر پڑا ہو گا۔ اس کے بعد رومیوں نے یونان کو فتح کر لیا اور اس کو اپنی سلطنت میں شامل کر لیا، اب دونوں سلطنتیں ایک ہو گئیں اور رومی سلطنت کے حدود میں بھی بڑے بڑے حکماء و فلاسفہ پیدا ہو گئے۔ یہاں تک کہ بہت سے لوگوں کا خیال ہے کہ یونان میں جو مشہور حکماء و فلاسفہ گزرے ہیں وہ سب کے سب رومی تھے لیکن صحیح یہ ہے کہ یہ سب یونانی تھے۔ لیکن چونکہ دونوں سلطنتیں اور دونوں قومیں باہم غلط ملط ہو گئی تھیں، اس لیے لوگوں کو یہ علم نہ ہو سکا کہ یہ حکماء و فلاسفہ یونانی تھے یا رومی، لیکن بہر حال دونوں قومیں فلسفہ و حکمت میں مشہور تھیں، اور زمانہ اسلام میں چونکہ صرف رومی سلطنت باقی رہ گئی تھی اس لیے فلسفیانہ کتابوں کا سب سے بڑا ذخیرہ رومی ہی سلطنت میں مل سکتا تھا، اس لیے جب خلیفہ مامون الرشید کو فلسفیانہ کتابوں کی تلاش و جستجو کا شوق پیدا ہوا تو اس نے اس کے متعلق شاہ روم سے خط و کتابت کی، اور جب شاہ روم نے ان کتابوں کی تلاش کی اور اس کو ان کا کوئی پتہ نہیں ملا تو نہایت منوم ہو کر کہا کہ مسلمانوں کا بادشاہ مجھ سے یونانیوں کا علم مانگتا ہے، اور مجھ کو اس کا سراغ نہیں ملتا، اب میں کیا عذر کروں اور اس حالت میں رومیوں کی کیا قدر و منزلت باقی رہے گی؟ وہ اسی پوچھ گچھ میں مصروف تھا کہ ایک عیسائی راہب نے اس کو ایک متعل مکان کا پتہ دیا۔ جس میں عیسائیت کی اشاعت کے بعد فلسفہ

حکمت کی تمام کتابیں لوگوں سے چھین کر بند کر دی گئی تھیں، اب اس نے اپنے ارکانِ سلطنت سے مشورہ کرنے کے بعد اس مکان کو کھولا، اور تمام کتابیں نکلیں تو اس نے اس راہب سے پوچھا کہ اگر یہ کتابیں ایک اسلامی ملک میں بھیج دی جائیں تو اس سے اس کو کوئی دینی یا دنیوی نقصان تو نہیں پہنچے گا؟ راہب نے جواب دیا کہ اس سے آپ کو ثواب ملے گا کیونکہ یہ کتابیں جس قوم میں پہنچیں گی، اس کے دینی اصول دارکان متزلزل کر دیں گی، چنانچہ پانچ اڈنٹوں پر لا کر یہ کتابیں مامون کی خدمت میں بھیج دی گئیں۔ اور مامون کے حکم سے ان کا ترجمہ رومی زبان سے عربی میں کیا گیا، اس سلسلہ میں ہمارے مورخین نے لکھا ہے کہ مامون نے ارسطو کو خواب میں دیکھا تھا، اور اس نے اُس کو چند مفید نصیحتیں کی تھیں، اسی خواب کے بعد اس کو ارسطو کی تصنیفات کا شوق پیدا ہوا۔ اور اس نے شاہِ روم سے عرفِ ارسطو کی تصنیفات کے بھیجنے کی خواہش کی تھی لیکن دورِ جدید کے بعض مصنفین نے ادلالتوں خواب کو مشتبہ قرار دیا ہے، اور اگر وہ صحیح بھی ہو تو اس سے یہ نتیجہ نہیں نکلتا کہ شاہِ روم نے جو کتابیں بھیجی تھیں وہ سب کی سب ارسطو ہی کی تصنیفات تھیں، کیونکہ پانچ اڈنٹوں پر لا کر کتابیں بھیجی گئی تھیں، اور یہ ظاہر ہے کہ ارسطو نے اتنی کتابیں نہیں لکھی تھیں، اس کے علاوہ خود قسطنطین نے لکھا ہے کہ

دو جہادانیہ کتباً کشیدتا ہاخذوا
ان لوگوں نے اُس گھر میں بہت سی کتابیں پائیں
من جابہا بغیر علم و غصہ
اس لیے اس کے اطراف سے بغیر علم و جستجو کے
احوال و سیرت الی المامون
پانچ اڈنٹوں کے بوجھ کے برابر مامون کے پاس بھیجیں۔
اس عبارت سے صاف ظاہر ہے کہ صرف ارسطو کی کتابیں چھانٹ چھانٹ کر نہیں بھیجی گئی تھیں، بلکہ اس گھر میں کتابوں کا جو ذخیرہ ملا، اُس کو بھیج دیا گیا مامون کے پاس جو کتابیں بھیجی گئی تھیں، ان میں بعض مکمل اور بعض ناقص تھیں اور یہ ناقص کتابیں ناقص حالت میں ہی پڑی رہیں لے

بہر حال اس قدر تو یقینی ہے کہ اس ذخیرہ میں تمام کتابیں ارسطو کی نہیں تھیں، لیکن یہ معلوم نہیں ہوتا کہ ان کتابوں میں کن کن فنون اور کن کن حکماء کی کتابیں تھیں، اور ان میں سے کن کن کتابوں کا ترجمہ کیا گیا؟ اور اس ذخیرے کے علاوہ روم میں فلسفہ و حکمت کی کتابوں کا اور ذخیرہ کس قدر باقی رہ گیا۔

کشف الظنون میں لکھا ہے کہ بہت کم کتابوں کا ترجمہ کیا گیا، اکثر کتابیں خود یونان اور روم میں رہ گئیں، جن کا ترجمہ عربی زبان میں نہیں ہو سکا۔ تاہم اس میں شبہ نہیں کہ جس قدر بڑے بڑے حکماء یونان میں گزرے ہیں، ان سب کی کتابوں کا ترجمہ کیا گیا، اور ان کی رایوں کا اثر حکمائے اسلام اور فلسفہ اسلامی پر پڑا۔ ان حکماء میں سب سے زیادہ مشہور پانچ شخص تھے، بندتلیس، نیشا غورث، سقراط، افلاطون اور ارسطو، ان میں سب سے مقدم بندتلیس ہے، جو حضرت داؤد علیہ السلام کے زمانہ میں تھا، اور اس نے شام میں لقمان علیہ السلام سے حکمت سیکھی تھی۔ پھر شام سے یونان آیا، اور تخلیقِ عالم کے متعلق ایسی باتیں کہیں جس سے بظاہر مواد کا انکار ہوتا تھا، اس لیے لوگوں نے اس سے کنارہ کشی اختیار کی، اس کے متعلق اس نے ایک کتاب بھی لکھی تھی، جس کو قاضی نے پختہ خود بیت المقدس کے کتب خانہ میں دیکھا تھا، فرقہ باطنیہ میں بعض لوگ اس کے ہم خیال تھے، اور ان کے خیال میں اس کتاب میں ایسے رموز و اسرار تھے جو بہت کم سمجھ میں آسکتے تھے، لیکن قاضی نے لکھا ہے کہ یہ محض ان لوگوں کے خیالات ہیں اور نہ میں نے اس کی جو کتاب دیکھی ہے، اس میں اس قسم کی کوئی بات نہیں ہے۔

لیکن بہر حال اس کے فلسفہ کو باطنیوں کے خیالات سے مشابہت و مناسبت تھی، اس لیے باطنیوں نے اس کے مذہب کو قبول کر لیا۔ اور اس کے فلسفہ کی ترویج و اشاعت میں سب سے زیادہ حقتہ محمد بن عبد اللہ بن میسر و حیل باطنی نے لیا، جو شعبان ۲۶۹ھ میں قرطبہ

میں پیدا ہوا اور سوال ۱۹^م میں وفات پائی، وہ بند قلیس کے فلسفہ کا بڑا شیدائی تھا، اور ہمیشہ اس کے مطالعہ میں مصروف رہتا تھا، لیکن اس کی وجہ سے اس پر اہل مغرب نے زہد و قہر الحاد کا الزام لگایا۔ اس لیے وہ وہاں سے بھاگ کر مشرق یعنی عراق چلا آیا، اور یہاں تکلیف اور معتزلہ وغیرہ سے مناظرہ و مباحثہ کرتا رہا، پھر مشرق سے پلٹ کر اندلس آیا، اور یہاں زاہدانہ زندگی بسر کرنے لگا اور اس زاہدانہ زندگی کے ظاہری مناظر کو دیکھ کر لوگوں نے اس سے عقیدت مندی ظاہر کی، لیکن جب اس کے عقائد معلوم ہوئے تو بعض لوگوں نے اس سے کٹھن کٹی اختیار کی اور بعض لوگوں نے اس کے مذہب کو قبول کر لیا۔

مشرق کے زمانہ قیام میں وہ اپنے عقائد کی یادگار ایک مشہور مٹی چھوڑ گیا۔ کیونکہ بند قلیس پہلا فلسفی ہے، جس کا خیال تھا کہ خداوند تعالیٰ کی ذات میں جو مختلف اوصاف مثلاً علم و قدرت جو دو سنی وغیرہ پائے جاتے ہیں، وہ الگ الگ چیزیں نہیں ہیں، بلکہ ان سب کا منشاعرت خداوند تعالیٰ کی ذات ہی ہے، اور تمام موجودات میں تو کثرت پائی جاتی ہے، اس لیے ان میں الگ الگ اوصاف موجود ہیں، لیکن خداوند تعالیٰ کی ذات میں کثرت نہیں پائی جاتی، اس لیے اوصاف سے الگ الگ موجود نہیں ہیں، بلکہ صرف اس کی ذات ہی ان سب کا منشاعر ہے اور معتزلہ میں ابو الہذیل محمد بن الہذیل البصری نے صفات باری کے متعلق اسی کا مذہب اختیار کیا ہے۔

نیشاپور شہر بند قلیس کے بعد پیدا ہوا، اور حضرت سلیمان علیہ السلام کے اصحاب سے مصر میں حکمت سیکھی، اور ان سے پہلے وہ مصریوں سے علم ہندسہ کی تعلیم حاصل کر چکا تھا، موسیقی کا فن اس نے خوب یاد کیا تھا، اور اس کا دعویٰ تھا کہ اس نے اس کو شکوٰۃ نبوت سے حاصل کیا تھا، اعداد کے خواص کے مطابق اس نے عالم کی ترکیب و ترتیب کے متعلق رمز و اشارات میں عجیب و

۱۲ اخبار الحکام میں ۱۰ طبقات الامم ص ۲۲

عزیز باتیں لکھی تھیں۔

معاد کے متعلق اس کا مذہب قریب قریب وہی ہے جو بند تلیس کا ہے، یہی اس مادی عالم کے علاوہ ایک روحانی عالم اور بھی ہے، جس کے حسن و جمال کا ادراک عقل نہیں کر سکتی، تمام پاکیزہ روہیں اس کی شتاق رہتی ہیں، اور جس شخص نے اپنی روح کو عجب و غرور، ریاء و حسد، اور اس قسم کی جسمانی خواہشوں کی گندگی سے پاک کر لیا ہے، وہ اس روحانی عالم سے ملنے کا مستحق ہو جاتا ہے، اور لذیذ چیزوں کا فیضان خود بخود اس کی روح پر اس طرح ہوتا ہے جس طرح نغمہ دسرود کی صدا میں خود بخود کاؤں میں آتی ہیں۔

طبقات الامم اور اخبار الحکماء میں اس کے صرف اسی قدر حالات مذکور ہیں، لیکن ابن بابی اصیبعہ نے طبقات الاطباء میں فروریوس کی تاریخ العلاسفہ اور محمود الدلاہ ابوالوناء مشرین نامک کی کتاب مختار الحکم دماغن الکلم سے اخذ کر کے اس کا مفصل تذکرہ لکھا ہے، اور اس کے اخلاقی اور فلسفیانہ اقوال نقل کیے ہیں، اور لکھا ہے کہ سب سے پہلے اسی نے فلسفہ کا نام فلسفہ رکھا ہے اور جس طرح باطنیوں میں بند تلیس کا فلسفہ مقبول ہوا تھا، اسی طرح فیثاغورث کا فلسفہ بھی مقبول ہوا، اور ارباب انخوان الصفاء نے اس کے پورے فلسفہ کو اپنے رسائی میں نقل کر لیا۔ سقراط اسی فیثاغورث کا شاگرد تھا، اور اس نے فلسفہ کی تمام شاخوں میں سے صرف فلسفہ الہی کو لے لیا تھا، اور صفات باری تعالیٰ کے متعلق اس کا مذہب قریب قریب وہی تھا جو فیثاغورث اور بند تلیس کا تھا، البتہ معاد کے متعلق اس نے ضعیف رائیں قائم کی تھیں، جن کو فلسفہ سے کوئی تعلق نہ تھا، اس نے اپنے فلسفیانہ خیالات و نظریات کو کتاب کی صورت میں مدون نہیں کیا تھا، اور نہ اپنے شاگردوں کو اس کی اجازت دی تھی، صرف رمز و اشارات میں ان کی تلقین کرتا تھا، اخبار الحکماء اور طبقات الاطباء میں اس کے مفصل حالات لکھے ہیں، جن سے معلوم ہوتا

نے طبقات الاطباء جلد اول ص ۳۳

ہے کہ وہ نہایت زاہدانہ زندگی بسر کرتا تھا، اور لوگوں کو توجید اور محاسن اخلاق کی تعلیم دیتا تھا، اور اسی بنیاد پر یونانیوں نے اس کی مخالفت کی، اور اس کی اس جرم میں زہر کا پیالہ پینا پڑا، اس بنیاد پر اس کے زمانہ سے اخلاقی تعلیمات کا سلسلہ شروع ہوا، اور ہمارے بعض صحافیوں نے ان سے ناغہ اٹھایا، افلاطون بھی سقراط کی طرح فیثاغورث کا شاگرد تھا، اور ابتداء میں شعر کہا کرتا تھا۔ اور اس میں نہایت کمال پیدا کیا تھا، ابھی اس کی عمر ۲۰ سال سے بھی کم تھی کہ فیثاغورث کی خدمت میں حاضر ہوا، اور اس کی باتیں سنیں، اور فن موسیقی میں کتابیں لکھیں، اس کے بعد فلسفہ کا شوق پیدا ہوا تو اراقلیطوس کے شاگردوں کی خدمت میں حاضر ہوا، ان لوگوں کا ایک خاص فلسفیانہ طریقہ تھا، جو اب بالکل منٹ گیا ہے، افلاطون نے ان کے فلسفیانہ مسائل سے تو اس کو معلوم ہوا کہ یہ طریقہ رد و قدح سے محفوظ نہیں ہے، اس لیے اس نے حقیقی فلسفہ کی تعلیم حاصل کرنی چاہی، فیثاغورث تو سرچکا تھا، البتہ اس کا جانشین سقراط زندہ تھا، چنانچہ اس کی خدمت میں حاضر ہوا، اس وقت سقراط ایک جماعت سے خطاب کر رہا تھا، چنانچہ افلاطون نے اس کی باتیں سنیں تو اس کے دل میں فیثاغورثی فلسفہ کی تعلیم کا نہایت شوق پیدا ہوا، اور شعرو شاعری کا جو دفتر اس کے پاس موجود تھا، اس کو نذر آتش کر دیا۔ اس کے بعد پچاس سال تک سقراط کی شاگردی کی، یہاں تک کہ امور عقلیہ میں فیثاغورث کا، اور سیاسیات میں سقراط کا درجہ حاصل کر لیا۔

افلاطون کے زمانہ سے یونانی فلسفہ کی تاریخ کا ایک نیا دور شروع ہوا، اس سے پہلے حکمائے یونان فیثاغورث، تالیس مطلق اور یونان و مصر کے عام حسابوں کے فلسفہ طبیعیہ کی طرف مائل تھے، لیکن متاخرین حکمائے یونان مثلاً سقراط، افلاطون اور ارسطو فلسفہ مدنیہ کی طرف مائل ہوئے، اور اس کی ابتداء سقراط کے زمانہ سے ہوئی۔ اور افلاطون کے زمانہ میں وہ درجہ کمال کو پہنچ گئی، چنانچہ ارسطو نے کتاب الیونان میں لکھا ہے کہ سو سال یعنی سقراط کے زمانہ سے یونانیوں نے فلسفہ طبیعیہ کو چھوڑ دیا۔ اور فلسفہ مدنیہ کی طرف توجہ کی اور یونانیوں کے علوم

کا خاتمہ افلاطون پر ہو گیا ہے

یونان میں فلسفہ کی جو مختلف شاخیں قائم ہوئیں، وہ خاص خاص مناسبتوں سے مختلف ناموں سے موسوم ہوئیں، مثلاً:-

۱- قورنہ

اس فرقہ کا بانی اریطیس تھا، جو قورنیا کا رہنے والا تھا، اور اسی شہر کی مناسبت سے اس کا نام قورنہ پڑ گیا۔

۲- رواقیہ

اس فرقہ کا بانی کرمنس تھا، جو فلسفہ قدیمہ کی جس کے اصول و قواعد پورے طور پر منضبط نہ ہو سکے تھے، تعلیم دیتا تھا، اور چونکہ وہ ایٹھنز کے مندر کی چھت کے نیچے فلسفہ کی تعلیم دیتا تھا، اس لیے وہ رواقیہ اور اصحاب المنطلہ کے نام سے مشہور ہوا۔

۳- کلابیہ

یہ حکمائے قدیم کا وہ فرقہ تھا جس کے فلسفہ کے اصول و قواعد بھی مستحکم نہ ہو سکے۔ یہ فرقہ رسمی اور اصطلاحی اصول اخلاق کا مخالف تھا، مثلاً علانیہ سب کے سامنے عورتوں سے احتیاط کرتا تھا، اس کا استدلال یہ تھا کہ اگر اس قسم کے اعمال مطلقاً ناجائز ہیں تو ان کو کسی اور جگہ اور کسی صورت میں جائز نہیں ہونا چاہیے، اور اگر ایک اور ایک صورت میں جائز اور دوسری جگہ دوسری صورت میں ناجائز ہیں تو یہ ایک رسمی اور اصطلاحی اصول ہے، جس کی پابندی

ضروری نہیں، ان کی اسی اخلاقی حالت کی بنیاد پر لوگ کہتے تھے کہ ان کی حالت کتوں کے مشابہ ہے، اس لیے وہ کلابیہ کے نام سے مشہور ہوئے، مسلمانوں میں مگر اہ اور نام نہاد مومنین کا جو فرقہ ملائیمہ کے نام سے مشہور ہے، وہ اسی فرقہ کے اصول اخلاق کا مقلد ہے۔

۴۔ مالئہ

یہ فرقہ اس رائے کی مناسبت سے جو وہ فلسفہ کے متعلق رکھتا تھا، اس نام سے مشہور ہوا۔ تفضلی نے نہ اس فرقہ کے بانی کا نام بتایا ہے اور نہ فلسفہ کے متعلق اس کی کوئی رائے نقل کی ہے۔ لیکن صاعدانڈلسی نے اس کا نام فورون بتایا ہے۔ لیکن اس نے بھی فلسفہ کے متعلق اس کی کوئی رائے نہیں بتائی ہے، لیکن تفضلی نے دوسرے موقع پر اس کے حالات میں لکھا ہے کہ وہ قدیم فلسفہ یعنی نیشا غورث، ٹالیس طلی اور یونانی اور مصری صابیوں کے فلسفہ کی تعلیم دیتا تھا، اور ارسطو سے سو سال پیشتر یونان میں اس فلسفہ کا عام رواج تھا، لیکن اس فلسفہ کی بنیاد مستحکم نہ ہو سکی، لیکن فلسفہ کے متعلق اس موقع پر بھی اس کی کوئی رائے ظاہر نہیں کی ہے۔ لیکن علامہ شبلی مرحوم نے اپنے مضمون تراجم میں لکھا ہے کہ چونکہ وہ لوگوں کو تعلیم سے روکتا تھا، اس لیے اس نام سے مشہور ہوا، لیکن تفضلی اور صاعدانڈلسی نے اس فرقہ کا کوئی نام نہیں بتایا ہے۔

۵۔ لذتہ

اس فرقہ کا بانی اپیکورس ہے۔ اور چونکہ اس کے نزدیک فلسفہ کی تعلیم کا مقصد مرث وہ لذت ہے جو اس کے علم کے بعد حاصل ہوتی ہے، اس لیے اس کو اصحاب اللذتہ کہتے ہیں۔

۶۔ فیتا غورثیہ

اس فرقہ کا بانی فیتا غورث ہے، اور اسی کے نام کی طرف یہ فرقہ منسوب ہے۔

۷۔ مشائیہ

اس فرقہ کے بانی افلاطون اور ارسطو ہیں، ہنسی کے معنی عربی زبان میں چلنے اور ٹہلنے کے ہیں، اور چونکہ افلاطون اور ارسطو ٹہل ٹہل کر فلسفہ کی تعلیم دیتے تھے اس لیے اس لقب سے موسوم ہوئے، ان فرقوں کے نام لگ کر اسی افسر فرقہ کے بانیوں یعنی افلاطون اور ارسطو کے متعلق قفطی نے لکھا ہے۔

دھما رکت الفل سفة دعوها
یعنی یہی دونوں فلسفی فلسفہ کے ستون ہیں۔
اور ان ہی دونوں ستونوں پر مسلمانوں کے فلسفہ کی بنیاد قائم ہے۔

(۲)

فلسفہ اسطوکی اشاعت

یونان میں جس قدر فلسفی پیدا ہوئے، ان کی تین قسمیں تھیں۔

(۱) ایک فرقہ تو دہریوں کا تھا، جو خدا کے وجود کا بالکل منکر تھا۔ اور عالم کو قدیم اور غیر مخلوق مانتا تھا، قدمائے فلاسفہ یونان کا یہی عقیدہ تھا، اور سب سے پہلے تالیس مطلق کو جب دنیا میں اختلافات نظر آئے تو اس نے یہ نظریہ قائم کیا کہ خدا کی ذات جو اوصافِ حسنہ سے متصف ہو وہ اس قسم کی متضاد و متباین چیزیں پیدا نہیں کر سکتی، اس لیے سرے سے خدا کا وجود ہی نہیں ہے، فطرتی نے لکھا ہے کہ جمہور اہل ہند نے اس نظریہ کو قبول کر لیا ہے لیکن مسلمان اس نظریہ کو جو ان کے مذہب کے بالکل مخالف تھا، قبول نہیں کر سکتے تھے اس لیے اس کے فلسفیانہ خیالات مسلمانوں میں نہ پھیل سکے۔

(۲) دوسرا فرقہ حکمائے طبیعیین کا تھا، جس نے طبیعت کے افعال و تاثیرات اور نباتات و حیوانات کے اعضا کی ترکیب اور اس ترکیب سے پیدا شدہ قوتوں سے بحث کی اور اس ترکیب میں اس کو جو حکمتیں نظر آئیں، ان کی بنیاد پر اس نے یہ نظریہ قائم کیا کہ ان کا پیدا کرنے والا ایک فاعل مختار قادر و حکیم ہے، جس نے تمام موجودات کو حکمت کے ساتھ پیدا کیا ہے، لیکن

۱۷ اخبار الحکام ص ۵۰

جب اس کو نظر آیا کہ تمام موجودات جن عناصر سے پیدا ہوئے ہیں، ان کی حالت یہ ہے کہ ایک خاص حد تک پہنچ کر وہ بالکل فنا ہو جاتے ہیں، تو اس نے بعینہ یہی رائے انسان کے متعلق بھی قائم کی کہ جب تک اس کو طبعی قوتوں سے مدد ملتی رہتی ہے۔ وہ زندہ رہتا ہے، پھر فنا ہو جاتا ہے، اس کے بعد دوبارہ زندہ نہیں ہوتا، اس لیے حشر و نشر کا منکر تھا، اور اس بنا پر اس فرقہ کا شمار بھی دہریوں میں کیا جاتا ہے اور یہ ظاہر ہے کہ مذہبی حیثیت سے یہ نظریہ بھی مسلمانوں میں مقبول نہیں ہو سکتا تھا۔

(۳) تیسرا فرقہ حکمائے الہین کا تھا جس میں تمام متاخرین حکمائے یونان شامل تھے، اس کی ابتداء سقراط سے ہوئی، اس کے بعد اس کے شاگرد افلاطون نے اس کو ترقی دی اور افلاطون کے شاگرد ارسطو نے اس کو درجہ کمال تک پہنچا دیا، جس نے اس فرقہ کے اصول و قواعد کو مستحکم کیا۔ اور دہریوں اور طبعیوں کے عقائد و نظریات کی تردید کی اور ایک مدت تک ان گمراہ فرقوں سے بحث و مناظرہ کرتا رہا، اس سے پہلے سقراط اور افلاطون نے بھی ان فرقوں سے بحث و مناظرہ کیا تھا لیکن ان دونوں نے ان فرقوں کی تردید میں جو دلائل قائم کیے تھے اور جو اصول و قواعد بنائے تھے وہ ارسطو کو کمزور معلوم ہوئے اس لیے اس نے ان دلائل اور اصول و قواعد کو نظر انداز کر دیا، اور ان کے جواب میں قوی دلائل قائم کیے، اور مسلمانوں کے لیے اس قسم کے گمراہ فرقوں کے ساتھ مناظرہ و مباحثہ کرنے کا راستہ صاف کر دیا۔ تاہم چونکہ اس کے دلائل کی بنیاد کسی آسمانی کتاب پر نہ تھی اس لیے اس کے مباحث میں بھی چند کاغذی عقیدے باقی رہ گئے۔

اور ان کے بعد جن لوگوں نے اس کی کتابوں کا ترجمہ یونانی زبان سے رومی، سریانی، فارسی اور عربی زبانوں میں کیا۔ انہوں نے ان میں مزید تحریفات کیں، البتہ ارسطو کے مقاصد کے گھنے میں ابونصر فارابی اور ابن سینا نے سب سے زیادہ کامیابی حاصل کی، اور ان کو بہترین طریقہ پر یاد کیا۔ اور متاخرین حکمائے اسلام میں فلسفہ ارسطو کی اشاعت ان ہی دونوں کے ذریعہ

سے ہوئی، شہرستانی نے حل و نحل میں لکھا ہے کہ مسخرین حکمائے اسلام مثلاً یعقوب ابن اسحاق کندی، حسین بن اسحاق، یحییٰ بن خوی، ابو الفرج المنسری، ابوسیمان جزری، ابوسیمان، محمد المقدسی، ابوبکر ثابت بن قرہ، ابوقاسم یوسف بن محمد نیشاپوری، ابوزید احمد بن سہل البلیغی، ابو حارث الحسن بن سہل، ابن حارث القمی، احمد بن یطیب سرخی، ظہیر بن محمد نسفی، ابو حامد احمد بن محمد الاسفہانی، عیسیٰ بن علی الزنبر، ابو علی احمد بن مسکویہ، ابو زکریا یحییٰ بن عدی، الضمیر بن ابوالحسن النعمانی، ابوالنضر فارابی، حسین بن عبد اللہ بن سینا وغیرہ نے تمام تراسلو کا مسلک اختیار کیا، صرف چند مسائل میں افلاطون اور تھامسے فلاسفہ کی رائے اختیار کی، لیکن چونکہ اس جماعت کے نزدیک ابن سینا کا طریقہ نہایت دقیق و عمیق تھا اس لیے اس جماعت نے اسی کے طریقہ کو ایجاد و اختصار کے ساتھ اس کی کتابوں سے نقل کیا، اور بقیہ لوگوں کے طریقوں کو نظر انداز کر دیا۔ اس اجمال کی تفصیل یہ ہے کہ مسلمانوں میں فلسفہ یونان کی اشاعت صرف ترجموں کے ذریعہ سے ہوئی، اور غلیظہ ابو جعفر منصور کے زمانے سے لے کر مامون کے زمانے تک صرف ترجمے کا کام ہوتا رہا، اور مامون کے زمانے تک زیادہ تراسلو کی کتابوں کے ترجمے ہوئے، لیکن یہ ترجمے ایک دوسرے کے مخالف، غیر واضح اور مخلوط تھے، اور وہ ابوالنضر فارابی کے زمانے تک اسی حالت میں باقی رہے، بلکہ معدوم ہونے کے قریب ہو گئے، ان ترجموں کی اس حالت کو دیکھ کر منصور بن نوح سامانی نے جو فارابی کے زمانے میں زمانہ زوالی کرنا تھا، فارابی سے درخواست کی کہ ان تمام تراجم کو جمع کر کے ایک عمدہ ترجمہ تیار کر دے۔ چنانچہ فارابی نے ان تمام ترجموں کی تہذیب و ترتیب اور تفسیحات کی اور ان کو ایک مستقل کتاب میں جمع کر دیا، جس کا نام اس نے تعلیم ثانی رکھا اور اسی کتاب کی وجہ سے وہ معلم ثانی کے لقب سے مشہور ہوا، یہ کتاب منصور بن نوح سامانی کے کتب خانے میں داخل کی گئی، اور منصور کے پوتے سلطان مسعود کے زمانے

لے حل و نحل شہرستانی جلد ۲ بر حاشیہ حل و نحل لابن حزم ص ۹۲-۹۳

اس کا مسودہ خود فارابی کے ہاتھ کا لکھا ہوا موجود تھا، اس کے بعد جب ابن سینا نے طب کے ذریعہ اس کے دربار میں رسائی حاصل کی اور رفتہ رفتہ ترقی کر کے وزیر بن گیا تو اس نے اسی کتب خانے کی کتابوں میں تعلیم ثانی کا ایک نسخہ پایا اور اسی کی تلمیض کر کے ایک مستقل کتاب تیار کر لی۔ جس کا نام شفا ہے، اس کے بعد یہ کتب خانہ جل گیا، اور ابن سینا پر یہ الزام لگایا گیا کہ اس نے خود اس کتب خانہ کو جلایا، تا کہ وہ خود فلسفہ کا بانی قرار پائے، لیکن یہ الزام بالکل غلط ہے، شیخ نے اپنے بعض رسالوں میں خود تعریک کی ہے کہ اس نے فی حکمت کو اسی کتب خانے سے سیکھا ہے، اور خود شفا کے بہت سے مقامات سے ظاہر ہوتا ہے کہ وہ تعلیم ثانی کی تلمیض سے ہے۔

خود فارابی نے یونانی فلسفہ کی اشاعت کی جو تاریخ بیان کی ہے اس سے معلوم ہوتا ہے کہ فلسفہ کی تعلیم کی اشاعت مشرق میں صرف ارسطو کی تصنیفات سے ہوئی، چنانچہ وہ لکھتا ہے کہ یونانی بادشاہوں کے زمانے اور ارسطو کی وفات کے بعد بھی اسکندریہ میں تعلیم جاری رہی یہاں تک کہ اس کے بعد تیسرے بادشاہ ہوئے، اور ان کے زمانہ حکومت میں پے در پے فلسفہ کے بارہ مسلم پیدا ہوتے رہے جن میں ایک کا نام اندرونیقوس تھا، ان بادشاہوں میں آخری فرمانروا ایک عورت تھی، جس پر روم کے بادشاہ اوجنطیس نے غلبہ حاصل کر کے اس کو قتل کر دیا۔ جب اس کی حکومت کو استحکام حاصل ہوا اور اس نے کتب خانوں کو دیکھا تو اس میں ارسطو کی کتابوں کے وہ نسخے نظر آئے جو خود ارسطو اور سادق رسیطس کے زمانے میں لکھے گئے تھے، اس کے زمانے میں ایسے بہت سے فلاسفہ بھی موجود تھے، جنہوں نے اس موضوع پر کتابیں لکھی تھیں، جس پر ارسطو لکھ چکا تھا، اس لیے اس نے حکم دیا کہ ارسطو اور اس کے شاگردوں کے زمانے میں جو نسخے لکھے گئے ہیں ان کی نقل لے لی جائے اور ان ہی کے ذریعہ سے تعلیم دی جائے اور بقیہ

نے کشف الغنوں ص ۱۳۹

کتائیں چھوڑ دی جائیں، اس نے اس کام کو اندر ذقیقوس کے سپرد کیا۔ اور اس کو حکم دیا کہ ان کی چند نقلیں لے لی جائیں جن میں سے ایک نقل کو وہ روم لے جائے گا اور ایک نقل اسکندریہ میں رہے گی، اس نے اندر ذقیقوس کو یہ بھی حکم دیا کہ وہ اسکندریہ میں فلسفہ کی تعلیم کے لیے کسی کو اپنا جانشین مقرر کر دے اور خود اس کے ساتھ روم چلے۔ اس لیے فلسفہ کی تعلیم کے دو مرکز قرار پائے، ایک مرکز اسکندریہ میں اور دوسرا روم میں قائم ہوا۔ اس کے بعد عیسائیت کا دور آیا تو روم میں فلسفہ کی تعلیم کا خاتمہ ہو گیا لیکن وہ اسکندریہ میں بدستور باقی رہی۔ اب عیسائی بادشاہ نے پادریوں سے مشورہ کیا کہ اس تعلیم کو کونسا حصہ باقی رکھا جائے اور کس کو مٹا دیا جائے۔ پادریوں نے رائے دی کہ آخری اشکال وجودیہ تک تو منطق کی تعلیم دی جائے۔ اس کے بعد منطق کے جو حصے ہیں ان کی تعلیم نہ دی جائے۔ کیونکہ اس سے عیسائیت کو نقصان پہنچے گا۔ اس کے علاوہ انہوں نے جس حصہ کی تعلیم کی اجازت دی، اس سے عیسائیت کی تائید و حمایت ہوتی تھی، مسلمانوں کے دور حکومت سے پہلے صرف اسی قدر تعلیم جاری تھی، اس کے بعد مسلمانوں کا دور حکومت شروع ہوا، تو تعلیم کا مرکز اسکندریہ سے انطاکیہ منتقل ہو گیا۔ جو مدتوں قائم رہا یہاں تک کہ آخر میں وہاں صرف ایک معلم باقی رہ گیا، جس سے دو شخصوں نے تعلیم حاصل کی، ان میں ایک حران کا اور دوسرا سلمہ کا باشندہ تھا، یہ دونوں تعلیم پا کر اور کتابوں کا ذخیرہ لے کر نکلے تو مروہ کے باشندے سے دو شخصوں یعنی ابراہیم مروزی و رحنا بن جیلان نے اور حران کے باشندے سے اسرائیل اسقف اور قوبری نے تعلیم حاصل کی، اس کے بعد یہ دونوں ہندو میں آئے اور ابراہیم مذہبی کاموں میں اور قوبری تعلیم میں مشغول ہوئے۔

یوحنا بن جیلان نے بھی مذہبی شغل اختیار کیا، لیکن ابراہیم مروزی نے ہندو میں قیام کیا، اور ان سے متی بن یونان نے آخر اشکال وجودیہ تک کی تعلیم حاصل کی کیونکہ اس وقت تک یہیں تک تعلیم کا رواج تھا۔ خود نارابی نے یوحنا بن جیلان سے کتاب البرہان کے آخر تک پڑھی لیکن اس کے بعد اشکال وجودیہ کے بعد جو جزو چھوڑ دیا گیا تھا، اس کی تعلیم کا

بھی رواج ہو گیا، اس کے بعد مسلمان اساتذہ کا زمانہ آیا تو اشکال وجودیہ کے بعد آدمی جس قدر چاہے پڑھ سکتا تھا۔

اس تفصیل سے ثابت ہوتا ہے کہ مشرق یعنی بغداد وغیرہ میں یونانی فلسفہ و منطق کی تعلیم کا سلسلہ ارسطو اور اس کے تلامذہ کی کتابوں سے شروع ہوا، اور ابتداء میں اس کی تعلیم صرف یونانی دیتے تھے، لیکن بعد کو مسلمانوں میں جن لوگوں نے فلسفہ کی تعلیم حاصل کی، ان میں سب سے نمایاں شخص فارابی تھا، اور فارابی نے فلسفہ و منطق پر جو کچھ لکھا تھا اسی کو ابن سینا نے شفاء میں نقل کر دیا۔ اور اسی کی کتابوں سے مشرق میں فلسفہ و منطق کا رواج ہوا، اگرچہ بعض لوگ فارابی اور قدامت کی کتابوں سے خاص طور پر دلچسپی رکھتے تھے، اور بعض لوگ شیخ الاثران کے ساتھ شدت کے ساتھ اعتقاد رکھتے تھے، لیکن عام طور پر لوگ صرف ابن سینا کے ممتقہ تھے۔ اور ان کا خیال تھا کہ فلسفہ و حکمت کا جامع صرف ابن سینا تھا، اور اس نے فلسفہ و حکمت کا تمام ذخیرہ اپنی کتابوں میں جمع کر دیا ہے لہٰذا اس لیے مشرق میں فلسفہ کی اشاعت ابن سینا کی تصنیفات سے ہوئی، جو ارسطو کا سب سے بڑا شارح تھا۔

تصنیف و تالیف اور درس و تدریس کے علاوہ فلسفہ کی اشاعت کا ایک بڑا ذریعہ یونانی کتابوں کے تراجم تھے۔ جس کے تین دور ہیں :-

- (۱) پہلا دور جو خلیفہ منصور کے زمانے سے شروع ہو کر ہارون الرشید کے زمانے پر ختم ہوا اور اس دور میں صرف اخلاق، ہیئت، منطق اور طب کی کتابوں کے ترجمے ہوئے۔
- (۲) دوسرے دور میں جو مامون کے زمانے سے شروع ہوا، تمام یونانی علوم و فنون کے ترجمے ہوئے۔

(۳) تیسرے دور میں جو چوتھی صدی ہجری تک قائم رہا، ارسطو کی منطق اور طبیعیات کی

کتابوں کے ترجمے ہوئے، ادران کی شرحیں اور تفسیریں لکھی گئیں۔

اسی تیسرے دور کے بعد مسلمانوں میں فلسفہ یونانی کی اشاعت ہوئی، اس لیے قدرتی طور پر مشرقی مسلمانوں میں فلسفہ ارسطو کا عام رواج ہوا۔

مغرب یعنی اندلس وغیرہ میں بھی فلسفہ کی اشاعت اہل مشرق ہی کے ذریعہ سے ہوئی، جن میں پہلا شخص بغداد کا ایک مشہور طبیب اسحاق بن عمران تھا، جو زیادة اللہ بن الاغلب الہیمی کی دعوت پر ازلیقہ گیا۔ اور مغرب میں اسی کے ذریعہ سے طب اور فلسفہ کی اشاعت ہوئی۔ پھر تیسری صدی کے وسط میں محمد بن عبدالرحمن الحکم بن ہشام بن عبدالرحمن الداعل کے زمانے میں چند افراد میں علمی تحریک شروع ہوئی، اور یہ تحریک چوتھی صدی کے وسط تک جاری رہی، اور اس دور میں جن لوگوں نے علوم حکیمہ کی طرف توجہ کی، ان میں ابو عبیدہ مسلم بن احمد اور قاسم بن موسیٰ نے جو معتزلی تھا، مشرق کا سفر کیا تھا۔

لیکن اسپین میں علوم حکیمہ کی اصلی ترقی چوتھی صدی ہجری کی ابتدا میں خلیفہ المستنصر بالله ابن عبدالرحمن الناصر الدین اللہ کے زمانے میں ہوئی، جس کو اپنے باپ کے زمانے ہی سے علوم و فنون کی کتابوں کے جمع کرنے کا شوق تھا، اور بغداد مصر اور مشرقی ممالک سے علوم قدیمہ و جدیدہ کی عمدہ عمدہ کتابیں منگو کر ایک کتب خانہ میں جمع کی تھیں، اس کے بعد اپنے دور حکومت میں اس کتب خانے میں اس قدر اضافہ کیا کہ صاعد اندلسی کے بیان کے مطابق ضعفائے عباسیہ نے جس قدر کتابیں ایک طویل زمانے میں جمع کی تھیں، ان کے برابر کتابیں اس نے اپنے دور حکومت میں جمع کر لیں، اس لیے اس کے زمانے میں لوگوں میں فلسفیانہ کتابوں کے مطالعہ اور تعلیم و تعلم کا بہت زیادہ شوق پیدا ہوا اور فلسفیوں کا ایک بہت بڑا گروہ پیدا ہو گیا۔ لیکن اس کے بعد ۶۶۱ھ میں جب حکم کا انتقال ہو گیا، اور اس کا نابالغ لڑکا ہشام اس کا

جانشین ہوا، تو اس کی صغر سنی کی وجہ سے عنانِ حکومت اس کے صاحب ابو عامر محمد بن عبداللہ کے ہاتھ میں آگئی۔ اور چونکہ عام طور پر اندلس میں فلسفیانہ علوم کا رواج نہ تھا، اور جو لوگ ان علوم کی تعلیم حاصل کرتے تھے وہ علماءِ عربیہ دین سمجھے جاتے تھے، اس لیے اس نے عوام میں سرگردانگری حاصل کرنے کے لیے حکم کے کتب خانے کی تمام فلسفیانہ کتابیں جلوادیں۔ اس لیے حکم کے زمانے میں جو فلسفیانہ تحریک پیدا ہو گئی تھی، وہ دفتہ دک گئی، اور صرف چند لوگ رہ گئے۔ جنہوں نے مخفی طور پر اس سرمایہ کو محفوظ رکھا۔ اس کے علاوہ فلسفیانہ کتابوں کا جو ذخیرہ برباد کیا گیا اس میں کچھ کتابیں نادانستہ طور پر بچ رہی تھیں، اس لیے جب اندلس میں بزواہر کی حکومت کے خاتمہ کے بعد پانچویں صدی کی ابتداء میں طوائف اللوکی پیدا ہوئی تو قرطبہ کے شاہی محل میں کتابوں اور دوسرے سامانوں کا جو ذخیرہ تھا۔ وہ نہایت ارزان قیمت پر فروخت کیا گیا، اور ان ہی میں وہ فلسفیانہ کتابیں بھی تھیں جو ابن عامر کے زمانے میں باوجود تلف کرنے کے بچ رہی تھیں، اس لیے یہ کتابیں اندلس میں پھیلیں اور رفتہ رفتہ ان کے ذریعہ سے پھر اندلس میں فلسفیانہ مذاق پیدا ہو چلا۔ اور متعدد فلسفی پیدا ہو گئے جن میں سب سے زیادہ نامور ابن باجر، ابن طفیل اور ابن رشد تھے۔ اور ان میں سے سب سے مقدم ابن باجر تھے۔ جس نے ۵۲۳ھ اور ایک روایت کے مطابق ۵۲۵ھ میں وفات پائی۔ اس کے متعلق علامہ ابن ابی اصیبعہ طبقات الاطباء میں لکھتے ہیں کہ اندلس میں اگرچہ خلیفہ حکم ہی کے زمانے سے فلسفہ کی کتابیں عام طور پر شائع ہو گئی تھیں، لیکن ایک مدت تک کسی نے ان سے صحیح طور پر نفاذ نہیں اٹھایا۔ صرف دو شخص پیدا ہوئے۔ جنہوں نے فلسفیانہ علوم سے صحیح طور پر نفاذ اٹھایا، ایک مالک ابن دسب الاشبیلی، دوسرا ابن باجر، لیکن چونکہ اب تک ان علوم کو اندلس میں عام حرم قبول حاصل نہیں ہوا تھا، اور عوام فلسفیوں کی جان کے دشمن ہو جاتے

تھے، اس لیے مالک بن دہب الاشبیلی ان حضرات کی وجہ سے فلسفیانہ علوم سے دستبردار ہو کر علوم دینیہ کی خدمت میں مشغول ہو گئے اور فلسفیانہ علوم پر بہت کم لکھا۔ لیکن ابن باجر عکبر بھر تصنیف و تالیف میں مشغول رہا، جس کا نتیجہ یہ ہوا کہ فارابی کے بعد ان علوم میں اس کا کوئی ہمسر نہیں پیدا ہوا۔

مشرق سے حکم نے فلسفیانہ کتابوں کا جو ذخیرہ منگو کر جمع کیا تھا، ان میں زیادہ تر ارسطو کی کتابیں تھیں، اس لیے ابن باجر نے ارسطو کی کتابوں کی شرح لکھی۔ ابن طفیل چھٹی صدی ہجری کی ابتدا میں پیدا ہوا، اور ۱۰۰۰ھ میں یہ مقام مراکش وفات پائی۔ اور وہ ایک روایت کے مطابق ابن باجر کا شاگرد تھا۔

ابن رشد ۱۱۵۲ھ میں پیدا ہوا، اور ۱۱۹۵ھ میں وفات پائی۔ اور ایک روایت کے مطابق وہ بھی ابن باجر کا شاگرد تھا۔

اگرچہ یہ روایتیں مشکوک ہیں، تاہم اس میں شبہ نہیں کہ یہ تینوں فلسفی ایک ہی زمانے میں تھے۔ اور ان ہی تینوں کے ذریعہ سے مغرب میں فلسفہ کی اشاعت ہوئی، اس موقع پر اس بات کو خاص طور پر پیش نظر رکھنا چاہیے کہ جن بادشاہوں کے ذریعہ سے مشرق میں فلسفیانہ کتابوں کی اشاعت ہوئی، ان میں کوئی بھی بذاتِ خود فلسفہ کا ماہر نہ تھا۔

ابو جعفر منصور، خلیفہ ہارون الرشید اور خلیفہ مامون الرشید نے اگرچہ فلسفیانہ کتابوں کے ترجمے شاہانہ قیاضی سے کرائے لیکن ان میں کوئی بھی فلسفہ کا ماہر نہ تھا، اس کے بخلاف جن بادشاہوں کے ذریعہ سے مغرب میں فلسفہ کی اشاعت ہوئی وہ بذاتِ خود فلسفہ کے ماہر تھے، مثلاً حکم کے بعد فلسفہ کی اشاعت موحیدین کی سلطنت میں ہوئی، اور یوسف بن عبدالعزیز نے جو خود فلسفہ کا ماہر تھا۔ خاص طور پر اس طرف توجہ کی، اور ابن طفیل کو جو اس زمانے کا بہت

بڑا فلسفی تھا اپنا مقرب خاص بنایا، اور ابن طفیل نے اس تقرب سے صرف ذاتی فائدہ ہی نہیں اٹھایا بلکہ علم و اہل علم کو اس نے گوناگوں فوائد پہنچائے، اندلس میں اب تک جو حکماء و فلاسفہ پیدا ہو گئے تھے، ان کی کوئی اجتماعی حالت نہیں پیدا ہوئی تھی، بلکہ وہ منتشر اور پراگندہ حالت میں زندگی بسر کر رہے تھے، لیکن ابن طفیل نے ان کو اندلس کے گوشہ گوشہ سے بلا کر یوسف بن عبدالمومن کے دربار میں جمع کر دیا، اور اس کو ان کی قدر دانی پر آمادہ کیا۔ اور اس طرح گویا فلسفہ و حکمت کی شیرازہ بندی کی، یوسف بن عبدالمومن نے فلسفہ کی سب سے بڑی خدمت یہ انجام دی کہ ابن طفیل کو ارسطو کی کتابوں کی تشریح و تلیخیص کی طرف توجہ دلائی، اور در جدید کے بعض مؤرخین کا خیال ہے کہ چونکہ مشرق میں مامون الرشید کو فلسفہ ارسطو کی اشاعت کی وجہ سے شہرت حاصل ہوئی تھی اس لیے یوسف بن عبدالمومن نے بھی مغرب میں وہی درجہ حاصل کرنا چاہا جو مشرق میں مامون الرشید کو حاصل تھا۔

بہر حال ارسطو اور اس کے مترجمین کی عبارتوں میں جو اضطراب و ناہمواری تھی یوسف بن عبدالمومن نے ابن طفیل سے اس کی شکایت کی۔ اور اس کے اغراض و مقاصد کی پیچیدگی کا تذکرہ کیا، اور یہ خواہش ظاہر کی کہ اگر ان کتابوں کو اچھی طرح سمجھ کر کوئی ان کی تلیخیص کر کے ان کو قریب الفہم بنا دیتا تو لوگ آسانی کے ساتھ ان سے فائدہ اٹھا سکتے تھے۔ ابن طفیل اگرچہ خود اپنی پیرائہ سالی اور سرکاری کاموں کی مشغولیت کی وجہ سے اس خدمت کو انجام نہ دے سکا۔ تاہم اس نے یوسف بن عبدالمومن کے دربار میں جو فلسفی جمع کر دیئے تھے، ان میں سب سے ممتاز ابن رشد ہے، اور ابن طفیل کے اشارے سے وہ ارسطو کی کتابوں کی تلیخیص پر آمادہ ہو گیا ہے۔

اس تفصیل سے ثابت ہوتا ہے کہ اس کو ارسطو کی کتابوں پر عبور حاصل تھا، اس کے

سے المعجب فی تلیخیص اخبار المغرب

علاوہ ابن رشد اس کے دربار میں جس طرح پہنچا ہے، اور اس نے جس طرح ابن رشد سے گفتگو کی ہے، اس سے بھی اس کی فلسفہ دانی ظاہر ہوتی ہے۔ خود ابن رشد کا بیان ہے کہ اس نے سب سے پہلے مجھ سے اس طرح گفتگو شروع کی کہ آسمانوں کے متعلق فلسفیوں کی کیا رائے ہے؟ وہ تدبیر میں یا حادثہ؟ ابن رشد نے شرم اور خجرت سے اس کا کوئی جواب نہیں دیا۔ تو خود یوسف بن عبدالمومن نے ابن طفیل کی طرف متوجہ ہو کر اس مسئلہ پر گفتگو شروع کی، اور ارسطو، افلاطون اور تمام فلاسفہ کے اقوال اور ان کے ساتھ اہل اسلام کے اعتراضات بھی بیان کیے، ابن رشد کا بیان ہے کہ میں نے اس میں حفظ کی وہ کثرت دیکھی جو ان لوگوں میں بھی موجود نہ تھی، جو صرف فلسفہ ہی کے جوہر سے تھے۔

اس طرح مشرق و مغرب دونوں میں عام طور پر صرف فلسفہ ارسطو کی اشاعت ہوئی، کیونکہ مشرق میں زیادہ تر فلسفیانہ کتابوں کی اشاعت مابون الرشید کے زمانے میں ترجموں کے ذریعہ سے ہوئی، جن کو مختلف مترجمین نے کیا۔ اور غالباً ایک ہی کتاب کے مختلف ترجمے کیے گئے تھے۔ لیکن یہ ترجمے جیسا کہ اوپر گزرا غیر واضح اور باہم مختلف تھے اور فارابی نے ان کو جمع کر کے ایک کتاب تیار کی جس کا نام تسلیم ثانی رکھا، اور شیخ بوعلی سینا نے سلطان مسعود کے زمانے میں اسی کی تلخیص شفا میں کر دی، جس کے ذریعہ سے مشرق میں صرف فلسفہ ارسطو کی اشاعت ہوئی، مغرب میں فلسفیانہ کتابوں کا جو ذخیرہ پہنچا وہ تمام تر مشرق ہی سے آیا تھا، اس لیے قدرتی طور پر وہاں بھی فلسفہ ارسطو ہی کا رواج ہوا۔ سب سے پہلے ابن باجر نے ارسطو کی کتابوں کی تشریح کی، اس کے بعد یوسف بن عبدالمومن کے زمانے میں فلسفہ ارسطو کی تشریح ابن رشد نے کی۔ اور اس کی تمام بیچیدگیاں دور کر دیں۔ اس لیے مغرب میں بھی اسی فلسفہ کا رواج ہوا، لیکن اس سے یہ نتیجہ نہیں نکلتا کہ مسلمان یونان کے دوسرے حکماء کے خیالات و نظریات سے بالکل واقف

نہیں تھے، بلکہ اس کے بخلاف یہ نتیجہ نکلتا ہے کہ مسلمانوں نے یونان کے اور حکماء کو چھوڑ کر
صرف ارسطو کے فلسفہ کی طرف جو توجہ کی ہے اس کے خاص اسباب تھے، ورنہ وہ دوسرے
حکماء کے خیالات و نظریات سے بھی واقف تھے۔

(۳)

حکمائے قدیم کے فلسفیانہ مذاہب

اسطو سے پہلے جو حکما گزرے ہیں ان کے فلسفہ کی طرف زیادہ تر ان اسلامی فرقوں نے توجہ کی جن کے عقائد فلسفیانہ تھے یا یوں کہنا چاہیے کہ انہوں نے اپنے عقائد کی بنیاد ہی ان حکما کے فلسفیانہ اصول و نظریات پر رکھی تھی یا یہ کہ انہوں نے ان حکما کے اصول و نظریات کو اس بنا پر اختیار کیا تھا کہ وہ ان کے عقائد کے مطابق تھے۔ بہر حال ان فرقوں میں ایک فرقہ تو باطنیہ تھا جس میں بعض لوگوں نے ایذتلبس کا فلسفہ اختیار کیا تھا، اور ان لوگوں میں سب سے نمایاں شخص محمد بن عبداللہ بن میسرہ باطنی تھا۔ حالات کہاں گزر چکے ہیں۔ صفحہ ۱ پر اس کا حرف نام آیا ہے۔

باطنیوں کے علاوہ اسلامی فرقوں میں سب سے زیادہ فلسفہ پر دست فرمے معتزلیوں کا تھا، اور اس فرقہ کے بعض متاثر شدہ افراد نے بھی فلسفہ ایذتلبس کے بعض مسائل کو اختیار کیا۔ چنانچہ فلسفیوں میں ایذتلبس پہلا شخص ہے جس کا نظریہ یہ ہے کہ خداوند تعالیٰ کی ذات میں علم قدرت اور فیاضی وغیرہ جو اوصاف پائے جاتے ہیں وہ عام مخلوقات کی طرح الگ الگ نہیں ہیں، بلکہ ان سب کا منشا خود خدا ہی کی ذات ہے، جس میں کسی قسم کی کثرت نہیں پائی جاتی، بلکہ وہ ہر ایک حیثیت سے ایک ہے، اور معتزلہ میں ابو الہذیل محمد بن الہذیل العلاف کا بھی یہی مذہب ہے۔

ان ہی معتزلہ میں محمد بن علی بن طیب بصری المتوفی ۳۳۶ھ بھی تھا، جو حکمائے قدیم کے خیالات و نظریات کا بہت بڑا ماہر اور بہت بڑا جامع تھا، لیکن لوگوں کے غوت سے ان کا اظہار نہیں کر سکتا تھا، اس لیے مسلمان شکیں کے بھیس میں ان نظریات و خیالات کا اظہار کیا کرتا تھا، علامہ جلال الدین قفطی لکھتے ہیں کہ جو شخص اس کی تصنیفات سے واقفیت حاصل کرے گا، اس پر یہ بات ظاہر ہو جائے گی لے

ایک اور معتزلی سعود بن ابی محمد المتوفی ۳۱۶ھ کے متعلق لکھتے ہیں کہ وہ فلسفی متکلم، ادیب، شاعر، جنسلی المذہب اور بظاہر معتزلی تھا، لیکن درحقیقت وہ حکماء کے عقائد و خیالات رکھتا تھا لے

غرض اسلامی فرقوں میں معتزلہ کا فرقہ چونکہ بہت زیادہ آزاد خیال، بے تعصب اور وسیع النظر تھا، اس لیے اس نے تمام قدیم حکماء کے اصول و نظریات کو اپنے اندر جذب کر لیا تھا اور اس فرقے میں سب سے زیادہ آزاد خیال، وسیع النظر اور وسیع المشرب ابراہیم بن سیار تھا، جو زیادہ تر اپنے لقب نظام سے مشہور ہے، اسی وسیع النظری اور وسیع المشربی کی بنا پر وہ ارسطو کا مقلد تھا۔ بلکہ اس نے ارسطو کے علاوہ اور حکماء کے اصول و نظریات بھی اختیار کیے۔ مثلاً ہم کو بظاہر نظر آتا ہے کہ دنیا کی تمام مخلوقات رفتہ رفتہ پیدا ہوئی ہیں، لیکن نظام کہتا ہے کہ حقیقت میں ایسا نہیں ہے، آغاز خلقت سے جو کچھ پیدا ہوا تھا، وہ دفعۃً اور یکبارگی پیدا ہوا ہے "لیکن بظاہر یہ براہۃً غلط معلوم ہوتا ہے۔ کوئی چیز آج پیدا ہوئی ہے، کوئی گل، کوئی پرسوں پیدا ہوئی ہے۔ کوئی اس کے بعد، لیکن نظام اس کے جواب میں کہتا ہے کہ خلق اور ظہور دو مختلف چیزیں ہیں، مخلوق تو تمام مجموعہ کائنات ایک ہی ساتھ ہوا ہے، البتہ اس کا ظہور بہ ترتیب و بتدریج ہوتا ہے، اسی طرح اس کے نظریہ کے مطابق چونکہ رنگ، مزہ

بلو اور آواز سب کے سب جسم ہیں اور یہ تمام چیزیں ایک ساتھ ایک ہی جسم میں پائی جاتی ہیں، اس لیے اس کے نزدیک ایک جسم میں ایک ہی وقت میں بہت سے اجسام داخل ہو سکتے ہیں، اور ان دونوں نظریوں کی اصل ہم کو ان قدیم حکما کے یہاں ملتی ہے جو اصحاب الکون والبروز کے نام سے مشہور ہیں۔ اور اسطو وغیرہ کے خلاف ان کا نظریہ یہ ہے کہ اگر ہوا پانی اور پانی ہوا ہو جاتا ہے تو اس کی وجہ یہ نہیں ہے کہ مستحیل ہو جانے کے بعد ان دونوں عناصر کی حقیقت بدل جاتی ہے، بلکہ اس کی وجہ یہ ہے کہ ہر عنصر میں آگ، پانی، خاک و باد و مخفی طور پر موجود ہوتے ہیں، البتہ ان میں جس عنصر کے اوصاف زیادہ نمایاں ہو جاتے ہیں وہ اسی نام سے موسوم ہو جاتا ہے۔ پانی میں جب تک پانی کے اوصاف نمایاں طور پر نظر آتے ہیں، وہ پانی کہلاتا ہے اور جب اس کے اندر سے ہوا کا عنصر نمایاں ہو جاتا ہے تو اس کو ہوا کہنے لگتے ہیں۔ بعینہ اسی طرح تمام انواع ایک ساتھ پیدا ہوتی ہیں۔ البتہ ان کا ظہور مختلف زمانوں میں ایک خاص ترتیب کے ساتھ بتدریج ہوتا ہے اور اس نظریہ کو اس نے اصحاب کون و ظہور سے لیا ہے۔ چنانچہ شہرستانی مثل و نحل میں لکھتے ہیں۔

انما اخذ هذه المقالة من اصحاب
الکون والظهور من الفلاسفة واکثر
میلہ اعداء الحی تقدیر مذهب الطبعین
منہر دعت الدنہین۔
اس نے اس نظریہ کو فلسفیوں میں سے اصحاب
کون و ظہور سے لیا ہے اور اس کا زیادہ تر میلان
طبعین کے مذاہب کے اثبات کی طرف ہے
حکمائے البین کی طرف نہیں ہے۔

نظام کا دوسرا نظریہ یہ ہے کہ خداوند تعالیٰ برائیوں کے کرنے کی قدرت نہیں رکھتا وہ صرف دہی کام کر سکتا ہے جو اس کے بندوں کے لیے مفید ہو، لیکن جو کام ان کے لیے مفید نہ ہو وہ اس کے کرنے کی قدرت نہیں رکھتا، یہ تو دنیاوی کاموں کا حال ہے، آخرت میں بھی وہ دوزخیوں اور جنیتوں کے مذاب و ثواب میں کوئی کمی بیشی نہیں کر سکتا۔ اور اس نظریہ کے متعلق شہرستانی مثل و نحل میں لکھتے ہیں کہ اس نے اس نظریہ کو قدمائے فلاسفہ سے لیا ہے، جو یہ کہتے ہیں

کہ ایک نیا من شخص کوئی ایسا ذریعہ جمع نہیں کرتا جس کو وہ خرچ نہ کر سکے۔ اس لیے خدا جس چیز کو پیدا کر دیتا ہے وہی اس کی قدرت میں تھی، لیکن اگر اس کے علم و قدرت میں کوئی چیز اس سے زیادہ بہتر اور اس سے زیادہ کمال، اس سے زیادہ منظم اور اس سے زیادہ مفید ہوتی تو وہ اس کو ضرور پیدا کرتا۔“

غرض نظام کے بہت سے نظریات حکمائے قدیم ہی کے نظریات پر مبنی ہیں، بلکہ اگر اسلام کے تمام گمراہ فرقوں کے نظریات و خیالات کی جانچ پڑتال کی جائے تو ان میں بہت سے قدیم حکماء کے نظریات و خیالات کی جھلک نظر آئے گی۔ اس لیے اگر مذہبی حیثیت سے قطع نظر کر کے ان نظریات و خیالات کو فلسفیانہ حیثیت سے جمع کیا جائے تو ایک مستقل اسلامی فلسفہ بن جائے گا۔ قدیم حکماء کے خیالات و نظریات کے قبول کرنے کا ایک سبب یہ بھی تھا کہ ان حکماء کے بعض نظریات اسلامی عقائد کے مطابق تھے۔ مثلاً یونان کے قدیم حکماء میں دیمقراطیس ایک عیسیم تھا جس کا نظریہ یہ تھا کہ اگر جسم کی تقسیم کی جائے تو آخر میں ایسے اجزاء نکلتے ہیں جن کی تقسیم نہیں ہو سکتی۔ علامہ جلال الدین قفطی اس کے تذکرہ میں لکھتے ہیں کہ اس نظریہ کے متعلق اس کی ایک کتاب ہے جس کا ترجمہ پہلے سریانی زبان میں پھر عربی میں کیا گیا۔ اہ اور ہارے متکلمین نے اسی نظریہ کو اختیار کیا۔ اور بعد کو یہ فلسفہ و علم کلام کا ایک نہایت اہم مسئلہ بن گیا، اور جہنم للذی لا یتجزی کے ابطال و اثبات کی ایک طویل بحث پیدا ہو گئی، قدیم حکماء کے خیالات و نظریات کی طرف متوجہ ہونے کا ایک سبب یہ بھی تھا کہ مسلمانوں میں ابتداء ہی سے ایک گرد و پیدا ہو گیا تھا جو فلسفہ ارسطو کا مخالف تھا۔ اس لیے قدرتی طور پر اس نے ارسطو کے علاوہ دوسرے حکماء کے نظریات اختیار کیے اور اس سلسلہ میں اس نے خاص طور پر نیشا غورث کے نظریات کو قبول کیا، چنانچہ علامہ جمال الدین قفطی فروردن کے حالات میں لکھتے ہیں کہ یہ یونان کا ایک

فلسفی ہے اور اس کا فلسفہ وہی قدیم فلسفہ ہے جس کے اصول و قواعد مستحکم نہیں ہوئے، اس کا ایک خاص فرقہ تھا، اور اس کے بہت سے شاگرد تھے، جو اس سے اس قدیم طبعی فلسفہ کی تعلیم حاصل کرتے تھے، جو نیشا غورث، تالیس طلی، اور یونان و مصر کے عام طلباء کا فلسفہ تھا۔ اور ارسطو کے زمانے سے ایک صدی پیشتر یونان میں رائج تھا اور متاخرین میں بہت سے لوگوں نے نیشا غورث اور اس کے گروہ کے مذہب کے مطابق کتابیں تصنیف کیں، اور ان کے ذریعہ سے قدیم طبعی فلسفہ کی حمایت کی، محمد بن زکریا رازی ان ہی مصنفین میں ہے، کیونکہ وہ ارسطو کا سخت مخالف تھا۔

یہ تمام کتابیں تو آج ناپید ہیں، لیکن رسائل اخوان الصفا کے مصنفین نے نیشا غورث کے فلسفہ کو محفوظ کر لیا ہے، اور ایک مدت تک مشرق میں ان ہی رسائل کے ذریعہ سے فلسفہ نیشا غورث کی اشاعت ہوتی رہی۔ لیکن مغرب کے لوگ مدتوں اس فلسفہ سے نا آشنا رہے۔ یہاں تک کہ مغرب کے ایک حکیم کرمانی المتوفی ۳۵۶ھ نے علمی اعراض سے مشرق کا سفر کیا، اور ان رسالوں کو اپنے ساتھ لے گیا۔ اس سے پہلے یہ رسالے اندلس میں نہیں پہنچے تھے۔

۱۱۱۱ء طبقات الاطباء ص ۴۰

(۴)

فلسفہ اشراق

قدیم حکمائے یونان کے مختلف فلسفیانہ مسائل و نظریات کی یہ اجمالی تاریخ تو اخبار الحکماء طبقات الاطباء اور طبقات الامم میں مذکور ہے، لیکن علامہ عبدالکریم شہرستانی نے مل و نحل میں تمام قدیم حکمائے یونان یعنی تالمیس، ملان، اگساغورث، انیکمانس، ایزدقلس، نیشاغورث، ایزدقلس، ابابیس، ابیقدرس، سقراط، افلاطون، دیمقراطیس، قلوخوس، فلاسفہ اکاڈمی، ہرقل برقلس، تمامیتلوں اور فرذوریوس وغیرہ کے فلسفیانہ خیالات و نظریات کا خلاصہ اس تفصیل سے لکھا ہے کہ یورپین زبانوں میں بھی اس سے زیادہ تفصیل نہیں مل سکتی، اگرچہ حکمائے قدیم یونان کے یہ فلسفیانہ خیالات و نظریات عام طور پر مسلمانوں میں نہ پھیل سکے۔ تاہم وہ بالکل بے اثر بھی نہیں رہے، اور ان کی ترکیب و آمیزش سے فلسفہ ارسطو سے الگ ایک مستقل اسلامی فلسفہ پیدا ہو گیا جس کو فلسفہ اشراق کہتے ہیں، اور غالباً اس فلسفہ کی طرف مسلمانوں نے اس وقت توجہ کی جب اسلامی تصوف نے فلسفیانہ قالب اختیار کر لیا تھا، اور اسلامی تصوف کا یہ فلسفیانہ کاہدان ہی قدیم حکمائے یونان کے مختلف فلسفیانہ خیالات و نظریات سے تیار ہو سکتا تھا، کیونکہ علامہ عبدالکریم شہرستانی نے مل و نحل میں قدیم یونانی فلسفیوں کا جو خلاصہ لکھا ہے اس سے معلوم ہوتا ہے کہ قدیم حکمائے یونان کے فلسفہ کے زیادہ تر اجزاء مذہبی اور روحانی تھے، چنانچہ وہ کہتے ہیں کہ حکمائے قدیم کے تمام مسائل طبیعیات اور اہلیات تک محدود تھے اور وہ صرف خدا

کی ذات اور عالم سے بحث کرتے تھے، ان حکماء میں کچھ تو حکمائے ہند یعنی براہمن تھے، کچھ حکمائے عرب تھے، جن کی تعداد بہت کم ہے، اور ان کا فلسفہ چند حکیمانہ فقروں تک محدود ہے، کچھ حکمائے روم تھے، جن کی مختلف تیس تھیں۔ ایک تو حکمائے قدیم جو فلسفہ کے ستون ہیں، دوسرے حکمائے متاخرین جو مشائی، اصحاب الرقاق اور اصحاب ارسطو کے نام سے مشہور ہیں، تیسرے حکمائے اسلام یعنی حکمائے علم، کیونکہ اسلام سے پہلے فلسفہ میں اہل عجم کا کوئی فلسفیانہ نظریہ نہیں تھا، بلکہ ان کا تمام تر فلسفہ یا تو نبوت سے یا قدیم مذاہب یا تمام مذاہب سے ماخوذ تھا۔

بہر حال ان سب کے فلسفہ کے مہات مسائل یہ ہیں :-

- ۱۔ خداوند تعالیٰ کی توجید؟
- ۲۔ خداوند تعالیٰ کو تمام کائنات کا علم کیونکر حاصل ہوتا ہے؟
- ۳۔ دنیا کیونکر پیدا ہوئی؟
- ۴۔ علل اولیٰ کیا ہیں؟ اور کس قدر ہیں؟
- ۵۔ قیامت کیا ہے؟ اور کب ہوگی؟

اس لیے ان حکماء کے خیالات و نظریات سے صرف روحانی گروہ کو دلچسپی ہو سکتی تھی اور مسلمانوں میں ردحالی گروہ صرف صوفیوں کا ہو سکتا تھا۔ چنانچہ ملا کا تہ صلیبی کشف المظنون میں لکھتے ہیں کہ "فلسفیانہ علوم میں اشاراتی فلسفہ کا وہی درجہ ہے جو اسلامی علوم میں تصوف کا ہے، اسی طرح فلسفیانہ علوم میں حکمت طبعیہ اور حکمت الہیہ کا وہی درجہ ہے جو علوم اسلامیہ میں علم کلام کا ہے، اس اجمال کی تفصیل یہ ہے کہ نفس ناطقہ کی سعادت کی بنیاد صرف یہ ہے کہ اس کو خداوند تعالیٰ کی ذات کا علم اس کی تمام صفات کمالیہ کے ساتھ ہو، اور وہ اس کو ان تمام صفات سے منزہ سمجھے جو نقصان کا باعث ہیں لیکن مید و معاد یعنی خدا اور قیامت کا علم دو طریقوں سے ہو سکتا ہے، ایک طریقہ تو اہل نظر و استدلال کا اور دوسرا طریقہ

اہل ریاضت و مشاہدہ کا ہے، اب اگر پہلا طریقہ اختیار کرنے والے کسی پیغمبر کے منہ سب کے پابند ہیں تو ان کو تسکین کہتے ہیں، ورنہ وہ حکمائے مشائخ کہے جاتے ہیں، اسی طرح دوسرا طریقہ اختیار کرنے والے اگر احکام شریعت کی پابندی کے ساتھ مجاہدہ و ریاضت کرتے ہیں تو وہ صوفی ہیں، ورنہ ان کو اشراقی حکماء کہا جاتا ہے۔ اس طرح دونوں طریقوں میں دو گروہ نکل آتے ہیں پہلے طریقہ کا نتیجہ قوت نظریہ کے ذریعہ سے کمال حاصل کرنا، اور اس کے چاروں مراتب یعنی عقل بیولانی لے عقل بالفعل لے عقل بالکلمۃ لے اور عقل مستفاد لے میں ترقی کرنا ہے اور یہ اخیر یعنی عقل مستفاد کا مرتبہ اس ترقی کی آخری منزل ہے، کیونکہ اس کے معنی یہ ہیں کہ جن نظریات کا علم نفس نے حاصل کیا ہے، وہ ان کا مشاہدہ کرے اور وہ اس کی نگاہ سے غائب نہ ہوں۔ اسی لیے کہا گیا ہے کہ عقل مستفاد کا درجہ اس دنیا میں کسی کو حاصل نہیں ہوتا، صرف آخرت میں حاصل ہوگا۔ البتہ اس سے وہ لوگ مستثنیٰ ہیں جو جسمانی علاقوں سے الگ ہو کر خیرات سے مل گئے ہیں۔

دوسرے طریقہ کا نتیجہ قوت عملیہ کے ذریعہ سے کمال حاصل کرنا اور اس کے تمام مدارج میں ترقی کرنا ہے، ان میں پہلا درجہ یہ ہے کہ احکام شریعت اور قانون خداوندی پر عمل کر کے ظاہر

یعنی نفس تمام معقولات سے زالی الذہن ہو، البتہ ان معقولات کے قبول کرنے کی اس میں صلاحیت و استعداد ہوا اور عقل کا یہ مرتبہ نوع کے ہر فرد کو حاصل ہوتا ہے۔

یعنی اگر نفس کو تمام برہمی معقولات کا علم حاصل ہوا اور ان برہمیات کے ذریعہ سے وہ نظریات کا علم حاصل کر کے تو اس کو عقل بالکلمۃ کہتے ہیں اور پہلے درجہ کے اعتبار سے عقل بالفعل بھی کہہ سکتے ہیں۔

یعنی نفس کو تمام معقولات نظریہ کا علم تو حاصل ہو لیکن وہ اس کا بالفعل مطالعہ نہ کر سکے بلکہ وہ اس کے طرز میں مخصوص ہوں اور اس کو یہ قدرت حاصل ہو کہ جب چاہے اس کا مطالعہ کر کے اس کو عقل بالکلمۃ کہتے ہیں۔

لیکن اگر نفس ان تمام معقولات نظریہ کا مطالعہ کر رہی ہو جن کو اس نے حاصل کیا ہے تو اس کا نام نفس مستفاد ہے۔

کو آراستہ و پیراستہ کیا جائے۔ دوسرا درجہ یہ ہے کہ باطن کو اخلاق ذمیرہ سے پاک کیا جائے تبیرا درجہ یہ ہے کہ نفس کے مرتق کو ان پاک صورتوں سے جو شکوک و اوہام سے منزہ ہیں، مزین کیا جائے۔ چوتھا درجہ یہ ہے کہ خداوند تعالیٰ کے جمال و جلال کا مشاہدہ کیا جائے اور اسکے سوا کسی چیز کو نگاہ میں نہ رکھا جائے۔

تیسرا درجہ اگرچہ چوتھے درجہ کو بھی شامل ہے کیونکہ تیسرے درجہ میں بھی عقل مستفاد کی طرح علی سبیل المشاہدہ معلومات کی صورتوں کا فیضان ہوتا ہے، لیکن چوتھا درجہ دو درجوں سے اس سے الگ ہے، ایک تو عقل مستفاد سے جو کچھ حاصل ہوتا ہے۔ وہ شبہات و ہمتیہ سے خالی نہیں ہوتا، کیونکہ بحث و مباحثہ کے طریقے میں دہم کا غلبہ ہوتا ہے، بخلاف صورتیہ کے کیونکہ اس موقع پر حسی قوتیں قوت عقیلہ کی فرمانبردار ہوجاتی ہیں۔ اس لیے وہ قوت عقیلہ کے احکام میں اس کی مخالفت نہیں کرتیں، دوسرے یہ کہ تیسرے درجے میں نفس کو بہت سی صورتوں کا فیضان ہوتا ہے۔ من کے لیے نفس اپنی پاکیزگی کی دہر سے تیار رہتا ہے جس طرح ایک شفاف آئینہ جس کے مقابل میں ایک ایسی چیز رکھ دی جائے جس میں بہت سی صورتیں ہوں اور وہ تمام صورتیں اس میں نظر آئیں، لیکن عقل مستفاد کے درجے میں صرف ان علوم کا فیضان ہوتا ہے جو ان مقدمات سے مناسبت رکھتے ہیں جو ایک نامعلوم چیز کے حاصل کرنے کے لیے مرتب کیے گئے ہیں، جیسے ایک ایسا آئینہ جس کا تھوڑا سا حصہ زنگ سے پاک کر دیا گیا ہو، اس لیے اس کے مقابل کی چیزوں میں سے صرف چند چیزیں اس میں نظر آئیں گی۔

لیکن اس دوسرے طریقہ کے موافق نفسیاتیہ سائل کا ایک معتدبہ ذخیرہ پراگندہ حالت میں موجود تھا، جس کے کچھ اجزا قدیم یونانی حکماء کے یہاں، کچھ اجزا حکمائے ایران کے یہاں اور کچھ اجزا حکمائے ہند کے یہاں ملتے تھے، لیکن ان اجزا کو صرف دہی شخص جمع کر سکتا تھا

جس میں خصوصیات ذیل موجود ہوں۔

(۱) وہ فلسفہ مشائیہ یعنی ارسطو کے فلسفہ سے بھی واقف ہو، تاکہ دونوں فلسفوں میں امتیاز کر سکے۔

(۲) زاہد و عابد ہو اور ریاضت و مجاہدہ کرتا ہو۔

(۳) فارسی النسل ہو، کیونکہ اہل عرب نے جب سے ایران کو فتح کیا تھا اسی وقت سے

ایرانیوں کا ایک ایسا گروہ پیدا ہو گیا تھا جو اہل عرب سے نفرت اور اہل ایران سے محبت رکھتا تھا، اس لیے ایرانی علوم و فنون کو زندہ کرنا چاہتا تھا، اور حکمائے اسلام میں صرف شیخ الاشراف جیسا کہ ان کے حالات سے معلوم ہوگا، ان تمام خصوصیات کے جامع تھے، اس لیے انہوں نے فلسفہ اشراق کے ان تمام منتشر اجزاء کو ایک جگہ جمع کر کے اپنا ایک مستقل فلسفہ بنایا اور اس فلسفہ میں ایک خاص کتاب لکھی جس کا نام حکمت الاشراف رکھا، چنانچہ اس کتاب کی ابتداء میں لکھتے ہیں کہ ”بھائیو! حکمت اشراق کے قید تحریر میں لانے کے لیے کثرت سے تمہارے مطالبہ نے مجھ کو مجبور کر دیا، ورنہ میں اس کے اظہار کی جرأت نہ کر سکتا، کیونکہ اس میں ایسی مشکلات ہیں جن کو تم لوگ جانتے ہو، لیکن باہیں ہمہ تم مجھ سے برابر یہ مطالبہ کرتے رہے کہ میں تمہارے لیے ایک ایسی کتاب لکھ دوں جس میں ان مسائل کا ذکر ہو، جو مجھ کو میری خلوتوں میں میری طرف ذوق سے حاصل ہوئے ہیں، اور ہر مجتہد کا ایک خاص ذوق ہوتا ہے، خواہ وہ ناقص ہو خواہ کامل، اس لیے علم کسی خاص قوم پر وقف نہیں ہے کہ اس کے بعد ملکوت کا دروازہ بند ہو جائے، اور متاخرین کو متقدمین سے آگے بڑھنے میں رکاوٹ پیدا کی جائے، بلکہ علم کی بنیشتے والی عقل فعال غیبی علوم کے بخشے میں کسی قسم کا بخل نہیں کرتی، بدترین زمانہ وہ ہے جس میں اجتہاد کی بساط الٹ دی جائے۔ فکر کی رفتار رک جائے، مکاشفات کا دروازہ اور مشاہدات کا راستہ بند کر دیا جائے۔“

میں نے اس کتاب سے پہلے اور اس کتاب کی تعریف کے دوران میں تمہارے لیے

چند کتابیں مشائخ کے طریقے کے موافق لکھی تھیں، جن میں ان کے اصول و قواعد کی تلخیص کی تھی، ان میں ایک مختصر سی کتاب کا نام تلویحات اللوحیہ والعربیہ ہے، ان کے علاوہ چند اور کتابیں تصنیف کیں (مثلاً مقدمات اور مطارحات، ان میں سے بعض کتابیں میں نے پمپن میں لکھی تھیں (مثلاً الواح، ہیاکل اور اکثر دسائے) لیکن حکمت الاشراف کا طرز دوسرا ہے اور یہ راستہ اس راستے سے زیادہ قریب ہے، لیکن اول اول یہ طریقہ مجھ کو نکر سے حاصل نہیں ہوا، بلکہ کشف و ذوق سے حاصل ہوا، اس کے بعد میں نے فکر سے اس کی دلیل تلاش کی، اگر میں دلیل کو نظر انداز کر دیتا تب بھی کوئی شخص اس کے متعلق میرے دل میں شک نہ پیدا کر سکتا، میں نے علم انوار کا (یعنی خدا، عقول، نفوس اور انوار عرفیہ، غرض ہر وہ چیز جو کشف و ذوق سے حاصل ہوتی ہے) اور ان تمام چیزوں کا جو علم انوار پر مبنی ہیں۔ (مثلاً علم طبی کے اکثر اور علم الہی کے بعض مسائل، غرض ہر وہ چیز جو فکر سے حاصل کی جاتی ہے) اور ان کے علاوہ ان مسائل کا جو علم انوار پر مبنی نہیں ہیں (مثلاً طبیعیات اور الہیات کے بعض مسائل) جو بیان کیا ہے، اس میں ہر وہ شخص میرا مزید وہم زبان ہے جو خدا کے راستہ پر چلتا ہے۔ لیکن علم الانوار خاص طور پر ہمارے زمیں انقلابوں امام الحکمت اور اس سے پیشتر کے حکماء یعنی حکماء کے باپ ہر مس کے اور انقلابوں کے زمانے تک کے حکماء مثلاً انبا وقلس اور نیشا غورث و غیرہ کے ذوق پر مبنی ہے۔ لیکن حکمائے قدیم کے تمام مسائل بطور رمز کے بیان کیے گئے ہیں۔ اس لئے حکمائے قدیم پر جو اعتراضات کیے گئے ہیں، اگرچہ ان کے ظاہری اقوال پر یہ اعتراضات وارد ہوتے ہیں۔ لیکن ان کے مقاصد پر ان کا کوئی اثر نہیں پڑتا، کیونکہ رمز پر کوئی اعتراض وارد ہی نہیں ہو سکتا۔ کیونکہ رمز کے ظاہری معنی جو سمجھ میں آتے ہیں وہ مقصود نہیں ہیں، اور باطنی معنی جو مقصود ہیں، ہر شخص کی سمجھ میں نہیں آتے، اسی رمز کے طریقہ پر نور و ظلمت کا اشرافی قاعدہ جو ایرانی حکماء یعنی جاماسب، نرشاد و شمیر، بزرجمہر اور ان کے قبل کے حکماء (مثلاً کیومرث، طہورث، افیدون، کنخیر و اور زردشت) کی طرف منسوب ہے، بیان کیا گیا ہے، اور وہ کفار مجوس

اور الحادمانی کے نظریہ نور و ظلمت سے بالکل مختلف ہے (کیونکہ نور و ظلمت سے ان کا یہ مقصد نہیں ہے کہ دو خدا موجود ہیں، ایک خالق غیر اور دوسرا خالق شر ہے۔ بلکہ ان کے نزدیک نور سے واجب الوجود کی طرف اور ظلمت سے ممکن الوجود کی طرف اشارہ کیا گیا ہے) یہ خیال نہ کر دو کہ حکمت اسی زمانہ قریب میں تھی، دوسرے زمانوں میں نہ تھی، کیونکہ زمانہ کبھی حکمت سے اور ایسے شخص سے جو حکیم ہو اور اس کے پاس دلائل ہوں کبھی خالی نہیں ہوا۔ یہی حکیم خدا کی زمین میں اس کا خلیفہ ہوتا ہے۔ اور جب تک آسمان و زمین قائم ہیں، یہ سلسلہ باقی رہے گا، حکمائے متقدمین اور حکمائے متاخرین میں جو کچھ اختلاف ہے، وہ لفظی ہے، ایک کی عادت یہ ہے کہ وہ اپنے مطالب کو رمزدکنیہ میں بیان کرتا ہے، دوسرا فقریح سے کام لیتا ہے، لیکن سب کے سب اس پر متفق ہیں کہ عالم کی تین قسمیں ہیں (یعنی عالم عقل، عالم نفس اور عالم جسم) اسی طرح توحید پران کا اتفاق ہے، اور اصولی مسائل میں ان میں کوئی نزاع نہیں (مثلاً فنائے عالم، صحت معاد، سادات و شقاوت کا ثبوت، خداوند تعالیٰ تمام چیزوں کا عالم ہے اس کے صفات عین ذات ہیں اور وہ بالذات فاعل ہے) معلم اول یعنی ارسطو اگرچہ بہت بڑا حکیم تھا، تاہم اس کی تعریف میں اس قدر مبالغہ جائز نہیں، جس سے اس کے اساتذہ کی تحقیر ہو، حالانکہ اس کے اساتذہ میں انبیاء (یعنی ثبوت علیہ السلام، اور ایں علیہ السلام تک شامل ہیں، حکمت اور حکماء کے بہت سے درجے ہیں اور حکماء کے مختلف طبقے ہیں۔

- (۱) ایک طبقہ تو صرف حکمائے متاہلین کا ہے، جو بحث و نظر سے بالکل کام نہیں لیتا (مثلاً انبیاء اور اولیاء جیسے ابوزید بسطامی، سہل بن عبد اللہ تسری اور حسین بن منصور دغیرہ۔
- (۲) دوسرا طبقہ صرف بحث و نظر سے کام لیتا ہے (جیسے ارسطو، فارابی اور زکریا سینا۔
- (۳) تیسرا طبقہ ان حکماء کا ہے جو اوپر کے دونوں طبقوں کا جامع ہے، (لیکن شیخ الاشراق کے سوا اس قسم کا کوئی حکیم نہیں گزرا،

(۴-۵) چوتھا اور پانچواں طبقہ ان حکماء کا ہے جو کسی قدر بحث و نظر سے بھی کام لیتے ہیں،

لیکن تا تبہ یعنی حکمت ذوقیہ کا ذوق ان میں بہت زیادہ پایا جاتا ہے۔

(۷-۶) چٹھا اور ساتواں طبقہ چوتھے اور پانچویں طبقہ کا بالکل ضد ہے۔

(۸) آٹھواں طبقہ حکمت ذوقیہ اور حکمت سمیثیہ دونوں کا طالب علم ہے۔

(۹) نواں طبقہ صرف حکمت ذوقیہ کا طالب علم ہے۔

(۱۰) دسواں طبقہ صرف حکمت سمیثیہ کا طالب علم ہے۔

اگر اتفاق سے کوئی ایسا شخص پیدا ہو جائے جو دونوں حکمتوں کا جامع ہو تو وہ دنیا کا

بادشاہ اور خدا کا خلیفہ ہے۔ لیکن اگر ایسا اتفاق نہ ہو تو دنیا کا فرمانروا صرف وہ حکیم ہوگا

جس کو حکمت ذوقیہ میں تو کمال کا درجہ حاصل ہوگا لیکن حکمت سمیثیہ میں وہ متوسط درجہ کا حکیم

ہوگا، لیکن اگر ایسا نہ ہو تو جو حکیم صرف حکمت ذوقیہ میں کمال رکھتا ہو اور حکمت سمیثیہ سے

اس کو کوئی سردکار نہ ہو، خدا کا خلیفہ ہوگا، لیکن دنیا کبھی ایسے شخص سے خالی نہیں ہوتی، اور خدا

کی زمین میں کبھی ایسے شخص کو فرمانروائی کا منصب حاصل نہیں ہوتا، جو صرف حکمت سمیثیہ میں کمال

رکھتا ہو، کیونکہ جو شخص صرف حکمت ذوقیہ میں کمال رکھتا ہے، اس سے دنیا کبھی خالی نہیں

ہو سکتی، کیونکہ وہ خدا کا خلیفہ ہوتا ہے، اور خلیفہ کے لیے یہ ضروری ہے کہ وہ جس کا خلیفہ

ہے اس سے براہ راست علم حاصل کر سکے جس طرح بادشاہوں کے وزراء و خلفاء براہ راست

بادشاہ سے علم حاصل کر کے حکومت کرتے ہیں، لیکن خداوند تعالیٰ سے براہ راست علم حاصل

کرنے کی صلاحیت صرف اہل ذوق اور اہل شاہدہ ہی میں پائی جاتی ہے، اور ارباب بحث و

نظر براہ راست خدا سے علم نہیں حاصل کرتے، بلکہ مقدمات کی ترتیب سے حاصل کرتے ہیں۔

اس لیے وہ خداوند تعالیٰ کی خلافت کے اہل نہیں ہیں، لیکن دنیا کی ریاست اور خداوند تعالیٰ کی

خلافت سے میرا مقصد یہ نہیں ہے کہ اس کو غلبہ حاصل ہو، بلکہ یہ غلبہ تو کبھی اس کو حاصل ہو

جاتا ہے (جس طرح تمام انبیاء اور حکیم بادشاہوں مثلاً کیومرث، افریون کینخسہ و اسکندر

اور بعض صحابہؓ کو حاصل تھا) لیکن کبھی کبھی وہ بالکل گناہ ہوتا ہے، اور اسی کو عام طور پر

لوگ قطب کہتے ہیں، اور دنیا کا حاکم وہی ہوتا ہے۔ گو وہ کتنا ہی گنہگار ہو اور جب تک سیاست کی باگ اس کے ہاتھ میں رہے گی زمانہ پر نور رہے گا۔ (جیسا کہ انبیاء علیہم السلام اور حکمائے الہین کا زمانہ تھا، اور جب زمانہ تدبیر الہی سے خالی ہو جائے گا تو دنیا پر تاریکی کا غلبہ ہو جائے گا۔ اور بہترین طالب علم وہ ہیں جو حکمت ذوقیہ اور حکمت بحثیہ دونوں کو حاصل کریں۔ اس کے بعد حکمت ذوقیہ کے طالب علم کا پھر حکمت بحثیہ کے طالب علم کا درجہ ہے، اور ہماری یہ کتاب حکمت ذوقیہ اور حکمت بحثیہ دونوں طلباء کے لئے ہے۔ اس لئے حکمت بحثیہ کا وہ طالب علم جس نے حکمت ذوقیہ کو حاصل نہیں کیا ہے یا اس کو حاصل نہیں کرنا چاہتا، اس سے کوئی فائدہ نہیں اٹھا سکتا، اس کتاب اور اس کتاب کے رموز و اسرار میں ہم صرف اس مجتہد سے بحث کرتے ہیں جو حکمت ذوقیہ میں کمال حاصل کر چکا ہو، یا اس میں کمال حاصل کرنا چاہتا ہو، اس کتاب کے پڑھنے والے کا سب سے کم درجہ یہ ہے کہ اس پر خدائی روشنی کی ایک شعاع پڑ چکی ہو اور اس کو اس کا مکلف حاصل ہو چکا ہو، ان کے علاوہ کوئی شخص اس کتاب سے فائدہ نہیں اٹھا سکتا، اس لیے جو شخص صرف بحث کرنا چاہتا ہے اس کو مشائخ کا طریقہ اختیار کرنا چاہیے۔ اور ہم اشراقی قواعد کے متعلق اس سے کوئی گفتگو اور بحث و مباحثہ کرنا نہیں چاہتے کیونکہ حکمائے اشراقین کا کام بغیر سوانح نوریہ کے چل ہی نہیں سکتا۔ کیونکہ بعض اشراقی قواعد (جو اس کتاب میں مذکور ہیں) وہ ان ہی انوار پر مبنی ہیں، یہاں تک کہ اگر ان کو ان اصول میں تنک پیدا ہو جائے تو وہ صرف اس روح سے زائل ہو سکتے جو بدن سے الگ ہو کر مبادئی عقیدہ اور سوانح نوریہ کا مشاہدہ کرے، جس طرح ہم نے محسوسات کا مشاہدہ کر کے ان کے بعض حالات پر یقین کیا۔ پھر ان محسوسات مشاہدہ اور حالات بعینہ پر بعض صحیح علوم مشابہت و نیزہ کی بنیاد رکھی، بعینہ اسی طرح ہم نے بہت سی روحانی چیزوں کا مشاہدہ کیا اور ان پر علوم البیہ اور اسرار ربانیہ کی بنیاد رکھی، لیکن جس کو یہ مشاہدہ حاصل نہیں ہے (بلکہ اس کو صرف بحث و نظر پر اعتماد ہے) اس کا فلسفہ ناقابل اعتماد ہے اور اس کو بہت سے شکوک و

شہادت پیش آئیں گے۔

اس عبارت سے صاف ظاہر ہوتا ہے کہ

- (۱) شیخ الاشراق اپنے آپ کو خدا کا خلیفہ اور دنیا کا فرمانروا سمجھتے تھے، اس لیے ان کی نسبت جو سیاسی بدگمانیاں کی گئیں اور جو ان کے قتل کا ایک سبب بنیں، بالکل بے بنیاد نہ تھیں۔
- (۲) وہ حکمائے ایران کے سخت مستعد تھے، اور ان کے فلسفہ کو زندہ کرنا چاہتے تھے، اس کتاب کے مختلف مقامات پر زردشت دغیرہ کا نام نہایت ادب و احترام سے لیا ہے، اور ان کے فلسفیانہ نظریات کی تائید کی ہے، ایک موقع پر لکھتے ہیں کہ "تمام حکمائے ایران اس پر متفق ہیں کہ عالم نور میں ہر نور کا ایک پروردگار ہے، اور انہوں نے ہر ایک کا نام متین کیا ہے، ان کے یہاں پانی کے پروردگار کا نام خرد اور درختوں کے پروردگار کا نام مواد اور آگ کے پروردگار کا نام اردی بہشت ہے۔" دوسرے موقع پر لکھتے ہیں کہ "آگ کی ایک نعینت یہ ہے کہ اس میں اور تمام عناصر سے زیادہ حرکت اور حرارت پائی جاتی ہے، زندگی کی حقیقت سے زیادہ قوت رکھتی ہے، اندھیری راتوں کی وحشت کو دور کرتی ہے، اور عناصر سے زیادہ غلبہ کی قوت رکھتی ہے، مجربات نور سے بہت زیادہ مشابہ ہے، اور نور انسانی یعنی روح کی بھائی ہے، اور آگ اور روح سے خلافت صغریٰ اور خلافت کبریٰ کی تکمیل ہوتی ہے، اسی لیے ایرانیوں نے قدیم زمانے میں اس کی طرف خاص توجہ کی اور کل انوار خواہ وہ عقلی روحانی ہوں خواہ عرضی جسمانی توڑے واجب العظیم ہیں۔"
- مسلمانوں میں سینکڑوں فلسفی گزرے ہیں لیکن فلسفہ سے جو ان کو دلچسپی تھی وہ صرف علمی حیثیت سے تھی، خود فلسفہ پر ان کا اعتقاد نہ تھا، لیکن شیخ الاشراق ایک ایسے فلسفی تھے جن کا اعتقاد بھی وہی تھا جو ان کا فلسفہ تھا، چنانچہ حکمۃ الاشراق کے شارح محمود بن مصلح الشیرازی اپنی شرح میں لکھتے ہیں کہ "شیخ الاشراق کا یہی فلسفہ ہے جس پر ان کا اعتقاد و اعتماد ہے۔" اس بنا پر فقہاء نے ان پر کفر و الحاد کا جو فتویٰ لگایا وہ صحیح تھا، لیکن بایں ہمہ ان کے زمانے میں ان کا فلسفہ لوگوں میں مقبول تھا، اور اس حیثیت سے ان کو خاص شہرت حاصل تھی، چنانچہ موافق الدین

عبد اللطیف بغدادی جو ۵۸۵ھ کے بعد موصل میں آئے ہیں، بیان کرتے ہیں کہ ۵۸۵ھ کے بعد جب بغداد میں کوئی قابل اعتماد عالم باقی نہ رہا تو میں موصل میں آیا۔ اور وہاں متصل ایک سال تک مقیم رہ کر علمی اشغال میں مشغول رہا۔ یہاں میں نے لوگوں سے سنا کہ شہاب سہروردی متعلق کا ذکر بڑے طمطراق سے کرتے ہیں، اور ان کا اعتقاد یہ ہے کہ قدار دماخرین دونوں پر فوقیت رکھتے ہیں، اور ان کی تصنیفات کو قدار کی تصنیفات پر تفوق حاصل ہے، اس لیے میں نے ان سے ملنے کا ارادہ کیا، اس کے بعد میں نے ابن یونس سے جو بہت بڑے فلسفی تھے اور شیخ الاشراق سے عقیدت رکھتے تھے، ان کی کچھ کتابیں مانگیں، اور مجھ کو ان کی چند کتابیں یعنی تنویجات اور لمحہ اور معارج مل گئیں۔ لیکن ان میں مجھ کو ایسے مسائل ملے جو اس زمانہ کے لوگوں کی جہالت پر دلالت کرتے تھے، میرے پاس بہت سی یادداشتیں ایسی تھیں جن کو میں پسند نہیں کرتا تھا، لیکن وہ بھی اس اہمیت کے کلام سے بہتر تھیں، وہ اپنی کتابوں میں چند حروف مقطعات کو جمع کر کے اپنے جیسے احمقوں کو یہ دھوکہ دیتے ہیں کہ یہ اسرار الہیہ ہیں۔

لیکن ان کو شیخ الاشراق کی اصلی کتاب جس میں انہوں نے فلسفہ اشراق کے تمام مسائل کی تشریح کی ہے نہیں ملی در نہ ان کو معلوم ہوتا کہ یہ بہترین روحانی فلسفہ سے جو بعد میں بہت مقبول ہوا۔ چنانچہ ساتویں صدی میں یہ کتاب (حکمت الاشراق) اس قدر مقبول ہوئی کہ علامہ قطب الدین محمود بن مسعود شیرازی المتوفی ۷۳۵ھ نے اس کی شرح لکھی، اور اس شرح پر مولانا عبدالکریم المتوفی ۷۳۵ھ نے فارسی میں ایک حاشیہ لکھا، بعض کتابوں میں ہے کہ علامہ سید شریف جرجانی نے بھی اس کی شرح لکھی تھی۔

۱۔ طبقات الالباء ج ۲ ص ۲۰۳ ۲۔ کشف الظنون ج ۱ ص ۵۰

مسلمانوں میں یونانی علوم و فنون کی اشاعت کی تاریخ

مشرق میں یونانی علوم و فنون کی اشاعت کا اصلی سبب اسکندر اعظم کی وہ فتوحات ہیں جو اس نے نہایت وسیع پیمانے پر ایشیا اور افریقہ میں حاصل کیں، ان فتوحات کی بدولت مصر، یبیا، شام، فلسطین، عراق، ایران، ترکستان، افغانستان، بلوچستان، ہندوستان، مغرب ایشیا، اذلیقہ اور فارس کے اکثر حصوں پر اس کا اقتدار قائم ہو گیا، اور اس نے سیاسی مصالح کی بنا پر معاشرتی، تمدنی اور علمی حیثیت سے یونان اور ان مغتوبہ ممالک میں ربط و علاقہ پیدا کرنا چاہا، اس غرض سے یونانیوں کو ان ممالک میں آباد کیا، اور یونان کے علماء و فضلاء کو یونانی علم و ادب کی اشاعت کی ترغیب دلائی، جو یونانی حکام اسکندر کی طرف سے ان ممالک میں مقرر تھے، انہوں نے بھی اس کی تقلید کی، اور اس طرح مشرقی ممالک میں یونانی تمدن اور یونانی علوم عام طور پر پھیل گئے، اور اسلام سے پہلے اور اسلام کے بعد مشرق کے بہت سے شہر یونانی علوم و فنون کے مرکز بن گئے، جن میں اسکندریہ، جنڈیساپور اور حران کو خاص طور پر اہمیت حاصل تھی۔

اسکندریہ

مصر میں اسکندریہ اہل یونان کا دارالسلطنت تھا، اور فلسفیانہ مذاہب میں اسکندر نے مذہب یا افلاطون، ارسطو اور رواقیوں کے خیالات کی آمیزش سے افلاطونیت، جدیدہ کی بنیاد نہیں قائم

ہوئی، جس کا بانی ایک مہری حکیم افلاطین (۳۰۵ء - ۳۲۹ء) تھا اور اس نے اس جدید فلسفیانہ مذہب میں خاص طور پر رومائیت کی آمیزش کی تھی، فلسفہ کے علاوہ علم و ادب کی دوسری شاخوں کو بھی اسکندریہ میں نشوونما حاصل ہوئی، اور یہ تمام علوم و فنون اسکندریہ سکول کے اجزائیں بن گئے، اور اسکندریہ کے مشہور کتب خانے نے جس کے جلالے کا الزام عیسائیوں نے مسلمانوں پر لگایا ہے، اسکندریہ میں فلسفہ کی اشاعت و ترقی میں خاص طور پر مدد دی۔

یہ سکول ۳۰۶ء ق م سے ۶۴۲ء ق م تک قائم رہا، اور تورخین نے اس کی زندگی کے دور در قائم کئے ہیں۔ ایک دور بطالہ کی حکومت کے قائم ہونے سے رومیوں کے غلبے کے زمانے یعنی ۳۰۶ء ق م سے ۳۳۰ء ق م تک اور دوسرا دور ۳۳۰ء ق م سے ۶۴۲ء ق م تک قائم رہا، اور اسی سنہ میں مسلمانوں نے اسکندریہ کو فتح کیا، اور اس دور میں افلاطونیت، جدیدہ کو اسکندریہ میں خاص طور پر فروغ حاصل تھا، اور دونوں دوروں میں یہ سکول اپنے ارد گرد کے شہروں کو اپنی علمی روشنی سے منور کرتا رہا۔

اسکندریہ میں عیسائی مذہب رومی دور حکومت میں پھیلا، اس لیے قدرتی طور پر عیسائیت کا مقابلہ فلسفہ سے ہوا اور عیسائیوں میں حضرت عیسیٰ علیہ السلام کی طبیعت، ان کے ناسوت اور ان کے لاہوت وغیرہ کے متعلق بحثیں پیدا ہو گئیں، اور انہوں نے ان مباحث میں منطق اور الہیات کے مسائل سے مدد لی، اور اس طرح عیسائیت اور فلسفہ میں باہم آمیزش پیدا ہو گئی، اور رفتہ رفتہ مشرق کے تمام اطراف میں اس کا رواج ہو گیا، اور تمام اہل کلیسا، عیسائیت کی تعلیم فلسفیانہ انداز میں یا فلسفہ کی تعلیم عیسائی مذہب کے قالب میں دینے لگے، اس لیے جب عیسائیت اور فلسفہ میں باہم تعارض ہوا تو دونوں میں تطبیق کی ضرورت پیش آئی، مثلاً عیسائیوں کا عقیدہ تھا کہ حضرت عیسیٰ علیہ السلام خدا کے بیٹے ہیں، لیکن باپ بیٹے پر مقدم ہوتا ہے، اس لیے خدا حضرت عیسیٰ علیہ السلام سے پہلے موجود تھا، اور فلسفہ کی رد سے خدا کی ذات میں کوئی تغیر نہیں ہو سکتا، اس لیے وہ جبکہ ایک زمانے میں باپ نہ تھا، دوسرے

زمانے میں باپ کیونکر ہو گیا؟ اس تعارض کے دفع کرنے کے لیے انہوں نے بیٹے کی ایسی تفسیر کی جو فلسفہ کے بالکل مطابق تھی۔

اس طرز نے مسلمانوں کی طرح عیسائیوں میں بھی متکلمین کا ایک مستقل گروہ پیدا کر دیا، جو عیسائیت اور فلسفہ میں تطبیق دیتا تھا، چنانچہ ایک عیسائی مکبر ابو الجیر الحسن بن سوار نے جو ۳۲۱ھ میں پیدا ہوا اور سریانی زبان سے عربی زبان میں بہت سی کتابوں کا ترجمہ کیا فلسفہ اور عیسائیت کی تطبیق میں ایک مستقل کتاب لکھی تھی اسے جبرئیل بن عبید اللہ بن نمیت شوع نے بھی ایک کتاب لکھی تھی، جس میں انبیاء اور فلاسفہ کے اقوال میں تطبیق دی تھی اور علامہ ابن ابی اصیبعہ نے اس کتاب کے متعلق لکھا ہے۔

ہو کتابہم یعمل فی الشریح مثلہ شریعت میں اس کے مثل کوئی کتاب نہیں لکھی گئی۔

اس عقلی اور فلسفیانہ دور کو نسطوری عیسائیوں نے جو سریانی زبان میں تعلیم دیتے تھے اور یونانی کتابوں کا سریانی زبان میں ترجمہ کرتے تھے پیدا کیا، اور مشرق میں اپنی تعلیمات کی اشاعت کی مصرا اور اسکندریہ کے کلیسا یعقوبی مذہب کے پابند تھے، اور ان کی زبان سریانی اور قبلی تھی، لیکن نسطوری عیسائیوں نے ایشیا میں سریانی زبان میں فلسفہ کا جو ذخیرہ پیدا کر دیا تھا وہ مصر کے یعقوبی عیسائیوں کی فلسفیانہ پیداوار سے بہت زیادہ تھا۔ کیونکہ ایشیا بالخصوص عراق میں خود عیسائیوں کے مختلف فرقوں اور عیسائیوں اور دوسرے مذاہب کے لوگوں میں مذہبی بحث و مناظرہ کا زیادہ رواج تھا۔

اسکندریہ کے اسکول نے طب، کیمیا اور علوم طبیعیہ میں زیادہ شہرت حاصل کی، اور اسلامی فتح کے زمانے تک اس کی یہ شہرت قائم تھی، البتہ ان تمام مباحث میں سحر اور طلسمات علم نجوم

کی آمیزش پائی جاتی تھی، اور مصر کے یعقوبی عیسائی افلاطونیتِ جدیدہ، تصوف اور راہبانہ زندگی کی طرف زیادہ مائل تھے، اس کے بخلاف ایشیا کے نسطوری عیسائیوں کا میلان منطق اور فلسفیانہ خیالات کی طرف تھا، اور روحانیت اور راہبانیت کی طرف وہ بہت زیادہ مائل نہ تھے۔

جنڈیسا پور

جنڈیسا پور کی بنیاد ساہو راؤ اولی نے ڈالی اور اس نے اس میں رومی قیدیوں کو آباد کیا، اور غالباً اسی وجہ سے وہ بعد کو یونانی علوم و فنون کا مرکز بن گیا، اس کے بعد نویشرداں نے اس میں طب کا مشہور مدرسہ قائم کیا، جس میں یونانی علوم و فنون آراہی زبان میں پڑھائے جاتے تھے، اور یونانی علوم و فنون کے ساتھ پہلوی زبان میں ہندی علوم و فنون کی بھی تعلیم دی جاتی تھی، اور بعض ہنود اس خدمت کو انجام دیتے تھے۔

علامہ جمال الدین قفطی نے اخبار المکملہ میں اس شہر کے آباد ہونے کی جو تاریخ بیان کی ہے اس سے ظاہر ہوتا ہے کہ یہ شہر کو نکریونانی علوم و فنون کا مرکز بن گیا، وہ لکھتا ہے کہ جنڈیسا پور کے اطباء نے اکامرہ کے زمانے سے فن طب میں مہارت حاصل کی اور اس کی ابتداء اس طرح ہوئی کہ ساہو ربن اردو شیر نے جب انطاکیہ اور شام کو فتح کیا تو اس نے فیلیپ قیصر روم سے اس شرط پر مصالحت کی کہ وہ اپنی لڑکی کی شادی اس کے ساتھ کر دے ہے، قیصر روم نے اس شرط کو قبول کر لیا، لیکن لڑکی کے آنے سے پہلے ساہو رنے اس کے لیے قسطنطنیہ کی شکل کا ایک شہر تعمیر کیا، جس کا نام جنڈیسا پور رکھا، کیونکہ اس سے پہلے وہ ایک شخص جنڈانان کا گھاؤں تھا، ساہو رنے اس کو اس شہر کے لیے انتخاب کیا، تو اس کو نہایت گراں قیمت پر خریدنا چاہا، لیکن جنڈانان اس کے فروخت کرنے سے انکار کیا، اور اس شرط پر شہر کے آباد کرنے کی اجازت دی کہ اس کو بھی اس کی تعمیر میں شرکت کا موقع دیا جائے۔ اس لیے جب آنے والے لوگ معماروں سے پوچھتے تھے کہ اس شہر کو کون تعمیر کرتا ہے تو لوگ جنڈا اور

سابور کا نام ایک ساتھ لیتے تھے، اور ان ہی دونوں ناموں کی ترکیب سے اس شہر کا نام جنڈیاپور پڑ گیا، شہر کے آباد ہونے کے بعد جب قیصر روم کی لڑکی اس میں آئی تو روم سے ہر قسم کے ضروری اشخاص بھی اس کے ساتھ آئے جن میں بہت سے خدّاق اطباء بھی تھے، ان لوگوں نے اس شہر میں قیام کیا، تو وہاں کے نوجوانوں کو اس کی تعلیم دینی شروع کی اور انہوں نے رفتہ رفتہ اس فن میں اس قدر ترقی کر لی کہ تمام لوگوں میں ممتاز ہو گئے، اور ایک جماعت کے نزدیک ان کا طریقہ علاج یونان اور ہندوستان کے طریقہ علاج سے بھی بڑھ گیا، کیونکہ انہوں نے ہر گروہ کی نمایاں خصوصیات کو لے کر اپنے استنباطات سے ان میں بہت کچھ اضافہ کر لیا تھا، بہت سے اصول و قوانین مرتب کیے تھے اور کتابیں تصنیف کی تھیں، جن میں ہر قسم کی عمدہ باتیں جمع کی تھیں، یہاں تک کہ ایک سال کسریٰ کے حکم سے جنڈیاپور کے تمام اطباء ایک جگہ جمع ہوئے اور ان میں بہت سے علمی مسائل پر جن سے ان کے علم و فضل کا اظہار ہوتا تھا بحثیں ہوئیں، غصائے عباسیہ کے ابتدائی زمانے تک جنڈیاپور کی یہ طبی شہرت قائم رہی، اور منصور نے اپنے خاص علاج کے لیے یہیں سے ایک مشہور عیسائی طبیب جو جیس بن یحییٰ شروع کو طلب کیا ہے جو جنڈیاپور کا انسر اطباء تھا اور وہاں کے شفاخانے کا انسر تھا۔

حران

حران شمالی عراق میں ایک نہایت قدیم شہر تھا، جس نے یونان، روم، عیسائیت اور اسلام سب کا زمانہ پایا تھا، اسکندر نے اپنے عہد حکومت میں شمالی عراق کے اس حصے میں مقدونیہ کے بہت سے باشندوں کو آباد کرایا تھا، جس کا نتیجہ یہ ہوا کہ حرانیوں کے اکثر دیوتاؤں کے نام یونانی ہو گئے۔ عیسائیت کے ابتدائی دور میں شمالی عراق میں جس میں حران بھی شامل تھا۔

لے اخبار الحکمہ تفسلی من ۳۳ ۱۰۰ الیاض

وہاں کے اصل باشندے یعنی سریانی، بہت سے مقدونی، یونانی اور عرب آباد تھے، لیکن جب عیسائیت کو غلبہ حاصل ہوا، اور وہ رومیوں کا سرکاری مذہب قرار پائی تو عیسائیوں نے حرانوں کو بجز عیسائی بنانا چاہا، لیکن اس میں ان کو ناکامی ہوئی اور وہ بت پرستوں کا شہر قرار پایا، اور جو یونانی و غیرہ عیسائی مذہب قبول کرنا نہیں چاہتے تھے، وہ بھاگ بھاگ کر حران میں آباد ہونے لگے۔

اسلامی عہد سے پہلے حران کے باشندے صابی نہیں کہے جاتے تھے، بلکہ صابی اس قوم کا نام تھا جس کا مذہب یہودی اور عیسائی مذہب کا مخلوط مجموعہ تھا، اور وہ واسط اور بصرہ کے درمیان مقام بطحیہ میں آباد تھی، حران کے باشندوں نے صابی کا لقب مامون کے دور حکومت میں اختیار کیا ہے

بہر حال حران یونانی علوم و فنون کا بہت بڑا مرکز تھا، البتہ جندلیسا پور کے سکول میں طب اور فلسفہ نے بہت زیادہ ترقی کی تھی، اور حران میں ریاضیات اور فلکیات کو بہت زیادہ فروغ حاصل ہوا تھا، جس کی وجہ غالباً حرانوں کی ستارہ پرستی تھی۔

اسلامی دور تک یہ تینوں سکول قائم تھے، اور مسلمانوں میں علوم عقیدہ کی اشاعت ان ہی تینوں سکولوں کے ذریعہ سے ہوئی، اور ان میں سب سے پہلے سلمان اسکندریہ سکول سے آشنا ہوئے، کیونکہ حضرت عمرؓ کے زمانے میں جب اسکندریہ فتح ہوا، تو اس وقت اسکندریہ کا سب سے بڑا فلسفی یحییٰ بن خوی زندہ تھا، جو ابتداء میں یقوینی مذہب کا عیسائی اور اسکندریہ کے گرجے کا پادری تھا، لیکن جب اس نے فلسفہ و حکمت کی تعلیم حاصل کی تو تثلیث کے عقیدہ سے برگشتہ ہو گیا، کیونکہ فلسفیانہ حیثیت سے ایک کاتین اور تین کا ایک ہونا اس کے نزدیک محال تھا، اس پر عیسائیوں سے بڑے بڑے مناظرے ہوئے، لیکن وہ اس عقیدے کو تسلیم نہ کر سکا۔ نتیجہ یہ

ہوا کہ عیسائیوں نے اس سے پادری کا عہدہ چھین لیا۔ حضرت عمر بن العاص نے مہرادر اسکندریہ کو فتح کیا، تو وہ ان کی خدمت میں حاضر ہوا، اور ان کو اس کے علم و فضل، اس کے عقیدے اور عیسائیوں کے ساتھ ان کے مناظرات کا علم ہوا، اور ٹیلیٹ کے ابطال اور زمانے کے فانی ہونے کے متعلق اس کے مباحث نے، اور اس کے منطقی دلائل اور فلسفیانہ الفاظ جو اب تک اہل عرب کے لیے بالکل نامانوس تھے، ان کے کانوں میں پڑے تو وہ اس کے گرویدہ ہو گئے، اور اس کو اپنا بہرام و ہنیش بنا لیا۔

اسکندریہ سکول کی یہ پہلی فلسفیانہ آواز تھی، جو مسلمانوں کے کانوں میں پڑی۔ لیکن اس کا علمی اثر خلافت راشدہ کے بعد بخیر کے زمانے میں ظاہر ہوا، اور خالد بن یزید المتوفی ۱۵۵ھ نے اس سے طب کی تعلیم حاصل کی، کیونکہ شہر زوری کی روایت کے مطابق وہ حضرت عثمان اور حضرت معاویہ کے زمانے تک زندہ رہا۔ بہر حال یہ روایت صحیح ہو یا نہ ہو، لیکن اس میں شبہ نہیں کہ بنی امیہ کے زمانے میں فلسفیانہ تعلیم کی ابتداء خالد بن یزید سے ہوئی، اور اس نے اسکندریہ سکول سے خاص طور پر فائدہ اٹھایا۔ خالد بن یزید کو فنِ کیمیا سے خاص طور پر دلچسپی تھی، کیونکہ وہ خلافت سے محروم کر دیا گیا تھا، لیکن اسی کے ساتھ وہ نہایت بلند جوہلہ اور فیاض تھا، اس لیے یہ بلند جوہلگی اور فیاضی قائم رکھنے کے لیے اس کو مال و دولت کی ضرورت تھی، جس کا ایک ذریعہ ہی علمِ کیمیا تھا، چنانچہ جب اس سے فنِ کیمیا کے ساتھ اس شغف کی وجہ پوچھی گئی تو اس نے کہا کہ اس سے میرا مقصد مرث اپنے دوستوں کو دولت مند بنانا ہے، کیونکہ میں خلافت کی توقع رکھتا تھا جس سے محروم کر دیا گیا، اور اب اس کی تلافی مرث فنِ کیمیا سے ہو سکتی ہے۔ تاکہ اپنے ثنا ساؤں کو شاہی دروازے کی گداگری سے بے نیاز کر دوں۔ اس عرض سے اس نے ان یونانی فلسفیوں کو جو مصر میں رہتے تھے اور عربی زبان

بولتے تھے بوج کیا، اور ان سے فن کیمیا کی ان کتابوں کا جو یونانی اور قبلی زبان میں تھیں، عربی میں ترجمہ کرایا، اور اسلامی عہد میں یہ پہلا ترجمہ تھا جو ایک زبان سے دوسری زبان میں کیا گیا ہے

اسکندریہ کا سب سے زیادہ مشہور طبیب امسطن تھا، جس نے خالد بن یزید کے لیے کیمیا وغیرہ کی بہت سی کتابوں کا ترجمہ کیا ہے

امسطن جن حکماء میں شامل تھا، ان کو اسکندرائی کہتے ہیں، پھر ان حکماء کے بعد اسکندریہ میں علوم حکمیہ کی تعلیم و تعلم کا سلسلہ عبد الملک بن ابجر کنانی سے قائم ہوا، جس نے حضرت عمر بن عبد العزیز کے ہاتھ پر ان کی گوزری کے زمانے میں اسلام قبول کیا، اور وہ طب میں ان کا معتد خاص ہوا، پھر جب وہ ۹۹ھ میں خلیفہ مقرر ہوئے تو انہوں نے اس تعلیمی سلسلے کو انطاکیہ اور حران میں منتقل کر لیا۔ اور وہ تمام ملکوں میں پھیل گیا ہے

لیکن اسکندریہ سکول کا اثر صرف بنو امیہ کے زمانہ تک قائم رہا۔ اور خلفائے عباسیہ کے دور حکومت تک سبباً و ذمہ کر مکار عباسی دور میں اسکندریہ کے صرف ایک عیسائی طبیب

بلیطیان کے نام کا پتہ چلتا ہے، جو منصور کی خلافت کے چوتھے سال اسکندریہ کا پادری مقرر ہوا، اس کے بعد خلیفہ ہارون الرشید نے اپنے دور خلافت میں عبید اللہ بن ہمدی کو مصر کا گورنر

مقرر کیا تو اس نے ہارون الرشید کی خدمت میں ایک نہایت حسین و جمیل کینز ہدیہ بھیجی جس پر ہارون الرشید فریفتہ ہو گیا۔ وہ ایک بار سخت بیمار پڑی، اور اطباء کے علاج سے کچھ

نائدہ نہیں ہوا تو لوگوں نے ہارون الرشید کو مشورہ دیا کہ مصر سے کسی طبیب کو بلاوئے۔ وہ طبیب عراق سے بہتر اس کا علاج کر کے گا۔ ہارون الرشید نے عبید اللہ بن ہمدی کو اس کے لیے

کہا۔ اور اس نے اسی بلیطیان کا انتخاب کیا۔ بلیطیان مصر سے روانہ ہوا تو مصر سے چند

۱۔ فہرست ابن ندیم مطبوعہ مصر ۳۳۸ ۲۔ ایضاً ۳۳۰ ۳۔ طبقات اللہباء ۷/ ۱۱۶

دو ایسں ساتھ لیتا آیا، اور بغداد میں پہنچ کر کینز کو یہ دو ایسں کھلائیں تو وہ بالکل صحیح و تندرست ہو گئی، ہارون الرشید نے بلیطیان کو بہت سامان دیا، اور ایک فرمان لکھ دیا کہ فرقہ یعقوبیہ نے جس قدر گرجوں پر قبضہ کر لیا ہے وہ سب بلیطیان کو واپس دے دیئے جائیں۔ چنانچہ بلیطیان مصر واپس آیا تو فرقہ یعقوبیہ سے بکثرت گرجے واپس لیے لے

بلیطیان کے علاوہ عباسی دور میں اسکندریہ کے اور کسی طبیب یا فلاسفر کا پتہ نہیں چلتا جس کے قیاسی وجہ حسب ذیل ہو سکتے ہیں :-

(۱) مصر عراق سے دور تھا، اس کے بخلاف حران اور جنڈلیا پور عراق سے قریب تھے، اس لیے عباسی دور پر ان دونوں اسکولوں کا اثر زیادہ پڑا۔

(۲) اسکندریہ اسکول کے فلسفہ میں سحر، طلسمات اور رہبانیت و تصوف کے اجزا شامل تھے، اس کے بخلاف حران اور جنڈلیا پور کا فلسفہ تمدنی اور دنیوی علوم کو شامل تھا۔ اس لیے وہ عراق اور خلافت عباسیہ جیسے متمدن ملک اور ترقی پسند حکومت کے لیے موزوں تھا۔

(۳) اسلام سے پہلے ہی اسکندریہ اسکول کمزور ہو چلا تھا، اور وہاں کا علمی ذخیرہ جو کتب خانہ اسکندریہ میں ایک مدت سے محفوظ چلا آتا تھا، اسلام سے پہلے ہی برباد ہو چکا تھا، اس لیے اسلامی عہد میں اس کی مرکزیت کو اور بھی زیادہ صدمہ پہنچا، اور حضرت عمر بن عبدالعزیزؓ کے دور خلافت میں انطاکیہ، حران اور دوسرے شہر فلسفیانہ تعلیم کے مرکز قرار پائے لے

ان اسباب سے عباسی دور حکومت میں فلسفہ و حکمت کی اشاعت زیادہ تر جنڈلیا پور اور حران کے اسکول سے ہوئی، بالخصوص اہل عرب پر جنڈلیا پور کا اثر اموی اور عباسی دور حکومت سے پہلے ہی پٹنے لگا تھا، چنانچہ حارث بن کلدہ نے جو خود عہد رسالت میں تھا، اسلام سے پہلے فارس کا سفر کیا تھا، اور اہل جنڈلیا پور و غیرہ سے طب کی تعلیم حاصل کی تھی، حضرت سعد بن ابی

وقاص حجیۃ الوداع میں بیمار ہوئے تو رسول اللہ صلی اللہ علیہ وسلم نے ان کو عارضت ہی کے علاج کا مشورہ دیا، چونکہ وہ مسلمان نہ تھا، اس لیے اس روایت سے یہ استدلال کیا جاتا ہے کہ طبی امور میں اہل کفر کے مشورہ سے فائدہ اٹھانا جائز ہے۔ اور غالباً اسی روایت کی بناء پر خلفائے امویہ اور عباسیہ نے یہودیوں اور عیسائیوں سے طبی اور علمی فوائد کے حاصل کرنے میں کوئی تامل نہیں کیا۔

اس سے بعد عباسی دورِ خلافت میں اہل جندیسا پور کا اثر درسوخ خلیفہ منصور کے زمانے میں خاص طور پر بڑھا، جس کی وجہ یہ ہوئی کہ ۳۳۶ھ میں منصور کو مدد سے کی شکستیں پیدا ہوئیں۔ اور اطباء کے علاج کے باوجود ان میں روز بروز اضعاف ہوتا گیا، بالآخر اس نے تمام اطباء کو جمع کر کے کہا کہ میں تمام شہروں کے اطباء میں سے ایک ماہر طبیب کو بلانا چاہتا ہوں۔ سب نے بالاتفاق جو رعیمیں کا نام لیا، جو اس وقت جندیسا پور کا افسر الاطباء اور دواؤں کے شفاخانے کا ہتھم تھا، منصور نے اس کو طلب کیا، اور وہ شفاخانے کو اپنے لڑکے تختیشوخ کے سپرد کر کے ابتدا اپنے دو شاگردوں یعنی ابراہیم اور عیسیٰ بن شہلا کے ساتھ آیا اور ۵۲۳ھ تک منصور کا طبیب خاص رہا، اس کے بعد بیمار ہو کر اپنے وطن جندیسا پور واپس گیا، اور اپنی جگہ منصور کے علاج کے لیے اپنے شاگرد عیسیٰ بن شہلا کو چھوڑ گیا۔ پھر جو رعیمیں نے جب اس مرض سے شفا پائی تو منصور نے اس کو دوبارہ طلب کیا، لیکن اس نے ضعف کی وجہ سے معذرت کی، اور اپنے ایک دوسرے شاگرد عیسیٰ بن سہارنجت کو بھیجا چاہا، لیکن وہ اس پر راضی نہ ہوا، اس لیے اس نے ابراہیم کو روانہ کیا، اور عیسیٰ بدستور جندیسا پور کے شفاخانے میں کام کرتا رہا۔

اس کے بعد خلیفہ مہدی کے زمانے میں اس کا بیٹا ہادی بیمار ہوا، تو اس نے علاج

کے لیے جنڈیا پور سے جبرہیں کے بیٹے نجیثوش کو طلب کیا، لیکن ہارنی کی ماں خیزران کا طبیب خاص ابو قریش تھا، اس لیے خیزران کہ یہ ناگوار ہوا کہ ابو قریش کو چھوڑ کر نجیثوش کو علاج کے لیے کیوں طلب کیا گیا، چنانچہ وہ اور ابو قریش دونوں نجیثوش کے درپے ہو گئے اور ہمدی کو اس رشک و منافست کا حال معلوم ہوا تو اس نے نجیثوش کو اعزاز کے ساتھ جنڈیا پور واپس کر دیا۔ اور وہ کچھ تک دلوں کے شفا خانے کا اہتمام کرتا رہا۔ پھر ہارون الرشید دروسر میں مبتلا ہوا، اور اٹھارے دربار کے متعلق اپنی بے اعتمادی ظاہر کی، اس پر یحییٰ بن خالد نے کہا کہ ابو قریش آپ کے والد اور والدہ دونوں کا طبیب رہ چکا ہے، لیکن ہارون الرشید نے جواب دیا کہ وہ فن طب کا ماہر نہیں ہے، ہم نے محض خدمات سابقہ کی بنا پر اس کو اپنا طبیب مقرر کر لیا ہے، ہم کو ایک دوسرے ماہر طبیب کی ضرورت ہے۔ یحییٰ نے کہا کہ جب آپ کا بھائی ہادی بیمار ہوا تھا تو آپ کے والد نے جنڈیا پور سے نجیثوش کو طلب کیا تھا، لیکن جب ان کو آپ کی والدہ اور ابو قریش کے رشک و حسد کا حال معلوم ہوا، تو جنڈیا پور واپس کر دیا۔ اب ہارون الرشید نے اس کو دوبارہ طلب کیا، اور اس کو انصر اللطباء مقرر کیا۔ اس کے بعد کچھ عرصے میں جعفر بن یحییٰ بن خالد برکی بیمار ہوا تو ہارون الرشید نے اس کے علاج کے لیے نجیثوش کو بھیجا، اور جب اس کو صحت ہو گئی تو اس نے نجیثوش سے کہا کہ میرے لیے ایک ماہر طبیب کا انتخاب کر دو، نجیثوش نے اپنے بیٹے جبرئیل کا انتخاب کیا اور وہ جعفر کی خدمت میں حاضر ہوا، تو اس نے اپنے غنچی مرض کا اظہار کیا اور جبرئیل کے علاج سے تین دن میں اس کو شفا حاصل ہو گئی، اس کے بعد جبرئیل کو اس قدر سوز حاصل ہوا کہ وہ جعفر کا ہم نوالہ دہم پیالہ ہو گیا، اسی زمانے میں ہارون الرشید کی ایک کینز کو ایک مرن لاحق ہوا، جبرئیل نے ایک تدبیر سے آٹا نانا اس کو اچھا کر دیا۔ اب جبرئیل کا اثر و سوز اور بڑھ گیا، اور ہارون الرشید نے اس کو پانچ

لاکھ درہم انبیاہم میں دیئے اور انسر الاطباء مقرر کر دیا۔
 جندلیا پور سکول کا ایک مشہور طبیب ساہویرین سہل تھا، جو جندلیا پور کے شناخانہ
 میں مرلیفوں کا علاج کرتا تھا، مہوکل اور اس کے بعد کے خلفاء کے درباروں میں اس کی بڑی
 قدر و منزلت ہوئی۔ اور اس نے ۲۵۵ھ میں خلیفہ مہدی باللہ کے زمانے میں وفات پائی۔
 جندلیا پور سکول کے بعد یونانی علوم و فنون کی سب سے زیادہ اشاعت حرانی سکول
 کے ذریعہ سے ہوئی، اور اس سلسلے میں ہمارے سامنے سب سے پہلے ثابت بن قرہ حرانی کا
 نام آتا ہے، جو ۲۱۲ھ میں حران میں پیدا ہوا، پھر بغداد میں آکر متعلق طور پر اقامت اختیار کر
 لی، ابتدا میں وہ حران میں صرانی کا پیشہ کرتا تھا، محمد بن موسیٰ بن شاہر جو ریاضی و ہندسہ کا بڑا
 قدردان تھا اور مامون الرشید کی تربیت میں نشوونما پائی تھی، روم سے واپس ہوا تو اس کی
 نصاحت کی بنا پر اس کو ساتھ لیتا آیا، اور مقصد کے دربار میں اس کو مخمین کے زمرے میں
 داخل کر دیا اور اس کے ذریعہ سے عراق میں صحابیوں کا اثر و رسوخ بہت زیادہ بڑھ گیا، چنانچہ
 اخبار الحکمما تفضلی میں ہے۔

وهو داخل ریاسة الصبایة الی اس نے عراق میں صحابیوں کی ریاست کو داخل
 ارض العراق فثبت احوالهم وعلت کیا، اس لیے ان کا رسوخ بڑھ گیا۔ اور ان کا
 صلتہم۔ درجہ بلند ہوا۔

علامہ ابن ابی اسید نے طبقات الاطباء میں لکھا ہے کہ خلیفہ مہدی موفیق باللہ نے ناراض ہو
 کر اپنے بیٹے مقصد کو اسماعیل بن بلبل کے گھر میں قید کر دیا تو اسماعیل نے اس کی دلہنگی اور
 تسلی کے لیے ثابت بن قرہ کو مقرر کر دیا، اس لیے وہ روزانہ تین بار قید خانہ میں جاتا تھا، اور
 اس کو نسیفوں کے حالات سنا تھا، اور ہندسہ و نجوم کے متعلق گفتگو کرتا تھا، مقصد کو اس

۱۶۱ اخبار الحکمما تفضلی تذکرہ جبرئیل بن کثیر ص ۹۳-۹۴۔ طبقات الاطباء ج ۱ ص ۱۶۱

سے بڑی دلچسپی پیدا ہو گئی، اور جب قید سے رہائی حاصل کر کے خلیفہ مقرر ہوا، تو اس کے لیے بڑی بڑی جاگیریں مقرر کیں، اور اس کے بعد اس کے دربار میں اس کا غیر معمولی رسوم و اشراف ہو گیا، ثابت نے ۲۲۸ھ میں وفات پائی، اور اپنی یادگار میں بکثرت کتابیں جن کی طویل فہرست اخبار المکارم تفسلی میں مذکور ہے، چھوڑی ہے۔

اس کے بعد ثابت بن قرہ کے بیٹے سان بن ثابت نے طب و ہندسہ میں اپنے باپ کی طرح بہت زیادہ ناموری حاصل کی اور پہلے مقتدر باللہ کا پھر قاہر باللہ کا طبیب خاص مقرر ہوا۔ قاہر باللہ نے اس کو مسلمان بنانا چاہا، لیکن اس نے پہلے تو شدت کے ساتھ انکار کیا، پھر اس کے خوف سے مسلمان ہو گیا، اور اسی حالت میں ۲۳۱ھ میں بغداد میں وفات پائی۔ مقتدر باللہ نے اس کو افسر الاطباء بنا دیا تھا۔

سان بن ثابت کے بیٹے ابراہیم بن سان بن ثابت نے بھی علوم طیبہ بالخصوص علم ہندسہ میں بہت زیادہ شہرت حاصل کی، اور اس علم میں متعدد کتابیں لکھیں، وہ ۲۹۹ھ میں پیدا ہوا، اور ۳۳۵ھ میں بر مقام بغداد وفات پائی۔

حران کا اور ایک مشہور طبیب ابو اسحاق ابراہیم بن زہرون حرانی تھا، جس نے بغداد میں ۳۱۹ھ میں وفات پائی۔

ابراہیم بن زہرون حرانی کے بیٹے ابوالحسن ثابت بن حرانی نے بھی طب میں بہت زیادہ شہرت حاصل کی، وہ ۲۸۲ھ میں پیدا ہوا، اور ۳۳۵ھ میں بر مقام بغداد انتقال کیا، ابن ابی اصیبعہ نے اس کی لمبی بہارت کے متعلق بہت سے دلچسپ واقعات نقل کیے ہیں۔

ثابت بن قرہ کا حال اخبار المکارم تفسلی ص ۸۰ اور طبقات الاطباء ج ۱ ص ۲۱۵ میں مذکور ہے۔
 اخبار المکارم تفسلی ص ۱۳۰ ایضاً ص ۳۳ طبقات الاطباء ج ۱ ص ۲۲۶ کے طبقات الاطباء ج ۱ ص ۲۲۷ ایضاً ص ۲۲۷۔

حزائیوں میں ہندسہ، ہیئت اور نجوم کا سب سے بڑا ماہر ابو جعفر محمد بن سنان بن جابر حزائی تھا جس کی نسبت تفضلی نے اخبار الحکماء میں لکھا ہے کہ زمانہ اسلام میں ستاروں کی رصد کا کوئی عالم اتنا بڑا پیدا نہیں ہوا، وہ بغداد میں آیا اور ۲۳۳ھ سے ۳۰۶ھ تک ستاروں کی رصد میں مشغول رہا، بغداد سے واپس ہوا تو ۳۰۶ھ میں راستے ہی میں وفات پائی ہے

اہل حران میں ابواسحاق ابراہیم بن ہلال بن ابراہیم صابی نے بہت زیادہ شہرت حاصل کی اور خلفائے عباسیہ کے بعد سلاطین، جنی بویہ کے دربار میں خاص طور پر رسوخ حاصل کیا۔ وہ ۳۱۳ھ میں پیدا ہوا، اور بغداد میں تعلیم و تربیت حاصل کی اور ہندسہ اور ہیئت کے علاوہ نظم و نثر میں خاص طور پر امتیاز حاصل کیا، اس کے رسائل نصاحت و بلاغت کا بہترین نمونہ سمجھے جاتے ہیں، اسی لیے وہ صاحب الرسائل کے لقب سے مشہور ہے، بغداد میں شرف الدولہ بن عضد الدولہ نے ریجن بن رستم توہی کے اہتمام میں ستاروں کی جو رصد کرائی، ان میں جو علماء شامل تھے ان ہی میں ابراہیم بن ہلال بھی تھا، ابراہیم بن ہلال نے بغداد میں ۳۵۴ھ میں وفات پائی، اور شریف رضی نے اس کا ایک طویل مرثیہ لکھا ہے

ابراہیم بن ہلال صابی کے چچا ثابت بن ابراہیم نے بھی عضد الدولہ کے زمانے میں طبی حیثیت سے نہایت شہرت حاصل کی، اور ایک موقع پر اس کی نباضی کے کمال کو دیکھ کر ایک شخص نے صاف کہہ دیا کہ یہ نبوت ہے۔ طب نہیں ہے، وہ ۲۸۳ھ میں پیدا ہوا اور ۳۲۹ھ میں وفات پائی ہے

ان تینوں سکولوں کے علاوہ ایرانی اور ہندوستانی حکماء و اطباء کے ذریعہ سے بھی مسلمانوں میں علوم عقلیہ کی اشاعت ہوئی۔ چنانچہ ایرانیوں میں سب سے پہلے عبداللہ بن متفح نے

لے اخبار الحکماء تفضلی ص ۱۸۴، ۱۸۵، ۱۸۶ ایضاً ص ۵۴ - ۵۵ سے ایضاً ص ۸۰

جو خلیفہ منصور کا میرمنشی تھا، منصور کے لیے ارسطو کی تین منطقیات نامہ کتابوں یعنی قاطیقولیاں، باری ارمیناس، اناطولیقا اور فروریوس صوری کی کتاب ایسا عربی کا ترجمہ کیا ہے اور متزئین کی ایک جماعت مثلاً ابو عثمان دمشقی، اسحاق اور ثابت وغیرہ سے فلسفیانہ کتابوں کا ترجمہ کر داتا تھا ہے

ہندوستان کے حکماء و اطباء میں علامہ ابن ابی اصیبعہ نے طبقات الاطباء میں بہت سے حکماء مثلاً گنگا، فضیل، باکھر، راجہ منکڑاہر، انکر، زنگل، جھیر، اندی، جاری کے نام گنائے ہیں، اور لکھا ہے کہ یہ لوگ ہندوستان کے مشہور حکماء اور اطباء میں تھے، اور ان کی اکثر تصنیفات کا عربی میں ترجمہ کیا گیا ہے

ان حکماء و اطباء میں منکر خاص طور پر ہارون الرشید کے علاج کے لیے آیا اور جب ہارون الرشید کو اس کے علاج سے شفا حاصل ہو گئی تو اس نے اس کے لیے بہت بڑا وظیفہ مقرر کر دیا، وہ فارسی زبان بھی جانتا تھا، اس لیے طبابت کے ساتھ ہندی کتابوں کا فارسی اور عربی زبان میں ترجمہ بھی کرتا تھا، چنانچہ ایک ہندوستانی طبیب شاناق نامی نے زہرون کے متعلق جو کتاب لکھی تھی، اس کا ترجمہ ہندی زبان سے فارسی زبان میں اسی منکر نے کیا ہے ان حکماء و اطباء میں اگرچہ زیادہ تر عیسائی اور عیسائیوں کے بعد صابی، پھران دونوں کے بعد ایرانی اور ہندو ہیں، لیکن چونکہ مسلمانوں میں علوم عقیدہ کی ابتدائی اشاعت ان ہی کے ذریعہ سے ہوئی ہے، اس لیے یہ سب کے سب مسلمانوں کی فلسفیانہ تاریخ کا جزو دلنیک ہو گئے ہیں، اور مسلمانوں نے حکماء و اطباء کے حالات میں جو کتابیں

۱۔ اخبار الحکماء ص ۱۳۹ و طبقات الاطباء ج اول ص ۲۰۸، فہرست ابن ندیم ص ۱۵۱

۲۔ طبقات الاطباء ج ۲ ص ۳۲، ص ۲۳

لکھی ہیں، ان میں حکمائے یونان و روم کے بعد ان ہی کا نام آتا ہے، اور ان کے واقعات زندگی نہایت بسط و تفصیل کے ساتھ بیان کیے جاتے ہیں، شہر زوری نے تاریخ الحکماء کی دوسری جلد ان الفاظ سے شروع کی ہے:

”ہم حکمائے قدیم کے حالات کے ساتھ اسلامی حکماء کے مناقب میں بھی چند فصلیں شامل کرنا چاہتے ہیں“

اس کے بعد ان اسلامی حکماء کا تذکرہ جنین بن اسحاق کے نام سے جو ایک عیسائی حکیم تھا، شروع کیا ہے، اور لکھا ہے کہ اسلام میں سب سے پہلے نصف و حکمت کی اشاعت اسی نے کی۔

تاریخ فلاسفۃ الاسلام میں جو حکمائے اسلام کے حالات میں ایک جدید کتاب ہے لکھا ہے کہ ہم اس ناچیز کتاب میں اسلام کو صرف ایک دین یا عقیدہ نہیں سمجھتے بلکہ ایک مکمل تمدن خیال کرتے ہیں جو عقلی اور عملی زندگی کے تمام مطالب و معانی کو شامل ہے، اس اصول کے مطابق یزدی، عیسائی، بلکہ تمام آزاد خیال لوگ جنہوں نے تمدن اسلام کے زیر سایہ نشر و ناپائی، اسلامی حکماء ہیں، اور اسی حکیمانہ روش کے مطابق مشرق و مغرب میں خلفائے بنو امیہ، خلفائے عباسیہ اور خلفائے فاطمیین نے غیر مسلم ارباب فکر کو مقرب بارگاہ بنایا اور ان کو سلطنت کے مناصب جلیلہ عطا فرمائے، حالانکہ اور ملکوں کے فرماؤ اس قسم کے لوگوں کو طرح طرح کی سزائیں دیتے تھے۔

خلفائے بنو امیہ میں اس بے تعصبی کا آغاز حضرت امیر معاویہؓ کے زمانے سے شروع ہوا اور انہوں نے دمشق کے ایک عیسائی طبیب ابن اثمال کو اپنا طبیب خاص مقرر کیا، جس کے ساتھ ان کو بڑی عقیدت تھی، اور شب و روز اس سے گفتگو کیا کرتے تھے لہٰذا امیر معاویہؓ

کا ایک اور مہتمم علیہ عیسائی بطیب ابو الحکم تھا، جس کو انہوں نے زمانہ حج میں بیزید بن معاویہ کا بطیب مقرر کر کے مکہ بھیجا تھا۔ اس کے بعد خالد بن بیزید بن معاویہ کے زمانے میں ان عیسائی حکماء و اطباء کو زیادہ رسوخ حاصل ہوا، اور اس نے ان سے کیمیا وغیرہ کی بہت سی کتابوں کے ترجمے کرائے۔ اس کے بعد مروان بن الحکم کے زمانے میں ایک مشہور یہودی بطیب ماسرجویہ نے اہرن قس کی قرابادین کا سریانی زبان سے عربی میں ترجمہ کیا۔ حجاج بن یوسف کے اطباء نے خاص میں شاذن اور تیا ذوق کے نام ملتے ہیں، جن میں تیا ذوق کے شاگردوں میں بڑے بڑے نامور اطباء پیدا ہوئے۔ اور خلافت عباسیہ کے زمانہ تک زندہ رہے، ان ہی میں ایک فرات بن شحنا تھا یہودی تھا جو منصور کے ولی سہد علی بن موسیٰ کا بطیب مقرر ہوا، اور منصور کے زمانہ میں وفات پائی تھی۔

خلفائے نبویہ کے بعد خلفائے عباسیہ کا دور شروع ہوا تو ان کی تعداد اور قدر دانی میں اور بھی اضافہ ہوا۔ اور عیسائی اور یہودی اطباء خلفائے عباسیہ کے ہدم و دہماز ہو گئے۔ چنانچہ اطباء کے حالات میں اس قدر دانی کے نہایت دلچسپ واقعات مذکور ہیں، مثلاً جبرئیل ابن نجیشوع، ہارون الرشید کا بطیب خاص تھا۔ اور اس کو اس کے دربار میں اس قدر رسوخ و اقتدار حاصل تھا کہ ہارون الرشید نے عام طور پر کہہ دیا تھا کہ جن لوگوں کو میرے پاس کوئی حاجت پیش کرنی ہو وہ سب سے پہلے جبرئیل کے سامنے پیش کریں، کیونکہ میں اس کی درخواست کو رد نہیں کر سکتا۔ چنانچہ تمام پہ سالار اسی کے ذریعہ سے اپنی اپنی حاجتیں پوری کرواتے تھے، ایک بار زمانہ حج میں ہارون الرشید نے اس سے کہا کہ میرے دربار میں

۷۱۔ طبقات اطباء جلد اول ص ۱۱۹ کے ایضاً ص ۱۶۳ کے اخبار الحکم تفسلی ص ۷۶

۷۲۔ ایضاً ص ۷۴

تم کو جو اعزاز حاصل ہے اس کا حال تم کو معلوم ہے۔ میں نے موقف میں تمہارے لیے بہت دعا کی۔ اس کے بعد بنو ہاشم کی طرف مخاطب ہو کر کہا کہ غالباً تم نے یہ بات ناپسند کی ہوگی؟ سب نے کہا ہاں، یہ تو ذمی ہے۔ ہارون الرشید نے کہا ہے شک لیکن میرے جسم کی صحت کا دار و مدار اس کی ذات پر ہے، اور مسلمانوں کی بہبودی میری ذات پر موقوف ہے اس لیے مسلمانوں کی بہبودی بھی اسی کی ذات پر موقوف ہے، اب سب نے کہا کہ امیر المؤمنین پتہ فرماتے ہیں لے

ثابت بن قرہ خزانہ خلیفہ معتقد باللہ کے دربار کا مشہور طبیب اور منجم تھا اور معتقد اس کا اس قدر احترام کرتا تھا کہ ایک بار اس کے ہاتھ میں ہاتھ ڈالے ہوئے باغ میں ٹپل رہا تھا کہ دفعۃً نہایت زور سے اس کے ہاتھ سے اپنا ہاتھ الگ کر لیا، معتقد چونکہ نہایت رعب و داب کا آدمی تھا۔ اس لیے ثابت گھبرا گیا، لیکن معتقد نے خود کہا کہ میرے ہاتھ کا آپ کے ہاتھ کے اوپر ہونا مناسب نہ تھا، کیونکہ علماء بلند ہوتے ہیں، خود ان پر بلندی حاصل نہیں کی جاسکتی تھی اگرچہ بعض اوقات سیاسی اور مذہبی اختلاف کی بنا پر ان اطباء سے بدگمانیاں بھی پیدا ہوئیں، لیکن ان اطباء کی مذہبی اور علمی نیکی نے ان کو بہت جلد رفع کر دیا جنہیں ابن اسحاق کے تذکرے میں لکھا ہے کہ جب اس کے علم و فضل کی عام شہرت ہوئی تو خلیفہ نے اس کو طلب کیا اور اس کے لیے جائیداد اور وظیفہ مقرر کر دیا، تاہم چونکہ دل میں شاہ روم رجو عیسائی تھا، کی طرف سے بدگمانی تھی اس لیے جب تک دوسرے اطباء سے مشورہ نہ کر لیتا تھا۔ حنین کا تجویز کردہ نسخہ استعمال نہیں کرتا تھا، اس بدگمانی کے دور کرنے کے لیے اس نے حنین کو امتحان کرنا چاہا، اور اس غرض سے حنین کو طلب کر کے خلعت سے سرفراز کیا اور پچاس ہزار درہم کی جاگیر عطا کی، جس کا حنین نے شکریہ ادا کیا، نیز بارہا حسان کر لینے کے بعد اس سے کہا کہ

لے طبقات الاطباء اول ص ۱۱۸۔ ۱۳۰۔ الہیاء ص ۲۱۶

میں اپنے دشمن کو خلیفہ طور پر مار ڈالنا چاہتا ہوں تم ایسی دوا تجویز کرو جس سے وہ مر جائے
 جنین نے کہا کہ مجھ کو صرف مفید دواؤں کا علم ہے اور مجھ کو یہ علم نہ تھا کہ امیر المؤمنین کو اسطر
 دواؤں کی بھی ضرورت ہوگی، اس لیے اگر امیر المؤمنین کی یہ خواہش ہے تو میں جا کر منہ دواؤں
 کا علم حاصل کر سکتا ہوں، خلیفہ نے کہا کہ یہ طویل عمل ہے، پھر اس کو بہت کچھ تزیینت و
 تزیینت دی، لیکن وہ اپنی بات پر اڑا رہا۔ خلیفہ نے اس کو ایک قلعہ میں قید کر دیا، اور وہ
 سات ماہ قید رہا۔ ایک سال کے بعد اس کو پھر طلب کیا، اور اس کے سامنے ایک طرف مال و
 دولت کا ڈھیر لگا دیا، دوسری طرف تلوار اور سزا کے تمام آلات رکھ دیئے اور کہا کہ ایک ماہ
 گزار کیا میں نے جو کچھ تم سے کہا تھا، اس کا پورا کرنا میرے لیے ضروری ہے، اگر تم نے میری
 خواہش پوری کر دی تو یہ مال تمہارا ہے، اور اگر انکار کیا تو تم کو قتل کر دوں گا، لیکن جنین نے
 اب اسی دہی پہلا جواب دیا اور اپنی بات پر قائم رہا تو خلیفہ نے مسکرا کر کہا کہ تم کو خوش ہونا
 اور ہم پر اعتماد کرنا چاہیے۔ ہم نے یہ طریقہ صرف تمہاری آزمائش کے لیے اختیار کیا، کیونکہ
 ہم کو بادشاہوں کی چالوں کا ڈر تھا، اس لیے تمہاری نسبت اپنا اطمینان کر لینا چاہتے تھے۔
 تاکہ تمہارے علم سے فائدہ اٹھائیں۔ جنین نے زمین بوسی کی اور خلیفہ کا شکر ادا کیا، پھر خلیفہ
 نے کہا کہ آخر تم ہماری بات کیوں نہیں مانتے؟ جنین نے کہا کہ ایک تو ہمارے مذہب نے
 دشمنوں کے ساتھ بھی نیکی کرنے کا حکم دیا ہے، پھر ہم دوستوں کے ساتھ کیونکر بدی کر سکتے
 ہیں، دوسرے ہمارا پیشہ جس کا مقصد سنی نوع انسان کو صرف فائدہ پہنچانا ہے، ہم کو اس
 کی اجازت نہیں دیتا، خلیفہ پر اس کا خاص اثر ہوا اور اس کو خلعت اور مال عطا فرمایا۔
 پھر حالی خندقائے اسام کے درباروں میں ان غیر مسلم اطباء نے طبی ضرورتوں سے صبرخ
 و اقتدار حاصل کیا، اور اس سے قدرتی طور پر دو عمدہ نتائج نکلے۔

۱۳۲-۱۳۱

(۱) ایک تو یہ کہ شفاخانوں کا نظام جس کی بنیاد سب سے پہلے نعلیفہ دایند بن سید اللک نے ڈالی تھی، بہت زیادہ مکمل ہو گیا، اور متعدد اور مختلف قسم کے شفاخانے قائم ہو گئے جن کی مفصل تاریخ علامہ شبلی مرحوم نے ایک مستقل مضمون میں لکھی ہے لیکن چونکہ وہ ہماری کتاب کے موضوع سے کوئی خاص تعلق نہیں رکھتی اس لیے ہم اس کو نظر انداز کرتے ہیں۔

(۲) دوسرا یہ کہ ان ہی غیر مسلم اطباء کے ذریعہ سے یونانی علوم و فنون کا ترجمہ ہوا۔ اول اول طب کی کتابوں کے ترجمے ہوئے، چنانچہ سب سے پہلے خالد بن بزید نے کیمیا و طب کی کتابوں کے ترجمے کرائے۔ اس کے بعد مردانی دور حکومت میں ماہر جوہر یوحی نے اہرن قس کی قرابادین کا ترجمہ کیا، عباسی دور میں ترجمہ کا کام خلیفہ منصور کے زمانے میں شروع ہوا تو سب سے پہلے جوہر عیسیٰ بن جبرئیل نے جس کو مشور نے اپنے علاج کے لیے جندلیا پور سے طلب کیا تھا، طبی کتابوں کے ترجمے کیسے لے منصور کے دربار کا ایک اور مترجم بطریق تھا، جس کو منصور نے قدیم کتابوں کے ترجمہ کا حکم دیا۔ اور اس نے بہت سی کتابوں کے ترجمے کیے۔

منصور کے دور حکومت میں سب سے پہلے ہیئت کی ایک کتاب سدہانت کا سنسکرت زبان سے عربی میں ترجمہ ہوا، جس کو حسب روایت بیرونی ہندوستان کے ایک ریاضی دان عالم نے سندھ کے ایک ڈیپوٹیشن کے ممبر کی حیثیت سے ۱۵۳۳ء میں اور قفطی کی روایت کے مطابق ۱۵۳۶ء میں سندھ کی خدمت میں پیش کیا، اور منصور کے حکم سے اس کا ترجمہ ہوا، اور اس ترجمہ کی مدد سے محمد بن ابراہیم فزاری نے ایک کتاب تیار کی جو سندھ ہند البکیر کے نام سے مشہور ہوئی۔ یہ ترجمہ تو براہ راست یونانی، سریانی اور سنسکرت زبانوں سے ہوئے، ان کے علاوہ یونانی، سنسکرت اور خود ایرانی علوم و فنون کا ایک بڑا ذخیرہ فارسی زبان میں تھا، کیونکہ اسلام سے پہلے ایرانیوں نے فارسی زبان میں منطق اور طب کی بہت سی کتابوں کا ترجمہ کر لیا تھا۔

لے طبقات الہبار جلد ۱ ص ۲۰۳ کے ایضاً ص ۲۰۵۔ کتاب ہند بیرونی ص ۲۰۸ و اخبار الکمل قفطی ص ۱۰۰

اور عبداللہ بن مقفع وغیرہ نے ان کا ترجمہ عربی زبان میں کیا ہے ان ہی میں ارسطو کی تین ضخیم جلدوں کی کتابوں یعنی قائلید خریاس، باری از میناس اور اناطیڈا کے ترجمے تھے، جن کو عبداللہ بن مقفع نے عربی زبان میں کیا تھا، اور منطق کی کتابوں کا یہ سب سے پہلا ترجمہ تھا جو منصف کے لیے کیا گیا ہے۔

منصور کے عہد میں عبداللہ بن مقفع نے علم اخلاق کی ایک کتاب کیلئے دوم کا ترجمہ بھی فارسی زبان سے عربی زبان میں کیا، جو پہلے سنسکرت زبان میں تھی، لیکن دشیران کے عہد میں ایک ایرانی طبیب یزدید اس کو ہندوستان سے ایران میں لایا، اور فارسی زبان میں اس کا ترجمہ کیا، اور یہی فارسی ترجمہ تھا جو عبداللہ بن مقفع کے ذریعہ سے عربی زبان میں آیا ہے۔

عبداللہ بن مقفع نے تاریخ و اخلاق کی اور بھی متعدد کتابوں کے ترجمے فارسی زبان سے عربی زبان میں کیے، مثلاً خدائی نامہ، آئین نامہ، کتاب التاج، کتاب الآداب الکبیر، کتاب الآداب الصغیر۔

عبداللہ بن مقفع وغیرہ نے فارسی اور پہلوی زبانوں سے ایرانیوں کے قدیم مذاہب مثلاً مانی بن ریمان اور مرقیوں کی کتابوں کے بھی ترجمے کیے ہیں۔

توہم کی اس ابتدائی تاریخ کے پیش نظر رکھنے کے بعد یہ سوال پیدا ہوتا ہے کہ خلفائے اسلام کو ان کتابوں کے ترجمے کا شوق کیوں پیدا ہوا؟ اس کا جواب بیروت کے ایک عیسائی مورخ زفل آندی نے اپنی کتاب صنایع اطرب میں یہ دیا ہے کہ علم نجوم کے شوق نے خلفائے عباسیہ کو اس طرف مائل کیا، اور اس کا شوق ان کے دلوں میں رومی، ایرانی اور مختلف ملکوں کے طبیبوں نے پیدا کیا، کیونکہ جب تک کوئی شخص بیخبر نہ ہو بلیب نہیں ہو سکتا، اور جب

۱۔ نبرست ابن ندیم ص ۳۳ گ اخبار الکما و تفسلی ص ۱۳۸ گہ طبقات الاطباء جلد ۱ ص ۳۰۸

۲۔ نبرست ابن ندیم ص ۱۴۲ گہ سعودی بروا شیخ نفع اطیب جلد ۳ ص ۳۰۸

ایک فلسفی نے جو منجم نہیں ہو سکتا، یہی وجہ ہے کہ خلیفہ ابو جعفر منصور عباسی کے لیے جب ایک کتاب سدھات کا ترجمہ نہ ہو یا، خلفائے عباسیہ نے غیر قوموں کے دوسرے علوم و فنون کی کتابوں کے ترجمے نہیں کرائے تھے

لیکن ابتدائی زمانے میں جن کتابوں کے ترجمے ہوئے ان میں

(۱) کچھ تو طبی کتابیں ہیں جو طبی ضرورت سے ترجمہ کی گئیں

(۲) کچھ تقلیدیں اور طبیعیات کی کتابیں تھیں جن کو منصور نے قیصر روم سے طلب کیا تھا اور

ان کتابوں کے متعلق ابن خلدون نے لکھا ہے کہ وہ قیصر روم کے کتب خانوں میں گنتی

کی حالت میں پڑھی ہوئی تھیں، کیونکہ عیسائی مذہب ان کو ان سے فائدہ اٹھانے کی اجازت

نہیں دیتا تھا، لیکن مسلمانوں نے اپنے تمدنی اور علمی سرورج کے زمانے میں عیسائی پادریوں اور

قیدیوں سے جو ان کی ذمی رعایا تھے، ان کے تذکرے سے تو ان کے دل میں ان کا شوق

پیدا ہوا اور ابو جعفر سنت و رسنے قیصر روم سے تعلیمی رعایا (کتابوں کے ترجمے طلب کیے،

اور اس سے اقلیوں اور طبیعیات کی بعض کتابیں بھیجیں اور ان کتابوں کو پڑھ کر مسلمانوں کے

دلوں میں دوسرے علوم کا شوق پیدا ہوا۔

(۳) ان کتابوں کے علاوہ عبداللہ بن مسلمہ دینرہ نے سنیق، اخلاق، تاریخ اور نجومیوں کے

قدیم مذاہب یعنی مانی، زینرہ کی کتابوں کے ترجمے کیے، لیکن کسی کتاب میں یہ تصریح نہیں ہے

کہ ان کتابوں کے ترجمے خلیفہ منصور کے حکم سے کیے گئے تھے بلکہ ان ترجموں کا سبب یہ تھا

کہ ایرانیوں کی ایک جماعت اپنے تمدن اپنے علوم، اپنے اخلاق اور اپنے قدیم عقائد کو مسلمانوں

میں پھیلانا چاہتی تھی، اس غرض سے اس نے سب سے پہلے ابناہرا اسلام قبول کر کے اسلامی

حکومت اور اسلامی جماعت میں اپنا اثر قائم کیا، اس کے بعد علمی ذرائع سے مسلمانوں میں ان

لے صحابۃ الطرب ص ۸۳، ۸۴، ۸۵ کے مقدمہ ابن خلدون صفحہ ۳۰۰

چیزوں کی اشاعت کی، عبداللہ بن متفیع اسی قسم کے منافقین میں داخل تھا، اور اسی سبب سے اس نے فارسی اور پہلوی زبانوں سے اس قسم کی کتابوں کے ترجمے کیے، اور ان کو اپنے مقاصد میں بہت کچھ کامیابی حاصل ہوئی۔

بہر حال ان کتابوں کے ترجمے کو تو علم نجوم سے کوئی تعلق نہ تھا، ان کے علاوہ منہور کے زمانے میں برہانی، سریانی اور فارسی زبانوں سے علم نجوم کی اور کسی کتاب کا ترجمہ نہیں کیا گیا۔ صرف مسکرتہ زبان سے ایک کتاب سدھانت کا ترجمہ ہوا جس کو خود منصور نے ہندوستان سے نہیں منگوایا تھا، بلکہ ہندوستان کے ایک ریاضی دان عالم نے اس کو خود منہور کی خدمت میں پیش کیا تھا، اور منصور کے حکم سے اس کا ترجمہ ہوا تھا، اور اسی ترجمہ کی مدد سے محمد بن ابراہیم فراری نے ایک کتاب تیار کی تھی، جس کا نام زندہ البند ابگیر تھا، یہی کتاب ہے جس کو ہمارے تذکرہ نویس علم نجوم کی کتاب کہتے ہیں، چنانچہ ابن ہمام اندلسی نے اس کا ذکر ان الفاظ میں کیا ہے :-

اتما لسنہ العجم ذوال من عنی بلہ فی ہذہ لیکن علم نجوم تو سب سے پہلے عباسیہ خلافت
السنہ لسنہ العجم ذوال من عنی بلہ فی ہذہ میں اس کی طرف محمد بن ابراہیم فراری نے توجہ کی۔
غالباً اسی عبارت سے لوگوں کے دلوں میں یہ غلط فہمی پیدا ہوئی کہ منصور کو ایرانی کتابوں کے ترجمہ کرنے کا شوق علم نجوم کی وجہ سے ہوا، حالانکہ اس زمانہ میں علم نجوم علم ہیئت کو کہتے تھے، اور اس کو آئندہ واقعات کی پیش گوئیوں سے کوئی تعلق نہ تھا، لیکن اگر اس کو صحیح بھی تسلیم کر لیا جائے کہ یہ علم نجوم کی کتاب تھی، تو فوائد آنندی کا یہ خیال کسی طرح صحیح نہیں تسلیم کیا جاسکتا کہ جب تک سدھانت کا ترجمہ نہ ہو گیا خلفائے عباسیہ نے غیر قوموں کی دوسری کتابوں کے ترجمے نہیں کرائے۔ کیونکہ سدھانت کا ترجمہ ۱۵۴ھ یا ۱۵۶ھ میں ہوا، لیکن جو جیس جس نے منصور

سے طبقات ان لوگوں، ۶۷

کے لیے سب سے پہلے طبی کتابوں کے ترجمے کیے، منصور کے دربار میں مشائخہ میں آیا اور ۱۵۲ء میں اپنے وطن واپس گیا۔ اس لیے سدھانت کے ترجمہ سے پہلے طبی کتابوں کے ترجمے ہو چکے تھے۔

بہر حال خلافت عباسیہ کے ابتدائی دور یعنی منصور کے زمانے میں طب، منطق، اخلاق اور ہیئت و ہندسہ کی کتابوں کے ترجمے ہوئے، اور یہ ایسے علوم تھے جن کا کوئی اثر مذہب پر نہیں پڑ سکتا تھا۔ اس لیے ان علوم کے ترجموں پر نہ علمائے اسلام کی طرف سے کوئی اعتراض ہوا اور نہ مذہب پر ان کا کوئی اثر پڑا۔ اللہ منصور کے دور خلافت میں ایرانیوں کے قدیم مذاہب کی کتابوں کے جو ترجمے ہوئے، ان کی وجہ سے مسلمانوں میں زندگی دالہاد پھیل گیا، چنانچہ سعودی لکھتا ہے کہ عبد اللہ بن قیس وغیرہ نے فارسی اور پہلوی زبانوں سے عربی زبان میں مانی، دیان اور مرقیوں کی کتابوں کے جو ترجمے کیے اور ان ترجموں کی مدد سے ابن ابی العوجار، حماد، عمرو، یحییٰ بن زیاد اور یحییٰ بن یاس نے مازنی، دیسانی اور مرقنی مذاہب کی تالیفیں جو کتابیں لکھی ہیں ان کی اشاعت سے زندگی دالہاد پھیل گیا، اور لوگوں میں ان کے خیالات کی اشاعت ہوئی۔

اس الحاد و زندگی دالہاد اگرچہ منصور کے دور خلافت میں ہو چکی تھی، تاہم اس کو کوئی ترقی نہیں ہوئی تھی، اس لیے منصور نے اس کے روک تھام کی طرف توجہ نہیں کی، لیکن جب اس کے فرزند مہدی کے زمانے میں اس کو زیادہ ترقی ہوئی تو اس نے محمدوں اور زندقوں کے انتہائی کے لیے ایک نصاب حکمہ قائم کیا اور سینکڑوں ہزاروں زندیقوں اور محمدوں کو قتل کرادیا، سیاسی داروگیر کے ساتھ مہدی نے علمی اور مذہبی حیثیت سے بھی اس کو قتل کر دیا چاہا اور سکھوں کو محمدوں کی تردید میں کتابیں لکھنے کا حکم دیا تاکہ ان کے شرک و بیہودگی

کا زوالہ کیا جاسکے لہذا اس طرح ہندی کے زمانے میں علم کلام کی بنیاد پڑی، لیکن اس علم کلام کو فلسفہ سے کوئی تعلق نہ تھا، بلکہ وہ ایرانیوں کے قدیم مذاہب کی تردید کے لیے ایجاد کیا گیا تھا، یہی وجہ ہے کہ اس زمانے کے مفکرین کے جو مناظرے تاریخوں اور تذکرہوں میں مذکور ہیں وہ سب کے سب مجوسیوں کے ساتھ کیے گئے ہیں، مثلاً ابن خلدکان نے ابوالبہذیل کلمات کے حالات میں جو ۳۱۷ھ میں پیدا ہوا اور ۲۳۵ھ میں وفات پائی، لکھا ہے کہ ایک بار شہزیوں کی ایک جماعت، ابوالبہذیل سے مناظرہ کے لیے آئی اور ابوالبہذیل نے سب کو یہ کہہ کر دیا تو ان میں ایک مجوسی جس کا نام میلاں تھا، اسی وقت اس کے ہاتھ پر اسام ایسا لگے شہزیہ مل دخیل زیدی میں مجوسیوں کے ساتھ اس کے اور بھی متعدد مناظرے نقل کیے ہیں اور کہا ہے کہ اس نے مجوسیوں اور شہزیوں کے ساتھ بکثرت مناظرے کیے ہیں لہذا

اگرچہ خود ہندی کے زمانے میں یونانی یا سریانی زبان سے کسی کتاب کا ترجمہ نہیں ہو، لیکن اس کے بعد ہارون الرشید خلیفہ ہوا تو ترجمہ کے کام کو منصور کے زمانے سے بھی زیادہ وسعت اور ترقی ہوئی، چنانچہ جب انگور، سکوریہ اور روم کے تمام شہر فتح ہوئے اور وہاں طب کی بہت سی کتابیں ملیں تو ہارون الرشید نے ان کے ترجمے کی خدمت یوحنا بن ماریہ سے متعلق کی، اور اس کی ماتحتی میں بہت سے کاتب دیئے گئے جو اس کے ساتھ بیٹھ کر لکھتے تھے ۳

خلیفہ ہارون الرشید کے دربار کا ایک اور مشہور مترجم فضل بن نوبخت تھا جو فارسی زبان سے فلسفہ و حکمت کی کتابوں کا ترجمہ کرتا تھا، اور ہارون الرشید نے فلسفہ و حکمت کی کتابوں کا جو کتب خانہ قائم کیا تھا اس کا ہتمم تھا۔
براکہ کی بدولت بہت سے ہندوستانی اطباء و حکما بھی ہارون الرشید کے دربار میں آئے اور

۱۔ مسودی بر حاشیہ لغز الطب ص ۳۵۔ ابن خلدکان ج ۱ ص ۴۸۰۔ شرح من و نخل ص ۲۷

۲۔ اخبار الملک تغلی ص ۲۳۹۔ ۵۵ ایضاً ۱۶۹

انہوں نے سنسکرت کی کتابوں کا عربی زبان میں ترجمہ کیا۔

ترجمہ کے علاوہ عباسی دور میں فلسفہ و حکمت کی تعلیم کا بھی آغاز ہوا، اور یوحنا بن ماسویہ کے حلقہ درس میں بہ کثرت لائڈن شریک ہونے لگے، جن میں اہل علم اور فلاسفہ ہر قسم کے لوگ تھے،

یوڈنا کے علاوہ اس زمانے میں یحییٰ بن خالد برکی نے بھی ایک خاص مجلس میں کما

سیکڑی ہشام بن حکم تھالیے قائم کی تھی، اور اس میں دقیق فلسفیانہ مسائل مثلاً کون و ظہور

تمام وحدت، اثبات، و نفی، حرکت و سکون، مہارت و مہانت، وجود و عدم، جبر و نظیر

اسام و اعراض، تعدیل و تخریر، کیفیت و کیفیت و غیرہ پر بحث ہوتی تھی، اور اس میں مشگلیہ

اسلام شریک ہوتے تھے، سعودی نے اس بنس کے ایک جلسہ کا حال لکھا ہے جس میں مشگلیہ

اسلام ابن علی بن شیم، ابوالکاسم حضرمی، ابوالہذیل علاف اور نظام ابوالیم ابن سیار شریک تھے

یہی زبان ہے جس میں مسلمان فلسفہ سے آشنا ہوئے، اور فلسفہ کا اثر علم کلام پر پڑا،

چنانچہ شہرستانی نے نظام کی نسبت مل و نخل میں لکھا ہے کہ اس نے بہت سی فلسفیانہ کتابوں

کا مطالعہ کیا تھا، اور فلسفیوں کے کلام کو مستزلہ کے کلام سے ملا دیا تھا۔

بارون الرشید کے بعد مامون الرشید حلیفہ ہوا تو اس نے یونانی علوم و فنون کی طرف اپنے

پیشروں سے بھی زیادہ توجہ کی، اور ہمارے تذکرہ نویسوں نے اس توجہ خاص کا سبب یہ بتایا

ہے کہ ایک بار مامون نے خواب میں دیکھا کہ ایک عجیبہ بڑھا منبر پر بیٹھا ہوا خفیہ دے

دیا ہے، اور کہتا ہے کہ میں ارسطو ہوں، مامون بیدار ہوا، تو لوگوں سے دریافت کیا کہ ارسطو

کون ہے؟ لوگوں نے کہا کہ ایک یونانی حکیم ہے، اس کے بعد حنین بن اسحاق کو طلب کیا،

اور یونانی حکماء کی کتابوں کے ترجمہ کا حکم دیا۔ اور اس کو بہت کچھ مال و عطیہ عنایت کیا۔

نے اخبار الحکما و عقلی ص ۲۲۹ و طبقات الایبارج ص ۷۵، اٹھ فرست ابن ندیم ص ۲۵۰

۷۵ سعودی برنایشیہ فی الطیب ج ۲ ص ۲۲۲، ۲۲۳ کے مل و نخل شہرستانی ج ۱، حاشیہ مل و نخل ابن خرم

نہ ج ۱ ص ۶۰ طبقات الایبارج ص ۱۸۶

لیکن یہ روایت بالکل افسانہ کی حیثیت رکھتی ہے، کیونکہ یہ نامکون ہے کہ اب تک مامون
 ارسطو کے نام سے بھی واقف نہ ہو، اسی قسم کے ایک خواب کا ذکر ابن ندیم نے کیا ہے اور لکھا ہے
 کہ میں خواب یونانی کتابوں کے ترجمے کا قوی ترین سبب ہوا۔ اگرچہ اس خواب میں خود مامون
 نے ارسطو ہی سے ارسطو کا نام پوچھا ہے، اور اس سے متعدد سوالات کیے ہیں، اس لیے اس
 روایت کے تسلیم کرنے میں کوئی استحالہ نہیں ہے، تاہم خواب و خیال کی یہ باتیں مامون کی اس
 علمی توجہ کا سبب نہ تھیں، یہ ممکن ہے کہ مامون کو بیداری کی حالت میں یونانی کتابوں کے
 ترجمہ کی طرف جو توجہ تھی اس نے حالت خواب میں اس قسم کی شکلیں اختیار کی ہوں، لیکن
 ترجمہ کے قدرتی اور اصلی اسباب اور تھے جن میں سب سے بڑا سبب خود مامون کا ذاتی
 علمی شوق تھا، اور یہ شوق صرف فلسفہ و حکمت ہی تک محدود نہ تھا، بلکہ وہ تمام علوم و
 فنون کی قدر دانی یکساں طور پر کرتا تھا، بہر حال یونانی علوم و فنون کے متعلق مامون کی دور کو جو
 امتیازات حاصل ہیں وہ یہ ہیں کہ

(۱) ہارون الرشید کے زمانے میں اگرچہ ان کتابوں کا اس قدر ذخیرہ فراہم ہو گیا تھا کہ اس
 نے ایک مستقل کتب خانہ کی شکل اختیار کر لی تھی، جس کا نام ہمارے مورخین نے خزانۃ الملکۃ
 یا بیت الملکۃ رکھا ہے۔ تاہم اب تک یونانی کتابوں کی جستجو و تلاش کا کوئی خاص اہتمام نہیں
 کیا گیا تھا، بلکہ انگریز اور یورپیوں میں طلبہ کی جو کتابیں خود بخود ملی تھیں، ہارون الرشید نے یحییٰ
 بن ماسویہ سے ان ہی کا ترجمہ کرایا تھا، لیکن مامون الرشید نے خود قیصر روم کو خط لکھا کہ روم
 میں قدیم کتابوں کا جو ذخیرہ موجود ہے وہ اس کے پاس بھیج دی جائیں، قیصر نے ایت دلیل
 کے بعد اس کو منظور کیا، تو مامون نے اہل علم کی ایک جماعت کو جن میں حجاج بن مطر، ابن
 بطریق اور سلسا شامل تھے، روانہ کیا، اور یہ لوگ وہاں سے منتخب کتابیں لے کر آئے، تو مامون

لے فہرست ابن ندیم ص ۲۳۹

نے ان کے ترجمہ کرنے کا حکم دیا، کہا جاتا ہے کہ یوحنا بن ماسویہ بھی کتابوں کی تلاش میں روم گیا تھا، خود حنین بن اسحاق نے جس کو مامون نے ترجمہ کے کام پر مامور کیا تھا، کتابوں کی تلاش میں بہت سے شہروں کا سفر کیا، یہاں تک کہ اقصائے بلاد روم تک پہنچ گیا۔ (۱۲) کتابوں کے ترجمہ کے علاوہ سب سے زیادہ ضرورت ترجموں کے اصلاح کی تھی کیونکہ ترجمہ کی خوبی کا دار مدار صرف اس پر ہے کہ مطالب کو صحت کے ساتھ سگفتہ اور عمدہ عبارت میں ادا کیا جائے، اور اس حیثیت سے تمام مترجمین کی حالت یکساں نہ تھی مثلاً خود مامونی دور کا ایک مترجم یوحنا بن بطریق تھا جو مطالب کو اگرچہ خوبی کے ساتھ ادا کرتا تھا، لیکن عربی زبان میں اس کو کوئی بہارت نہ تھی اسے مامون نے اس غرض سے حنین بن اسحاق کا انتخاب کیا جو یونانی اور عربی دونوں زبانوں کا ماہر تھا، اور ترجمہ کے ساتھ دوسرے مترجمین کی ترجمہ کردہ کتابوں کی اصلاح بھی کرتا تھا۔ اس کے بعد اس کو اور بھی زیادہ ترقی ہوئی اور متعدد مترجم ایسے پیدا ہوئے جو ترجمہ کے ساتھ دوسرے ترجموں کی اصلاح بھی کرتے تھے، ان ہی میں ایک قسطن بن لوتق بلبسکی تھا، جو مقتدر باللہ کے زمانے کا ایک عیسائی حکیم تھا، اور یونانی، سریانی اور عربی زبان میں کمال رکھتا تھا، اس نے بہت سی یونانی کتابوں کے ترجمے کیے اور بہت سے ترجموں کی اصلاح کی تھی۔

(۱۳) عباسی دور میں اگرچہ بکثرت مترجم پیدا ہوئے لیکن یہ امتیاز صرف مامونی دور کو حاصل ہے کہ مترجمین میں جو لوگ بہترین مترجم تسلیم کیے گئے ہیں وہ اسی دور میں پیدا ہوئے چنانچہ طبقات الاطباء میں لکھا ہے کہ

هذا فن ترجمہ فی الاسلام ورجلہ حنین
مترجمین اسلام میں ماہر مترجم صرف چار ہیں،

۱۔ نیرت ابن ندیم ص ۳۲۹ طبقات الاطباء ج ۱ ص ۱۸۷ اخبار الکبار قفلی ص ۲۳۸

۲۔ طبقات الاطباء ج ۱ ص ۱۸۷ البیاض ص ۲۳۳

بن اسحاق بن یعقوب بن اسحاق الکندی و حنین بن اسحاق، یعقوب بن اسحاق کنزی، ثابت بن قرة العراف و عمر بن العرفان الطبری صلحہ ثابت بن قرة حرانی اور عمر بن فرخان طبری۔

ان چاروں میں سے میں حنین، یعقوب کنزی اور عمر بن فرخان طبری مامونی دور کے مترجم ہیں، اور ان کے ترجمے بہترین ترجمے تسلیم کیے جاتے ہیں، حنین عربی، یونانی، سریانی اور فارسی زبان کا بہت بڑا ماہر تھا، عربی کی تکمیل بصرہ میں غلیل بن احمد سے کی تھی، اور یونانی زبان اسکندریہ میں سیکھی تھی، اس کے بعد کتب حکیمہ کی تلاش میں بغداد و روم کا سفر کیا تو یونانی زبان میں اور بھی مہارت حاصل کی، مامون کو تراجم کی طرف توجہ ہوئی تو رتب سے پہلے اس کی نگاہ اسی پر پڑی، کیونکہ مترجمین کے گردہ میں اس دقت کوئی شخص اس کا ہمسرہ تھا، حنین نے زیادہ تر طبی بالخصوص جالینوس کی کتابوں کے ترجمے یا اصلا میں کیے، اس کے علاوہ ابن طلحہ بطریق، اور ابوسعید عثمان دمشقی وغیرہ نے جالینوس کی کتابوں کے جو ترجمے کیے وہ مقبول نہیں ہوئے۔ کیونکہ فصاحت و بلاغت کے علاوہ جالینوس کے خیالات کا ماہر حنین سے زیادہ کوئی نہ تھا، مگر جس پہلا شخص ہے جس نے رومی علوم کا ترجمہ سریانی زبان میں کیا، اور اسی نے جالینوس کی طبی کتابوں کا ترجمہ رومی زبان سے سریانی زبان میں کیا، لیکن ان ترجموں کو حنین کے ترجموں سے کوئی نسبت نہ تھی۔

یعقوب کنزی عربی النسل تھا، اور یونانی، فارسی اور ہندی علوم میں کمال رکھتا تھا، طبقات الاطباء میں ہے کہ وہ مامون اور مقتسم کے درباروں میں نہایت قدر و منزلت رکھتا تھا، اور فلسفہ کی بہت سی کتابوں کا ترجمہ کیا تھا، اور ان کی پیچیدگیاں دور کردی تھیں۔

عمر بن فرمان طبری پہلے یحییٰ بن خالد برکی کے دربار سے تعلق رکھتا تھا، پھر مامون کے

۱۔ طبقات الاطباء ص ۲۰۷ اخبار النکما، تفسی و طبقات الاطباء جلد اول تذکرہ حنین

۲۔ اخبار النکما، تفسی و طبقات الاطباء جلد اول تذکرہ یعقوب کنزی۔

دزیر فضل بن سہل کے دربار سے تعلق پیدا کیا۔ اسی فضل بن سہل نے مامون کے دربار سے اس کا تعلق پیدا کرایا اور اس نے مامون کے لیے بہت سی کتابوں کے ترجمے کیے اور بہت سی مستقل کتابیں لکھیں۔

(۴) مامونی دور سے پہلے اگرچہ ترجموں کا کام شروع ہو گیا تھا، تاہم مامون نے جس نیا ضی اور دریا دلی سے ترجمے کرانے، اس کی نظر گزشتہ دور میں نہیں ملتی۔ مشہور تئویر ہے کہ جو کتاب ترجمہ کی جاتی تھی مامون اس کے علم میں اس کتاب کے برابر سونا دیتا تھا، لیکن اتنا تو علامہ ابن ابی ایبیبہ نے بھی طبقات الاطباء میں لکھا ہے کہ خود مجھ کو حنین کی بہت سی کتابیں ملیں جو نہایت دبیز کاغذ پر عربی حروف میں لکھی ہوئی تھیں، اور ہر دوں میں صرف چند سطریں تھیں، چونکہ ان کے بدلے میں ان کے وزن کے برابر درہم ملتے تھے اس لیے حنین اس طریقہ سے کتاب کی منگوائی اور اس کا وزن بڑھانا چاہتا تھا، اس سے ایک فائدہ یہ بھی ہوا کہ کاغذ کی عمدگی کی وجہ سے یہ کتابیں بہت دنوں تک محفوظ رہیں۔

(۵) مامونی دور سے پہلے جن کتابوں کے ترجمے کیے گئے تھے، وہ زیادہ تر طب، ہیئت، منطق اور اخلاق سے تعلق رکھتی تھیں، خالص فلسفہ کی کتابوں کے اب تک بہت کم ترجمے ہوئے تھے، لیکن مامونی دور میں ان علوم کے ساتھ بعض مترجمین نے فلسفہ کی طرف خاص توجہ کی اور زیادہ تر خالص فلسفہ کی کتابوں کے ترجمے کیے، چنانچہ علامہ ابن ابی ایبیبہ نے لکھا ہے کہ حنین زیادہ لمبی بالخصوص جالینوس کی کتابوں کے ترجمے کرتا تھا، لیکن اس کا بیٹا اسحق ارسطو وغیرہ کی فلسفیانہ کتابوں کے ترجمے کی طرف زیادہ مائل تھا۔

دوسرے موقع پر اسحق کے تذکرے میں لکھا ہے کہ ترجمہ زبانہانی اور فصاحت میں وہ اپنے باپ کا ہسر تھا، لیکن اس نے ارسطو کی فلسفیانہ کتابوں کے جس قدر ترجمے کیے ان

لے اخبار المکارم نقلی ص ۱۶۱-۱۶۲ کے طبقات الاطباء ص ۱۹۷ کے ایضاً ص ۱۸۸

کے لحاظ سے اس کی طبی کتابوں کے ترجمے بہت کم ہیں نے
 مامون کے دربار کا ایک اور مشہور مترجم یوحنا بن بطریق تھا، جو طب سے زیادہ فلسفہ
 کا ذوق رکھتا تھا، اور خاص طور پر ارسطو کی کتابوں کے ترجمہ پر مامور تھا۔

ترجمہ کے علاوہ مامونی دور میں فلسفہ کی تعلیم و تعلم کا بھی عام رواج ہوا، چنانچہ ابن
 مسعود اندلسی طبقات الامم میں لکھتے ہیں کہ افلاطون، ارسطو، سقراط اور جالینوس وغیرہ کی کتابوں
 کے ترجمے کے بعد مامون نے لوگوں کو ان کی تعلیم و تعلم کی ترغیب دلائی، اس لیے اس کے
 زمانے میں علم کی گرم بازاری ہوئی اور فلسفہ کی سلطنت قائم ہو گئی، یہاں تک کہ حکومت عباسیہ
 رومی سلطنت کے زمانہ شباب کا مقابلہ کرنے لگی تھی

(۶) مامونی دور میں اور علوم کے ساتھ علم ہیئت کو خاص طور پر ترقی ہوئی، مامونی دور
 سے پہلے اول اول منظور کے زمانے میں علم ہیئت کی ایک کتاب کا جو سنسکرت زبان میں
 تھی، ترجمہ ہوا تھا، اور اسی ترجمہ کی مدد سے محمد بن ابراہیم فزاری نے ایک زہر تیار کی تھی۔
 جس کا نام سدھاست تھا، اور مامون کے زمانے تک لوگوں کا اسی پر عمل تھا، مامون کے
 زمانے میں ابو جعفر بن موسیٰ خوارزمی نے اس کا اختصار کیا۔

علم ہیئت کی سب سے زیادہ مشہور کتاب محبلی تھی، مامون کے دور سے پہلے اگرچہ
 یحییٰ بن خالد اس کا ترجمہ کراچکا تھا، لیکن اس کتاب کا ترجمہ کوئی آسان کام نہ تھا، چنانچہ سب
 سے پہلے جن لوگوں نے اس کا ترجمہ کیا یحییٰ بن خالد نے اس کو ناپن کیا، اور ابو حسان اور
 سلمہ صاحب بیت الحکمتہ کو اس کی تفسیر کا حکم دیا، ان دونوں نے بہترین مترجمین کے ذریعہ
 سے اس کے ترجمے کرائے، ان میں سب سے زیادہ فصیح و صحیح ترجمہ کا انتخاب کیا۔

۱۔ طبقات الامم، آون، ص ۲۰۰ سے اخبار الکبار، تفسلی ص ۲۴۸ سے طبقات الامم ص ۳۸-۳۹

۲۔ ایضاً ص ۵۰ سے فہرست ابن ندیم ص ۳۴

لیکن معلوم ہوتا ہے کہ مامون کے زمانے تک اس کے صحیح ترجمہ کی ضرورت باقی تھی چنانچہ کشف الظنون میں ہے کہ مامون کو اس کے ترجمہ اور اصلاح کا نہایت شوق تھا، اور اس کے زمانے میں حنین بن اسحاق وغیرہ نے اس کے اس شوق کو پورا کیا ہے۔ مامون کے زمانے میں جو ہیئت دان جمع ہو گئے تھے، ان میں عباس بن سید جوہری نہایت ممتاز تھے۔ اس نے مامون کو ایک رصد خانہ کے قائم کرنے کی طرف توجہ دلائی اور سند بن علی، خالد بن عبدالملک مروزی اور یحییٰ بن ابی منصور کی مدد سے بغداد میں یہ مقام شہابیہ ایک رصد خانہ قائم کیا اور اسلام میں یہ پہلا رصد خانہ تھا جو مامونی دور میں قائم ہوا ہے۔ رصد خانے کے قیام کا ایک عمدہ نتیجہ یہ ہوا کہ مامونی دور میں آلاتِ رصدیہ کو بہت زیادہ ترقی ہوئی، فہرست ابن ندیم میں ہے کہ اول اول آلاتِ رصدیہ حران میں بنائے جاتے تھے، اور وہیں سے وہ اور جگہ پھیلے، لیکن دولتِ عباسیہ میں مامون کے زمانے سے ان میں ترقیاں اور انساںے ہوئے، کیونکہ مامون نے جب رصد خانہ قائم کیا تو اس کے حکم سے ابن خلف مروزی نے آلاتِ ذات الخلق اور اسطرلاب بنایا ہے۔

مامونی دور میں ریاضی و ہیئت کی ترقی کا ایک خاص سبب یہ ہوا کہ موسیٰ بن شاکر اور اس کے بیٹوں فرزند محمد بن موسیٰ، احمد اور حسن جو مامون کے خاص تربیت یافتہ تھے، ریاضی کی تمام شاخوں مثلاً ہندسہ، علم الجیل و الحركات یعنی مکاتیب، موسیقی اور ہیئت کا خاص طور پر ذوق رکھتے تھے۔ اخبار الکما قفطی میں ہے کہ یہ لوگ علم ہندسہ اور علم الجیل کے بہت بڑے ماہر تھے، اور ان میں انہوں نے نہایت عجیب کتابیں لکھی تھیں جو حیل بن موسیٰ کے نام سے مشہور ہیں۔ ابن عدکان نے ان کی کتاب الجیل کو خود دیکھا تھا اور اس کی بڑی تعریف

لے کشف الظنون ج ۲ ص ۳۸۰ سے اخبار الکما قفطی ص ۱۳۸ سے فہرست ابن ندیم ص ۲۹۲

کے اخبار الکما قفطی ص ۲۰۸

ٹی ہے اور دکھائے کہ اہل اسلام میں یہ فن ان کی ہی بدولت وجود میں آیا اگرچہ اسلام سے پہلے اہل رمد نے اس کام کو کیا تھا، لیکن خود اہل اسلام نے اس طرف توجہ نہیں کی تھی، مامون نے اسی ذوق و بصیرت کی بنا پر ان کے ذریعہ سے کرۂ زمین کی پیمائش کرائی۔ کیونکہ اس کو کتب حکمیر کے ذریعہ سے معلوم ہوا تھا کہ کرۂ زمین کا دور چڑھیں ہزار میل ہے۔ مامون نے اس کی تحقیق کرنی چاہی تو ان ہی تینوں کو اس کا حکم دیا اور ان کی تحقیقات سے معلوم ہوا کہ جو کچھ کتب حکمیر میں لکھا ہے وہ صحیح ہے۔

مامون کے بعد واثق باللہ اور اس کے بعد متوکل باللہ نے بھی تجربے کے کام کو بہت زیادہ ترقی دی، اور ہم پورے عباسی دور کو تجربہ کی ترقی و تنوع کے لحاظ سے تین دوروں میں تقسیم کر سکتے ہیں۔

- (۱) پہلے دور میں جو منصور کے زمانے سے شروع ہو کر ہارون الرشید کے زمانے تک ختم ہوا، صرف اخلاق ہیست، منطق اور طب کی کتابوں کے تجربے ہوئے۔
- (۲) دوسرے دور میں جو مامون کے زمانہ سے شروع ہوا، تمام یونانی علوم و فنون کی کتابوں کے تجربے ہوئے۔

(۳) تیسرے دور میں جو چوتھی صدی ہجری تک قائم رہا اسطو کی منطق اور طبیعیات کی کتابوں کے تجربے ہوئے اور ان کی شرحیں اور تفسیریں لکھی گئیں۔

ان تینوں دوروں میں مترجمین کی باعث میں زیادہ تر عیسائی، ان سے کم صابی اور ان سے بھی کم ہندو، ایرانی اور یہودی شامل ہیں خود مسلمانوں میں لیتوب کنڈی کے سوا کوئی دوسرا قابل الذکر مسلمان مترجم نہیں پیدا ہوا۔ اس لیے اب یہ سوالی پیدا ہوتا ہے کہ خود مسلمانوں کو یونانی فلسفہ کی تاریخ سے کیا تعلق ہے؟ اور فلسفہ و منطق میں ان کے کیا کارنامے ہیں؟ یہیں سے حکمائے اسلام کا ایک مستقل دور شروع ہوتا ہے، اور ہم ان کے سوانح و حالات کے ساتھ ان کے فلسفیانہ کارنامے بیان کرنا چاہتے ہیں۔

حکمائے اسلام

ادب گذر چکا ہے کہ سب سے پہلے منطوری اور یعقوبی عیسائیوں نے سریانی زبان میں یونانی علوم و فنون کی کتابوں کے ترجمے کیے تھے، اس لیے اسلامی فتوحات کے بعد جب مسلمانوں سے ان کے تعلقات قائم ہوئے تو قدرتی طور پر ان جو سنے سریانی زبان سے عربی زبان میں ان کتابوں کے ترجمے کیے، یہاں جو ہے کہ اسلامی عہد میں اور قوموں کے مترجمین سے عیسائی مترجمین کی تعداد زیادہ رہی، لیکن ان عیسائیوں نے سریانی زبان میں یونانی کتابوں کے جو ترجمے کیے تھے، ان میں دو عیب بہت زیادہ نمایاں تھے۔

(۱) ایک تو یہ کہ وہ بالکل ترجمہ ہی ترجمہ تھے، نہ ان میں ایجاد و اختراع سے کام لیا گیا تھا اور نہ جدید نظریات اور خیالات پیش کئے گئے تھے۔

(۲) دوسرے یہ کہ یہ ترجمے محنت اور وقت نظری کے ساتھ نہیں کیے گئے تھے بلکہ مترجمین نے ان میں بہت کچھ تغیر و تحریف کر دیا تھا، اور یونانی علوم و فنون کے متعلق مسلمانوں میں جو نقلیں پھیلیں ان کا زیادہ تر بدب ہی سریانی ترجمے تھے، چنانچہ جمال الدین قفطی نے اسطو کے تذکرے میں لکھا ہے کہ جن لوگوں نے اسطو کے کلام کو یونانی زبان سے رومی، سریانی، فارسی اور عربی میں نقل کیا انہوں نے بہت کچھ تحریفات و تغیرات کیے تھے۔

۱۰ اخبار الحکا، قفطی ص ۳۹

کشف الظنون میں ہے کہ جن کتابوں کے ترجمے کیسے کیسے گئے ان کے اصلی معنی قائم نہیں رہے، کیونکہ ان ترجموں میں جیسا کہ ایک زبان سے دوسری زبان میں ترجمہ کرتے وقت ہمیشہ سے ہوتا آیا ہے، نہایت کثرت سے تحریفات واقع ہوئیں۔

ان تحریفات کے ساتھ جو ترجمے کیے گئے تھے وہ مبہم غیر مفہوم اور باہم ایک دوسرے سے مختلف بھی تھے۔ سب سے بڑی بات یہ تھی کہ عیسائی مترجمین ذاتی شوق یا علمی دلچسپی سے ترجمہ نہیں کرتے تھے۔ بلکہ ان سے کسی خلیفہ یا وزیر یا اور کسی بڑے شخص کے حکم کی تعمیل مقصد رہتی تھی، چنانچہ ٹی، جی، ڈبلیو، تاریخ فلسفہ اسلام میں لکھتا ہے کہ ان مترجموں کو بہت بڑے فلسفی نہیں سمجھنا چاہیے۔ یہ لوگ شافو نا در ذاتی شوق سے کام کرتے تھے، زیادہ تر کسی خلیفہ، وزیر یا کسی اور جلیل القدر شخص کے حکم سے تھے۔

ترجموں کا مقصد زرطلبی کے سوا کچھ نہ تھا۔ یہی وجہ ہے کہ حنین کتاب کے وزن و ضخامت کے بڑھانے کے لیے دبیز کاغذ پر جلی حروف میں ترجمے کرتا تھا۔ اور اس کے صلے میں مامون کے دربار سے اس کے برابر سونایا درہم تول کے لیتا تھا۔ اس کا قدرتی طور پر نتیجہ یہ نکلا کہ ترجموں کی تعداد تو بڑھ گئی، لیکن بہترین کتابوں کے بہت کم ترجمے کیے گئے۔ صاحب کشف الظنون نے لکھا ہے کہ یونان کی بہترین کتابیں یونانی شہروں میں رہ گئیں، اور عربی زبان میں ان کا بہت کم ترجمہ ہوا، اس پر علامہ شبلی نعمانی مرحوم نے المامون کے حاشیے میں لکھا ہے کہ میں اس سوتج پر صرف اس قدر کہنا چاہتا ہوں کہ صاحب کشف الظنون کو تاریخ الحکماء، لطیحات، المطالباء وغور سے پڑھنا چاہیے تھا، میں کسی سوتلعینفات

۱۔ کشف الظنون جلد اول ص ۴۴۶۔ ۲۔ ایضاً ص ۴۴۸۔ ۳۔ تاریخ فلسفہ اسلام ترجمہ ڈاکٹر عابد حسین ص ۴۱۔ ۴۔ کشف الظنون ج ۱ ص ۴۴۶۔

کے ترجمے کا نشان دے سکتا ہیں۔

لیکن سوائے ترجموں کی کثرت کا نہیں۔ بلکہ ترجمہ کی نوعیت و صحت کا ہے، اس لیے ترجموں کی یہ کثرت ہی ترجموں کی نوعیت و صحت کو مشتبہ کر دیتی ہے۔ مامون کے زمانے میں اگرچہ کتابوں کے آنتخاب اور ترجموں کی اصلاح کی طرف خاص طور پر توجہ کی گئی، تاہم اس زمانے میں بھی حین و غیرہ نے جو ترجمے کیے تھے، جیسا کہ اوپر گزرا چکا، مبہم اور ایک دوسرے سے مختلف تھے۔ لیکن مسلمانوں نے یونانی کتابوں کے ترجموں کے ذریعہ سے جو یونانی علوم حاصل کیے ان پر ان یونانیوں کے ترجموں سے زیادہ اہمیت، وضاحت اور وقت و نظری پائی جاتی تھی، اور ان کے ساتھ انہوں نے خود بہت کچھ ایجابات و اختراعات کی تھیں۔

اس سے بڑھ کر یہ کہ مسلمانوں نے یونانی علوم و فنون پر بقدری نگاہ ڈالی، اور سب سے پہلے مشکیں نے یونانیوں کے منطقی اصول و قواعد پر اعتراضات کیے، اور نظام ابراہیم: سیارے اور سطر کی کتاب کا رد کیا۔ لیکن چونکہ ان کے کارنامے زیادہ تر علم الکلام سے تھے، دیکھئے ہیں، اس لیے ہمارے تذکرہ نویسوں نے ان کو حکمائے اسلام میں شامل نہیں کیا ہے، بلکہ یہ بزرگ مشکیوں کے گروہ سے تعلق رکھتے ہیں، مسلمانوں میں سب سے پہلے جو شخص فلسفی کے لقب سے مشہور ہوا وہ

ابن یعقوب کندی

ہے جو عرب کے ایک شاہی خاندان کا فرد ہے۔

ولادت

بے کشف المغزوں جلد ۱ ص ۴۴۴

اس کا باپ ابو اسحاق بن الصباح خلیفہ مہدی اور ہارون الرشید کے زمانے میں کوند کا امیر تھا، اور بوٹرنے لکھا ہے کہ کندی اسی شہر میں پیدا ہوا ہے لیکن ہمارے تذکرہ نویسوں نے اس کا سال ولادت اور سال وفات نہیں لکھا، پورے محققین نے بھی اگرچہ اس کا سال ولادت نہیں متعین کیا، تاہم ان میں بعض نے اس کا سال وفات ۲۵۶ھ کے اور بعض نے ۲۶۶ھ لکھا ہے، لیکن اس کی سند معلوم نہیں، اصل یہ ہے کہ تاریخی تصدیقات سے تو کندی کا سال ولادت اور سال وفات متعین نہیں کیا جاسکتا، تاہم اتنا صحیح طور پر معلوم ہے کہ وہ مامون کے زمانے میں موجود تھا، اور متوکل کی وفات کے زمانے تک زندہ رہا ہے

مامون ۱۹۰ھ میں تخت نشین ہوا ہے، اور متوکل نے ۲۴۰ھ میں وفات پائی ہے، اس لیے کندی ۱۹۰ھ سے پیشتر پیدا ہوا ہوگا۔ اور ۲۴۰ھ کے بعد وفات پائی ہوگی، اس نے ۲۵۰ھ میں نجوم کے رد سے ایک پیشین گوئی کی تھی، جس سے ثابت ہوتا ہے کہ وہ ۲۵۰ھ میں زندہ تھا، لیکن اس کے بعد کس سند میں وفات پائی، اس کا صحیح حال معلوم نہیں۔

مذہب

شہر زوری نے تاریخ الحکماء میں لکھا ہے کہ بعض اقوال کے مطابق وہ اہلدار میں یہودی تھا پھر اسلام لایا، اور بعض اقوال کے مطابق عیسائی تھا، عر ضی سمرقندی نے اس کے متعلق ایک بڑی حکایت یہ لکھی ہے کہ یعقوب کندی یہودی تھا، اور مامون کا مقرب بارگاہ تھا، ایک روز وہ مامون کے دربار میں آیا۔ اور اسلام کے ایک امام سے اوپر بیٹھ گیا۔ اس نے کہا کہ تم ذمی ہو ایک امام اسلام سے اوپر کیوں بیٹھ گئے۔ کندی نے کہا اس لیے کہ تم جو کچھ جانتے ہو میں اس

۱۔ تاریخ فلسفہ اسلام ص ۷۰، ۲۔ تاریخ فلاسفہ الاسلام محمد لطفی ص ۱۷۷ حواشی چہار مقالہ ص ۲۰۵

۳۔ طبقات الاطباء ص ۲۴-۲۰۸

کہ جانتا ہوں، لیکن میں جو کچھ جانتا ہوں تم اس کو نہیں جانتے وہ کندی کو صرف ایک منجم کی حیثیت سے جانتا تھا، اس لیے اس نے کندی کے استمان کی غرض سے ایک کانڈ پر ایک چیز لکھ کر مامون کے قائلین کے نیچے رکھ دی۔ اور کہا کہ اگر اس کو بتا دو تو میں تمہارے اس دعوے کو تسلیم کر سکتا ہوں۔ کندی نے اس کو بتا دیا تو مامون اور اس امام کو بڑا تعجب ہوا، اور بغداد سے عراق و خراسان تک اس واقعہ کی شہرت ہو گئی، یہاں تک کہ بلخ کا ایک متعصب فقیہ ابو معشر اس غرض سے بغداد روانہ ہوا کہ وہ بغداد جا کر کندی کے حلقہ درس میں شریک ہو اور علم نجوم کی تعلیم حاصل کرنے کے بہانے سے موقع پائے تو اس کو قتل کر دے، چنانچہ بغداد پہنچ کر اس نے کندی سے علم نجوم پڑھنے کی درخواست کی تو کندی نے صاف کہہ دیا کہ تم میرے قتل کی غرض سے آئے ہو لہٰذا لیکن یہ حکایت افسانہ سے زیادہ حیثیت نہیں رکھتی، چنانچہ خواہشی چہار مقالہ میں کندی کے آثار و اجداد کے اسلامی کارناموں کے ذکر کے بعد لکھا ہے:

مقصود ازین ہر تطویل آفت کہ معلوم شود کہ مصنف راجہ سہو سے عظیم دست دادہ کہ اور ایہودی دانستہ است و حالانکہ خود اد اد آباء و اجداد اد از اشہر شایر مسلیں بودہ اند پس از حکایت کہ بنائے آں برجین امرے باطل و اسپاے داہی است خود از اصل باطل و از اکا ذیب روات و خرافات قماص است بہر حال یعقوب کندی مسلمان تھا اور ایک معزز مسلمان خاندان میں پیدا ہوا،

تعلیم و تربیت

اس کا ابتدائی زمانہ بصرہ میں گزرا۔ جہاں اس کی جائیداد تھی، لیکن ہے اس نے وہاں کچھ تعلیم بھی حاصل کی ہو، لیکن حقیقی تعلیم اس نے بغداد میں آکر حاصل کی، ہمارے تذکرہ نویس

لے چہار مقالہ ص ۵۵ - ۵۶ سے خواہشی چہار مقالہ ص ۲۰۳

متفق اللفظ ہیں کہ وہ طب، فلسفہ، حساب، ہندسہ، منطوق اور علم نجوم کا بہت بڑا ماہر تھا، اخبار انکھا، تفسلی میں ہے کہ وہ یونانی، فارسی اور ہندی فلسفہ کی تمام شاخوں میں پوری مہارت رکھتا تھا، لیکن کسی نے یہ نہیں لکھا ہے کہ اس نے کن کن اساتذہ سے ان علوم کی تعلیم حاصل کی، اور وہ کون کون سی زبانیں جانتا تھا، تاہم چونکہ اس نے فلسفیانہ کتابوں کے ترجمے کیے ہیں اس لیے اس سے یہ نتیجہ نکلتا ہے کہ وہ اس زمانے کی زبانوں میں سے یونانی یا سریانی زبان مزبور جانتا ہوگا، غرض ان علوم کی مہارت کی وجہ سے اس نے مامون کے دربار میں بڑا اعزاز حاصل کیا، اور اس دور کے مشہور مترجمین میں شامل ہو گیا، مامون کے بعد معتصم نے بھی اس کی تدریسی کی اور اس کے اپنے بیٹے احمد کا اتنا مقرر کر دیا ہے

مخالفت

لیکن ان علوم کی مہارت کی وجہ سے اس کو بڑی بڑی مخالفوں کا بھی سامنا کرنا پڑا۔ چنانچہ اس کے زمانے میں ابوالمشریح حضرت محمد بنی ایک بزرگ تھے، جو پہلے اصحاب حدیث میں شہرت رکھتے، اور اس بنا پر یعقوب کندی سے سخت عداوت رکھتے تھے، اور لوگوں کو فلسفیانہ علوم میں مہارت رکھنے کی وجہ سے اس کے خلاف بھڑکایا کرتے تھے، یعقوب کندی نے درپردہ بعض اشخاص کو اس غرض سے متعین کیا کہ وہ ان کو علم حساب و ہندسہ کی طرف متوجہ کریں، انہوں نے ان علوم کی طرف توجہ کی، لیکن ان میں کمال نہ حاصل کر سکے، اب وہ علم نجوم کی طرف مائل ہوئے، اور چونکہ یعقوب کندی بھی علم نجوم کا ماہر تھا، اس لیے اس نئی اشتراک کی وجہ سے ان کی عداوت کا خاتمہ ہو گیا۔ ابوالمشریح کے سوا یعقوب کندی کے سب سے بڑے دشمن موسیٰ بن شاکر کے فرزند محمد اور احمد تھے، ان دونوں کی عادت یہ تھی کہ جو لوگ علوم و فنون کے ماہر

منہ شہر زدری قلمی ص ۲۱ سے طبقات الاطباء ج ۱ ص ۲۰۷

ہوتے تھے ان کے خلاف ریشہ دانیان اور سازشیں کیا کرتے تھے، چنانچہ اس طریقہ سے انہوں نے ایک مشہور ریاضی دان سندن علی کو متاثر کرنے کے دربار سے الگ کر دیا۔ اور یعقوب کندی کے خلاف بھی سازش کی، جس کا نتیجہ یہ ہوا کہ متاثر نے اس کو سزا دی اور ان دونوں نے اس کی تمام کتابیں ضبط کر لیں اور ان کو ایک مستقل کتب خانہ میں رکھا، جس کا نام کتب خانہ کندی رکھا گیا، لیکن بعد کو سندن علی کی سفارش سے انہوں نے یہ تمام کتابیں واپس کر دیں اور یعقوب کندی کو اپنا تمام علمی سرمایہ واپس مل گیا۔

ایک اور بڑا تاجر بھی جو یعقوب کندی کے پڑوس میں رہتا تھا، اس کا سخت مخالف تھا، اور لوگوں کو اس کے خلاف بھڑکایا کرتا تھا، اتفاق سے اس کا ایک لڑکا جس نے تجارت کے تمام کاروبار کو اپنے ہاتھ میں لیا تھا، سکتہ میں مبتلا ہوا، اور اس نے بغداد کے تمام اطباء کو اس کے علاج کے لیے بلوایا۔ بہت سے اطباء نے تو مرض کی شدت اور اہمیت کی بنا پر آنے ہی سے انکار کر دیا۔ اور جو اطباء آئے۔ ان کے علاج سے کوئی فائدہ نہیں ہوا۔ آخر میں لوگوں نے اس کو مشورہ دیا کہ تم اس زمانے کے مشہور فلسفی کے پڑوس میں رہتے ہو۔ اور وہ اس مرض کے علاج کا سب سے زیادہ ماہر ہے، اگر اس کی طرف رجوع کر دگے تو تمہارا مقصد حاصل ہو جائے گا۔ مجبوراً اس نے ایک دوست کی سفارش سے یعقوب کندی کو بلوایا اور اس نے لڑکے کی نبض دیکھی تو کہا کہ میرے علم میں موسیقی کے تلامذہ میں جو لوگ عود کے بجانے اور غم پیدا کرنے والے اور قلب کو قوت دینے والے طریقوں سے واقف ہوں انہیں چنانچہ چار شخص بلائے گئے، اور کندی نے ان کو حکم دیا کہ اس کے ہاتھ ہونے کے طریقوں کے موافق لڑکے کے سر ہانے برابر عود بجاتے رہیں، کندی لڑکے کی نبض پر ہاتھ رکھے ہوئے تھا، اور وہ عود بجاتے تھے، نتیجہ یہ ہوا کہ نبض میں قوت پیدا ہوتی گئی، سانس آنے

جانے لگی، یہاں تک کہ لڑکے میں پہلے حرکت پیدا ہوئی، پھر اٹھ بیٹھا، اور بات چیت کرنے لگا۔ اب کنڈی نے اس کے باپ سے کہا کہ تم کو جن چیزوں کے پوچھنے کی ضرورت ہے، اس سے پوچھ لو اور اس کو لکھتے جاؤ، وہ پوچھتا جاتا تھا، اور لڑکا جواب دیتا جاتا تھا اور وہ لکھتا جاتا تھا، جب سب کچھ پوچھ چکا تو عود بھانے والوں نے وہ طریقے چھوڑ دیئے جن کے مطابق عود بھارہے تھے، اور عود بھانا چھوڑ دیا، جس کی وجہ سے لڑکا پھر سکتے میں مبتلا ہو گیا، اس کے باپ نے پھر عود بھانے کی خواہش کی، لیکن کنڈی نے کہا کہ اس کی تھوڑی سی زندگی باقی رہ گئی تھی، اب اس میں اضافہ نہیں ہو سکتا۔

بہر حال باوجود ان غفلتوں کے کنڈی نے اپنے علم و فضل کی بدولت ایک مدت تک خلفاء کے درباروں میں نہایت عزت کے ساتھ زندگی بسر کی، لیکن بعد کو دربار شاہی سے مستوب ہوا، اور غالباً اسی حالت میں وفات پائی۔

اس نے جس مرض میں وفات پائی اس کے متعلق اخبار الحکماء غفلی میں لکھا ہے کہ اس کی ران میں تشنجی درد تھا، اور وہ اس کے لیے پرانی شراب پیتا تھا، جس سے وہ اچھا ہر جاتا تھا، لیکن بعد کو شراب سے توجہ کر لی، اور شہد کی شراب پینے لگا، لیکن اس شراب کی حرارت کا اثر جسم کے اندرونی حصہ تک نہ پہنچ سکا، اور درد نے شدت اختیار کر لی اور اعصاب میں سخت درد پیدا ہو گیا، جس کا اثر دماغ تک پہنچ گیا اور اسی اثر سے کنڈی نے انتقال کیا۔

اخلاق و عادات

ہمارے تہذیب و تمدن کے بانیوں نے یعقوب کنڈی کے اخلاق و عادات کے متعلق نہایت سخیل سے کام لیا ہے، ابن ندیم نے صرف اس قدر لکھا ہے کہ وہ سخیل تھا، لیکن اس کی تائید کسی واقعہ سے

۱۔ اخبار الحکماء غفلی ص ۲۳۶-۲۳۷ ۲۔ ایضاً ص ۲۳۷

نہیں کی ہے، البتہ اس نے اپنے بیٹے ابوالعباس کو چند وصیتیں کی جن میں بعض وصیتوں میں اس نے نخل و طمع کی ترغیب شاعرانہ الفاظ میں دی ہے۔ اور علامہ ابن ابی اصیبعہ نے اس وصیت کو نقل کر کے لکھا ہے کہ اگر یہ کنزی کی وصیت ہے تو ابن ندیم نے بالکل سچ لکھا ہے کہ وہ نخل تھا ہے

تلامذہ

یعقوب کنزی کا مشنکہ صرف درس و تدریس اور تصنیف و تالیف تھا، اس لیے اس کے پاس ہمیشہ چند لکھے پڑھنے والے لوگ رہتے تھے، جن میں ہمارے تذکرہ نویسوں نے حنیویہ، فقطویہ، سلمویہ، رمحویہ اور احمد بن الطیب کا نام تخصیص سے لیا ہے۔ ان میں حنیویہ فقطویہ اور رمحویہ کا حال تو کسی تذکرہ میں نہیں ملتا، اور غالباً یہ وہ لوگ تھے جو اس کا مسودہ صاف کیا کرتے تھے، البتہ سلمویہ اور احمد بن الطیب کے حالات ہمارے تذکرہ نویسوں نے لکھے ہیں۔

سلمویہ معتمد کا طبیب خاص تھا، اور اس کے دربار میں اس قدر سرسبز و اقتدار رکھتا تھا کہ معتمد جن قدر فرامین و احکام جاری کرتا تھا، سب کے سب سلمویہ کے ہاتھ کے لکھے ہوئے ہوتے تھے، معتمد کا قول تھا کہ میرا طبیب سلمویہ میرے نزدیک قاضی القضاة سے بھی بڑا ہے، کیونکہ قاضی القضاة میرے مال کے متعلق فیصلہ کرتا ہے اور میری جان کے متعلق، اور میری جان، میرے مال پر شرف رکھتی ہے، سلمویہ بیمار ہوا تو معتمد نے خود عیادت کی اور اپنے فرزند کو اس کی عیادت کا حکم دیا، اور کہا کہ مجھ کو یقین ہے کہ میں اس کے بعد زندہ نہ رہ سکوں گا، کیونکہ وہ میری زندگی کا محافظ ہے، چنانچہ اس کے بعد اسی سال معتمد کا بھی انتقال ہو گیا، سلمویہ نے انتقال کیا تو معتمد نے اس روز کھانا نہیں کھایا اور حکم دیا کہ اس کا جنازہ عمل

۱۰ طبقات الاطباء ج ۱ ص ۲۰۹ ۱۱ اخبار الحکماء قفلی ص ۲۳۶

میں لایا جائے، اور عیسائیوں کے دستور کے مطابق اس پر شمع و نجور کے ساتھ نمازہ جنازہ پڑھی جائے۔

امدین الطیب سرخی فلسفیانہ علوم کے ساتھ نحو، شعر اور علم حدیث کا بھی ماہر تھا، پہلے وہ خلیفہ معتقد کا استاد تھا، پھر بغداد کا محاسب مقرر ہوا۔ اور معتقد کا نام خاص ہو گیا، اور اس نے اس کو اپنا ہمزاز بنایا۔ اور امور سلطنت میں اس سے مشورہ لینے لگا، لیکن یہی اقرب و اختصاص اس کے قتل کا سبب بھی ہوا۔ چنانچہ اس نے معتقد کے ایک راز کو فاش کر دیا اور اس کا آخری نتیجہ یہ ہوا کہ معتقد نے اس کو قتل کر دیا، امدین الطیب سرخی نے بہت سی کتابیں لکھیں جن کے نام طبقات الاطباء وغیرہ میں مذکور ہیں، اور وہ یعقوب کندی کے مخصوص تلامذہ میں تھا۔

فلسفہ

یعقوب کندی کا شمار عباسی دور کے بہترین مترجمین میں کیا گیا ہے، اور تمام مذکورہ میں لکھا ہے کہ اس نے فلسفہ کی بہت سی کتابوں کا ترجمہ کیا، اور فلسفہ کی شکل کتابوں کی توئین اور تفصیل کی، اس کے حالات میں یہ بھی لکھا ہے کہ وہ یونانی، ایرانی اور ہندوستانی فلسفہ کا بہت بڑا ماہر تھا، لیکن مذکورہ سے یہ بالکل پتہ نہیں چلتا کہ اس نے کن کن کتابوں کے ترجمے کیے، اور کن کن زبانوں سے کیے، البتہ اس کی تصنیفات کی ایک طویل فہرست ہے، جس کو علامہ ابن ابی اصیعد نے چار پانچ صفحوں میں نقل کیا ہے، اخبار الحکماء، تفسی اور فہرست ابن ندیم میں اس فہرست کی تقسیم علوم و فنون پر کی گئی ہے جس سے معلوم ہوتا ہے کہ اس نے فلسفہ، منطق، ہندسہ، حساب، موسیقی، نجوم، طب، جدل اور ریاست وغیرہ کے متعلق بہ کثرت کتابیں لکھی ہیں، لیکن ان کتابوں میں سب سے پہلے ابن ہمام اندلسی نے طبقات الامم میں اس کی منطقیانہ کتابوں پر ان الفاظ میں نکتہ چینی کی ہے۔

” ان کتابوں کا عام رواج ہو گیا ہے، لیکن علوم میں ان سے بہت کم فائدہ اٹھایا

جاسکتا ہے۔ کیونکہ وہ صناعت تخیل سے خالی ہیں اور حق و باطل میں امتیاز صرف اسی سے ہو سکتا ہے، وہ کئی صناعت ترکیب جس کا یعقوب کندی نے ان کتابوں میں لحاظ رکھا ہے، ان سے وہی شخص فائدہ اٹھا سکتا ہے جس کے پاس مقدمات موجود ہوں جن سے وہ ترکیب دے سکے۔ لیکن ہر مطلب کے مقدمات صرف صناعت تخیل سے معلوم ہو سکتے ہیں۔ مجھے معلوم نہیں کہ یعقوب نے اس غلیظ الشان صناعت کو کیوں نظر انداز کر دیا، کیا وہ اس کی اہمیت سے ناواقف تھا؟ یا اس کی توضیح میں نخل سے کام لیا؟ بہر حال جو صورت بھی ہو وہ نفس سے خالی نہیں، ان کے علاوہ اور علوم میں اس کے بکثرت رسالے ہیں جس سے اس نے آراء فاسدہ کا اظہار کیا ہے، اور ایسے مذاہب بیان کئے ہیں جو حقیقت سے دور ہیں۔

جمال الدین قفلی نے اخبار الکماء میں اسی اعتراض کو اور زیادہ واضح الفاظ میں بیان کیا ہے، وہ لکھتا ہے:-

”اکثر علوم میں اس کی مشہور تصنیفات ہیں، جن میں بعض طویل اور بعض چھوٹے چھوٹے رسالے ہیں، لیکن باوجود تجرب علمی کے وہ اپنی تصنیفات میں کوتاہی کرتا ہے، اور کبھی غیر یقینی دلائل بیان کرتا ہے، اور کبھی خطیبانہ اور شاعرانہ اقوال سے کام لیتا ہے، اس نے صناعت تخیل کو نظر انداز کر دیا، جس کے بغیر منطق کے قواعد واضح نہیں ہو سکتے اگر وہ اس سے ناواقف تھا تو یہ بہت بڑی جہالت ہے، اور اگر نخل سے کام لیا تو یہ علماء کی شان کے خلاف ہے۔ وہ کئی صناعت ترکیب جس کو اس نے اپنی تصنیفات میں پیش نظر رکھا ہے تو اس سے صرف

وہی شخص فائدہ اٹھا سکتا ہے جو اپنے تجربے کی وجہ سے اس سے بے نیاز ہے۔
لیکن علامہ ابن ابی اصیبعہ نے طبقات الاطباء میں لکھا ہے کہ قاضی ساعدانہ لسی کی یہ
مکتبہ چینی زیادہ تر تعصب پر مبنی ہے، اور اس سے یعقوب کندی کے علم میں کوئی کمی نہیں ہو
سکتی۔

بہر حال کوئی چیز ذمہ ترقی نہیں کر سکتی، صنعت تھیل کے نظر انداز کر دینے سے یعقوب
کندی میں جو کمی رہ گئی تھی، اس کو اس کے بعد غارابی نے پورا کر دیا۔ یعقوب کندی کو خاص فلسفی
خیال کیا جاتا ہے، اور یہی وجہ ہے کہ وہ مسلمانوں میں سب سے پہلے فلسفی کے لقب سے مشہور
ہوا، لیکن اسی کے ساتھ اس میں مشکمانہ شان بھی پائی جاتی ہے، اور اس نے متعدد رسالے علم
کلام کے مسائل و مباحث پر بھی لکھے ہیں، مثلاً ایک رسالہ منانہ اور ایک رسالہ ثنویہ کے رد
میں لکھا ہے، ایک رسالہ میں ملاحظہ کی تردید کی ہے، ایک رسالہ نبوت پر لکھا ہے، ایک رسالہ
میں یہ بیان کیا ہے کہ اجرام فلکی خدا کا سیدہ کیونکر کرتے ہیں، ایک رسالہ میں بعض مشکلیں کی تردید
کی ہے، ان ہی تصنیفات کی بنا پر شہر زوری نے تاریخ الحکماء میں لکھا ہے کہ اس نے اپنی
بعض تصنیفات میں شریعت اور حکمت میں تطبیق دی ہے، دو بولہ تاریخ فلاسفۃ اسلام میں
لکھتا ہے کہ

”کندی کئی پہلوؤں سے معتزلی مشکلیں اور اپنے زمانہ کے نو فیشا غورثی فلاسفۃ
فطرت سے علاقہ رکھتا ہے۔“

لیکن عام طور پر وہ صرف ارسطو کا تقلد خیال کیا جاتا ہے۔ موجود اور مجتہد نہیں خیالی کیا جاتا۔
اگرچہ بعض یورپین محققین نے اس کو بہت بڑا مجتہد اور موجود بھی تسلیم کیا ہے، لیکن دو بولہ اس کی
نسبت لکھتا ہے:-

کندی ہمہ گیر طبیعت رکھتا تھا، اسے اپنے زمانہ کے سارے علم و فضل پر عبور تھا
 ممکن ہے کہ اس نے جغرافیہ دان، مورخ تمدن اور طبیب کی حیثیت سے نئے
 مشاہدات کیے ہوں اور ان سے دوسروں کو فیض پہنچایا ہو، لیکن وہ ذہن خلاق
 برگر نہیں رکھتا تھا۔“

محمد لطفی تاریخ فلاسفۃ الاسلام میں لکھتے ہیں کہ :-

یعقوب کندی باوجود اس وسعت علم اور کثرت تصنیفات کے صحیح معنوں میں
 موجد اور مجتہد نہ تھا، کیونکہ اس کا کوئی خاص فلسفیانہ اصول نہ تھا۔ بلکہ وہ ایک
 ایسا مصنف تھا جو علم کی اشاعت اہمیت کتب کی شروع و حواشی کے ذریعہ
 سے اور اپنی کتابوں میں نیشا غورث اور اسطو کے پیروں کے مذہب کے
 داخل کرنے سے کرتا تھا۔

انسوس ہے کہ یعقوب کندی کی کوئی تصنیف موجود نہیں ہے، اس لیے ہم اس کے طرز
 تحریر اور مسائل کے متعلق کوئی رائے ظاہر نہیں کر سکتے۔

۱۰ تاریخ فلاسفۃ الاسلام ص ۱۰

حکیم حکیمی بن ابی منصور

ان کے حالات اگرچہ نہایت مختصر ملتے ہیں، لیکن ایک خاص کارنامے کی وجہ سے ان کو حکمائے اسلام میں ایک خاص اہمیت حاصل ہے، اس لیے مذکورہ نویسوں نے ان کا ذکر خاص طور پر کیا ہے۔

تمتہ صوان الحکمتہ میں ان کا نام حکیمی بن منصور لکھا ہے، لیکن فہرست ابن ندیم، ابن خلکان، طبقات الامم اور اخبار الحكماء تفسلی میں ان کا نام حکیمی بن ابی منصور بتایا ہے۔ بہر حال وہ ایک خاندانی منجم اور ریاضی دان تھے، ان کا باپ ابو منصور خلیفہ ابو جعفر کا منجم تھا، اور مجوسی مذہب رکھتا تھا، اور ان کا بیٹا سیکینی فضل بن سہل ذوالریاستین کے دربار سے تعلق رکھتا تھا، اور احکام نجوم میں فضل اسی کی رائے پر عمل کرتا تھا، لیکن جب فضل بن سہل حوادثِ زمانہ کا شکار ہوا تو حکیمی مامون کے منجم اور ندیم ہو گئے اور اس نے ان کو اسلام قبول کرنے کی ترغیب دی اور وہ ان کے ہاتھ پر اسلام لائے۔

تمتہ صوان الحکمتہ کے حاشیہ میں ابن اسفندیار سے نقل کیا ہے کہ ان کا نام بزیت ابن فیروزاں تھا، لیکن مامون نے ان کے اور ان کے باپ دونوں کے ناموں کو بدل دیا۔

یجلی اور ابو منصور توریا ضی دان تھے، لیکن ان کے خاندان میں ادیبوں اور شاعروں کی ایک بہت بڑی جماعت بھی پیدا ہوئی جس نے خلفا کی منادمت و مجالست کا شرف حاصل کیا ثقافتی نے تیسرے کے ایک مستقل باب میں ان کا تذکرہ کیا ہے۔

یجلی بن ابی منصور کا سال ولادت کسی تذکرے میں مذکور نہیں ہے۔ البتہ ان کی وفات کے متعلق ابن خلکان نے لکھا ہے کہ جس سال مامون طرسوس کے قصد سے نکلا یہی سال میں وفات پائی اور وہیں قریش کے قبرستان میں دفن ہوئے، اور ان کی قبر پر ان کا نام لکھا ہوا ہے، لیکن فرست ابن ندیم میں ہے کہ انہوں نے روم کے شہر میں وفات پائی، لیکن ان دونوں روایتوں میں ان کا سال وفات معلوم نہیں ہوتا۔ تتمہ صوان الحکمتہ کے حاشیے میں فرست ابن ندیم سے نقل کیا ہے کہ انہوں نے مامون کی وفات کے بعد جو ۲۱۸ھ میں واقع ہوئی انتقال کیا، بہر حال مامون نے ۲۱۶ھ میں طرسوس پر چڑھائی کی اور اسی سفر جہاد میں ۲۱۸ھ میں وفات پائی۔ اس لیے یجلی کی وفات بھی قریب قریب اسی زمانے میں ہوئی۔

یجلی کی تصنیفات میں صرف چند کتابیں ہیں اور سب کی سب ریاضی سے تعلق رکھتی ہیں۔

(۱) کتاب الزریح الممتحن دوسنے اول و ثانی

(۲) کتاب مقارنہ فی عمل ارتفاع سدس ساعة لعرض مدینة السلام

(۳) کتاب یحتری علی ارضادله

(۴) رسائل الی جماعتہ فی الارصاد

لیکن ریاضی کے متعلق اس کا سب سے بڑا کارنامہ یہ ہے کہ مامون نے جو رصد گاہ قائم کی۔ اس کے بہتم بھی تھے، میان لوگوں میں جو اس کام میں شریک تھے، سب سے نمایاں شخص یہی ہیں، چنانچہ تتمہ صوان الحکمتہ میں ان کا تذکرہ ان الفاظ سے شروع کیا ہے :-

هو صاحب الرصد فی ابام المامون مامون کے زمانے میں وہ رصد گاہ کے بہتم تھے
 دکان متعیرانی علوہ الهندستہ اور علم ہندسہ میں ان کو بڑی مہارت حاصل تھی

چونکہ اسلام میں یہ پہلی رصد گاہ تھی، اس لیے ہمارے تذکرہ نویسوں نے اس کا ذکر خاص طور پر کیا ہے، چنانچہ ابن صاعد اندلسی نے طبقات الامم میں لکھا ہے کہ جب مامون خلیفہ ہوا اور اس نے فلسفہ و حکمت سے واقفیت حاصل کرنی چاہی اور اس کے زمانے کے علمائے کتاب مجلسی سے واقفیت حاصل کی اور اس میں جن آلات رصد کا بیان تھا ان کی صورت سمجھی تو اس نے اپنی سلطنت کے اطراف و جوارب سے اپنے زمانے کے علماء کو جمع کیا، اور ان کو حکم دیا کہ وہ بھی اسی قسم کے اصول و قواعد وضع کریں اور بظلموں سے پہلے لوگوں نے جس طرح ستاروں کے حالات معلوم کیے ہیں اسی طرح وہ بھی معلوم کریں، چنانچہ ان علماء نے ایسا ہی کیا اور ملک دمشق کے شہر شامیہ میں ۲۱۴ھ میں ایک رصد گاہ قائم کی اور اس کے ذریعہ سے سورج اور بہت سے ثوابت و سیارات کے حالات معلوم کیے لیکن ۲۱۸ھ میں مامون کی وفات کی وجہ سے یہ علماء اپنے مقاصد کو پورا نہ کر سکے اور تحقیقات کے جس درجہ کو پہنچ چکے تھے، اس کو لکھ لیا اور اس کا نام رصد مامونی رکھا، اور اس کام کو اس زمانے کے رئیس النہین یحییٰ بن ابی منصور، خالد بن عبدالملک المرزوی، سند بن علی اور عباس بن سعید الجہری نے انجام دیا اور ہر ایک نے اس کے متعلق ایک زیچ مرتب کی جو اس کی طرف منسوب ہے اور آج تک لوگوں کے ہاتھ میں موجود ہے۔ ان کی یہ رصد سلطنت، اسلام میں پہلی رصد تھی۔

ابن صاعد اندلسی نے غلطی سے شامیہ کو دمشق کا شہر قرار دیا ہے، حالانکہ وہ بغداد کا شہر ہے لیکن غالباً اس غلطی کا سبب یہ ہے کہ یہ رصد گاہ دو جگہ قائم کی گئی تھی، ایک تو بغداد کے شہر شامیہ میں دوسرے دمشق کے پہاڑ تاسیون پر اور رصد کا کام ۲۱۵ھ سے ۲۱۶ھ تک جاری رہا، لیکن ۲۱۸ھ میں مامون کی وفات کی وجہ سے بند ہو گیا، چنانچہ جلال الدین قسطنطینی یحییٰ بن ابی منصور کے تذکرے میں لکھتے ہیں کہ وہ مامون کا منجم اور اس علم میں فاضل اور عظیم المرتبہ ہے، انہوں نے امیر المؤمنین مامون

کے دربار سے تعلق پیدا کیا، اور فن نجوم اور ستاروں کی رفتار کے علم میں نمایاں حیثیت حاصل کی اور جب مامون نے ستاروں کی رصد کا قصد کیا تو یحییٰ اور ایک جماعت کو جن کے نام ان کے حروف تہجی میں آئیں گے، رصد اور آلات رصد کی اصلاح کا حکم دیا اور انہوں نے بغداد کے شہر شامیہ اور دمشق کے پہاڑ تاسیون پر اس حکم کی تعمیل کی اور یہ کام ۲۱۵ھ سے ۲۱۸ھ تک جاری رہا، پھر ۲۱۸ھ میں مامون کی وفات کی وجہ سے بند ہو گیا ہے۔

رصد گاہ کے علاوہ مامون کے دربار میں بعض اور واقعات بھی پیش آئے، جس سے علم نجوم میں یحییٰ بن ابی منصور کی مہارت کا اظہار ہوا، چنانچہ خود یحییٰ بن ابی منصور کا بیان ہے کہ میں مامون کی خدمت میں حاضر ہوا اور کے یہاں منجمین کی ایک جماعت موجود تھی اور اس کے پاس ایک شخص تھا جو نبوت کا دعویٰ کرتا تھا، لیکن ہم کو اس دعویٰ کا حال معلوم نہ تھا، مامون نے مجھ سے اور دوسرے منجمین سے کہا کہ جاؤ اور طالع لے کر بتاؤ کہ اس شخص کا دعویٰ سچ ہے یا جھوٹ؟ لیکن مامون نے ہم کو یہ نہیں بتایا کہ وہ بتی یعنی مصزعی بنیبر ہے۔ ہم سب نے طالع کیا اور تمام منجمین نے یہ فیصلہ کیا کہ اس کا دعویٰ صحیح ہے، لیکن میں خاموش رہا، مامون نے مجھ سے کہا کہ تم کیا کہتے ہو؟ میں نے کہا کہ وہ اپنے دعویٰ کی صحت کی نگر میں ہے، لیکن وہ اس میں کامیاب نہ ہو گا۔ مامون نے اس کی وجہ پوچھی تو میں نے علم نجوم کی رو سے اس کی وجہ بتا دی۔ مامون نے اس کو پسند کیا، پھر کہا کہ تم لوگوں کو معلوم ہے کہ یہ کون شخص ہے؟ ہم سب نے کہا "نہیں" اس نے کہا کہ یہ نبوت کا دعویٰ کرتا ہے۔" میں نے کہا کہ اے امیر المؤمنین کیا اس کے پاس کوئی حجت ہے؟ مامون نے دریافت کیا تو اس نے کہا کہ "ہاں! میرے پاس دو جینے والی ایک انگوٹھی ہے جس کو میں پہنتا ہوں تو مجھ میں کوئی تغیر نہیں پیدا ہوتا، اور دوسرا پہنتا ہے تو ہنستے ہنستے بے قابو ہو جاتا ہے، اور ہنسی نہیں رکھتی، اور میرے پاس ایک شامی قلم ہے جس کو پڑھ کر میں تو لکھ سکتا ہوں لیکن دوسرا پکڑتا ہے تو

تو اس کی انگلی نہیں چلتی، لیکن اس نے اس کو عملی صورت میں دکھایا، تو ہم سب نے کہہ دیا کہ یہ ایک قسم کا طلسم ہے، مامون برابر بدلتوں کو شش کرتا رہا، یہاں تک کہ اس نے اقرار کیا اور نبوت کے دعویٰ سے برأت ظاہر کی، اور اس جیلے کو بیان کیا جس سے انگوٹھی اور قلم میں کام لیا تھا۔ مامون نے اس کو ہزار دینار دیئے، اور اس کے بعد ہم نے اس سے ملاقات کی تو معلوم ہوا کہ وہ علم نجوم کا بہت بڑا عالم اور عبداللہ بن السری کے اکابر تلامذہ میں شامل تھا، جس نے بغداد کے اکثر گھروں میں طلسم الخفافس بنایا۔

عباس بن سعید جوہری

جن ریاضی دانوں نے مامون کی رصدگاہ کو قائم کیا تھا ان میں ایک ریاضی دان عباس بن سعید جوہری بھی ہے غالباً وہ مامون کے ہاتھ پر اسلام لایا، کیونکہ جو لوگ کسی کے ہاتھ پر اسلام قبول کرتے تھے وہ اس کے مولیٰ یعنی آزاد کردہ غلام کے جاتے تھے اور طبقات الاطباء میں ایک ضمنی نوٹ پر عباس بن سعید جوہری کو مامون کا مولیٰ لکھا ہے۔ بہر حال وہ ریاضی کی تمام شاخوں میں علم ہندسہ کا بہت بڑا ماہر تھا۔ تفسیر نے اس کا تذکرہ ان الفاظ میں کیا ہے، ”وہ صناعت تیسیر اور حساب فلک کا بہت بڑا ماہر اور آلاتِ رصدیہ کے بنانے کا مہتمم تھا، اس نے مامون کی صحبت اختیار کی اور شامیہ بغداد میں جو لوگ رصدگاہ قائم کرنے کے لیے مقرر ہوئے ان میں مامون نے اس کو بھی مقرر کیا، اس نے چاند، سورج اور بعض سیاروں کے مقامات کی تحقیق کی اور اس کے متعلق ایک زیچ تیار کی جو اس فن کے لوگوں میں مشہور ہے، بہر حال اس نے اور اس کے رزقا، سند بن علی، خالد بن عبدالملک المروری اور یحییٰ بن ابی منصور نے مسلمانوں میں سب سے پہلے رصد کی بنیاد قائم کی، پھر اور لوگوں نے ان کی تقلید کی جیسا کہ ہر شخص کے حال میں اس کا تذکرہ آئے گا۔ عباس بن سعید جوہری کی تصنیفات میں ایک توزیح ہے، دوسرے کتاب تفسیر اقلیدس، تیسری کتاب الاشکال المتی فی المقالة الاولیٰ من کتاب اقلیدس۔“

انفوس ہے کہ ان عناصر اربعہ میں خالد بن عبدالملک المروری کے حالات بالکل نزل کے۔

لے طبقات الاطباء ج ۲ ص ۳۳ سے فہرست ابن فریم ص ۳۰۹ سے اخبار الکمار تفسلی ص ۱۴۸

ابوالطیب سند بن علی

مامون الرشید نے رصد گاہ کے قیام کے لیے جن چار ریاضی دانوں کو طلب کیا تھا، ان میں یہ ایک نہایت ممتاز ریاضی دان ہے، اس کی کنیت ابوالطیبؑ اور سند بن علی نام ہے، ابتدا میں یہودی تھا، لیکن بعد کو مامون کے ہاتھ پر اسلام لایا، وہ اپنے زمانے کے فضلاء میں تھا، اور اور اصطللاب اور آلاتِ رصد کے بنانے میں بڑی مہارت رکھتا تھا، مامون نے شمسیہ بغداد میں رصد گاہ قائم کرنی چاہی تو اس کو آلاتِ رصد کی اصلاح کے لیے طلب کیا اور اس کو رصد گاہ متحرک کیا۔ معلوم ہوتا ہے کہ وہ ریاضی کی شاخوں میں فن انجینیری کا بھی ماہر تھا، اور اس نے اس سلسلے میں بعض عملی کام بھی کیے، چنانچہ شمسیہ بغداد میں معزالدولہ ابوالحسین احمد بن بوریہ نے جو عظیم الشان اور کثیر المصائف مکان تعمیر کرایا تھا اور جس کی تعمیر سے اس کو ۳۵۰ھ میں فراغت حاصل ہوئی، اس کے حرم میں باب الشماسیہ کی پشت پر جرجر جاتعمیر کیا گیا تھا اس کو اسی سند بن علی نے تعمیر کیا تھا۔

فن انجینیری میں اس کی مہارت کا ایک ثبوت اور بھی ملتا ہے وہ یہ کہ موسیٰ بن شاکر کے

لے فرست ابن ندیم ص ۳۸۳ لے ایضاً و اخبار الکمار فغلی ص ۱۴۱ لے معجم البلدان ج ۵ ص ۲۹۱

فرست ابن ندیم ص ۳۸۳ و اخبار الکمار فغلی ص ۱۴۱

دونوں بیٹے محمد اور احمد فن ریاضی کے بہت بڑے ماہر تھے، خلیفہ متوکل نے ان کو ہنر جعفری کھدوانے کا حکم دیا اور انہوں نے یہ خدمت احمد بن کثیر الفرخانی کے متعلق کی، جس نے مصر میں مقیاس جدید بنایا تھا، لیکن بد قسمتی سے اس نے جو کام کیے اس کا انجام اچھا نہیں ہوا چنانچہ اس نے اس ہنر کے دہانے کے بنانے میں غلطی کی اور اس کو اس کے بقیہ حصوں سے پست بنایا، اس لیے دہانے میں جس قدر پانی آتا تھا اس قدر نہر کے اور حصوں میں نہیں آتا تھا، اس محلے میں متوکل سے محمد اور احمد کی شکایت کی گئی، اور اس نے تحقیقات کے لیے سند بن علی کو بغداد سے بلوایا، محمد اور احمد کی یہ عادت تھی کہ اس زمانے کے تمام ماہرین فن کو رک دینے اور نقصان پہنچانے کی نگر میں رہتے تھے، چنانچہ انہوں نے متوکل سے سند بن علی کی بھی شکایت کی تھی۔ اس لیے جب سند بن علی آیا تو ان دونوں کو اپنی ہلاکت کا یقین ہو گیا اور اپنی زندگی سے نا اُمید ہو گئے، چنانچہ متوکل نے سند بن علی کو بلا کر کہا کہ ان دونوں نے مجھ سے تمہاری بر قسم کی برائیاں بیان کی ہیں، اور اس ہنر کے کھدوانے میں برابر اہمال صنائع کو دیا ہے۔ تم جا کر غور دیکھو کہ اس میں کیا غلطی ہوئی ہے؟ کیونکہ میں نے قسم کھالی ہے کہ اگر واقعہ وہی ہے جو مجھ سے بیان کیا گیا ہے تو میں ان دونوں کو اسی ہنر کے کنارے پھانسی دے دوں گا۔ یہ بات محمد اور احمد کے بالکل سامنے ہوئی، اور وہ ان دونوں کے ساتھ تحقیقات کے لیے چلا۔ اب محمد نے سند بن علی سے کہا کہ اے ابو الطیب، شریف آدمی کی قدرت اسکے غصے کو زائل کر دیتی ہے، ہم کو اس سے انکار نہیں ہے کہ ہم نے تمہارے ساتھ برائی کی ہے لیکن جرم کا اقرار جرم کو زائل کر دیتا ہے اب جس طرح ہو سکے ہم کو پکارو اور سند بن علی نے جس طریقہ سے ان دونوں کی جان بچائی اس سے اس کی علمی اور اخلاقی بلند پائی کا اظہار ہوتا ہے۔ اس سے پہلے محمد اور احمد نے یعقوب کندی کی شکایت کر کے اس کے کتب خانے پر قبضہ کر لیا تھا، اور یعقوب کندی سے سند بن علی کو بھی عداوت تھی، لیکن اس نے کہا کہ ”خدا کی قسم تم دونوں جلتے ہو کہ مجھ میں اور یعقوب کندی میں عداوت تھی، لیکن حق اتباع کا سب سے زیادہ مستحق ہے، تم نے اس کی کتابوں کو جو بھین لیا کیا یہ کوئی اچھا کام تھا؟ اگر تم اس کی

کتابوں کو واپس کر دو تو میں تمہارا ذکر خیر کر دوں گا۔“ اب محمد بن موسیٰ نے کتابیں اس کے حوالے کر دیں اور ان کی رسید لے لی۔ اس نے کہا کہ ”یعقوب کنذی کی کتابوں کے واپس کرنے سے مجھ پر معاہدے کی ذمہ داری عائد ہو گئی، اور علم کے معاہدے کی ذمہ داری جس کا تم نے میرے معاملے میں لحاظ نہیں کیا، اس پر مستزاد ہے، اس نہر میں جو غلطی ہے وہ دجلہ کے پانی کی زیادتی سے چار مہینے تک چھپی رہے گی، اور نجومیوں کا اتفاق ہے کہ امیر المؤمنین اتنے دنوں تک زندہ نہ رہیں گے، اور میں ابھی امیر المؤمنین کو اطلاع دے دیتا ہوں کہ تم دونوں سے اس نہر میں کوئی غلطی واقع نہیں ہوئی تاکہ تم دونوں کی جان سلامت رہے، اگر منجم سچے ہیں تو ہم تینوں بچ جائیں گے اور اگر جھوٹے ہیں اور وہ اس مدت سے زیادہ زندہ رہا، یہاں تک کہ دجلہ کے پانی میں کمی آئی اور وہ اتر گیا تو ہم تینوں پر مصیبت آئے گی۔“ محمد اور احمد نے اس کا شکریہ ادا کیا، اور سندن علی نے متوکل کے پاس جا کر کہہ دیا کہ ان دونوں نے کوئی غلطی نہیں کی۔ دجلہ کا پانی بھی بڑھ کر نہر میں آ گیا اور اس غلطی کا حال چھپا رہا، دو مہینے کے بعد متوکل قتل کر دیا گیا اور محمد اور احمد کی جان بچ گئی۔

سندن علی کی تصنیفات نجوم و حساب میں ہیں اور مشہور ہیں فہرست ابن ندیم سے اس کی حسب ذیل کتابوں کے نام معلوم ہوتے ہیں۔

کتاب المنفصلات والمتوسطات، کتاب القواطع، کتاب الحساب المندی کتاب الجح والتفریق، کتاب الجبر والمقابلہ۔

بنو موسیٰ بن شاکر

محمد، احمد، حسن

مامون کے زمانے میں موسیٰ بن شاکر ایک نہایت بہادر شخص تھا، جو ابتدا میں فوجی وضع میں رہتا تھا اور نہایت عجیب و غریب طریقہ سے رہزنی کرتا تھا، یعنی مسجد میں پہلے اپنے ہمسایوں کے ساتھ عشا کی نماز پڑھتا تھا، پھر رہزنی کے لیے خراسان کے راستے میں کوسوں دور نکل جاتا تھا۔ اس کا گھوڑا سرخ رنگ کا تھا، لیکن اس کے پاؤں میں سفید رنگ کا کپڑا لپیٹ دیتا تھا تاکہ جو لوگ رات کو دیکھیں ان کو یہ معلوم ہو کہ گھوڑے کے پاؤں سفید ہیں اور خود اپنی وضع بدل لیتا تھا، اس نے ایک جاسوس مقرر کیا تھا، جب کوئی شخص مال لے کر سفر کرتا تھا تو وہ اس کو اس کی اطلاع دیتا تھا، بسا اوقات اس نے ایک جماعت پر ڈاکہ ڈالا ہے اور اس پر غالب آیا ہے، بہر حال وہ عشا کی نماز پڑھ کر رہزنی کے لیے نکل جاتا تھا اور اسی رات کو وہیں آکر مسجد میں باجماعت فجر کی نماز پڑھتا تھا۔ اس کی رہزنی کا چرچا پھیلنا تو وہ اس جرم میں گرفتار کر لیا گیا، لیکن لوگوں نے شہادت دی کہ وہ رات کے اول اور آخر اوقات میں ان کے ساتھ نماز پڑھتا ہے، اس لیے اس کا جرم مشتبہ ہو گیا۔ بعد کو اس نے رہزنی سے توبہ کی اور مامون کے اہل صحبت میں شامل ہو گیا، غالباً اس نے توبہ کے بعد علمی زندگی اختیار

کرتی تھی اور علم ہندسہ میں کمال پیدا کیا تھا چنانچہ اخبار الحکماء قفلی میں اس کے تذکرہ میں لکھا ہے کہ

مقدم فی علمہ الہندسۃ^۱ وہ علم ہندسہ کا ماہر تھا

اور غالباً اسی بنا پر مامون نے اس کو اپنے اربابِ صحت میں شامل کر لیا تھا، اس نے وفات پائی تو تین چھوٹے چھوٹے بیٹے جن کے نام محمد احمد اور حسن تھے، اپنی یادگار چھوڑے، مامون نے اسحاق بن ابراہیم مصعبی کی نگرانی میں ان کی پرورش کرائی اور کئی بن ابی منصور کے زیر تربیت ان کو بیت الحکمت میں رکھا، یحییٰ بن ابی منصور مامون کے دربار کا نہایت مشہور ریاضی دان تھا، اور مامون نے جن لوگوں کو بغداد میں بہ مقام شناسیہ رصد خانہ قائم کرنے کا حکم دیا تھا، ان میں وہ بھی شامل تھا، اس کا نتیجہ یہ ہوا کہ ان لوگوں نے اس کی زیر تربیت علم ریاضی میں کمال حاصل کیا، اور مسلمانوں میں کاسی حیثیت سے مشہور ہوئے ان میں سب سے بڑا بزرگ ابو جعفر محمد بن موسیٰ ہندسہ سمیت، اقلیدس، مجبلی اور ریاضی کی تمام شاخوں کا بڑا ماہر تھا، بعد کو وہ سپہ سالار ہو گیا اور ترکوں پر غلبہ حاصل کیا، ابتدا میں ان لوگوں کی مالی حالت نہایت خراب تھی، لیکن سپہ سالار ہونے کے بعد وہ اس قدر دولت مند ہو گیا کہ اس کی سالانہ آمدنی چار لاکھ دینار ہو گئی، اس کے چھوٹے بھائی احمد کی آمدنی بھی ستر ہزار دینار تھی، اگرچہ علم میں وہ اپنے بڑے بھائی سے کم رتبہ تھا، تاہم علم الخلیل میں اس نے اس قدر کمال حاصل کیا کہ ابو جعفر محمد بن قدار میں بھی اس کا کوئی ہمسر نہیں پیدا ہوا، سب سے چھوٹے بھائی حسن نے اپنے لیے صرف علم ہندسہ کو مخصوص کر لیا اور اس میں محض اپنی جوہرتِ طبع سے کمال کا درجہ حاصل کیا، اس نے ہندسہ کی کتابوں میں صرف اقلیدس کے چھ مقالے پڑھے تھے، لیکن یا اس ہر چند ایسے مسائل، بجا کیے جن کی طرف قدار کا ذہن بھی نہیں پہنچا تھا، ان ہی مسائل میں زادیہ کا تین مساوی حصوں میں تقسیم ہونا ہے، اس نے یہ کمال صرف اپنی قوتِ تمخیلہ اور غور و فکر سے پیدا کیا تھا، اس کا خود

برآں ہے کہ جب وہ غور و فکر کرتا تھا تو جس صحبت میں ہوتا تھا اس میں کسی کی بات کو نہیں سنتا تھا۔ ایک دن وہ غور و فکر کے بعد چونکا تو معلوم ہوا کہ دنیا اس کی نگاہوں میں تاریک ہو گئی ہے اور وہ بیہوشی یا خواب کی حالت میں ہے۔ ایک دن حسن نے مامون کے سامنے مروزی سے جو اقلیدس کی کتاب اور مچھی کا بہت بڑا عالم تھا، لیکن اپنی قوتِ فکر سے استنباطِ مسائل نہیں کر سکتا تھا، کہا کہ تم میرے سامنے ایک مسئلہ پیش کرو، اور میں تمہارے سامنے ایک مسئلہ پیش کرتا ہوں۔ مروزی نے مامون سے کہا کہ اے امیر المؤمنین اس نے اقلیدس کی کتاب کے صرف چھ مقالے پڑھے ہیں چونکہ مامون کا خیال تھا کہ جب تک کوئی شخص اقلیدس کی کتاب کو نہ پڑھ لے وہ ہندسہ دان نہیں ہو سکتا اس لئے اس نے مروزی کے قول کی تصدیق نہیں کی اور حسن کی طرف اس طرح متوجہ ہوا گیا وہ مروزی کے قول کا انکار کرتا ہے۔ حسن نے کہا کہ اگر میں بھوٹ بونا چاہوں تو اس کے قول کا انکار کر سکتا ہوں، کیونکہ اقلیدس کے جو مقالے میں نے نہیں پڑھے ہیں ان کی جس شکل کو بھی وہ میرے سامنے پیش کرے میں اپنی قوتِ فکر سے اس کو حل کر سکتا ہوں۔ ایسی حالت میں اگر میں نے اقلیدس کی پوری کتاب نہیں پڑھی ہے تو اس سے مجھ کو کوئی نقصان نہیں پہنچ سکتا، لیکن پوری کتاب کے پڑھ لینے کے بعد بھی اگر مروزی ہندسہ کا ایک معمولی مسئلہ بھی حل نہیں کر سکتا تو اس سے اس کو کوئی فائدہ نہیں پہنچ سکتا، مامون نے کہا یہ سچ ہے لیکن باوجود اس کے میں تمہارا عذر قبول نہیں کر سکتا۔ تم نے اقلیدس کی پوری کتاب کے پڑھنے میں غفلت دکاہلی سے کام لیا، حالانکہ بولنے اور لکھنے کے لیے جس طرح الف، ب، ت بطور اصل کے کام میں لائے جاتے ہیں اسی طرح ہندسہ کی اصل اقلیدس کی کتاب ہے۔

ان لوگوں نے ریاضی کی مختلف شاخوں پر متعدد کتابیں لکھی ہیں، جن کے نام اخبار الحکما و تقاضی اور فرست ابن ندیم میں مذکور ہیں، لیکن ان کی سب سے زیادہ مشہور کتاب علم حیل میں ہے، جس

کے ذریعہ سے مختلف قسم کے متحرک اور مکانک آلات مثلاً گھڑی وغیرہ بنائے جاتے ہیں، اور ان سے
 عملی کام لیے جاتے ہیں، یونان میں اس علم کا سب سے بڑا ماہر ایرین خیال کیا جاتا تھا، لیکن یہ لوگ
 اس علم میں اس پر بھی سبقت لے گئے، چنانچہ اخبار الحکماء تفسلی میں ہے کہ احمد بجز علم الخلیل کے
 اپنے بھائی سے کم رتبہ تھا، البتہ علم الخلیل میں اس کو وہ دسترس حاصل ہوئی جو اس کے بھائی محمد اور
 علم الخلیل کے دوسرے قدامت محققین مثلاً ایرین وغیرہ کو بھی حاصل نہ تھی۔ ان لوگوں نے علم الخلیل پر
 جو کتاب لکھی تھی اس کو ابن خلکان نے بحیث خود دیکھا تھا۔ وہ اس کی نسبت مکتتبہ ہے کہ علم الخلیل میں
 ان کی ایک عجیب کتاب ہے جو ہر قسم کی نادرباقوں پر مشتمل ہے۔ یہ ایک جلد میں ہے اور میں
 نے اس کو بہترین مفید کتاب پایا، مذہب اسلام میں یہ ان کا مخصوص فن ہے اور وہی اس کو قوت
 سے فن میں لائے، اگرچہ اسلام سے پہلے اباب ارصا نے اس فن کو لیا تھا، لیکن اہل اسلام
 میں ان کے سرا اور کسی نے اس فن کی طرف توجہ نہیں کی۔ خلیفہ متوکل باللہ کو چونکہ آلات متحرک
 کا بہت زیادہ شوق تھا۔ اس لیے اس فن کی بدولت ان لوگوں کو اس کے دربار میں بہت زیادہ
 رسوخ حاصل ہوا، اور اس سے نہر جعفری کے کھودوانے کا کام ان کے سپرد کیا، البتہ انہوں نے یہ
 ہے کہ ان لوگوں نے اس رسوخ و اقتدار سے کوئی اچھا کام نہیں لیا، بلکہ اور ریاضی دانوں مثلاً یعقوب
 کندی اور سنذبن علی کی بیخ کنی کرنی چاہی اور سنذبن علی نے شرافت سے کام نہ لیا مہرتا تو اس نہر
 کے کھودوانے میں غلطی ہو گئی تھی اس کے بدلے میں یہ لوگ خود تباہ ہو جاتے تھے۔

ماہرین نے بھی اپنے دور خلافت میں ان کی ریاضی دانی سے عملی کام لیا، اور ان کے
 ذریعہ سے کرہ زمین کے دور کی پیمائش کرائی، جس کی پوری تفصیل ابن خلکان میں مذکور ہے۔
 ان کو اگرچہ اصلی دلچسپی ہندسہ، علم الخلیل، موسیقی اور نجوم سے تھی۔ تاہم انہوں نے اپنی علمی دلچسپی

۱۔ اخبار الحکماء تفسلی ص ۲۸۷۔ ابن خلکان ج ۲ ص ۷۹۔ کتب طبقات الاطباء ج ۱ ص ۲۰۷-۲۰۸

۲۔ ابن خلکان ج ۲ ص ۷۹۔

کو ان ہی علوم تک محدود نہیں رکھا، بلکہ بلادِ روم میں اپنے بہت سے گمانتے بھیجے اور ان کے ذریعہ سے یونانی علوم و فنون کی کتابیں منگوائیں اور درودِ دُر سے مترجمین طلب کیے، اور بیشِ قرار مہارے دے کر ان سے ان کتابوں کے ترجمے کرائے گئے۔

معلوم ہوتا ہے کہ محمد بن موسیٰ نے اس غرض سے خود بلادِ روم کا سفر کیا تھا، چنانچہ ثابت بن قرہ کے تذکرے میں لکھا ہے کہ ثابت بن قرہ حران میں صرانی کا پیشہ کرتا تھا، لیکن جب محمد بن موسیٰ روم سے پٹنا توچر تک اس کو فصیح پایا اس لیے اپنے ساتھ لیتا آیا۔ بعض لوگوں کا بیان ہے کہ اس نے خود محمد بن موسیٰ سے اس کے گھر میں تعلیم حاصل کی۔ اس لیے اس پر اس کا حق واجب ہو گیا، اور اس نے اس کو معتقد کے دربار کے منجمین میں داخل کرا دیا۔

ان لوگوں کے مترجمین میں حنین بن اسحاق، حبیش بن حسن اور ثابت بن قرہ وغیرہ شامل تھے جن کو ماہوار پانچ سو اشرفیاں ملتی تھیں۔

لے اخبار الحکام تغلی ص ۲۰۸ لے طبقات الاطبارح ص ۲۱۵ لے طبقات الاطبارح ص ۸۷

محمد بن موسیٰ خوارزمی

مامون کے زمانے تک مسلمانوں میں فلسفی تو صرف یعقوب کندی ہی پیدا ہوا، لیکن ریاضی دانوں میں مستعد اشخاص نے شہرت حاصل کی، جن میں ایک محمد بن موسیٰ خوارزمی بھی ہے۔ انوس ہے کہ اس کے حالات تذکروں میں بالکل نہیں ملتے، صرف اس قدر معلوم ہوتا ہے کہ وہ مامون کے بیت الحکمہ سے تعلق رکھتا تھا، اور اس کا شمار ہیئت دانوں میں کیا جاتا تھا۔

فن ریاضی میں سب سے پہلے جبر و مقابلہ پر اسی نے کتاب لکھی، جس کی نسبت علامہ شبلی مرحوم المامون میں لکھتے ہیں کہ

علم جبر و مقابلہ پر اسلام میں اول جو کتاب لکھی گئی وہ اسی عہد کے ایک مشہور عالم محمد بن موسیٰ خوارزمی نے مامون کی فرمائش سے لکھی، یہ تصنیف آج بھی موجود ہے، اور اس قدر جامع و مرتب ہے کہ علمائے اسلام نے جبر و مقابلہ میں سینکڑوں ناور کتابیں لکھیں لیکن اصل مسائل میں اس سے زیادہ ترقی نہ کر سکے۔

اس کا یہ جبر و مقابلہ یورپ میں مع انگریزی ترجمہ کے چھپ گیا ہے۔

ابونصر فارابی

نام و نسب

ابونصر محمد بن محمد بن اوزلیخ بن طرخان دراصل ایرانی نسل کا تھا، لیکن ۲۵۹ھ میں ترکستان کے ایک شہر فاراب میں پیدا ہوا۔ اس لیے اس کا شمار ترکوں میں کیا جاتا ہے اور اس کے آبا و اجداد میں اوزلیخ اور طرخان کے نام بھی ترکی ہیں۔ ابائی پیشہ سپہ گری تھا اور اس کا باپ محمد فوج کا سپہ سالار تھا۔

تعلیم و تربیت

لیکن فارابی خاندانی پیشہ کو چھوڑ کر علوم و فنون کی طرف متوجہ ہوا اور ابتدا میں متعدد زبانیں سیکھیں، خود اس نے ایک موقع پر بیان کیا ہے کہ وہ ستر زبانوں سے زیادہ زبانوں کا ماہر تھا تاہم باوجود اس زبان دانی کے عربی زبان سے واقف نہ تھا، لیکن جب اپنے وطن کو چھوڑ کر آئے فارابی کا سبب ولادت معلوم نہیں، لیکن قلمی تذکرے اس پر متفق ہیں کہ اس نے ۳۲۳ھ میں وفات پائی۔

اور ابن خلدون نے کتب کے وفات کے وقت اس کی عمر تقریباً اسی سال کی تھی، اس لحاظ سے اس کا سن ولادت

۲۵۹ھ ہوگا لہٰذا طبقات الاطبا ج ۲ ص ۱۳۴،

مختلف مقامات کا سفر کرتے ہوئے بعد از پہنچا تو عربی زبان میں بھی کافی مہارت حاصل کر لی تھی۔
اس کے بعد علوم عقلیہ کی طرف متوجہ ہوا، اور اس کی تحریک اس طرح ہوئی کہ ایک شخص نے
اس کے پاس ارسطو کی بہت سی کتابیں امانتاً رکھیں، فارابی نے ان کو دیکھا تو وہ اس کو نہایت
پسند آئی، اور اس نے بالآخر ان کا مطالعہ جاری رکھا، یہاں تک کہ ان کے مطالب کو اچھی طرح
سمجھ لیا، اور پورا فلسفی ہو گیا۔

ارسطو کے ساتھ اس کے حسن عقیدت کا یہ حال تھا کہ اس کی تصنیفات کو بار بار پڑھتا
تھا اور سیر نہیں ہوتا تھا، ارسطو کی ایک تصنیف کے متعلق اس کا خود بیان ہے کہ میں نے اس
کو چالیس بار پڑھا اور مجھ کو اس نے پڑھنے کی اور بھی ضرورت ہے۔ ارسطو کی کتاب النفس کا
ایک نسخہ ملا تو اس پر فارابی کے ہاتھ لکھا ہوا یہ فقرہ تھا کہ میں نے اس کتاب کو سو بار پڑھا
ہے۔ لیکن علوم عقلیہ کی تحصیل میں اس نے صرف ارسطو کی کتابوں کے مطالعہ پر قناعت نہیں
کی، بلکہ ان کو اس زمانے کے اُن اساتذہ سے بھی حاصل کیا، جن کا اشاعت فلسفہ کی تاریخ
سے نہایت ابتدائی تعلق ہے، اور خود فارابی نے اس تاریخ کو اس طرح بیان کیا ہے کہ فلسفہ
کی اشاعت یونانی بادشاہوں کے زمانے میں اور اسکندریہ میں ارسطو کی وفات کے بعد ایک
لکھ کے زمانے تک ہوتی رہی، چنانچہ ارسطو کی وفات کے بعد اسکندریہ میں فلسفہ کی تعلیم بدستور
جاری رہی اور اس کا سلسلہ ۱۳ بادشاہوں تک قائم رہا، اور ان کے دور حکومت میں فلسفہ
کے بارہ استاد پیدا ہوئے جن میں ایک اندرونیقوس کے نام سے مشہور ہے، ان تمام بادشاہوں
کا آخری سلسلہ ایک عورت پر ختم ہوا، جس کو روم کے بادشاہ اگستس نے قتل کر دیا، اور اس
کے ملک پر غلبہ حاصل کر لیا۔ اس کے بعد اس نے کتب خانوں کو دیکھا تو اس میں ارسطو کی

لسان ابن فلکان ج ۲ ص ۲۶ - ۲۷، ۲۸، طبقات الاطہار ج ۲ ص ۱۳۲ تھے ایضاً ص ۱۳۶،

لسان ابن فلکان ج ۲ ص ۲۶۔

کتابوں کے چند نسخے پائے، جو ارسطو اور ثاؤد فرسطس کے زمانے میں لکھے گئے تھے، اس کے علاوہ اس نے معلمین فلسفہ کی وہ کتابیں پائیں جن کو انہوں نے ارسطو کے مسائل و مطالب پر لکھا تھا، اب اس نے حکم دیا کہ ارسطو اور اس کے تلامذہ کے زمانے میں جو کتابیں لکھی گئی تھیں، وہ نقل کر لی جائیں، اور ان ہی کے ذریعہ سے فلسفہ کی تعلیم دی جائے، اور بقیہ کتابیں نظر انداز کر دی جائیں، اس نے اندونقیوس کو اس کام پر امور کیا، اور اس کو حکم دیا کہ چند نسخوں کی نقل کر کے ان کو اس کے ساتھ روم میں لے چلے اور چند نسخے اصلی تعلیم گاہ اسکندریہ میں چھپوڑے اور اسکندریہ میں تعلیم کے لیے چند اساتذہ کو اپنی جگہ مقرر کر دے اور خود اس کے ساتھ روم چلے، اب تعلیم کے دو مرکز ہو گئے، اور ان ہی دونوں مرکزوں میں فلسفہ کی تعلیم جاری ہو گئی، اس کے بعد عیسائیت کا دور شروع ہوا تو رومی مرکز میں فلسفہ کی تعلیم کا خاتمہ ہو گیا، اور وہ صرف اسکندریہ میں محدود ہو کر رہ گئی۔ اس کے بعد عیسائی بادشاہ نے اس پر غور کیا، اور پارٹیوں نے اس پر باہم مشورہ کیا کہ اس تعلیم کا کون سا حصہ چھوڑنے کے قابل ہے، اتفاق رائے اس پر ہوا کہ منطق کی کتابوں میں سے اشکال و جود یہ تک کی تعلیم دی جاسکتی ہے، اس کے بعد کے حصے چھوڑ دینے کے قابل ہیں، کیونکہ اس سے عیسائیت کو نقصان پہنچے گا، غرضیکہ انہوں نے صرف اس قدر تعلیم کی اجازت دی جس سے عیسائی مذہب کی حمایت کی جاسکے، اس لیے صرف اسی قدر تعلیم باقی رہ گئی اور باقی حصے نظر انداز کر دیے گئے، اس کے مدتوں بعد اسلام کا دور آیا تو فلسفہ کی تعلیم اسکندریہ سے انطاکیہ منتقل ہو گئی، اور وہاں ایک زمانہ دراز تک جاری رہی، یہاں تک کہ وہاں فلسفہ کا صرف ایک استاد رہ گیا، جس سے دو آدمیوں نے تعلیم حاصل کی اور وہاں سے اپنے ساتھ کتابیں لے کر نکلے، ان میں ایک حران کا اور دوسرا مرو کا باشندہ تھا، مرو کے باشندہ سے دو آدمیوں نے تعلیم حاصل کی، ایک براہیم مروزی اور دوسرے یوحنا بن حیلان اور حرانی سے اسرائیل اسقف اور قزیری نے تعلیم حاصل کی اور دونوں بغداد میں آئے، ان میں اسرائیل دینی کاموں میں مشغول ہو گئے، اور قزیری نے تعلیمی کام کا سلسلہ جاری رکھا۔ یوحنا بن حیلان بھی

دینی کاموں میں مشغول ہو گیا، اور ابراہیم مروزی نے بغداد میں آکر قیام کیا اور ان سے متی بن یونان نے تعلیم حاصل کی اور اس وقت منطق کی تعلیم صرف اشکال و جدولیہ تک دی جاتی تھی۔^۱

اساتذہ

اس تفصیل سے معلوم ہوا کہ فارابی کے زمانے میں فلسفیانہ تعلیم کا جو سلسلہ جاری تھا، اس کی آخری کڑی متی بن یونان اور یوحنا بن حیلان تھے، اور فارابی نے ان دونوں سے تعلیم حاصل کی متی بن یونان کا نام اخبار الحکما و ففعلی میں ابو بشر متی بن یونس، ابن خلکان میں ابو بشر متی یونس اور تاریخ الحکما و بشر زوری میں صرف متی بن یونس لکھا ہے، وہ ایک عیسائی حکیم تھا اور ارسطو کی کتابوں کی شرح کرتا تھا، اور منطق وغیرہ میں بہت سی کتابیں لکھی تھیں۔ بغداد اور مشرق کے دوسرے اسلامی شہروں میں علم منطق میں اسی کی کتابوں پر علماء کا اعتماد تھا۔ وہ بغداد میں علم منطق کی تعلیم دیتا تھا اور اس فن میں بے نظیر خیال کیا جاتا تھا، اور اس کی شہرت اور عظمت کی بنا پر اس فن کے سیکڑوں طالب العلم اس کے حلقہ درس میں شریک ہوتے تھے، اور وہ ارسطو کی کتاب المنطق کا درس دیتا تھا، اور اپنے شاگردوں کو اس کی شرح کا املا کرتا تھا، فارابی بھی اس کے وسیع حلقہ درس میں شریک ہوا، اور ایک زمانے تک اس سے مستفید ہوتا رہا۔

یوحنا بن حیلان کا حال ہمارے تذکرہ نویسوں نے بالکل نہیں لکھا۔ یہاں تک کہ اس کا صحیح نام بھی معلوم نہیں ہوتا، طبقات الاطباء میں اس کا نام یوحنا بن حیلان، اخبار الحکما و ففعلی میں یوحنا بن حیلاد اور ابن خلکان میں یوحنا بن حیلان لکھا ہے۔ بہر حال وہ ایک عیسائی حکیم تھا، اور طبقات الاطباء اور اخبار الحکما و ففعلی کی روایت کے مطابق فارابی نے اس سے بغداد میں علوم حکمیہ کی تعلیم حاصل کی۔ لیکن ابن خلکان میں ہے کہ وہ بغداد سے حران گیا اور وہاں یوحنا بن حیلان

^۱ طبقات الاطباء، ج ۳ ص ۱۳۵، اخبار الحکما و ففعلی ص ۱۸۳ سے ابن خلکان ج ۲ ص ۷۶،

بعض طبقات الاطباء ج ۲ ص ۱۳۵ اخبار الحکما و ففعلی ص ۱۸۲۔

میں ملحق کا ایک حصہ بڑھا، حران سے پلٹ کر بغداد آیا اور وہاں فلسفہ کی تکمیل اور اسطوکی تمام کتابوں میں مہارت حاصل کی۔ لیکن علوم عقلیہ کی مشغولیت کے ساتھ وہ علوم ادیبیہ کی تحصیل بھی کرتا تھا، اور ابو بکر محمد بن السری المعروف بابن السراج سے نحو کی کتابیں پڑھتا تھا، اور وہ اس سے منطق کی تعلیم حاصل کرتے تھے۔

ابو بکر محمد بن السراج نحو کے بہت بڑے امام تھے، اور سرمد کے بعد وہی اس فن کے سب سے بڑے ماہر سمجھے جاتے تھے۔ انہوں نے معتزہ کی خلافت میں ۳۱۶ھ میں وفات پائی۔

فارابی علوم طبیہ کا بھی ماہر تھا، لیکن اس نے عموماً کبھی طبابت نہیں کی، اور نہ اس فن میں اس کے اساتذہ کا حال معلوم ہے، اسی طرح وہ علم موسیقی کا بھی بہت بڑا ماہر تھا اور ایک باجا ایسا ایجاد کیا تھا جس سے محرک مذاجات نغمیہ سنائی دیتے تھے۔ ابن خلیکان میں ہے کہ جس بلبل کا نام کانون ہے وہ فارابی ہی کی ایجاد ہے۔

طبقات الاطباء میں ہے کہ وہ ابتدا میں قاضی تھا، لیکن جب علوم حکمیہ کی طرف متوجہ ہوا تو اس عمر سے کہ چھوڑ دیا اور ہمہ تن اس کے حاصل کرنے میں مشغول ہو گیا۔ اس سے معلوم ہوتا ہے کہ اس نے فقہ کی تعلیم بھی حاصل کی تھی، کیونکہ فقہ کی تعلیم کے بغیر کوئی شخص قاضی نہیں ہو سکتا، لیکن اس فن میں اس کے اساتذہ کا حال معلوم نہیں۔

مسافر

بغداد میں علوم عقلیہ کی تکمیل کے بعد فارابی نے ۳۲۰ھ میں شام کا سفر کیا، کیونکہ طبقات الاطباء میں اس کی کتاب یہاں مذکور ہے کہ اس نے یہ کتاب بغداد میں لکھنی شروع کی

۱۔ ابن خلیکان جلد ۲ ص ۷۶ ۲۔ طبقات الاطباء جلد ۲ ص ۱۳۶ ۳۔ ایضاً ص ۱۳۴ ۴۔ ابن خلیکان

۵۔ ص ۷۶ ۶۔ طبقات الاطباء ج ۲ ص ۱۳۴ -

اور ۳۲ھ کے آخر میں اس کو اپنے ساتھ شام لے گیا اور ۳۳ھ میں دمشق میں اس کو تمام کیا گیا۔ ابن خلکان میں ہے کہ فارابی بغداد میں علوم حکمیہ کی تحصیل تکمیل کرتا رہا اور وہیں اس نے اپنی اکثر کتابیں لکھیں، پھر بغداد سے دمشق کا سفر کیا، لیکن وہاں قیام نہیں کیا، پھر مصر گیا۔ اس نے خود اپنی کتاب سیاست مدنیہ میں لکھا ہے کہ اس نے اس کو بغداد میں لکھنا شروع کیا اور مصر میں اس کو مکمل کیا۔ پھر دمشق واپس آیا اور وہاں قیام کیا۔ دمشق میں اس نے اپنا ابتدائی زمانہ نہایت عسرت کی حالت میں بسر کیا۔ اول اول وہ ایک باغ کا رکھوالا مقرر ہوا، لیکن اس حالت میں بھی اس نے اپنے مطالعہ و تصنیف کا سلسلہ بدستور جاری رکھا، غربت کی حالت یہ تھی کہ چراغ تک میسر نہیں تھا، لیکن باوجود اس کے راتوں کی فرصت میں پہرہ دادوں کے چراغ کی روشنی میں مطالعہ و تصنیف کرتا رہتا تھا، بالآخر ایک مدت کے بعد اس کے فضل و کمال کا چراغ روشن ہوا، اور اس کی تصنیفات نے شہرت حاصل کی اور نہایت کثرت سے اس کے شاگرد پیدا ہو گئے۔

سیف الدولہ کے دربار سے تعلق

اس وقت سیف الدولہ ابوالحسن علی بن عبداللہ بن حمدان تغلبی شام کا بادشاہ تھا، جو ۱۰۷۱ھ تک ۳۳ھ دیا ۳۳ھ میں پیدا ہوا، اور ۳۵ھ میں بمقام حلب وفات پائی، اور میانارقین میں دفن ہوا، وہ نہایت فیاض، فصیح و بلیغ اور علم و ادب کا بڑا قادران تھا، مظاہر کے بعد کسی بادشاہ کے دربار میں اس کے دربار سے زیادہ شہرہ اور ارباب کمال کا مجمع نہیں ہوا۔ عربی زبان کے مشہور شعراء میں وہ متنسی کا خاص طور پر مدوح تھا، اس کے علاوہ جن شعراء نے اس کی مدح میں قصائد لکھے ان کا انتخاب متعدد لوگوں نے دس ہزار اشعار میں کیا۔ وہ

لے طبقات الاطبا ج ۲ ص ۱۳۸ سے ابن خلکان ج ۲ ص ۷۷، لیکن سیاست مدنیہ چھپ گئی۔ سے اور

اس پر برتھریک نہیں ہے سے طبقات الاطبا ج ۲ ص ۱۳۴۔

بذاتِ خود بھی نہایت عمدہ اشعار کہتا تھا۔

علوم ادیبیہ کے ساتھ وہ علوم عقلیہ کا بھی بہت بڑا قدر دان تھا، اور بہت سے اطباء و حکماء اس کے نواحِ کرم سے فیض یاب ہوتے تھے، وہ جب کھانا کھاتا تھا تو اس کے دسترخوان پر ۲۴ اطباء حاضر رہتے تھے جن میں جو شخص دو علموں کا ماہر ہوتا تھا اس کو دو وظیفہ اور جو شخص تین علموں کا ماہر ہوتا تھا اس کو تین وظیفہ ملتا تھا، ان ہی میں عیسیٰ الرقی المعروف بالتفلیس بھی تھا جو سریانی زبان کی کتابوں کا عربی زبان میں ترجمہ کرتا تھا۔ اس لیے اس کو ۴ وظیفے ملتے تھے ایک وظیفہ طب کا، دوسرا ترجمہ کا اور ۲ وظیفے دو اور علم کی وجہ سے ملتے تھے۔

نارابی اس کے دربار میں جس حکیمانہ شان سے آیا اس کی دلچسپ تفصیل ابن خلدون نے اس طرح بیان کی ہے کہ سیف الدولہ کی مجلس میں ہر علم و فن کے فضلا کجا جمع رہتا تھا۔ نارابی ترکی وضع میں نین کا وہ ہمیشہ پابند رہتا تھا، اس مجلس میں آیا اور کھڑا رہا۔ سیف الدولہ نے اس سے کہا کہ ”بیٹے جاؤ۔“ نارابی نے کہا کہ ”کہاں؟ جہاں میں ہوں یا جہاں تم ہو؟“ سیف الدولہ نے کہا کہ جہاں تم ہو، اب وہ دست کو چیرتا ہوا سیف الدولہ کی سند تک جا بیٹھا، اور اس کو وہاں سے ہٹانا چاہا۔ سیف الدولہ کے ارد گرد بہت سے غلام کھڑے رہتے تھے، جن سے وہ ایک خاص زبان میں جملوں کو بہت کم لوگ کچھ سکتے تھے، راز کی بات کہتا تھا، اسی زبان میں اس نے ان غلاموں سے کہا کہ ”اس بڈھے نے بے ادبی کی ہے، میں اس سے چند سوالات کرتا ہوں، اگر وہ ان کا جواب نہ دے سکا تو تم لوگ اس کو بیوقوف بنانا۔“ نارابی نے اسی زبان میں کہا کہ ”اے امیر صبر کرو، کیونکہ تمام چیزیں ان کے نتائج پر بیوقوف ہیں۔ سیف الدولہ کو اس پر تعجب ہوا، اور اس نے کہا کہ تم اس زبان کو جانتے ہو؟“ نارابی نے جواب دیا کہ ”میں ستر سے زیادہ زبانیں جانتا ہوں۔“ اب سیف الدولہ کے دل میں اس کی وقعت پیدا ہو گئی، اور اس کے بعد نارابی نے علماء

سے بہن میں گفتگو شروع کی اور ان پر اس قدر چھا گیا کہ سب کے سب خاموش رہ گئے اور فارابی بولتا رہا، اور وہ لوگ اس کی گفتگو کو سمجھتے رہے اب سیف الدولہ نے تمام علماء کو بٹا دیا اور فارابی کو خلوت میں لے گیا اور کہا کہ آپ کچھ کھانا چاہتے ہیں؟ فارابی نے انکار کیا، پھر کہا کہ آپ کچھ پینا چاہتے ہیں؟ فارابی نے اس سے بھی انکار کر دیا۔ پھر اس نے کہا کہ آپ، کچھ سنا چاہتے ہیں؟ فارابی نے کہا کہ ہاں، اب سیف الدولہ نے گانے والی لونڈیوں کو طلب کیا اور جو لونڈیاں فن موسیقی کی ماہر تھیں مختلف قسم کے ساز لے کر حاضر ہوئیں، اور ان کو سبانا شروع کیا تو فارابی نے سب میں غلطیاں نکالیں اس پر سیف الدولہ نے کہا کہ آپ اس فن سے بھی واقف ہیں؟ فارابی نے اثبات میں جواب دیا اور اپنی کمر سے ایک تھیلی نکالی اور اس کو کھول کر چند ٹکڑیاں نکالیں اور ان کو جوڑ کر سبانا شروع کیا، جس سے تمام حاضرین مجلس ہنس پڑے، پھر ان کو کھول کر دوسرے طریقے سے جوڑ کر بجایا تو سب کے سب دوپڑے، پھر ان کو تیسرے طریقے سے جوڑ کر بجایا تو سب کے سب یہاں تک کہ زبان بھی سرگئے اور وہ سب کو سوتا ہوا چھوڑ کر چلتا ہوا۔

اس کے بعد فارابی نے ایک مدت تک حلب میں صوفیانہ وضع میں قیام کیا پھر سیف الدولہ کے ساتھ دمشق واپس آیا۔ سیف الدولہ نے اگرچہ اس کی قدروانی میں کوئی کمی نہیں کی، لیکن فارابی نے اس حالت میں بھی اپنی حکیمانہ اور صوفیانہ شان میں کوئی تغیر نہیں کیا بلکہ اسکی فیاضیوں سے صرف اس قدر فائدہ اٹھایا کہ اس سے روزانہ چاندی کے چار درہم لیتا تھا اور ان کو اپنی ضروریات میں صرف کرتا تھا۔

وفات

اسی زاہدانہ شان کے ساتھ اس نے ۳۲۳ھ میں دمشق میں اسی سال کی عمر میں وفات

لے ابن خلکان ج ۲ ص ۷۷ نے اخبار الحکماء فضلی ص ۱۸۳ سے طبقات الاطباء ج ۲ ص ۱۳۴۔

بانی اہلسیف الدولہ نے اپنے چار خواہم کے ساتھ اس کے جوازے کی ناز پڑھائی اور ظاہر دمشق میں باب مصغیر کے باہر دفن ہوا۔^۱ لیکن شہر زوری نے تاریخ الحکام میں لکھا ہے کہ فارابی دمشق سے عثمان کو جا رہا تھا کہ ڈاکوؤں نے اس کو گھیر لیا۔ فارابی نے ان سے کہا کہ ساریاں تھپتھپا اور کپڑے جو کچھ میرے ساتھ ہیں، ان کو لے لو اور مجھ کو چھوڑ دو، لیکن انہوں نے اس سے انکار کیا اور اس کو قتل کرنا چاہا۔ مجبوراً فارابی نے بھی مقابلہ کیا اور اپنے ساتھیوں کے ساتھ مارا گیا۔ اسے شام پر اس حادثے کا نہایت سخت اثر ہوا، اور انہوں نے ڈاکوؤں کو گرفتار کیا اور فارابی کو دفن کر کے اس کی قبر پر ان کو پھانسی دے دی۔^۲

اخلاق و عادات

فارابی صرف علمی حیثیت سے حکیم نہ تھا، بلکہ عملاً بھی حکیم تھا، تاریخ الحکام شہر زوری میں لکھا ہے کہ حکمے قدیم مثلاً ارسطو اور افلاطون زاہدانہ زندگی بسر کرتے تھے۔ ابن سینا پہلا شخص ہے جس نے ان کی اخلاقی روش میں تبدیلی پیدا کی۔ فارابی نے بھی ان ہی حکمے قدیم کی اخلاقی روش اختیار کی تھی اور نہایت قناعت پسندی کی زندگی بسر کرتا تھا، وضع لباس مکان اور پیشہ سے بالکل بے نیاز اور بے پروا تھا اور صرف بکری کے دل کی نجین، شراب ریحانی کے ساتھ ملا کر پیتا تھا، سیف الدولہ کے دربار میں وہ کافی وینوی نام سے اٹھا سکتا تھا، لیکن اس نے صرف چار درہم روزانہ پر قناعت کی۔ سیف الدولہ کے علاوہ صاحب ابن عباد نے بھی اس سے تعلقات پیدا کرنے چاہے اور اس کے پاس ہدیے اور سونے روانہ کیے لیکن فارابی نے ان کے قبول کرنے سے انکار کیا، اتفاق سے ایک مدت کے

۱۔ ابن خلکان ج ۲ ص ۷۷، طبقات الاطبا ج ۲ ص ۱۳۴ میں ان خواہم کی تعداد ۱۵ بتائی گئی ہے،

۲۔ اخبار الحکام شہر زوری ص ۱۶، لکے طبقات الاطبا ج ۲ ص ۱۳۴۔

بعد فارابی رے پہنچا۔ اس کی وضع یہ تھی کہ بدن پر ایک میلی قبا اور سر پر ایک ٹوپی تھی، ہاں کھچڑی تھی اور تڑکوں کی شکل کے مطابق پست قدم تھا، صاحب بن عباد کہا کرتا تھا کہ جو شخص فارابی کو میرے پاس لائے گا، میں اس کو اس قدر مال و دولت دوں گا کہ وہ بالکل بے نیاز ہو جائے گا۔ فارابی ایک بار موقع پا کر اس کی مجلس عیش میں جو مذاہم، ظرفاء اور ارباب ابو سے معمور تھی، پہنچا اور سب نے اس کی وضع و قطع دیکھ کر اس کی ہنسی اڑائی اور فارابی ان کے اہانت آمیز برتاؤ کو برداشت کرتا رہا۔ فارابی بیٹھ گیا اور جب شراب کے دورے ان سب کو بے خود کر دیا تو فارابی نے ستار کو اٹھا کر اس طریقے سے بچایا کہ سب کے سب بے ہوش ہو گئے اور فارابی ستار پر یہ الفاظ لکھ کر کہ

”ابو نصر فارابی آیا اور تم نے اس کی ہنسی اڑائی، اس لیے تم کو سلا کر غائب ہو گیا“

رے سے بغداد کی طرف روانہ ہو گیا، جب صاحب اور اس کے ہم نشین ہوش میں آئے تو ان کو ذہن موسیقی کی اس مہارت پر تعجب ہوا اور سب نے اس پر اسوس ظاہر کیا کہ ایسے ماہر فن کی سادگت سے محروم رہ گئے۔ اس کے بعد صاحب بن عباد نے کہا کہ اس کے نام پر شراب کا دور چلاؤ، ممکن ہے کہ زمانہ پھر اس کو واپس لائے، مطرب نے ستار اٹھایا تو کہا کہ وہ میرے ستار پر کچھ لکھ کر گیا ہے۔ صاحب بن عباد نے دیکھا تو معلوم ہوا کہ وہ ابو نصر فارابی تھا۔ اب اس نے سر پیٹ لیا اور بہت سے لوگوں کو اس کی تلاش میں روانہ کیا، لیکن فارابی کا پتہ نہ چلا اور اس کو عمر بھر اس کا اسوس رہا۔

فارابی کے نزدیک علوم حکمیہ کے پڑھنے کے جو شرائط ہیں، ان سے بھی اس کی اخلاقی اور مذہبی حالت کا اندازہ ہوتا ہے، وہ کہتا ہے کہ جو شخص علم حکمت کو شروع کرنا چاہتا ہے

اس کو حیران، صحیح المزاج اور نیک لوگوں کے اخلاق کا پابند ہونا چاہیے، اور سب سے پہلے اس کو قرآن، لغت اور شرعی علوم کی تحصیل کرنی چاہیے، اس کو پاکباز اور سچا ہونا چاہیے۔ بدکاری، فریب، خیانت اور مکر و حیلہ سے اجتناب کرنا چاہیے، اس کو معاش کی طرف سے مطمئن ہونا چاہیے، اور ہمیشہ شرعی اعمال کو ادا کرنا چاہیے، اور شریعت کے ارکان و آداب میں سے کسی کو چھوڑنا نہیں چاہیے، علم اور عمار کی عزت کرنا چاہیے، اور علم اور اہل علم کے سوا، اس کو کسی دوسری چیز کی قدر نہیں کرنی چاہیے، اس کو چاہیے کہ علم کو کسب معاش کا ذریعہ نہ بنائے اور جرح شخص اس کے خلاف عمل کرتا ہے، وہ جھوٹا حکیم ہے، اس کا شمار حکما میں نہیں ہو سکتا، جس شخص کا علم دنیا میں اس کے اخلاق کی اصلاح و تہذیب نہیں کرتا وہ آخرت میں سعادت نہیں حاصل کر سکتا، سعادت کی تکمیل مکارم اخلاق سے ہوتی ہے جس طرح درخت کی تکمیل پھل سے ہوتی ہے۔

درک و تدریس

فارابی ہمیشہ تصنیف و تالیف اور درس و تدریس میں مصروف رہتا تھا۔ ابن خلدون میں ہے کہ وہ دمشق میں اکثر ان مقامات پر رہتا تھا جہاں اب رداں اور باغات ہوتے تھے اور یہیں تصنیف و تالیف کرتا تھا، اور طلباء کو درس دیتا تھا، لیکن انسوس ہے کہ اس کے تمام تلامذہ کے نام معلوم نہیں، صرف اس کے دو ممتاز شاگردوں کے نام تذکروں میں ملتے ہیں۔ ایک ابراہیم بن عدی جس کی نسبت طبقات الاطباء میں لکھا ہے کہ ابراہیم بن عدی فارابی کا ایک شاگرد تھا جس سے اس نے طب میں اسطوکی کتاب البرہان کی شرح کا املا کرایا۔ تاریخ الحکماں شہر زوری میں ہے کہ وہ فارابی کے مخصوص تلامذہ میں تھا، اور ہمیشہ اس کے ساتھ رہتا تھا، ترجمان حکمت

لے تاریخ الحکماں شہر زوری ص ۱۶۔ ۱۷، طبقات الاطباء ج ۲ ص ۱۳۹ لے شہر زوری ص ۸۳۔

میں ہے کہ وہ فارابی کی کتابوں کا مدون تھا۔ فارابی کا دوسرا ممتاز شاگرد دیکھی بن عدی تھا، جو مذہباً یعقوبی عیسائی تھا، اس نے ابو بشر متی بن یونس، فارابی اور دوسرے لوگوں سے تعلیم، سہل کی تھی، اور اپنے زمانے میں علوم عقلیہ کا سب سے بڑا ماہر خیال کیا جاتا تھا، ارسطو کی کتابوں کی شرح کرتا تھا اور فارابی کی تصنیفات کی تفسیر کی تھی۔ وہ بہت بڑا مترجم بھی تھا اور سریانی زبان سے فلسفہ و منطق کی کتابوں کا ترجمہ عربی زبان میں کرتا تھا، وہ بہت بڑا کاتب بھی تھا اور بہت سی کتابیں اپنے ہاتھ سے نقل کی تھیں، ابن ندیم نے کتاب الفہرست میں لکھ لے کر میں نے یہاں موقع پر اس کی کثرت نوہی پر اس کو ملامت کی تو اس نے کہا کہ تم کو اس پر تعجب کیا ہے۔ میں نے تفسیر ابن جریر طبری کے دو نسخے خود اپنے ہاتھ سے لکھے اور بادشاہوں کی خدمت میں روانہ کیے اور میں رات دن میں سو ورق لکھ سکتا ہوں، وہ بذاتِ خود بہت بڑا مصنف بھی تھا، اور بہ کثرت کتابیں لکھی تھیں، چنانچہ طبقات الاطباء میں اس کی تمام تصنیفات کے نام لکھے ہیں۔

تصنیفات

فارابی جیسا کہ ابھی گزرا، ہمیشہ تصنیف و تالیف میں مصروف رہتا تھا، اور نہایت کثرت سے کتابیں لکھی تھیں، جن کے نام حسبِ ہیں :-

(۱) بطلیموس کی مجلی کی شرح	(۵) ارسطو کی کتاب المناظر کی شرح
(۲) ارسطو کی کتاب البرہان کی شرح	(۶) ارسطو کی کتاب النقیاس کی شرح جو نہایت ضمیمہ ہے۔
(۳) ارسطو کی کتاب المخطانیہ کی شرح	(۷) ارسطو کی کتاب بارمیناس کی شرح بطور حاشیہ کے۔
(۴) ارسطو کی کتاب الجدل کے دوسرے اور اٹھویں مقالہ کی شرح	

لے تہہ صوان المکتہ ص ۱۰۱، تہہ طبقات الاطباء ج ۱ ص ۱۳۵ و شرف زری ص ۳۶۔

- (۸) ارسطو کی کتاب المقولات کی شرح بطور
حاشیہ کے
- (۹) کتاب المحقق الکبیر فی المنطق
- (۱۰) کتاب المختصر الصغیر فی المنطق بطریقہ متکلمین
- (۱۱) کتاب المختصر الادسطی فی القیاس
- (۱۲) کتاب التوطیة فی المنطق
- (۱۳) فروریوس کی کتاب ایساغوجی کی شرح
- (۱۴) طائی معانی ایساغوجی
- (۱۵) کتاب القیاس الصغیر
- (۱۶) ان قضایا و قیاسات کا مجموعہ جو تمام صنائع
قیاسیہ میں نموناً استعمال کیے جاتے ہیں۔
- (۱۷) کتاب شروط القیاس
- (۱۸) کتاب البرہان
- (۱۹) کتاب الجدل
- (۲۰) کتاب المواضع المنتزعة من المقالة
اشامنی فی الجدل
- (۲۱) کتاب المواضع المختلطة
- (۲۲) کتاب اکتساب المقدمات
- (۲۳) کلام فی المقدمات المختلطة من وجودی و
ضروری
- (۲۴) کلام فی الخلل
- (۲۵) صدر الکتاب المختلطة
- (۲۶) ارسطو کی کتاب سماع طبعی کی شرح بطور
حاشیہ کے
- (۲۷) ارسطو کی کتاب سمارو عالم کی شرح بطور
حاشیہ کے
- (۲۸) ارسطو کی کتاب الآثار العلویہ کی شرح
بطور حاشیہ کے
- (۲۹) شرح مقالة الاسکندر لافروہسی فی النفس
بطور حاشیہ کے
- (۳۰) ارسطو کی کتاب الاخلاق کی شرح
- (۳۱) کتاب فی النوامیس
- (۳۲) کتاب احصاء العلوم و ترتیبها
- (۳۳) کتاب الفلسفین نعلاطون و ارسطاطالیس
(غالباً الجمع بین الراشدين)
- (۳۴) کتاب المدينة الفاضلة (یعنی سیاست مدنیہ)
- (۳۵) کتاب الالفاظ و الحروف
- (۳۶) کتاب الموسیقی الکبیر (دزیر ابو جعفر محمد بن
تاسم کوفی کے لیے لکھی)
- (۳۷) کتاب فی احصاء الایقاع
- (۳۸) کلام لہ فی النقلة مضافاً الی الایقاع
- (۳۹) کلام فی الموسیقی

- (۵۷) کتب فلاسفہ کی فلسفیانہ فضول کا مختصر انتخاب
(۵۸) کلام فی اسم الفلسفة وسبب ظهورها واسماها
(۵۹) کتاب المبادی الانسانية
(۶۰) کتاب الرد علی جالینوس فيما دله من کلام
(۶۱) ارسطاطاليس على غير معناه
(۶۲) کتاب الرد علی ابن الراوندى فی ادب الجدل
(۶۳) کتاب الرد علی سبکی النخوی فيما روجه علی
(۶۴) ارسطاطاليس۔
(۶۵) کتاب الرد علی الرازى فی العلم الالہی
(۶۶) کتاب الواحد والوحدة
(۶۷) کلام له فی الخیر والمقدار
(۶۸) کتاب فی العقل صغیر
(۶۹) کتاب فی العقل کبیر
(۷۰) کلام له فی معنی اسم الفلسفة
(۷۱) کتاب الموجودات المتغيرة الموجود
بالکلام الطبیعی
(۷۲) کتاب شرط لفظ البرهان
(۷۳) کلام له فی شرح المستغلق من مصادرة
المقالة الاولى والثامنة من اوتکلیدس
(۷۴) کلام فی اتفاق آراء لبقراط واطقلاطن
(۷۵) رسالة فی التنبیه علی اسباب السعادة
(۷۶) کلام فی الجزر ومالاتجزار
(۷۷) کلام فی اسم الفلسفة وسبب ظهورها واسماها
(۷۸) کتاب المیزان فیما دله من قرآنهم
(۷۹) کلام فی الجحيم
(۸۰) کتاب فی الجحيم
(۸۱) کتاب الفحص المدنی
(۸۲) کتاب سیاست المدینة ويعرف بمبادی
الموجودات
(۸۳) کلام له فی الملة والفقه مدنی
(۸۴) کلام جمع من اقوال النبي صلی الله علیه وسلم
یشیر فیہ الی صناعة المنطق
(۸۵) کتاب فی الخطابة کبیر ۲ جلد
(۸۶) رسالة فی قود الجیش
(۸۷) کلام فی المعاش والحروب
(۸۸) کتاب فی تاثیرات العلویة
(۸۹) مقالة فی الجهة التي یصح علیها القبول
باحکام النجوم
(۹۰) کتاب فی الفصول المنتزعة لاجتماعات
(۹۱) کتاب فی الخیل والنزائیس
(۹۲) کلام له فی الرویار
(۹۳) کتاب فی صناعة الکتابة
(۹۴) شرح کتاب البرهان لارسطاطاليس بطرحاشیة کے

- (۹۱) کتاب فی اللغات
- (۹۲) کتاب فی الاجتماعات المدنیة
- (۹۳) کلام فی ان حرکتہ الفکک وائتہ
- (۹۴) کلام فیما یصلح ان ینزم المودب
- (۹۵) کلام فی المعایق والنجون وغیر ذلک
- (۹۶) کلام فی موازم الفلسفہ
- (۹۷) مقالہ فی وجوب صناعتہ الکیماہ والرود علی مبطلیہا
- (۹۸) مقالہ فی اعراض ارسطاطالیس فی کل مقالہ من کتاب الموسوم بالحدوف وبہر تحقیق عرضہ فی کتاب ما بعد الطبیعہ
- (۹۹) کتاب فی الدعاوی المنسوبہ الی ارسطاطالیس فی الفلسفہ مجردة عن بیانہا وجمعہا
- (۱۰۰) تعالین فی المحکمتہ
- (۱۰۱) کلام الماہ علی مسائل سالہ عن معنی ذاتہ ومعنی جوہر ومعنی طبیعہ
- (۱۰۲) کتاب جوامع السیاسہ مختصر
- (۱۰۳) کتاب باریمنیاس لارسطاطالیس
- (۱۰۴) کتاب المدخل الی الهندستہ الوبیئہ مختصراً
- (۱۰۵) کتاب عیون المسائل علی رائے ارسطاطالیس وہی مائتہ وستون مسکتہ
- (۹۴) کلام لہ فی العلم الالہی
- (۹۵) شرح المواضع المستقلۃ من کتاب تالمیفویا
- ارسطاطالیس لیوف نیعلیقات الخواش
- (۹۶) کلام فی اعضا ما لمیران
- (۹۷) کتاب مختصر جمیع کتاب منطقیہ
- (۹۸) کتاب المدخل الی المنطق
- (۹۹) کتاب التوسطین ارسطاطالیس وجالیئوس
- (۱۰۰) کتاب عرض المقولات
- (۱۰۱) کلام لہ فی الشعر والعزانی
- (۱۰۲) شرح کتاب العبارة لارسطاطالیس بطور عاشید کے
- (۱۰۳) تعالین علی کتاب القیاس
- (۱۰۴) کتاب فی القنطرة التناسیة وخریقہ التناسیة
- (۱۰۵) تعلیق لہ فی النجوم
- (۱۰۶) کتاب فی الاشیاء الالہیة التي یتیح ان تعلم نبل الفلسفہ
- (۱۰۷) نقول لہ ما جموعہ من کلام القدماء
- (۱۰۸) کتاب فی اعراض ارسطاطالیس فی کل واحد من کتبہ
- (۱۰۹) کتاب المقائیس
- (۱۱۰) مختصر کتاب الہدی

(۱۰۹) کلام من اللہ وقد سل عثمان لارسطا لیس فی الامار	(۱۰۶) جوابات لسائل سئل عنما دہی ثلاث و
(۱۱۰) تعلیقات انالوطیقا الاولی لارسطا لیس	عشرون مسکتہ
(۱۱۱) کتاب شرائط النقیین	(۱۰۷) کتاب اصناف الاشیاء البسیطة الی تنقسم الیہا
(۱۱۲) رسالت فی ماہیة النفس	القضایا فی جمیع الصنائع القیاسیہ جوامع
(۱۱۳) کتاب السماع الطبیعی	(۱۰۸) کتاب النوامیس لفظا لطن

شہر زوری نے لکھا ہے کہ اس کی اکثر تصنیفات شام میں موجود ہیں، اور خراسان میں بھی چند کتابیں درجن کے نام شہر زوری نے لکھے ہیں، پائی جاتی ہیں، میں نے رے میں نقیب القیاس کے کتب خانے میں اس کی وہ کتابیں دیکھیں جن کے نام بھی کسی نے سنے نہ ہوں گے، اور یہ کتابیں زیادہ تر خود اس کے یا اس کے شاگرد یحییٰ بن عدی کے ہاتھ کی لکھی ہوئی تھیں۔ اس وقت بھی یورپ کے کتب خانوں میں اس کی تصنیفات کے متعدد قلمی نسخے پائے جاتے ہیں، اور اس کے چند رسالے مصر اور ہندوستان میں چھپ بھی گئے ہیں۔

(۱) فارابی کی تصنیفات کے جو نام اوپر گزرے اگرچہ وہ تعداد میں بہت ہیں، لیکن یہ ضخیم کتابیں نہیں ہیں بلکہ زیادہ سے زیادہ ان کو مقالہ، حاشیہ یا رسالہ کہا جاسکتا ہے۔ ابن خلکان نے لکھا ہے کہ وہ زیادہ تر اپنی کتابیں کاغذ کے پرزوں پر لکھا کرتا تھا، کاغذ کے مستقل صفحات یا کاغذ کے دستوں پر بہت کم لکھتا تھا، اس لیے اس کی اکثر تصنیفات کی حیثیت نذمول و حواشی کی ہے، اور بعض تصنیفات ناقص و پراگندہ حالت میں پائی جاتی ہیں، دائرۃ المعارف حیدرآباد میں اس کے متفرق مضامین کا جو مجموعہ شائع ہوا ہے اس سے بھی اس کی تسدیق ہوتی ہے۔

(۲) فارابی کی تصنیفات کی سب سے بڑی خصوصیت یہ ہے کہ وہ معانی و مطالب کو نہایت

دراغ اور آسان الفاظ میں بیان کرتا ہے، اس کے استاد ابو بشر سہمی بن یونس کی تصنیفی خصوصیت یہ تھی کہ اس کی کتابوں میں عبارت کی شگفتگی پائی جاتی تھی، اور وہ ان میں بسط و تفصیل سے کام لیتا تھا۔ منطق کے بعض علماء کا خیال ہے کہ اہم معانی کو آسان الفاظ میں ادا کرنے کا یہ طریقہ نارابی نے اسی ابو بشر سے سیکھا ہے۔ بہر حال اگرچہ جیسا کہ اس کی تصنیفات کے ناموں سے ظاہر ہوتا ہے، اس نے فلسفہ کی تمام شاخوں پر کتابیں لکھیں، لیکن اس کا اصلی کارنامہ فن منطق کی تہذیب اصلاح ہے، ابن مسعود انسی طبقات الامم میں لکھتا ہے کہ نارابی نے بغداد میں یوحنا بن جیلانی سے فن منطق کی تعلیم حاصل کی اور اس میں تمام مسلمانوں پر تفوق حاصل کیا، اس نے اس فن کی تمام پیچیدگیاں دور کر دیں، اس کے اسرار ظاہر کر دیے اس کو قریب الماخذ بنا دیا اور منطق کی تمام ضروری شاخوں کو ایسی کتابوں میں جمع کر دیا جن کی عبادت صحیح تھی، اور یعقوب کندی وغیرہ نے صناعت تکمیل اور طرق تعلیم کی جن چیزوں کو سادا چھوڑ دیا تھا، ان کتابوں نے ان کی اطلاع بہم پہنچائی۔ اس نے ان کتابوں میں منطق پنجگانہ کے متعلق تمام اقوال کی توضیح کی، ان کے استعمال کے طریقے بتائے اور یہ بتایا کہ اس کے ہر مادہ میں کیونکر قیاس نکلیں بنائی جا سکتی ہیں، اس لحاظ سے اس فن میں اس کی کتابیں نہایت بلند پایہ ہیں۔

کہا جاتا ہے کہ صرف چار حکیم پیدا ہوئے، دو اسلام سے پہلے یعنی ارسطو اور سکندر، اور دو اسلام میں یعنی ابو نصر فارابی اور ابو علی سینا، لیکن ابو علی سینا فارابی کی وفات کے ۳۰ سال بعد پیدا ہوا اور اس کی تصنیفات سے نامزدہ اٹھایا، چنانچہ اس کا خود بیان ہے کہ میں علم بالبدن الطبیعیۃ سے بالکل ناواقف تھا، اتفاق سے مجھ کو اس فن میں نارابی کی ایک کتاب مل گئی، اس پر میں نے خدا کا شکر کیا، روزہ رکھا اور جو کچھ میرے پاس تھا خیرات کر دیا، اس لیے اگرچہ خود ابو علی سینا، نارابی کا شاگرد تھا، ۱۶م ام اس کی تصنیفات کا شاگرد تھا۔

۱۳ ایضاً ص ۷۹، طبقات الامم ص ۵۳، سہمزدی تلمی ص ۱۳

فارابی کے یہ حالات جیسا کہ محالوں سے ظاہر ہوا ہوگا قدیم تصنیفات سے ماخوذ ہیں؛ حال میں چند مخصوص حکمائے اسلام کے حالات میں ایک جدید کتاب شائع ہوئی ہے جس میں فارابی کے حالات بھی ہیں۔ اس سے جن جدید معلومات پر روشنی پڑتی ہے وہ حسب ذیل ہیں۔

بنی فارابی کا معاصر ہے اور سیف الدولہ دونوں کی قدر دانی کرتا تھا، تہنی کے قصائد میں کثرت سے جرحیمانہ باتیں پائی جاتی ہیں، وہ اسی معاشرت کا اثر و نتیجہ ہیں، ابتدائی شورش پیدا ہوئی جس کی وجہ سے فارابی حلب گیا۔ وہ حلب سے دمشق کو جابھاتا تھا کہ راہ میں اس کا انتقال ہو گیا۔ آخر میں فارابی نے صوفیانہ وضع اختیار کر لی تھی، اس لیے اس کے سوگ میں سیف الدولہ نے بھی صوفیانہ وضع اختیار کر لی۔

لوگوں کا بیان ہے کہ وہ دنیا کی تمام زبانیں جن کی تعداد ستر تھی جانتا تھا، لیکن یہ یقیناً ہے کہ وہ عربی، فارسی اور ترکی جانتا تھا، اور غالباً یونانی اور سریانی زبان سے بھی واقف تھا، اس زمانے کی ضرورتوں کے لحاظ سے یہ پانچوں زبانیں کافی تھیں۔

تیسری صدی ہجری میں کھلے عرب کے مد فرستے ہوئے تھے، ایک متکلمین کا فرقہ تھا، جو صرف الہیات اور مادراطبیعیہ سے بحث کرتا تھا، یہ فرقہ مرد میں پیدا ہوا تھا، اور اس تقسیم سے پہلے نیشا عورت کی تقلید کرتا تھا، اس کے بعد اس کی تقلید چھوڑ کر ارسطو کا مقلد ہو گیا، اور یہ وہ زمانہ تھا جب کہ ارسطو کی تعلیمات نے انلاطونیتِ جدیدہ کی شکل اختیار کر لی تھی، یہ فرقہ اشیاء کے اصول، معنی اور روح سے بحث کرتا تھا، اور مخلوقات میں خدا کی جو حکمت ہے اور نیز یہ کہ وہ ہر چیز کی علتِ اولیٰ ہے، اس سے اس کو بحث نہ تھی، بلکہ وہ اس کو صرف واجب الوجود مانتا تھا، نیز شکہ اس کو صرف ہر چیز کے وجود سے بحث تھی، سب سے پہلے یعقوب کنہی نے اس فلسفیانہ روش کو اختیار کیا، اس کے بعد فارابی اس کا علمبردار ہوا۔

دوسرا فرقہ فلاسفہ طبیعیین کا تھا جو حران اور بصرہ میں پیدا ہوا، وہ صرف مادیات اور محسوسات سے بحث کرتا تھا۔ اس کے بعد اس نے کسی قدر ترقی کی، لیکن ان آثار کی

بحث سے آگے نہ بڑھ سکا، جو اشیا سے عالم حس میں ظہور پذیر ہوتے ہیں، پھر اس نے نفس روح اور قوت اللہ سے بحث کی اور خدا کو علت اولیٰ قرار دیا، جس کی حکمتیں اس کے مخلوقات میں ظاہر ہیں اور ابو بکر محمد بن زکریا رازی اس فرقہ کا پیشوا تھا۔

فارابی کا فلسفہ

اس اجمال کی تفصیل یہ ہے کہ حکمائے یونان تین فرقوں میں منقسم ہیں۔ ۱۔

۱۔ دہرہ :

یہ لوگ خدا کے وجود کے منکر ہیں۔ ان کے نزدیک عالم قدیم ہے، اور ہمیشہ موجود رہے گا اس فرقہ کا بانی تالیس طلی ہے، اور جو لوگ اس کے فلسفہ کی تقلید کرتے ہیں ان کو زندیق کہا جاتا ہے۔

۲۔ طبعی : یہ لوگ صرف طبیعت اور اس کے افعال سے بحث کرتے ہیں اور نباتات،

حیوانات اور ان کے اعضاء کی ترکیب سے جو نتائج پیدا ہوتے ہیں، ان سے خدا کے وجود پر استدلال کرتے ہیں، لیکن اسی کے ساتھ جس طرح تمام چیزیں پیدا ہو کر فنا ہو جاتی ہیں اور دوبارہ ان کا اعادہ نہیں ہوتا، اسی طرح انسان بھی پیدا ہو کر فنا ہو جاتا ہے اور دوبارہ زندہ نہیں ہوتا اس لیے یہ لوگ حشر و نشر کے منکر ہیں اور ان کو بھی زندیق کہا جاتا ہے۔

۳۔ حکمائے الہین :

اس فرقے میں متاخرین حکمائے یونان مثلاً سقراط، افلاطون اور ارسطو داخل ہیں، اور اپنے استاد افلاطون کے بعد ارسطو نے انہیات میں اس فرقے کے اصول و قواعد کو مستحکم

سے تاریخ فلاسفۃ الاسلام تذکرہ فارابی،

اور اس کے دلائل کو مضبوط کیا۔

امام عزالی نے متقدمین الضلال میں لکھا ہے کہ فارابی اور ابن سینا کی نقل کے مطابق ارسطو نے النیات میں اپنے مذہب کو مسلمانوں کے مذہب سے قریب تر کر دیا۔ اس بنا پر فارابی کا فلسفہ اسلامی عقائد سے قریب تر ہے اور اس نے جو فلسفیانہ رائیں اختیار کی ہیں، وہ مذہب اسلام کے بہت کچھ موافق ہیں، چنانچہ ہم چند اہم مسائل کے متعلق اس کے فلسفہ کا خلاصہ درج کرتے ہیں۔

حدوثِ عالم

فارابی نے الجمع بین الرائین کے نام سے ایک رسالہ لکھا ہے جس میں ارسطو اور افلاطون کے ان مسائل میں تطبیق دی ہے جو باہم مختلف معلوم ہوتے ہیں، ان ہی مسائل میں ایک مسئلہ عالم کے حدوث و قدم کا بھی ہے، جس کی نسبت مشہور ہے کہ ارسطو قدم عالم کا تائل تھا لیکن اس مسئلہ کی نسبت فارابی لکھتا ہے کہ "ارسطو کی نسبت خیال کیا جاتا ہے کہ اس کی رائے میں عالم قدیم اور افلاطون کی رائے میں حادث ہے، لیکن ارسطو کی نسبت اس بدگانی کا سبب یہ ہے کہ اس نے کتاب طوبیقا میں بیان کیا ہے کہ بعض قضیے ایسے پائے جاتے ہیں جن کے مخالف اور موافق دونوں پہلوؤں پر مشہور مقدمات سے قیاس مرکب بنا کر استدلال کیا جاسکتا ہے، مثلاً یہ قضیہ کہ "عالم قدیم ہے یا حادث"؛ لیکن اولاً تو جو چیز بطور مثال کے بیان کی جانی ہے اس کو اعتقاد نہیں کر سکتے، دوسرے کتاب طوبیقا میں ارسطو کا مقصد عالم کے حدوث و قدم کا بیان کرنا نہیں ہے، بلکہ اس کا مقصد صرف ان قیاسات کا بیان کرنا ہے جو مشہور مقدمات سے مرکب ہوتے ہیں، اور اس کے زمانے میں لوگ عالم کے حدوث و قدم کے

متعلق بحث و مباحثہ کر رہے تھے، اور ہر مسئلہ پر مشورہ قیاسات سے استدلال کرتے تھے۔ ارسطو نے اس کتاب اور نیز اپنی دوسری کتابوں میں بیان کیا ہے کہ مقدمہ مشورہ میں صدق کذب کا لحاظ نہیں کیا جاتا، کیونکہ مشورہ مقدمہ بعض اوقات کاذب ہوتا ہے، لیکن جہل میں اس کو نافر انداز نہیں کیا جاسکتا، اور بعض اوقات صادق ہوتا ہے۔ اس لیے اپنی شہرت کی وجہ سے جہل میں اور اپنی صداقت کی وجہ سے برہان میں اس کا استعمال کیا جاتا ہے، اس سے معلوم ہوا کہ معنی اس مثال کی وجہ سے اس کی طرف عالم کے قدیم ہونے کا عقیدہ منسوب نہیں کیا جاسکتا۔ اس بدگمانی کی ایک وجہ یہ بھی ہے کہ اس نے کتاب السمارو العالم میں یہ بیان کیا ہے کہ کل کے لیے زمانہ کی ابتدا نہیں، اس سے لوگوں نے یہ خیال قائم کر لیا کہ وہ قدیم عالم کا قائل ہے حالانکہ واقعہ یہ نہیں ہے، کیونکہ اس نے اس کتاب میں نیز طبیعیات اور الیاتیات کی دوسری کتابوں میں یہ بیان کیا ہے کہ زمانہ آسمان کی حرکت کی تعداد کا نام ہے اور آسمان ہی سے پیدا ہوتا ہے اور جو چیز کسی چیز سے پیدا ہوتی ہے وہ اس کو شامل نہیں ہوتی، اس لیے اس کے اس قول کا کڑا عالم کے لیے زمانہ کی ابتدا نہیں۔ ”یہ مطلب ہے کہ عالم تدریجاً اپنے اجزاء کے ساتھ نہیں پیدا ہوتا جیسا کہ گھر یا حیوان تدریجاً اپنے اجزاء کے ساتھ پیدا ہوتے ہیں کیونکہ ان کے بعض اجزاء دوسرے اجزاء پر مقدم بالزمان ہوتے ہیں، لیکن زمانہ خود آسمان کی حرکت سے پیدا ہوتا ہے، اس لیے آسمان کے پیدا ہونے کے لیے ابتدائی زمانی کا ہونا محال ہے، بلکہ اس کا خود خدا نے دفعہ ”بلا زمانہ کے پیدا کیا اور اس کی حرکت سے زمانہ پیدا ہوا۔“

ارسطو نے اٹولوجیا میں روبروبیت کے متعلق جو کچھ بیان کیا ہے، اس کے پیش نظر کہنے کے بعد اس میں کوئی شبہ باقی نہیں رہ جاتا کہ وہ عالم کی ایجاد کے لیے خدا کے وجود کو تسلیم کرتا ہے، یعنی ہیری کو خدا نے کسی چیز سے نہیں پیدا کیا، بلکہ وہ خدا کے ارادے سے مجسم ہوا، پھر اس میں ترتیب پیدا ہوئی، اس نے کتاب السماع الطبیسی میں بیان کیا ہے کہ مجموعہ عالم ہیئت و اتفاق سے نہیں پیدا ہو سکتا اور اس سے اس عجیب نظام پر استدلال کرتا ہے،

جو اجزائے عالم میں پایا جاتا ہے۔

تمام اہل مذاہب نے حدود عالم اور اثبات خدا کے متعلق جو کچھ بیان کیا ہے اس کو ازسطر اور ازسطر سے پہلے افلاطون کے بیان سے کوئی نسبت نہیں، کیونکہ تمام اہل مذاہب کے بیان سے ظاہر ہوتا ہے کہ عالم قدیم ہے، مثلاً مذہبی روایتوں سے ثابت ہوتا ہے کہ ابتدا میں صرف پانی تھا، جس سے جھاگ اٹھا اور منجمد ہو کر زمین بن گیا، زمین سے ویراں اٹھا اور اس سے آسمان بنا۔

یہود، مجوس اور تمام قوموں کے بیان سے جو کچھ ثابت ہوتا ہے وہ یہ ہے کہ آسمان اور تفسیر کے بعد عالم پیدا ہوا اور یہ بات ابداع و ایجاب کے خلاف ہے، پھر ان کے بیانات سے یہ بھی ظاہر ہوتا ہے کہ آسمان و زمین لپٹ کر اور پراگندہ کر کے جہنم میں ڈال دیئے جائیں گے اور ان میں کسی بات سے یہ ثابت نہیں ہوتا کہ عالم ایک دن بالکل فنا ہو جائے گا۔ صرف ازسطر اور افلاطون ہی ایسے حکیم گزرے ہیں جنہوں نے واضح دلائل سے ثابت کر دیا ہے کہ عالم کسی چیز سے پیدا نہیں ہوا، کیونکہ جو چیز کسی چیز سے پیدا ہوتی ہے، وہ فنا ہو کر اسی چیز کی شکل اختیار کر لیتی ہے، لیکن چونکہ عالم کسی چیز سے پیدا نہیں ہوا، اس لیے وہ بالکل فنا ہو جائے نہ، اور فنا ہونے پر کسی چیز کی شکل اختیار نہ کرے گا، لیکن اسی کے ساتھ ہم ایک ایسا طریقہ اختیار کرتے ہیں جس سے معلوم ہوگا کہ شرعی اقوال بھی بالکل صحیح ہیں اور وہ طریقہ یہ ہے کہ خدا تمام عالم کا کادم تبر ہے، اور ایک ذرہ بھی اس کے علم سے مخفی اور اس کی عنایت سے محروم نہیں اور اس کی عنایت کے معنی یہ ہیں کہ تمام اجزائے عالم کی ترتیب نہایت مناسب اور حکیمانہ انداز پر رات ہوئی ہے، جیسا کہ تشریحات اور منافع اعضا کی کتابوں سے ثابت ہوتا ہے۔ ان طبعی اجزاء سے ترقی کر کے برہانیا، سیاسیات اور شریعات کی نوبت آتی ہے۔ ان میں برہانیا کا تعلق عقلاً حکما سے، سیاسیات کا تعلق اہل الرائے سے، اور شریعات کا تعلق اصحاب دوحی و انہام سے ہے۔ ان سب میں عام شریعات ہیں، اور شریعت کے الفاظ اس کے منطقیین کی عقل کے مطابق

ہوتے ہیں اسی لیے ان سے وہ بات نہیں کہی جاتی جس کا وہ تصور نہیں کر سکتے۔ مثلاً جس شخص کا خیال یہ ہے کہ خدا جسمانی ہے اور وہ جو کچھ کہتا ہے اس کے افعال کے لیے حرکت اور زمانہ کی ضرورت نہیں، تو یہ بات اس کے ذہن میں نہ آئے گی اور اگر اس کو اس پر مجبور کیا جائے تو وہ اور بھی گمراہ ہو جائے گا، اس لیے وہ اس اعتقاد میں معذور ہے، اور اس کا یہ اعتقاد صحیح ہے اور اگر وہ اس کو مان بھی لے تو وہ اس کو نہیں مان سکتا کہ خدا کسی مکان میں نہیں، اسی طرح عام لوگ یہ تصور نہیں کر سکتے کہ کوئی چیز بغیر کسی چیز کے پیدا ہو سکتی ہے، اور وہ فنا ہو کر بالکل لاشے ہو جائے گی، اسی لیے شریعت نے ان کو ایسے طریقے سے مخاطب کیا، جو ان کے ذہن عقل کے بالکل مطابق تھا، اور یہ طریقہ بالکل صحیح ہے، غرض برہان حقیقی کے موجد فلاسفہ ہیں جن کے پیشا یہ دونوں حکیم یعنی ارسطو اور افلاطون ہیں، اور مفید فطنی دلیلوں کے موجد ارباب شریعت ہیں جن کو ابداع و ایجاد کے معادضے میں وحی و الہام عطا کیے گئے ہیں۔

نبوت

نبوت اور نبوت کے اجزاء و لوازم کے متعلق فارابی نے اپنے رسالوں میں متفرق طور پر بہت کچھ لکھا ہے، اور اس کے بعد نبوت کے متعلق حکما نے جو کچھ لکھا ہے اس کا ماخذ فارابی کے یہی رسالے ہیں، اس نے ارسطو کے ایک شاگرد زینون کبیر کے ایک رسالے کی شرعی کی ہے جو گویا ایک مذہبی رسالہ ہے، اس موقع پر لکھتا ہے کہ ”پیغمبر کا نفس قدسی اپنے نشوونما کے آغاز میں ایضاً کو دفعۃً قبول کرتا ہے، ترتیب قیاسی کا محتاج نہیں ہوتا، لیکن جو نفس قدس نہیں ہوتا وہ علوم بدہسیہ کو بلا واسطہ اور علوم غیر بدہسیہ کو قیاس کے ذریعے سے حاصل کرتا ہے، پیغمبر سنن و شرائع وضع کرتا ہے اور امت کو ترغیب و ترہیب دلاتا ہے اور اس کو یہ بتاتا ہے کہ اس کا

ایک نصاب ہے، جو اچھے کاموں پر ثواب اور برے کاموں پر عذاب دیتا ہے اور اس کو ان باتوں کی تکلیف نہیں دیتا، جس کو وہ برداشت نہ کر سکے، علم کا یہ وہ درجہ ہے، جہاں ہر شخص نہیں پہنچ سکتا، میراث اور سلاطین اپنے استاد افاضل سے نقل کرتا ہے کہ معرفت کی چوٹی تک ہرگز نہر نہ پہنچا سکتا، اور بصیرت کے پردے کو ہر شخص نہیں اٹھا سکتا۔

معجزات

رسالہ فصوص الحکم میں لکھتا ہے کہ نبوت کی روح قوت قدسیہ سے متاثر ہوتی ہے، جس طرح عالم خلق اصغر تمہاری روح کا مطیع و منقاد ہوتا ہے، اسی طرح عالم خلق اکبر فیض کی روح کا مطیع و فرمانبردار ہوتا ہے، اس لیے اس سے ایسے معجزات صادر ہوتے ہیں جو عبادت اور عادت کے مخالف ہوتے ہیں، اس کا آئینہ رنگ آلود نہیں ہوتا اور لوح و محفوظ میں جو کچھ لکھا ہوا ہے، اس میں اس کے نقش ہو جانے سے کوئی چیز رکاوٹ نہیں پیدا کر سکتی۔ اس طرح خدا کے پاس جو کچھ ہے وہ اس کو عامہ خلق تک پہنچا دیتا ہے۔“

وحی و مشاہدہ ملائکہ

جب کسی انسان کی قوت متخیلہ درجہ کمال کو پہنچ جاتی ہے تو وہ بیداری کی حالت میں عقلِ فعال سے جزئیاتِ حاضرہ اور مستقبلہ کو قبول کرتا ہے، اور معقولات مفارقة اور موجوداتِ شریفہ کو دیکھتا ہے، اور اس عقلی مشاہدہ سے اس کو اسرارِ الہی کی واقفیت ہو جاتی ہے، اور قوت متخیلہ کے کمال کا یہ انتہائی درجہ ہے، اور قوت متخیلہ کے ذریعہ سے انسان جس درجہ تک پہنچ

۱۔ رسالہ زمزم من ۸ مطبوعہ دائرۃ المعارف حیدرآباد دکن۔

۲۔ فصوص الحکم مطبوعہ یورپ ص ۷۲۔

سکتا ہے، اس کا درجہ کمال معرفت ہی ہے، اس سے کم درجہ یہ ہے کہ بعض لوگ ان میں سے بعض چیزوں کو بیداری کی حالت میں اور بعض کو خواب کی حالت میں دیکھتے ہیں، بعض لوگ ان اشیاء کو تحمل و قائل کر لیتے ہیں، لیکن ان کو اپنی آنکھ سے نہیں دیکھتے، اس سے کم درجہ ان لوگوں کا ہے جو ان چیزوں کو معرفت حالت خواب میں دیکھتے ہیں، اس قسم کے لوگوں کے اقوال، رموز، معما اور تشبیہات وغیرہ قسم کے ہوتے ہیں، پھر ان لوگوں میں بہت زیادہ فرق ہوتا ہے، بعض لوگ صرف جزئیات کو بیداری کی حالت میں دیکھتے ہیں، لیکن معقولات کو قبول نہیں کرتے، بعض لوگ صرف معقولات کو بیداری کی حالت میں دیکھتے ہیں، لیکن جزئیات کو قبول نہیں کرتے، بعض لوگ معرفت بعض چیزوں کو دیکھتے ہیں، اور بعض کو نہیں دیکھتے، بعض لوگ بعض چیزوں کو بیداری کی حالت میں تو دیکھتے ہیں لیکن خواب کی حالت میں نہیں دیکھتے، بعض لوگ خواب کی حالت میں دیکھتے ہیں، بیداری کی حالت میں نہیں دیکھتے، یہ لوگ صرف جزئیات کو دیکھتے ہیں، معقولات سے خردم رہتے ہیں، بعض لوگ چند جزئیات کو اور چند معقولات کو قبول کرتے ہیں، بعض لوگ صرف چند جزئیات کو قبول کرتے ہیں اور اکثر لوگ کبھی کبھی ہوتے ہیں۔

ملائکہ

ملائکہ مہربان علیہ کہتے ہیں، جن کی حقیقت معلوم ہے، اعمیبت، وہ تخیلی کے مانند نہیں ہیں جس میں فخر و ہمت ہے، بلکہ وہ علوم ابدیہ اور جبرائیل، عزرائیل اور میکائیل کے نام سے مشہور ہیں۔ دیکھتے رہتے ہیں اور وہ ان کی ذات میں سلسلے ہو جاتے ہیں، وہ مطلق ہیں لیکن روحانی طور سے ان سے بیداری کی حالت میں خطاب کرتی ہے اور وہ بشری ان سے حالت خواب میں

ملتی ہے۔

معاذ

انفلاطون اور ارسطو کی نسبت یہ خیال کیا جاتا ہے کہ وہ اخروی جزا و سزا کے منکر ہیں، حالانکہ انفلاطون نے کتاب ایساتہ کے آخر میں ایک ایسا قصہ لکھا ہے جس سے ثابت ہوتا ہے کہ وہ حشر و نشر، فیصلہ انصاف، میزان اور برے بھلے اعمال پر ثواب و عذاب کا قائل ہے اور ارسطو نے سکندر کے مرنے پر اس کی والدہ کو جو خط لکھا ہے اس میں صاف تصریح کی ہے کہ اسکندر کی موت پر جزع و فزع نہ کرو، ایسا نہ ہو کہ نیکیوں کے زمرے میں یہ تم کو اس کی ملاقات سے محروم کر دے۔ اس سے صاف ثابت ہوتا ہے کہ وہ جزا و سزا کا اعتقاد رکھتا تھا۔

عبادات

پیغمبر لوگوں پر ایسے اعمال فرض کر دیتا ہے جو ان کو متنبہ کرتے رہیں، مثلاً نماز اور زکوٰۃ کیونکہ نماز میں خشرع اور فیضانِ رحمت کے قبول کرنے کی استعداد پائی جاتی ہے اور وہ خدا اور اس کے رسول کو یاد دلاتی رہتی ہے اور زکوٰۃ سے عدل و انصاف اور محتاجوں کی امداد ہوتی ہے، اور اس سے دنیا کا نظام کلی قائم رہتا ہے۔

نا ابی کے ایک رسالہ کا نام الدعاوی القلیبہ ہے، جس میں اس نے ارسطو کے ایسے دعوے نقل کئے ہیں جو دلائل سے خالی ہیں، اس رسالہ میں لکھا ہے کہ پیغمبروں کے معجزے

۱۔ فصوص الحکم ص ۷۲۔ سے شرح رسالہ زمین من ۸

۲۔ الخ بن الرابن ص ۳۲۔

حق اور فکں الوجود ہیں، اور دعا حق ہے اور اس سے نفع پہنچتا ہے، رویا اور خواب حق ہیں اور پیغمبروں کی نسبت جو یہ بیان کیا جاتا ہے کہ وہ بغیر سخت تعلیم کے علوم کا احاطہ کر لیتے ہیں وہ حق ہے، ان کا امور غیبی کی خبر دینا حق ہے، اور عبادتیں واجب ہیں اور پیغمبروں کو مطر اُتے، احکام اور امر و نہی کا جو حکم دیتے ہیں وہ حق، اور واجب ہے، اور انسان کو پورا سال صرف علم و عمل سے حاصل ہوتا ہے۔

ان تمام اقتباسات سے ظاہر ہوتا ہے کہ اس نے فلسفہ اور ارسطو کے خیالات و تصورات اور شریعت اسلامیہ سے قریب تر کرنے کی کوشش کی ہے۔

سیاست مدن

ارسطو اور افلاطون کے فلسفہ کا ایک جزو سیاست مدن بھی ہے، لیکن حکمائے اسلام نے اس حقیقت کو اس لیے نظر انداز کر دیا ہے کہ شریعت اسلامیہ میں سیاست مدن کے اصول و قواعد اس جامعیت کے ساتھ موجود ہیں کہ ان کو اس معاملے میں دکھانے پر نان سے مدد لینے کی ضرورت نہیں، صرف نادانی ایک ایسا نیکم ہے جس نے اس موضوع پر مستقل بحث کی ہے، اور اس لیے "سیاسیات المدنیہ" اور "آراء اہل المدنیۃ الناصیۃ" کے نام سے دو مستقل رسالے لکھے ہیں، امامان دونوں رسالوں سے سیاست مدن کے اصول و قواعد نقل کرتے ہیں تاکہ یہ معلوم ہو سکے کہ فلسفہ کی اس شاخ کے متعلق حکمائے اسلام کے کیا خیالات ہیں۔ وہ اس اجتماعی بحث کو اس طرح شروع کرتے ہیں۔

عبادات اور نباتات کی بعض قسمیں ایسی ہیں جو لایزال جماع کے اپنی ضروریات نہیں پوری کر سکتیں، بعض اگرچہ انفرادی حیثیت سے بھی اپنی ضروریات پوری کر لیتی ہیں، لیکن وہ اجتماع کے

سلسلہ انفرادی تعلیم میں ۱۱۔

بغیر اپنی بہترین حالت تک نہیں پہنچ سکتیں، بعض اگرچہ انفرادی حیثیت سے ان دونوں باتوں کو حاصل کر سکتی ہیں، لیکن اجتماع کے بعد بھی ان کا کوئی فرد ان کے حاصل کرنے میں رکاوٹ نہیں پیدا کرتا۔

بعض قسمیں ایسی ہیں کہ جب ان میں اجتماع ہو جاتا ہے تو ایک دوسرے فرد کے لیے ضروری یا افضل چیز کے حاصل کرنے میں رکاوٹ پیدا کرتا ہے، اس لیے بعض جانوروں کی قسمیں ایسی ہیں کہ ان کے افراد ہمیشہ انفرادی زندگی بسر کرتے ہیں، یہاں تک کہ ان کا کوئی جزا بھی نہیں ہوتا، سمندر کے اکثر جانور اسی قسم کے ہوتے ہیں، بعض قسمیں ایسی ہیں کہ اکثر حالات میں اجتماعی زندگی بسر کرتی ہیں۔ مثلاً چیونٹی، شہد کی مکھی اور وہ چڑیاں جو جھنڈ باندھ کر چرتی ہیں اور اڑتی ہیں۔

لیکن انسان ایک ایسی نوع ہے کہ اس کے ضروری امور اور بہترین حالات اجتماع کے بغیر حاصل ہی نہیں ہو سکتے اور انسانی جماعتیں بعض بڑی ہوتی ہیں۔ مثلاً بہت سی قوموں کی وہ جماعتیں جو اجتماع و تعاون کے لیے قائم ہوتی ہیں، بعض متوسط درجہ کی ہوتی ہیں۔ مثلاً ایک قوم کی جماعت بعض چھوٹی ہوتی ہیں مثلاً وہ انسانی جماعت جو ایک شہر میں رہتی ہے، یہ قوموں کی مکمل جماعتیں ہیں، اس لیے شہر کمالات کے حاصل کرنے کا اولین درجہ ہے، ان کے علاوہ دیہاتوں، محلوں، گلیوں اور گھروں میں جو اجتماع ہوتا ہے وہ ناقص اجتماع ہے، اور ان میں سب سے ناقص اجتماع گھر کا ہے جو گلی کے اجتماع کا ایک جزو ہے، اور گلی کا اجتماع محلے کے اجتماع کا اور محلے کا اجتماع شہر کے اجتماع کا ایک جزو ہے۔

محلے اور دیہات دونوں کے اجتماع شہری اجتماع کے لیے قائم ہوتے ہیں۔ البتہ دونوں میں فرق یہ ہے کہ محلے شہر کے جزو اور دیہات شہر کے خادم ہوتے ہیں، شہر کی جماعت قوم کا جزو ہوتی ہے، اور قوم شہروں میں تقسیم ہو جاتی ہے، اور بالکل کامل ترین انسانی جماعت قوموں کے منقسم ہو جاتی ہے، اس صورت میں ایک قوم دوسری قوم سے دو طبی چیزوں کی وجہ سے تنازع

ہوتی ہے، ایک تو طبعی اخلاق اور دوسرا طبعی عادات ایک تیسری چیز بھی جو وضع ہے مگر طبعی چیزوں سے اس کو بھی کسی قدر تعلق ہے، یعنی زبان جو اظہار مافی الضمیر کا ذریعہ ہے۔

ان چیزوں میں قوموں میں جو اختلاف ہوتا ہے اس کا پہلا طبعی سبب

(۱) آسمان و ثوابت کے اجزاء اور اس زمین کے اجزاء کا اختلاف ہے، جس میں قومیں رہتی ہیں، زمین کے اجزاء کے اختلاف سے مختلف قسم کے بیماریاں پیدا ہوتے ہیں اور ان بیماریوں کا اثر آب و ہوا پر پڑتا ہے، جو نباتات و حیوانات توڑوں کی غذا بنتے ہیں ان کے اختلاف کا اثر بھی قوموں پر مختلف پڑتا ہے، ان تمام مختلف اسباب اور ان کے اختلاط و امتزاج سے قوموں کے اخلاق و عادات مختلف ہو جاتے ہیں۔

چونکہ انسان کے وجود کا مقصد یہ ہے کہ وہ سعادت کے انتہائی درجہ کو پہنچ جائے اس لیے اس درجہ تک پہنچنے کے لیے اس کو سب سے پہلے یہ جانا چاہیے کہ سعادت کیا ہے؟ اور سعادت کے حاصل کرنے کے لیے کن کن چیزوں پر عمل کرنا چاہیے؟ اس کے بعد عمل کی باری آئے گی، چونکہ انسان کی فطرتیں مختلف ہوتی ہیں، اس لیے فطرۃً ہر شخص بذات خود نہ سعادت سے واقف ہو سکتا ہے اور نہ ان چیزوں سے جن پر عمل کرنے سے سعادت حاصل ہوتی ہے، اس لیے اس کو ایک معلم اور مرشد کی ضرورت ہوتی ہے، پھر بعض افراد کو نہایت معمولی اور بعض کو غیر معمولی ارشاد و ہدایت کی ضرورت ہوتی ہے، اس ارشاد و ہدایت کے بعد بھی جب تک کوئی خارجی محرک نہ ہو، ہر شخص اس راستے کو نہیں جان سکتا جس پر چلنے کی اس کو ہدایت کی گئی ہے، اکثر لوگوں کو مالیت ہی ہے، اس لیے تمام لوگ ایک ایسے شخص کے محتاج ہیں جو انکو بیدار ستہ بھی دکھائے اور انکو اس پر چلنے کیلئے آمادہ بھی کرے لیکن ہر شخص نہ دوسرے کو بیدار ستہ دکھا سکتا ہے اور نہ دوسرے کو اس پر چلنے کیلئے آمادہ کر سکتا ہے اور جو شخص صرف دوسرے کو بیدار ستہ تو دکھا سکتا ہے لیکن اس پر چلنے کیلئے اس کو آمادہ نہیں کر سکتا وہ کبھی حاکم نہیں ہو سکتا، بلکہ ہمیشہ محکوم ہی رہے گا، لیکن جس شخص میں بیدار ستہ دکھانے کی قدرت ہے اور وہ اس پر چلنے کیلئے آمادہ بھی کر سکتا ہے وہ اس شخص کا حاکم ہے جس میں یہی قدرت نہیں ہے،

اگر کسی شخص میں بذات خود استیلاط کی قدرت نہیں ہے، لیکن اگر اس کو ایک چیز بتادی جائے تو وہ اس سے واقف ہو جاتا ہے، اور وہ دوسرے کو اس پر عمل کرنے کے لیے آمادہ کر سکتا ہے، تو وہ ایک شخص کا حاکم اور دوسرے کا محکوم ہوتا ہے، اس لیے ایک حاکم کبھی حاکم اول ہوتا ہے اور کبھی حاکم ثانی، حاکم ثانی وہ ہے جس پر پہلے ایک انسان حکومت کرتا ہے، پھر وہ دوسرے انسان پر حکومت کرنے لگتا ہے۔ یہ دونوں حکومتیں کبھی ایک ہی جنس میں ہوتی ہیں، مثلاً ذراست تجارت اور طب اور کبھی تمام انسانی اجناس میں ہوتی ہیں۔

حاکم اول یا حاکم اعلیٰ الاطلاق وہ شخص ہوتا ہے جو کسی چیز میں دوسرے انسان کا محکوم نہیں ہوتا بلکہ تمام علوم و معارف اس کو بالفعل حاصل ہوتے ہیں، اور اس کو کسی دوسرے انسان کی ہدایت کی ضرورت نہیں ہوتی، اس کے لیے یہ ضروری نہیں ہے کہ اس کو ایک ایک ذریعہ علم کو سمجھ سکے اور جو کچھ اس کو حاصل ہے، دوسرے کو بھی اس کی ہدایت کر سکے اور ہر شخص سے اس چیز پر عمل کر سکے، جس کی اس میں صلاحیت ہے، اور اعمال کا اندازہ اور ان کی تحدید کر سکے اور تفصیل طور پر سعادت کی طرف ان کا رخ پھیر سکے، یہ بات سرت ان جلیل القدر ستیوں کو حاصل ہوتی ہے جن کے نفس عقل فعال سے تعلق پیدا کر سکتے ہیں، قدمار کے نزدیک اسی انسان کو کٹر ستمہ کہتے ہیں اور اسی کی طرف دھی کی جاتی ہے، کیونکہ جب ان اس درجہ کو پہنچ جاتا ہے تو اس پر دھی کی جاتی ہے، اور یہ درجہ اس وقت حاصل ہوتا ہے جب اس میں عقل فعال میں کوئی راسخ باقی نہیں رہتا۔ لیکن چونکہ عقل فعال علت اولیٰ (خدا) سے صادر ہوتی ہے، اس لیے یہ کہا جاتا ہے کہ علت اولیٰ (خدا) ہی عقل فعال کے ذریعہ سے اس پر دھی نازل کرتی ہے، اور اس درجہ کی حکومت اسی انسان کی ہے اور تمام حکمرانوں اس کے بعد کی چیزیں ہیں۔

جو لوگ اس حاکم کے زیر حکومت ہوتے ہیں وہی لوگ فاضل، اخیار اور سعادت مند ہوتے ہیں، اگر یہ لوگ ایک قوم ہیں تو یہ قوم برگزیدہ کہی جاتی ہے، اگر چند لوگ ہیں جو ایک مقام پر سعادت رکھتے ہیں تو اس مقام کو برگزیدہ شہر کہا جاتا ہے، اگر مختلف مقامات میں سکونت

رکھتے ہیں اور ان پر دوسری حکومتیں حکومت کرتی ہیں تو یہ بزرگیدہ لوگ ہیں جو ان مقامات میں پر دہی کی حیثیت رکھتے ہیں۔

یہ تفریق اس لیے پیدا ہوتی ہے کہ ایسے شہر میسر نہیں آسکا جس میں یہ لوگ مجتمع ہو کر رہ سکیں یا یہ کہ وہ لوگ ایک شہر میں تو رہتے تھے لیکن کوئی مسیبت مثلاً دبا یا قحط کی آگئی، اس لیے وہ لوگ مجبوراً متفرق اور پراگندہ ہو گئے، اگر ایک شہر یا ایک قوم یا مختلف قوموں میں ایک ہی وقت میں اس قسم کے فرمانرواؤں کی ایک جماعت پیدا ہوگئی تو چونکہ اس کے مقاصد و اغراض اور ان کی سیرت و روش ایک ہی روش ہے، اس لیے یہ جماعت مشن ایک فرمانروا کے ہے، اور اگر یہ لوگ مختلف مذاہب کے با دیگرے آتے رہے تو ش ایک ذات کے ہیں گے، اور دوسرا وہی روش اختیار کرے گا جو پہلے کی تھی اور موجودہ فرمانروا گزشتہ فرمانروا کے نقش قدم پر چلے گا، اور جس طرح ایک فرمانروا کے لیے یہ جائز ہے کہ اگر اس نے کسی وقت میں ایک شریعت قائم کی ہے، پھر دوسرے وقت اس میں تبدیلی مناسب نظر آتی ہے تو وہ اس کو بدل سکتا ہے، اسی طرح موجودہ فرمانروا بھی جو گزشتہ فرمانروا کا جانشین ہے، گزشتہ فرمانروا کی شریعت میں تبدیلی کر سکتا ہے، کیونکہ اگر موجودہ حالت میں گزشتہ فرمانروا ہوتا تو وہ خود اسی قسم کی تبدیلی کرتا۔

ریاست اور خدمت کے لحاظ سے اہل شہر کے درجے ان کی فطرت اور اخلاق کے بنا پر یکساں نہیں ہوتے، اس لیے حاکم اول مختلف گروہ بناتا ہے، اور ہر انسان کی اہلیت اور صلاحیت کے موافق اس کا درجہ مقرر کرتا ہے، اور یہ درجہ یا تو خدمت کا ہوتا ہے یا ریاست کا، اس طریقے سے بعض ایسے درجے قائم ہو جاتے ہیں جو حاکم اول کے درجے کے قریب قریب ہوتے ہیں، اور بعض درجے کسی قدر اس سے کم اور بعض اس سے بہت ہی کم ہوتے ہیں، ریاستوں کے یہ درجے ہیں جو حکومت اعلیٰ کے درجے سے کم ہوتے ہوتے خدمت کے درجے تک پہنچ جاتے ہیں، جس میں حکومت نہیں ہوتی اور اس کے نیچے کوئی درجہ نہیں ہوتا،

اس طرح شہر کے اجزا میں باہم ربط و نظام پیدا ہو جاتا ہے، اور ان میں ترتیب و نظام کے لحاظ سے تقدیم و تاخیر پیدا ہو جاتی ہے، اور وہ موجودات طبعیہ کے مشابہ ہو جاتے ہیں، اور ان کے درجے بھی موجودات طبعیہ کے مشابہ ہو جاتے ہیں، جن کی آخری تحلیل مادہ اولیٰ اور عناصر کی طرف ہوتی ہے، اور یہ ربط و نظام مختلف موجودات کے ربط و نظام سے مشابہ ہوتا ہے اور اس شہر کا مدبر سبب اول و خدا کے مشابہ ہوتا ہے جس سے تمام موجودات کو وجود ہوتا ہے، اس کے بعد تمام موجودات کے درجے آہستہ آہستہ کم ہوتے جاتے ہیں، یہاں تک کہ ہر ایک حاکم بھی ہوتا ہے اور محکوم بھی، آخری درجہ ان موجودات کا ہوتا ہے جن میں بالکل ریاست نہیں پائی جاتی، بلکہ وہ خادم ہوتے ہیں اور ان کا وجود دوسرے کے لیے ہوتا ہے، یعنی مادہ اولیٰ اور سعادت کا درجہ اس وقت حاصل ہوتا ہے جب ارادی اور طبعی دونوں قسم کی برائیوں کا شہر اور مختلف قوموں سے ازالہ کر دیا جائے اور تمام ارادی اور طبعی بھلائیاں حاصل ہو جائیں، اس لیے شہر کے مدبر یعنی بادشاہ کا کام یہ ہے کہ وہ شہر کے اجزاء میں باہم ایسا ربط و نظام قائم کرے جس سے ہر تمام اجزا بھلائیوں کے حاصل کرنے میں تمام برائیوں کو زائل کر سکیں۔ اگر حصولِ سعادت میں کوئی چیز معین و مفید ہو تو اس کو قائم رکھے، یا اس کو ترقی دے اور جو چیز مسرہو یاں کو مفید بنائے، اور جو چیز ایسی نہ ہو اس کو بالکل مٹا دے اور اس کو کوہِ کمر سے دے۔ غرض دونوں قسم کی برائیوں کو مٹائے اور دونوں قسم کی بھلائیوں کو پیدا کرے، اس کو اس بات کی بھی ضرورت ہے کہ تمام اہل مدنیہ و فاضلہ کو موجوداتِ تصویبیہ کے سباق و ان کے مراتب سعادت، مدنیہ و فاضلہ کی ریاست اور اس کے درجے بتائے، پھر ان بعض احوال کا تعلیم دے جن کے کرنے سے سعادت حاصل ہوتی ہے، صرف تعلیم ہی کافی نہیں ہے، بلکہ ان سے ان پر عمل بھی کرانے۔

مدنیہ و فاضلہ کے مخالف مدنیہ جاہلہ مدنیہ و فاضلہ اور مدنیہ ضالہ ہیں، اس کے عمارت مدنیہ و فاضلہ میں جو مفہم ہوتے ہیں ان کی مثال ایسی ہے جیسے گیہوں میں گسن بھٹیوں میں

کھانے یا دوسری غیر مفید یا وہ مضر گھاسیں جو کھیتوں کو نقصان پہنچاتی ہیں، جو بہاؤ طبع انسان ہیں، وہ ممکن نہیں ہوتے اور اجتماعی اور تمدنی زندگی بسر نہیں کرتے، بلکہ ان کی مثال وحشی جانوروں کی ہوتی ہے، ان میں بعض درندہ جانوروں کے مثل ہوتے ہیں، اسی لیے وہ لوگ جنگلوں میں متفرق طور پر زندگی بسر کرتے ہیں، اور بعض اجتماعی طریقے سے بھی رہتے ہیں۔ ان میں بعض ستروں کے متصل بھی رہتے ہیں، بعض کچا گوشت کھاتے ہیں اور بعض گھاس پات پر زندگی بسر کرتے ہیں۔ بعض درندہ جانوروں کی طرح چیرتے پھاڑتے ہیں، یہ سب اقصائے شمال یا اقصائے جنوب میں رہتے ہیں، ان لوگوں کے ساتھ جانوروں کا سلوک کرنا چاہیے جن لوگوں سے شہر کے کس کام میں فائدہ اٹھایا جاسکے ان کو چھوڑ دینا چاہیے، اور ان سے جانوروں کی طرح غلامانہ کام دینا چاہیے جن سے کوئی فائدہ نہ اٹھایا جاسکے یا وہ مضر ہوں ان سے وہی سلوک کرنا چاہیے جو نقصان رساں جانوروں کے ساتھ کیا جاتا ہے۔ شہر کے باشندوں میں ایسی جو شخصیں ہیما نہ فطرت رکھتا ہو اس کے ساتھ بھی یہی برتاؤ کرنا چاہیے۔

اہل جاہلیت ممکن ہوتے ہیں، اور ان کے تمدنی اجتماعات کی مختلف شکلیں ہوتی ہیں، بعض مزدوری اجتماع ہوتے ہیں، بعض پست درجہ کا اجتماع ہوتا ہے، جیسا کہ پست درجہ کے شہروں میں پست درجہ کے لوگوں کا اجتماع ہوتا ہے، بعض ذلیل قسم کا اجتماع ہے، جو ذلیل شہروں میں ہوتا ہے، بعض شریفانہ اجتماع ہوتا ہے جو شریف شہروں میں پایا جاتا ہے، نیکو پست شہروں میں غالباً کا اجتماع ہوتا ہے، آزادوں کے شہر میں آزادی کا اجتماع ہوتا ہے۔

ان میں مزدوری اجتماع وہ ہے جس سے ضروریات معاش کے حاصل کرنے میں مدد لی جاسکے اور ضروریات معاش کے حاصل کرنے کے مختلف طریقے ہیں مثلاً کاشتکاری، گلہ بانی، شہر اور چوہری وغیرہ، ان میں بعض کام محض طور پر اور بعض علانیہ طور پر کیے جاتے ہیں۔ اس قسم کے بعض شہروں میں وہ تمام پیشے پائے جاتے ہیں جن سے ضروری چیزیں حاصل کی جاتی ہیں، بعض میں صرف ایک پیشے سے ضروری چیزیں حاصل کی جاتی ہیں، مثلاً کاشتکاری یا

اور کوئی پیشہ۔

پشت درجہ کا شہر اور بہت درجہ کے لوگوں کا اجتماع وہ ہے جس سے کسب کے نام طریقوں یا ان طریقوں سے جو اس شہر میں جاری ہیں، دولت کے جمع کرنے میں مدد ملی جائے اور ضرورت سے زیادہ دوسرے پیشہ جمع کیا جائے، اور اس کا سبب دولت کی محبت اور بخل کے سوا کچھ نہیں۔

دولت ان تمام طریقوں سے حاصل کی جاسکتی ہے جس سے ضروریات معاش حاصل کی جاتی ہیں، مثلاً کاشتکاری، گلہ بانی، شکار، چمڑی اور ان کے علاوہ تجارت اور اجارہ اور معاملات کی دوسری صورتیں۔

ذیل قسم کا اجتماع وہ ہے جس کا مقصد کھانے پینے اور کھیل کود کی لذتوں سے متعلق ہونا ہو، جس سے بدن کو کوئی نائدہ نہ پہنچے، بلکہ مقصد صرف حصول لذت، ہوا، اہل جاہلیت کے نزدیک سب سے زیادہ خوش نصیب بدن یہی ہے کیونکہ اس قسم کے بدن کا درجہ ضروری چیزوں اور دولت کے حاصل ہوجانے کے بعد آتا ہے اور ان لوگوں کے نزدیک سب سے زیادہ خوش نصیب وہ شخص ہے جس کو حصول لذت کے ذرائع و اسباب سب سے زیادہ حاصل ہوں۔

شریانیہ بدن اور شریفانہ اجتماع وہ ہے جس میں اس قسم کا تعاون حاصل کیا جائے جس سے لوگوں کی عزت، قول و فعل کے ذریعے سے کی جائے، یعنی یہ کہ دوسرے شہروں کے لوگ ان کی عزت کریں، یا یہ لوگ خود یا ہم ایک دوسرے کی عزت کریں۔ دوسری صورت میں یہ عزت یا سادیا نہ طریقے سے کی جائے، یا غیر سادیا نہ طریقے سے، مساویانہ طریقہ کی عزت یہ ہے کہ ایک شخص کسی وقت میں ایک خاص طریقے سے دوسرے کی عزت کرے، پھر دوسرے وقت میں دوسرا شخص بھی اسی طریقے کے موافق اس کے ساتھ عزت سے پیش آئے۔

غیر مساویانہ طریقہ کی عزت یہ ہے کہ ایک شخص ایک طریقے سے دوسرے کی عزت کرے، پھر دوسرا شخص اس سے بہتر طریقہ پر اس کی عزت کرے۔

اہل جاہلیت کے نزدیک ایک اور چیز بھی محبوب ہے، یعنی غلبہ جو شخص اپنی ذات یا اپنے درگاہوں کی قوت یا دونوں کے ذریعہ سے غالب آسکتا ہے، اور وہ دوسروں کو نقصان پہنچا سکتا ہے اور خود اس کو کوئی نقصان نہیں پہنچا سکتا۔ وہ اہل جاہلیت کے نزدیک قابلِ عزت سمجھا جاسکتا ہے اور جس شخص میں یہ فضیلت بہت زیادہ پائی جاتی ہے وہ بہت زیادہ قابلِ اعزاز ہوتا ہے۔

انسان کا صاحبِ حسب ہونا یعنی اس کے آباؤ اجداد کا دولت مند ہونا، یا اسبابِ لذت کمان کے پاس زیادہ جمع ہونا، یا بہت زیادہ غالب ہونا اور جماعت یا اہل شہر کو ان چیزوں سے نادمہ پہنچانا، یا خوبصورت اور بہادر ہونا اور موت کو حقیر سمجھنا بھی غلبہ کے ذرائع و اسباب ہیں۔

کبھی خود عزت ہی ایک قسم کی اہلیت ہوتی ہے، کیونکہ جو شخص معزز ہوتا ہے، دوسرے لوگ اس کی عزت کرنے لگتے ہیں، عزت سیکھ جس شخص میں اور تمام اہل شہر سے یہ فضائل زیادہ جمع ہو جاتے ہیں وہ شہر کا رئیس اور بادشاہ ہو جاتا ہے، اگر اہل جاہلیت کے نزدیک ریاست کا دار مدار حسب پر ہے تو اس کو زیادہ صاحبِ حسب ہونا چاہیے۔ اگر دولت پر ہے تو اس کو سب سے زیادہ دولت مند ہونا چاہیے، لیکن اگر کوئی شخص صاحبِ حسب اور دولت مند نہیں ہے تو اس کو کسی قسم کی ریاست حاصل نہیں ہو سکتی، اسی طرح اگر کسی شخص میں ایسی صلاحیتیں ہیں جس سے دوسرے کو نادمہ نہیں پہنچا سکتا تو وہ بھی رئیس نہیں ہو سکتا۔

ان دوسارے میں سب سے اچھا رئیس وہ ہے جو ان چیزوں سے اہل شہر کو نادمہ پہنچائے، لیکن خود ان سے کوئی نادمہ نہ اٹھائے، مثلاً ان کو مال و دولت دے اور خود مال و دولت کا خواستگار نہ ہو، ان کو لذت سے بہرہ اندوز کرے اور خود لذت کا طلبگار نہ ہو، بلکہ صرف عزت عام اور دائمی شہرت اور قول و فعل سے مدح و تعظیم کا خواستگار ہو، لیکن یہ رئیس بھی اکثر اوقات مال و دولت کا محتاج ہوتا ہے، تاکہ اہل شہر کو دولت اور لذت سے

بہرہ اندر ذکر کے، اور ان کی حفاظت کا سامان بہم پہنچائے، اور چونکہ اس کو عظیم اذنان کا انجام دینے پڑتے ہیں۔ اس غرض سے ان میں بعض رئیس مال و دولت کے خزانہ کار ہوتے ہیں، اور اس کو اہل شہر سے یا تو خراج کے طور پر حاصل کرتے ہیں یا دوسرے قوم پر غلبہ حاصل کر کے اس کے مال و دولت پر قبضہ کر لیتے ہیں اور اس کو شہر پر خرچ کر کے خوب عزت حاصل کرتے ہیں جو شخص عزت کا خواہشمند ہو اس کے لیے یہ جائز ہے کہ ان میں بعض چیزوں کو اپنی زندگی ہی میں یا اپنے بعد اپنی اولاد کے لیے مخصوص کرے، تاکہ اس کی اولاد کے ذریعہ سے اس کے بعد اس کا نام زندہ رہے، اس لیے وہ سلطنت کو اپنی اولاد دیا، اپنی قوم کے لیے مخصوص کر دیتا ہے، عزت حاصل کرنے کے لیے وہ اپنے لیے کچھ مال بھی مخصوص کر لیتا ہے، اور ایک قوم کی عزت اس لیے کرتا ہے کہ وہ بھی اس کی عزت کرے، عزت کے ان تمام اسباب کے مہیا ہو جانے کے بعد وہ مکان، لباس اور دوسری چیزوں میں کچھ امتیازی علامت بھی مقرر کر لیتا ہے، اور دوسروں سے پھیلا رہتا ہے، کچھ وہ درجہ بدرجہ اور لوگوں کے اعزازی مراتب مقرر کرتا ہے، اور عزت کے تقاضاں نافذ کرتا ہے، اس قسم کا شہر اہل جاہلیت کا بہترین شہر ہے، لیکن عزت کی خواہش سب بہت زیادہ بڑھ جاتی ہے تو یہ شہر تقابلوں کا شہر ہو جاتا ہے اور غلبہ کے شہر کی طرح منتقل ہو جاتا ہے۔

غلبہ کا شہر اور غلبہ کا اجتماع یہ ہے کہ لوگ غلبہ حاصل کرنے کے لیے ایک دوسرے کی مدد کریں، اور یہ اجتماعی حالت اس وقت پیدا ہوتی ہے جب سب میں غلبہ ہوسکے، کی عام خواہش پیدا ہو جاتی ہے، لیکن اس عام خواہش میں کمی، بیشی اور غلبے کے اقسام کے لحاظ سے لوگ بہم مختلف ہوتے ہیں۔

ابن لوگ صرف خون کے پیاسے ہوتے ہیں، بعض لوگ صرف انسان کی ذات پر غلبہ حاصل کر تے ہیں اور اس کو اپنا غلام بناتے ہیں۔ بعض لوگ صرف مال و دولت پر

قبضہ کرنا چاہتے ہیں، تاکہ مغلوب یا نکل غالب کے زیرِ فرمان ہو، اور جان و مال کسی چیز پر اس کو حق ماننا نہ حاصل نہ ہو، یہاں تک کہ غلبہ کے خواستمندوں میں جو لوگ زیادہ بلند ہمت ہوتے ہیں وہ اس چیز کی طرف بالکل متوجہ نہیں ہوتے جو غلبہ کے بنیہ حاصل ہو، ان میں بعض لوگ سناٹ، سنجیدگی اور خوش سیٹگی کے ساتھ اور بعض لوگ لڑبھڑ کر غلبہ حاصل کرنا چاہتے ہیں، اسی لیے ان میں سے بہت سے لوگ حالتِ خواب میں نہ کسی کو قتل کرتے، نہ بیدار ہونے سے پہلے اس کا مال لیتے بلکہ ان کی خواہش یہ ہوتی ہے کہ دوسرا ان کا مقابلہ کرے تاکہ وہ اس کو مغلوب کر سکیں، غرض ان لوگوں کا مقصد صرف غلبہ حاصل کرنا ہوتا ہے، اور وہ تمام اہل تہذیب کو مغلوب کرنا چاہتے ہیں۔

جو شخص دوسروں پر غلبہ حاصل کرنے میں ان لوگوں سے زیادہ خوش تدبیری سے کام لے، اور ان پر دوسروں کو غلبہ حاصل نہ کرنے دے دہی ان کا رئیس اور بادشاہ ہوتا ہوتا ہے، یہ لوگ اپنے سوا ہر شخص کے دشمن ہوتے ہیں اور ان لوگوں کے رسوم و قواعد ایسے ہوتے ہیں کہ ان کی پابندی سے وہ دوسروں پر غلبہ حاصل کرنے کے قابل ہوجاتے ہیں یہ لوگ غلبہ کی کثرت یا اس کی اہمیت یا غلبہ کے ساز و سامان پر باہم فخر کرتے ہیں، اور غلبہ کے ساتھ سامان یا توانسان کی رائے میں یا اس کے جسم میں یا اس کے جسم کے باہر پائے جاتے ہیں، رائے میں، یہ کہ وہ غلبہ حاصل کرنے میں خوش تدبیر ہو، جسم میں یہ کہ وہ طاقتور ہو، جسم سے باہر یہ کہ اس کے پاس ہتھیار ہوں۔

اس قسم کے لوگ نہایت سنگدل، جفا پیشہ، مغلوب، غضب، فتنہ، کھلنے پینے اور نکاح کے حریص ہرتے ہیں، اور ہر قسم کے فوائد پر ہر شخص پر اور ہر چیز پر غلبہ حاصل کرنا چاہتے ہیں، بعض اوقات غالب صرف ایک شخص ہوتا ہے، باقی اس کی قوم دوسرے لوگوں کے مغلوب کرنے کا ذریعہ ہوتی ہے، اور اس شخص کو مزدوریات زندگی کی صرف اس قدر حاجت ہوتی ہے جس سے وہ اپنی زندگی اور اپنے جسم کو قائم رکھ سکے، البتہ

تمام اہل شہر اس کے غلام ہوتے ہیں، اس شخص کی خواہش کے مطابق اس کی خدمت کرتے ہیں، خود کسی چیز کے مالک نہیں ہوتے، بعض لوگ اس کے لیے کھیتی باڑی اور بعض لوگ اس کے لیے تجارت کرتے ہیں، اس کا مقصد صرف قہر و غلبہ ہوتا ہے، اور ان لوگوں سے بجز مغلوب ہونے کے اس کو نہ کوئی فائدہ پہنچتا، نہ دوسری ذلت حاصل ہوتی، لیکن اگر وہ ضروریات زندگی یا مال و دولت یا حصول لذت یا اعزاز یا ان تمام چیزوں کے حاصل کرنے کے لیے غلبہ حاصل کرنا چاہتا ہے تو یہ دوسری قسم کے غلبہ کا شہر ہے اور اس قسم کے لوگ ان شہروں میں داخل ہیں جن کا بیان اوپر گزارا۔

غلبہ پسند شہر اقتدار پسند لوگوں کے شہر ہوتے ہیں، بعض اوقات دولت مند اور کھن کد کے شہر کے لوگوں میں یہ خیال پیدا ہو جاتا ہے کہ وہ اور شہروں کے باشندوں سے افضل ہیں اور اس خیال کی بنا پر وہ اور شہروں کے باشندوں کو حقیر سمجھنے لگتے ہیں اور ان میں کبر و ذوق فحاشی اور مدح پسندی کا مادہ پیدا ہو جاتا ہے۔ اور اپنے آپ کو نکرلیف اور سوسائٹی کے ہیں اور دوسروں کو اذیت دینا چاہتے ہیں، لیکن جب ان کو نظر آتا ہے کہ ان کے پاس ایسے پیشے نہیں ہیں جن سے وہ دولت اور لذت کو حاصل کر سکیں، بلکہ وہ صرف قہر اور غلبہ سے اس کو حاصل کر سکتے ہیں، تو یہ لوگ بھی اقتدار پسند لوگوں کے زمرے میں داخل ہو جاتے ہیں لیکن اوقات اعزاز پسند لوگ بھی اعزاز کو اعزاز کے لیے حاصل کرنا نہیں چاہتے، بلکہ ان کا مقصد صرف دولت ہوتی ہے، اور وہ چاہتے ہیں کہ دوسرے لوگ ان کا اعزاز اس لیے کریں تاکہ اس کے ذریعہ سے دولت حاصل کریں، بہت سے لوگ لہو و لہیب اور حصول لذت کے لیے دولت حاصل کرنا چاہتے ہیں، اس لیے وہ ریاست چاہتے ہیں، تاکہ ان کو دولت حاصل ہو اور وہ اس کو لہو و لہیب میں صرف کریں۔

جماعت کا شہر وہ ہے جس میں ہر شخص مطلقاً انسان اور آزاد ہو اور جو چاہتے کرے۔ اس شہر کے باشندوں میں مساوات پائی جاتی ہے، اور ان کا قانون یہ ہے کہ کسی کو کسی پر

فضیلت نہیں ہے، ان میں کسی کا کسی پر اقتدار نہیں ہوتا، اس لیے ان میں بہت سے اخلاق، بہت سے مقاصد، بہت سی خواہشیں، بہت سی لذتیں جمع ہو جاتی ہیں جن کا شمار نہیں ہو سکتا، اور ان میں بہت سے گمراہ وہ قائم ہو جاتے ہیں، جو باہم موافق بھی ہوتے ہیں اور مخالف بھی، ان کا حکم بالکل محکوموں کی خواہش کے مطابق حکومت کرتا ہے، اور حجابان کی باورمانی کی باقی ہے تو ان میں نہ کوئی حاکم ہوتا نہ محکوم، صرف وہ لوگ حاکم ہوتے ہیں جو ان کے نزدیک قابلِ مدح سمجھے جاتے ہیں اور یہ وہ لوگ ہوتے ہیں جو اہل شہر کو آزادی بخشنے ہیں اور اس کی حفاظت کرتے ہیں، اور ان کی مختلف خواہشوں کو پورا کرتے ہیں اور اپنی دشمنوں کے سامنے سے ان کو محفوظ رکھتے ہیں، اور خود صرف ضروری خواہشوں پر قناعت کرتے ہیں۔ چونکہ اس قسم کے شہر میں ہر شخص کی خواہش پوری ہو سکتی ہے، اس لیے مختلف قومیں اس میں آباد ہو جاتی ہیں، اور وہ ایک بڑا شہر بن جاتا ہے، اور اس میں مختلف قسم کی نسلیں پیدا ہو جاتی ہیں جن کی فطرت اور تربیت میں باہم اختلاف ہوتا ہے۔ اس طرح یہ شہر بہت سے شہروں کو پیدا کر دیتا ہے، جو باہم ایک دوسرے سے ممتاز ہوتے ہیں، لیکن باہم اس کے اجزاء ایک دوسرے میں شامل ہوتے ہیں اور پورے اور اصل باشندے میں کوئی امتیاز نہیں ہوتا، چونکہ اس شہر میں مختلف اخلاق اور مختلف جذبات کے لوگ جمع ہو جاتے ہیں اس لیے امتداد زمانہ سے اس میں حکماء، خطباء اور شعرا پیدا ہو جاتے ہیں اور اس سے مدینہٴ فاضلہ کے اجزاء کا انتخاب کیا جاسکتا ہے، اسی لیے جاہلی شہروں میں سب سے زیادہ برائی اور بھلائی کا اجتماع اسی شہر میں ہوتا ہے۔

بدکار شہر وہ ہیں جن کے باشندے سعادت کا اعتقاد تو رکھتے ہیں اور ان اعمال سے بھی واقف ہوتے ہیں جن سے سعادت حاصل کی جاتی ہے، لیکن وہ اس کے پابند نہیں ہوتے بلکہ ان کا میلان اہل جاہلیت کے اغراض و مقاصد کی طرف ہوتا ہے اور اپنے قوی اور اعمال کو ان ہی کے حاصل کرنے میں صرف کرتے ہیں، ان کے اعمال و اخلاق بالکل اہل جاہلیت

کے ہوتے ہیں، صرف یہ فرق ہر تباہی کے اصول پر اعتقاد رکھتے ہیں اور اہل جاہلیت کو یہ اعتقاد نہیں ہوتا، ان شہروں کے تمام باشندے سعادت سے محروم رہتے ہیں۔

گمراہ شہر وہ ہیں جن کے اصول ان چیزوں سے بالکل مختلف ہوتے ہیں جن کو ہم نے بیان کیا، اور حقیقی سعادت کے علاوہ ان کی سعادت دوسری ہوتی ہے اور وہ ایسے اعمال و خیالات کے پابند ہوتے ہیں جن سے حقیقی سعادت نہیں حاصل ہوتی، بلکہ فاضلہ میں ہر مقصد پیدا ہو جاتا ہے ان کی مختلف قسمیں ہیں، بعض تو ایسے افعال کے پابند ہوتے ہیں جن سے سعادت حاصل کی جاسکتی ہے، لیکن وہ ان سے سعادت حاصل کرنا نہیں چاہتے، بلکہ ان کا مقصد دوسرا ہوتا ہے، جن کو ان دنوں دوسری فضیلت مثلاً عزت، ریاست اور دولت سے حاصل کر سکتے ہیں، بعض لوگ اہل جاہلیت کے مقاصد حاصل کرنا چاہتے ہیں، لیکن شہری اور مذہبی قانون اس کی اجازت نہیں دیتا۔ اس لیے وہ واضح قانون کے الفاظ کی تادیل اپنی خواہش کے مطابق کر لیتے ہیں اور ان کو محرز کہتے ہیں، بعض لوگ تحریف تو نہیں کرتے لیکن واضح قانون کے مقصد کے سمجھنے میں غلطی کرتے ہیں، اس لیے ان کے افعال رئیس اول کے مقصد کے مطابق نہیں ہوتے، اور وہ نادانانہ طور پر گمراہ ہو جاتے ہیں، اس قسم کے لوگوں کو مارتہ کہا جاتا ہے۔

یہ ناراجی کے رسالہ سیاست مدنیہ کا خلاصہ ہے، لیکن اس موضوع پر اس نے ایک اور رسالہ آراء اہل المدینۃ الفاضلہ کے نام سے لکھا ہے، اس میں بہت سی باتیں تو مکرر ہیں لیکن بہت سی باتیں اس سے نازد ہیں، ان نازد باتوں کا خلاصہ حسب ذیل ہے۔

”جس شہر میں اجتماع کا مقصد یہ ہو کہ جن چیزوں سے حقیقی سعادت حاصل ہو سکے ان کے حاصل کرنے میں باہمی تعاون سے کام لیا جائے، اس کو ”مدینہ فاضلہ“ اور اس کے اجتماع کو ”اجتماع فاضل“ اور اس قوم کو ”امت فاضلہ“ کہتے ہیں، مدینہ فاضلہ کی مثال صحیح اور کامل مدین کی ہے، جس کے اعضاء زندگی کے تکمیل و تحفظ کے لیے باہم ایک دوسرے کی مدد کرتے ہیں اور جس نرس مدین کے اعضاء عزت اور فوری کے لحاظ سے مختلف ہوتے ہیں، اور ان اعضاء میں ایک عنصر

ریش ہوتا ہے، جس کو تلب کہتے ہیں اس کے علاوہ اور اعضا ہوتے ہیں جن کے درجے اس عضو ریش کے قریب قریب ہوتے ہیں۔ یہاں تک کہ درجہ بدرجہ ان اعضا پر اس کا خاتمہ ہوتا ہے جو صرف خادم ہوتے ہیں، مخدوم نہیں ہوتے، یعنی اسی طرح شہر کے اجزاء کی نظرت اور ان کے اور ان میں مختلف ہوتے ہیں، ان میں ایک انسان ریش ہوتا ہے اور دوسرے لوگوں کا درجہ اس کے قریب قریب ہوتا ہے، یہاں تک کہ درجہ بدرجہ اخیر میں ایسے لوگ نکلتے ہیں جو صرف خادم ہوتے ہیں، مخدوم نہیں ہوتے، اور یہ سب سے ادنیٰ درجہ ہے، صرف یہ ہے کہ بدن کے اجزاء رطبی ہوتے ہیں اور ان میں جرقوں میں وہ طبعی ہوتی ہیں، لیکن شہر کے اجزاء بھی اگر چہ اس حیثیت سے طبعی ہوتے ہیں کہ ان کی مختلف قابلیتیں بھی فطری ہوتی ہیں، تاہم وہ محض اس فطری قابلیت کے لحاظ سے شہر کے اجزاء نہیں سمجھے جاتے بلکہ اس میں ملکات ارادیہ کو بھی دخل ہے اور ان ہی ملکات ارادیہ سے مختلف پیشے پیدا ہوتے ہیں۔

جس طرح بدن کا عضو ریش (یعنی قلب) تمام اعضا میں کامل ترین ہوتا ہے، اس کے بعد جو اعضا اس کے شریک ہوتے ہیں اس سے کم درجہ کے کامل ہوتے ہیں، یہی حال شہر کے ریش کا بھی ہوتا ہے کہ وہ شہر کے تمام اجزاء میں کامل ترین ہوتا ہے، پھر اس کے بعد اور اجزاء میں کمال کا درجہ کم ہوتا جاتا ہے، اور جس طرح سب سے پہلے قلب پیدا ہوتا ہے، پھر وہ اور تمام اعضائے بدن کے پیدا ہونے کا سبب بن جاتا ہے اور اسی کے ذریعہ سے ان اعضا میں قوتیں پیدا ہوتی ہیں اور ان کے مدارج قائم ہوتے ہیں اور جب کسی عضو میں نقص پیدا ہوتا ہے تو وہ اس نقص کو دور کر دیتا ہے۔ اسی طرح سب سے پہلے شہر کا ریش پیدا ہوتا ہے، پھر وہ شہر اور شہر کے اجزاء کے پیدا کرنے کا ذریعہ بنتا ہے، اور ان اجزاء کے مدارج قائم کرنے کے لیے وہ ان میں ملکات ارادیہ پیدا کرتا ہے اور جب ان اجزاء میں خلل واقع ہوتا ہے تو وہ اس خلل کو دور کر دیتا ہے اور جس طرح اعضائے بدن کے طبعی افعال قلب کے مقاصد کے لحاظ سے شرف و فضیلت میں درجہ بدرجہ کم ہوتے جاتے ہیں، یہاں تک کہ بعض اعضا مثلاً مثانہ اور معدے کے

کام نہایت ادنیٰ درجہ کے ہوتے ہیں، یہی حال شہر کے اجزاء کا بھی ہوتا ہے کہ آخر میں ایسے غیر مفید اور آسان کام نکل آتے ہیں جو نہایت کم درجہ کے ہوتے ہیں۔

لیکن شہر کا رئیس ہر انسان نہیں ہو سکتا، کیونکہ ریاست دو چیزوں سے پیدا ہوتی ہے۔

(۱) ایک قویہ کہ وہ فطرۃً اور طبعاً اس کے لیے موزوں ہو۔

(۲) دوسرے یہ کہ اس میں خاص اوصاف اور خاص ملکاتِ ارادیہ ہوں۔

پھر جو شخص فطرۃً ریاست کے لیے موزوں ہے وہ ہر پیشے کے ذریعہ سے ریاست

نہیں کر سکتا، بلکہ اکثر پیشے شہر میں خادمانہ حیثیت رکھتے ہیں، اور اکثر نظریں خادمانہ ہوتی ہیں،

بہت سے پیشے ایسے ہوتے ہیں جن کے ذریعہ سے دوسرے پیشوں پر حکومت کی جاتی ہے،

اور بہت سے پیشوں کے ذریعہ سے صرف خدمت کی جاتی ہے، حکومت نہیں کی جاتی، اسی

طرح ہر پیشہ مدنیۃً ناغفلہ کی ریاست کے کام نہیں آ سکتا اور ہر سلطنت اس ریاست کے لیے

موزوں نہیں ہو سکتی، جس طرح رئیس الاعضاء یعنی دل پر دوسرا عضو حکومت نہیں کر سکتا، اسی

طرح مدنیۃً ناغفلہ کے رئیسِ اول کا پیشہ خدمت گزاری کی صلاحیت نہیں رکھتا، اور دوسرے

پیشوں کے زیر حکومت نہیں ہو سکتا، بلکہ یہ پیشہ اور تمام پیشوں کا مرکز اور مقصد ہوتا ہے، اور

اس انسان پر کوئی دوسرا انسان حکومت نہیں کر سکتا، بلکہ وہ ایک کامل انسان ہوتا ہے،

اور جب اس کی قوتِ نظریہ، قوتِ علمیہ اور قوتِ تخیلہ تینوں میں کمال پیدا ہو جاتا ہے تو اس

پر براہِ راست خدا کی طرف سے وحی کی جاتی ہے، اب اس کی عقل پر جو فیضان ہوتا ہے

اس کے خاطر سے وہ پیغمبر ہوتا ہے، اور آئمہ کے واقعات کی پیشین گوئی کرتا ہے اور موجودہ

جزئیات سے باخبر رہتا ہے، یہ انسانیت کے مراتب میں کامل اور سعادت کے اعلیٰ درجہ پر

فائز ہوتا ہے، اس کو ان اعمال سے واقفیت ہوتی ہے جن سے سعادت حاصل کی جا سکتی ہے،

اس کے ساتھ اس کی زبان میں بھی یہ طاقت ہوتی چاہیے کہ جو کچھ اس کو معلوم ہے اس کو خوبی کے

ساتھ ظاہر کرے۔ اس میں یہ قدرت بھی ہونی چاہیے کہ خوبی کے ساتھ سعادت اور سعادت کے

اعمال کی صورت رہنمائی کر سکے، اس کے جسم میں بھی ایسی طاقت ہونی چاہیے کہ جزئیات اعمال کو اچھی طرح انجام دے سکے۔

تین ایسے رتین اور ایسے امام میں فطرۃً بارہ اوصاف کا پایا جانا ضروری ہے۔
 (۱) اس کے تمام اعضاء رکھن ہوں اور اس کے ذلیف سے وہ اپنے تمام کاموں کو آسانی کے ساتھ کر سکے۔

(۲) وہ بہت زیادہ کچھ دار ہوتا کہ اس سے جو کچھ کہا جائے اس کو اچھی طرح سمجھ سکے۔
 (۳) اس کی قوت حافظہ نہایت قوی ہوتا کہ وہ تمام مشاہدات، سموعات اور مددکات کو بھول نہ سکے۔

(۴) وہ نہایت ذہین ہوتا کہ ایک چیز کی مولیٰ دلیل سے بھی اس کو اسی طرح سمجھ سکے جس طرح یہ دلیل اس پر دلالت کرتی ہے۔

(۵) وہ نہایت فصیح و بلیغ ہوتا کہ اپنے مافی الضمیر کو پوری وضاحت کے ساتھ ظاہر کر سکے۔
 (۶) تعلیم و انادہ کا شائق ہو اور تعلیم دینے میں جزمیتیں پیش آتی ہیں ان کو برداشت کر سکے۔
 (۷) کھانے پینے کا حریص نہ ہو، لہو و لعب سے فطرۃً بیزار ہو، اور ان کی لذتوں کو محبوب نہ رکھے۔

(۸) پیسہ اور سچوں کا دوست، بھٹ اور بھوٹوں کا دشمن ہو۔
 (۹) نہایت بلند ہمت ہو، عزت و شرف کو محبوب رکھے، عزت پر دھبہ لگانے والے کاموں سے اعراض کرے اور بلند کاموں کی طرف فطرۃً مائل ہو۔

(۱۰) روپیہ پیسہ اور دنیوی اعراض کو نہایت حقیر سمجھے۔
 (۱۱) عدل و انصاف کا فطرۃً درست اور ظلم و جور کا دشمن ہو، اگر اس کو عدل و انصاف کی دعوت دی جائے تو اس کو نہایت آسانی اور نرمی سے قبول کر لے، لیکن اگر ظلم و جور کی دعوت دی جائے تو اس کو کبھی نہ قبول نہ کرے۔

(۱۲) اولوالعزم ہوا اور جو کام کرنے کے قابل ہیں ان کو میری اور بے خوفی سے کرے، بڑھل نہ ہو۔
یکن یہ تمام اوصاف ایک شخص میں بر شکل جمع ہو سکتے ہیں، اس لیے فطرۃً ایسے لوگ بہت
کم پائے جاتے ہیں۔

مدن فاضلہ کے بادشاہ جو مختلف زمانوں میں کیے باوجود بگڑے پیدا ہوتے رہتے ہیں سب کے
سب گریبا متحد المذات اور گویا ایک ہی بادشاہ ہوتے ہیں، اسی طرح اگر ان کی ایک جماعت کہیں ہی
وقت میں ایک ہی شہر یا بہت سے شہروں میں پیدا ہو جائے تو یہ جماعت مثل ایک ہی بادشاہ کے
اور ان کی ذات مثل ایک ہی ذات کے ہوتی ہے۔

اہل مدینۃ فاضلہ کے بہت سے علم و عمل سب میں مشترک ہوتے ہیں، اور بہت سے علم و عمل
ہر ایک کے لیے مخصوص ہوتے ہیں، اور سداوت ان دونوں قسم کے علم و عمل کے اجتماع سے نائل
ہوتی ہے، اور جس قدر ان پر مدامت کی جائے اسی قدر عمدہ ہیئت نفسانیہ پیدا ہوتی ہے، اور
جب نفس اس حیثیت سے سعادت کے درجہ کمال کو پہنچ جاتا ہے تو مادہ سے بے نیاز ہو
جاتا ہے، اور مادہ کے فنا ہونے سے فنا نہیں ہوتا، اور اس حالت میں اعراض جسمانی اس سے
زائل ہو جاتے ہیں، نہ وہ حرکت کرتا نہ اس کو سکون ہوتا، غرض اس حالت میں اس کو جسمانی
عوارض سے متشف نہیں کیا جاسکتا، لیکن اس حالت کا تصور مشکل اور عادت جاریہ کے خلاف
ہے، اس قسم کے نفوس جو یکے بعد دیگرے پیدا ہوتے رہتے ہیں جسم سے الگ ہونے کے بعد
باہمی مناسبت اور مجالست کی وجہ سے باہم مل جاتے ہیں، اور چونکہ وہ جسم نہیں ہوتے اس لیے
ان کی تعداد کتنی ہی ہو ان کے لیے جگہ کی تنگی نہیں ہوتی، کیونکہ ان کا اجتماع کسی مکان میں نہیں
ہوتا، اس لیے اس قسم کے نفوس کی جس قدر کثرت ہوتی جاتی ہے، اسی قدر ان کو اجتماع کا لطف
زیادہ حاصل ہوتا ہے۔

جس طرح مختلف پتھروں میں نوعیت، مقدار اور کیفیت کے اختلاف سے باہم ایک دوسرے
پر فضیلت حاصل ہوتی ہے، مثلاً پارچہ بانی، بزازی، رقاصی، فقر اور حکمت و خطابت میں ایک دوسرے،

پر جو فضیلت حاصل ہے وہ نوعی ہے، یعنی ان میٹروں کی نوعیت مختلف ہے، لیکن ایک کاتب کے پیشے کی نوعیت دوسرے کاتب کے پیشے سے مختلف نہیں ہے، اس لیے ان میں ایک کو دوسرے پر جو فضیلت حاصل ہوتی ہے وہ صرف مقدار اور کیفیت کے اختلاف کا نتیجہ ہے، مثلاً اس پیشے کے اجزا میں ایک کاتب کو لعنت، خطابت، حساب اور غر محفل سب کا علم ہے، اور دوسرے کو صرف بعض اجزا کا علم ہے، اس لیے پہلے کو دوسرے پر اس مقدار کی زیادتی کے لحاظ سے فضیلت حاصل ہوگی، یا یہ کہ دونوں کو ان تمام اجزا کا علم تو حاصل ہے مگر ایک کو ان میں زیادہ مہارت حاصل ہے، اس لیے اس کو اس کیفیت کے اختلاف سے دوسرے پر فضیلت حاصل ہوگی، اسی طریق پر ساداتوں کے درجے بھی نوعیت، مقدار اور کیفیت کے لحاظ سے باہم ایک دوسرے پر فضیلت رکھتے ہیں۔

ان تمام ساداتوں کے حاصل کرنے کے دو طریقے ہیں، ایک تو یہ کہ وہ بذات خود حاصل ہو جائیں، دوسرے یہ کہ وہ مناسبت اور تشیل کے ذریعہ سے حاصل ہوں، یعنی ایسی مثالیں لوگوں کے دلنشین ہو جائیں جو ان ساداتوں کی تصویر نگاہ کے سامنے کر دیں تو مدنیہ فاضلہ کے حکمران کو دلیل اور اپنے ضمیر سے جانتے ہیں، ان کے بعد جو حکم پیدا ہوتے ہیں وہ پہلے حکم کی تقلید و تصدیق و اعتماد کے ذریعہ سے ان کا علم حاصل کرتے ہیں اور باقی لوگوں کو ان کا علم صرف مثالوں سے حاصل ہوتا ہے، یہ مثالیں بعض قریب ہوتی ہیں بعض بعید اور بعض ان سے بھی بعید اور ہر قوم کے یہاں مثالیں مشہور اور واضح ہوتی ہیں ان ہی کے ذریعہ سے ان کی تشیل پیش کی جاتی ہیں۔ اس لیے ان مثالوں میں باہم اختلاف ہوتا ہے، اس لیے اہم فاضلہ اور مدین فاضلہ کے مقاصد اگرچہ ایک ہی ہوتے ہیں اور سب کے سب سعادت حاصل کرنا چاہتے ہیں۔ تاہم ان کے مذاہب مختلف ہو جاتے ہیں۔

مدین فاضلہ پر بحث کرنے کے بعد فارابی نے مدین جاہلہ اور مدین ضالہ یعنی جاہل اور گمراہ شہروں کی خصوصیات پر بحث کی ہے، اور ان کے متعلق جو کچھ لکھا ہے وہ زیادہ تر

نشتے کے فلسفہ اخلاق اور یورپ کی موجودہ سیاست سے ملتا جلتا ہے۔ ان لوگوں کے خیالات کی بنیاد اس اصول پر قائم ہے کہ موجودات طبعیہ باہم ایک دوسرے کے ضد ہیں، اور ایک ضد دوسرے ضد کو مٹانا اور مغلوب کرنا چاہتا ہے۔ بہت سے حیوانات دوسرے حیوانات پر حملہ کرنے کے ان کو فنا کر دینا چاہتے ہیں، حالانکہ اس سے ان کو کوئی فائدہ حاصل نہیں ہوتا، گویا ان کی فطرت کا اقتضا ہی یہ ہے کہ ان کے سما کوئی دوسرا حیوان زندہ نہ رہنے پائے، اس سے کم درجہ یہ ہے کہ وہ اس کا غلام بنا رہے، جس سے وہ اپنے فائدے کے کام لے سکے، موجودات میں غلبہ کا یہی اصول جاری ہے، غالب جس چیز کو اپنے لیے مغز سمجھتا ہے اس کو فنا کر تلبتے اور جس چیز کو مفید سمجھتا ہے اس کو اپنا غلام بناتا ہے۔ اس کے نزدیک نہ دنیا میں کوئی نظام ہے، نہ مختلف درجے ہیں، نہ مختلف قابلیتیں ہیں، بلکہ موجودات طبعیہ کی فطرت صرف غلبہ حاصل کرتا ہے۔ اس لیے ان ان کو بھی اپنے ارادہ و اختیار سے یہی روش اختیار کرنا چاہیے، اور اپنے فائدے کے لیے دوسروں کو مغلوب کرنا چاہیے۔ اس سے ایک دوسرا اصول یہ پیدا ہوتا ہے کہ دنیا میں بالطبع اور بالارادہ کوئی ربط و تعلق نہیں ہے، بلکہ ہر شخص کو دوسرے سے نفرت رکھنی چاہیے، صرف ضرورت کے وقت دو انسانوں میں ربط تعلق پیدا ہو سکتا ہے، اور اس ضرورت کے رفع ہو جانے کے بعد اس تعلق کو منقطع کر دینا چاہیے۔

لیکن ان میں کچھ لوگوں کے نزدیک چونکہ صرف ایک انسان اپنی تمام ضروریات کو پورا نہیں کر سکتا۔ اس لیے وہ اجتماع کو ایک ضروری چیز سمجھتے ہیں، لیکن ان کے نزدیک یہ اجتماع صرف غلبہ و اقتدار سے حاصل ہو سکتا ہے، یعنی جس شخص کو اجتماعی ضروریات کے لیے اعوان و انصار کی ضرورت ہے۔ اس کا فرض ہے کہ دوسری قوم کو اپنا غلام بنائے اور ان کو کہہ دیا کہ ان سے اپنی خواہشیں پوری کر لے۔ لیکن ان میں ایک گروہ کے نزدیک دنیا میں ربط و علاقہ اور الفت و محبت کا سلسلہ قائم ہے۔ البتہ ان میں اس کے وجہ و اسباب کے متعلق باہم اختلاف ہے، بعض لوگ کہتے ہیں کہ جو لوگ ایک باپ کی اولاد ہوتے ہیں۔ ان میں یہ ربط و علاقہ بہت

متحکم ہوتا ہے، پھر جس قدر اس میں بعد ہوتا جاتا ہے، یہ ربط بھی کمزور ہوتا جاتا ہے، اور باہم توافر پیدا ہوجاتا ہے، بعض لوگوں کے نزدیک یہ ارتباط رشتہ داری اور قرابت داری سے پیدا ہوتا ہے، بعض لوگوں کے نزدیک یہ ارتباط اس پہلے رئیس سے پیدا ہوتا ہے جس نے ان کو ایک قوم بنایا، اور اس کے ذریعہ سے غلبہ حاصل کیا، بعض لوگوں کے نزدیک اس کا سبب وہ معاہدہ ہے جس کے ذریعہ سے وہ باہم مل کر ایک دوسرے پر غلبہ حاصل کریں، بعض لوگوں کے نزدیک اخلاق و عادات اور زبان کا اتحاد اس کا ذریعہ ہوتا ہے۔ بعض لوگوں کے نزدیک سکونت کا اشتراک یعنی ایک گھر میں ایک گلی میں، ایک محلے میں، ایک شہر میں اور ایک خطے میں رہنا اس ارتباط کا سبب ہے، اس کے علاوہ جزئی ارتباط کے اور چھوٹے چھوٹے ذریعے ہیں۔ مثلاً باہمی ملاقات، باہمی خورد و نوش ہم نشینی اور مسفرتی وغیرہ۔

اب جب ان اسباب سے مختلف قبیلے، مختلف قومیں اور مختلف شہر پیدا ہوجاتے ہیں تو ان کو عزت، دولت اور لذت حاصل کرنے کے لیے باہم ایک دوسرے پر غلبہ حاصل کرنے کی کوشش کرنی چاہیے، یہ ہر انسان ہر گروہ بلکہ تمام موجودات طبعیہ کی ایک طبعی خواہش ہے، اور اسی طبیعت کا نام عدل و انصاف ہے، اس لیے عدل و انصاف دوسرے معنی غلبہ و اقتدار کے ہیں، اور یہی طبعی عدل اصلی فضیلت ہے۔

اس کے علاوہ خرید و فروخت، امانتوں کی واپسی اور ظلم و جور سے احتراز کی صورت میں عدل کا جو اظہار کیا جاتا ہے اس کا ابتدائی سبب خوف، ضعف اور عارضی ضرورت ہے، مثلاً شخص یا دو گروہ جب مادی قوت رکھتے ہیں تو ان کو باہمی زور آزمائی سے ایک شخص یا ایک گروہ غالب نہیں آسکتا بلکہ دونوں کو یکساں طور پر نقصان پہنچتا ہے۔ اس لیے دونوں باہم اتحاد و اتفاق کی ایک صورت پیدا کر لیتے ہیں، اور چند شرائط پر ان میں مصالحت ہوجاتی ہے، اور خرید و فروخت میں ان کی پابندی کی جاتی ہے، لیکن اس کا اصلی سبب وہ ضعف و خوف ہے جو ایک فریق کے دل میں دوسرے فریق کی طاقت سے پیدا ہوجاتا ہے

اور جب تک یہ حالت رہتی ہے وہ لوں فریق ان شرائط کی پابندی کرتے ہیں، اور جب ایک فریق طاقتور ہو جاتا ہے تو ان شرائط کو پس پشت ڈال دیتا ہے۔ اس قسم کے اور چند اسباب سے اس قسم کے شرائط مقرر کر لیے جاتے ہیں، اور ایک مدت تک ان کی پابندی کرنے سے لوگوں کو یہ معلوم نہیں ہوتا کہ اس کے ابتدائی اسباب کیا تھے؟ اس لیے وہ سمجھتے ہیں کہ عدل اس کا نام ہے جس کے وہ پابند ہیں حالانکہ اس کا اصل سبب خوف یا صنف ہے۔

مذہبی عقائد و اعمال مثلاً یہ اعتقاد کہ ایک خدا ہے، اور فرشتوں کا ایک روحانی گروہ اعمالِ انسانی کی نگران کرتا ہے، خدا کی عظمت کا اظہار، نماز، تسبیح و تقدس وغیرہ اور یہ اعتقاد کہ انسان جب دنیوی زندگی کے قواعد کو چھوڑ کر ان عقائد و اعمال کی پابندی کرتا ہے تو موت کے بعد ان کا عظیم اٹان صلہ ملتا ہے، اور جب ان کی پابندی نہیں کرتا اور صرف دنیوی زندگی کے فوائد پر قناعت کر لیتا ہے، تو موت کے بعد آخرت میں اس کو سخت عذاب ہوتا ہے، یہ سب کے سب اس قوم کے حیلے اور بہانے ہیں جو علانیہ غلبہ کی طاقت نہیں رکھتی، اس لیے ان حیوں کے ذریعہ سے غلبہ حاصل کرنا چاہتی ہے، کیونکہ جو شخص ان عقائد و اعمال کا پابند ہوتا ہے اس کی نسبت لوگوں کے دل میں یہ حسن ظن پیدا ہو جاتا ہے کہ وہ دنیوی لذائذ کا رخصی نہیں ہے۔ اس لیے لوگ اس کی عزت، محبت و اطاعت کرنے لگتے ہیں، بلکہ اس کے برے افعال بھی لوگوں کو اچھے معلوم ہونے لگتے ہیں، اس طریقہ سے وہ عزت، ریاست، لذت اور مال و دولت میں سب پر تفویق اور غلبہ حاصل کر لیتا ہے، جس طرح بعض شرکار حیلہ و غلبہ سے اور بعض کمو فریب سے کیے جاتے ہیں، اسی طرح غلبہ کے حاصل کرنے کے دو طریقے ہیں جن میں مذہبی طریقہ حیلہ و فریب کا طریقہ ہے۔

یہ اور اس قسم کے خیالات جاہلیت کے خیالات ہیں، جو موجودات خارجیہ کے مشاہدہ سے اخذ کیے گئے ہیں اور جب غلبہ کے ذریعہ سے تمام فوائد حاصل ہو جائیں تو ان کے نزدیک ان کو ہمیشہ قائم رکھنا اور ہمیشہ بڑھاتے رہنا چاہیے، اس اصول کے موافق ان کے متعدد گروہ

ہو گئے ہیں۔

(۱) ایک گروہ ہمیشہ غلبہ حاصل کرنا چاہتا ہے، اور جب ایک گروہ پر غلبہ حاصل کر چکتا ہے تو دوسرے گروہ پر غالب آنا چاہتا ہے۔

(۲) دوسرا گروہ خود اپنے گروہ میں تو خرید و فروخت اور داد و ستد کے عادلانہ ذریعہ سے ان فوائد کو محفوظ رکھتا ہے، اور غیروں پر غلبہ حاصل کر کے ان فوائد کو ترقی دیتا ہے۔

(۳) تیسرا گروہ ان دونوں طریقوں سے ان فوائد کو ترقی دینا چاہتا ہے۔

سب سے آخری گروہ کے نزدیک موجودات خارجیہ میں غلبہ کی صورت صرف مختلف اوزار میں پائی جاتی ہے، بعینہ جو چیزیں ایک ہی نوع میں داخل ہیں وہ نوع ان میں ربط و مصالحت کا ذریعہ بنتی ہے، اس لیے انسانوں کے لیے انسانیت ربط و مصالحت کا ایک ذریعہ ہے، اور اس ذریعہ سے خود انسانوں میں مصالحت ہونی چاہیے، اور جو چیزیں ان کے لیے مفید ہیں ان پر غلبہ حاصل کر لینا چاہیے، اور جو چیزیں غیر مفید ہوں ان کو چھوڑ دینا چاہیے، البتہ جو غیر مفید چیزیں مضر ہوں ان پر بھی غلبہ حاصل کرنا چاہیے، اور جو مضر نہ ہوں ان کو یوں نہیں چھوڑ دینا چاہیے۔ اس اصول کے مطابق انسان کا ایک فرد دوسرے فرد سے جو فائدہ حاصل کر سکتا ہے اس کو معاملاتِ ارادیہ کے ذریعہ سے حاصل کرنا چاہیے، لیکن انسان کے علاوہ اور دوسرے انواع سے جو فائدہ حاصل کیے جاسکتے ہیں ان کو غلبہ کے ذریعہ سے حاصل کرنا چاہیے، کیونکہ غیر ذوی العقول چیزوں کے ساتھ معاملاتِ ارادیہ نہیں کیے جاسکتے۔ ان تمام تفصیلات سے معلوم ہوتا ہے کہ انبیاء اور سیاسیات کے متعلق فارابی کا میلان بالکل مذہب کی طرف ہے، اور وہ ملحدانہ خیالات سے ہر موقع پر ہیزاری ظاہر کرتا ہے۔

محمد بن زکریا رازی

نام و نسب

محمد نام، ابو بکر کنیت ہے، باپ کا نام زکریا اور دادا کا کجیل ہے۔

ولادت

رسے میں پیدا ہوا، اور وہیں نشوونما حاصل کی، ہمارے قدیم تذکرہ نویسوں نے اس کا سال ولادت نہیں لکھا، البتہ موجودہ دور میں اس کی زیادہ پھان بین کی گئی، لیکن کوئی متفقہ فیصلہ نہ ہو سکا، کسی نے اس کا سال ولادت ۲۲۶ھ کسی نے ۲۳۶ھ کسی نے ۲۴۰ھ کسی نے ۲۵۰ھ لکھا ہے، اور ابو ریحان بیرونی نے اس کی کتابوں کی فہرست پر جو مقدمہ لکھا ہے، اس میں اس کا سال ولادت ۲۵۱ھ قرار دیا ہے، لیکن موجودہ دور میں ڈاکٹر محمود نجم آبادی نے اس کے حالات میں جو مستقل رسالہ لکھا ہے اس میں قیاساً ۲۴۰ھ کو ترجیح دی ہے۔

تعلیم و تربیت

عام طور پر تذکرہ نویسوں سے معلوم ہوتا ہے کہ اس نے بچپن میں تعلیم حاصل نہیں کی،

بلکہ وہ اپنے عقوانِ شباب میں عود بجاتا تھا اور گاتا تھا، لیکن داڑھی مونچھ نکلنے کے بعد اس نے خود اس مشغلہ کو ناپسند کیا اور کہا کہ جو راگ داڑھی اور مونچھ کے درمیان سے نکلتا ہے وہ کچھ بہندیدہ معلوم نہیں ہوتا۔ اس لیے اس نے اس مشغلہ کو چھوڑ کر طب اور فلسفہ کی طرف توجہ کی اور ان علوم میں کمال پیدا کیا۔ لیکن ابن ابی اصیبعہ نے طبقات الاطباء میں لکھا ہے کہ وہ بچپن ہی سے علوم عقلیہ سے دلچسپی رکھتا تھا اور ان علوم کی مشغولیت کے ساتھ علم ادب میں مشغول رہتا تھا اور شعر کہتا تھا۔

پھر حال اگر وہ اپنے زمانہ شباب میں گانے بجانے میں مشغول رہتا تھا تو اس سے یہ نتیجہ نہیں نکلتا کہ اس نے بچپن میں سرے سے تعلیم ہی حاصل نہیں کی، بلکہ یہ یورپین مورخین کا خیال ہے کہ اس نے اپنے بچپن اور جوانی کے زمانے تک رے کے مکتبوں میں مولیٰ طور پر حساب وغیرہ کی تعلیم حاصل کی، اس کے بعد فلسفیانہ علوم کی طرف متوجہ ہوا، اور طب و فلسفہ کی تعلیم حاصل کی۔ طبقات الاطباء کی ایک عبارت سے بھی اس کی تائید ہوتی ہے، چنانچہ وہ لکھا ہے:

ان المرآئى کات فی ابتداء
ده اپنی تعلیم کے ابتدائی زمانے میں عود
نظره یضرب بالعود ثم انه کتب
بجاتا تھا، پھر اس کو چھوڑ کر فلسفہ کی تعلیم
علی النظر فی الطب والفلسفۃ،
میں مشغول ہوا۔

غالباً اس نے طب سے پہلے فلسفہ کی تعلیم حاصل کی، چنانچہ قطبی نے صرف فلسفہ کا نام لیا ہے اور لکھا ہے کہ وہ ابتدا میں عود بجاتا تھا، پھر اس کو چھوڑ کر فلسفہ کی طرف متوجہ ہوا اور اس کی تعلیم ابو زید بلخی سے حاصل کی، جس کو شہر زوری نے حکمائے اسلام میں شمار کیا ہے، اور

۱۔ ابن خلکان جلد دوم ص ۷۸، ۲۔ طبقات الاطباء جلد اول ص ۲۰۹، ۳۔ ایضاً ص ۳۱۰، ۴۔ اخبار الکبار
قدسی ص ۱۷۸، ۵۔ فرست ابن ندیم ص ۴۱۶۔

ابن ندیم نے لکھلے ہے کہ وہ رازی کے زمانہ میں تھا، اور سیاحت کرتا رہتا تھا، لیکن اس کا سنہ ولادت اور سن وفات مجھ کو معلوم نہ ہو سکا۔ ڈاکٹر محمود نجم آبادی نے معلوم نہیں کس کتاب سے اس سال وفات ۳۵ھ لکھلے ہے، اور چونکہ رازی نے ۳۲ھ میں وفات پائی ہے۔ اس لیے ان کے نزدیک وہ صرف رازی کا معاصر ہو سکتا ہے، استاد نہیں ہو سکتا۔

فلسفہ کی تعلیم حاصل کرنے کے بعد وہ طب کی طرف متوجہ ہوا، اور ابن خلدان کا بیان ہے کہ اس نے جس وقت طب کی تعلیم شروع کی اس کا سن ۴۰ سال سے متجاوز ہو چکا ہے۔ طبقات الاطباء میں ہے کہ وہ جب بغداد میں آیا تو اس کی عمر ۴۰ سال سے زائد تھی، اور چونکہ اس نے بغداد ہی میں علم طب کی تعلیم اس وقت حاصل کی جب ان کا سن خوب بچنے ہو چکا تھا، بغداد میں طب کی تعلیم کی طرف اس کی وجہ کے دو سبب بتائے جاتے ہیں۔ ایک تو یہ کہ جب وہ بغداد میں آیا تو عضد الدولہ کے شفا خانے کو دیکھنے گیا۔ وہاں اس کی ملاقات ایک دوا ساز سے ہوئی جس سے اس نے دواؤں کے متعلق کچھ باتیں دریافت کیں، اور یہ پوچھا کہ سب سے پہلے کس نے ان دواؤں کو دریافت کیا، دوا ساز نے کہا کہ سب سے پہلے جس دوا کا علم ہوا اس کا نام حمی العالم تھا، اس کے بعد اس کے دریافت ہونے کا سبب اور اس کے خواص و اثر کا حال بیان کیا۔ رازی نے یہ تمام باتیں سنیں تو ان سے اس کو دلچسپی پیدا ہوئی۔

دوسرا سبب یہ ہوا کہ وہ دوسری بار اسی شفا خانے میں گیا تو ایک ایسا نوزائیدہ بچہ دیکھا جس کے دو منہ اور ایک سر تھا، اس نے اطباء سے اس کی وجہ پوچھی اور انہوں نے وجہ بیان کی تو اس کو اس سے دلچسپی پیدا ہوئی، پھر مختلف چیزوں کے متعلق بار بار سوال کرتا تھا، اور اس کے جوابات کو ذہن نشین کرتا جاتا تھا، یہاں تک کہ خود طب کی تعلیم کی طرف مائل ہو گیا۔ لیکن یہ دونوں روایتیں غلط ہیں، کیونکہ رازی عضد والد کا معاصر نہ تھا، بلکہ اس سے پہلے تھا۔

۱۔ ابن خلدان جلد دوم ص ۷۸ ۲۔ طبقات الاطباء جلد اول ص ۳۰۹

خرد علامہ ابن ابی اصیبعہ نے جہاں طبقات الاطباء میں یہ روایت نقل کی ہے کہ عضد الدولہ نے رازی کو اپنے شفاخانے کا انسٹرکٹر کیا تھا، وہاں اسی بنا پر اس روایت کی تردید کی ہے، چنانچہ لکھتا ہے:

والذی صح عندی ان	میرے نزدیک صحیح بات یہ ہے کہ رازی کا
الرازی کان اقدام زمانا	زمانہ عضد الدولہ سے پہلے تھا، اور قبل اس کے کہ
صن عضدا لدولة بن بویة	عضد الدولہ شفاخانے کی تجدید کرے
وانما کان ترودہ الی البیمارستان	وہ شفاخانے میں آمد و رفت رکھتا
من قبل ان یجددہ عضد الدولہ	تھا۔

البتہ اگر عضد الدولہ کے شفاخانے کی تخصیص نہ کی جائے تو یہ دونوں روایتیں صحیح ہو سکتی ہیں، کیونکہ عضد الدولہ کے پیشتر بھی بغداد میں شفاخانے موجود تھے اور ان ہی میں سے رازی کسی شفاخانے میں گیا ہوگا، اور یہ واقعات پیش آئے ہوں گے، پروفیسر براؤن نے ایسا ہی کیا ہے اور لکھتا ہے کہ رازی بغداد کے شفاخانے میں گیا اور وہاں ایک مشہور دوا ساز سے اس کا میل جول ہو گیا، اور اسی میل جول کی وجہ سے وہ طب کی طرف مائل ہوا، لیکن میں سمجھتا ہوں کہ اس نے طب کی تعلیم بغداد میں آنے سے پہلے ہی حاصل کر لی تھی، اور اس کا سب جیسا کہ شہر زدری نے تاریخ الحکما میں لکھا ہے، یہ ہوا کہ وہ ابتدا میں کیمیا گر تھا، اس کے بعد علم اکسیر میں مشغول ہوا، اور اکسیر سازی کے لیے جڑی بوٹیوں کے چھونکنے کی وجہ سے جو اجزات ہوئے ان کی وجہ سے وہ آتش چہشم میں مبتلا ہو گیا، اور ایک طیب کے پاس علاج کی غرض سے گیا، اس نے کہا کہ جب تک پانچ سواشرفیاں نہ لے لوں گا تمہارا علاج نہ کروں گا۔ رازی نے پانچ سواشرفیاں ادا کر دیں تو اس نے کہا کہ اصل کیمیا یہ ہے، وہ نہیں ہے جس

میں مشغول ہو، اب اس نے کیا سازی چھوڑ دی اور علم طب کی تحصیل میں مشغول ہو گیا۔
 اس روایت میں اگرچہ یہ تصریح نہیں ہے کہ یہ واقعہ کہاں پیش آیا تاہم اس میں شبہ
 نہیں ہے کہ یہ اس کی ابتدائی زندگی کا واقعہ ہے اور اس کی ابتدائی زندگی کا زمانہ رے میں گزارا
 ہے، اس لیے اس نے طب کی ابتدائی تعلیم تو غالباً رے میں حاصل کی ہے، اس کے بعد قسیم
 کی تکمیل کے لیے بغداد میں آیا ہے، اور وہاں مختلف محرمات میں اس کو طبی تعلیم کی طرف اور
 زیادہ متوجہ کیا، اس کی تائید اس سے بھی ہوتی ہے کہ ابن خلدان اور ابن ابی اصیبعہ نے
 فن طب میں علی بن رین الطبری کو اس کا استاد تسلیم کیا ہے اور جمال الدین قفطنی نے اخبار الحکماء
 میں علی بن رین الطبری کے تذکرہ میں لکھا ہے کہ ایک بار طبرستان میں شورش ہوئی، جس کی
 وجہ سے وہ رے چلے آیا، اور وہیں اس سے محمد بن زکریا رازی نے تعلیم حاصل کی، علی بن
 رین الطبری کی استادی سے صرف ڈاکٹر محمود نجم آبادی نے اس بنا پر انکار کیا ہے کہ اس
 نے ۳۲۷ھ میں وفات پائی ہے اور اسی سن میں محمد بن زکریا رازی پیدا ہوا ہے۔ اس
 لیے وہ اس کا شاگرد کیونکر ہو سکتا ہے۔ لیکن علی بن رین الطبری کا سال ولادت اور سال
 وفات تذکرہ میں مذکور نہیں، ڈاکٹر محمود نے محض قیاسی دلائل سے اس کا سال وفات
 متعین کیا ہے۔

ملازمت

طبی تعلیم حاصل کرنے کے بعد رازی نے طبابت کا مستقبل پیشہ اختیار کر لیا، اور پہلے
 رے کے شفا خانے کا پھر کتفی کے زمانے میں بغداد کے شفا خانے کا افسر مقرر ہوا۔ تاریخوں
 اور تذکرہوں سے یہ معلوم نہیں ہوتا کہ رے کا شفا خانہ کب قائم ہوا اور کس نے قائم کیا؟ ڈاکٹر

۱۔ تاریخ الحکماء، شہر زوری قلمی ص ۶ ۲۔ اخبار الحکماء، قفطنی ص ۱۵۵ ۳۔ ابن خلدان جلد دوم ص ۷۸۔

محمود نجم آبادی نے اس خیال کی بنا پر کہ رازی نے ۶۴۵ھ میں بغداد میں طب کی تعلیم شروع کی اور ۶۸۸ھ میں اس سے فراغت حاصل کی، یہ نتیجہ نکالا ہے کہ ۱۸۰ھ میں وہ طب کی تعلیم سے فارغ ہو کر اپنے وطن رے میں آیا اور وہاں ایک شفا خانہ قائم کیا اور خود اس کا افسر مقرر ہوا، چنانچہ وہ لکھتے ہیں کہ

در اغلب کتب مورخین تاسیس بیمارستان رے و بیمارستان بغداد را بر رازی

نسبت میدهند

اور اس کے بعد مورخین کی جو عبارتیں اس کے ثبوت میں نقل کی ہیں، ان کے الفاظ قریب قریب یہ ہیں :

دبرمارستان الرے ثم

اس نے پہلے رے کے شفا خانے کا پھر اس کے

مارستان بغداد زمانا

بعد ایک زمانے تک بغداد کے شفا خانے کا اہتمام کیا،

لیکن ان عبارتوں سے یہ کسی طرح ثابت نہیں ہوتا کہ خود رازی نے ان شفا خانوں کو

تائم کیا تھا۔

اصل یہ ہے کہ کسی تذکرہ نویس نے بہ تصریح یہ نہیں لکھا ہے کہ رازی نے طب کی تعلیم بغداد میں شروع کی۔ ابن ابی اصیبعہ نے یہ روایت ضروری نقل کی ہے کہ وہ بغداد میں آنے کے بعد جب عضد الدولہ کے شفا خانے کو دیکھنے گیا تو وہاں بعض ایسے واقعات پیش آئے جن کی وجہ سے وہ طبی تعلیم کی طرف متوجہ ہوا، لیکن عضد الدولہ کا شفا خانہ چونکہ رازی کی وفات کے بعد قائم ہوا ہے، اس لیے یہ روایت قابل اعتماد نہیں ہے،

اس روایت کے ساقط الاعتبار ہوجانے کے بعد اور کسی روایت سے یہ ثابت نہیں ہوتا کہ اس نے طب کی تعلیم بغداد میں حاصل کی، طبقات الاطباء میں صرف اس قدر لکھا ہے کہ وہ رے میں پیدا ہوا، اور وہیں نشوونما پائی، پھر بغداد کا سفر کیا اور وہاں ایک مدت تک قیام کیا۔ جب وہ بغداد میں آیا ہے تو اس کی عمر ۳۰ سال سے زائد تھی، وہ بچپن ہی

سے علومِ عطیہ کا شائق تھا اور اس میں اور علمِ لوب میں مشغول رہتا تھا، شعر کہتا تھا، لیکن طب کی تعلیم اس نے بڑے ہو کر علی بن رین الطبری سے حاصل کی، یہی عبارت ہے جس سے یہ نتیجہ نکالا جاتا ہے کہ اس نے ۳۵ سال کے سن میں بغداد میں اگر طب کی تعلیم شروع کی اور چونکہ وہ ڈاکٹر محمود نجم آبادی کی رائے میں ۲۸۰ھ میں پیدا ہوا ہے، اس لیے بغداد میں ۳۵۸ھ میں آیا ہے اور پانچ برس تعلیم حاصل کر کے ۲۸۸ھ میں رے واپس گیا ہے اور وہاں شہنائی کا کم کیا ہے، لیکن ابن ابی اصبیح کی اس روایت سے سرے سے یہی ثابت نہیں ہوتا کہ اس نے بغداد میں طب کی تعلیم حاصل کی بلکہ اس سے صرف یہ ثابت ہوتا ہے کہ وہ بغداد میں جب آیا ہے تو اس کا سن ۳۰ سال سے زائد تھا، اس کے بخلاف جمال الدین تغنی نے برتصریح لکھا ہے کہ اس نے علی بن رین الطبری سے رے میں تعلیم حاصل کی، علی بن رین الطبری متوکل کے زمانہ میں داخل تھا، جس نے ۲۴۴ھ میں وفات پائی ہے، اس لیے قیاس یہ ہے کہ وہ ۲۴۶ھ کے بعد ہی کسی سنہ میں آیا ہے اور یہ ۲۴۸ھ ہو سکتا ہے، اور چونکہ ڈاکٹر محمود نجم آبادی کی رائے میں رازی ۲۴۸ھ میں پیدا ہوا ہے۔ اس لیے اس وقت اس کا سن ۳۰ سال رہا ہوگا، لیکن یہ بھی کوئی ضروری نہیں ہے کہ اگر علی بن رین الطبری متوکل کے زمانہ میں داخل تھا تو وہ متوکل کی وفات کے زمانے تک اس کا ندیم رہا، لیکن ہے کہ وہ اس کی وفات سے پہلے ہی طبرستان پھر طبرستان سے رے چلا آیا ہو، اور اس سے رازی نے طب کی تعلیم حاصل کی ہو، اور اس حالت میں رازی کا سن ۳۰ سال سے بھی کم قرار دیا جاسکتا ہے اور اس حالت میں بھی کہا جاسکتا ہے کہ اس نے بڑے ہو کر طب کی تعلیم حاصل کی اور تذکرہ میں تو سرے سے اس کا ذکر ہی نہیں ہے، البتہ طبقات الاطباء میں اس کا ذکر ہے لیکن اس میں کسی خاص سنہ کی تعیین نہیں ہے، صرف ابن خلکان میں جہاں اس کا ذکر کیا ہے، وہاں لکھا ہے کہ بیان کیا جاتا ہے کہ اس نے جب طب کی تعلیم شروع کر دی ہے تو اس کا سن ۴۰ سال سے متجاوز تھا، لیکن یہ ایک بیان ہے، کوئی یقینی

روایت نہیں ہے، بہر حال مذکوروں سے یہ معلوم نہیں ہوتا کہ اس نے بغداد سے واپس آکر پہلے
 رے کے شفا خانے میں کام کیا ہے، پھر رے سے واپس بغداد کیا ہے، اور کتفی کے زمانے
 میں وہاں کے شفا خانے میں کام کیا ہے۔ ڈاکٹر محمود نجم آبادی نے صرف قرآن و قیاسات سے
 سے یہ نتیجہ نکالا ہے کہ وہ ۲۲ھ میں بغداد میں آیا ہے، اور ۲۸ھ میں طبری قلیم سے فارغ
 ہوا ہے۔ اس کے بعد رے آکر وہاں کے شفا خانے میں کام کیا ہے۔ پھر دوبارہ بغداد میں ۲۸ھ
 میں آیا اس کے بعد گیا ہے اور کتفی کے زمانے میں وہاں کے شفا خانے میں کام کیا ہے، لیکن
 اس سے زیادہ قرین قیاس یہ ہے کہ وہ ۲۰ سال کی عمر میں خود رے ہی میں طبری قلیم سے فارغ
 ہو کر وہاں کے شفا خانے کا طبیب مقرر ہو چکا ہے، اور تقریباً چار پانچ سال تک اس شفا خانے
 میں کام کر کے وہ کم و بیش ۲۵ سال کی عمر میں بغداد آیا ہے، اور وہیں مستقل اقامت اختیار
 کر لی ہے اور کتفی کے زمانے میں ۲۸ھ یا اس کے بعد کسی سنہ میں وہاں کے کسی شفا خانے
 کا ڈاکٹر مقرر ہو گیا ہے، لیکن اس شفا خانے کا نام معلوم نہیں ہے۔ طبقات الاطباء میں
 ہے کہ عضد الدولہ نے جب اپنا شفا خانہ قائم کیا تو شفا خانے کی جگہ تعمیر کے متعلق رازی
 سے مشورہ لیا اور رازی نے اپنے ایک غلام کو حکم دیا کہ بغداد کے تمام گوشوں میں گوشت
 کا ایک ایک ٹکڑا لٹکا دے، پھر جب اس کو معلوم ہوا کہ فلاں گوشے میں گزشت دیر میں
 سرخ تو اسی گوشے میں شفا خانے کی تعمیر کا حکم دیا اور اسی جگہ عضد الدولہ نے شفا خانہ تعمیر کیا
 شفا خانے کے تعمیر ہونے کے بعد عضد الدولہ نے خدائق اطباء کی ایک جماعت کو اس میں
 ملازم رکھنا چاہا، اس غرض سے اس نے بغداد اور احوال بغداد کے مشہور اطباء کو طلب کیا،
 جن کی تعداد سو سے زائد تھی، پھر اس نے علمی قابلیت اور طبی مہارت کے لحاظ سے
 پچاس طبیبوں کا انتخاب کیا، جن میں ایک رازی بھی تھا، پھر اس نے یہ تعداد گھٹا کر دس
 کر دی، اور ان میں بھی رازی انتخاب میں آیا، ان میں سے بھی اس نے تین کا انتخاب کیا
 اور رازی بھی ان تینوں منتخب شدہ لوگوں میں شامل تھا، پھر اس نے ان تینوں میں رازی کو

سب سے بہتر پایا تو اس کو اپنے شفا خانے کا افسر مقرر کر دیا، لیکن یہ روایت، بالکل غلط ہے! عصا الدولہ نے ۲۶۸ھ میں شفا خانہ قائم کیا تھا اور رازی اس سے پہلے انتقال کر چکا تھا۔ خود علامہ ابن ابی اصیبعہ نے لکھا ہے کہ رازی کا زمانہ عصا الدولہ سے پہلے تھا اور عبید اللہ بن جریس نے جس کا باپ خود اس شفا خانے میں ملازم تھا۔ اس شفا خانے کے عہدہ داروں کے ہونا بتائے ہیں اس میں رازی کا نام نہیں ہے۔

بہر حال تذکروں سے صرف اس قدر ثابت ہوتا ہے کہ وہ مکتفی کے ہانے میں بغداد کے شفا خانے کا افسر تھا، مکتفی ۲۸۹ھ میں تخت نشین ہوا ہے اور ۲۹۵ھ میں وفات پائی ہے۔ لیکن اس نے خود کوئی شفا خانہ قائم نہیں کیا تھا، اس کے زمانے سے پیشہ بندوں میں ہارون الرشید اور ہارون کے قائم کیے ہوئے بڑے شفا خانے موجود تھے۔ رازی نے ان ہی کو افسری کی ہوگی؟ لیکن تاریخوں اور تذکروں سے یہ معلوم نہیں ہوتا کہ رازی نے مکتفی کے زمانے میں یا اس کے بعد کتنے دنوں تک بغداد میں قیام کیا ہے؟

فن طب میں رازی کی ایک کتاب کا نام منصوری ہے جس کی نسبت فہرست ابن تیمیہ میں لکھا ہے کہ رازی اور منصور بن اسمعیل میں دوستی تھی، اور اسی لیے اس نے کتاب منصوری تالیف کی۔ قطعی نے اخبار الحکام (صفحہ ۱۰۶) میں اور علامہ ابن ابی اصیبعہ نے طبقات الاطباء جلد اول (صفحہ ۲۱۰) میں، اسی کی تقلید کی ہے لیکن ابن ابی اصیبعہ نے دوسری جگہ اس کا نام منصور بن اسمعیل بن مزقان صاحب خراسان و ماوراء النہر (جلد اول صفحہ ۲۱۳) لکھا ہے، لیکن تاریخ کی کتابوں میں اس قسم کے کسی شخص کا نام نہیں ملتا۔

ابن خلکان نے لکھا ہے کہ اس نے یہ کتاب البصاح منسور بن نوح بن نصر بن اسمعیل بن احمد بن اسد بن سامان کے لیے جو ایک سامانی بادشاہ تھا تصنیف کی، اور عربی سمرقند میں

نے بھی چار مقالہ مطبوعہ یورپ (صفحہ ۷۴) میں اسی کی تقلید کی ہے، لیکن یہ بالکل غلط ہے، کیونکہ ذکر رازی نے ۳۳۰ھ یا ۳۳۱ھ میں وفات پائی ہے، اور منصور بن نوح کا زمانہ سلطنت ۳۳۰ھ سے ۳۶۶ھ تک ہے۔ اس لیے رازی اس کے دور حکومت سے پہلے انتقال کر چکا تھا۔ البتہ منصور بن اسحاق بن احمد بن اسد اپنے چچا زاد بھائی احمد بن اسماعیل بن احمد بن اسد کی جانب سے ۳۳۰ھ میں رے کا حاکم مقرر ہوا تھا، اور ۳۶۶ھ تک رے پر حکومت کی تھی، اور اس کے نام پر ذکر رازی نے کتاب منصور کی کھیں تھی، خود ابن خلکان نے کھلے کہ میں نے کتاب منصور کی ایک نسخہ دیکھا جس کی پشت پر لکھا ہوا تھا کہ رازی نے یہ کتاب منصور بن اسحاق بن احمد بن نوح کے نام پر لکھی، اور یہ بالکل صحیح ہے کہ بشرطیکہ نوح کا نام اس کے سلسلہ نسب سے خارج کر دیا جائے۔ ابن ابی اصیبعہ نے بھی طبقات الاطباء (جلد اول صفحہ ۳۱۷) میں اس کا نام منصور بن اسحاق بن اسماعیل بن احمد کھلے اور یہی صحیح ہے، بشرطیکہ اسماعیل کا نام اس کے سلسلہ نسب سے خارج کر دیا جائے۔ بہر حال یہ یقینی ہے کہ رازی نے یہ کتاب منصور بن اسحاق بن احمد بن اسد کے لیے لکھی جو ۳۶۰ھ سے ۳۶۶ھ تک رے کا حاکم رہ چکا تھا۔

اگرچہ خود تذکرہ نویسوں نے یہ تصریح نہیں کی ہے کہ رازی نے یہ کتاب کہاں لکھی؟ اور کس سن میں لکھی؟ صرف ابن ندیم نے اس قدر لکھا ہے کہ رازی شہرود کی سیاست کیا کرتا تھا اور اس نے منصور بن اسماعیل کے لیے کتاب منصور کی تالیف کی۔ غالباً اسی عبارت سے یہ نتیجہ نکالا گیا ہے کہ رازی ۳۶۰ھ سے ۳۶۶ھ تک کسی سن میں رے میں مقیم تھا، اور اسی زمانے میں اس نے منصور بن اسحاق کے نام پر کتاب منصور کی لکھی، چنانچہ حواشی چار مقالہ ۱۱۱ ہے۔

دکھایا اور ہمیں مدت حکومت اور رے یعنی ماہین ۲۹۰ھ ۲۹۶ھ بود

نہر بن زکریا کہ در رے اقامت داشت کتاب منصور بن اسحاق و تالیف نمود

۱۱۱ حواشی چار مقالہ عدوی کمرقندی صفحہ ۲۳۱، ۲۳۲، ۲۳۳ سے بیان صحیح نہیں ہے،

اگر اس نتیجہ کو صحیح تسلیم کر لیا جائے تو اس سے یہ نتیجہ نکلتا ہے کہ رازی نے مفتی کے زمانہ خلافت میں جو ۲۸۹ھ سے شروع ہو کر ۲۹۵ھ پر ختم ہوا ہے، کچھ دنوں بعد اد میں اور کچھ دنوں رے میں قیام کیا ہے، یہ بھی ممکن ہے کہ وہ ۲۹۵ھ کے بعد رے میں چلا آیا ہو اور وہاں یہ کتاب لکھی ہو، لیکن یہ کوئی ضروری نہیں ہے کہ اس نے یہ کتاب رے میں قیام کر کے لکھی ہو، لیکن ہے کہ بغداد ہی میں لکھ کر منصور کے نام معنون کی ہو۔ بہر حال یہ یقینی طور پر نہیں معلوم ہوتا کہ اس نے کتنے دنوں تک بغداد میں اور کتنے دنوں تک رے میں قیام کیا ہے، تاہم یہ یقینی ہے کہ رازی کا قیام زیادہ تر بلاد عجم میں رہا ہے۔ چنانچہ طبقات الاطباء میں ہے :

دکان اکثر مقام الرازی	رازی کا قیام زیادہ تر بلاد عجم میں
ببلاد العجم و ذالک لکونها	رہا ہے، کیونکہ وہ اس کا اس کے
موطنه و موطن اہله و اخیه	خانہ اور اس کے بھائی کا وطن تھا

بالخصوص اس نے اپنے بڑھاپے کا زمانہ رے میں گزارا ہے، چنانچہ رے کے ایک بڑے آدمی سے ایک شخص نے رازی کا حال پوچھا تو اس نے کہا کہ وہ ایک بڑے سر کا بڑھا ہے، اپنے مطب میں بیٹھا تھا تو اس کے آگے چند شاگرد، پھر ان شاگردوں کے شاگرد، پھر دوسرے شاگرد بیٹھے تھے۔ کوئی مریض آتا تھا تو پہلے جس سے ملتا تھا اس سے اپنا حال بیان کرتا تھا۔ اگر ان کے پاس اس مرض کے متعلق علم ہوتا تھا تو وہ دوا تجویز کر دیتے تھے، ورنہ وہ دوسروں کی طرف رجوع کرتا تھا، اگر وہ لوگ صحیح نسخہ تجویز کر دیتے تو خیر ورنہ خود رازی اس مرض کے متعلق گفتگو کرتا، ڈاکٹر محمود نجم آبادی کی رائے میں وہ رے کے شفا خانے میں اسی طریقہ سے مریضوں کو دیکھتا، اور طب کی تعلیم دیتا تھا، لیکن خود

اس عبارت میں رے کے شفا خانے کا کوئی ذکر نہیں ہے، اس سے صرف اس قدر ثابت ہوتا ہے کہ وہ اپنی عمر کے آخری زمانے میں رے میں طبابت کرتا تھا اور اس قدر بڑھا ہو چکا تھا کہ اس کے شاگردوں کے شاگرد پیدا ہو چکے تھے۔

سفر:

ذکر یارازی بہت بڑا سیاح تھا، چنانچہ فرست ابن ندیم میں ہے :-

وكان يفتقل في البلدان
وه شہروں میں پھرا کرتا تھا

بعض مستشرقین نے تو یہاں تک لکھا ہے کہ رازی نے اسپین کا سفر بھی کیا ہے، لیکن ہمارے تذکروں اور تاریخوں میں اس سفر کا ذکر نہیں ہے۔ البتہ رے اور بغداد کی آمد و رفت کے علاوہ جس کی تفصیل ڈاکٹر محمود نجم آبادی نے اپنے قیاسیات کی بنا پر اس طرح کی ہے،

(۱) رے سے بغداد کا پہلا سفر تقریباً ۲۴۵ھ میں،

(۲) بغداد سے رے کی طرف واپسی ۲۸۰ھ کے بعد تقریباً ۲۸۹ھ میں،

(۳) بغداد سے رے کی طرف واپسی ۲۹۲ھ میں، حسب درخواست منصور بن اسحاق حاکم رے۔

(۴) رے سے بغداد کا سفر ۲۹۶ھ میں،

(۵) بغداد سے رے کا سفر ۳۱۲ھ اور ۳۱۳ھ میں،

اس نے طبی اعراض سے بھی متعدد سفر کیے ہیں، چہاں مقالہ عرضی سمرقندی میں ہے کہ امیر منصور بن نوح بن نصر نے ایک بار اس کو اپنے علاج کے لیے طلب کیا تھا، لیکن جب وہ دریائے جیحون کے کنارے پہنچا تو کشتی میں بیٹھنے سے گھبرایا اور کتاب منصوری تصنیف

۱۔ شرح حال و مقام محمد زکریا رازی از ڈاکٹر محمود نجم آبادی ص ۷۵۔

کر کے بھیج دئی کہ اس کتاب سے تمہارا مقصد حاصل ہو جائے گا، لیکن یہ روایت بالکل غلط غلط ہے کیونکہ رازی منصور بن نوح کا معاصر نہ تھا، بلکہ اس کے دورِ حکومت ہے پس انتقال کر چکا تھا، چنانچہ حواشی چہار مقالہ میں ہے :-

ایں حکایت از اول تا آخر مجہول است چہ بنائے اُن بر امرے باطل است
 د اُن معاصر بودن امیر منصور بن نوح بن نصر است با محمد بن زکریاے رازی
 و حال آنکہ سلطنت منصور از ۳۲۵ھ تا ۳۶۲ھ است و وفات محمد بن زکریاے
 رازی در ۳۱۱ھ یا ۳۲۰ھ^۱

البتہ اس نے خود اپنے ایک سفر کا ذکر کیا ہے کہ اس کو امیر خراسان نے اپنے علاج کے لیے نبویا لیا تھا، اور اس نے اس غرض سے وہاں ایک سال تک قیام کیا تھا۔ ڈاکٹر محمود نجم آبادی نے لکھا ہے کہ رازی نے اس قسم کے سفر نہایت اعزاز کے ساتھ کیے ہیں اور اس کی طبی شہرت کی بنا پر لوگوں نے شاندار طریقہ پر اس کا خیر مقدم کیا ہے۔ اس سفر کے واقعات سے بھی اس کی تصدیق ہوتی ہے، چنانچہ رازی کا خود بیان ہے کہ اٹلے راہ میں ایک مقام کے رئیس نے میرا استقبال کیا اور اپنے مکان میں مجھ کو اتارا اور بڑی خاطر مدارت کی، پھر اپنے بڑے کو دکھایا جس کو استسقاء ہو گیا تھا۔^۲

نابینائی

تمام تذکرہ نویس متفق اللفظ ہیں کہ وہ اپنی زندگی کے آخری حصہ میں اندھا ہو گیا تھا، فرست ابن ندیم میں اس کے اندھے ہونے کی وجہ یہ لکھی ہے کہ وہ زیادہ تر با تلاء کھایا کرتا تھا، اس لیے اس کی آنکھوں میں پانی اتر آیا تھا، جس کی وجہ سے وہ اپنی عمر کے

^۱ حواشی چہار مقالہ صفحہ ۲۴۰ سے طبقات الاطباء جلد اول صفحہ ۳۱۲

نصری جیسے میں انصاف ہو گیا۔ قسطلی نے اخبار الحکام میں اور ابن ابی اصیبعہ نے طبقات الاطباء میں ابن ندیم کی بعینہ یہی عبارت نقل کر دی ہے، لیکن ابن خلکان نے ابن جلیل کی تاریخ الاطباء کے حوالہ سے لکھا ہے کہ رازی نے منصور بن اسحاق بن احمد کے لیے کیا کے ثبوت میں ایک کتاب لکھی اور بغداد سے آکر اس کی خدمت میں اس کو پیش کیا۔ منصور اس پر بہت خوش ہوا، اور اس کے صلے میں رازی کو ہزار دینار دیے، لیکن اس کے ساتھ یہ بھی لکھا کہ چونکہ تم نے اس کتاب میں لکھا ہے، اس کو علیٰ صورت میں دکھاؤ، لیکن رازی نے کہا کہ اس کے بدلے بڑی محنت، بہت سے آلات اور بہت سے بڑی برائیوں کی ضرورت ہے، اور جو تمام چیزیں وقت سے خالی نہیں، لیکن منصور نے کہا کہ میں یہ تمام ضروری سامان ہیرا، یاقوتوں اور جواہروں کے ساتھ تمام ضروری سامان کے ہیا کر دینے کے بعد جب وہ اپنی کتاب کے صلے میں کو علیٰ صورت میں لے لاسکا تو منصور نے کہا کہ میرا خیال نہ تھا کہ ایک حکیم اپنی کتابوں میں بے ضرورت عمدت کی طرف منسوب کرتا ہے، ہمیشہ کے لیے جھوٹ کو بھروسے لگا اور لوگوں کے دلوں کو ایسی باتوں میں مشغول رکھے گا، جن سے ان کو کچھ فائدہ نہ پہنچے گا، تم نے یہاں کتب آئینہ میں جو تکلیف اٹھائی ہے اس کے صلہ میں ہم نے تم کو ہزار دینار دے دیئے۔

یہ سب اس دروغ باوا کی سزا بھی تم کو ضرور ملنی چاہیے۔ چنانچہ اس کے سر پر کوڑے لگائے اور کھمبہ لگا کر یہ کتاب اس کے سر پر دے ماری جائے۔ یہاں تک کہ ٹکڑے ٹکڑے ہو جائے۔ اس کے بعد اس کو بغداد کی طرف روانہ کر دیا اور اسی ضرب کی وجہ سے اس کی آنکھوں میں ہانی آئی۔ لیکن ابن ندیم قسطلی اور ابن ابی اصیبعہ نے اس روایت کا ذکر نہیں کیا ہے، جس سے معلوم ہوتا ہے کہ یہ لوگ اس روایت کو صحیح نہیں سمجھتے، اور بین مورخین کا بھی یہی خیال ہے کہ رازی کے مخالفین نے اس کو ذلیل کرنے کے لیے یہ روایت بنائی ہے، جس کی

لے خدمت بن ندیم ص ۱۱۳۔ لے ابن خلکان جلد دوم صفحہ ۷۹

حیثیت افسانہ سے زیادہ نہیں۔

میرحال رازی کی آنکھوں میں پانی اترنے کا کوئی یقینی سبب تو معلوم نہیں ہوتا، البتہ شہرزدی کی تاریخ الحکما سے معلوم ہوتا ہے کہ وہ کیا سازی کی وجہ سے ابتدا ہی سے آشوبِ چشم میں مبتلا ہو گیا تھا، اس کے بعد اور بھی اسباب پیدا ہوئے ہوں گے، جن کی وجہ سے اس میں اور ترقی ہوئی اور وہ آخر عمر میں اندھا ہو گیا، لیکن قدیم تذکروں اور تاریخوں سے یہ معلوم نہیں ہوتا کہ

(۱) اس کی آنکھوں میں کس سنہ میں پانی اترا؟

(۲) کس سنہ میں وہ بالکل اندھا ہوا؟

(۳) اور اندھے ہونے کے بعد اس کا مسئلہ کیا تھا؟

ڈاکٹر محمود نجم آبادی نے کتبہ سے کہ رازی نے ۳۱۲ھ اور ۳۱۳ھ میں کتفی کے وزیر قائم بن عبید اللہ کے زمانے میں کتاب برء الساعۃ لکھی ہے، اس سے معلوم ہوتا ہے کہ وہ اس زمانے تک اندھا نہیں ہوا تھا، ان کے نزدیک اس سے اس سعادت کی بھی تردید ہوتی ہے جو ابن خلکان نے ابن جلیل کی تاریخ سے نقل کی ہے، کیونکہ منصور بن اسحاق نے ۲۶۶ھ سے ۲۶۷ھ تک حکومت کی ہے، اور کتاب برء الساعۃ کے سنہ تالیف سے معلوم ہوتا ہے کہ ۳۱۲ھ اور ۳۱۳ھ تک رازی کی آنکھیں روشن، لیکن درحقیقت اس سے اس روایت کی تردید نہیں ہوتی، کیونکہ جن لوگوں کی آنکھوں میں پانی اترنا شروع ہوتا ہے وہ مدتوں کام کرنے کے قابل رہتے ہیں، اس لیے یہ کہا جاسکتا ہے کہ منصور کے کوڑے لگانے کے بعد اس کی آنکھوں میں پانی اترنا شروع ہوا، اور اخیر عمر میں وہ اندھا ہو کر بالکل بیکار ہو گیا۔

پھر وہ کھتے ہیں کہ ۳۱۶ھ اور ۳۱۸ھ کے بعد اس نے کوئی کتاب نہیں لکھی، اس سے معلوم ہوتا ہے کہ وہ اپنی اخیر عمر میں صرف دو تین سال تک اندھا رہا ہے اور اگر یہ فرض کر لیا جائے کہ وہ ۳۱۶ھ میں اندھا ہوا ہے تو اس کی نابینائی کا زمانہ سات سال

تک قرار دیا جاسکتا ہے۔

اندھے ہونے کے بعد یہ نہیں معلوم ہوتا کہ اس نے کس حال میں زندگی بسر کی؟ اور اس حالت میں اس کا کیا مشغلہ رہا؟ البتہ یہ معلوم ہوتا ہے کہ وہ اس حالت میں نہایت تنگ دل رہتا تھا، اور زندگی سے سیر ہو چکا تھا، چنانچہ اس سے ایک شخص نے کہا کہ آپ آنکھوں کو قدر کیوں نہیں کرا لیتے؟ تو اس پر راضی نہیں ہوا اور کہا کہ میں دنیا کو دیکھتے دیکھتے تنگ گیا ہوں۔“

وفات

یہ یقینی ہے کہ رازی نے رے میں وفات پائی ہے، چنانچہ یا قوت حموی نے معجم البلدان میں صاف تصریح کی ہے کہ رازی نے رے میں انتقال کیا ہے، البتہ اس کے سنہ وفات میں سخت اختلافات ہیں، ابن خلدان (جلد ۲ صفحہ ۸۸) نے اس کا سال وفات ۳۱۱ھ بتایا ہے، اور غالباً اس کا ماخذ یا قوت حموی کے معجم البلدان ہے، لیکن اس موقع پر خود یا قوت کی عبارت سخت مشتبہ ہے۔ وہ لکھتا ہے کہ

صاف بالرے بعد منصرفه رازی نے رے میں بغداد سے لوٹنے
من بغداد فی سنہ ۳۱۱ھ کے بعد ۳۱۱ھ میں وفات پائی۔

اس عبارت کا ایک مطلب تو یہ ہو سکتا ہے کہ اس نے بغداد سے واپس آنے کے بعد ۳۱۱ھ میں رے میں وفات پائی، لیکن اس کا یہ مطلب بھی ہو سکتا ہے کہ ۳۱۱ھ میں بغداد سے واپس آنے کے بعد اس نے رے میں وفات پائی، اس لیے یہ سنہ اس کی واپسی بغداد کا ہے، وفات کا نہیں ہے، اور یا قوت نے اس کی وفات کا کوئی سنہ متعین طور پر نہیں بتایا ہے،

سنہ طبقات الاطباء ج ۱ ص ۲۱۲ ۳۱۱ھ معجم البلدان ج ۴ ص ۳۶۰۔

اس لیے ابن خلکان نے اس کا جو سال وفات قرار دیا ہے وہ یقینی طور پر صحیح نہیں۔

علامہ ابن ابی اصیبعہ نے طبقات الاطباء (جلد اول صفحہ ۳۱) میں بہ اختلاف روایات اس کا سنہ وفات ۲۹ھ کے چند سال بعد یا سنہ ۳۲ھ بتایا ہے، لیکن اگر یا قوت کی عبارت کا یہ مطلب ہے کہ رازی ۳۳ھ میں بغداد سے واپس آیا ہے اور اس کے بعد وفات پائی ہے تو اس کی وفات ۲۹ھ کے چند سال بعد یا سنہ ۳۲ھ میں کسی طرح نہیں ہو سکتی، البتہ یہاں بیرونی نے لکھا ہے کہ رازی نے رے میں ۵ شعبان ۳۳ھ کو ۶۲ سال کی عمر میں وفات پائی، اور اس کا یہ سال وفات صحیح ہو سکتا ہے، لیکن تذکرہوں سے معلوم ہوتا ہے کہ رازی نے طویل عمر میں انتقال کیا اور ۶۲ سال کی عمر طویل عمر نہیں ہے جس سے معلوم ہوتا ہے کہ رازی نے ۳۳ھ کے بعد کسی سنہ میں انتقال کیا ہے، لیکن خود اس سنہ میں بھی اختلاف ہے، قفلی نے اخبار العلماء میں ابن شیراز کی تاریخ سے ایک روایت نقل کی ہے کہ رازی ۳۶ھ میں وفات پائی، لیکن ابوالفرج طوسی نے مختصر الدولہ صفحہ ۲۷۴ میں اس کا سنہ وفات ۳۲ھ لکھا ہے، اور قفلی اور علامہ ابن ابی اصیبعہ نے بھی اس سنہ کا ذکر کیا ہے، اور لفظا یہی سنہ صحیح معلوم ہوتا ہے۔

مشرقین یورپ نے بھی ان ہی روایتوں کی تقلید میں اس کے سنہ وفات میں اختلاف کیا ہے، پروفیسر براؤن اگرچہ کوئی یقینی سنہ متعین نہیں کرتے، تاہم ان کے نزدیک اس کی وفات ۳۳ھ سے لے کر ۳۲ھ یا ۳۲ھ میں ہوئی ہے، بہر حال اگر یہ تسلیم کر لیا جائے کہ رازی ۳۲ھ میں پیدا ہوا اور ۳۲ھ میں وفات پائی تو مرنے کے وقت اس کا سن ۸۰ برس کا ہوگا۔

رازی کی وفات کا سبب کسی تذکرہ نویس نے بیان نہیں کیا ہے، البتہ علامہ ابن ابی اصیبعہ نے طبقات الاطباء میں لکھا ہے کہ ایک بار رازی نے کسی دزیر کی دعوت کی اور اس کو

۱۷۱ ذاکر محمود نجم آبادی صفحہ ۷۸، لکھ ڈاکٹر محمود نجم آبادی صفحہ ۸۰۔

تہایت لذیذ کھانے کھلائے۔ وزیر کو خیال ہوا کہ ایسے لذیذ کھانے اس کی لونڈیوں نے پکائے ہیں اور اس خیال سے اس نے رازی کی ایک لونڈی کو بطائف الخلیل خرید لیا، لیکن جب وزیر کے یہاں اس لونڈی نے کھانا پکایا تو وہ ذائقہ نہ تھا، اس نے لونڈی سے اس کی وجہ پوچھی تو اس نے کہا کہ کھانا تو میں نے اسی طریقہ سے پکایا ہے کہ البتہ رازی کے ہاں جو دہگیاں ہیں وہ سرنے اور چاندی کی ہیں، اس سے اس کو خیال ہوا کہ کھانوں میں یہ ذائقہ ان ہی دہگیاں کی وجہ سے پیدا ہوا تھا، اور رازی کو کیمیا سازی کا علم حاصل ہے، اس غرض سے اس نے رازی کو طلب کیا، اور اس نے خواہش کی کہ کیمیا سازی کا علم اس کو بھی سکھا دے، لیکن رازی نے اس علم کے جاننے سے انکار کیا، تو اس نے مخفی طور پر اس کو بھانسی دے دی۔ لیکن اس روایت کی تصدیق اور کسی تذکرہ نویس نے نہیں کی ہے جس سے بظاہر معلوم ہوتا ہے کہ اس کو رازی کے مخالفین نے بنایا ہے۔

اگرچہ رازی نے یقینی طور پر رے میں وفات پائی ہے، اور وہیں دفن ہوا ہے، لیکن یہ معلوم نہیں ہوتا کہ اس کی قبر کہاں ہے؟

اہل و عیال

رازی کے اہل و عیال کا ذکر ہمارے تذکروں نویسوں نے بالکل نہیں کیا ہے۔ البتہ رازی کے مخالفین بن ابوالقاسم عبداللہ بن احمد بن محمود کعبی بلخی کے ایک طنزیہ فقرے سے جس کو ہم آگے چل کر نقل کریں گے، معلوم ہوتا ہے کہ اس نے نکاح کیا تھا، لیکن اس کی کسی اولاد کے نام کا پتہ نہیں چلتا، البتہ رازی نے اپنی وفات کے بعد ایک بہن چھوڑی تھی جس کا ذکر طبقات الاطباء میں ایک ضمنی موقع پر کیا گیا ہے۔

۱۔ طبقات الاطباء جلد اول ص ۳۲۱، ۳۲۲، ۳۲۳، ۳۲۴، ۳۲۵۔ ۲۔ طبقات الاطباء جلد اول صفحہ ۳۱۴۔

اخلاق و عادات او عام حالات

بحیثیت ایک طبیب کے رازی کو جن اخلاقی اوصاف سے مقصد ہونا چاہیے تھا۔ وہ ان سے مقصد تھا، فہرست ابن ندیم میں ہے کہ وہ فیاض تھا، لوگوں کے ساتھ سلوک کرتا تھا، محتاجوں اور مرلینوں کے ساتھ مہربانی کے ساتھ پیش آتا تھا، یہاں تک کہ ان کو بڑے بڑے رطائف دیتا تھا، اور ان کی تیمارداری کرتا تھا۔

رازی کے متعلق اگرچہ تمام تذکرہ نویس متفق اللفظ ہیں کہ وہ علم کیلئے واقف تھا یہاں تک کہ وہ خود کہا کرتا تھا کہ جو شخص فن کیلئے واقف نہیں ہے میں اس کو فلسفی کا خطاب نہیں دے سکتا، کیونکہ اس صورت میں وہ لوگوں کی درلوزہ گری سے بے نیاز ہو جائے گا اور ان کا محتاج نہ ہو گا۔ تاہم اس کے مخالفین کے طعنوں سے معلوم ہوتا ہے کہ اس نے نہایت فقر و فاقہ اور عسرت کی زندگی بسر کی ہے، چنانچہ اس کا مخالف کبھی اس کو طعنہ دیتا ہے کہ تم تین علم کا دعویٰ رکھتے ہو، ایک کیلئے، حالانکہ تم اس سے بالکل ناواقف ہو، اور تم کو تمہاری بی بی نے دعویٰ کر کے دس درہم کے بدلے میں قید کر دیا، اور تم مہر کی پیر رقم بھی نہ دے سکتے، دوسرے طب کا، حالانکہ تم نے اپنی آنکھوں کو ضائع ہونے دیا، تیسرے نجوم کا، حالانکہ تم ایسی مصیبتوں میں مبتلا ہو گئے، جن کا تم کو کچھ علم نہ ہو سکا، لیکن اگر ان مخالفانہ طعنوں کو صحیح ہی تسلیم کر لیا جائے تو ان سے یہ نتیجہ نہیں نکلتا کہ وہ ہمیشہ فقر و فاقہ میں مبتلا رہا ہے۔ اس کی زندگی کے مختلف دور ہیں، ممکن ہے کہ وہ کسی زمانہ میں اس قدر مفلس ہو گیا ہو کہ اپنی بی بی کا معمولی مہر بھی نہ ادا کر سکا ہو، لیکن مختلف اہل زادہ اور امراء کے ساتھ اس کے تعلقات رہے ہیں اور رے وغیرہ میں اس نے نہایت اعزاز کے ساتھ زندگی بسر کی ہے۔ وہ رے اور بغداد کے شفاخانوں کا مدتوں افسر رہ چکا ہے،

لے فہرست ابن ندیم صفحہ ۴۶، لے طبقات الاطباء جلد اول ص ۳۱۳ سے مخقر العول ص ۲۷۵۔

ممکن ہے کہ ایسا شخص بہت زیادہ دولت مند نہ ہو، تاہم اس کو بالکل مغلس و تلاش بھی نہیں کہا جاسکتا، ہم ابھی کچھ چکے ہیں کہ وہ محتاجوں اور مرلینوں پر نہایت لطف و کرم کرتا تھا، اور ان کو مالی مدد دیتا تھا، جس سے صاف ثابت ہوتا تھا کہ وہ مغلس و قلاق نہ تھا، چنانچہ کبھی کا پہلا طعنہ یہ تھا کہ وہ اپنی بی بی کے مہر کے دس درہم بھی ادا نہ کر سکا اور قید کی ذلت برداشت کر لی، اور ابوالفرح مٹلی نے مختصر الدول میں اس کا یہی جواب دیا ہے کہ فقر کے ساتھ اس کے حرن سلوک سے اس کی ترویج ہوتی ہے اور ممکن ہے کہ دوسرے طعنے بھی اس کے حامدوں نے حسد کی وجہ سے دیے ہوں۔

ڈاکٹر محمود نجم آبادی نے لکھا ہے کہ وہ غالباً اپنے دوستوں سے چندہ کر کے غریب مرلینوں کی مالی مدد کیا کرتا تھا، لیکن اس کا کوئی تاریخی ثبوت نہیں ہے۔

مذہب

رازی کے مذہب اور عقیدہ کا حال معلوم نہیں؛ البتہ وہ ارسطو کے فلسفہ کا سخت مخالف اور فیثاغورث اور ثالیس مٹلی کے فلسفہ طبعی کا سخت حامی تھا، اور اس کی تائید میں کتا میں کئی مقیم تھے۔ ان دونوں میں ثالیس مٹلی پہلا شخص ہے جس نے خدا کے وجود کا انکار کیا، اور فیثاغورث معاد یعنی ایک عالم روحانی کا قائل تھا، جس سے ہر انسان اخلاقی برائیوں سے پاک ہو کر تعلق پیدا کر سکتا ہے، بہر حال رازی ایک طبیی فلاسفر تھا اور صرف مادیات سے بحث کرتا تھا، الہیات کے متعلق اس کی رائیں صحیح نہ تھیں، چنانچہ قطبی نے لکھا ہے کہ رازی کی زیادہ تر کتابیں طب میں ہیں، اور لہجہ طبیعیات اور الہیات کے متعلق قسم کے علوم میں، لیکن اس نے علم الہی میں کمال نہیں پیدا کیا اور اس کا انتہائی مقصد نہیں سمجھا، اس نے اس کی رائے میں اضطراب پیدا ہوا، اس نے کمزور رائیوں کی تقلید کی اور

لے رسالہ ڈاکٹر محمود نجم آبادی ص ۹۱ سے اخبار الحکامہ، فضل من ۱۷۱ سے ایضاً ص ۷۵،

۷۵ اخبار الحکامہ، فضل من صفحہ ۱۷۸۔

نہایت جمیٹ مذاہب اختیار کئے، اور ایسی قوم کی برائی کی جن کا مطلب اس نے نہیں سمجھا، لیکن ہم کو تفصیل کے ساتھ یہ معلوم نہیں ہوتا کہ اس کے مذہبی خیالات پر ان حکمائے طبعین کا کیا اثر پڑا؟ اور اس نے اہلیات کے متعلق جو رائیں اختیار کیں وہ کیا تھیں؟ البتہ صلاح الدین صفدی نے کتب الہیمان میں لکھا ہے کہ دمشق میں مجھ کو رازی کے دو مشرور کا علم ہوا جو یہ ہیں :-

لعمری وھا دمیری وقد اذنت ایلیہ بعاجل شرحالی ابن تیمحالی

بڑھ چلے نے یہ خبر تو دے دی ہے کہ مجھے جلد سفر کرنا ہوگا، لیکن میں یہ نہیں جانتا کہ مجھے کہاں کا سفر کرنا ہوگا،

باین محل الرمہج بعد خرمجہ من العیقل النخل والجسد البالی

اور فرمودہ اور بوسیدہ جسم سے نکل کر روح کا مقام کہاں ہوگا،

اور میں نے اسی وزن اور تالیف میں اس کی تردید کر دی،

الی جنۃ المادی اذا کنت خیراً تھلذ فیہا ناعم الجسد والبالی

اگر تم نیک ہو تو جنت المادی میں ہمیشہ خوش و خرم رہو گے،

فان کنت شریراً لسم تلقت رحمۃ من اللہ خالئیر انانت لھا صال

اور اگر تم بُرے ہو اور خدا نے تم پر رحم نہیں کیا ہے تو دوزخ میں جاؤ گے،

اس سے بظاہر معلوم ہوتا ہے کہ رازی معاد کا منکر تھا، یا کم از کم اس کو اس میں شک تھا،

لیکن اس کی تصنیفات کی فہرست سے جہاں تک اس کے عقائد کا پتہ چل سکتا ہے وہ یہ ہے کہ

وہ خدا کے وجود اور حشر و نشر کا قائل تھا، چنانچہ اس نے ایک کتاب میں یہ ثابت کیا ہے کہ علم و

تشریح اور علم منافع الاعضاء کے دلائل سے ثابت ہوتا ہے کہ انسان کی پیدائش محض بخت و اتفاق

کا نتیجہ نہیں ہے، بلکہ اس کو ایک خالق حکیم نے پیدا کیا ہے۔ ایک کتاب معاد کے ثبوت میں لکھی ہے

اور جو لوگ معاد کے قائل نہیں ہیں، ان کو تردید کی ہے۔ اس کا قول ہے کہ طبیب کو معتدل حالت میں

لہ اخبار کھلمی صفحہ ۸۸ سے کتب الہیمان صفحہ ۲۵۰ سے طبقات الالہاء جلد اول صفحہ ۲۱۵ سے ایضاً صفحہ ۲۲۰۔

رہنا چاہیے، نہ بالکل دنیا کی طرف متوجہ ہو، نہ بالکل آخرت سے غافل ہو۔
 رازی کی تصنیفات میں ایک کتاب کا نام لکھا ہے جس میں اس نے اولیاء کے عیوب و خاہر
 کیے ہیں، لیکن علامہ ابن ابی اصیبعہ نے اس کے متعلق لکھا ہے کہ یہ ممکن ہے کہ رازی کے بعض دشمنوں
 نے یہ کتاب لکھ کر رازی کی طرف منسوب کر دی ہو تاکہ لوگ اس کتاب کو دیکھیں یا سنیں ان کے
 دلوں میں رازی کی طرف سے بدگمانی پیدا ہو، ورنہ رازی کی شان اس سے بالاتر ہے کہ وہ اس
 قسم کی کتاب لکھے یہاں تک کہ بعض لوگ جو رازی کی برائی بیان کرتے ہیں، بلکہ اس کی تکفیر کرتے
 ہیں، مثلاً علی بن رضوان مصری وغیرہ وہ رازی کی اس کتاب کا نام غماریق الانبیاء بتاتے ہیں۔

معاصرین

طبی خدمات کی وجہ سے رازی کے تعلقات اس کے معاصر احرار و سلاطین کے ساتھ نہایت
 خوشگوار تھے اور اس نے متعدد احرار و سلاطین کے نام پر کتابیں لکھیں۔ مثلاً اس نے منصور بن
 اسحاق بن احمد بن اسد کے نام پر کتاب منصوری لکھی، جو ۲۹۰ھ سے لے کر ۲۹۶ھ تک دس
 کا حکم تھا، نہرست ابن ندیم میں لکھا ہے کہ رازی اور منصور بن اسمعیل میں دوستی تھی، اور اس نے
 اس کے لیے کتاب منصوری لکھی، اگرچہ ابن ندیم نے منصور کے نسب میں غلطی سے اسمعیل کا نام
 داخل کر دیا ہے، تاہم اس میں شبہ نہیں کہ منصور سے رازی کے تعلقات درستانہ تھے اور ان ہی
 درستانہ تعلقات کی بنا پر اس نے یہ کتاب اس کے نام پر لکھی تھی۔ اس کے کتاب ملوک علی
 بن درہبوزان، حاکم طبرستان کے نام پر لکھی تھی۔ اس نے فضیلت پر ایک کتاب امیر ابی علی
 احمد بن اسمعیل بن احمد کے لیے اور کتاب برہ الساعۃ مقتدر کے وزیر ابوالقاسم بن عبداللہ کے لیے
 تالیف کی، ایک رسالہ مقتدر کے وزیر ابوالحسن علی بن عیسیٰ بن داؤد بن الجراح کے لیے، اور ایک

لے ایضاً صفحہ ۲۱۵ لکھ ایضاً صفحہ ۲۲۰ لکھ طبقات الاطباء جلد اول صفحہ ۳۱۳۔

مقالہ امیر ابوالعباس احمد بن علی کے لیے لکھا۔

رازی کے معاصرین میں صاحب بن عباد کے استاد ابن المیعد کے تعلقات رازی کے ساتھ نہایت خوشگوار تھے، چنانچہ طلب میں رازی کی ایک نہایت مشہور کتاب حاوی ہے اور رازی کی وفات کے بعد اس کا مسودہ اس کی بہن کے پاس غیر مرتب حالت میں تھا، ابن عیینہ نے اس سے یہ مسودہ نہایت گراں قیمت پر خرید لیا، اور رے میں رازی کے جس قدر شاگرد تھے سب کو جمع کر کے یہ مسودہ ان کے حوالے کیا، اور انہوں نے اس کو ایک کتاب کی شکل میں مرتب کیا۔

لیکن اپنے معاصرین میں رازی کے تعلقات امراء و سلاطین کے ساتھ جس قدر خوشگوار تھے، اسی قدر اس زمانے کے حکماء و متکلمین کے ساتھ ناخوشگوار تھے، اس کے حریفوں میں ایک شخص ابو الحسن شہید بن حسین ملخی تھا، جس نے ایران میں اگرچہ صرف شاعرانہ حیثیت سے شہرت حاصل کی، چنانچہ عوفی نے لب الالباب (جلد ۲ صفحہ ۳) میں اس کا مفصل تذکرہ لکھا ہے، اور اس کے بہت سے اشعار نقل کیے ہیں، لیکن درحقیقت وہ بہت بڑا فلسفی اور حکیم تھا، چنانچہ حاشی چہار مقالہ میں ہے ۱

حکمت اور شعر غلبہ داشتہ است ولے در میان فارسی زبانان فقط بشعر مشہور

گشت رسا رفزون او کہ در حیات خود بد انہا معروف بودہ یعنی حکمت و فلسفہ در

تحت الشعاع شعر مستور ماندہ است و حال او دریں باب شبیہ است بحال عمر خیامؒ

اور اسی فلسفیانہ اور حکیمانہ حیثیت سے اس میں اور رازی میں بہت سے مناظرے ہوئے اور

ہر ایک نے دوسرے کے رد میں کتابیں لکھیں۔

رازی کا ایک حریف ابوالقاسم عبداللہ بن احمد بن محمود کھمی ملخی تھا، جو اپنے زمانے کا بہت

بڑا معتزلی، محکم اور مناظر تھا، رازی نے علم الہی میں ایک کتاب لکھی تھی، جس کے دوسرے متعلقے پر کھمی

۱۔ ایضاً صفحہ ۳۳۱ لے ایضاً صفحہ ۲۱۴ لے حاشی چہار مقالہ صفحہ ۱۲۷ لے فہرست ابن ندیم صفحہ ۲۱۶۔

نے اعتراضات کیے اور رازی نے ان کا رد کھٹا، اور اس سلسلے میں دونوں کے درمیان بہت کچھ رد و قدح ہوئی۔ پہلے معلوم ہوتا ہے کہ ان مناظروں نے مجاہدے کی صورت اختیار کر لی، اور کبھی نے رازی پر متعدد ذاتی حملے کیے۔

رازی کے معاصرین میں ایک فلسفی احمد بن طیب سرخس تھا، جس نے ۲۸۶ھ میں وفات پائی، رازی نے اس کی بھی ایک کتاب کا رد کتاب کھٹا ہے، ایک اور معتزلی متکلم محمد بن شہاد بن عیسیٰ مسمعی تھا، جس نے صاحب ہیرونی کی تردید میں ایک کتاب لکھی تھی، جس کی تردید رازی نے کی، غرض رازی ایک خاموش فلسفی اور خاموش طبیب نہ تھا، بلکہ اس کی طبیعت مناظرہ پسند واقع ہوئی تھی، اور اس کے ساتھ وہ چند خاص علوم اور چند خاص مسائل کا حامی تھا۔ اس لیے وہ اپنے معاصرین کے علاوہ اپنے زمانے سے پیشتر کے لوگوں پر بھی رد و قدح کیا کرتا تھا، مثلاً جاحظ نے نفس فن طب کی تردید میں جو کتاب لکھی تھی، رازی نے اس کا رد کھٹا۔ جاحظ نے علم کلام کی فضیلت میں ایک کتاب لکھی تھی اور اس میں فلاسفہ پر حملے کیے تھے، رازی نے اس کی بھی تردید کی۔ رازی کے بعد لوگوں نے بھی اس کے مسائل پر اعتراضات کیے ہیں، چنانچہ حکیم ناصر خسرو نے زاد المسافرین میں اس کے متعدد مسائل پر رد و قدح کی ہے۔

علوم و فنون

رازی نے علمی حیثیت سے کیا، فلسفہ، طبیعیات اور طب میں شہرت حاصل کی، اور ان ہی علوم میں کتابیں لکھیں، رازی کو اپنے پیشہ کے لحاظ سے

کیمیا

کیمیا سے ایک قدرتی مناسبت تھی، کیونکہ وہ ابتداء میں زرد گیا صراف تھا، اور غالباً اسی

لئے طبقات الاطباء جلد اول ص ۳۱۷ کے طبقات الاطباء جلد اول صفحہ ۳۱۷ تک ایضاً صفحہ ۳۱۹۔

مناسبت سے اس نے سب سے پہلے کیا کی طرف توجہ کی، اور بعض حکایتوں سے معلوم ہوتا ہے کہ اس میں اس کو کامیابی بھی حاصل ہوئی، علاوہ ابن ابی اصیبعہ نے طبقات الاطباء میں لکھا ہے کہ رازی نے چند ردیوں کے ہاتھ سونے کے چند ڈسے فروخت کیے تھے جن کو وہ اپنے ساتھ لے گئے، لیکن ایک مدت کے بعد جب ان کا رنگ بدلنے لگا اور ان کا کھوٹ ظاہر ہوا تو وہ رازی کے پاس ان کے واپس کرنے کے لیے آئے، اور رازی کو مجبوراً واپس کرنا پڑا۔

ایک اور حکایت سے جس کو ہم اوپر نقل کر چکے ہیں، ثابت ہوتا ہے کہ رازی کو کیا سازی میں اس قدر کامیابی حاصل ہو چکی تھی کہ اس کے گھر میں سونے چاندی کی دیگیوں میں کھانا پکایا جاتا تھا۔ لیکن ڈاکٹر محمود نجم آبادی ان روایتوں کو صحیح نہیں سمجھتے، اور ان کا خیال ہے کہ رازی کے حاسدوں اور دشمنوں نے اس قسم کے افسانے بنائے ہیں۔

اصل یہ ہے کہ خالد بن یزید بن معاویہ کے زمانے سے کیا سازی نے ایک علمی موضوع کی حیثیت اختیار کر لی تھی، اور اس نے اس فن کی کتابوں کے ترجمے کرائے تھے، اور خود اس موضوع پر متعدد رسالے لکھے تھے، اس کے بعد یعقوب کندی نے کیا سازی کی تردید میں چند رسالے لکھے اور یہ ثابت کیا کہ جو لوگ سونے چاندی کے بنانے کا دعویٰ رکھتے ہیں وہ محض دھوکا دیتے ہیں، لیکن اس کے برخلاف رازی نے یہ دعویٰ کیا کہ کیا سازی ناممکن ہونے سے زیادہ ممکن ہے، اور اس پر ایک کتاب لکھی، جس میں اس دعویٰ کو ثابت کیا، اس کے علاوہ اس نے فن کیا سازی میں اور بہت سی کتابیں لکھیں، لیکن ان کی نسبت جرجی زیدان نے لکھا ہے کہ اس زمانے کے لوگوں کی طرح رازی کا یہ عقیدہ نہ تھا کہ دوسری دھاتوں سے سونا بنایا جاسکتا ہے، بلکہ اس زمانے کے لوگوں کے عقیدہ کے موافق وہ اس فن میں کتابیں لکھتا تھا، اور ان سے مالی فائدہ حاصل کرتا تھا۔

ابن خلكان کی اس روایت سے بھی اس کی تصدیق ہوتی ہے کہ رازی نے منصور ابن اسحاق کے لیے کیمیا کے اثبات میں ایک کتاب لکھی اور منصور نے اس کے صلے میں اس کو ہزار دینار دیے لیکن اسی کے ساتھ یہ بھی کہا کہ جو کچھ تم نے اس کتاب میں لکھا ہے۔ اس کو علی صورت میں دکھا دو رازی اس پر قادر نہ ہو سکا، تو اس کو کوڑے لگوائے اور کتاب اس کے سر پر پٹیکوادی جس کی وجہ سے اس کی آنکھوں میں پانی اتر آیا، ممکن ہے کہ اس روایت کے تمام جزئیات صحیح نہ ہوں، تاہم اس قدر تسلیم کر لینے میں کوئی ہرج نہیں ہے کہ رازی صلے حاصل کرنے کے لیے امرار و سلاطین کے لیے فن کیمیا میں کتابیں لکھا کرتا تھا۔ ڈاکٹر محمود نجم آبادی اگرچہ اس روایت کو جعلی قرار دیتے ہیں تاہم وہ بھی اس قدر تسلیم کرتے ہیں کہ

و اگر ہم موضوعے داشته باشد بدیں تفصیل و شایع و برگ نیست

لیکن اگر اس سے قطع نظر کر لی جائے تو فن کیمیا بجائے خود ایک اہم فن ہے، اور طب اور طبعیات سے بھی اس کا گہرا تعلق ہے، اس لیے ممکن ہے کہ رازی نے اس حیثیت سے بھی کیمیا کی طرف توجہ کی ہو، جرجی زیدان نے اس کے بہت سے کیمیادی اکتشافات کا ذکر کیا ہے، جس کا وہ موجد ہے۔

فلسفہ و طبعیات

فلسفہ و طبعیات میں وہ اپنے زمانے کے عام میلان کے خلاف ارسطو کا سخت مخالف تھا، چنانچہ تفسلی نے اخبار الحکماء میں لکھا ہے۔

کان شدید الانحراف عن

وہ بوجہ ایک ضعیف رائے کے

ارسطو طاليس لرای ضعیف

ارسطو کا سخت مخالف تھا،

کان یراہ

اس پر اس نے نیشا عورت اور نالیس ملعی کے فلسفہ و طبیعی کی طرف توجہ کی جو ارسطو سے

پہلے گزر چکے تھے، اور ارسطو سے سو سال پیشتر تک یونان میں ہی فلسفہ رائج تھا، اگرچہ اس قدیم فلسفہ کی بنیاد مستحکم نہ ہو سکی، تاہم متاخرین میں بہت سے لوگوں نے فیثا غورث کے فلسفہ پرکتا میں لکھیں اور قدیم فلسفہ طبیعی کی حمایت کی اور ان ہی میں ایک رازی بھی تھا۔

معلوم ہوتا ہے کہ اس فلسفہ طبیعی میں امتداد زمانہ کے ساتھ ساتھ تغیرات پیدا ہوتے رہے اس کا بانی اول ثالیس مطلق خدا کے وجود کا بالکل منکر اور قدم عالم کا قائل تھا، اس لیے اس کے قبیحین زندگی اور دہری کہہ جاتے تھے۔

حکمائے طبیعیں کا دوسرا فرقہ وہ تھا جو اگرچہ صرف مادہ کے فعل و انفعال اور ان کے آثار نتائج سے بحث کرتا تھا، تاہم نباتات، حیوانات اور اعضاء کی ترکیب، خواص اور تشریح میں ان کو جو حیرت انگیز کوششیں نظر آتے تھے، ان کی بنا پر وہ خدا کے وجود، قدرت، اختیار، علم و ارادہ کے قائل تھے۔ یہ فرقہ حران اور بصرہ میں پیدا ہوا اور اس نے اپنی ابتدائی فلسفیانہ بحث مادیات اور محسوسات تک محدود رکھی، اس کے بعد ترقی کر کے ان آثار و نتائج سے بحث کی جو مادی چیزیں عالم جس میں پیدا کرتی ہیں۔ اس سے بھی آگے ترقی کر کے اس نے نفس، روح اور قوتِ الہیہ سے بحث کی اور خدا کو خالق، حکیم اور مخلوقات کی علتِ اولیٰ تسلیم کیا، اور رازی ان ہی ترقی یافتہ حکمائے طبیعیں میں شامل تھا، لیکن اس کے ساتھ رازی نے ثالیس مطلق کی تقلید میں عالم کو قدیم تسلیم کیا اور ہیولی کی قدامت کا قائل ہوا، چنانچہ حکیم ناصر خسرو نے زاد المسافرین میں قدامتِ ہیولی پر اس کے دلائل نقل کر کے لکھا ہے۔

این (جملہ) قول (رای) فیلسوف است اندر قدامتِ ہیولی^{۱۴}،

اور نہایت تفصیل کے ساتھ ان کی تردید کی ہے، لیکن اسی کے ساتھ وہ ثالیس مطلق کی طرح خدا کے وجود کا منکر نہ تھا، البتہ وہ حکمائے حران کی متابعت میں خدا کے ساتھ روح، مادہ مکانِ مطلق

۱۴ اخبار الحکماء صفحہ ۱۴۱ لے زاد المسافرین صفحہ ۷۷۔

اور زمانِ مطلق کو بھی قدیم ماننا تھا، چنانچہ دو بورت تاریخ فلسفہ اسلام میں لکھتا ہے :
 رازی کی مافوق الطبیعیات کا مرکز وہ پرانے نظریات ہیں جنہیں اس کے ہم عصر
 اہلکسا غورس، اینڈیلیس، مانی وغیرہ کی طرف منسوب کرتے تھے۔ اس کے نظام کی
 جڑی پر پانچ اصول ہیں جو مساوی حد تک قدیم اصول ہیں، خالق، عالمگیر روح،
 مادہ ادلی، مکان مطلق اور زبان مطلق۔

اس بنا پر اس کا فلسفہ اسلام اور دہریت دونوں کے مخالف تھا، چنانچہ دو بورت لکھتا ہے،
 رازی کو دو فرقوں سے مناظرہ کرنا پڑا، وہ ایک طرف تو اسلامی توحید سے دست
 گریبان تھا، جو کسی قدیم روح، مادہ یا مکان کی روادار نہیں، اور دوسری طرف
 دہریت نظام سے برسرِ پیکار تھا، جو کسی خالق عالم کو نہیں ماننا۔

اس کا نتیجہ یہ ہوا کہ باوجود خدا کے اعتراف کے وہ حکمائے اسلام کو بھی خوش نہ کر سکا،
 چنانچہ حکم ناصر خسرو نے اس کے ان مسائل کی سختی کے ساتھ تردید کی اور ان مسائل کی بنا پر اس
 کو محد قرار دیا، چنانچہ لکھتا ہے :

آن کس کر مر زمان را جو هر گوید مر خدائے را محدث گفته باشند و ہمہ تجیر دمر محمد زکریا
 کہ چندان سخن د محمدانه گفته است۔

لیکن مذہبی حیثیت کو چھوڑ کر تاریخی حیثیت سے رازی کا فلسفہ الہی ایک خاص اہمیت
 رکھتا ہے، اور وہ یہ کہ سکندر یونانی کے حملہ، ایران سے پہلے ایرانیوں نے علوم و فنون بالخصوص
 فلسفہ حکمت میں نہایت ترقی کر لی تھی، اور وہاں بکثرت کھمیا پیدا ہو گئے تھے، لیکن سکندر نے ان
 تمام علماء و حکما کو قتل کرا دیا، اور ایران کے تمام علمی ذخیرے برباد کر دیئے۔ اس کا نتیجہ یہ ہوا کہ
 مسلمانوں نے جب فلسفہ حکمت کی کتابوں کے ترجمے کی طرف توجہ کی تو ان کو ایرانیوں کے فلسفہ حکمت

لے تاریخ فلسفہ اسلام صفحہ ۵۶ لے ایضاً صفحہ ۵۷ لے زاد المسافرین صفحہ ۱۱۳۔

کی کتابیں نہ مل سکیں، اور انہوں نے زیادہ تر یونانی فلسفہ کی کتابوں کے ترجمے کیے، لیکن بائیں ہمہ ایرانی فلسفہ کا ایک حصہ مذہبی شکل میں محفوظ تھا، اور حکیم ایرانشہری نے جس کے حالات بالکل معلوم نہیں ہوتے، ان فلسفیانہ خیالات کی تشریح مذہبی رنگ میں کی تھی، رازی نے ارسطو کے فلسفے کو چھوڑ کر اپنے وطنی فلسفے کی طرف توجہ کی اور فلسفیانہ مسائل اسی حکیم سے اخذ کیے، پانچہ ماہر خسرو نے زاد المسافرین میں متعدد مواقع پر اس کی تشریح کی ہے، ایک جگہ لکھتا ہے:

’اصحابِ ہیولیٰ چوں ایران شہری و محمد زکریائے رازی و جز داز، ایشان گفتند کہ
 ہیولیٰ جو ہرے قدیم است و محمد زکریا پنج قدیم ثابت کردہ (داست) یکے ہیولیٰ و دیگر
 زمان، دسر دیگر مکان و چہارم نفس و پنجم باری سبحانہ و تعالیٰ۔‘

دوسری جگہ لکھتا ہے:

’ایں جملہ کہ یاد کردیم قول آں گروہ است کہ مر مکان را قدیم گفتند چوں حکیم ایران
 شہری کہ مر معینہائے فلسفی را بالفاظ دینی عبارت کردہ است اندر کتاب جلیل و
 کتاب شہیر و جز آں، مردم را بردین حق و شناخت توحید لبت کردہ است و پس
 از چوں محمد زکریای کہ مر قولہائے ایران شہری را بالفاظ زشت مملوہ باز
 گفتہ است، و معینہائے اوستاد و مقدم خویش را اندر ایں معانی بعبارتہائے
 وحش دستنکر بگذاردہ است، تا کسانے را کہ کتب حکما را نخواندہ باشند ظن او فند
 کہ ایں معانی خود استخراج کردہ است و ازان قولہائے نیکو کہ ایران شہری گفتہ
 است و دلیل بردستی ایں قول آں آوردہ است کہ قدرت خدائے آں باشد
 کہ مقدرات اندر او باشد و مقدرات ایں اجسام مصور است کہ اند مکان است
 و چوں اجسام مصور کہ مقدرات است از مکان بیرون نیستند درست شد کہ خلا

یعنی مکان مطلق قدرت خدایت قدرتی ظاہر کہ ہمہ مقدرات اندر آئندہ روز
 کردن محمد زکریا میں قول نیکو رانہ جہاں است کہ گفت است قدیم پنج است
 کہ ہمیشہ بودند ہمیشہ باشتند یکے خدائے و دیگر نفس و سر دیگر ہیولی و چہارم مکان
 و پنجم زمان و زشتگوئے ترازاں کہ اباشد کہ مرخائق را با مخلوق اندر یک جنس شمرے
 بہر حال انہیات میں رازی خالص ایرانی فلسفہ کا جو مذہبی شکل میں موجود تھا متبع تھا اور
 اسی بنا پر اس نے ارسطو کے فلسفہ کی مخالفت کی تھی، چنانچہ ابن ساعد اندلسی طبقات الامم میں
 لکھتے ہیں کہ وہ ارسطو کا سخت مخالفت تھا، اور اس کا خیال تھا کہ ارسطو نے فلسفہ کو بالکل خراب
 کر دیا اور اس کے بہت سے اصول بدل دیے، اس مخالفت کی وجہ یہ ہے کہ رازی نے اپنی
 کتاب علم الہی اور طب روحانی وغیرہ میں ارسطو کی جو تردید کی ہے ان سے ثابت ہوتا ہے کہ وہ
 شرک کے متعلق شونہ کی اور ابطال نبوت میں براہمہ کی اور تناسخ کے بارے میں صائبی کی راویوں
 کو پسند کرتا تھا، نیشا عورت، تالیس مطلق اور یونان اور مصر کے صائبیہ کا غالباً یہی فلسفہ تھا، یا
 کم از کم اس فلسفہ سے ملتا جلتا تھا، اس لیے رازی نے ارسطو کو پھوڑ کر ان ہی قدیم حکما کا فلسفیانہ
 مذہب اختیار کیا، لیکن انوس ہے کہ رازی کی فلسفیانہ کتاب میں موجود نہیں ہیں جن کو پیش نظر
 رکھ کر اس کے فلسفیانہ مسائل پر تنقید کی جاسکے، البتہ ان مسائل میں ایک خاص مسئلہ لذت و الم
 کا ہے، جس کے متعلق رازی نے جہور کے خلاف ایک خاص مجتہدانہ روش اختیار کی ہے اور حکیم
 ناصر خسرو نے زاد المسافرین میں اور امام رازی نے مباحث مشرقیہ اور شرح اشارات میں اس
 پر خصوصیت کے ساتھ تنقید کی ہے۔

رازی نے اس مسئلہ پر جو کچھ لکھا ہے اس کا خلاصہ یہ ہے کہ

(۱) لذت و الم ایک محسوس چیز ہیں، اس لیے طبعی حالت میں نہ لذت ہوتی نہ الم کیونکہ

طبعی حالت محسوس نہیں ہوتی۔

(۲) اب اگر کوئی موثر انسان یا حیوان کو طبعی حالت سے نکال دیتا ہے تو اس سے رنج و الم پیدا ہوتا ہے، اور جب ان کو طبعی حالت کی طرف واپس لائے تو اس سے لذت حاصل ہوتی ہے۔

(۳) نتیجہ یہ نکلا کہ جب تک کوئی انسان یا حیوان طبعی حالت سے نکل کر رنج و الم میں مبتلا نہ ہو جائے تو طبعی حالت کی طرف واپس نہیں آسکتا، اس لیے لذت کے معنی صرف رنج کے بعد راحت پانے کے ہیں۔

(۴) دو متضاد چیزوں کا اثر ایک دوسرے کے بعد اُس وقت تک موجب لذت ہوتا ہے جب پہلی چیز کا اثر بالکل زائل ہو جاتا ہے، اور اثر پذیر اپنی طبعی حالت کی طرف واپس آجاتا ہے، اب اگر یہ لذت بخش اثر خود قائم ہو جاتا ہے تو وہ موجب رنج و الم ہو جاتا ہے، کیونکہ وہ دوسری جانب سے اثر پذیر کو اپنی طبعی حالت سے نکالتا ہے، اور طبعی حالت سے نکلنے ہی کا نام رنج و الم ہے۔

(۵) اس سے معلوم ہوا کہ لذت کا استمرار و دوام موجب رنج و الم ہے۔

ان مقدمات کو وہ ایک محسوس مثال سے اس طرح ثابت کرتا ہے کہ فرض کرو کہ ایک شخص ایسے مکان میں مقیم ہے جو نہ گرم ہے اور نہ سرد، یہ ایک طبعی حالت ہے، جو لذت و الم اور رنج و راحت کے احساس سے بالکل خالی ہے، اس کے بعد اگر وہ مکان دفعہ گرم ہو جائے تو اس شخص کو گرمی کی تکلیف محسوس ہونے لگے گی، پھر اگر آہستہ آہستہ سرد ہوا چلنے لگے تو اس کو لذت محسوس ہونے لگے گی، کیونکہ محض اس لیے کہ وہ گرمی کی وجہ سے اپنی طبعی حالت سے نکل گیا تھا، اور اب اس سرد ہوا کے اثر سے دوبارہ اپنی طبعی حالت کی طرف واپس آ رہا ہے، لیکن یہ لذت صرف اسی وقت تک محسوس ہوگی جب تک وہ اپنی پہلی حالت کی طرف جو نہ گرم تھی نہ سرد واپس آجائے، لیکن اس کے بخلاف اگر خود یہ سردی مستقلاً قائم ہو

جانے تو یہ بھی موجب رنج و الم ہو جائے گی، کیونکہ اس سے بھی انسان اپنی طبعی حالت سے نکل جائے گا، اب اگر اس کے بعد پھر اس گھر میں گرمی پیدا ہو جائے تو اس سے لذت حاصل ہوگی۔ اس سے معلوم ہوا کہ رنج کے بعد جو راحت نصیب ہوتی ہے اسی کا نام لذت ہے اور رنج طبعی حالت سے نکلنے کا نام ہے، اور خود طبعی حالت نہ موجب لذت ہوتی نہ موجب الم۔ اسی طرح جب انسان اپنی طبعی حالت سے آہستہ آہستہ نکلتا ہے تو اس کو بہت زیادہ رنج و الم محسوس نہیں ہوتا۔ مثلاً جب انسان کو آہستہ آہستہ بھوک پیاس لگنا شروع ہوتی ہے تو اس کو بہت زیادہ تکلیف نہیں ہوتی، لیکن جب بھوک پیاس میں شدت پیدا ہو جاتی ہے اور دفعۃً کھانا کھا لیتا ہے اور پانی پی لیتا ہے، تو اس کو لذت ملتی ہے، اس سے معلوم ہوا کہ آہستہ آہستہ طبعی حالت سے نکلنا تکلیف دہ نہیں ہوتا، البتہ دفعۃً طبعی حالت کی طرف واپس ہونا لذت بخش ہوتا ہے، اسی طرح طبعی حالت سے دفعۃً نکلنا موجب رنج و الم ہوتا ہے لیکن آہستہ آہستہ طبعی حالت کی طرف واپس آنا لذت بخش نہیں ہوتا۔ مثلاً اگر ایک صحیح و تندرست شخص دفعۃً بیمار ہو جائے تو اس کو تکلیف ہوگی، لیکن آہستہ آہستہ صحت یاب ہونے میں اس کو لذت حاصل نہ ہوگی۔ اس سے یہ نتیجہ نکلا کہ دفعۃً طبعی حالت سے نکل جانے کا نام رنج ہے اور دفعۃً طبعی حالت کی طرف واپس آنے کا نام لذت ہے۔ اس لیے کوئی لذت بغیر رنج کے حاصل نہیں ہوتی۔ رازی نے لذت و الم کی جو تشریح کی ہے وہ موجودہ علم النفس کے بالکل مطابق ہے۔ چنانچہ لیبان اپنی کتاب الارار والمعتقدات (صفحہ ۱۷) میں لکھتا ہے :-

لذت و الم میں استمرار و دوام نہیں پایا جاتا۔ ان کی فطرت کا اقتضا ہی یہ ہے کہ وہ زود فنا ہوں۔ اس لیے اگر لذت ہمیشہ قائم رہے تو لذت باقی نہ رہے گی اور جب الم میں استمرار و دوام پیدا ہو جاتا ہے تو اس میں کمی پیدا ہو جاتی ہے اور کبھی الم کی لذت بن جاتی ہے۔ اس بنا پر لذت اسی وقت تک لذت ہے جب تک اس میں استمرار و دوام نہ پیدا ہو اور لذت کا تصور اس وقت تک

نہیں ہو سکتا جب تک الم کے ساتھ اس کا لحاظ نہ کیا جائے، اور لذت ابدی کا وجود جیسا کہ بعض لوگوں کا قول ہے افلاطون کے بیان کے مطابق بے معنی بات ہے۔

معلوم نہیں رازی نے کن اسباب سے اس نظریہ کو اختیار کیا تھا، لیکن اس کا اثر جیسا کہ لیسان کی عبارت سے ظاہر ہو رہا ہے، عالم آخرت کی ابدی لذتوں پر پڑتا ہے، اور اس لحاظ سے وہ ایک ملحدانہ نظریہ بن جاتا ہے، چنانچہ حکیم ناصر خسرو زاد المسافرین میں لکھتا ہے:

وازہر آنکہ اندر شناخت لذت مرفس را پندار نیست و قوت یقین و دین و ضعف شک و الحاد اندر آن مست خواہم کہ قول محمد زکریا ہی رازی را کہ گفت اندر اثبات لذت (کہ لذت) چیزے نیست مگر زائل شدن رنج تا نخت رنج نباشد لذت نباشد بدین قول رو کنیم و از ہر آں گفتیم کہ اندر اثبات لذت قوت دین و ضعف الحاد است کہ بنیاد دین حق بر ایجاب بہشت است مرطیعال دنیو کاراں را کہ آں معدن غایت لذت است و آنجا رنج نیست و نیز بر الزام دوزخ است مرعایا و بد کرداراں را کہ آن مکان نہایت رنجنا است و آنجا بیچ لذت نیست۔^۱

اس بنا پر ناصر خسرو نے زاد المسافرین میں نہایت تفصیل کے ساتھ اس نظریہ کی تردید کی ہے، اور رازی کے متعلق بعض موقعوں پر نہایت سخت الفاظ استعمال کیے ہیں، اس نے اس کی تردید میں جو کچھ لکھا ہے اس کی اصولی بنیاد اس پر ہے کہ رازی کا نظریہ صرف قوت لامر کے متعلق صحیح ہے، بقیہ حواس مثلاً قوت باصرہ، قوت سامعہ، قوت شامہ اور قوت ذائقہ کے متعلق صحیح نہیں ہے، وہ لکھتا ہے کہ اس معاملہ میں رازی کی مثال ایک وحشی آدمی کی ہے جس نے کبھی میوہ نہیں دیکھا تھا، اتفاق سے اس کو ایک مرقع پر انگور، خرما، انجیر،

بادام، خربزہ اور اخروٹ مل گئے۔ اس نے اخروٹ کو چپکے سمیت کھایا تو بد مزہ معلوم ہوا اور اس بنا پر اس نے یہ عام فیصلہ کر دیا کہ یہ سب میوے بد مزہ ہیں۔ حالانکہ یہ اس کا فیصلہ غلط ہے، البتہ اسی طرح رازی نے دیکھا کہ قوت لامسہ کے ذریعہ سے جو لذتیں حاصل ہوتی ہیں ان سے پہلے رنج و الم کا ہونا ضروری ہے۔ اس لیے اس نے قوت باصرہ، قوت سامعہ قوت شامہ اور قوت ذائقہ کو بھی غلطی سے اس میں شامل کر لیا۔

اس اصولی تردید کے بعد ناصر خسرو نے جزئی مثالوں سے رازی کے نظریہ کی تردید کی ہے۔ مثلاً رازی کہتا ہے کہ بد صورت لوگوں کے دیکھنے سے آدمی اپنی طبعی حالت سے نکل جاتا ہے۔ اس لیے اس کے بعد جب سینوں کو دیکھتا ہے تو اپنی طبعی حالت کی طرف واپس آتا ہے اور حسن و جمال سے لذت اندوز ہونے کے یہی معنی ہیں، لیکن ناصر خسرو کہتا ہے کہ فرض کرو کہ ایک شخص ایسا ہے جس نے نہ کسی خوبصورت شخص کو دیکھا ہے نہ بد صورت شخص کو، بلکہ اپنی طبعی حالت میں ہے۔ اس کے بعد اگر وہ کسی خوبصورت شخص کو دیکھے تو اس کو رنج ہونا چاہیے، کیونکہ وہ اپنی طبعی حالت سے نکل گیا ہے، پھر وہ اگر بد صورت شخص کو دیکھے تو اس کو لذت ملنی چاہیے۔ کیونکہ وہ اپنی طبعی حالت کی طرف واپس آ گیا ہے، حالانکہ نتیجہ اس کے برعکس ہے۔ رازی کہتا ہے کہ سمعت اور کریمہ آواز سے انسان کو تکلیف پہنچتی ہے۔ اس لیے اس قسم کی آوازوں کے سننے کے بعد جب وہ راگ بابجے کی لطیف آواز سنتا ہے، تو یہ تکلیف زائل ہو جاتی ہے اور اس کو لذت ملتی ہے، لیکن ناصر خسرو کہتا ہے کہ انسان کی طبعی حالت تو یہ ہے کہ وہ کسی قسم کی آواز نہ سنے۔ اس کے بعد اگر کوئی شخص چنگ و رباب کی آواز سن لے وہ اپنی طبعی حالت سے نکل جائے گا، اور رازی کے اصول کے موافق اس کو رنج پہنچنا چاہیے، حالانکہ اس کو لذت حاصل ہوتی ہے، اس کے بعد گدھے کی کمرہ آواز سے اس کو لذت ملنی چاہیے، کیونکہ وہ اس سے اپنی طبعی حالت کی طرف واپس آجائے گا، حالانکہ اس سے اس کو تکلیف ہوتی ہے۔

قوتِ شامہ کا بھی یہی حال ہے۔ ایک شخص کا دماغ اگر خوشبو اور بدبو سے خالی ہے تو وہ اپنی طبعی حالت میں ہے۔ اس لیے اگر کوئی شخص اس کے کپڑوں میں عطر لگا دے تو وہ اپنی طبعی حالت سے نکل کر رازی کے اصول کے مطابق تکلیف میں مبتلا ہو جائے گا، حالانکہ اس سے اس کو لطف حاصل ہوتا ہے، ایک شخص کے کام و دہن تلخ و شیریں ہر قسم کی لذت سے نا آشنا ہیں، اب اگر اس کو شہد کھلا دیا جائے تو وہ اپنی طبعی حالت سے نکل جائے گا، اور رازی کے اصول کے موافق اس کو تکلیف ہونی چاہیے، حالانکہ اس کو اس سے لطف حاصل ہوتا ہے۔

قوتِ لاسہ میں بھی رازی کا اصول کلیتہً صحیح نہیں۔ مثلاً اگر ایک شخص اتنی مدت تک برہنہ رہے کہ وہ اس کی طبعی حالت بن جائے، اس کے بعد اگر اس کو سورا کا ایک جبہ پہنا دیا جائے تو وہ اپنی طبعی حالت سے نکل جائے گا، اور رازی کے اصول کے مطابق اس کو تکلیف محسوس ہونی چاہیے۔ حالانکہ اس کو اس سے لذت ملتی ہے۔

اس کے بعد ناصر خسرو نے لذت اور راحت میں فرق پیدا کیا ہے۔ وہ کہتا ہے کہ لذت کے معنی یہ ہیں کہ جب آدمی اپنی طبعی حالت کو چھوڑ کر اس کو پاتا ہے تو اس سے لطف اندوز ہوتا ہے، اور جب نہیں پاتا تو اس کو تکلیف محسوس ہوتی ہے۔ مثلاً بھوکا پیاسا آدمی جب کھانا اور پانی پاتا ہے تو اس کو لذت ملتی ہے اور جب نہیں پاتا تو اس کو تکلیف ہوتی ہے؛ لیکن رنج کے بعد راحت حاصل ہونے کے معنی یہ ہیں کہ آدمی اپنی طبعی حالت کی طرف واپس آجائے اور اس کے بعد اس کو کچھ محسوس نہ ہو۔ مثلاً ایک تندرست آدمی جب بیمار ہو جاتا ہے تو اس کو تکلیف محسوس ہوتی ہے، لیکن جب اچھا ہو جاتا ہے تو اپنی طبعی حالت کی طرف واپس آجاتا ہے تو اس کو لذت یا رنج کچھ محسوس نہیں ہوتا۔ بہر حال رازی کے نزدیک لذت ایک عرعی چیز یعنی کسی رنج کے ازالہ کا نام ہے اور ناصر خسرو اور دوسرے حکما کے نزدیک وہ بذاتِ خود ایک مستقل اور وجودی چیز ہے، انسان حسین چیز کے دیکھنے سے اس لیے لطف نہیں محال ہوتا کہ وہ بدنما چیزوں کے دیکھنے سے تنگ آگیا تھا بلکہ اس لیے اس کا مادہ خود اس کی نظرت

میں موجود ہے، چنانچہ ناصر خسرو لکھتا ہے:

دیزگفت کہ مردم از نگریتن (سوئے) ز نے خو بروئے لذت بدایا یکزدین
 مردزن ازشت رده (درا) رنجور شدہ باشد، واین سخنے سخت رکیک دے معنی
 است از ہر آن کہ مردم را از نگریتن سوئے خو برویاں نہ بدایا لذت رسد کہ
 از کسے زشت رده ستوہ شدہ باشد بلکہ نفس مردم مرا آن رایاقتن این لذت
 جو ہرے است و مردگیر جانوردن را با مردم اندریں لذت و اندر لذت یاقتن
 از سماع غرض و ایقاعمانے بنظم و بر سخناں موزوں ابتازے نیست۔“
 جانوروں کے متعلق بھی یہ کلیہ صحیح نہیں ہے، بعض جانور مثلاً سانپ باجے کی آواز سے
 سخت متاثر ہوتے ہیں۔

امام رازی نے بھی مباحث مشرقیہ میں اس مسئلہ کے متعلق رازی پر تنقید کی ہے اور
 اس کی غلطی کا نشا تبا ہے، لیکن با این ہمہ وہ یہ تسلیم کرتے ہیں کہ دنیا میں رنج و الم کا پہلو غالب
 ہے اور لذت یا راحت زیادہ تر ان ہی رنج و الم کے ازالہ کا نام ہے۔ اس لیے عام طور
 پر تو لذت اور راحت سبھی چیزیں ہیں، اگر عقل حیثیت سے چند لذتیں ایسی نکلتی ہیں جو بغیر ازالہ
 رنج و الم کے حاصل ہوتی ہیں تو ان کا وجود ہیئت کم ہے، چنانچہ شرح اشارات میں اس پر
 تفصیلی بحث کرنے کے بعد لکھتے ہیں کہ

جو کچھ ہم نے بیان کیا اس سے ثابت نہوا کہ مخلوق کے حالات کا غالب حصہ یا
 الم ہے یا الم کا ازالہ ہے، باقی وہ لذت جو ازالہ الم کے علاوہ ایک وجودی
 کیفیت کا نام ہے وہ نادر صورتوں میں پائی جاتی ہے جس طرح دریا میں قطرہ
 پایا جاتا ہے۔

اس لیے علی طور پر رازی کا مذہب صحیح اور دنیا کے نام حالات کے بالکل موافق ہے، لیکن
 معلوم نہیں کہ رازی نے کن اسباب سے اس مذہب کو ایجاد کیا۔ بہت سے مسائل ایسے ہیں جن

پر انسان کے ذاتی حالات کا اثر پڑتا ہے، ممکن ہے کہ رازی ہمیشہ کوفت و رنج میں مبتلا رہا ہو، اس لیے اس نے اس مذہب کو اختیار کر لیا ہو یا یہ کہ وہ اس قدر عیش پسند ہو کہ تکلیف اٹھانے کے بعد لذت کا حاصل ہونا اس کے لیے ناگوار ہو اور وہ خالص اور بے میل لذت کا حاصل ہونا اس کے لیے ناگوار ہو اور وہ خالص اور بے میل لذت کا خواستگار ہو، دی بونز تاریخ فلسفہ اسلام میں اسی طرف اشارہ کرتا ہے۔

”لیکن معلوم ہوتا ہے کہ اس کی عیش پرستی نے اسے یاس مشرب بنا دیا تھا کیونکہ اس کے نزدیک دنیا میں بدی نیکی سے زیادہ ہے، اور لذت الم کے نہ ہونے کا نام ہے۔“

طب

فلسفیانہ حیثیت سے رازی جس قدر بدنام ہوا، طبی حیثیت سے اسی قدر شہرت حاصل کی۔ شیخ بوعلی سینا نے اس کے متعلق کہا تھا کہ ”وہ ایک لغو آدمی ہے، اس کا کام صرف لبل و براز کا دیکھنا ہے۔“ شہر زوری نے تاریخ الحکماء میں اس قول کو نقل کر کے لکھا ہے کہ ابن سینا نے بالکل سچ کہا، کیونکہ معالجات طبیہ میں تو وہ ذرہ ذرہ کمال تک پہنچ گیا تھا، لیکن طب کے علاوہ اور علوم میں اس نے صرف لغو باتیں کہیں۔

علامہ ابن خلدان لکھتے ہیں کہ ”وہ علم طب میں اپنے وقت کا امام تھا اور اس زمانے میں اس کی طرف انگلیوں سے اشارہ کیا جاتا تھا، وہ فن طب میں کامل اور اس کے اصول و قواعد کا ماہر تھا، اور علم طب حاصل کرنے کے لیے لوگ اس کے پاس سفر کر کے آتے تھے۔ علامہ ابن خلدان لکھتے ہیں کہ ”اس فن میں اسلام میں بھی ایسے ائمہ پیدا ہوئے جو

ذردہ کمال سے بھی اگے نکل گئے۔ مثلاً رازی، مجوسی اور ابن سیناؒ

علامہ ابن ابی اصیبعہ طبقات الاطباء میں لکھتے ہیں کہ وہ فن طب کے مشکل مسائل پر ہمیشہ غور و فکر کرتا رہتا ہے، اور اس کے حقائق و اسرار کھولا کرتا تھا، اور اس میں اس قدر مشغول رہتا تھا کہ ہمہ وقت اجتہاد کرتا تھا، اور علمائے اپنے کتابوں میں جو کچھ لکھا ہے اس سے واقفیت پیدا کرتا رہتا تھا، اس نے خود اپنی بعض کتابوں میں لکھا ہے کہ میرا ایک شریف دوست تھا، جو راتوں کو مجھ سے بقراط اور جالینوس کی کتابوں کے متعلق گفتگو کیا کرتا تھا۔ رازی کو فن طب میں جو مہارت حاصل ہوئی، مریضوں کے علاج میں اس نے جو انفرادی شان پیدا کی ان کی حالات پر طبی پیشینگوئیوں سے اس نے جو استدلال کیا، دواؤں کے اوصاف و خواص کا جہاں تک اور اطباء کا علم نہ پہنچ سکا تھا۔ اس نے جو تجربہ کیا، ان سب کے متعلق بہت سے تاریخی واقعات ہیں جو اس کی بہت سی کتابوں میں درج ہیں، اور ان سب کو اس نے اپنی کتاب حاوی کے ایک علیحدہ باب میں اور اپنی کتاب سراطیب میں بیان کر دیا ہے۔“

اس کے بعد رازی کی طبی مہارت کے متعلق انہوں نے دو حکایتیں نقل کی ہیں اور ان حکایتوں کے نقل کرنے کے بعد لکھا ہے کہ رازی کے متعلق اس قسم کی اور بہت سی حکایتیں ہیں اور ان کا بہت بڑا حصہ میں نے کتاب حکایات الاطباء میں بیان کر دیا ہے۔ رازی کی طبی مہارت کا خلاصہ صرف ایک فقرے میں بیان کیا جاسکتا ہے، جو بطور ضرب المثل کے مشہور ہو گیا ہے، اور وہ یہ ہے کہ فن طب مردہ ہو گیا تھا۔ جالینوس نے اس کو زندہ کیا، وہ پراگندہ تھا۔ رازی نے اس کو ایک شیرازے میں منسک کیا، وہ ناقص تھا۔ ابن سینا نے اس کی تکمیل کی۔“ طب کے ان پراگندہ مسائل کا سب سے بڑا مجموعہ اس کی کتاب

حادی ہے جس میں اس نے امراض اور ان کے طریقہ علاج کے متعلق قدما کی اور ان کے بعد اپنے زمانہ تک کے اطباء کی کتابوں میں جو کچھ تھا سب کو ایک جگہ جمع کر دیا ہے اور ہر قول کو اس کے قائل کی طرف منسوب کیا ہے۔

اس اجمال کی تفصیل یہ ہے کہ مسلمانوں میں طب کا سلسلہ اہلبائے اسکندریہ کے ذریعہ سے پھیلا جن کو اسکندرائی کہتے ہیں، یہ سات طبیب تھے جنہوں نے اسکندریہ میں ایک طبی درس گاہ قائم کی تھی، اور صرف جالینوس کی ۱۶ کتابیں ان کے نصاب تعلیم میں داخل تھیں، جن کے آسانی سے یاد کرنے اور سمجھنے کے لیے انہوں نے اس کے خلاصے کر لیے تھے، اس کے بعد انہوں نے ان کتابوں کی شرح کی تھی۔ یہی نخوی ان ہی اطباء میں شامل تھا، جو اسلام کے ابتدائی زمانہ تک زندہ رہا، لیکن ان اطباء کے علاوہ اور بھی بہت سے طبیب مثلاً شمعون، ابرن، یوحنا، نطیس، ہرطلاوس، سند ہشار، قلمان البرجریج، اسب اور اس، بونیوس البیرونی، سیورخنا، فلاغوسوس، عیسیٰ بن قسطنطین، سرجس وغیرہ تھے، جو اطباء اسکندریہ کے معاصر یا ان کے زمانے سے قریب تھے، اور ان کی کتابیں اسلام کے زمانے تک موجود تھیں۔

رازی کا سب سے بڑا طبی کارنامہ جو یہ خیال کیا جاتا ہے کہ اس نے طب کے پرانے مسائل کو ایک جگہ جمع کر دیا۔ اس کا مطلب صرف یہ ہے کہ اس نے صرف جالینوس کی کتابوں اور اطباء اسکندریہ کی شرحوں پر قناعت نہیں کی بلکہ ان کے علاوہ ان کے معاصر اطباء کی کتابوں کا بھی مطالعہ کیا، اور ان کے مطالب اپنی کتاب حادی میں نقل کیے۔

رازی کی وصیت نظر کے سلسلے میں یہ سوال نہایت اہم ہے کہ وہ یونانی اور سریانی زبان سے واقف تھا یا نہیں؟ اور اس نے اصل یونانی اور سریانی تصنیفات سے ناگہ انٹھایا یا

نہیں؟ ڈاکٹر محمود نجم آبادی نے لکھا ہے کہ بعض لوگوں کے نزدیک رازی یونانی زبان سے واقف تھا، اور اس نے طب دیکھا کی تعلیم خالص یونانی زبان سے حاصل کی تھی۔ اس کی تصنیفات میں ایک کتاب کا نام "کتاب فی اسرارک" مابقی من کتب جالیئوس الم یذکرہ جنین ہے یعنی جالیئوس کی ان بغیر کتابوں پر اخصاً جن کا ذکر جنین نے نہیں کیا۔ جنین جالیئوس کی طبی کتابوں کا بہت بڑا ترجمہ تھا، اور اس نے بڑی تلاش و جستجو سے جالیئوس کی طبی کتابیں فراہم کیں، اس لیے اگر رازی نے جالیئوس کی اور کتابیں ڈھونڈھ نکالیں اور صرف ان کے ترجموں پر توجہ نہیں کی تو اس سے ثابت ہوتا ہے کہ وہ خود یونانی زبان جانتا تھا، اس لیے یونانی پندرہ مغلط پر ایک تفسیر لکھا تھا، اور مادی کی ساتویں فصل میں دواؤں کے وزن و پیمانہ اور اعضاء و امراض کے یونانی نام بتائے ہیں، ایک کتاب میں یونان کے چند طبی لغات کی شرح ہے اور ان تمام باتوں سے یہ تیسرا کیا جاسکتا ہے کہ وہ یونانی زبان سے ذرا بھر واقف تھا۔

مخاربات ابن ابی اسیبہ نے طبقات الاطباء میں لکھا ہے کہ جالیئوس کا اصلی نام جالیئوس تھا اس کے بعد لکھا ہے کہ ابو بکر محمد بن زکریا رازی نے کتاب الحاوی میں بیان کیا ہے کہ یونانی زبان میں نیم کو نین اور کات سے بدل دیتے ہیں، مثلاً جالیئوس کو جالیئوس اور کالیئوس کہتے ہیں۔ اور اس سے بھی اظہار ہوا ہے کہ وہ یونانی زبان جانتا تھا لیکن یہ سب قیاسات ہیں، ورنہ خود رازی کی تفسیر لغات سے معلوم ہوتا ہے کہ وہ یونانی اور سریانی زبان سے واقف تھا، چنانچہ وہ خود کتاب الجدری والحصبہ میں لکھا ہے کہ

جو لوگ یہ کہتے ہیں کہ جالیئوس نے چیچک کا کوئی خاص علاج اور کسین بخش سبب نہیں بتایا وہ صحیح کہتے ہیں، لیکن ہے کہ اس نے ان کتابوں میں جن کا ترجمہ عربی زبان میں نہیں ہوا اس کو بیان کیا ہو، لیکن جو لوگ سریانی اور یرمائی زبانیں

۱۔ ڈاکٹر محمود نجم آبادی کا رسالہ صفحہ ۳۰۱-۳۰۲

۲۔ طبقات الاطباء جلد اول صفحہ ۸۷

جلنتے تھے ہیں نے ان سے سوالات کئے تو وہ اس پر کچھ اماند نہ کر سکے، جس کو میں بیان کر چکا ہوں۔^{۱۱}

اس عبارت سے صاف معلوم ہوتا ہے کہ وہ سریانی اور یونانی زبانیں نہیں جانتا تھا۔ ورنہ اس کے متعلق سریانی زبان جلنتے والوں سے سوال کرنے کے کیا معنی؟ لیکن طبی معلومات کے حاصل کرنے کے لیے سریانی اور یونانی زبانوں کے جلنتے کی کوئی ضرورت نہ تھی، خود عربی زبان میں طبی تصنیفات و تراجم کا کافی ذخیرہ موجود تھا، اور رازی نے ان تمام تصنیفات و تراجم سے نامدہ اٹھایا، اور بحیثیت ایک طبیب کے اس کی شہرت اقصائے عالم میں پھیل گئی، اور دور دور لوگ اس سے مستفید ہونے کے لیے آئے گئے، یہاں تک کہ اس کی شہرت نے مشرق و مغرب کے ڈانڈے ملا دیئے، وہ خزندیان کتاب سے کہ میرے پاس چین کا ایک شخص آیا اور ایک سال تک مقیم رہا۔ اس مدت میں اس نے عربی زبان اور عربی خط سیکھا۔ یہاں تک کہ پانچ مہینے میں نہایت فصیح اور زود نویس ہو گیا۔ جب اس نے اپنے وطن کو واپس جانا چاہا تو ایک مہینہ پیشتر مجھ سے کہا کہ میں چاہتا ہوں کہ آپ جالبینوس کی سولہ کتابوں کا املا کر دیجئے تاکہ میں ان کو مکھلوں۔ میں نے کہا کہ وقت بہت کم ہے اور تم اپنے زمانہ قیام میں اس کا تھوڑا سا حصہ بھی نہیں مکھ سکتے۔ اس نے کہا آپ سے جس قدر جلد ممکن ہو املا کر آئیے، میں اس سے بھی زیادہ تیزی سے مکھتا جاؤں گا۔ میں نے اپنے بعض شاگردوں کو بھی اپنے ساتھ لیا اور جس قدر جلد ممکن ہو اسے مل کر املا کر آئے گئے، اور وہ اس سے بھی زیادہ تیزی سے مکھنے لگا، جب ہم نے مقابلہ کیا تو ہم نے اس کی تصدیق کی۔ میں نے اس کے متعلق اس سے سوال کیا تو اس نے کہا کہ ہمارے یہاں ایک خط ہے جس کو مجموعہ کہتے ہیں اور یہ وہی خط ہے جس کو آپ دیکھ

رہے ہیں، جب ہم کسی طویل تحریر کو تھوڑی سی مدت میں لکھنا چاہتے ہیں تو پہلے اس خط میں لکھتے ہیں، پھر اگر ضرورت ہوتی ہے تو اس کو معمولی خط میں نقل کر لیتے ہیں، لیکن ایک ذہین شخص بھی اس کو ۲۰ سال سے کم میں نہیں سیکھ سکتا۔

یہ تو اقصائے مشرق کا حال تھا۔ موجودہ دور میں اہل مغرب نے بھی فن طب میں اس کی بلند پائگی کو تسلیم کیا ہے۔ یہاں تک کہ ۱۹۱۳ء میں بہ مقام لندن بین الاقوامی کانگریس میں رازی کے سوانح اور کارناموں کے متعلق ایک خاص کانفرنس قائم ہوئی اور اس کا ذکر شاندار مدحیہ الفاظ میں کیا گیا۔

۱۹۳۰ء میں پیرس میں رازی کی ہزار سالہ برسی منائی گئی، جس میں ایک مضمون پڑھا گیا، جس کا عنوان تھا عربی طب اور تاریخ میں اور فرانس کی طب پر اس کا اثر اور اس مضمون میں رازی کو بہت بڑا طبیب تسلیم کیا۔

تصنیفات

رازی نہایت کثیر القانیف تھا، اور ہمہ وقت تصنیف و تالیف کیا کرتا تھا، ایک شخص جو خود رے کا باشندہ تھا بیان ہے کہ وہ ہمیشہ لکھنے میں مشغول رہتا تھا۔ میں جب جب اس کے یہاں گیا اس کو لکھتے ہی پایا، کبھی وہ مسودہ لکھتا تھا اور کبھی اس کو صاف کرتا تھا۔

اس کی تصنیفات کی تفصیل فہرست ابن ندیم، جمال الدین قفطی اور علامہ ابن ابی اصیبعہ نے درج کی ہے، اور بیرونی نے اس کی تصنیفات پر ایک مستقل رسالہ لکھا ہے، لیکن ان سب نے اس کی تصنیفات کی تعداد مختلف بتائی ہے، ابن ندیم نے ان کی تعداد ۱۶۶، قفطی نے

لے فہرست ابن ندیم ص ۲۵ ۲۶ فہرست ابن ندیم ص ۲۱۶

۱۳۷، ابن ابی اصیبعہ نے ۲۳۸، اور ابوریحان بیرونی نے ۱۸۴ لکھی ہے۔ ڈاکٹر محمود نجم آبادی نے رازی کی تصنیفات کا سب سے قدیم اور مستند ماخذ فہرست ابن ندیم کو قرار دیا ہے۔ اس کے بعد ان کتابوں کی فہرست درج کی ہے، جن کے نام فہرست ابن ندیم کے علاوہ اور کتابوں میں پائے جاتے ہیں۔ رازی کی تصنیفات کا بیشتر حصہ طب میں ہے مگر طب کے علاوہ اس نے فلسفہ، کیمیا، نجوم، ہیئت اور طبیعیات کے متعلق بھی کتابیں لکھی ہیں، بلکہ اس کی متعدد کتابیں عقائد میں بھی ہیں، ان میں بعض تو مستقل کتابیں ہیں، بعض مختصر رسالے ہیں اور بعض متعلقہ ہیں بعض کتابیں اس نے امراء و سلاطین کی فرمائش سے لکھی ہیں بعض کتابوں کو امراء و سلاطین کے نام معنون کیا ہے، اور بعض کتابیں اپنے معاصرین بلکہ اپنے معاصرین سے پیشتر لوگوں کی تردید میں لکھی ہیں، لیکن انہوں نے کہ ایسے کثیر التعمین شخص کی تصنیفات کا اکثر حصہ ضائع ہو گیا، فلسفہ، حکمت، نجوم، ہیئت، طبیعیات اور عقائد کے متعلق اس نے جو کتابیں لکھی تھیں وہ دوسرے سے موجود ہی نہیں، طب کی چند کتابیں یورپ اور ایشیا کے کتب خانوں میں موجود ہیں، جن میں بعض کا ترجمہ یورپین زبانوں میں بھی ہو گیا ہے اور بعض چھپ بھی گئی ہیں، ڈاکٹر محمود نجم آبادی نے اپنے رسالے میں ان کتابوں کی مفصل فہرست درج کی ہے۔ اور ان کے متعلق تمام معلومات جمع کر دی ہیں۔ ہم اس موقع پر صرف ان کتابوں کے نام درج کرتے ہیں جن کا ترجمہ یورپین زبانوں میں ہوا ہے یا ان کے مطبوعہ یا قلمی نسخے موجود ہیں۔

حواہی :

یہ کتاب فن طب کی انسائیکلو پیڈیا ہے اور ملتان اور ملتان اطباء یورپ بالخصوص اٹلی کی طبی یونیورسٹی نے اس سے فائدہ اٹھایا ہے، پہلی بار ۱۹۸۶ء میں پریشیا میں اس کا ترجمہ لیٹن زبان میں ہوا، اور اس کے بعد پریشیا اور اٹلی میں ۱۹۸۹ء اور ۱۹۹۲ء میں یہ ترجمہ مکرر چھپا۔ اس کے متعدد قلمی نسخے برٹش میوزیم، کتب خانہ مورنخ، کتب خانہ کبرج، کتب خانہ اسکوریاں، کتب خانہ سلیم آقا (استانبول)، کتب خانہ مراٹے (استانبول) کتب خانہ سلیمان

راستا نوبل) کتب خانہ شہید علی پاشا (استانبول) کتب خانہ موصل، کتب خانہ آستان قدس رضوی، کتب خانہ رامپور، کتب خانہ مدراس، کتب خانہ آکا حسین ملک (طهران) میں پائے جاتے ہیں۔ مورخین یورپ کا خیال ہے کہ رازی نے اس کتاب کی تصنیف میں ۱۵ سال صرف کیے ہیں، اور اس میں اپنے تمام طبی تجربے جمع کیے ہیں، لیکن اس کی عمر نے وفا نہیں کی اور وہ کتاب کے ختم ہونے سے پہلے مر گیا، اس کا قدرتی نتیجہ یہ ہوا کہ وہ خود اس کتاب کو مرتب نہ کر سکا بلکہ اس کا مسودہ پرانگنہ حالت میں موجود تھا، اس کے مرنے کے بعد رکن الدولہ دہلی کے وزیر ابو الفضل بن عمید نے اس کی بہن سے زر کثیر پر خریدا، اور اس کے شاگردوں کو جمع کر کے مرتب کروایا۔

اس پر تو تمام مورخین کا اتفاق ہے کہ یہ بہت بڑی کتاب اور طب کی انسائیکلو پیڈیا ہے، لیکن اس کی جلدوں کی تعداد میں اختلاف ہے، کسی نے اس کی جلدوں کی تعداد ۳۰، کسی نے ۲۰ اور کسی نے ۱۸ بتائی ہے، اسپین کے کتب خانہ اسکوریال میں اس کا جو قلمی نسخہ موجود ہے اس کی ستر جلدیں ہیں، اس وقت دنیا کے کتب خانوں میں اس کے جو نسخے موجود ہیں وہ باہم مختلف ہیں، اس لیے لیتین کے ساتھ نہیں کہا جاسکتا کہ حاوی کا پہلا نسخہ جو مرتب ہوا ہے وہ کس کتب خانے میں موجود ہے، اور لیٹن زبان میں اس کا جو ترجمہ ہوا ہے وہ کس نسخے سے کیا گیا ہے؟ اور وہ نسخہ کس کتب خانے میں ہے؟

منصوری :

رازی نے یہ کتاب رے کے حاکم منصور بن اسحاق بن احمد بن اسد کے لیے لکھی ہے اور وہ قدیم زمانے میں بھی نہایت اہم کتاب سمجھی جاتی تھی، اور یورپ میں بھی اس نے نہایت اہمیت حاصل کی، چنانچہ اٹلی کی طبی درسگاہوں میں مدتوں یہ کتاب نصاب تعلیم میں داخل رہی، اور اس کی متعدد شرحیں لکھی گئیں، اور اس کے بہت سے ترجمے کیے گئے، سب سے مشہور ترجمہ کریمینی کا ہے، جو لیٹن زبان میں ہے، اور ۱۴۸۶ء اور ۱۵۱۱ء میں اٹلی کے مشہور شہر

میلان میں چھپا ہے، یورپ کے کتب خانوں میں اس کے متعدد قلمی نسخے پائے جاتے ہیں۔ ایک نسخہ پیرس کے قومی کتب خانہ، ایک نسخہ آکسفورڈ کے کتب خانہ اور ایک نسخہ اسکوریاں کے کتب خانہ میں ہے، اور اس کا ایک مقالہ ۱۹۲۷ء میں لیڈن میں ایک مجرمہ کے ضمن میں چھپ بھی گیا ہے، مہران کے متعدد کتب خانوں میں بھی اس کے نسخے موجود ہیں۔
مرشد :

اس کا اصلی نام 'الفصول فی الطب' ہے، رازی کے زمانہ اور اس کے بعد کے اطباء کا معمول برہمچکی ہے۔ اس کا عبرانی زبان میں کیا گیا جو لیڈن میں موجود ہے۔ ۱۷۱۷ء میں اس کا ترجمہ اٹلی کے مشہور شہر ونیس میں بھی اٹالین زبان میں کیا گیا۔ اس کے قلمی نسخے ایران میں آقا حسین ملک کے کتب خانے اور اسٹان بول میں ایاصوفیہ کے کتب خانے اور دوسرے کتب خانوں میں موجود ہیں، ان میں ۲۹ فصلیں ہیں اور سولہ صفحہ کا رسالہ ہے اور ہر صفحے میں ۴۱ سطریں ہیں۔
کتاب التفہیم والتشہیر؛

امراض کی تقسیم اور ان کے اسباب و علامات میں ہے۔ اس کا قلمی نسخہ آقا حسین ملک کے کتب خانے میں ہے، اور ایک نسخہ آقا نیکانخی کے کتب خانہ میں بھی ہے۔
کتاب الطب الملوکی :

رازی نے یہ کتاب علی بن درہسوزان حاکم طبرستان کے لیے لکھی ہے، اور اس کا موضوع یہ ہے کہ غذا کے ذریعہ سے امراض کا علاج کیونکر کیا جاسکتا ہے، اور غالباً وہ خاص طور پر امراء و سلاطین کے لیے لکھی گئی ہے، اس کا قلمی نسخہ لیڈن کے کتب خانے میں موجود ہے، اور ایک قلمی نسخہ ایران میں آقا مرزا محمد ظاہر نیکانخی کے کتب خانے میں بھی ہے، اس کے ۳۸ صفحے ہیں اور ہر صفحہ میں ۱۹ سطریں ہیں۔

کتاب من لایخضرہ الطیب

اس کا دوسرا نام طب الفقراء بھی ہے، اور اس کا موضوع یہ ہے کہ جن مقامات

پر اطباء موجود نہ ہوں، لوگ معمولی دواؤں اور غذاؤں سے اپنا علاج خود کر سکتے ہیں، اس کتاب میں ۲۶ باب ہیں اور اس کے قلمی نسخے آغا حسین ملک، مانچسٹر (انگلستان) لاہور (پاکستان) رامپور، بانگی پور اور کھنؤ کے کتب خانوں میں موجود ہیں۔

کتاب منافع الاغذیۃ و دفع مضارہا :

رازی نے یہ کتاب امیر ابو العباس احمد ابن علی کے لیے لکھی ہے، اور اس میں غذاؤں کے فوائد اور نقصانات بتاتے ہیں۔ یہ کتاب مصر میں ۱۲۰ھ میں چھاپی گئی ہے، اور اس کے حاشیے پر شیخ بوعلی سیناء کا ایک رسالہ بھی قریب قریب اسی موضوع پر چھاپا گیا ہے۔ اس کے قلمی نسخے پیرس، آغا حسین ملک، کیمبرج، تاشہرہ، موصل، بانگی پور وغیرہ کے کتب خانوں میں موجود ہیں۔ کتاب الحجری و الحصبہ :

رازی پہلا شخص ہے جس نے چیچک کی کماحقہ تحقیق کی ہے، اور اس کے متعلق یہ رسالہ لکھا ہے۔ علمائے یورپ نے اس رسالہ کو نہایت اہمیت دی ہے، اور لیٹن فرینچ اور انگریزی زبانوں میں اس کے ترجمے ہو گئے ہیں اور اس کا لیٹن ترجمہ تقریباً ۴۰ بار یورپ کے مختلف شہروں میں چھاپا گیا ہے۔ اس کے قلمی نسخے لیڈن، ایاصوفیہ، آستان رضوی، مشہد اور بہت سے دوسرے کتب خانوں میں موجود ہیں اور ۱۸۶۲ء میں بیروت میں چھاپا گیا۔

کتاب الحصى فی الکلی والمثانہ :

یہ کتاب گردے اور مثانہ کی پتھری کے متعلق ہے اور لیڈن میں فرینچ زبان میں اس کا ترجمہ ۱۸۹۶ء میں ہو گیا ہے۔

کتاب القولنج :

نہایت مختصر رسالہ ہے اور اس کے قلمی نسخے کتب خانہ آغا حسین ملک، کتب خانہ ایاصوفیہ اور دوسرے کتب خانوں میں پائے جاتے ہیں۔

کتاب اوجاع المفاصل :

نقرس، عرق النساء اور وجع مفاصل پر ۴۴ صفحہ کا رسالہ ہے اور آقا حسین ملک کے کتب خانے میں اس کے دو قلمی نسخے موجود ہیں۔

مقالۃ فی ابدال الادویۃ المستعملۃ فی الطب و العلاج

۲۰ صفحہ کا مختصر رسالہ ہے اور اس میں یہ بحث ہے کہ اگر ایک دوا میرینہ ہو تو اس کی جگہ کون سی دوسری دوا استعمال کرائی جاسکتی ہے، اس کا قلمی نسخہ ایاصوفیہ، مجلس شوریائے ملی ایران اور آقا محمد علی تربیت کے کتب خانوں میں موجود ہے۔ اور فارسی زبان میں اس کا ترجمہ بھی کیا گیا ہے جو آستان قدس رضوی کے کتب خانے میں موجود ہے۔

کتاب اطعمۃ المرئی

اس میں مرئیوں کی غذا کا بیان ہے، اور اس کا قلمی نسخہ آستان قدس رضوی کے کتب خانے اور دوسرے کتب خانوں میں ہے۔

مقالۃ فی السکنجین

سکنجین کے منافع و خواص پر ایک مختصر سا رسالہ ہے اور اس کا قلمی نسخہ نیکانکی اور آقا حسین ملک کے کتب خانے میں موجود ہے۔

تقدیم الفاکتہ قبل الطعام و تاخیر ہامسہ

اظہار میں یہ ایک مختلف فیہ مسئلے کے سروے غذا سے پہلے کھانے یا پابین یا اس کے بعد؟ دازی نے یہ رسالہ اسی بحث پر لکھا ہے اور غالباً کتاب فی ترتیب اکل الفاکتہ کے نام سے اسی کا قلمی نسخہ آقا حسین ملک، اسکوریال اور میڈرڈ کے کتب خانے میں اور دوسرے کتب خانوں میں موجود ہے۔

مقالۃ فی السبب فی قتل ریج السموم لاکثر الحیوان

اس میں لوگنے کا بیان ہے۔ نہایت مختصر سا رسالہ ہے، اور اس کا ایک قلمی نسخہ آقا محمد علی

تربیت کتب خانے میں ہے۔

کتاب فی ان الحمیة المفردة تفر بالابدان

اس میں یہ بحث ہے کہ بہت زیادہ پرہیز اور ثقیل غذا صحت کے لیے مضر ہیں، اس کا ایک قلمی نسخہ ایاصوفیہ کے کتب خانے میں ہے۔

کتاب فی الباہ

موضوع نام سے ظاہر ہے۔ آٹھ صفحہ کا مختصر رسالہ ہے۔ اس میں ۱۳ فصلیں ہیں۔ اس کا قلمی نسخہ استانبول کے کتب خانہ ایاصوفیہ اور طہران میں آقا حسین ملک کے کتب خانے میں موجود ہے۔

کتاب المدخل الی الطب

اس کا موضوع یہ ہے کہ علم طب کے لیے اور کن کن علوم کا حاصل کرنا ضروری ہے اس کا قلمی نسخہ میڈریڈ اور پیرس کے قومی کتب خانوں میں موجود ہے۔

کتاب الفخر فی الطب

اس میں سر سے پانوں تک کی تمام بیماریوں کا بیان ہے اور قانون شیخ کی اکثر مشروحوں میں اس کا نام آیا ہے۔ اس کے قلمی نسخے کتب خانہ لینن گراڈ (روس) کتب خانہ شہید علی پاشا (استانبول) اور کتب خانہ آقا حسین ملک میں موجود ہیں۔ ملک کے کتب خانے کا نسخہ ۲۲۲ صفحوں میں ہے اور ہر صفحے میں ۲۵ سطریں ہیں۔ اس کتاب کے دو حصے ہیں اور اس کا دوسرا حصہ برلن کے سرکاری کتب خانہ میں بھی موجود ہے۔

مقالہ فی العلة التي من اجلها يعرض الزكام في فصل الربيع عند شمة الورود

اس میں اس نے یہ بیان کیلئے کہ فصل بہار میں گلاب کے پھول کے سونگھنے سے زکام کیوں ہو جاتا ہے؟ سمرقند ۵۳ سطر کا رسالہ ہے اور آقا حسین ملک کے کتب خانے میں اس کا قلمی نسخہ موجود ہے اور اس کا نام رسالہ شمیمہ ہے۔

کتاب فی الفصد

فصد کے متعلق ۴ صفحہ کا رسالہ ہے، اور اس کے قلمی نسخے کتب خانہ آقا حسین ملک، آقا محمد علی قربیت (طهران) کتب خانہ اصف (استانبول) اور دوسرے کتب خانوں میں موجود ہیں اور اس میں دس باب ہیں۔

قرابا زین صغیر

یہ ۱۴ صفحے کا رسالہ ہے اور اس میں ۶۲ ابواب ہیں، اس میں مرکب دواؤں کا بیان ہے، اور اس کے قلمی نسخے کتب خانہ آقا حسین ملک اور کتب خانہ آقا نکاحانی میں موجود ہیں۔

کتابان فی التجارب

اس میں وہ تجربے مذکور ہیں جو خود اس نے یا اداوں نے مختلف امراض کے متعلق کیے ہیں۔ اس کا ایک قلمی نسخہ آقا حسین ملک کے کتب خانے میں کتاب التجارب کے نام سے موجود ہے، اور اس میں ۳۱ ابواب ہیں، اس کا ایک نامکمل نسخہ قاسم غنی کے کتب خانے میں بھی ہے۔

مقالہ فی انه لما ذاکس النائم من البر وما لا یحسہ الیقظان

اس میں اس بات کا سبب بتایا گیا ہے کہ سونے والے کو جاگنے والے سے زیادہ سروی کیوں محسوس ہوتی ہے؟ اس کا قلمی نسخہ آقا محمد علی قربیت کے کتب خانے میں موجود ہے۔

کتاب بر الساعۃ

لازی نے یہ کتاب خلیفہ کتفی کے وزیر قاسم بن عبید اللہ کی فرمائش سے لکھی ہے اور اس میں وہ دوائیں بتاتی ہیں جن سے امراض فوراً زائل ہو جاتے ہیں۔ اس کے قلمی نسخے اکثر کتب خانوں میں مثلاً کتب خانہ کبیرج، کتب خانہ شہید علی پاشا (استانبول) کتب خانہ موصل، کتب خانہ ایشیاک سوسائٹی بنگال، کتب خانہ اصف (استانبول) کتب خانہ بانکی پور (ہندوستان) کتب خانہ احمد تھری پاشا

دمصر) کتب خانہ آستان قدس رضوی وغیرہ میں موجود ہیں، متعدد زبانوں میں اس کے ترجمے بھی ہو گئے ہیں۔ اس کا فریخ ترجمہ عربی اصل کے ساتھ ۱۹۰۴ء میں پیرس میں چھاپا گیا ہے، اردو زبان میں بھی اس کا ترجمہ ۱۹۲۲ء میں مکھنوی میں ہوا ہے، فارسی زبان میں اس کا ترجمہ دوبار ہوا ہے، ان میں بہترین ترجمہ مرزا احمد بن محمد حسین الشریف نیکانخی کا ہے، جو فتح علی شاہ کے طبیب خاص تھے، یہ ترجمہ طہران میں دوبار یعنی ۱۲۹۶ء اور ۱۳۰۶ء میں چھپا ہے۔

کلام فی الفروق بین الامراض

اس میں امراض متشابہہ کی تشخیص کا طریقہ بتایا گیا ہے۔ اس میں مقالے ہیں۔ دس صفحے کا رسالہ ہے، اور آقا حسین ملک کے کتب خانے میں اس کا تلمی نسخہ موجود ہے۔

مقالۃ فی الزکام والنزله

ایک تلمی نسخہ رسالۃ فی التحفظ من النزله کے نام سے استانبول میں کتب خانہ آصف میں موجود ہے، اور لکھن ہے کہ یہ یہی نسخہ ہے۔

کتاب الکافی فی الطب

اس کا ترجمہ عبرانی میں ہو گیا ہے، اور اس کا تلمی نسخہ آکسفورڈ کے کتب خانہ میں موجود ہے۔

ان کتابوں کے علاوہ رازی کے اور چند محقق رسالوں کے تلمی نسخے مثلاً مقالۃ فی اختلاف العلوم مقالۃ فی اتحاد الجبین، مقالۃ من کتاب الابان فی منافع مارالجبین، کتب خالوں میں موجود ہیں لیکن قدیم تذکرہ نویسوں نے ان کا ذکر اس کی کتابوں کی فہرست میں نہیں کیا ہے۔

رازی کی طبی کتابوں کے موجود تلمی اور مطبوعہ نسخوں اور متعدد زبانوں میں ان کے ترجموں سے یہ اندازہ ہو سکتا ہے کہ طبی حیثیت سے اس نے مشرق و مغرب میں کس قدر لازوال شہرت حاصل کی تھی، لیکن بد قسمتی سے فن طب میں وہ جس قدر نیک نام تھا، اسی قدر فلسفہ اور طبیعت میں بدنام تھا، اور اس بدنامی کی وجہ یہ تھی کہ اس نے ارسطو کے فلسفہ کو چھوڑ کر خود ایرانی

فلسفہ کو جو مانی وغیرہ کی کتابوں میں مذہبی شکل میں موجود تھا، اختیار کیا، لیکن یہ فلسفہ بالکل ملحدانہ اور مذہب اسلام کے بالکل مخالف تھا، اس لیے خود رازی ہی کے زمانے میں لوگ اس کے فلسفہ کے سخت دشمن ہو گئے اور فلسفیانہ حیثیت سے وہ مسلمانوں میں مقبول نہ ہو سکا، چنانچہ ناصرخسرو نے زاد المسافرین میں اس کے فلسفیانہ مسائل پر سخت اعتراضات کیے ہیں، اور بیرونی نے بھی اس کی کتابوں کی فہرست پر جو رسالہ لکھا ہے، اس میں صاف تصریح کی ہے کہ وہ مانی کا پیرو تھا، چنانچہ لکھا ہے:

”اگر تمہارے احترام کا لحاظ نہ ہوتا تو میں اس کی کتابوں کے نام نہ لکھتا، کیونکہ اس کے مخالفین میرے دشمن ہو جاتے اور یہ گمان کرتے کہ میں بھی اس کی جماعت میں شامل ہوں اور اس نے جو کچھ صحیح لکھا ہے، اور جو کچھ گمراہی اور تعصب سے لکھا ہے۔ میں اس میں فرق نہیں کرتا، مذہب پر اس نے نہایت میرحمی سے اعتراضات کیے ہیں، یہاں تک کہ اس میں اس نے مانی اور اس کے اصحاب کی کتابوں کی طرف رہنمائی کی ہے، جو مذاہب بالخصوص مذہب اسلام کے راہزن تھے، اس نے کتاب النبوات کے آخر میں جو توہین آمیز باتیں لکھی ہیں ان سے میرے قول کی تصدیق ہو سکتی ہے۔ بعض لوگ جو رازی کے خاک پا کا تہ بھی نہیں رکھتے۔ کہتے ہیں کہ رازی نے لوگوں کے مال، بدن اور مذہب کو خراب کر دیا، اور ان لوگوں کا یہ قول پہلی بات کے متعلق بالکل اور دوسری باتوں کے متعلق زیادہ تر صحیح ہے۔ میں نے علم الہی میں اس کی کتاب کو دیکھا جس میں وہ مانی کی کتابوں، بالخصوص اس کی کتاب سفر الاسرار کی طرف رہنمائی کرتے ہیں تو میں نے اپنے دوستوں سے یہ اسرار معلوم کرنے چاہے اور ۴۰۰ ہجری سے کچھ اوپر اس شوق میں ہتلا رہا، یہاں تک کہ خوارزم میں مجھ کو ایک شخص نے مانی کی چند کتابیں دیں۔

اس کا نتیجہ یہ ہوا کہ مسلمانوں نے رازی کی فلسفیانہ کتابوں کی بالکل قدر نہ کی اور وہ بالکل ضائع گئیں، صرف چند کتابیں ہیں جن کے قلمی نسخے بعض کتب خانوں میں پائے جاتے ہیں اور ان کے نام یہ ہیں :-
سمیع الکلیان

مولوی صمدی عیسوی ملک اس کا ایک قلمی نسخہ اسکوریاں کے کتب خانے میں موجود تھا، لیکن جب اس کتب خانے میں آگ لگ گئی تو یہ نسخہ بھی جل گیا۔
کتاب الشکوک و المناقضات التي فی کتب جالینوس
جالینوس کی فلسفیانہ کتابوں میں جو متن قض باتیں پائی جاتی تھیں، رازی نے ان کو ایک جگہ جمع کر دیا ہے، اور جالینوس پر سخت اعتراضات کیے ہیں، اس کا قلمی نسخہ آقا محمد طاہر نیکاپوری اور آقا حسین ملک کے کتب خانوں میں موجود ہے۔

کتاب فی السیرة الفاضلة وسیرة اهل المدينة الفاضلة

اس رسالہ کو ۱۹۳۲ء میں فرینچ ترجمہ کے ساتھ ایک جرمن عالم پاڈل کراؤس نے اٹلی کے رسالہ مشرق (اور نیٹایا) میں شائع کیا۔ اس کے بعد آقا عباس اقبال ایشیانی نے فارسی میں اس کا ترجمہ کیا، چونکہ عام طور پر لوگ رازی کو فلسفی نہیں سمجھتے تھے۔ اس لیے اس نے اس رسالے میں ایک فلسفی بالخصوص اپنے اخلاق کا بیان کیا ہے، اور اس کی اخلاقی حالت پر جو اعتراضات کیے جاتے تھے ان کا جواب دیا تھا۔

کتاب طب النفوس او طب الروحانی

فن اخلاص میں ہے اور اس کی ۲۰ فصلیں ہیں، اس کے قلمی نسخے کتب خانہ قاہرہ اور برٹش میوزیم میں موجود ہیں، اور اس کا ایک حصہ وینکن کے میوزیم میں بھی ہے۔

کتاب المدخل لتعلیمی

کیا ہیں، اور اس کا قلمی نسخہ پانچیا ملک سوسائٹی بنگال کے کتب خانے میں ہے۔

کتاب سرالسر

کیا میں ہے، اور سرالسر کے نام سے اس کا قلمی نسخہ آقا محمد علی زیت کے کتب خانہ

میں ہے۔

کتاب الخواص

کیا میں ہے، رازی کا ایک رسالہ مفید الخاص کے نام سے آستان قدس رضوی کے

کتب خانہ میں ہے، اور غالباً وہ یہی رسالہ ہے۔

کتاب سرالصناعہ

کیا میں ہے، اور رازی کی کتابوں کی قدیم فرست میں اس کا نام نہیں ملتا، لیکن اس

کا قلمی نسخہ اسکوریال، میڈیڈ کے قومی کتب خانہ اور پیزنگ کے کتب خانے میں موجود ہے اور اس کا فارسی ترجمہ ایشیاٹک سوسائٹی بنگال کے کتب خانے میں ہے۔

مقالۃ فیما بعد الطبیعیۃ

یہ رسالہ بھی رازی کی کتابوں کی قدیم فرست میں شامل نہیں ہے لیکن اس کا قلمی

نسخہ اتانبول میں کتب خانہ راجب میں موجود ہے۔

کتاب فی خلق الانسان

یہ بھی رازی کی کتابوں کی قدیم فرستوں میں شامل نہیں ہے، لیکن اس کا ایک ٹکڑا مجلس

شورعی قمی ایران کے کتب خانے میں موجود ہے، لیکن پاول کرواں کے خیال میں یہ رازی کی کتاب

نہیں ہے۔

کتاب القوانین الطبیعیۃ فی الحکمۃ الفلکیۃ

اس کا ایک قلمی نسخہ سوئڈ کے کتب خانہ اویسال میں ہے۔

حکیم ابو محمد العدلی القایینی

اس حکیم کے حالات اور سند ولادت و وفات بالکل معلوم نہیں، اور کشف الظنون میں اس کی تصنیفات کا بھی ذکر نہیں، لیکن وہ بہت بڑا ریاضی دان اور ادیب تھا، البتہ معقولات سے بالکل واقف نہ تھا، ریاضی کے متعلق اس کا سب سے بڑا کارنامہ یہ ہے کہ اس نے زریح بنانی کی تہذیب و اصلاح کی، محمد بن جابر ترانی بنانی بہت بڑا ریاضی دان تھا، اور اس نے ایک رصدخانہ قائم کیا تھا، اور اس پر بہت سا مال و دولت صرف کیا تھا، اس کے رصدخانے کی اہمیت کا اندازہ صرف اس سے ہو سکتا ہے کہ مامرن کے رصدخانے کے بعد صرف اسی کے رصدخانے نے شہرت حاصل کی تھی، ابو محمد عدلی نے اسی کی زریح کی تہذیب و اصلاح کی تھی، اور اس تہذیب و اصلاح میں اس کا دار و مدار زریح ارجانی پر تھا، یہی معنی نے لکھا ہے کہ میں نے زریح ارجانی کے بہت سے نسخے اس کے خط کے لکھے ہوئے پائے۔ اس کے علاوہ خود ریاضی کے متعلق اس نے متعدد کتابیں لکھیں۔ ایک تو زریح مرتب کی تھی، جو زریح عدلی کے نام سے مشہور ہے، ایک کتاب مساحت میں اور ایک جبر و مقابلہ میں لکھی تھی۔

اس نے ریاضی دانوں کے جو درجے قائم کیے تھے، اس میں اپنا نام تیسرے درجے پر رکھا تھا، چنانچہ اس نے اپنی بعض کتابوں میں لکھا ہے کہ نہ سفیدی کرنے والا عمارت کے بانی کے مثل ہے نہ بانی انجینئر کے مثل ہے، انجینئر تو بطلیموس ہے اور بانی بنانی، اور میرا درجہ سفیدی کرنے والوں کا ہے۔

لے تتر صون الحکمۃ صفحہ ۸۲۔

ابوہل و یحییٰ بن رستم کوہی

اسلام میں خلافت عباسیہ کے بعد علوم و فنون کی سب سے زیادہ سرپرستی خاندان بوسیدیہ نے کی ہے، اور دیکھیں بن رستم کوہی اسی خاندان کے ایک مشہور فرما نروا شرف الہ اولہ کے زمانہ کا مشہور ریاضی دان ہے، وہ علوم حکمیہ کی تمام شاخوں میں سے ریاضی کا بہت بڑا عالم تھا اور آلات رصدیہ کے بنانے میں نہایت کمال رکھتا تھا۔ اس نے سلطنت بوسیدیہ اور عہد الذلہ کے زمانے میں ناموری حاصل کی، اور اس زمانے میں علم ہیئت کا ایک بڑا کارنامہ اس کی طرف منسوب ہے، یعنی اس خاندان کے فرما نرواؤں میں جب شرف الملک نے ۳۲۷ھ میں اجزاء پر قبضہ کیا تو علمی حیثیت سے بھی خلفائے عباسیہ کا مقابلہ یا کم از کم ان کی تقلید کرنی چاہی۔ اس لیے جس طرح خلیفہ مامون رشید نے اپنے زمانے میں ایک رصدخانہ قائم کیا تھا، اس نے بھی ایک رصدخانہ قائم کیا، اور ابوہل و یحییٰ بن رستم کوہی کو اس کا مہتمم مقرر کیا۔ ابوہل نے نہایت مضبوط بنیاد پر رصدخانہ کی عمارت تعمیر کرائی، اور اپنے تیار کیے ہوئے آلات رصد اس میں نصب کیے، رصد کا جو نتیجہ ہوا اس کی تصدیق کے لیے دو محضر تیار کیے گئے جس پر علماء و فضلاء اور ریاضی کے بڑے بڑے ماہرین نے دستخط کیے، قبضی نے ان دونوں محضوں کو ہفظہ نقل کیا ہے، جن میں پہلے محضر کا خلاصہ یہ ہے:

”فصاۃ، اہل علم، کتاب، بنجین اور مہندسین میں سے جن لوگوں کے دستخط

اور جن لوگوں کی شہادت اس محضر کے نیچے درج ہے، وہ اس رصد خانے کے مقام پر جو مشرف الدولہ کے محل کے باغ میں بغداد کے مشرقی جانب واقع ہے ۳۳۲ھ میں سیچر کے دن جمع ہوئے، اور ابوہریرہ بن رستم کو ہی کے آلہ رصدیہ کے ذریعے سے جو کچھ دیکھا، اس کی بنا پر اس پر یقین و اعتماد کیا کہ اس سرطان میں سورج کے داخل ہونے پر اس آلہ کی ولادت صحیح ہے اور یقین و اعتماد انہوں نے اس کے بعد کیا کہ متنبین و مہندسین میں سے جو لوگ اس فن کے ماہر ہیں اور جو اس موقع پر موجود تھے، ان سب نے بلا اختلاف یہ تسلیم کیا کہ یہ آلہ نہایت اہم، بدلیعۃ المعنی، محکمۃ الصنعة اور تمام ان آلات سے اب تک دیکھے گئے واضحۃ اللہ ہے۔

دوسرے محضر کی عبارت یہ ہے :

’بادی الثانی ۳۳۲ھ میں منگل کے دن قاضیوں، گواہوں، متنبین، مہندسین اور علم ہندسہ و ہیئت کے ماہرین کی ایک جماعت نے جمع ہو کر اس آلہ کے ذریعہ سے جس کا ذکر اس محضر کے شروع میں کیا گیا ہے۔ سورج کے راس میزان میں داخل ہونے کو چار گھنٹی دن کے گزر جانے پر دیکھا، اور ہر ایک نے اس کی صحت پر دستخط کر دیئے۔‘

ان دونوں محضروں پر جن لوگوں نے دستخط کیے تھے ان کے نام یہ ہیں :

- (۱) قاضی ابوبکر بن صبر (۲) قاضی ابوالحسین الخوزی (۳) ابواسحاق ابراہیم ابن بطال
- (۴) ابوسعید الفضل بن یونس الفصرانی الشیرازی (۵) ابوسہل وکین بن رستم صاحب الرصد
- (۶) ابوالوفاء محمد بن محمد الحاسب (۷) ابو حامد احمد بن محمد الصافانی صاحب الاصلرلاب
- (۸) ابوالحسن محمد بن محمد السامری (۹) ابوالحسن مغربی۔

اس کارنامے کے علاوہ وکین بن رستم کو ہی کی متعدد تصنیفات ہیں جو سب

کی سب ریاضی میں ہیں، کتاب الفہرست اور اخبار الحکماء تفسلی میں ان کے نام بذکور
ہیں اور تفسلی نے لکھا ہے کہ اس کی کتابیں تمام شہروں میں پھیلی ہوئی تھیں، طبقات الاطباء میں
بے کہ دیکھن کی درخواست پر سنان بن ثابت نے اس کی تمام کتابوں کی عبارت کی
اصلاح کی تھی۔^{۱۷}

^{۱۷} اخبار الحکماء تفسلی صفحہ ۲۲۰-۲۳۱،

^{۱۸} طبقات الاطباء (جلد اول صفحہ ۲۲۲،

حکیم ابوالوفار بوزجانی

محمد نام اور سلسلہ نسب یہ ہے، محمد بن محمد بن یحییٰ بن اسماعیل بن العباس، خراسان کے ایک شہر بوزجان میں جمہرات اور نیشاپور کے درمیان واقع ہے، رمضان المبارک ۳۲۸ھ میں پیدا ہوا، اور ۳۷۸ھ میں جب کہ اس کا سن ۲۰ سال کا تھا، عراق میں آیا، اور قفلی کا بیان ہے کہ علم عدد اور ہندسہ کی تعلیم البرہیقی ماوردی اور ابو العلاء، بن کر نیب سے حاصل کی، لیکن ابن ندیم نے لکھا ہے کہ اس نے اپنے چچا ابو عمر و المغازلی اور اپنے ماموں ابو عبد اللہ محمد بن عبسہ سے تعلیم حاصل کی، اور اس کے چچا ابو عمرو نے ہندسہ کی تعلیم البرہیقی ماوردی اور ابو العلاء کر نیب سے حاصل کی تھی۔

بہر حال وہ بوزجان سے عراق میں آکر برابر بند او میں مقیم رہا، اور لوگ اس سے تعلیم استفادہ حاصل کرتے رہے یہاں تک کہ رجب ۳۸۸ھ میں وفات پائی، حکیم ابوالوفار بوزجانی کا یہ سنہ وفات قفلی نے لکھا ہے، لیکن ابن خلکان نے زیادہ تحقیق کی ہے اور اس کا سنہ وفات ۳۷۶ھ بتایا ہے، چنانچہ لکھا ہے کہ میں نے اس کا سنہ ولادت ابن ندیم کی کتاب الفہرست سے لکھا ہے، لیکن اس نے اس کا سنہ وفات بیان نہیں کیا، اس لیے میں نے اس کے تذکرے میں تاریخ ولادت تو لکھ دی، لیکن تاریخ وفات کے لیے سادہ جگہ چھوڑ دی، کیونکہ جیسا کہ میں نے

لہ اخبار الحکما قفلی صفحہ ۱۸۸ سے کتاب الفہرست ابن ندیم صفحہ ۳۹۴ سے اخبار الحکما قفلی صفحہ ۱۸۹۔

ابتداءً کتاب میں لکھا ہے، اس کتاب میں میرا مقصد صرف تاریخِ وفات کا بیان کرنا ہے۔ اس کے بعد میں نے ۲۰ سال سے زائد مدت میں اس کی تاریخِ وفات تاریخ ابن اثیر میں پائی جس نے اسی سنہ میں اس کی وفات لکھی ہے اور میں نے اسی سنہ وفات اس کے تذکرے میں شامل کرنا۔ حکمائے اسلام میں ابو الوفاء بوزجانی بہت بڑا ریاضی دان تسلیم کیا گیا ہے، اور اس کی تمام تصنیفات اسی فن میں ہیں، چنانچہ بہت سی عمدہ صوانِ الحکمۃ میں لکھی ہیں:

بلغ المحل الاعلیٰ فی المریاضیات	وہ ریاضیات اور حساب میں اونچے درجہ
والحساب وکان حیدر الاثر وکفی	کو پہنچ گیا تھا اور بڑا نیک نام تھا اور اس کی شہادت
بذلك شاهدًا تصنیفہ المعنوف	کے لیے اس کی تصنیف منازل پھر اس کی تزئین
بالمنازل تحدیحہ ثم سائر تصانیفہم	پھر اس کی بقیہ تصنیفات کافی ہیں۔

ابن خلکان نے اس کا تذکرہ ان الفاظ سے شروع کیا ہے "وہ علم ہندسہ کا ایک مشہور امام ہے، اور اس فن میں اس نے ایسی عجیب و غریب باتیں پیدا کی ہیں جو اس سے پہلے کسی نے نہیں کی تھیں، ہمارے شیخ علامہ کمال الدین ابوالفتح موسیٰ بن یونس جو اس فن کے بہت بڑے ماہر تھے۔ اور اس کی کتابوں کی بڑی تعریف کرتے تھے، اور زیادہ تر اپنے مطالعے میں ان پر اعتماد کرتے تھے، اور اس کے اقوال سے استدلال کرتے تھے، اور ان کے پاس اس کی متعدد کتابیں تھیں۔" ابن خلکان نے اس کی صرف ایک کتاب کا جو استخراج اوتار میں ہے ذکر کیا ہے، اور لکھا ہے کہ نہایت عمدہ اور مفید کتاب ہے، لیکن ابن ندیم نے اس کی تصنیفات کی مفصل فہرست درج کی ہے جو ریاضی کی تمام شاخوں پر ہیں۔ قطعی نے بھی اس کی تصنیفات کے نام گنائے ہیں، ان کے علاوہ کتب خانہ رامپور کی فہرست میں اس کی بعض اور تصنیفات کے نام بھی ملتے ہیں۔

ابوالقاسم علی بن الحسن العلوی

المعروف بابن الاعلم

تفغلی نے اخبار الحکام میں اس کے باپ کا نام حسن لکھا ہے لیکن مختصر الدول میں اس کے باپ کا نام حسین بتایا ہے، وہ شریف النسب اور حضرت جعفر طیارؑ کی اولاد میں تھا۔ بغداد میں پیدا ہوا اور وہیں نشوونما پائی۔ وہ علم ہیئت اور علم تیسیر کا بہت بڑا ماہر تھا اور عضد الدولہ کے دربار میں اس کو بڑا مزدغ حاصل ہوا، چنانچہ عضد الدولہ فخریہ کہا کرتا تھا کہ کواکب تابتہ اور ان کے مقامات کے متعلق میرے معلم عبدالرحمن صوفی اور زریج کے حل کرنے میں شریف، علم اور نجومیں ابوعلی فارسی ہیں، تفغلی نے لکھا ہے کہ عضد الدولہ اختیارات میں اس کے اشارات پر اور انواع تیسیرات میں اس کے اقوال پر عمل کرتا تھا، اس نے ایک زریج تیار کی تھی، جس پر اس کے زمانے میں اس کے زمانے کے لوگ اور اس کے زمانے کے بعد ہمارے زمانے کے لوگ عمل کرتے تھے، لیکن عضد الدولہ کی وفات کے بعد اس کے بیٹے مصمام الدولہ کے عہد میں اس کا یہ وقار قائم نہ رہ سکا، اس لیے اس نے اس خاندان سے اپنے تعلقات منقطع کر لیے اور ۳۷۵ھ میں حج کو گیا، حج کر کے واپس ہوا تو ایک منزل میں جس کا نام عیلہ تھا، ۸ محرم ۳۷۵ھ کو وفات پائی، لیکن سال ولادت معلوم نہیں۔

وہ سوداوی المزاج تھا، اور اس کی اخلاقی حالت مجنوںوں سے مشابہ تھی، غالباً اسی بنا پر اس نے جو زریج مرتب کی تھی اس کو پانی میں ڈال دیا، اس لیے اس کا صرف ایک ناقص نسخہ مل سکا۔

لے ترمہ صوان الحکمة صفحہ ۸۶، تفغلی صفحہ ۱۵۷، مختصر الدول صفحہ ۳۰۴،

ابن مسکویہ

اسلام کی تاریخ میں بنو بویہ یعنی دلمیسوں کا دور حکومت علمی اور ادبی حیثیت سے یہ خاص امتیاز رکھتا ہے کہ اس دور کے امراء و سلاطین صرف علم و ادب کے قدردان ہی نہ تھے بلکہ خود بھی بہت بڑے صاحب علم و صاحب فن تھے ابن مسکویہ اسی دور کا ایک ممتاز فلسفی، ایک ممتاز منکلم اور ایک ممتاز ادیب تھا اور اس نے اسی دور میں اپنے کمالات کے جوہر دکھائے

نام و نسب

اس کا نام احمد اور ابو علی کنیت ہے، باپ کا نام محمد اور دادا کا نام یعقوب ہے جو پہلے مجوسی تھا، پھر مسلمان ہو گیا۔

سال ولادت

سال ولادت اور مقام ولادت معلوم نہیں، البتہ قرآن سے جو سال ولادت متعین کیا جاسکتا ہے اس کا ذکر سال وفات کے سلسلے میں آئے گا،

تعلیم و تربیت

ابن مسکویہ نے اپنی عمر کا ابتدائی زمانہ رے میں بسر کیا، اور اسی طرح بسر کیا جس طرح ذکر یا مازی نے اپنی عمر کا ابتدائی زمانہ بسر کیا، اس وقت اس کو علم و فن سے کوئی دلچسپی نہ تھی، ابوالقاسم الکاتب غلام ابی الحسن العامری رے میں فن منطق کے بڑے ماہر تھے اور انہوں نے منقول پانچ سال تک رے میں درس دیا لیکن ابن مسکویہ نے ان سے ایک حرف بھی نہیں پڑھا، جس پر اس کو بعد میں انہوں نے اور اس کے دوستوں نے بھی اس پر اس کو طامت کی، ایک شخص ابوسلمان منطقی تھے جن کو ابن مسکویہ نے دیکھا تھا لیکن ان سے بھی اس نے کوئی نامہ نہیں اٹھایا اس وقت اس کا محبوب ترین مشغلہ کیمیا سازی تھا اور ذکر یا مازی اور جابر بن حیان نے اس فن میں جو کتابیں لکھی تھیں، ان سے دلچسپی رکھتا تھا اور ایک شخص ابوالطیب رازی کیمیا کی ساتھ اس ابوالہوسی میں مبتلا رہتا تھا، اس بنا پر ابن مسکویہ کا علم و فضل اساتذہ کی تعلیم و تربیت کا بہت منت ہے بلکہ وہ خود سدا آدی ہے۔

امراء و سلاطین کے درباروں سے تعلق

ابن مسکویہ بنو بویہ یعنی دلمیوں کے در حکومت میں پیدا ہوا اور ان ہی کے در حکومت میں ترقی کی، اس لیے اس نے جس ماحول میں نشوونما پائی اس کی وضاحت کے لیے اس دور کی علمی و ادبی خصوصیات کا مختصر طور پر تذکرہ کرنا ضروری ہے۔ دلمیوں کی سلطنت کو تین بھائیوں یعنی عماد الدولہ، رکن الدولہ اور معز الدولہ نے قائم کیا، لیکن ان تینوں نے مل کر کوئی متحدہ سلطنت نہیں قائم کی، بلکہ مختلف ملکوں پر فرمانروائی کرتے رہے، اس لیے حکومت ایک متحدہ سلطنت

کے بجائے تین سلطنتوں میں منقسم ہو گئی، اور ابن مسکویہ نے تقریباً تین سلطنتوں کے وزراء و سلاطین سے تعلقات پیدا کیے۔

اس دور میں شاعری، انشاء پرورداری اور فصاحت و بلاغت کی طرف خاص میلان تھا، اور اس حکومت کے اکثر وزراء و سلاطین ان میں اعلیٰ درجہ کی قابلیت رکھتے تھے، ابن مسکویہ کو بھی ان میں کمال حاصل تھا، اس لیے اس نے نہایت آسانی کے ساتھ ان وزراء و سلاطین کے درباروں سے تعلق پیدا کر لیا۔ شہر زوری کی تصریح کے مطابق اس نے سب سے پہلے اپنے زمانہ شباب میں ابو محمد مہلبی کے دربار سے تعلق پیدا کیا، اور اس کے ندائے خاص میں داخل ہو گیا۔ ابو محمد ۲۹۹ھ میں بصرہ میں پیدا ہوا اور ۳۵۵ھ میں وفات پائی اور ۳۳۹ھ میں معز الدولہ کا وزیر ہوا، اور نہایت فیاضی کے ساتھ علم اور اہل علم کی تدریسی کی۔

اس کے بعد اس نے عضد الدولہ کے دربار سے تعلق پیدا کیا، اور اس کے ندما و دروسا میں داخل ہو گیا، اور اس کی وفات تک اس کے دربار سے اس کا تعلق قائم رہا، عضد الدولہ عماد الدولہ کا جانشین اور اس کے بھائی رکن الدولہ کا بیٹا تھا، چونکہ عماد الدولہ کے کوئی اولاد نہ تھی اس لیے اس نے عضد الدولہ کو اپنی زندگی ہی میں اپنا ولی عہد بنا کر اس کو نواس کا بادشاہ بنا دیا، اور جب ۳۳۸ھ میں اس کا انتقال ہوا تو عضد الدولہ مستقل بادشاہ ہو گیا اور عضد الدولہ کا لقب اختیار کیا، اسلام کی تاریخ میں عضد الدولہ پہلا شخص ہے جو بادشاہ کے نام سے پکارا گیا، اور منبر پر اس کے نام کا خطبہ پڑھا گیا، ملکی جاہ و جلال کے ساتھ وہ بہت بڑا عالم اور اہل علم کا قدردان بھی تھا، وہ خود علمی فخر کے جوش میں کہا کرتا تھا کہ سیت اور نجوم میں میرا استاد عبدالرحمان صوفی اور نجومین ابو علی فارسی ہے اس لیے شیراز میں ایک عظیم الشان کتب خانہ اور بعد میں ایک عظیم الشان شفا خانہ قائم کیا

۱۔ معجم الادبا جلد ۲ صفحہ ۹۰ شہر زوری صفحہ ۸۰ قلمی نسخہ ابن خلکان جلد اول صفحہ ۱۴۲ ۲۔ تاریخ الحکماء

شہر زوری صفحہ ۸۰ مختصر الدولہ صفحہ ۳۰

تھا، جس میں اس دور کے بڑے بڑے اطباء، ملازم تھے اس کے نام پر متعدد علمائے کتابیں لکھی تھیں، اور اس دور کے اکثر شعرا نے اس کی مدح میں تقید لکھے تھے، جس میں ایک مقبی بھی تھا۔

عصددولہ نے ۸۷۲ھ میں بغداد میں وفات پائی، اس کے بعد ابن مسکویہ نے ابن عمید کے دربار سے تعلق پیدا کیا، اور اس نے اس کو اپنے کتب خانہ کا مہتمم مقرر کیا لیکن ابوالفتح ملطی نے مختصر الدول میں لکھا ہے کہ وہ عصددولہ کا فاضل تھا تاہم اس زمانے میں کتب خانوں کو خزانہ الکتب کہتے تھے، اور عصددولہ نے شیراز میں ایک عظیم الشان کتب خانہ قائم کیا تھا، اس لئے بظاہر یہی معلوم ہوتا ہے کہ ابن مسکویہ اسی کتب خانے کا مہتمم تھا، کیونکہ ہم کو ابن عمید کے کتب خانے کا حال معلوم نہیں ہے۔ موزین نے اس کے تمام فضائل تفصیل سے گنائے ہیں لیکن اس کے کتب خانے کا ذکر نہیں کیا۔

ابن عمید کے بعد جب اس کا بیٹا ابوالفتح وزیر ہوا تو اس کے دربار سے بھی ابن مسکویہ نے تعلق قائم کیا، اسی طرح عصددولہ کے بیٹے مصصام الدولہ پھر اس کے بیٹے بہاء الدولہ کے دربار سے بھی اس کا تعلق قائم رہا، عرض اس کے تعلقات دلیلیوں کے تمام دوزلو یعنی، ابو محمد ہبلی، ابن عمید اور ابوالفتح کے درباروں سے اور دلیلیوں کے اکثر ممتاز مساطین یعنی عصددولہ، مصصام الدولہ اور بہاء الدولہ سے قائم رہے اور اس نے ان درباروں میں نہایت عزت و احترام کے ساتھ زندگی بسر کی، چنانچہ یا قوت معجم الادبا، میں لکھتا ہے کہ وہ اپنے زمانہ شباب میں ابن عمید کے دربار سے تعلق رکھتا ہے۔ پھر اس کو مساطین بنی بویہ کے درباروں میں بڑا اعزاز حاصل ہوا یہاں تک کہ وہ صاحب بن عباد کی خدمت سے اپنے آپ کو بالاتر سمجھتا تھا اور اپنے آپ کو اس سے کم رتبہ نہیں خیال کرتا تھا۔

صاحب بن عباد پہلے موید الدولہ کا وزیر تھا، پھر جب ۳۴۳ھ میں اس کے انتقال کے بعد اس کا بھائی فخر الدولہ بادشاہ ہوا تو اس نے بھی اس کو عہدہ وزارت پر قائم رکھا وہ وزارت کے ساتھ بہت بڑا نشانہ پرواز اور صاحب علم و فن بھی تھا اور ہمیشہ علمی مشاغل میں مصروف رہتا تھا، ایک بار نوح بن منصور سامانی نے اس کو ایک خفیہ خط کے ذریعہ سے وزارت کے لیے بلوانا چاہا تو اس نے معذرت کی اور لکھا کہ صرف کتابوں کو ساتھ لانے کے لیے مجھے چار سو اونٹوں کی ضرورت ہوگی، لیکن باوجود اس اقتدار اور باوجود اس علم و فضل کے اگر ابن مسکویہ اپنے آپ کو اس کا ہمسرہ سمجھتا تھا، اور اس کو اس کی خدمت سے عار تھا تو اس سے نہ صرف اس کی علمی برتری بلکہ اخلاقی حیثیت سے اس کی خودداری بھی ثابت ہوتی ہے۔

معاصرین

اس زمانے کے حکما میں شیخ بوعلی سینا سے اس کے تعلقات تھے، اور اس سے اور ابن مسکویہ سے بعض مسائل میں بحث و مباحثہ ہوا کرتا تھا، شیخ نے اپنی بعض کتابوں میں ایک مسئلہ کے بیان میں لکھا ہے کہ میں نے ابن مسکویہ سے اس پر بحث کرنی چاہی تو چونکہ وہ مسائل کو مشکل سے سمجھتا تھا، اس لیے اس نے مجھ سے بار بار اس کا اعادہ کرایا لیکن با اینہم وہ اس کو صحیح طور پر نہ سمجھ سکا اس لیے میں اس سے الگ ہو گیا۔

ایک بار ابن مسکویہ اپنے شاگردوں کے حلقے میں بیٹھا ہوا تھا کہ اسی حالت میں شیخ اس کے حلقہ درس میں آیا، اور ابن مسکویہ کی طرف ایک اظردٹ پھینک کر کہا کہ، اس اظردٹ کی پمائش جو دن کے ذریعہ سے کردہ غالباً ابن مسکویہ کو شیخ کی یہ گستاخی پسند نہ آئی، اور اس نے فن اخلاق کے بعض اجزاء کو اس کی طرف پھینک کر کہا کہ، پہلے اپنے اخلاق کی اصلاح

کرد پھر میں افریقہ کی پیمائش کروں گا۔

اس زمانے کے ادباء میں بدیع الزمان ہمدانی سے جس نے ۳۹۵ھ میں وفات پائی۔ ابن مسکویہ کے دو تازہ تعلقات تھے، ایک بار کسی وجہ سے یہ تعلقات خراب ہوئے تو بدیع الزمان ہمدانی نے اس کی معذرت کی اور ایک نہایت انشاد پر دوا زانہ معذرت نامہ لکھ کر اس کے پاس بھیجا اور ابن مسکویہ نے اس کا جواب دیا۔

وفات

ابن مسکویہ کے متعلق عام اتفاق ہے کہ اس نے ۹ صفر ۴۲۱ھ کو وفات پائی؛ لیکن سال ولادت کسی نے نہیں لکھا، البتہ قرآن سے معلوم ہوتا ہے کہ اس کی ولادت ۳۲۵ھ سے لے کر ۳۳۳ھ تک کے کسی سنہ میں ہوئی ہے، کیونکہ ابن عمید کے دربار سے اس کا تعلق عنفوان شباب میں ہوا ہے۔ اور یہ تعلق ۳۵۲ھ کے بعد ہوا ہے، اس لیے اس حالت میں اس کا سن بائیس یا ستائش سال کا رہا ہوگا، اور یہی زمانہ عنفوان شباب کا ہو سکتا ہے، بہر حال وہ گریا زاری کی وفات کے چند ہی سال بعد پیدا ہوا اور طویل عمر میں وفات پائی، چنانچہ اس نے اپنے بعض قصائد میں اپنے بڑھاپے کا ذکر کیا ہے۔

لحظ المریب ولولاد انت لیرعیط

فطاب لی ہرقی والموت یلحظنی

میرا بڑھاپا اچھی حالت میں گزرا حالانکہ موت میری تاک میں ہے مگر تو نہ ہوتا تو وہ اچھی حالت میں نہ گزرتا

اخلاق و عادات

ابن مسکویہ کی عمر امراء و سلاطین کی صحبت میں گزری ہے، اس لیے اس نے اپنی عمر کا زیادہ

لہ شہر زدری صفحہ ۲۴۲ لہ معجم الادبیاد جلد ۲ صفحہ ۹۱۰-۹۱۱ لہ ایضاً ص ۸۹ لہ ایضاً ص ۹۰

ترجمہ عیش و طرب میں بسر کیا، البتہ اخیر عمر میں اس کی توجہ حقیقی فضائل اخلاق کی طرف ہوئی ہے، اور اس نے بتدریج عیش و طرب کی چیزوں کو چھوڑا ہے۔ چنانچہ اس نے تہذیب الاخلاق میں خود اپنی ابتدائی اور انتہائی زندگی کا اخلاقی خاکہ ان الفاظ میں کھینچا ہے۔

و جس شخص کے باپ نے اس کی تربیت اس طرح کی ہو کہ وہ فحش اشعار کی روایت کرے، ان کی جھوٹ باتوں کو قبول کرے، ان میں جو برائیاں اور لذت پرستی کے طریقے ہیں، ان کو پسند کرے، جیسا کہ امر القیث اور نابغہ وغیرہ کے اشعار میں پائی جاتی ہیں، پھر اس کے بعد اس کو ایسے رؤسا کی صحبت حاصل ہو جو ان اشعار کی روایت یا ویسے ہی اشعار کہنے پر اس کو اپنا مقرب بنائیں اور اس کو عیٹے دیں پھر ایسے دوستوں سے اس کو سابقہ بڑے جو لذت پرستی میں اس کی اعانت کریں اور اس طرح اس کا میلان اچھے کھانے، پہننے، سواروں، زیب درزیت، قوی گھوڑوں اور عمدہ غلاموں کی طرف ہو جائے، جیسا کہ بعض اوقات میں مجھ کو، پھر وہ ان چیزوں میں منہمک ہو جائے اور وہ جس سعادت کا اہل ہے اس سے منہ موڑے تو اس کو چاہے کہ ان کو بچھٹی سمجھے، نعمت نہ سمجھے، نقصان سمجھے فائدہ نہ سمجھے اور آہستہ آہستہ ان کو چھوڑنے کی کوشش کرے، اگرچہ یہ بہت مشکل ہے، لیکن باطل میں پڑے رہنے سے بہر حال بہتر ہے، اس کتاب کے پڑھنے والے کو معلوم ہونا چاہیے کہ میں نے بتدریج بڑے ہونے اور عادت کے متحکم ہو جانے کے بعد ان چیزوں کو چھوڑا ہے اور اس معاملے میں اپنے نفس سے بڑا جہاد کیا ہے، پس اے وہ شخص جو فضائل کی جستجو کرنا ہے، اور ادب حقیقی کا طالب ہے میں نے تیرے ہی لیے وہی فضائل پسند کئے ہیں جن کو میں نے اپنے لیے پسند کیا ہے، بلکہ تیری نصیحت میں اس سے آگے بڑھ گیا ہوں، اور ایسے فضائل کی طرف اشارہ کیا ہے جو ابتداء میں مجھ کو حاصل نہ ہو سکے تاکہ تو اس کو حاصل کر سکے۔

اس سے معلوم ہوتا ہے کہ تہذیب الاخلاق میں اس نے جو کچھ لکھا ہے، اس پر بہت کچھ عمل بھی کیا ہے۔

بعض روایتوں سے بھی ثابت ہوتا ہے کہ ابن مسکویہ حکیمانہ طرز پر بر تکلف اخلاقی محاسن کے حاصل کرنے کی کوشش کرتا تھا۔ چنانچہ ابوحیان توحیدی نے لکھا ہے کہ ایک بار ابن عمید نے ایک شخص کو کمشت ہزار دینار دے دیئے اس پر ابن مسکویہ نے کہا کہ ابن عمید نے ایک نااہل شخص کو ناحق اس قدر رقم دے دی اور اس پر بڑا نموس کرتار مارا۔ میں نے اس سے کہا کہ میں صرف ایک بات پوچھتا ہوں، سچ سچ کہنا، اگر ابن عمید غلطی سے تم کو اسی قدر عطیہ یا اس کا دو گنا سہ گنا دے دیتا تو تم اس کو اس کی غلطی پر محمول کرتے اور اس کو فضول فرخ سمجھتے؟ یا اس کے جو درد کرم کی داد دیتے اور اس سے زیادہ کی توقع کرتے؟ اگر یہ بات صحیح ہے تو یقین کر دو کہ تم ابن عمید پر جو اعتراض کرنے ہو اس کی بنیاد حسد یا اسی قسم کی کسی چیز پر ہے، تم کو حکمت کا دعوے ہے اور یہ تکلف محاسن اخلاق حاصل کرتے ہو، بر سے اخلاق کو پھوڑتے ہو اور اچھے اخلاق کو اختیار کرتے ہو۔ اس لیے خود اپنے اندر کے حالات سے واقفیت پیدا کر دو اور خود اپنے معاملے کو سمجھو۔

ابن مسکویہ نے ایک وصیت نامہ لکھا ہے جس سے معلوم ہوتا ہے کہ اس نے بھیگ فلسفہ اخلاق کے اصول کے مطابق اپنے نفس کی تہذیب و اصلاح کی ہے اور اس اخلاق و وصیت نامہ کا اپنے آپ کو پابند بنایا ہے۔

تصنیفات

ابن مسکویہ نے اس زمانے کے تمام مروجہ علوم و فنون مثلاً طب، منطق، ریاضیات، طبیعیات

الہیات، حساب اور کیمیا وغیرہ میں کتابیں لکھی ہیں اور شہزادری نے تاریخ الحکماء میں لکھا ہے کہ وہ اپنی کتابوں کا درس بھی دیتا تھا، لیکن جو چیز اس کو اس زمانے کے حکماء و فلاسفہ سے ممتاز کرتی ہے وہ یہ ہے کہ وہ اپنے دور کی تمام ادبی تحریکات سے متاثر ہوا، اور علوم حکمیہ کے ساتھ فنِ آداب و تاریخ میں بھی کتابیں لکھیں، کیونکہ ابن مسکویہ کے زمانے میں شاعری اور انشائیہ کا خاص طور پر چمکا تھا، اور ابن عمیر، صاحب بن عباد اور بدیع الزمان ہمدانی نے انشاء پر وازی کا ایک خاص اسٹائل پیدا کر دیا تھا، حکماء و فلاسفہ، فنِ تاریخ کی طرف متوجہ نہ تھے لیکن اس دور میں ثابت بن سنان صابی نے فنِ تاریخ میں ایک کتاب لکھی جو ۲۹۰ھ سے شروع ہو کر اس کے زمانہ وفات یعنی ۳۶۳ھ تک کے واقعات پر مشتمل تھی پھر اس کے بھانجے ہلال بن عمن ابن ابراہیم صابی نے اس کا ذیل لکھا، خاص و دلیمیون کے زمانے میں ابواسحاق، ابراہیم ابن ہلال صابی نے عضدولہ کے حکم سے دلیمیون کے دور حکومت کی تاریخ کتاب التاجی کے نام سے لکھی، کیونکہ عضدولہ کا ایک لقب تاج الملک بھی تھا اور اسی لقب سے اس نے اس کتاب کو اس کے نام پر معنون کیا تھا، اس نے علم حکمت کے علاوہ ابن مسکویہ نے فنِ ادب اور فنِ تاریخ کے متعلق بھی کتابیں لکھیں۔

علوم حکمیہ میں اس نے خاص طور پر فلسفہ اخلاق کی طرف توجہ کی اور یونانی کتابوں کے تراجم کے ساتھ حکمائے یونان کے فلسفہ اخلاق کی کتابوں کے جو ترجمے ہوئے تھے، ان میں ابن مسکویہ خاص طور پر ارسطو کے فلسفہ اخلاق سے متاثر ہوا، اور اس فن میں فلسفیانہ اصول کے مطابق کتابیں لکھیں، چنانچہ تاریخ فلاسفہ الاسلام میں ہے کہ

”جو شخص ابن مسکویہ کی ان کتابوں کو جن سے اس کا فلسفہ اخذ کیا جاسکتا ہے بغور دیکھے گا اس پر نظا ہر ہوجائے گا کہ وہ عام طور پر فلسفیانہ نظام سے واقف ہونے

لہ اخبار الحکماء، تقطی صفحہ ۷، ۸، ابن خلدان جلد اول صفحہ ۴۱۶

کا دستور تھا کہ اپنی اولاد کی پرورش اور تربیت اپنے چٹم و خدم کے درمیان نہیں کرتے تھے بلکہ
مختہ اشخاص کے ساتھ ان کو ملک کے دور دراز حصوں میں بھیج دیتے تھے، اور جو لوگ سادہ
اور موٹی جھوٹی زندگی بسر کرتے تھے ان کی تربیت کرتے تھے، ابن مسکویہ کے زمانے میں دسامے
دہیم کا بھی یہ دستور تھا کہ اپنی اولاد کو نشوونما کے ابتدائی زمانہ میں خود اپنے ملک میں بھیج دیتے تھے
تاکہ اپنے ملکی اور قومی اخلاق کے غورگوہوں اور عیث و تنعم اور برے ممالک کے اخلاق و عادات
سے احتراز کریں۔

ان اسباب سے ابن مسکویہ نے ادب و تاریخ اور اخلاق کی جو کتابیں لکھیں، ان کے نام

حسب ذیل ہیں:-

منتخب اشعار کا مجموعہ ہے

۱۱، المستوفی

اخبار، اشعار اور حکم و امثال کا ایک غیر محبوب مجموعہ ہے

۱۲، انس الفرید

معلوم نہیں کس فن میں ہے۔

۱۳، کتاب الجامع

یہ ندرسی زبان کی ایک کتاب ہے جو ہونگ شاہ

۱۴، جادوانِ فر

کی طرف منسوب ہے، مامون کے وزیر حسن بن ہبل

نے عربی میں اس کا لمحفص ترجمہ کیا اور ابن مسکویہ

نے اسی تلخیص کو اپنی کتاب اَداب العرب الفرس

کے مقدمہ میں شامل کر لیا، اس سے معلوم ہوتا

ہے کہ یہ کتاب فن اخلاق میں تھی۔

فن اخلاق میں ہے اور تہذیب الاخلاق میں

۱۵، کتاب ترتیب السعادات

ابن مسکویہ نے اس کا ذکر جابجا کیا ہے،

۱۶ تہذیب الاخلاق صفحہ ۷۷، ۷۸، کشف الظنون جلد اول صفحہ ۲۸۷

(۶) کتاب السیر

یہ بھی اخلاقی کتاب ہے جس میں قرآن اہل بیت
حکمت اور اشعار سے استدلال کیا گیا ہے۔

طب میں ہے

(۷) کتاب الاشریہ

(۸) کتاب الطبیخ

(۹) الفوز الامتغر

نفسیاتی نظریہ پر عقائد کے اہم مسائل مثلاً وجود
صفات باری، نقلی نفس اور نبوت، اور
اہلہام کا اثبات کیا ہے اور یہ رسائل سیرت
چھپ گیا ہے۔

یہ بھی اسی قسم کی کتاب ہے،

(۱۰) الفوز الاکبر

۶ جلدوں میں ہے اور اس میں فلسفہ ادب
پر اہل عرب، اہل فارس، اہل ہند اور اہل چین
کے اخلاق پر بحث کی ہے اور اس کے تعمیری
لیڈن، آکسفورڈ اور پیرس کے کتاب خانوں
میں موجود ہیں۔

(۱۱) کتاب آداب العرب والفرس

فلسفہ اخلاق میں ہے، اور مہر وغیرہ میں بار بار
چھپ چکی ہے۔

(۱۲) تہذیب الاخلاق

فن تاریخ میں ۶ جلدوں میں ہے، طوفان نوح
کے بعد کے واقعات سے شروع ہو کر ۳۶۹
سک کے واقعات پر ختم ہوئی ہے، اس کا پورا نسخہ
کہیں نہیں ملتا تھا، پر دنیسہ کیتانی ابطالی کو اس
کی جستجو ہوئی تو انہوں نے ۱۹۰۶ء میں ڈاکٹر مارویز

(۱۳) تجارب الامم

کے بعد ارسطو کی تصنیفات کے اخلاقی حصے سے زیادہ متاثر ہوا اور دوسرے علوم سے وہ جس علم نفس کو زیادہ اہم سمجھتا تھا، اور نفس کے حالات و انقلابات کے مطالعہ سے وہ اس کی تہذیب و اصلاح کرنا چاہتا تھا، ابن مسکویہ کے اس میلان کا یہ اثر ہوا کہ اس نے فلسفہ کی تعلیم کا طریقہ بدل دینا چاہا اور بجائے اس کے منطق، برہان اور تیاس سے اس کی ابتدا کی جائے، اس نے اس طریقہ کی ابتدا، ابن اخلاق سے کرنی چاہی، چنانچہ وہ کتاب السعاده کے صفحہ ۲۶ میں لکھتا ہے کہ ارسطو کے بعض شاگردوں کی جو اس کی کتابوں کا درس دیتے تھے، یہ رائے ہے کہ طالب العلم ان کی ابتدا، ابن اخلاق کی کتابوں سے کرے تاکہ اس کا نفس بہذب اور شہوات کے گرد و غبار سے پاک و صاف ہو اور اس بارے سے سبکدوش ہو کر حکمت کے قبول کرنے کی صلاحیت پیدا کرے۔

اس کی ایک بڑی وجہ یہ بھی کہ ایرانیوں کو ابن اخلاق کے ساتھ ابتدا ہی سے خاص دلچسپی تھی، اور اس فن میں ان کے یہاں تصنیفات کا کافی ذخیرہ موجود تھا، چنانچہ جب عربی زبان میں دوسری قوموں میں کتابوں کا ترجمہ کیا گیا تو ایران کی، اخلاقی کتابوں کے ترجمے بھی خاص طور پر کئے گئے، جن میں ادب الکبیر اور ادب الصغیر جن کا ترجمہ عبد اللہ بن مقفع نے کیا تھا، خاص طور پر اہمیت رکھتی ہیں، ابن اخلاق کی ایک اور اہم کتاب کلید دومنہ کا ترجمہ بھی عبد اللہ بن مقفع نے کیا تھا، جو پہلے سنسکرت زبان میں تھی، پھر ایک ایرانی طبیب بردزید نے فرخسردان کے لئے فارسی زبان میں اس کا ترجمہ کیا اور اسی فارسی ترجمہ کو عبد اللہ بن مقفع نے عربی میں منتقل کیا، ترجموں کے علاوہ عبد اللہ بن مقفع نے اور بھی چند اخلاقی رسالے لکھے مثلاً ادب راسیاستہ اور تعلیم عمل جہت سے بھی ایرانی اخلاق کو نہایت اہمیت دیتے تھے، چنانچہ ایرانی بادشاہوں

کو اس پر آمادہ کیا، کہ قسطنطنیہ کے کتب خانوں میں اس کا پتہ چلا نہیں، چنانچہ انہوں نے کتب خانہ ایاصوفیا میں اس کا ایک مکمل نسخہ پایا، اور اس کا فوٹو لیا اور گب موریل میریز نے اسی فوٹو کو شائع کرنا چاہا، چنانچہ اس کی پہلی جلد کو جو ۱۹۳۵ء تک کے واقعات پر مشتمل ہے ۶۰۰ صفحے میں اس طریقے پر شائع کیا، وزراء نے خلافت عباسیہ میں وزیر ابو شجاع المتوفی ۳۸۸ھ نے اس پر ایک ذیل لکھا یہ ذیل اور تجارب الامم کی پانچویں اور چھٹی جلدیں مصر میں چھپ گئی ہیں۔

ابن مسکویہ کی ان تمام تصنیفات میں اس وقت ڈوڑالا صغر، تہذیب الاخلاق اور تجارت الامم کی تین جلدیں مطبوعہ صورت میں ہمارے سامنے ہیں، اور ان ہی پر ہم اختصار کے ساتھ تبصرہ کرنا چاہتے ہیں۔

ڈوڑالا صغر

اس میں ابن مسکویہ نے فلسفہ الہی کے تین اہم مسئلوں سے بحث کی ہے جن کا تعلق اسلامی عقائد سے ہے، یعنی

- ۱) خدا کا وجود اور اس کے اوصاف کا ثبوت
- ۲) نفس کا وجود، اس کا بقا اور مرنے کے بعد اس کے حالات
- ۳) نبوت اور اس کے متعلقات، مثلاً وحی والہام وغیرہ

اور ان کو فلسفیانہ طریقہ پر ثابت کیا ہے۔

خدا کے وجود پر ابن مسکویہ نے جو استدلال کیا ہے، اس میں ایک حیثیت سے ارسطو سے اتفاق اور ایک حیثیت سے اختلاف کیا ہے، ارسطو کا خیال تھا کہ عالم کا مادہ قدیم ہے، لیکن اس کی حرکت حادث ہے اور خدا اسی حرکت کا خالق ہے، ابن مسکویہ کے نزدیک بھی خدا کے وجود کی سب سے بدیہی دلیل یہی حرکت ہے جو دو مقدموں پر موقوف ہے۔

۱۔ ایک تو یہ کہ کوئی جسم حرکت سے کبھی خالی نہیں ہوتا، کیونکہ حرکت کے معنی صرف انتقال مکانی کے نہیں ہیں، بلکہ ہر جہانی تغیر کا نام حرکت ہے، جسم کا گھٹنا، بڑھنا، مختلف صورتوں میں بدلاؤ، غرض تمام جہانی تغیرات کا نام حرکت ہے، جس سے کوئی جسم خالی نہیں رہتا۔

۲۔ دوسرا یہ کہ اجسام کی اس دائمی حرکت کے لیے ایک ایسے غیر جہانی محرک کی ضرورت ہے جو خود متحرک نہ ہو، کیونکہ جسم کی یہ حرکت اگر خود ذاتی ہو اور اس کے لیے کسی محرک کی ضرورت نہ ہو تو اس صورت میں اگر کسی شخص کے اعضا، ہڈی، ٹھوسے کر دیئے جائیں تو یہ ذاتی حرکت اس حالت میں بھی قائم رہے گی، کیونکہ جسم کی ذات موجود ہے، حالانکہ مشاہدہ اس کے خلاف ہے، اس سے معلوم ہوا کہ جسم کا محرک اس کی ذات سے الگ ہے اور وہ خود متحرک اور جہانی نہیں ہے، کیونکہ اگر وہ بھی متحرک اور جہانی ہو تو اس کے لیے بھی ایک محرک کی ضرورت ہوگی اس طرح حرکات غیر متناہدہ کا ایک سلسلہ قائم ہو جائے گا جو محال ہے، اجسام کے اسی غیر جہانی محرک کو جو خود متحرک نہیں ہے، خدا کہتے ہیں،

لیکن اسی کے ساتھ وہ اس مسئلہ میں ارسطو سے متفق نہیں ہے کہ عالم کا مادہ قدیم ہے جالیئوس کا بھی یہی مذہب تھا، اور اس نے اس پر مفصل بحث کی تھی، لیکن اسکندر افردوسی نے جو ایک یونانی حکیم تھا، جالیئوس کی تردید میں ایک مستقل کتاب لکھی تھی، اور یہ ثابت کیا تھا کہ استیاء کا وجود عدم محض سے ہوتا ہے، چونکہ یہ رائے اسلامی عقائد کے موافق تھی، اس لیے ابن مسکویہ نے اسی کو اختیار کیا اور اسکندر افردوسی کی رائے کی تائید کی چنانچہ وہ لکھتا ہے

کہ ایک قوم نے جو فلسفہ سے خوب واقف نہیں ہے، جب یہ دیکھا کہ انسان انسان سے اور گھوڑا گھوڑے سے پیدا ہوتا ہے تو انہوں نے یہ خیال قائم کر لیا کہ کوئی چیز بغیر مادہ کے پیدا نہیں ہو سکتی، جالیونوس نے اس پر بحث کی ہے اور اسکندر نے ایک مستقل کتاب میں اس کی تردید کی ہے، اور ثابت کیا ہے کہ ہر چیز عدم محض سے پیدا ہوتی ہے اور ہم اختصار کے ساتھ اس کی توضیح کرتے ہیں۔

اس دلیل کا خلاصہ یہ ہے کہ مادہ جب کوئی صورت بدلتا ہے تو پہلی صورت بالکل فنا ہو جاتی ہے، کیونکہ اگر پہلی صورت قائم رہے تو اس کی صرف دو صورتیں ہو سکتی ہیں، ایک تو یہ کہ وہ کسی دوسرے جسم میں منتقل ہو جائے، یا یہ کہ خود دوسری صورت کے ساتھ قائم رہے، پہلا احتمال اس لیے باطل ہے کہ صورت ایک عرض ہے، اور عرض بذات خود منتقل نہیں ہو سکتا بلکہ ہمیشہ اپنے مادہ کے ساتھ حرکت کرتا ہے، دوسرا احتمال بھی صحیح نہیں کیونکہ اس سے یہ لازم آتا ہے کہ ایک ہی مادہ میں متضاد صورتیں جمع ہو جائیں، مثلاً اگر ہم موم کے ایک کرہ کو مصغ شکل میں بدل دیں تو اس صورت میں گول بھی ہوگا، اور چپٹا بھی، اس لیے لاجاًلہ یہ ماننا پڑے گا کہ دوسری صورت کے پیدا ہونے سے پہلی صورت معدوم ہو جاتی ہے اور جب یہ ثابت ہو کہ پہلی صورت موجود ہونے کے بعد معدوم ہو جاتی ہے تو دوسری صورت کے متعلق بھی یہ ماننا پڑے گا کہ وہ عدم سے وجود میں آئی ہے کیونکہ اگر ایسا نہ ہو تو وہ یا تو خود اس مادہ میں موجود ہوگی یا دوسرے مادہ سے منتقل ہو کر اس میں آئی ہوگی لیکن ہم ان دونوں احتمالات کو باطل کر چکے ہیں۔

اس سے اتنا تو ثابت ہو گیا کہ اعراض یعنی صورت رنگ و بو اور تمام کیفیات عدم سے وجود میں آئی ہیں رہ گیا مادہ تو اس کے عدم سے وجود میں آنے کی صورت ہے کہ جب موجودات کی تشکیل کی جاتی ہے تو معلوم ہوتا ہے کہ ہر جنس جو جنس سے پیدا ہوتی ہے۔ مثلاً حیوان لطف سے، لطف خون سے خون غذا سے، غذا نباتات سے نباتات اجسام مرکبہ سے اور اجسام مرکبہ عناصر سے اور عناصر بیوی اور صورت سے پیدا ہوتے ہیں اور چونکہ بیوی اور صورت سب

سے پہنے پیدا ہوئے ہیں، اور باہم لازم ملزوم ہے، یہاں اس لیے ان کی تحلیل صرف عدم محض کی طرف ہوگی اور ان کا وجود کسی چیز سے نہ ہوگا۔

اثباتِ نفس

نفس کی ماہیت، وجود اور جسم سے الگ ہونے کے بعد اس کے بقا کا مسئلہ اگرچہ ایک رقیق مسئلہ ہے تاہم جب تک یہ ثابت ہو جائے کہ نفس ایک جوہر قائم بالذات اور غیر فانی ہے اور وہ جسم، عرض اور مزاج کا نام نہیں ہے، معاد کا ثبوت نہیں ہو سکتا اس لیے ابن مکیہ نے متعدد دلائل سے یہ ثابت کیا ہے کہ نفس جسمانی نہیں ہے۔

اولاً ایک دلیل یہ ہے کہ تمام اجسام میں یہ مشترک خصوصیت پائی جاتی ہے کہ جب وہ ایک صورت قبول کر لیتے ہیں تو جب تک وہ صورت فنا نہ ہو جائے، دوسری صورت قبول نہیں کر سکتے، مثلاً چاندی کا ایک پیالہ اس وقت تک صراحی کی صورت اختیار نہیں کر سکتا، جب تک پیالے کی صورت فنا نہ ہو جائے لیکن نفس کی حالت اس سے بالکل مختلف ہے وہ ایک ہی حالت میں مختلف صورتیں قبول کرتا ہے بلکہ جس کثرت سے اس میں معقولات کی صورتیں آتی جاتی ہیں اسی قدر اس کی قوت بڑھتی جاتی ہے اور وہ دوسرے معقولات کی صورت کے قبول کرنے کے لیے زیادہ آمادہ ہوتا جاتا ہے اس سے ثابت ہوتا ہے کہ وہ جسمانی نہیں ہے۔

مختلف صورتوں کے قبول کرنے کی صلاحیت سے ظاہر ہوتا ہے کہ نفس مرتبہ، ذات میں تمام صورتوں سے خالی ہے، مثلاً ہوا میں ہر رنگ اور سیوٹی میں ہر صورت کے قبول کرنے کی صلاحیت اسی لیے ہے کہ ہوا بذات خود ہر رنگ سے اور سیوٹی بذات خود ہر صورت سے خالی ہے، اس سے ثابت ہوا کہ نفس جسم اور عرض نہیں ہے، بلکہ ایک جوہر بسیط ہے، کیونکہ ہر چیز سیوٹی اور صورت سے مرکب ہوتی ہے اور چونکہ مرتبہ ذات میں نفس کی کوئی صورت نہیں ہے اس لیے

اس میں ترکیب نہیں پائی جاتی، جسم بھی ہو۔ اور صورت سے مرکب ہوتا ہے اس لیے نفس جسم بھی نہیں ہے، اعراض کی بھی کوئی نہ کوئی بہر لانی صورت ہے اس لیے نفس عرض بھی نہیں ہے عرض وہ مرتبہ ذات میں صورت سے بالکل خالی ہے، اس لیے ہر صورت کو یکساں طور پر قبول کر لیتا ہے جس طرح ہوا جو ہر رنگ سے خالی ہے تمام رنگوں کو یکساں طور پر قبول کرتی ہے۔

ابن سکون نے نفس کے غیر جسمانی ہونے پر ادر بھی متعدد دلائل قائم کئے ہیں جو ص ب کے سب ضعیف ہیں اس لیے ہم ان کو نظر انداز کرتے ہیں، البتہ ان میں سب سے قوی دلیل جو ہے اس کو اس نے نہایت اجمال کے ساتھ بیان کیا ہے، اس لیے ہم اس کو کسی قدر تفصیل کے ساتھ بیان کرتے ہیں۔

یہ بدانتہہ نظر آتا ہے کہ انسانی جسم کے تمام بھوٹے بڑے اعضا کی حیثیت صرف ایک آلہ کی ہے، جن سے کوئی اور قوت کام لیتی ہے مثلاً آنکھ جو کچھ دیکھتی ہے، کان جو کچھ سنتے ہیں ناک جو کچھ سونگھتی ہے، ہاتھ جو کچھ چھوتے ہیں ان کے یہ تمام احساسات خود ان کے کام نہیں آتے بلکہ کوئی اور قوت ان سے نامدہ اٹھاتی ہے یہ آلات بعض موقعوں پر اپنے اور اکات میں غلطی کرتے ہیں مثلاً ایک بڑی چیز دوسرے چھوٹی نظر آتی ہے ادر اس وقت ایک دوسری قوت یہ فیصلہ کرتی ہے کہ آنکھ نے اس موقع پر غلطی کی ہے اب صرف یہ احتمال پیدا ہو سکتا ہے کہ جو چیز ان آلات سے کام لیتی ہے وہ خود جسم ہی کا ایک حصہ ہے، لیکن یہ بھی ایک آلہ یا آلہ کا ایک جزو ہوگا اس لیے ان آلات سے جو چیز کام لینے والی ہے وہ لازمی طور پر جسم نہ ہوگی ادر جب جسم نہ ہوگی تو مزاج ادر مرض یعنی جسم کی ساخت اور ترکیب کی بھی کوئی کیفیت نہیں ہو سکتی کیونکہ مزاج ترکیب ادر تمام اعراض جسم کے تابع ہوتے ہیں، ادر ان کا درجہ جسم سے کم ہوتا ہے اس لیے وہ جسم کے تمام اجزائے ظاہری و باطنی پر حکومت نہیں کر سکتے،

جب یہ ثابت ہو چکا کہ نفس، جسم، عرض ادر مرکب نہیں ہے بلکہ ایک جوہر بیض ہے تو اس سے یہ بھی ثابت ہوا کہ وہ فانی نہیں ہے کیونکہ کسی چیز کے فانی ہونے کے معنی صرف یہ ہیں کہ

اس کی صورت بدل جاتی ہے، اور اس کے اجزاء نے ترکیبی الگ الگ ہو کر منتشر ہو جاتے ہیں لیکن جو چیز بسیط اور ہر قسم کے صورتوں سے خالی ہے، اس کے اجزاء کی تخلیل ہو سکتی ہے نہ اس کی صورت بدل سکتی ہے۔

معاذ

نفس کے وجود اور بقا کے بعد اس نے معاذ کا اثبات کیا ہے، اگرچہ وہ حکیمانہ اصول کے مطابق معاذ روحانی کا قائل ہے تاہم اس نے شریعت کی ضرورت کو بھی تسلیم کیا ہے اور شریعت اور حکمت میں تطبیق دی ہے بہر حال معاذ روحانی کے اثبات پر اس نے جو دلائل قائم کئے ہیں ان کا خلاصہ یہ ہے کہ نفس میں دو قسم کی حرکتیں پائی جاتی ہیں، ایک کارخ عقل اول کی طرف اور دوسری کا جسم ہر لانی کی تکمیل کے لیے آلات طبعیہ کی طرف ہوتا ہے پہلی حرکت سے اس کو سعادت حاصل ہوتی ہے، اور دوسری حرکت اس کے درجہ کو پست کر دیتی ہے۔ تدارک نفس کی حرکت کے ان ہی دونوں رخ کا نام علو اور سفلی رکھا ہے لیکن اس سے جسم کی وہ حرکت مقصود نہیں جو بندی اور پستی کی طرف ہوتی ہے البتہ ان الفاظ کے سوا وہ اس کا بیان کسی دوسرے طریقہ سے نہیں کر سکتے تھے، شریعت نے اس کی تعبیر میں دشمال یعنی دائیں بائیں سے کی ہے عرض پہلی حرکت کارخ روحانیات کی طرف ہوتا ہے جس کی انتہا ذات خداوندی پر ہوتی ہے اور نفس کی یہی اصلی سعادت ہے دوسری حرکت اس کو مادیات اور شہوانیات کے غار میں دھکیل دیتی ہے جو نفس کی اصلی شقاوت ہے لیکن نفس کو یہ سعادت صرف حکمت سے حاصل ہوتی ہے کیونکہ حکمت کے درجہ زد ہیں، ایک نظری اور دوسرا عملی، نظری سے صحیح رائیں حاصل ہوتی ہیں، اور عمل سے وہ شریفانہ اوصاف پیدا ہوتے ہیں جن سے اعمال حسنہ کا ظہور ہوتا ہے، پیغمبروں کی بعثت ان ہی دونوں اجزاء کی تکمیل کے لیے ہوتی ہے اس لیے جو شخص ان کے راستہ پر چلے گا وہ سراط مستقیم پر ہوگا، اور جو شخص ان کی مخالفت کرے گا وہ دوزخ کے گڑھے میں گر پڑے گا۔

البتہ پیغمبروں کی دعوت کی صحت اور صداقت صرف حکمت سے معلوم ہو سکتی ہے، کیونکہ حکماء نے موجودات کی جو ترتیب قائم کی ہے اس سے عالم کے تمام اجزاء یعنی اس کی طبیعت، اس کے تمام قوانے مدبرہ کا حال معنی ہوجاتا ہے اور یہ منکشف ہوجاتا ہے کہ یہ تمام قوتیں ایک دوسرے سے مربوط ہیں اور ایک دوسرے کی مدد ہیں اور اس حکیمانہ ربط، ترتیب اور تدبیر کی انتہا ایک ایسے عالم پر ہوتی ہے جو ہر امر روحانی اور کل عالم کا مدبر ہے، اور عالم کے تمام اجزاء میں اسی طرح ساری سچے جس طرح یہ قوتیں اجسام طیبہ میں ساری ہیں، اس امکان سے اس کو ایک ایسی روحانی لذت حاصل ہوتی ہے، جو جسمانی لذتوں سے بالکل مختلف ہے، جسمانی لذت تکلیف ہے راحت پانے کا نام ہے لیکن یہ ایک روحانی لذت ہے جو کبھی زنا ہوتی، نہ کوئی شخص اس کے زائل کرنے کی قدرت رکھتا نہ اس میں دوسروں کی شرکت سے کمی ہوتی ہے، بلکہ دوسروں کی شرکت سے اس میں اور اضافہ ہوتا ہے، البتہ جو لوگ اس درجہ پر پہنچ جاتے ہیں ان کے درجے مختلف ہوتے ہیں اور ان ہی درجوں کا نام مقامات ہے، البتہ جب تک ہم اس پیولانی دنیا میں موجود ہیں، اس لذت کا تصور نہیں کر سکتے اسی لیے خداوند تعالیٰ فرماتا ہے۔

فلا تعلم نفس ما اخفي لهم
لوگوں کے لیے آنکھوں کی چوٹیں نہیں مٹھی رکھی
من قرۃ! عین
گٹی ہیں ان کو کوئی شخص جان نہیں سکتا۔

رسول اللہ صلی اللہ علیہ وسلم کا ارشاد ہے کہ جنت میں جو لذتیں ہیں ان کو نہ کسی آنکھ نے دیکھا نہ کسی کان نے سنا، نہ کسی کے دل میں ان کا احساس پیدا ہوا اور مرنے کے بعد اس دنیا سے قطع تعلق ہوجاتے ہی پر اس کا علم ہو سکتا ہے اس دنیا میں صرف موزد اشارات، اور امثال کے ذریعہ سے اس کی حقیقت بیان کی جا سکتی ہے، یہی درجہ فلسفہ کی آخری منزل ہے، لیکن عام لوگ اس کو سمجھ سکتے، کیونکہ محسوسات کے سواہ کسی چیز کو نہیں جانتے، اس لیے ارباب بصیرت اندھوں کی طرح ان پر رحم کرتے ہیں اور ان حقائق کو محسوسات اور امثال کے ذریعہ سے سمجھاتے ہیں تاکہ ان کو سکون قلب حاصل ہو، اور ان کا بالکل انکار نہ کر دیں، انبیاء علیہم السلام باوجود

تائیدِ عیبی کے عوام کو توحید کی تعلیم اس سے زیادہ، زندے کے کہ خدا ایک عظیم انسان جسم ہے اور ایک بہت بڑے تخت پر جس کے ارد گرد شمع و خدم کا بجوم ہے بیٹھا ہوا ہے اگر وہ اس طریقہ کے سوا یہ تعلیم دوسرے طریقہ سے دیتے تو وہ لوگ خدا کا انکار کر دیتے۔

نبوت

ابن مسکویہ کے نزدیک نبوت کی حقیقت کے سمجھنے کے لیے موجودات کی ارتقائی ترتیب پر غور کرنا چاہیے موجودات عالم میں زندگی کا اثر سب سے پہلے نباتات پر ظاہر ہوتا ہے، کیونکہ ان میں حرکت پائی جاتی ہے، اور وہ غذا کے محتاج ہوتے ہیں، اور ان ہی دونوں خصوصیات کی وجہ سے وہ جمادات سے ممتاز ہو جاتے ہیں، لیکن اس متحرک زندگی کے بہت سے مراتب ہیں، ایک درجہ تو ان نباتات کا ہے، جو بغیر تخم کے زمین سے اگتے ہیں اور تخم کے ذریعہ سے اپنی نوع کو محفوظ نہیں رکھتے، ان میں اور جمادات میں بہت کم فرق پایا جاتا ہے، اس کے بعد اس کی زندگی کے اثر میں ترقی ہوتی ہے اور وہ نباتات پیدا ہوتے ہیں جن میں شاخ و برگ ہوتے ہیں اور وہ اپنی نوع کو تخم کے ذریعہ سے محفوظ رکھتے ہیں، اور وہ پہلی قسم سے زیادہ حکمت الہی کا مظہر ہوتے ہیں اس ترقی کی رفتار آہستہ آہستہ بڑھتی جاتی ہے یہاں تک کہ ایسے درخت پیدا ہو جاتے ہیں جن میں تنا، پتے، پھل سب کچھ ہوتے ہیں، اور اسی پھل کے ذریعہ سے وہ اپنی نوع کو محفوظ رکھتے ہیں لیکن ان کا ابتدائی درجہ پہلے درجہ سے ملا ہوا ہے کیونکہ جو درخت پہاڑوں، میدانون، اور جنگلوں میں پیدا ہوتے ہیں وہ اگرچہ اپنے تخم کے ذریعہ سے اپنی نوع کو محفوظ رکھتے ہیں، لیکن وہ لگائے نہیں جاتے اور بہت دیر میں نشوونما پاتے ہیں، پھر اس میں اور بھی ترقی ہوتی ہے، یہاں

نہ لیکن اسلام کا تصور توحید اس سے مختلف ہے اور اس میں سراسر تشریح ہے، اور جن الفاظ کے جسم کا شبہ ہوتا ہے اس سے ان کے ظاہری معنی مراد نہیں ہیں، بلکہ صرف تشبیہ کے لئے استعمال کئے گئے ہیں۔

ایک کہ وہ درخت پیدا ہو جاتے ہیں جن کے لیے عمدہ زمین، عمدہ پانی اور عمدہ ہوا کی ضرورت ہوتی ہے۔ مثلاً زیتون، انار، سیب اور انجیر وغیرہ اس درجہ کی ترقی کی رفتار اگلوں اور کھجور تک پہنچتی ہے جو نباتات کی ترقی کی آخری منزل ہے، اور اگر وہ اس مدد سے اُگے ترقی کر جائیں تو وہ نباتات کی نوع سے نکل کر حیوانی صورت اختیار کر لیں گے کیونکہ کھجور میں متعدد حیثیتوں سے حیوانی خصائص پائے جاتے ہیں، ایک یہ کہ ان میں نرمادہ الگ الگ ہوتے ہیں اور اس کے بار آور ہونے کے لیے عمل تولید کی ضرورت ہوتی ہے دوسرے یہ کہ جڑ اور برگ دریشہ کے علاوہ اس میں ایک اور چیز ہوتی ہے جس کو جمار کہتے ہیں، یہ بمنزلہ حیوانات کے دماغ کے ہے، جس کو اگر کاٹ دیا جائے تو کھجور کا درخت فنا ہو جائے گا، اس کے علاوہ کھجور اور حیوان میں اور بہت سی مشابہتیں موجود ہیں۔

اس سے معلوم ہوا کہ نباتات کی ترقی کی آخری منزل حیوانات کی ابتدائی ترقی کے درجہ سے مل جاتی ہے کیونکہ اس آخری منزل پر پہنچ کر نباتات میں صرف اس قدر ترقی ہوتی ہے کہ ان کو زمین میں رگانے کی ضرورت نہیں ہوتی، بلکہ وہ اس کے بغیر بھی حرکت اختیار کر سکتے ہیں، حیوانیت کا یہ نہایت ابتدائی درجہ ہے، کیونکہ اس درجہ میں ان میں صرف ایک حس عام یعنی حس لمس پیدا ہو جاتی ہے، بقیر جو اس سے وہ محروم رہتے ہیں، مثلاً سیپ اور گھومگھے جو سمندروں کے کنارے پائے جاتے ہیں، اگر ان کو تیزی کے ساتھ اٹھایا جائے تو وہ اپنی جگہ فوراً چھوڑ دیتے ہیں اور اگر آہستہ آہستہ اٹھایا جائے تو اپنی جگہ پر جمے رہتے ہیں۔ کیونکہ ان کو یہ محسوس ہو جاتا ہے کہ ایک شخص ان کو اٹھانا چاہتا ہے اس لیے اگر وہ اپنی جگہ پر چھٹے رہیں گے، تو وہ ان کو شکل سے اٹھاسکے گا، یہ اگرچہ زمین میں لگائے نہیں جاتے اور ان میں کسی قدر زندگی کے آثار بھی پائے جاتے ہیں تاہم ان میں اور نباتات میں ایک قسم کی مناسبت پائی جاتی ہے۔

پھر اس کے بعد اور ترقی ہوتی ہے اور ان میں حرکت اور حس کی قوت زیادہ ہوتی جاتی

ہے، مثلاً کیرٹے، مکوڑے پر رہا ہوجاتے ہیں، پھر وہ جانور پیدا ہوتے ہیں جن میں صرف چار حواس پائے جاتے ہیں مثلاً سمندر وغیرہ، پھر اور ترقی ہوتی ہے ادران میں قوت باصرہ پیدا ہوجاتی ہے مگر وہ ضعیف ہوتی ہے، مثلاً چیونٹی اور شہد کی مکھی کہ ان کی آنکھوں میں پوٹے نہیں ہوتے، اس کے بعد ایسے حیوانات پیدا ہوتے ہیں جن میں پانچوں حواس پائے جاتے ہیں، یہ حیوانیت کا کامل ترین درجہ ہے لیکن اس میں بھی فرق مراتب ہوتا ہے، بعض حیوانات غبی اور بعض ذکی اطس ہوتے ہیں، جو تربیت اور مدہنی کے قبول کرنے کی صلاحیت رکھتے ہیں، مثلاً گھوڑا اور باز، اس کے بعد حیوانیت کی ترقی کی آخری منزل انسان کے ابتدائی درجہ سے مل جاتی ہے، اور بندر وغیرہ جانور پیدا ہوجاتے ہیں جن میں ادرانسان میں بہت کم فرق رہ جاتا ہے اس درجہ پر پہنچ کر اس قدر سیدھا ہوجاتا ہے، اور اس میں کسی قدر قوت تیز پیدا ہوجاتی ہے اور وہ تربیت کا اثر قبول کرتا ہے، یہ حیوانیت کا اعلیٰ ترین اور انسانیت کا ادنیٰ ترین درجہ ہے، اور اس درجہ کے انسان جھشی وغیرہ ہیں، جن میں ادرحیوانات میں بہت کم فرق پایا جاتا ہے، رفتہ رفتہ اس میں اور ترقی ہوتی ہے، یہاں تک کہ نہایت ذہین و فطین انسان پیدا ہوجاتے ہیں جو علوم و فنون کے مشکل مسائل حل کر سکتے ہیں، ان میں بھی ہر فرد کی ذہانت مختلف ہوتی ہے یہاں تک کہ ایسے انسان پیدا ہوجاتے ہیں جو آئندہ واقعات کے متعلق پیشین گوئی کر سکتے ہیں اور غیب کی خبریں دے سکتے ہیں، انسان اس درجہ کو پہنچ کر ملکوتیت سے قریب تر ہوجاتا ہے اور اس میں اور فرشتوں میں بہت کم فرق رہ جاتا ہے، اسی درجہ کا نام رسالت اور نبوت ہے۔

لیکن یہ یاد رکھنا چاہیے کہ ابن مسکوی نے نبوت کی حقیقت پر جو کچھ لکھا ہے، وہ حکمائے یونان سے ماخوذ نہیں ہے، بلکہ بہ باطنیوں کی صدائے بازگشت ہے، چنانچہ رسائل اخوان الصفاء میں نبوت کی حقیقت بالکل موجودات کی اسی ارتقائی ترتیب سے ثابت کی گئی ہے اور ان رسالوں کے مصنفین نے لکھا ہے کہ

معدنیات کا ابتدائی درجہ خاک سے اور انتہائی درجہ نباتات سے، اسی طرح نباتات کا آخری درجہ حیوانات سے اور حیوانات کا آخری درجہ انسان سے اور انسان کا آخری درجہ ملائکہ سے جا کر مل جاتا ہے۔

اس کے بعد نہایت تفصیل سے نباتات، حیوانات کی ابتدائی اور انتہائی مدارج کی ترتیب بیان کی ہے اور اخیر میں انسانیت کا وہ آخری درجہ جہاں پہنچ کر انسان فرشتوں کا درجہ حاصل کر لیتا ہے، بیان کیا ہے، اور اس کے اوصاف و خصائص بیان کئے ہیں، اور یہ وہی اوصاف و خصائص ہیں جو پیغمبروں میں پائے جاتے ہیں۔

فلسفہ اخلاق

یونانی کتابوں کے تراجم کے سلسلے میں اگرچہ حکمائے یونان کے فلسفہ اخلاق کی کتابوں کے ترجمے بھی کئے گئے تھے، لیکن چوتھی صدی تک حکمائے اسلام نے خود فلسفیانہ اصول کے مطابق خالص فلسفہ اخلاق پر کوئی کتاب نہیں لکھی تھی، ابن مسکویہ پہلا شخص ہے جس نے اس موضوع پر ایک مستقل کتاب بالکل فلسفیانہ انداز پر لکھی چنانچہ خود لکھتا ہے کہ ہم نے یہ کتاب عوام کے لیے نہیں بلکہ ان لوگوں کے لیے لکھی ہے جو فلسفے دلچسپی رکھتے ہیں۔

ابن مسکویہ سے پہلے مصنفین رسائل اخوان الصفا نے ایک مستقل رسالہ اخلاق پر لکھا تھا لیکن اس کا انداز زیادہ تر مذہبی اور واعظانہ تھا، تاہم اس سے جو فلسفیانہ باتیں اخذ کی جاسکتی ہیں وہ حسب ذیل ہیں۔

۱) انسان کی نظرت اور اخلاق میں جو اختلافات پیدا ہوتے ہیں ان کے چار سبب ہیں:

۱۔ ایک سبب اخلاط اور ان کے مزاج کا اختلاف ہے مثلاً محرم مزاج لوگ زیادہ تر بہادر اور فیاض ہوتے ہیں۔

۲۔ دوسرا سبب سز میں اور آب و ہوا کا اختلاف ہے کیونکہ ان چیزوں کا اخلاط پر بڑا اثر ہے اور اخلاط کے تغیرات سے اخلاق میں اختلاف پیدا ہو جاتا ہے۔

۳۔ تیسرا سبب آبائی مذہب، اساتذہ، مربی اور معلم ہیں مثلاً جو بچے بہادروں اور شہسواروں کے ساتھ نشوونما پاتے ہیں وہ بھی بہادر ہو جاتے ہیں، اور جن کی تربیت غورتوں اور فنشوں کے ساتھ ہوتی ہے، ان میں زنانہ پن پیدا ہو جاتا ہے، ماں، باپ، بہن، بیٹی، دوست و احباب، مربی اساتذہ اور مذہب کے اثر کو بھی ان پر بقیاس کرنا چاہیے۔

۴۔ چوتھا سبب احکام نجوم کا اختلاف ہے مثلاً جو بچے ایسے ادوات میں پیدا ہوتے ہیں جن میں آفتیں تارے بروج آفتیں میں ہوتے ہیں ان کا مزاج گرم ہوتا ہے، اس لیے ان میں دہی اخلاق پائے جاتے ہیں جو گرم مزاج وانوں کے ساتھ مخصوص ہیں۔

اس تفصیل سے یہ نتیجہ نکلتا ہے کہ اخلاق کی دو قسمیں ہیں، ایک تو فطری اخلاق جو اخلاط مزاج، آب و ہوا اور تاروں کے اثر سے پیدا ہوتے ہیں، دوسرے کسی اخلاق جو تعلیم و تربیت اور مذہب وغیرہ کے اثر سے پیدا ہوتے ہیں، اس سے اخلاق کی تعریف بھی نکل آئی یعنی فطری اخلاق وہ ہیں جو انسان سے بغیر غور و فکر کے نہایت آسانی کے ساتھ ظہور پذیر ہوں، مثلاً جو شخص فطرتاً بہادر ہوتا ہے وہ نہایت آسانی کے ساتھ اپنے آپ کو خطرے میں ڈال سکتا ہے، لیکن جو شخص نظرہً بہادر نہیں ہوتا اس کو بہادری کے کام کرنے میں غور و فکر، ریاضت اور اجتہاد کی ضرورت ہوتی ہے اور وہ صرف وعدہ، وعید، مدح و ذم اور ترغیب و ترمیم سے اس کام کو کر سکتا ہے شریعت بلکہ تعلیم و تربیت کا تعلق اسی دوسری قسم یعنی کسی اخلاق سے ہے اور شریعت میں جو وعدہ وعید اور ترغیب و ترمیم بہ کثرت آئی ہے اس کا فلسفہ یہی ہے۔

۲۔ بعض لوگوں کا عقیدہ ان کے اخلاق کے مطابق ہوتا ہے، مثلاً بعض مذاہب کا میلان

تصیب اور جنگ و جدل کی طرف اور بعض کا زہد و سادگی اور نرمی اور خوش اخلاقی کی طرف ہوتا ہے، جس کی وجہ یہ ہے کہ ان مذاہب کے پیروں کی اخلاقی حالت مختلف ہوتی ہے اور اسی اخلاقی اختلاف کے بموجب وہ اپنا مختلف عقیدہ قائم کر لیتے ہیں اس کے برعکس بعض لوگوں کے اخلاق، ان کے عقیدے کے مطابق ہوتے ہیں، کیونکہ ایسا شخص جب کسی عقیدہ یا مذہب کا پابند ہوتا ہے تو ہر طریقے سے اپنے عقیدہ اور مذہب کی تائید کرتا ہے، اس لیے یہ اس کی اخلاقی فطرت ہوجاتی ہے اور وہ صرف ان ہی اخلاق کی پابندی کرتا ہے جو اس کے عقیدے کے مطابق ہوتے ہیں۔

۳۔ انسان میں جو فطری اخلاق پائے جاتے ہیں ان میں بعض تو

۱۔ نفس نباتیہ کی طرف منسوب ہیں، مثلاً کھانے پینے کی خواہش، اور ان سے لطف اندوزی

۲۔ بعض نفس حیوانیہ کی طرف منسوب ہیں، مثلاً مباشرت، انتقام اور ریاست کی خواہش۔

۳۔ بعض نفس ناطقہ کی طرف منسوب ہیں، مثلاً صنعت و حرفت، عزت و رفعت کی

خواہش۔

یہ تمام اخلاق اگرچہ تمام انسانوں میں فطرۃً پائے جاتے ہیں لیکن ہر شخص ان میں سے وہ

اخلاق اختیار کر لیتا ہے جس کے اسباب مہیا ہو جاتے ہیں، جس کو صنعت و حرفت کے اسباب

میسر آجاتے ہیں وہ صنایع ہو جاتا ہے، جس کو علوم و فنون کے سامان مل جاتے ہیں وہ عالم ہو جاتا

ہے جس کو سلطنت مل جاتی ہے وہ عزت و رفعت اور ریاست حاصل کر لیتا ہے جس کو عیش و تنعم

کے ذرائع مل جاتے ہیں وہ عیش پسند اور شہوت پرست ہو جاتا ہے۔

۴۔ بعض نفس عاقلہ کی طرف منسوب ہیں مثلاً علوم و معارف کی خواہش۔

۵۔ بعض نفس قدسیہ ملکیت کی طرف منسوب ہیں مثلاً خدا سے تقرب اور فیض حاصل کر کے

اپنے اہلئے جنس کی طرف پہنچانے کی خواہش،

لیکن یہ تمام خواہشیں ایک عام اور عالمگیر خواہش کے زیر اثر ہیں جو تمام انسانوں میں مشترک

طور پر پائی جاتی ہے اور وہی ان تمام خواہشوں کا سرچشمہ ہے یعنی ہر انسان میں یہ خواہش پائی جاتی ہے کہ وہ بہترین حالات میں زندہ رہے اور ناز و سونے پائے اور یہی خواہش دوسری تمام فطری خواہشوں کی بنیاد ہے اور اگر یہ تمام فطری خواہشیں انسان کے تمام اخلاق کا اصول ہیں اس اصول کے مطابق سعادت انسانی کی دو قسمیں ہیں ایک سعادت دنیوی جس کا مقصد یہ ہے کہ انسان جہاں تک ممکن ہو بہترین حالات میں زندہ رہے، دوسرے سعادت دینی جس کا منشا یہ ہے کہ انسان بہترین حالات میں اخروی زندگی بسر کرے اسی سے دنیوی اور دینی اخلاق یا دوسرے الفاظ میں اہل دنیا اور اہل آخرت کے اخلاق کی تحدید و تقسیم بھی ہو جاتی ہے، دنیوی یا اہل دنیا کے اخلاق وہ ہیں جن میں کسب و اختیار، غمزدگی، بری صفت و اجتناب کو کوئی دخل نہیں، بلکہ نظر ان کا ظہور ہوتا ہے، اور اس حالت میں انسان کا درجہ حیوانات سے ممتاز نہیں ہوتا، اس کے بخلاف دینی یا اہل آخرت کے اخلاق وہ ہیں جو کسب و اختیار، غمزدگی اور بری صفت و اجتناب سے حاصل ہوتے ہیں۔ شریعت کے ادا و نہواہی، اعدا و وعید اور ترغیب و ترمیم پر اگر غور کیا جائے تو معلوم ہوگا ان کا تعلق اسی کسبی اور عقلی اخلاق سے ہے، جو فطری اخلاق کے بالکل ضد واقع ہوئے ہیں، روزہ رکھنا، سردی میں دھون کرنا، نرم بستر کو چھوڑ کر راتوں کو نماز کے لیے اٹھنا، بھوکوں اور محتاجوں کے ساتھ ہمدردی کرنا، بیچان شہوت کی حالت میں پاکدامنی اختیار کرنا، غصہ کے وقت تحمل و بردباری کرنا، مصیبت میں صبر کرنا، دنیوی ساز و سامان کے باوجود ذہد اختیار کرنا، یہ سب دینی اور اخروی اخلاق ہیں جو انسان کی فطری خواہشوں کے بالکل مخالف ہیں، ایک حدیث میں آیا ہے کہ رسول اللہ صلی اللہ علیہ وسلم سے اس آیت کے معنی پوچھے گئے۔

هَذَا لِعَفْوِ مَا سَبَّ الْمَعْرُوفَ وَالْعَرِيضَ
عَقُوذٌ رَّكَزٌ كَرُوْنِي كَيْ كَالْحَمْدِ دُوْرًا جَالِطُوْنَ
عَنْ الْجَاهِلِيَّةِ مِنْ مَوْطُوْلُوْ

تو آپ نے فرمایا کہ اس آیت میں تمام محاسن اخلاق جن کی تعداد سات ہے، جمع کر دیئے گئے ہیں، ایک یہ کہ جو شخص تم پر ظلم کرے، اس کو معاف کر دو، جو شخص تم کو خردم کرے اس کو دو، جو

شخص تم سے قطع تعلق کرے اس سے تعلق پیدا کرو جو شخص تم سے بدسلوکی کرے اس سے سلوک کرو جو شخص تمہاری بدخواہی کرے اس کی خیر خواہی کرو، جو شخص تمہاری غیبت کرے اس کے لیے استغفار کرو، جو شخص تم کو عقیدہ دلائے اس کے ساتھ بردباری کرو۔ اور یہ ظاہر ہے کہ یہ تمام اخلاق نظری اخلاق کے ضد واقع ہوئے ہیں۔

یہ رسائل اگرچہ ابن مسکویہ ہی کے زمانے میں لکھے گئے، لیکن ابن مسکویہ نے ان سے کوئی فائدہ نہیں اٹھایا بلکہ حکمائے قدیم یونان نے فلسفہ اخلاق کے متعلق جو نظریے قائم کئے تھے ان کو پیش نظر رکھ کر اس فن کے مہاتر مسائل کی تفصیل کی، اس نے جس ترتیب سے حکمائے یونان کے نظریات کے مطابق اخلاقی مسائل کی تشریح کی ہے، اس کا خلاصہ یہ ہے کہ انسان کے اندر ایک روح ہے، جو جسم اور عرض نہیں ہے بلکہ ایک مستقل جوہر ہے، اور اس میں خاص خاص قوی و ملکات ہیں جو اور جانوروں میں نہیں پائے جاتے، ان ہی سے انسان تمام جانوروں سے ممتاز ہوتا ہے، اور ان ہی سے اس کی انسانیت کی تکمیل ہوتی ہے، انسان کے یہ مخصوص قوی ملکات وہ ہیں جو اودہ میتر اور عنبر و نکر سے تعلق رکھتے ہیں، لیکن اس قسم کے افعال ارادیہ برے بھی ہوتے ہیں اور بھلے بھی، لیکن برائی اور بھلائی کا معیار یہ ہے کہ نہر چیز کے پیدا کرنے کا جو مقصد ہے، اگر اس کے افعال و اعمال سے وہ مقصد پورا ہوتا ہے تو وہ اچھی ورنہ بری ہے مثلاً گھوڑے کے پیدا کرنے کا مقصد یہ ہے کہ وہ چست و چالاک اور تیز رو ہو اگر اس میں یہ اوصاف پائے جاتے ہیں تو وہ بہترین گھوڑا ہے ورنہ گدھے سے بھی بدتر ہے، اسی لیے انسان جس عرض سے پیدا کیا گیا ہے، اگر اس کے افعال و اعمال سے یہ عرض پوری ہوتی ہے تو وہ انسان کامل ہے، اور اگر اس کے افعال و اعمال اس کے مخالف ہیں تو وہ جانور ہے لیکن چونکہ اس قسم کے قوی ملکات اور افعال نہایت کثرت سے ہیں، اس لیے ایک انسان تمام فرائض و اعمال کے ادا کرنے کی قوت نہیں رکھتا بلکہ ان کی تکمیل کے لیے مختلف جماعتوں کی ضرورت ہوتی ہے، اس بنا پر انسان کو یا ایک جسم ہے، جس کے مختلف اعضا ہیں جن کی

باہمی سعادت سے، اس حجم کی تکمیل ہوتی ہے۔

اس اصول کی بنا پر وہ رہبانیت اور ترک دنیا کو کوئی اخلاقی فضیلت نہیں قرار دیتا بلکہ اس کے نزدیک اس حالت میں انسان کی تمام اخلاقی قوتیں مردہ ہو جاتی ہیں، اور وہ بمنزلہ جوارات کے ہو جاتا ہے، چنانچہ لکھتا ہے کہ ہم نے ادھر بیان کیا ہے کہ تمام حیوانات میں انسان اپنی ذات کی تکمیل خود نہیں کر سکتا، بلکہ اس کے لیے ایک بہت بڑی قوم کی امانت کی ضرورت ہوتی ہے۔ اسی لیے حکما کا قول ہے کہ انسان مدنی الطبع ہے، یعنی وہ ایک ایسے شہر کا محتاج ہے جس میں بہت سے لوگ رہتے ہوں، تاکہ اس طریقے سے سعادت انسانی کی تکمیل ہو، اس لیے ہر انسان طبیباً و ضروریہ و دوسرے کا محتاج ہے، اور اس لیے ان کی دوستی، معاشرت اور محبت پر مجبور ہے جب یہ ایک طبی اور ضروری چیز جیٹھری تو ایک عقلمند آدمی تنہائی اور بے تعلقی کی زندگی کو کیونکر پسند کر سکتا ہے؟ اس لیے جو لوگ انسانوں سے الگ رہ کر پہاڑوں کے غاروں یا میدانوں میں خانقاہوں بنا کر یا شہروں کی بیاحت میں مشغول رہ کر زندگی بسر کرتے ہیں، ان کو کوئی انسانی ذہنیت نہیں حاصل ہوتی، جو لوگ لوگوں سے مل جل کر شہروں میں نہیں رہتے، ان سے پاک دامنی یا مافی الضمیر اور عدالت کا اظہار نہیں ہو سکتا، بلکہ ان کے تمام قوی و ملکات بیکار ہو جاتے ہیں، اور ان سے برائی اور بھائی بچے بھی صادر نہیں ہوتی، اور اس صورت میں وہ بمنزلہ جوارات اور مردوں کے ہو جاتے ہیں، اس لیے وہ لوگ خود اور دوسرے لوگ بھی ان کی نسبت گمان کرتے ہیں کہ وہ پاکدامن ہیں، حالانکہ پاکدامن نہیں ہیں، عادل ہیں حالانکہ عادل نہیں ہیں، اور تمام فضائل اخلاق کا یہی حال ہے، یعنی جب ان سے برائیاں صادر نہیں ہوتیں، تو لوگ سمجھتے ہیں کہ ان میں فضائل اخلاق پائے جاتے ہیں، حالانکہ فضائل اخلاق عدمی چیز نہیں ہیں بلکہ وہ افعال و اعمال ہیں جو انسانوں کی مشارکت اور مختلف قسم کے اجتماعات میں ظاہر ہوتے ہیں۔

اب سوال یہ ہے کہ انسان کے پیدا کرنے کی غرض دعائیت کیا ہے؟ ایک گروہ کے نزدیک انسان کے پیدا کرنے کا مقصد صرف مادی لذتیں ہیں، اور اس کے تمام قوی دملکات ان ہی لذتوں کے حاصل کرنے کے لیے پیدا کیے گئے ہیں۔ مثلاً اس کو قوت حافظہ اس لیے دی گئی ہے کہ جب اس کو کھانے پینے کی لذت یاد آئے تو اس کے دل میں دوبارہ اس کا شوق پیدا ہو اور وہ دوبارہ اس کو حاصل کرے، جنت کا شوق ان لوگوں کے دلوں میں اسی لذت کے حاصل کرنے کے لیے پیدا ہوتا ہے جو لوگ زہد و رہبانیت اختیار کرتے ہیں، ان کا مقصد بھی ان ہی لذتوں کا حاصل کرنا ہوتا ہے، کیونکہ وہ تھوڑی سی لذتوں کو اس لیے پھوڑتے ہیں کہ بڑی لذتوں کو حاصل کریں گویا یہ ایک قسم کی منفعت بخش تجارت ہے لیکن یہ اس گروہ کی سخت غلطی ہے اولاً تو اس حالت میں انسان دوسرے تمام جانوروں بلکہ کیرموں ککوڑوں تک ممتاز نہیں ہوتا دوسرے انسان متفقا و عناصر یعنی حرارت برودت پوست اور رطوبت سے مرکب ہے، اور کھانے پینے کی ضرورت اس لیے پیش آتی ہے کہ اجزائے بدنی کے تحلیل ہونے سے جو امراض پیدا ہوتے ہیں ان کے ذریعے سے ان کا علاج کیا جائے اور اس کی جسمانی ترکیب میں خلل نہ آنے لیکن مرض کا علاج سعادت یا فضیلت نہیں ہے بلکہ سعید صرف وہ شخص ہے جس کو مرض لاحق ہی نہ ہو۔

ایک عجیب بات یہ ہے کہ یہ گروہ جب کسی شخص کو دیکھتا ہے کہ اس نے ان لذتوں کو بالکل پھیل دیا ہے، روزے رکھتا ہے گھاس پات کھا کر زندگی بسر کرتا ہے تو وہ اس کی نہایت عزت کرتا ہے اس سے معلوم ہوتا ہے کہ خود اس گروہ میں ایک ایسی قوت میزہ ہے جو اس کو یہ بتاتی ہے کہ فضیلت کوئی دوسری چیز ہے اور اسی فضیلت کی بناء پر وہ اس شخص کی عزت کرتا ہے۔

اس سے معلوم ہوا کہ انسان کی سعادت لذت اور ترک لذت نہیں ہے، بلکہ اس کی سعادت اس کی ترکیب سے پیدا ہوتی ہے کیونکہ انسان ایک مرکب چیز ہے اور مرکبات کا کمال اس کے اجزاء کے کمال سے مختلف ہوتا ہے، مثلاً تخت کا کمال لکڑی کا کمال نہیں ہے بلکہ لکڑی کے باہم جوڑنے سے جو شکل پیدا ہوتی ہے وہی اس کا کمال ہے، اس اصول کے مطابق انسان دو قوتوں کا مجموعہ

ہے، ایک قوت عاقلہ جس کے ذریعے وہ علوم و معارف حاصل کرتا ہے دوسری قوت فاعلہ جس کے ذریعے وہ تمام امور میں تنظیم و ترتیب پیدا کرتا ہے اس لیے انسان کی سعادت ان ہی دونوں پر ہے یعنی جہدِ نظری اور جہدِ عملی کی ترکیب ہے پہلے جہد کے ذریعے وہ صحیح علوم اور صحیح عقائد حاصل کرتا ہے اور اس پر البیانات کے تمام اسرار منکشف ہو جاتے ہیں، دوسرے جہد کے ذریعے وہ اخلاقی کمال حاصل کرتا ہے جس کی ابتدا اس طرح ہوتی ہے کہ وہ اپنے تمام قوی و افعال کو اس طرح مرتب کرتا ہے کہ ان میں ایک قوت دوسری قوت پر غالب نہ آئے پائے بلکہ ان میں باہم مصالحت ہو جائے یہ ترتیب پہلے تو ایک شخص کی ذات کے ساتھ مخصوص ہوتی ہے، پھر ترقی کرتے کرتے ایک تمدنی نظام قائم ہو جاتا ہے اور اب تمام انسان اپنی مشترکہ سعادت کو حاصل کر لیتے ہیں، یہی کمال انسان کے پیدا کرنے کی غرض و غایت ہے، کیونکہ کمال اور غرض دونوں ایک ہی چیز ہیں جب تک کوئی چیز قوت سے فعل میں نہیں آتی غرض کہی جاتی ہے اور جب قوت سے فعل میں آجاتی ہے تو اس کو کمال کہتے ہیں۔

اب یہ دیکھنا چاہیے کہ انسان میں کتنی قوتیں ہیں جن کی منظم و ترتیب سے اخلاقی فضائل کا اظہار ہوتا ہے، غور کرنے سے معلوم ہوتا ہے کہ انسان میں متضاد قوتوں کا مجموعہ ہے ایک قوت کا کام صرف غور و فکر کرنا اور حقائق کو معلوم کرنا ہے، دوسری قوت سے غصہ بہادری، ترغیب، اقتدار اور اعزاز حاصل کرنے کی خواہش پیدا ہوتی ہے، تیسری قوت سے کھانے پینے اور دوسری قسم کی لذتوں کے حاصل کرنے کا شوق پیدا ہوتا ہے، پہلی قوت کے اعتدال کا نام حکمت دوسری قوت کے اعتدال کا نام شجاعت اور تیسری قوت کے اعتدال کا نام عفت ہے، ان تینوں قوتوں کے مجموعی اعتدال سے ایک اور اخلاقی فضیلت پیدا ہوتی ہے، جس کو عدالت کہتے ہیں، اس لیے یہی چاروں چیزیں یعنی حکمت شجاعت عفت اور عدالت اصول اخلاق میں داخل ہیں اور تمام اخلاقی فضائل ان ہی سے پیدا ہوتے ہیں، لیکن ان اخلاقی فضائل دو درجہ ہیں جن کو زوائد اخلاق کہتے ہیں، ان کے وسط میں جو درجہ ہے اسی کا نام اخلاقی فضیلت ہے، مثلاً چالبازی اور

حماقت کے چرچ میں جو درجہ ہے وہ حکمت، عین اور بالکل خواہش کے ذمہ دار ہونے کے درمیان کا درجہ عفت، بزدلی اور ہتہور یعنی نامناسب۔ رعینہ و شہمانہ اقدام کے درمیان میں جو درجہ ہے وہ شجاعت ظلم کرنے اور ظلم کے برداشت کرنے کے درمیان کا نام عدالت ہے اب سوال یہ ہے ان اصول اخلاق سے انسانوں میں جو مختلف قسم کے اخلاق پیدا ہو جاتے ہیں، وہ طبعی اور قدرتی ہیں یا غیر طبعی اور غیر قدرتی؟ یا یہ کہ انسان طبعاً خوش اخلاق پیدا کیا گیا ہے یا بد اخلاق، رذالتیں کا خیال ہے کہ تمام انسان طبعاً خوش اخلاق پیدا کئے گئے ہیں، البتہ بد اخلاقوں کی صحبت میں رہ کر بد اخلاق ہو جاتے ہیں، اس کے بخلاف حکمائے قدیم کی ایک جماعت کی رائے ہے کہ انسان فطرناً بد اخلاق پیدا کیا گیا ہے، البتہ تعلیم و تادیب سے خوش اخلاق ہو سکتا ہے لیکن جابینوس نے ان دونوں نظریوں کو اس طرح باطل کیا ہے کہ اگر انسان فطرناً خوش اخلاق پیدا کیا گیا ہے اور صرف تعلیم سے خوش اخلاق ہو سکتا ہے تو سوال یہ ہے اس نے بد اخلاق کیوں کر سیکھی؟ اگر دروس سے سیکھی ہے تو اس صورت میں تمام انسان فطرناً خوش اخلاق نہیں قرار دیئے جاسکتے اور اگر اپنی ذات سے سیکھی ہے تو وہ خود فطرناً خوش اخلاق نہیں ہے، اسی دلیل سے اس نے دوسری نظریہ کو بھی باطل کیا ہے یعنی اگر انسان فطرناً بد اخلاق پیدا کیا گیا ہے اور خوش اخلاق دوسروں سے سیکھی ہے تو تمام انسان بد اخلاق نہیں تسلیم کئے جاسکتے اور اگر اپنی ذات سے سیکھی ہے تو وہ فطرناً بد اخلاق نہیں ہے ان دونوں نظریوں کے باطل کرنے کے بعد اس کی رائے یہ ہے کہ انسانوں میں کچھ لوگ جن کی تعداد بہت کم ہے، فطرناً خوش اخلاق پیدا کیے گئے ہیں جو کسی صورت سے بد اخلاق نہیں کچھ لوگ جن کی تعداد بہت زیادہ ہے فطرناً بد اخلاق پیدا کئے گئے ہیں جو کسی حالت میں خوش اخلاق نہیں ہو سکتے کچھ لوگ ان دونوں کے درمیان میں ہیں، اور یہی لوگ تعلیم و تادیب اور صحبت کے اثر سے خوش اخلاق یا بد اخلاق بنائے جاسکتے ہیں۔

ارسطو نے بنات خود کوئی نظریہ نہیں قائم کیا ہے، البتہ اس نے یہ لکھا ہے کہ بد اخلاق لوگ تعلیم و تادیب اور وعظ و پند سے خوش اخلاق بنائے جاسکتے ہیں، لیکن اس کے مراتب مختلف ہیں

بعض لوگ ان چیزوں کا انزجلہ اور بعض لوگ بربر قبول کرتے ہیں ابن مسکویہ نے اس سے یہ نظریہ قائم کیا ہے کہ کوئی خلق طبعی نہیں ہے، کیونکہ طبعی چیزوں میں تیز نہیں ہو سکتا، البتہ ان تیزرات کے قبول کرنے کے درجے غیر محدود ہیں، اور جو شخص اس قسم کے اخلاقی تیزرات پیدا کرنا چاہتا ہے اس کا فرض یہ ہے کہ وہ اس معاملے میں بالکل طبعی ترتیب اختیار کرے۔ مثلاً انسان میں سب سے پہلے غذا کی خواہش پیدا ہوتی ہے اس لیے سب سے پہلے اس خواہش میں جو بے اعتدالیاں پیدا ہوتی ہیں ان کی اصلاح کرنی چاہیے پھر درجہ بدرجہ اسی طرح اس کو انسانیت کے درجہ کمال کی طرف لے چلنا چاہیے۔

نفس اخلاق کا نہایت اہم مسئلہ یہ ہے کہ انسان کی اصلی سعادت کیا ہے؟ اس میں حکمائے یونان کی رائیں مختلف ہیں اور یہ اختلاف اس بنا پر پیدا ہوا ہے کہ خود انسان کی حقیقت کے متعلق ان حکما کی رائیں مختلف ہو گئی ہیں، نیشا عورت، بقراط اور افلاطون وغیرہ کے نزدیک انسان صرف روح کا نام ہے، اور جسم اس کی حقیقت کا جزو نہیں ہے، اس لئے انسان کی سعادت صرف تو اُسے روحانی یعنی حکمت، شجاعت، عفت اور عدالت کی تکمیل سے حاصل ہوتی ہے جسم کی اصلاح کو اس سے کوئی تعلق نہیں ہے اگر انسان نے ان قوائے روحانی کی تکمیل کر لی ہے تو جسمانی نقائص مثلاً امراض بدنی وغیرہ اس کی سعادت میں خلل انداز نہیں ہو سکتے اسی طرح جو چیزیں انسان کی روح و جسم سے الگ ہیں، مثلاً فقر و احتیاج گناہی اور بے سروسامانی وغیرہ، ان سے بھی انسان کی سعادت میں خلل واقع نہیں ہو سکتا۔

اس اصول کے مطابق انسان کی اصلی سعادت صرف موت کے بعد آخرت میں حاصل ہو سکتی ہے، جب تک وہ جسمانی آفات و آفتوں سے آلودہ ہے اس کو یہ سعادت نہیں حاصل ہو سکتی، مسلمانوں میں صرف یہ نظام اخلاق ان ہی حکما کی رائے کے مطابق قائم کیا گیا ہے اور رہبانیت کی بنیاد ان ہی حکما کے اخلاقی نظریہ پر قائم ہے۔

لیکن ارسطو وغیرہ کے نزدیک انسان روح و جسم دونوں کا مجموعہ ہے، اس لیے سعادت انسانی

کی تکمیل کے لیے ان کے نزدیک جسم و روح و (نی کی اصلاح کی ضرورت ہے، ادران دونوں کی اصلاح کے بعد انسان دنیا ہی میں سعادت نلے حاصل کر سکتا ہے اس اصول کے مطابق انسانی سعادت کی پانچ قسمیں ہیں،

۱۱) صحت اور اعتدالِ مزاج

۱۲) مال و دولت اور اعوان و انصار

۱۳) شہرت و نیکنامی

۱۴) مقاصد میں کامیابی،

۱۵) صحت رائے اور خوش اعتقادی

مذہب اسلام کا نظریہ اخلاق یہی ہے، اور اسی بنا پر اس نے دین و دنیا دونوں کی تکمیل کی تعلیم دی ہے۔

اس سے ثابت ہوا کہ سعادت انسانی صرف عدالت، شجاعت، عفت اور ان تمام محاسن اخلاق سے حاصل ہو سکتی ہے جو ان سے پیدا ہوتے ہیں، لیکن یہ ضروری نہیں ہے کہ جن لوگوں سے ان تمام محاسن اخلاق کا ظہور ہوا ان کو سعادت انسانی بھی حاصل ہو جائے کیونکہ بہت سے لوگ عفت اختیار کرتے ہیں لیکن وہ عیض نہیں ہوتے بہت سے لوگ بہادروں کے کام کرتے ہیں لیکن بہادر نہیں ہوتے، بہت سے لوگ عادلوں کے کام کرتے ہیں لیکن عادل نہیں ہوتے، مثلاً اگر ایک شخص نے کھانے پینے اور دوسری قسم کی لذتوں کو اس لیے ترک کر دیا ہے کہ اس سے زیادہ کھانے پینے اور لذت کے سامان جمع ہوں تو ان سے لطف اندوز ہو یا یہ کہ ان لذتوں سے واقف ہی نہیں ہے، جیسے بدو اور دیہاتی گنوار یا یہ ان لذتوں سے اس کو نقصان پہنچتا ہے، جیسے مرغن تو اس کو عیض نہیں کہہ سکتے، عیض صرف وہ شخص ہے جو عفت کو ایک اخلاقی ذمہ سمجھ کر اختیار کرے اور اپنی تمام خواہشوں کو بقدر ضرورت، مناسب طریقہ، مناسب وقت اور مناسب حالات میں پورا کرے، اسی طرح جو لوگ فقر و فاقہ یا ذلت کے خوف سے خود کشی کر لیتے

ہیں وہ بہادر نہیں ہوتے بلکہ بزدل ہوتے ہیں کیونکہ بہادر آدمی مصیبتوں کو صبر کے ساتھ برداشت کر لے، اور اس حالت میں وہ کام کرتا ہے جو اس حالت کے مناسب ہوتے ہیں۔

ان اصول اخلاق میں ابن مسکین نے سب سے زیادہ دقیق اور فلسفیانہ بحث عدالت پر کی ہے اور بعض ایسے خیالات ظاہر کئے ہیں، جن سے موجودہ دور کی اکثر اکیٹ (سوشلزم) کے مساویانہ نظریہ کی ترمیم ہوتی ہے، وہ کہتا ہے کہ لغت میں عدل کے معنی مساوات کے ہیں، اس لیے عادل درحقیقت وہی شخص ہے جو غیر مساوی چیزوں میں مساوات پیدا کرے، لیکن اس کے لیے اس کو سب سے پہلے وسط کی حقیقت کا علم ہونا چاہیے تاکہ اس کے دونوں کناروں کو اس کی طرف لاسکے، مثلاً معاملات میں نفع و نقصان دو کنارے ہیں اگر کوئی شخص اپنے واجبی حق سے کم لے تو یہ نقصان اور اگر واجبی حق سے زیادہ لے تو یہ زیادتی ہے، اور ان دونوں کے درمیان کا درجہ وسط ہے، اور اس وسط کی تعیین صرف شریعت کرتی ہے، مثلاً انسان مدنی الطبع ہونے کی وجہ سے باہم لین دین کرتے ہیں، اور اپنے کام کا مناسب معاوضہ چاہتے ہیں، اگر ایک سوچی، ایک بڑھئی سے کرسی بنوائے اور اس کے بدلے اس کے لیے جو تاجنا دے تو یہ اس کا معاوضہ ہوگا جیسا کہ دونوں کے کام مساوی درجہ کے ہوں لیکن یہ ممکن ہے کہ ایک کا کام دوسرے سے بہتر ہو، اس لیے دونوں کے معاوضوں میں مساوات صرف روپے سے پیدا ہو سکتی ہے، اس لئے عادل حقیقی روپیہ ہے، لیکن وہ بے زبان چیز ہے، اس کا استعمال ایک بولنے والا انسان کرتا ہے، اس لیے ایک حاکم کی ضرورت ہوتی ہے جو اس وقت اپنا فیصلہ کرتا ہے جب روپے کے متعلق دو فریقوں میں نزاع پیدا ہوتی ہے، لیکن اس حالت میں ہر کام کی قیمت اور ہر عمل کا درجہ متعین کرنا پڑتا ہے کیونکہ یہ ممکن ہے کہ تھوڑا سا کام بہت سے کام کے مساوی ہو مثلاً ایک انجینئر تھوڑا سا غور و فکر اور تھوڑا سا کام کرتا لیکن اس کا یہ کام مزدوروں کے بہت سے کام کے برابر ہے اس لیے اس کو مزدوروں سے زیادہ اجرت ملتی ہے۔

اس تفصیل سے معلوم ہوا کہ عدالت کے معنی مساوات کے ہیں، لیکن اس پر یہ اعتراض ہوتا

ہے کہ تفضل یعنی کسی کو اس کے حق سے زیادہ دینا ایک قابل ستائش کام ہے، حالانکہ وہ عدالت کے تحت میں داخل نہیں، کیونکہ عدالت وسط کا نام ہے، اس لیے جس طرح اس میں کمی کرنا مذموم ہے، اسی طرح اس میں اضافہ کرنا بھی مذموم ہے لیکن اس کا جواب یہ ہے کہ اس قسم کا اضافہ عدالت کے متعلق ایک قسم کی احتیاط ہے، اور اخلاقی معاملات میں اس کا اضافہ قابل اعتراض نہیں مثلاً اگر کوئی شخص ضرورت سے زیادہ فیاضی کر دے اور وہ اسراف کی حد تک نہ پہنچتی ہو تو یہ مذموم نہیں بلکہ محمود ہے یہی وجہ ہے کہ تفضل کا استعمال اسی موقع پر کیا جاتا ہے جہاں عدالت کا استعمال سہولت ہے مثلاً اگر کوئی شخص اپنا مال ایک مستحق شخص کو دے دے تو یہ احسان و تفضل نہ ہوگا بلکہ تفضیح مال کی ایک صورت ہوگی اس کے بخلاف اگر ایک مستحق شخص کو اس کے پورے حق کے دینے کے بعد کچھ اور زیادہ دے دے تو اسی کا نام فضل و احسان ہے لیکن اس قسم کا اضافہ عدالت کی ان ہی صورتوں میں جائز ہے جو انسان کے ذاتی معاملات سے تعلق رکھتی ہیں لیکن اگر ایک حاکم و ذریعہ کے درمیان فیصلہ کرنا ہے تو وہ خالص عدل اور حقیقی مساوات کا پابند ہے وہ کسی فریق کو اس کے حق سے زیادہ بطور فضل و احسان کے نہیں دے سکتا۔

لہذا اور غلامسلف کے نزدیک نظام عالم عدل پر قائم ہے اس میں فعل واقع ہوتا ہے تو نظام عالم میں ابتزری پیدا ہو جاتی ہے، لیکن ایک گروہ کے نزدیک نظام عالم پر قائم ہے، کیونکہ عدالت کی ضرورت معاملات میں پڑتی ہے لیکن اگر معاملہ کرنے والوں میں باہم محبت ہو تو وہ خود ہی کوئی کام انصاف کے خلاف نہ کریں گے اس لیے عدالت کی ضرورت ہی نہ ہوگی، ابن مسکوی نے بھی اس نظریہ کو بے حد پسند کیا ہے اور محبت اور محبت کے اقسام پر نہایت مفصل بحث کی ہے، وہ کہتا ہے کہ انسان کے مقاصد تین ہیں، حصول لذت، حصول خیر، حصول نفع اور ان تینوں کی ترکیب سے ایک چوتھا مقصد پیدا ہوتا ہے، ان ہی مقاصد کے لحاظ سے انسانوں میں محبت پیدا ہوتی ہے کیونکہ جو شخص انسان کو ان مقاصد کے حاصل کرنے میں مدد دیتا ہے وہ اس کو محبوب ہو جاتا ہے۔

(۱) جس محبت کا سبب لذت ہے وہ بہت جلد پیدا ہوتی ہے، اور بہت جلد زائل ہو جاتی ہے کیونکہ لذت خود ایک سزایع الزوال چیز ہے۔

(۲) جس محبت کا سبب حصول خیر ہے وہ جلد پیدا ہوتی ہے اور دیر میں زائل ہوتی ہے۔

(۳) جس محبت کا سبب نفع ہے وہ دیر میں پیدا ہوتی ہے اور جلد زائل ہو جاتی ہے دوستی بھی محبت ہی کی ایک خاص قسم ہے، فرق یہ ہے کہ محبت ایک بڑی جماعت میں پیدا ہو سکتی ہے لیکن دوستی بڑی جماعت میں نہیں پیدا ہوتی۔

عشق بھی محبت ہی کی ایک قسم ہے لیکن وہ دوستی سے بھی خاص تر ہے، کیونکہ عشق صرف دو شخصوں میں پیدا ہو سکتا ہے، اور حصول نفع اس کا سبب نہیں ہوتا، وہ صرف سخت لذت پرست اور سخت خیر دوست شخص کے دل میں پیدا ہوتا ہے، عشق کی پہلی قسم مذموم اور دوسری قسم محمود ہے،

بچوں اور طفل مزاج لوگوں میں دوستی کے پیدا ہونے کا سبب صرف لذت پرستی ہے اس لیے وہ بہت جلد باہم دوست بن جاتے ہیں اور بہت جلد اس دوستی کا سلسلہ منقطع ہو جاتا ہے،

بڑھوں میں دوستی صرف نفع کے لیے پیدا ہوتی ہے اور چونکہ نفع ایک دیر پا چیز ہے اس لیے جب تک نفع کی توقع رہتی ہے، دوستی قائم رہتی ہے در نہ زائل ہو جاتی ہے نیک لوگوں میں دوستی صرف حصول خیر کے لیے پیدا ہوتی ہے اور چونکہ خیر ایک لازوال چیز ہے، اس لیے ایسا بچر کی دوستی ہمیشہ قائم رہتی ہے،

محبت کے یہ تمام اباب بعض اوقات ایک ساتھ جمع ہو جاتے ہیں اور بعض اوقات ایک سبب زائل ہو جاتا ہے اور دوسرا سبب باقی رہتا ہے، مثلاً میاں بیوی کے درمیان محبت کا ایک سبب لذت ہے اس لیے اس کی دوسری چیزوں میں محبت پیدا ہو جاتی ہے، لیکن ان میں محبت کا دوسرا سبب حصول خیر اور حصول نفع بھی ہے، اس لیے ممکن ہے کہ لذت کی دوسری چیز سے جو محبت پیدا ہوئی

ہے وہ زائل ہو جائے، کیونکہ لذت خود سریح الزوال چیز ہے، لیکن حصول خیر یا حصول نفع کی وجہ سے باہم محبت قائم رہے، لذت کے ساتھ بی بی یہ بھی چاہتی ہے کہ شوہر کم کر لائے اور میاں یہ چاہتا ہے کہ بی بی اس کی کمائی کی حفاظت کرے، اگر دونوں اس فرض کو ادا کرتے ہیں تو محبت قائم رہتی ہے ورنہ پہلے شکایتیں پیدا ہوتی ہیں، پھر رفتہ رفتہ محبت کا سلسلہ منقطع ہو جاتا ہے،

اس صورت میں محبت کے دو مختلف سبب ہیں لیکن میاں بیوی دونوں میں مشترک ہیں لیکن بعض مواقع ایسے ہوتے ہیں کہ دو شخصوں میں محبت کے اسباب مختلف ہوتے ہیں، عاشق معشوق سے اس لیے محبت کرتا ہے کہ اس سے لذت اندوز ہو اور معشوق اگر بازاری ہے تو وہ عاشق سے محبت کے تعلقات اس لیے قائم کرتا ہے کہ اس سے مالی نفع اٹھائے اس صورت میں محبت کا سبب مختلف یعنی ایک جگہ لذت اور دوسری جگہ نفع ہے اس قسم کی محبت میں ہمیشہ شکوہ شکایت پیدا ہوتے رہتے ہیں، عاشق جلد سے جلد معشوق سے متمتع ہونا چاہتا ہے اور معشوق حصول نفع کے لیے ٹال مٹول کرتا ہے اس لیے باہم فکدہ رنجیمان ہوتی رہتی ہیں، البتہ اگر باہم خیر یعنی اختیار کی محبت کا سبب نہ لذت ہوتی ہے نہ حصول نفع بلکہ صرف مناسبت ذاتی اس کا سبب ہوتی ہے، یعنی ہر ایک دوسرے سے صرف نیکی اور فضیلت کا خواست گار ہوتا ہے، اس لیے جب ان میں باہم محبت ہو جاتی ہے تو اس میں مخالفت اور منازعت نہیں پیدا ہوتی۔

باپ اور بیٹے کی محبت کے اسباب بھی اگرچہ مختلف ہوتے ہیں لیکن ان میں بھی ایک قسم کی ذاتی مناسبت ہوتی ہے، کیونکہ باپ بیٹے کے وجود کو بغیر اپنا وجود سمجھتا ہے، اور یہ خیال کرتا ہے کہ اس کی شکل دوسرے قالب میں بدل گئی ہے یہی وجہ ہے کہ اگر ایک باپ سے کہا جائے کہ تمہارا بیٹا تم سے افضل ہے تو اس کو ناگوار نہیں ہوتا، کیونکہ اگر ایک انسان فضیلت میں درجہ بدرجہ ترقی کرتا جائے اور اس سے کہا جائے کہ اب تمہاری حالت پہلے سے بہتر ہو گئی ہے تو اس کو ناگوار نہیں گزرتا اسی طرح چونکہ وہ بیٹے کے وجود کو اپنا وجود سمجھتا ہے، اس لیے بیٹے کی فضیلت کو خود اپنی فضیلت سمجھتا ہے بلکہ یہ کوشش کرتا ہے کہ بیٹے کی حالت اس سے بہتر ہو لیکن بیٹے کی محبت کا درجہ اس سے

کہ ہے اسی لیے خدا نے بیٹے کو باپ کی تعظیم و محبت کی نصیحت کی ہے ،
 فضائل اخلاق کی تحدید، تقسیم اور تفصیل کے بعد ابن مسکویٰ نے رذائل اخلاق کے علاج
 اور طریقہ اصلاح پر بحث کی ہے اور لکھا ہے کہ اطبا جب کسی جسمانی مرض کا علاج کرنا چاہتے ہیں
 تو اس مرض کو معلوم کرتے ہیں، پھر اس کا سبب دریافت کرتے ہیں پھر اس کے اخذ اسے اس
 کا علاج کرتے ہیں، اس کی ابتداء تو پرہیز اور لطیف دواؤں سے کرتے ہیں پھر بعض امراض میں
 تلخ دوائیں دیتے ہیں اور بعض صورتوں میں چیر پھاڑ کی ضرورت ہوتی ہے، اخلاقی امراض کے
 علاج کا بھی یہی طریقہ ہے ۔

انسان روح و جسم دونوں کا مجموعہ ہے، اس لیے ایک کے مرض کا اثر دوسرے پر پڑتا
 ہے جسمانی حیثیت سے اکثر قلبی و دماغی امراض کا اثر انسان کے اخلاق پر پڑتا ہے اس کی ذہنی قوتیں
 خراب ہو جاتی ہیں اور وہ اس حالت میں بد مزاج چڑچڑا اور بد خلق ہو جاتا ہے، اسی طرح روحانی
 امراض کا اثر بھی جسم پر پڑتا ہے، غصہ، محبت اور رنج و غم میں انسان کا پسینہ لگتا ہے، اس کے چہرے
 کا رنگ کبھی زرد، کبھی سرخ ہو جاتا ہے، غرض اس میں اس قسم کے بہت سے جسمانی تغیرات
 پیدا ہو جاتے ہیں، اب جو شخص اخلاقی اور روحانی امراض کا علاج کرنا چاہتا ہے اس کو سب
 سے پہلے یہ دیکھنا چاہیے کہ مرض کا اصل سبب کیا ہے ؟

۱۱) اگر اخلاقی مرض کا سبب خود روح سے پیدا ہوتا ہے مثلاً انسان نے بری چیزوں پر غور و فکر
 کیا ہے اور اس سے اس کے دل میں برے جذبات پیدا ہو گئے ہیں تو اس وقت روح کا علاج
 کرنا اور اس کو ان برے خیالات سے روکنا چاہیے ۔

۱۲) اگر اس کا سبب جسمانی ہے، مثلاً ایک شخص میں بزدلی اس لیے پیدا ہوئی ہے کہ اس کے
 قلب میں حرارت کم ہے تو قلب کا علاج کرنا چاہیے ۔

طب کے دو حصے ہیں ایک حصے میں حفظانِ صحت کے طریقے بتائے جاتے ہیں اور دوسرے
 حصے میں نازل شدہ صحت کا دوبارہ اعادہ کیا جاتا ہے، روحانی طب میں بھی یہ دونوں حصے

موجود ہیں

روحانی حفظانِ صحت یعنی تحفظِ اخلاق کے طریقے حسب ذیل ہیں۔

(۱) اگر انسان فطرتاً نیک ہے، تو اس کو نیک لوگوں کی صحبت اختیار کرنا اور بد لوگوں کی صحبت سے احتراز کرنا چاہیئے، ورنہ ان کی صحبت کے اثر سے اس کی فطری نیکی زائل ہو جائے گی، لیکن اسی کے ساتھ اس قسم کے نیک لوگوں کی صحبت میں بھی کسی قدر جائز لطافت اور خوش طبعی کا عنصر بھی شامل ہونا چاہیئے، تاکہ اس میں ترش روی اور بد خلقی نہ پیدا ہونے پائے،

(۲) جس طرح جسمانی صحت کے قائم رکھنے کے لیے تھوڑی سی ورزش اور سیر و تفریح کی ضرورت ہے، اسی طرح روحانی صحت کے قائم رکھنے کے لیے نفسِ اخلاق کے نظری عملی حصے کا متواتر مطالعہ بھی ضروری ہے۔

(۳) تخیل کے ذریعہ سے قوتِ شہوانیہ یا قوتِ غضبیبہ کو حرکت میں نہیں لانا چاہیئے۔ مثلاً اگر کسی شخص کو کسی وقت کچھ شہوانی لذتیں حاصل ہوئی ہیں تو ان کو یاد کر کے ان سے لطف و انداز نہیں ہونا چاہیئے، ورنہ اس سے قوتِ شہوانیہ کو تحریک ہوگی اور اس تحریک سے شوق پیدا ہوگا جو اعمالِ شہوانیہ کا موجب ہوگا،

(۴) انسان کو ہمیشہ اپنے اعمال پر غور و فکر کرتے رہنا چاہیئے کہ وہ اس سے عادتاً صادر ہوئے ہیں یا مدعا عقل و تمیز کا نتیجہ ہیں، کیونکہ انسان سے بہت سے ایسے اعمال صادر ہو جاتے ہیں جو عقل و تمیز کے مخالف ہوتے ہیں، اس لیے اس کو چھوٹی چھوٹی بد اخلاقیوں کو نظر انداز نہیں کرنا چاہیئے کہ یہ بڑی بڑی بد اخلاقیوں کا سبب ہو جاتی ہیں۔

(۵) اخلاقی تحفظ کے لیے ان محتاط ہادشاہوں کی روش اختیار کرنی چاہیئے جو دشمن کے حملے سے پہلے ہی اس کی مدافعت کا سامان کر لیتے ہیں تاکہ عین حملے کے وقت ان کو دشواری نہ پیش آئے، اسی طریقہ کے مطابق بد اخلاقیوں کے پیدا ہونے سے پہلے ہی ان سے بچنے کا سامان کر لینا چاہیئے اور ایسے اخلاق کا پابند رہنا چاہیئے جو ان بد اخلاقیوں سے محفوظ رکھ سکیں۔

(۶) تحفظ اخلاق کے لیے سب سے مزوری شرط یہ ہے کہ انسان خود اپنی برائیوں کا پتہ لگاتا رہے جالینوس نے اس کا طریقہ یہ بتایا ہے کہ وہ ایک خوش اخلاق دوست پیدا کرے اور اس سے باصراہ یہ درخواست کرتا رہے کہ وہ اس کی اخلاقی برائیوں سے اس کو اطلاع دیتا رہے اور جب وہ کسی برائی کی اطلاع دے تو اس پر مسرت ظاہر کرے، اور اس کی اصلاح میں مصروف ہو جب وہ دیکھے گا کہ یہ اس پر خوش ہوتا ہے اور اپنی برائی کی اصلاح کرتا ہے تو اور بھی مستعدی سے اس کے عیوب ظاہر کرے گا۔

لیکن ابن مسکویہ کے نزدیک ایسا دوست نہیں مل سکتا بلکہ دشمن اس فرض کو دوست سے بہتر طریقے پر ادا کر سکتا ہے کیونکہ دشمن کے عیوب کے ظاہر کرنے میں کوئی باک نہ ہوگا، جالینوس کے نزدیک بھی نیک لوگ دشمنوں سے اخلاقی فائدہ اٹھاتے ہیں۔

یعقوب کندی کے نزدیک اس معاملے میں انسان کو اپنے دوست احباب کی ذات کو آئینہ بنانا چاہیے اور جو برائیاں ان میں نظر آئیں یہ سمجھنا چاہیے کہ یہ برائیاں ہم میں بھی ہیں یا کم از کم ہم میں بھی پیدا ہو سکتی ہیں اس طریقے سے تمام برائیاں ہمارے پیش نظر ہو جائیں گی اور ہم ان کی اصلاح کی طرف متوجہ ہوں گے، ابن مسکویہ نے بھی اس طریقے کو پسند کیا ہے اور لکھا ہے کہ قدامت کے طریقہ اصلاح نفس سے یہ طریقہ بہتر ہے۔

یہ طریقے تو وہ ہیں جو انسان میں سرے سے اخلاقی برائیاں پیدا ہی نہیں ہونے دیتے لیکن اگر بد قسمتی سے روح انسانی مریض ہو گئی اور اس میں اخلاقی برائیاں پیدا ہو گئیں تو سب سے پہلے ان امراض کا نام بتانا چاہیے، ان کے اسباب بتانے چاہئیں، پھر ان کا علاج تجویز کرنا چاہیے۔ ابن مسکویہ نے ان تمام اخلاقی امراض کا استقصا نہیں کیا ہے، صرف ان امراض کو یاد ہے جو لوگوں کو اکثر لاحق ہوتے رہتے ہیں اور یہ وہ امراض ہیں جو فضائل اربعہ یعنی شجاعت، حکمت، عفت اور عدالت کے عند واقع ہوتے ہیں اور چونکہ ہر اخلاقی فضیلت انفرادی و تفریط کے درمیان وسط میں واقع ہوتی ہے، اس لیے ان فضائل اربعہ کی ضد وہ دونوں کارے

ہیں جن کے وسط میں یہ فضائل واقع ہوئے ہیں اس بناء پر فضائل اخلاق کی چار اور ذائل اخلاق کی آٹھ قسمیں ہیں، یعنی

(۱) تہور اور جن جو شجاعت کے اطراف ہیں۔

(۲) عرص شدید اور عدم شہوت جو عفت کے اطراف ہیں۔

(۳) چالبازی اور حماقت جو حکمت کے اطراف ہیں۔

(۴) ظلم اور ظلم پسندی جو عدالت کے اطراف ہیں۔

اصل میں یہی آٹھ اخلاقی امراض ہیں اور ان کے تحت میں اس کثرت سے اخلاقی امراض ہیں جس کا استقصا نہیں کیا جاسکتا۔ مثلاً سیاہی اور سفیدی دونوں ایک دوسرے منہد ہیں، اور وہ ہم کو معلوم ہیں، لیکن سیاہی اور سفیدی کے درمیان جو اور مدارج ہیں، وہ غیر محدود ہیں، اس لیے ان کا استقصا نہیں کیا جاسکتا۔

اس اصول کے مطابق اس نے ان ہی آٹھوں اخلاقی امراض کا طریقہ علاج بیان کیا ہے اور سب سے پہلے تہور اور جن سے ابتدا کی ہے، وہ لکھتا ہے کہ تہور، جن اور شجاعت کا اصلی سبب قوت غضبیرہ ہے، یہ قوت جب اعتدال سے متجاوز ہو جاتی ہے، تو انسان بالکل دیوانہ ہو جاتا ہے اور یہ حالت بہت سے اسباب مثلاً خوردبینی، غماری، لڑائی بھگڑے، مذاق، تسخر، بیونائی اور ظلم سے پیدا ہوتی ہے، اس لیے قوت غضبیرہ کی اصلاح کے لیے ان اسباب کا ازالہ ضروری ہے، اس کے بعد ابن سکون نے ان اسباب میں سے ہر ایک کی حقیقت بتائی ہے اور ان کے عواقب و نتائج بیان کیے ہیں لیکن یہ مباحث فلسفیانہ نہیں بلکہ داعظانہ ہیں۔

قوت غضبیرہ کی اسی بے اعتدالی کا نام تہور ہے اس کے بخلاف جب اس قوت میں کمی آتی ہے تو بزدلی پیدا ہوتی ہے، اور انسان ہر قسم کی ذلت کے برداشت کرنے پر آمادہ ہو جاتا ہے اور اس میں انتقام کا جذبہ بالکل نہیں پیدا ہوتا، یہ بھی ایک بد اخلاقی ہے اور اس کا علاج یہ ہے کہ قوت غضبیرہ کی تحریک کے اسباب پیدا کئے جائیں، کیونکہ کوئی انسان قوت غضبیرہ سے کھیتہ خالی

نہیں سونا، بلکہ اس آگ کی چنگاریاں راکھ میں دب جاتی ہیں، اسی لیے بعض فلاسفہ خطرناک مقامات میں جاتے تھے تاکہ ان میں خطرات کے مقابلہ کی طاقت پیدا ہو، ایسے شخص کے لیے کسی قدر طائی بھگڑے میں پڑنا بھی مہیوب نہیں، کیونکہ اس سے قوت غضیب کو تحریک ہوتی ہے اور وہ اخلاقی دماغ پیدا ہوتا ہے جس کو شجاعت کہتے ہیں۔

اس کے بعد اس نے خوف و غم پر بحث کی ہے اور ان کے علاج کے طریقے بتائے ہیں۔

تجارب الامم

حکمائے اسلام میں ابن مسکویہ پہلا شخص ہے جس نے فن تاریخ پر کتاب لکھی ہے، اس لیے اس کی یہ کتاب تاریخی اور فلسفیانہ دونوں حیثیتوں سے نہایت اہمیت رکھتی ہے، تاریخی حیثیت سے وہ محض خود رو اور خود ساختہ مورخ نہ تھا بلکہ اس نے باقاعدہ فن تاریخ کی تعلیم حاصل کی تھی، اور تاریخ طبری کو ابو جعفر طبری کے ایک خاص شاگرد سے باقاعدہ طور پر پڑھا تھا، چنانچہ ۳۵۶ھ کے واقعات میں لکھتا ہے کہ "اس سنہ میں قاضی ابوبکر احمد بن کامل نے وفات پائی اور میں نے ان سے ابو جعفر طبری کی تاریخ سنی تھی، وہ ابو جعفر طبری کے شاگرد تھے اور ان سے بہت کچھ سنا تھا، لیکن میں نے ان سے اس کتاب کے سوا ابو جعفر طبری کی اور کوئی کتاب نہیں سنی، میں نے اس کتاب کے بعض حصے کو ان سے پڑھا اور بعض حصے کی اجازت لی وہ شارح عبدالصمد میں رہتے تھے اور ان کی مجھ سے بہ کثرت ملاقاتیں ہوتی تھیں"۔

ابن مسکویہ کے زمانے تک تاریخی روایات کا بہترین مجموعہ ابو جعفر طبری کی یہی کتاب تھی، جس کی نعیم ابن مسکویہ نے خود اس کے ایک شاگرد سے حاصل کی تھی، لیکن ابن مسکویہ نے سب سے پہلے تاریخی روایتوں پر فلسفیانہ حیثیت سے تنقیدی نگاہ ڈالی اور ان تمام روایتوں کو اپنی کتاب

سے خارج کر دیا، جو طوفانِ نوح کے زمانہ سے پیشتر پیدا ہو چکی تھیں، کیونکہ ادنا تو یہ روایتیں قابلِ اعتماد طریقہ پر منقول نہیں ہوئی تھیں، دوسرے یہ کہ ان سے کوئی ناٹھہ حاصل نہیں ہوتا تھا بلکہ جس طرح روایتِ حدیث میں دو قسم کے لوگ پیدا ہو گئے تھے، ایک تو حدیثین کا گردہ تھا جو صرف حدیثوں کے نقل و روایت سے کام لے کر رہتا تھا، دوسرے فقہاء اور اربابِ رائے تھے جو حدیثوں کے مدارج کے معین کرتے تھے اور ان سے مختلف نتائج نکالتے تھے، اسی طرح اس بات کی ضرورت تھی کہ تاریخی واقعات و روایات کا خاص مقصد قرار دیا جائے اور جو واقعات و روایات اس مقصد سے تعلق رکھتے ہوں، ان کا انتخاب کیا جائے اور بقیدِ واقعات و روایات نظر انداز کر دیے جائیں ابن مسکویہ پہلا مورخ ہے جس نے فنِ تاریخ کا ایک خاص مقصد قرار دیا اور اس مقصد کے مطابق تاریخی واقعات کا انتخاب کیا، چنانچہ اپنی تاریخ کے دیباچے میں لکھتا ہے۔

میں نے جب قوموں کے حالات اور بادشاہوں کے تذکرے دیکھے اور شہروں کے حالات اور تاریخ کی کتابوں میں پڑھے تو ان میں ایسی چیزیں پائیں جن سے ان امور کے متعلق جن کے مثل واقعات ہمیشہ پیدا ہوتے رہتے ہیں اور آئندہ بھی اسی قسم کے واقعات کے پیدا ہونے کی توقع ہوتی ہے۔ تجربہ حاصل کیا جاسکتا ہے، مثلاً سلطنتوں کی ابتدا ملکوں کی نشوونما، اس کے بعد ان میں اختلاف کا پیدا ہونا، پھر جو شخص اس کی تلافی کر کے اس کو بہترین حالت میں لاتا ہے اور جو شخص ان سے غفلت کر کے اس کو زوال پذیر بنا دیتا ہے، ان سب کا بیان اسی کے ساتھ ان سیاسی واقعات کا ذکر جو شہروں کی آبادی، رعایا کے اتفاق و اتحاد اور نوح کی نینتوں کی اصلاح سے تعلق رکھتے ہیں۔

قدیم تاریخوں میں اس قسم کے واقعات کی کمی نہ تھی، البتہ وہ دلچسپ تفصیلات اور کہانیوں میں غلطو سہو کر گئے تھے، اس لیے ان سے کوئی تاریخی ناٹھہ نہیں اٹھایا جاسکتا تھا۔ چنانچہ اسی سلسلے میں لکھتا ہے۔

• میں نے دیکھا کہ اس قسم کے واقعات ان واقعات کے ساتھ دل مل گئے ہیں جو قصے اور خرافات سے تعلق رکھتے ہیں اور ان سے اس کے سوا اور کوئی فائدہ حاصل نہیں ہوتا ان کو سن کر نیند آئے اور ان کی اچھوگی سے دلچسپی لی جائے نتیجہ یہ ہوا کہ یہ واقعات ان واقعات میں مل کر گم ہو گئے اور ان کے درمیان منتشر ہو گئے اس لیے ان کا جو فائدہ تھا وہ جاتا رہا۔

اسی مقصد کی بنا پر اس نے انبیاء علیہم السلام کے معجزات کو بھی نظر انداز کر دیا، کیونکہ ان سے کوئی فائدہ اور تجربہ نہیں حاصل ہو سکتا، چنانچہ لکھتا ہے،

اسی وجہ سے میں نے انبیاء علیہم السلام کے معجزات کا ذکر نہیں کیا، کیونکہ ہمارے زمانے کے لوگ ان سے آئندہ واقعات کے متعلق کوئی تجربہ نہیں حاصل کر سکتے یہی وجہ ہے کہ اس کی تاریخ سے سب سے زیادہ فائدہ وہ لوگ حاصل کر سکتے ہیں جو دینی معاملات سے زیادہ تعلق رکھتے ہیں، چنانچہ لکھتا ہے۔

اسی لیے میں نے یہ کتاب مرتب کی اور اس کا نام تجارب الامم رکھا، اور اس سے زیادہ تر فائدہ وہ لوگ حاصل کر سکتے ہیں، جن کو دینی حصہ زیادہ ملا ہے، مثلاً امراء فرجی، امراء مدران ملک عام و خاص لوگوں کے مدبر اس کے بعد اور تمام طبقے کے لوگ،

اس نے اپنی تاریخ کی ابتدا اساطین عجم کے حالات سے کی ہے، اور ان کے حالات میں جو دراز کار قصے مذکور تھے، ان کی اصلی حقیقت بتائی ہے، مثلاً ان میں بعض بادشاہوں کے متعلق ایران کی قدیم تاریخوں میں لکھا ہے کہ جن دشیاظین کو انہوں نے مسخر کر لیا تھا، اور ان سے کام لیتے تھے، لیکن ان کی حقیقت ابن مسکوی نے ہوشنگ کے حالات میں یہ بتائی ہے کہ

• اس نے اپنے حسن ریاست سے بد معاشوں کو جلا وطن کر دیا، البتہ جو لوگ ان میں سے کارآمد ہو سکتے تھے، ان کو ملازم رکھ لیا اور شیطان اور عفریت ان کا نام لکھا

ظہور مرث کے حالات میں لکھتا ہے:

”اس نے بد معاشوں کو طلب کیا اور شیطانوں یعنی بد معاشوں کو جلا وطن کر دیا اور ان مفسدوں اور شیطانوں میں سے جس پر غلبہ پایا ان کو سخت کاموں مثلاً پہاڑوں سے پتھر کاٹنے، عمارات بنانے اور کانوں میں کام کرنے پر لگایا، اس لیے ان سخت کاموں کی وجہ سے مفسد لوگ اس سے ڈرنے لگے۔“

صفاک کی نسبت ایرانی تاریخوں میں لکھا ہے کہ اس کے کاغذ پر دو سانپ تھے جن کی غذا آدمی کا دماغ تھا، لیکن ابن مسکویہ نے اس کی یہ حقیقت بتائی ہے کہ صفاک نہایت ظالم تھا، اور ہر ممکن طریقے سے لوگوں کو مرعوب کرنا چاہتا تھا، چونکہ اس کے شانے پر دو غدد تھے اس لیے ان کو حرکت دیتا تھا اور کہتا تھا کہ یہ دو سانپ ہیں تاکہ احمق لوگ خوف زدہ رہیں۔

ان اصولی کی پابندی کی وجہ سے اس کی تاریخ قصص و حکایات کے دائرے سے نکل کر تدبیر دیاست بلکہ فن اطلاق کے دائرے میں آگئی، چنانچہ لکھتا ہے کہ وزراء مدبرین سیاست وغیرہ جو اس کتاب سے سب سے پہلے فائدہ اٹھانے والے ہیں۔

تدبیر منزل اور معاشرت احباب میں بھی اس سے فائدہ اٹھا سکتے ہیں:

تاریخی حیثیت سے ابن مسکویہ کی اس کتاب کا سب سے مستند حصہ وہ ہے جو دہلیوں کے دور حکومت کی تاریخ سے تعلق رکھتا ہے، اس سلطنت کی تاریخ خود عضد دلہ کے حکم سے ابوالفتح صابانی نے کتاب التاجی کے نام سے لکھی تھی، لیکن عضد دلہ اور ابوالفتح صابانی میں اس قدر عداوت تھی کہ جب عضد دلہ بغداد کا فرمانبردار ہوا تو اس کو ۳۶۷ھ میں قید کر دیا اور صرف اسی پر قیامت نہیں کی بلکہ اس کو صابانی کے پانوں کے نیچے ڈلوادینا چاہا پھر لوگوں کی سفارش سے اس کو ۳۶۹ھ میں رہا کیا اور کتاب التاجی کے لکھنے کا حکم دیا، لیکن اس نے جس قسم کی تاریخ لکھی، اس سے اندازہ اس سے ہو سکتا ہے کہ صابانی کے ایک دوست نے اس کو تصنیف و تالیف میں مشغول دیکھ کر پوچھا کہ کیا کر رہے ہو، تو اس نے جواب دیا کہ تھوڑے کاموں کا طومار جمع

کرنا ہوں، لیکن اس کے برخلاف ابن مسکویہ کی تاریخ کا یہ حصہ مستند بلکہ حتم دیدہ واقعات کا مجموعہ ہے وہ اس سلطنت کے ذرزد و امرا سے صحبت و معاشرت لکھتا تھا، جس کا ذکر اس نے خود اپنی تاریخ میں جا سجا کیا ہے، ایک جگہ لکھتا ہے کہ

”معاذ اللہ نہایت بد زبان تھا اور اپنے ذرزا کو برا بھلا کہتا تھا کہ ذریر مہلبی کو اس سے ناقابل برداشت حد مرہنچتا تھا، لیکن وہ نہایت بے پروائی سے اس کو برداشت کرتے تھے میں اس وقت ان کا ندیم تھا، اور اس بد زبانی کا ان پر کوئی اثر نہیں پاتا تھا۔“

ایک دوسرے موقع پر لکھتا ہے۔

میں اس دن کو یاد کرتا ہوں جس میں استاد رئیس کی خدمت میں بیٹھا تھا اور وہ ان تکلیفوں کو بیان کرتے تھے جو انہوں نے اور ان کی فوج نے اپنے سفر میں برداشت کیں تھیں۔

اس صحبت و معاشرت کا جو اثر اس کی تاریخ کے اس خاص حصے پر پڑا اس کو وہ خود بیان کرتا ہے۔

اس سال (۳۳۴ھ) کے بعد کے جو واقعات میں بیان کروں گا وہ یا تو میرے عینی مشاہدات پر مبنی ہوں گے یا ایسے مستند شخص کی روایت پر جس کی روایت میرے نزدیک بمنزلہ مشاہدہ کے ہوگی، کیونکہ استاد رئیس ابو الفضل محمد بن حسین بن عمید نے مجھ سے اس واقعہ کی اور اس کے علاوہ اور واقعات کی روایت کی ہے اور ان کی روایتیں قابل اعتبار ہونے میں میرے مشاہدہ سے کم نہیں ہیں، اسی طرح ابو محمد مہلبی نے مجھ سے زیادہ وہ واقعات بیان کئے جو ان کے زمانے میں ظہور پذیر ہوئے، اور اس کا موقع مجھ کو

۱۷ ابن خلکان جلد اول ص ۱۶۷ تجارب الامم جلد ۶ ص ۱۳۶ ۳ تجارب الامم جلد ۶ ص ۲۳۰

طویل صحبت اور کثرتِ مجالست سے حاصل ہوا۔

ان دونوں کے زمانے کے بہت سے مشائخ نے بھی مجھ سے وہ واقعات بیان کئے

جس سے تجربہ حاصل کیا جاسکتا ہے، اور میں وہ تمام واقعات بیان کرتا ہوں جو

مجھے یاد ہیں، اور جن کو میں نے دیکھا ہے اور خود ان کا تجربہ کیا ہے۔

یہی وجہ ہے کہ پہلی جلد کی اشاعت کے بعد ادر حصوں کو چھوڑ کر اس کی تاریخ کی پانچویں

اور چھٹی جلدیں شائع کی گئی ہیں، کیونکہ تاریخِ بطری ۳۰۲ھ کے واقعات پر ختم ہو گئی ہے، اور یہ حصے

۳۹۵ھ سے شروع ہو کر ان کے ذریعے کے ساتھ ۳۹۳ھ کے واقعات پر ختم ہوئے ہیں، اس لیے

یہ تاریخِ بطری کا ذیل تکمیل ہیں، اور اسی کے ساتھ وہ دو مہینوں کے دورِ سلطنت کی عینی تاریخ ہیں۔

ابن سہیم

ابوعلیٰ کنیت، حسن نام، باپ کا نام حسن اور دادا کا نام سہیم تھا، جمال الدین تفضلی نے اخبار الحکم میں اس کا یہی نام اور یہی سلسلہ نسب لکھا ہے، لیکن علامہ ابن ابی اہیب نے طبقات الاطباء میں اس کا نام محمد لکھا ہے، یقیناً سلسلہ نسب میں کوئی اختلاف نہیں، لیکن مختصر الدول میں اس کے باپ کا نام حسین لکھا ہے، اور غالباً یہی صحیح ہے۔

بصرہ کا رہنے والا تھا، اور وہیں نشوونما پائی، محمد لطفی جمونے لکھا ہے کہ ۳۵۴ھ میں پیدا ہوا اور جمال الدین تفضلی کی تصریح کے مطابق ۳۳۶ھ میں یا اس کے چند دنوں بعد تاجرہ میں وفات پائی۔

بہر حال وہ بصرہ میں پیدا ہوا اور اپنی عمر کا ایک حصہ سرکاری ملازمت میں بسر کیا، علامہ ابن ابی اہیب نے لکھا ہے کہ وہ وزیر تھا، لیکن یہ ملازمت اس کے مذاق کے بالکل مخالف تھی وہ علم و حکمت کا شیدائی تھا اور اسی مشغلہ میں اپنی زندگی بسر کرنا چاہتا تھا، اس لیے ملازمت کی ذمہ داریوں سے سیکڑوش ہونے کے لیے حیلہ مجنون بن گیا، اور اب اپنے عہدہ سے ہٹا دیا گیا، اس کے بعد مصر کا سفر کیا اور وہاں جامع ازہر میں قیام کیا تہ

۱ مختصر الدول صفحہ ۳۱۶ لہ تاریخ فلاسفۃ الاسلام محمد لطفی جمونہ ذکرہ ابن سہیم

۲ طبقات الاطباء جلد دوم صفحہ ۹۰

اس جنون و وحشت کے ذریعے سرکاری ملازمت سے علیحدگی کا محرک تو ہمارے تذکرہ نویسوں کے بیان سے مطابقت صرف علم و حکمت کا شوق تھا، لیکن مصر کے سفر سے معلوم ہوتا ہے کہ اس کا محرک صرف حکمت کا شوق ہی نہ تھا، بلکہ اس میں مالی ترغیبات بھی شامل تھیں چنانچہ جمال الدین تفتی نے خبار الحکما میں لکھا ہے کہ شامان علیہ میں حاکم شاہ مصر کا بیان علوم حکیمہ کی طرف تھا جب اس کو ان علوم میں ابن ہشیم کے فضل و کمال کا حال معلوم ہوا تو اس کے دل میں اس کی ملاقات کا شوق پیدا ہوا اور اسی کے ساتھ لوگوں میں ابن ہشیم کے متعلق یہ روایت کی کہ وہ کہتا ہے ڈاکٹر میں مصر میں ہوتا ہے تو دریائے نیل میں ایک ایسا بند باندھ دیتا جس سے اس کی نیادتی اور کمی دونوں حالتوں میں فائدہ اٹھایا جاسکتا ہے اس سے حاکم کا شوق اور بڑھا اور فحقی طور پر اس نے اس کے پاس بہت سا مال بھیجا، اور اپنے یہاں آنے کی ترغیب دی، بہر حال اس نے مصر کا سفر کیا اور جب وہ وہاں پہنچا تو حاکم نے اس کا استقبال کیا اور نہایت عزت و احترام کے ساتھ اس کو وہاں بنایا۔ جب سفر کی تلکان دور ہوئی تو حاکم نے دریائے نیل پر بند باندھنے کا مطالبہ کیا اور اس کے ساتھ بہت سے کاریگر اور مزدور کر دیئے، لیکن جب ابن ہشیم نے پورے مصر کا دورہ کیا اور گذشتہ قوموں کے عمارت و آثار دیکھے تو اس کو معلوم ہو گیا کہ اس نے جس کام کا ارادہ کیا ہے وہ ناممکن ہے اگر وہ ممکن ہوتا تو گذشتہ قومیں اس کام کو کر چکی ہوتیں، اب اس کا حوصلہ پست ہو گیا اور بعض مقامات کی دیکھ بھال کے بعد اس نے یہ فیصلہ کر لیا کہ یہ کام اس کی خواہش کے مطابق انجام نہیں پاسکتا اس لیے نہایت شرمندگی اور ندامت کے ساتھ واپس آیا اور حاکم سے معذرت کی جس کو بظاہر اس نے قبول کر لیا اور ابن ہشیم کی رائے سے اتفاق کیا، اس کے بعد حاکم نے اس کو کسی دفتر میں مقرر کر دیا اور جب اس کے خوف سے ابن ہشیم نے اس عہدے کو قبول کر لیا، لیکن چونکہ حاکم سخت متلون مزاج تھا اور بغیر کسی سبب یا معمولی سبب کے جو اس کے خیال میں آجاتا تھا لوگوں کو قتل کر دیتا تھا اس لیے ابن ہشیم نے سوچا کہ کسی طریقہ سے اس عہدے سے بیکدوشی حاصل کرنی چاہیے، اور اسی پہلے طریقہ کے سوا کوئی طریقہ سمجھ میں نہیں آیا، چنانچہ وہ پاؤں بن گیا اور اس کے جنون کا عام شہرہ

ہو گیا، اب حاکم اور اس کے قائم مقاموں نے اس کے تمام سرمایہ پر قبضہ کر لیا اور اس کی خدمت کے لیے ایک ملازم مقرر کر دیا گیا اور اس کے گھر میں ایک جگہ اس کو قید کر دیا گیا، حاکم کی وفات کے زمانے تک وہ اسی قید کی حالت میں رہا لیکن جب حاکم کا انتقال ہو گیا تو تھوڑے دنوں کے بعد وہ پھر اپنی اصلی حالت پر آ گیا اور اپنے گھر سے نکل جا مع ازہر کے ایک قبہ میں مقیم ہو گیا اور زہرا نے زندگی بسر کرنے لگا اور حاکم نے اس کے جس سرمایہ پر قبضہ کر لیا تھا وہ اس کو واپس دے دیا گیا۔

اسی روایت کو علامہ ابن ابی اصیبع نے بھی نقل کیا ہے، لیکن محمد لطفی جمہ نے تاریخ فلاسفۃ الاسلام میں اس پر یہ تنقید کی ہے کہ قدمائے معر کے آثار و عمارات کو دیکھ کر ابن ہشیم کے دل میں اپنی ناکامی کا خیال کیونکر پیدا ہو سکتا تھا کیونکہ ان آثار و عمارات کو ایک ہند سا زاسکیم میں کوئی دخل نہیں، اور ابن ہشیم کے متعلق یہ خیال نہیں کیا جاسکتا کہ ان آثار و عمارات سے وہ اپنے وطن میں ناواقف تھا بلکہ اس کا اصلی سبب یہ تھا کہ اس کام کے شروع کرنے کے لیے جس قدر عمارت جس قدر تجربہ کار علمہ اور جس قدر معدنی آلات کی ضرورت تھی اس وقت مصر اس کو بہا نہیں کر سکتا تھا اس لیے ابن ہشیم نے کام شروع کرنے سے پہلے ہی نہایت دانشمندانہ طور پر اس کام سے انکار کر دیا، اگر وہ کام کو شروع کر کے ادھورا چھوڑ دیتا تو اس سے مصر کو بچائے نفع کے اٹنے نقصان پہنچ جاتا۔

اس کی تائید تفرصاً الحکمۃ کی اس روایت سے بھی ہوتی ہے کہ ابن ہشیم نے علم اظہیل میں ایک کتاب لکھی تھی جس میں جیلہ یہ لکھا تھا کہ جب دریائے نیل کے پانی کم ہو جانے سے زراعت کو نقصان پہنچے تو اس کو کیونکر جاری کیا جاسکتا ہے اس کتاب کو لے کر وہ مصر پہنچا اور ایک سرائے میں اترا، یہاں قیام کرنے کے بعد اس سے کہا گیا کہ شاہ مصر الملقب بالیامک وودارے

پر تم کو بلا رہا ہے، اب ابن سنیتم اس کتاب کو لے نکلا، اور چونکہ پستہ قد تھا اور سر اسٹے کے دروازے پر ایک چوترہ تھا اس لیے اس پر چڑھ کر وہ کتاب حاکم کے حوالے کی، حاکم ایک مہری گدھے پر سوار تھا جس پر دو پہلے ساز و سامان تھے اس نے کتاب رکھی تو کہا کہ تم نے غلطی کی، کیونکہ اس جیلے کے مصارف زراعت کے منافع سے ناند ہیں، اس کے بعد چوترے کے گمانے کا حکم دے کر بھاگ گیا۔ اب ابن سنیتم کے دل میں اپنی جان کا خطرہ پیدا ہوا اور رات کو بھاگ نکلا اور شام میں جا کر ایک امیر کے یہاں قیام کیا، شہر زوری نے بھی سب سے پہلے اس روایت کو نقل کیا ہے، اس کے بعد تفسلی کی روایت کو لفظ قیل سے نقل کیا ہے جو اس کے ضعف کی طرف اشارہ کرتا ہے۔

لیکن جیسا کہ اوپر گزر چکا ہے، حاکم نہایت متلوع مزاج تھا، اس لیے ممکن ہے کہ جب پہلی مآثورات کے بعد ابن سنیتم شام کی طرف بھاگ نکلا ہو تو اس نے اس کام کے لیے اس کو دوبارہ طلب کیا ہو، اور اس کے تجربے کے لیے اس کے ساتھ کار گیر اور مزدور کر دیئے ہوں اس کی تائید اس سے بھی ہوتی ہے کہ شہر زوری نے لکھا ہے کہ جب حاکم نے اس کو طلب کیا ہے تو وہ شام میں مقیم تھا، ہر حال اس ناکامی کے بعد اس نے زہد و قناعت کی زندگی بسر کرنی شروع کی اور جماع ازہر کے دروازے پر ایک قبہ میں مقیم ہو کر تصنیف و تالیف اور درس و تدریس میں مشغول ہو گیا، اس حالت میں اس کا ذریعہ معاش یہ تھا کہ سال میں تین کتابیں یعنی اقلیدس مترطاً اور مجسطی اپنے ہاتھ سے لکھتا تھا اور حیب اس نے ان کو لکھنا شروع کیا تو بعض لوگوں نے ان کی قیمت ڈیڑھ سو مہری دینا ردی، اور اب یہ ان کی مقررہ قیمت ہو گئی، جن میں کمی بیشی نہیں ہو سکتی تھی اور یہی اس کے سال بھر کا ذریعہ معاش بن گئی۔

ابن سنیتم نے قناعت پسندی کی یہ زندگی اسی وقت سے شروع کر دی تھی، جب وہ

۱۱۵ ۱۱۶ ۱۱۷ ۱۱۸ ۱۱۹ ۱۲۰ ۱۲۱ ۱۲۲ ۱۲۳ ۱۲۴ ۱۲۵ ۱۲۶ ۱۲۷ ۱۲۸ ۱۲۹ ۱۳۰ ۱۳۱ ۱۳۲ ۱۳۳ ۱۳۴ ۱۳۵ ۱۳۶ ۱۳۷ ۱۳۸ ۱۳۹ ۱۴۰ ۱۴۱ ۱۴۲ ۱۴۳ ۱۴۴ ۱۴۵ ۱۴۶ ۱۴۷ ۱۴۸ ۱۴۹ ۱۵۰ ۱۵۱ ۱۵۲ ۱۵۳ ۱۵۴ ۱۵۵ ۱۵۶ ۱۵۷ ۱۵۸ ۱۵۹ ۱۶۰ ۱۶۱ ۱۶۲ ۱۶۳ ۱۶۴ ۱۶۵ ۱۶۶ ۱۶۷ ۱۶۸ ۱۶۹ ۱۷۰ ۱۷۱ ۱۷۲ ۱۷۳ ۱۷۴ ۱۷۵ ۱۷۶ ۱۷۷ ۱۷۸ ۱۷۹ ۱۸۰ ۱۸۱ ۱۸۲ ۱۸۳ ۱۸۴ ۱۸۵ ۱۸۶ ۱۸۷ ۱۸۸ ۱۸۹ ۱۹۰ ۱۹۱ ۱۹۲ ۱۹۳ ۱۹۴ ۱۹۵ ۱۹۶ ۱۹۷ ۱۹۸ ۱۹۹ ۲۰۰ ۲۰۱ ۲۰۲ ۲۰۳ ۲۰۴ ۲۰۵ ۲۰۶ ۲۰۷ ۲۰۸ ۲۰۹ ۲۱۰ ۲۱۱ ۲۱۲ ۲۱۳ ۲۱۴ ۲۱۵ ۲۱۶ ۲۱۷ ۲۱۸ ۲۱۹ ۲۲۰ ۲۲۱ ۲۲۲ ۲۲۳ ۲۲۴ ۲۲۵ ۲۲۶ ۲۲۷ ۲۲۸ ۲۲۹ ۲۳۰ ۲۳۱ ۲۳۲ ۲۳۳ ۲۳۴ ۲۳۵ ۲۳۶ ۲۳۷ ۲۳۸ ۲۳۹ ۲۴۰ ۲۴۱ ۲۴۲ ۲۴۳ ۲۴۴ ۲۴۵ ۲۴۶ ۲۴۷ ۲۴۸ ۲۴۹ ۲۵۰ ۲۵۱ ۲۵۲ ۲۵۳ ۲۵۴ ۲۵۵ ۲۵۶ ۲۵۷ ۲۵۸ ۲۵۹ ۲۶۰ ۲۶۱ ۲۶۲ ۲۶۳ ۲۶۴ ۲۶۵ ۲۶۶ ۲۶۷ ۲۶۸ ۲۶۹ ۲۷۰ ۲۷۱ ۲۷۲ ۲۷۳ ۲۷۴ ۲۷۵ ۲۷۶ ۲۷۷ ۲۷۸ ۲۷۹ ۲۸۰ ۲۸۱ ۲۸۲ ۲۸۳ ۲۸۴ ۲۸۵ ۲۸۶ ۲۸۷ ۲۸۸ ۲۸۹ ۲۹۰ ۲۹۱ ۲۹۲ ۲۹۳ ۲۹۴ ۲۹۵ ۲۹۶ ۲۹۷ ۲۹۸ ۲۹۹ ۳۰۰ ۳۰۱ ۳۰۲ ۳۰۳ ۳۰۴ ۳۰۵ ۳۰۶ ۳۰۷ ۳۰۸ ۳۰۹ ۳۱۰ ۳۱۱ ۳۱۲ ۳۱۳ ۳۱۴ ۳۱۵ ۳۱۶ ۳۱۷ ۳۱۸ ۳۱۹ ۳۲۰ ۳۲۱ ۳۲۲ ۳۲۳ ۳۲۴ ۳۲۵ ۳۲۶ ۳۲۷ ۳۲۸ ۳۲۹ ۳۳۰ ۳۳۱ ۳۳۲ ۳۳۳ ۳۳۴ ۳۳۵ ۳۳۶ ۳۳۷ ۳۳۸ ۳۳۹ ۳۴۰ ۳۴۱ ۳۴۲ ۳۴۳ ۳۴۴ ۳۴۵ ۳۴۶ ۳۴۷ ۳۴۸ ۳۴۹ ۳۵۰ ۳۵۱ ۳۵۲ ۳۵۳ ۳۵۴ ۳۵۵ ۳۵۶ ۳۵۷ ۳۵۸ ۳۵۹ ۳۶۰ ۳۶۱ ۳۶۲ ۳۶۳ ۳۶۴ ۳۶۵ ۳۶۶ ۳۶۷ ۳۶۸ ۳۶۹ ۳۷۰ ۳۷۱ ۳۷۲ ۳۷۳ ۳۷۴ ۳۷۵ ۳۷۶ ۳۷۷ ۳۷۸ ۳۷۹ ۳۸۰ ۳۸۱ ۳۸۲ ۳۸۳ ۳۸۴ ۳۸۵ ۳۸۶ ۳۸۷ ۳۸۸ ۳۸۹ ۳۹۰ ۳۹۱ ۳۹۲ ۳۹۳ ۳۹۴ ۳۹۵ ۳۹۶ ۳۹۷ ۳۹۸ ۳۹۹ ۴۰۰ ۴۰۱ ۴۰۲ ۴۰۳ ۴۰۴ ۴۰۵ ۴۰۶ ۴۰۷ ۴۰۸ ۴۰۹ ۴۱۰ ۴۱۱ ۴۱۲ ۴۱۳ ۴۱۴ ۴۱۵ ۴۱۶ ۴۱۷ ۴۱۸ ۴۱۹ ۴۲۰ ۴۲۱ ۴۲۲ ۴۲۳ ۴۲۴ ۴۲۵ ۴۲۶ ۴۲۷ ۴۲۸ ۴۲۹ ۴۳۰ ۴۳۱ ۴۳۲ ۴۳۳ ۴۳۴ ۴۳۵ ۴۳۶ ۴۳۷ ۴۳۸ ۴۳۹ ۴۴۰ ۴۴۱ ۴۴۲ ۴۴۳ ۴۴۴ ۴۴۵ ۴۴۶ ۴۴۷ ۴۴۸ ۴۴۹ ۴۵۰ ۴۵۱ ۴۵۲ ۴۵۳ ۴۵۴ ۴۵۵ ۴۵۶ ۴۵۷ ۴۵۸ ۴۵۹ ۴۶۰ ۴۶۱ ۴۶۲ ۴۶۳ ۴۶۴ ۴۶۵ ۴۶۶ ۴۶۷ ۴۶۸ ۴۶۹ ۴۷۰ ۴۷۱ ۴۷۲ ۴۷۳ ۴۷۴ ۴۷۵ ۴۷۶ ۴۷۷ ۴۷۸ ۴۷۹ ۴۸۰ ۴۸۱ ۴۸۲ ۴۸۳ ۴۸۴ ۴۸۵ ۴۸۶ ۴۸۷ ۴۸۸ ۴۸۹ ۴۹۰ ۴۹۱ ۴۹۲ ۴۹۳ ۴۹۴ ۴۹۵ ۴۹۶ ۴۹۷ ۴۹۸ ۴۹۹ ۵۰۰ ۵۰۱ ۵۰۲ ۵۰۳ ۵۰۴ ۵۰۵ ۵۰۶ ۵۰۷ ۵۰۸ ۵۰۹ ۵۱۰ ۵۱۱ ۵۱۲ ۵۱۳ ۵۱۴ ۵۱۵ ۵۱۶ ۵۱۷ ۵۱۸ ۵۱۹ ۵۲۰ ۵۲۱ ۵۲۲ ۵۲۳ ۵۲۴ ۵۲۵ ۵۲۶ ۵۲۷ ۵۲۸ ۵۲۹ ۵۳۰ ۵۳۱ ۵۳۲ ۵۳۳ ۵۳۴ ۵۳۵ ۵۳۶ ۵۳۷ ۵۳۸ ۵۳۹ ۵۴۰ ۵۴۱ ۵۴۲ ۵۴۳ ۵۴۴ ۵۴۵ ۵۴۶ ۵۴۷ ۵۴۸ ۵۴۹ ۵۵۰ ۵۵۱ ۵۵۲ ۵۵۳ ۵۵۴ ۵۵۵ ۵۵۶ ۵۵۷ ۵۵۸ ۵۵۹ ۵۶۰ ۵۶۱ ۵۶۲ ۵۶۳ ۵۶۴ ۵۶۵ ۵۶۶ ۵۶۷ ۵۶۸ ۵۶۹ ۵۷۰ ۵۷۱ ۵۷۲ ۵۷۳ ۵۷۴ ۵۷۵ ۵۷۶ ۵۷۷ ۵۷۸ ۵۷۹ ۵۸۰ ۵۸۱ ۵۸۲ ۵۸۳ ۵۸۴ ۵۸۵ ۵۸۶ ۵۸۷ ۵۸۸ ۵۸۹ ۵۹۰ ۵۹۱ ۵۹۲ ۵۹۳ ۵۹۴ ۵۹۵ ۵۹۶ ۵۹۷ ۵۹۸ ۵۹۹ ۶۰۰ ۶۰۱ ۶۰۲ ۶۰۳ ۶۰۴ ۶۰۵ ۶۰۶ ۶۰۷ ۶۰۸ ۶۰۹ ۶۱۰ ۶۱۱ ۶۱۲ ۶۱۳ ۶۱۴ ۶۱۵ ۶۱۶ ۶۱۷ ۶۱۸ ۶۱۹ ۶۲۰ ۶۲۱ ۶۲۲ ۶۲۳ ۶۲۴ ۶۲۵ ۶۲۶ ۶۲۷ ۶۲۸ ۶۲۹ ۶۳۰ ۶۳۱ ۶۳۲ ۶۳۳ ۶۳۴ ۶۳۵ ۶۳۶ ۶۳۷ ۶۳۸ ۶۳۹ ۶۴۰ ۶۴۱ ۶۴۲ ۶۴۳ ۶۴۴ ۶۴۵ ۶۴۶ ۶۴۷ ۶۴۸ ۶۴۹ ۶۵۰ ۶۵۱ ۶۵۲ ۶۵۳ ۶۵۴ ۶۵۵ ۶۵۶ ۶۵۷ ۶۵۸ ۶۵۹ ۶۶۰ ۶۶۱ ۶۶۲ ۶۶۳ ۶۶۴ ۶۶۵ ۶۶۶ ۶۶۷ ۶۶۸ ۶۶۹ ۶۷۰ ۶۷۱ ۶۷۲ ۶۷۳ ۶۷۴ ۶۷۵ ۶۷۶ ۶۷۷ ۶۷۸ ۶۷۹ ۶۸۰ ۶۸۱ ۶۸۲ ۶۸۳ ۶۸۴ ۶۸۵ ۶۸۶ ۶۸۷ ۶۸۸ ۶۸۹ ۶۹۰ ۶۹۱ ۶۹۲ ۶۹۳ ۶۹۴ ۶۹۵ ۶۹۶ ۶۹۷ ۶۹۸ ۶۹۹ ۷۰۰ ۷۰۱ ۷۰۲ ۷۰۳ ۷۰۴ ۷۰۵ ۷۰۶ ۷۰۷ ۷۰۸ ۷۰۹ ۷۱۰ ۷۱۱ ۷۱۲ ۷۱۳ ۷۱۴ ۷۱۵ ۷۱۶ ۷۱۷ ۷۱۸ ۷۱۹ ۷۲۰ ۷۲۱ ۷۲۲ ۷۲۳ ۷۲۴ ۷۲۵ ۷۲۶ ۷۲۷ ۷۲۸ ۷۲۹ ۷۳۰ ۷۳۱ ۷۳۲ ۷۳۳ ۷۳۴ ۷۳۵ ۷۳۶ ۷۳۷ ۷۳۸ ۷۳۹ ۷۴۰ ۷۴۱ ۷۴۲ ۷۴۳ ۷۴۴ ۷۴۵ ۷۴۶ ۷۴۷ ۷۴۸ ۷۴۹ ۷۵۰ ۷۵۱ ۷۵۲ ۷۵۳ ۷۵۴ ۷۵۵ ۷۵۶ ۷۵۷ ۷۵۸ ۷۵۹ ۷۶۰ ۷۶۱ ۷۶۲ ۷۶۳ ۷۶۴ ۷۶۵ ۷۶۶ ۷۶۷ ۷۶۸ ۷۶۹ ۷۷۰ ۷۷۱ ۷۷۲ ۷۷۳ ۷۷۴ ۷۷۵ ۷۷۶ ۷۷۷ ۷۷۸ ۷۷۹ ۷۸۰ ۷۸۱ ۷۸۲ ۷۸۳ ۷۸۴ ۷۸۵ ۷۸۶ ۷۸۷ ۷۸۸ ۷۸۹ ۷۹۰ ۷۹۱ ۷۹۲ ۷۹۳ ۷۹۴ ۷۹۵ ۷۹۶ ۷۹۷ ۷۹۸ ۷۹۹ ۸۰۰ ۸۰۱ ۸۰۲ ۸۰۳ ۸۰۴ ۸۰۵ ۸۰۶ ۸۰۷ ۸۰۸ ۸۰۹ ۸۱۰ ۸۱۱ ۸۱۲ ۸۱۳ ۸۱۴ ۸۱۵ ۸۱۶ ۸۱۷ ۸۱۸ ۸۱۹ ۸۲۰ ۸۲۱ ۸۲۲ ۸۲۳ ۸۲۴ ۸۲۵ ۸۲۶ ۸۲۷ ۸۲۸ ۸۲۹ ۸۳۰ ۸۳۱ ۸۳۲ ۸۳۳ ۸۳۴ ۸۳۵ ۸۳۶ ۸۳۷ ۸۳۸ ۸۳۹ ۸۴۰ ۸۴۱ ۸۴۲ ۸۴۳ ۸۴۴ ۸۴۵ ۸۴۶ ۸۴۷ ۸۴۸ ۸۴۹ ۸۵۰ ۸۵۱ ۸۵۲ ۸۵۳ ۸۵۴ ۸۵۵ ۸۵۶ ۸۵۷ ۸۵۸ ۸۵۹ ۸۶۰ ۸۶۱ ۸۶۲ ۸۶۳ ۸۶۴ ۸۶۵ ۸۶۶ ۸۶۷ ۸۶۸ ۸۶۹ ۸۷۰ ۸۷۱ ۸۷۲ ۸۷۳ ۸۷۴ ۸۷۵ ۸۷۶ ۸۷۷ ۸۷۸ ۸۷۹ ۸۸۰ ۸۸۱ ۸۸۲ ۸۸۳ ۸۸۴ ۸۸۵ ۸۸۶ ۸۸۷ ۸۸۸ ۸۸۹ ۸۹۰ ۸۹۱ ۸۹۲ ۸۹۳ ۸۹۴ ۸۹۵ ۸۹۶ ۸۹۷ ۸۹۸ ۸۹۹ ۹۰۰ ۹۰۱ ۹۰۲ ۹۰۳ ۹۰۴ ۹۰۵ ۹۰۶ ۹۰۷ ۹۰۸ ۹۰۹ ۹۱۰ ۹۱۱ ۹۱۲ ۹۱۳ ۹۱۴ ۹۱۵ ۹۱۶ ۹۱۷ ۹۱۸ ۹۱۹ ۹۲۰ ۹۲۱ ۹۲۲ ۹۲۳ ۹۲۴ ۹۲۵ ۹۲۶ ۹۲۷ ۹۲۸ ۹۲۹ ۹۳۰ ۹۳۱ ۹۳۲ ۹۳۳ ۹۳۴ ۹۳۵ ۹۳۶ ۹۳۷ ۹۳۸ ۹۳۹ ۹۴۰ ۹۴۱ ۹۴۲ ۹۴۳ ۹۴۴ ۹۴۵ ۹۴۶ ۹۴۷ ۹۴۸ ۹۴۹ ۹۵۰ ۹۵۱ ۹۵۲ ۹۵۳ ۹۵۴ ۹۵۵ ۹۵۶ ۹۵۷ ۹۵۸ ۹۵۹ ۹۶۰ ۹۶۱ ۹۶۲ ۹۶۳ ۹۶۴ ۹۶۵ ۹۶۶ ۹۶۷ ۹۶۸ ۹۶۹ ۹۷۰ ۹۷۱ ۹۷۲ ۹۷۳ ۹۷۴ ۹۷۵ ۹۷۶ ۹۷۷ ۹۷۸ ۹۷۹ ۹۸۰ ۹۸۱ ۹۸۲ ۹۸۳ ۹۸۴ ۹۸۵ ۹۸۶ ۹۸۷ ۹۸۸ ۹۸۹ ۹۹۰ ۹۹۱ ۹۹۲ ۹۹۳ ۹۹۴ ۹۹۵ ۹۹۶ ۹۹۷ ۹۹۸ ۹۹۹ ۱۰۰۰

حاکم مصر کے خوف سے شام کی طرف بھاگ نکلا تھا، چنانچہ جب وہ مصر سے بھاگ کر شام میں آیا تو وہاں کے امیر کے یہاں قیام کیا، جس نے اس کو بہت سامان و دولت دیا لیکن ابن ہشیم نے کہا کہ میرے لیے ایک دن کا گذرا، ایک لونڈی اور ایک خادم کافی ہے، اس لیے جو رقم ایک دن کے گزارے سے زائد ہوگی، اگر میں اس کو روک لوں گا تو تمہارا طرہ اپنی ہوں گا، اور اگر خرچ کر دوں گا تو تمہارا ہتھم اور دیکل ہوں گا لیکن اگر ان دونوں کاموں میں مشغول ہو جاؤں تو میرے علم میں کون مشغول ہوگا؟ اس کے بعد صرف اس قدر رقم قبول کی جو اس کے ضروری خرچ اور متوسط لباس کے لیے کافی تھی اور اسی زیادہ و قناعت کے ساتھ زندگی بسر کر دی، چنانچہ ایک بار سمنان کا ایک امیر جس کا نام سرخاب تھا، اس کے پاس تعلیم حاصل کرنے کے لیے آیا، ابن ہشیم نے کہا کہ میں تم سے تعلیم کی اجرت جس کی مقدار سواشرنی مانا نہ ہوگی لوں گا، امیر نے اس کو منظور کر لیا اور اس کی خدمت میں تین سال رہ کر تعلیم حاصل کی جب واپس جانے لگا تو ابن ہشیم نے کہا کہ اپنا مال واپس لے لو مجھ کو اس کی ضرورت نہیں جب تم اپنے ملک میں جاؤ گے تو ہمیں اس کی زیادہ ضرورت ہوگی، میں نے اس اجرت کے ذریعہ تمہارے شوق کا تجربہ کرنا چاہا لیکن جب مجھے معلوم ہو گیا کہ تحصیل علم میں تم کو مال و دولت کی کچھ پرداہ نہیں ہے، تو میں نے تمہاری تعلیم میں اپنی پوری طاقت صرف کر دی یاد رکھو کہ کار خیر کے انجام دینے میں اجرت، رشوت اور ہدیہ کوئی چیز نہیں ہے، اس کے بعد اس کو رخصت کر دیا۔

اس زیادہ و قناعت کے ساتھ وہ ایک عبادت گزار اور مذہبی شخص بھی تھا، چنانچہ اس کی وفات کے واقعہ سے اس کی تصدیق ہوتی ہے، وہ اسپہاں دموی میں بتلا ہوا اور جب کوئی تابعین دو اکھاتا تو تے کر دیتا تھا زینت سے ناامید ہوا تو کہا کہ ہندسہ بے کار گیا، فن طب لغو ثابت ہوا اب صرف یہ کام رہ گیا ہے کہ جان، جان آفرین کے سپرد کر دی جائے، چنانچہ قبلہ کی طرف متوجہ ہو کر کہا کہ تیرے ہی طرف لوٹنا ہے خداوند! تیرے ہی اوپر بھروسہ کرتا ہوں، اور تیرے ہی طرف رجوع کرتا ہوں! اس کے بعد مر گیا۔

تصنیفات

ابن ہشتم بچپن ہی سے علم دین کا شائق تھا، اور عمر بھر تصنیف و تالیف میں مصروف رہا اس کی شہرت اگرچہ عام طور پر علم ریاضی میں ہے، لیکن وہ منطق اور طب میں بھی کافی دست گاہ رکھتا تھا، ابن ابی امیئہ نے لکھا ہے کہ اس نے طب میں جالینوس کی بہت سی کتابوں کی تخیص کی اور وہ طب کے اصول و قوانین سے کافی واقفیت رکھتا تھا، البتہ اس نے عملی طور پر طبابت نہیں کی اور اس کو معالجات کا تجربہ نہ تھا۔

ابن ہشتم نے ۱۵۷ھ تک جبکہ اس کی عمر ۶۳ سال کی تھی جو کتابیں تصنیف کی تھیں ان کی ایک فہرست خود مرتب کی ہے، اس کی ابتدا میں لکھتا ہے کہ میں بچپن ہی سے لوگوں کے مختلف عقائد پر غور و فکر کرتا رہتا تھا اور مجھ کو ان سب میں شک تھا اور مجھ کو یقین تھا کہ حق ایک ہی ہے اختلاف صرف اس کے طریقہ میں، اس لیے جب میں امور عقلیہ کے ادراک میں کامل ہوا تو معدن حق کی جستجو کرنے لگا تاکہ ظن و شک کی طبع کلریاں اور گمراہیاں کھل جائیں، چنانچہ میں نے ایسی باتوں کے حاصل کرنے کا قصد کر لیا، جو خدا کی رضا مندی، اس کی طاعت اور تقویٰ تک پہنچا دے اب میں مختلف آراء و عقائد اور علوم دینیات کے دریا میں گھس پڑا، لیکن ان سے مجھ کو کچھ فائدہ نہیں پہنچا اور ان سے میں نے حق کا راستہ نہیں پہچانا، اب میں نے سوچا کہ میں حق تک صرف ان راہوں کے ذریعہ سے پہنچ سکتا ہوں جن کا مادہ تو محسوسات ہوں اور ان کی صورت امور عقلیہ ہوں اور میں نے ان کو صرف ارسطو کی منطق، طبیعیات اور الہیات میں پایا جب مجھ کو معلوم ہوا تو میں نے علوم فلسفیہ --- یعنی علوم ریاضیہ، طبیعیہ اور الہیہ کے حاصل کرنے میں پوری طاقت صرف کر دی اور ان کے اصول و مبادی معلوم کر دیئے، پھر میں نے جب دیکھا کہ انسان فانی ہے اور وہ عفووان شباب میں ان اصول پر اچھی طرح غور و فکر کر سکتا ہے اور بڑھاپے میں اس کی طاقت نہیں رکھتا جہاں تک ہو سکا ان اصول کی تخیص و تشریح کی اور ان کے فروغ میں ایسی کتابیں تصنیف کیں

جو ان اصول کی گویا توفیح و تشریح ہیں، اس وقت زریح کا ہیبتہ اور ۴۱۷ھ سے اور جب تک زندہ رہوں گا اسی قسم کے کاموں میں اپنی قوت صرف کرتا رہوں گا، اور اس سے میرے تین مقصد ہیں، ایک تو یہ کہ جو شخص حق کا طالب ہے اس کو اپنی زندگی اور اپنی دنات سے بعد فائدہ پہنچا دوں۔

۱۲) دوسرے یہ کہ میں نے ان علوم کو جس قدر سمجھا ہے اس کی مشق ہوتی رہے۔
۱۳) تیسرے یہ کہ وہ میرے بڑھاپے کے لیے ذخیرہ بنیں۔

اس کے بعد اس نے اپنی تصنیفات کی تعداد بتائی ہے، جس میں ۲۵ کتابیں ریاضی کی ہیں اور ۴۴ کتابیں طبیعیات اور انہیات میں ہیں، ان کے علاوہ اور بھی بہت سے رسالے اور کتابیں تھیں، جو لیسرہ اور اجواز کے بہت سے لوگوں کے پاس تھیں، لیکن ان کے سووے ضائع ہو گئے اور دنیوی امور اور سفر کے مواقع کی وجہ سے ان کی نقل نہ ہو سکی، ابن سہیم کی تصنیفات کی اس فہرست کو نقل کر کے علامہ ابن ابی اصیبتہ نے لکھا ہے کہ یہ ذوالحجہ ۴۱۷ھ تک کی تصنیفات کی فہرست ہے اس کے بعد جمادی الثانی ۴۱۹ھ تک کی جو تصنیفات ہیں ان کے نام بھی خود ابن سہیم نے لکھے ہیں، اور ان میں بعض کتابیں علم کلام میں ہیں، مثلاً ایک کتاب نبوت کے نبوت میں لکھی ہے جو لوگ نبوت کے قائل نہیں ان کی رائے کی تردید کی ہے اور بنی اور متبلی کا فرق بتایا ہے، ایک رسالہ اس ضمن پر لکھا ہے کہ حدیث عالم پر جو دلائل قائم کرتے ہیں وہ صحیح نہیں ہیں، ایک رسالے میں حدیث صفات باری کے متعلق معتزلہ کی تردید کی ہے،

یہ تو وہ کتابیں ہیں جن کے نام خود سہیم نے لکھے ہیں لیکن اس کے بعد ۴۲۹ھ تک ابن سہیم نے اور جو کتابیں لکھی ہیں، ان کی فہرست بھی علامہ ابن ابی اصیبتہ کو ملی ہے اور انہوں نے طبقات الاطباء میں ان سب کے نام درج کئے ہیں اور ابن سہیم کی تصنیفات کی ان طولانی فہرستوں سے معلوم ہو سکتا ہے کہ وہ ایک کثیر التصنیف شخص تھا، اور مرتے دم تک تصنیف و تالیف میں مصروف رہا لیکن انوس ہے کہ اب اس کی کتابیں بالکل ناپید ہیں، اس کی دنات کے بعد اس پر کفر کا فتویٰ

بھی لگایا گیا اور تیرہویں صدی عیسوی کی ابتدا میں اس کی بعض کتابیں بغداد میں جلا بھی دی گئیں۔ البتہ فریخ، جرمن اور دوسری مغربی زبانوں میں اس کی تصنیفات کا بہ کثرت ذکر آتا ہے، سارٹن نے اپنی کتاب ہسٹری آف سائنس میں اس کی تصنیفات کی فہرست صفحہ ۶۲ پر دی ہے اور بروکھین نے بھی اس کے رسائل کا ذکر کیا ہے یورپین زبانوں میں اس کی تصنیفات کے متعدد ترجمے بھی ہوئے ہیں۔

علم مناظر میں اس کی سب سے زیادہ مشہور تصنیف کتاب المناظر ہے، ابن خلدون نے لکھا ہے کہ اس فن میں بہت سے یونانیوں نے کتابیں لکھیں اور مسلمانوں میں جن لوگوں نے اس فن میں تصنیفات کیں، ان میں سب سے زیادہ مشہور ابن ہشیم ہے، اس کتاب کے متعلق یہ بیان تمدن عرب میں لکھتا ہے کہ

”منجم ان تصانیف کے بہت ہی عجیب المصنف (ابن ہشیم) کی کتاب المناظر ہے جس کا ترجمہ لاطینی اور اطالی زبانوں میں ہوا تھا، اور جس سے کپلے نے اپنی کتاب مناظر میں بہت کچھ کام لیا ہے اس میں نہایت حقیقتاً ابواب ہیں جن میں آیتوں کے لفظ اجتماع الضم، اور ان میں تماثل کے ظاہری مقامات، مثل انطاف شعاعی اور تماثل ظاہری کا بیان وغیرہ مسائل سے بحث کی گئی ہے، اسی کتاب میں مسلمندرجہ ذیل کو بھی جس کا حل کرنا درجہ چہارم کی مساوات پر موقوف تھا، اقلیدس سے حل کیا ہے، وہ مسئلہ یہ ہے کہ ایک مدور آئینہ میں نقطہ انعکاس کو معلوم کرنا جس وقت کہ شے منعکس اور آئینہ کا مقام معلوم ہو۔“

موسیو شائل جن سے بہتر اس امر میں رائے دینے والا کوئی شخص نہیں ہے (ابن ہشیم) کی کتاب یورپ کی کل معلومات علم مناظر کا ماخذ خیال کرتے ہیں۔

تاریخ خلافت الاسلام محمد طغی مجموعہ صفحہ ۲۶۴، مقدمہ ابن خلدون صفحہ ۵۲۲، تمدن عرب ص ۴۲۳، ۴۲۴

معارف میں ابن بیٹیم پر ایک مستقل مضمون شائع ہوا ہے جس کا خلاصہ یہ ہے کہ

(۱) اس کتاب کی شرحیں وقتاً فوقتاً لکھی گئی ہیں جن میں کمال الدین کی تفسیر المناظر خاص اہمیت رکھتی ہے، اس کتاب کو عربی زبان میں جناب عنایت احمد صاحب نقوی نے پانچ سال کی محنت شاقہ کے بعد علی گڑھ میں مرتب کیا، اس کے لئے اگرچہ مختلف کتب خانوں میں موجود ہیں، مگر ان میں کوئی بھی قابلِ وثوق و صحیح نہیں اس کتاب کے مرتب کرنے کے بعد اس کو جرمنی روانہ کیا گیا اور وہاں سے مشہور مستشرق پروفیسر ڈاکٹر کرکوکو کے ایک ریسالے کے ساتھ ہندوستان واپس آئی اور دائرۃ الترجمہ حیدرآباد دکن سے شائع ہوئی، اس کتاب میں مختلف مضامین و مسائل کے متعلق بحث کی گئی ہے، مشاروشی کا انکاس کس طرح ہوتا ہے، آنکھ کی ساخت کیا ہے؟ صحت اور چاندنی پر پڑے کیوں نظر آتے ہیں؟ تارے کیوں بھللاتے ہیں؟ انسان کو ایک آنکھ کے بجائے دو آنکھیں کیوں عطا کی گئی ہیں؟ یہ اور اسی طرح دیگر سوالات کے جوابات اس کتاب میں موجود ہیں اس کے ساتھ دیگر مسائل کا ذکر کرنا بھی مناسب ہو گا جن کے متعلق اس سندرے زنی کی ہے، ان سب سے اہم اور دلچسپ اس کا عملی طریقہ ہے، جس کی مدد سے نور کے متعلق اس نے تحقیقات کیں وہ اپنے علم کو مشاہدے پر قائم کرتا تھا، کسی مسئلے کے متعلق چہ خور سے متعلق رکھتا تھا، پہلے عملی طریقہ اختیار کرتا اور بعدہ اپنے مشاہدے کے نتائج کو من و عن بیان کرتا، مثلاً آبیوں کے متعلق جو تحقیقات اس نے کیں ان کی بنا مشاہدہ ہی تھی۔

اگر کسی اندھیرے کمرے میں ایک سوراخ کریں جس سے روشنی کا گذر ہو تو دیاں دیوار پر اس کا عکس پڑے گا اور اس عکس میں بیرونی اشیاء کی تصویریں الٹی نظر آئیں گی، اس کو مکہ المیکورا کہتے ہیں اور اس مشاہدہ کا نتیجہ وہ فوٹو گری ہے جس سے آج لوگ عکس کش کرتے ہیں، ابن بیٹیم نے اس کا مشاہدہ پہلے پہل کیا، اور اس کا استعمال اس نے سب

سے اول کیا۔

ابن ہشیم کا نظریہ نور جس کے متعلق اوپر ذکر کیا گیا ہے یہ تھا کہ شعاعیں آنکھ تک پہنچ کر ہیں نور کے متعلق خبر دیتی ہیں، یہ نظریہ اس زمانے میں بالکل انوکھا نظریہ نظر آتا تھا، اس لیے بطلمیوس اور دیگر حکماء نے یونان کے نظریوں کی رو سے روشنی کی اہمیت بالکل جداگانہ خیال کی جاتی تھی، ان مسائل کے علاوہ جن کا فقیر ذکر مندرجہ بالا سطور میں کیا گیا ہے اور جن کی تحقیقات سے علم مناظر آج اس درجہ کمال پر پہنچا ہے، ابن ہشیم نے ریاضی کے متعدد مسائل حل کیے اور اپنے ہم دوارا کا ثبوت دیا،

۱۰ ماہوز از مضمون معارف اکتوبر ۱۹۳۴ء

اخوان الصفا

تقدیم زمانہ میں موجودہ زمانہ کی طرح برطریقہ نہ تھا کہ اہل علم کی ایک جماعت مل کر انسائیکلو پیڈیا کے طرز پر کوئی کتاب لکھے اور اس کو کسی خاص شخص کے انتساب کے بغیر شائع کرے، لیکن چوتھی صدی کے نصف حصہ میں اہل علم کی ایک جماعت نے جو اپنے آپ کو اخوان الصفا کے نام سے موسوم کرتی تھی، اس قسم کی متفقہ کوشش کی اور مختلف فلسفیانہ موضوع پر ۵۱ رسالے لکھے جو رسائل اخوان الصفا کے نام سے چار جلدوں میں شائع ہونے میں جہاں تک تاریخ فلسفہ کا تعلق ہے، قدیم زمانے میں ان رسائل کو کوئی خاص فلسفیانہ اہمیت حاصل نہیں تھی، وہی وجہ ہے کہ حکما کے حالات میں جو کتابیں لکھی گئی ہیں ان میں ان رسالوں کا ذکر نہایت معمولی طور پر کیا گیا ہے، مشہر ذوری نے تاریخ الحکما میں ان رسائل اور ان کے مؤلفین کا ذکر صرف چند سطروں میں کیا ہے، قاضی صاعد اندلسی نے طبقات الامم میں صرف اس قدر لکھا ہے کہ کرمانی نے مشرق کا سفر کیا اور اپنے ساتھ رسائل اخوان الصفا لایا جو اس سے پہلے اندلس میں نہیں آئے تھے، علامہ ابن ابی ہبیس نے کرمانی کے تذکرہ میں ضمناً اسی کو نقل کر دیا ہے اور اس سے زیادہ کچھ نہیں لکھا ہے، ان رسائل کا ذکر سب سے زیادہ مفصل طور پر تفضلی نے اخبار الحکماء میں کیا ہے، لیکن ان کی فلسفیانہ اہمیت کا وہ بھی منکر ہے، چنانچہ لکھتا ہے کہ "اخوان الصفا و دخلان الرنا ما یک

۱۹ طبقات الاطباء جلد دوم ص ۴۰

جماعت کا نام ہے، جس نے جمع ہو کر قدیم فلسفہ کے مختلف انواع پر ایک کتاب لکھی اور اس کو چند مقالات پر مرتب کیا، جن کی تعداد ۱۰۵ ہے، ان میں پچاس رسالے فلسفہ کے پچاس انواع پر ہیں اور کیا نواں رسالہ تمام مقالات کا اختصار و خلاصہ ہے، لیکن یہ رسالے صرف تشریحی حیثیت رکھتے ہیں، نہ ان میں مسائل کا استقصاء کیا گیا ہے نہ ان کے دلائل واضح ہیں، بلکہ وہ انواع فلسفہ کی ہر نوع کے طالب کے لیے صرف تہنید و اشارہ ہیں اس بنا پر دور جدید کے مؤرخین فلسفہ کے یہ الفاظ کہ ان رسائل میں فلاسفہ اسلام کے مباحث کا خلاصہ درج ہے، اور ان میں غور کرنے سے معلوم ہوتا ہے کہ ان کے مؤرخین نے دقیق بحث کی اور طویل غور و فکر کے بعد ان کو مرتب کیا ہے، مبالغہ آمیز لفاظی سے زیادہ دقت نہیں رکھتے، ان کی حیثیت تبلیغی رسالوں سے زیادہ نہیں ہے، اور ان سے صرف پروپیگنڈے کا کام لیا گیا ہے، البتہ تاریخی حیثیت سے ان رسائل کے متعلق چند باتیں بحث طلب ہیں۔

۱، ایک یہ کہ ان کو کون کن لوگوں نے لکھا ہے۔

۲، دوسرے یہ کہ یہ لوگ مسلمانوں کے کس فرقہ سے تعلق رکھتے تھے۔

۳، تیسرے یہ کہ ان رسائل کے لکھنے سے ان کا کیا مقصد تھا؟

اور ہم اسی ترتیب سے ان امور پر بحث کرتے ہیں۔

۱، تفضلی نے ان رسائل کے مؤرخین میں صرف ابوسلیمان محمد بن معشر البیسی (مقدس) ابوالحسن علی بن ہارون الرانجانی، ابو احمد المہر جانی اور رعونانی کا نام لیا ہے، اور لکھا ہے کہ ان کے علاوہ اور لوگ بھی تھے جنہوں نے ان رسائل کو لکھا لیکن اپنے نام کا اختفاء کر کے ان کو مسودہ نویسوں میں پھیلایا اور لوگوں کو تقسیم کیا، شہر زوری نے زید بن رناعہ کے نام کا اور بھی اضافہ کیا ہے اور لکھا ہے کہ ان رسائل کی عبارت مقدسی نے لکھی ہے لیکن تفضلی کے الفاظ سے معلوم ہوتا ہے کہ زید بن رناعہ ان رسائل کی

۵۸ اخبار الحکماء تفضلی ص ۵۸

تدوین و ترتیب میں شامل نہ تھا بلکہ وہ محض ان مؤلفین کا شریک صحبت تھا، چنانچہ وہ لکھتا ہے کہ مجھ کو ان رسائل کے مؤلفین کے حکامات کی نہایت تماش مہتی، اسی حالت میں مجھ کو ابو حیان توحیدی کا ایک مضمون ملا، جس کو اس نے ذییر مضمنا م اردو لہ ابن عزالدولہ کے ایک سوال کے جواب میں ۳۴۳ میں لکھا تھا ذریعہ اس سے پوچھتا ہے کہ مجھ کو ایک اہم بات بتاؤ، میں زید بن رفاع سے ہمیشہ ایک بات سنتا ہوں جو مجھے شبہ میں ڈالتی ہے وہ حرفت و الفاظ کا ذکر کرتا ہے اور کہتا ہے کہ ب کو جو ایک لفظ دیا گیا ہے جو نقطے لگائے گئے اور الف کو جو بغیر نقطے کے چھوڑ دیا گیا، اس کا کوئی نہ کوئی سبب اور کوئی نہ کوئی مقصد ضرور ہو گا؟ اسی کے ساتھ وہ اور بھی بڑے بڑے دعوے نہایت بلند آہنگی کے ساتھ کرتا ہے تو بتاؤ کہ اس کی کیا حالت ہے اور اس کے افغانی کیسے ہیں؟ کیونکہ مجھے معلوم ہوا ہے کہ تم اس کے یہاں آمد و رفت رکھتے ہو، اس کے پاس بیٹھتے ہو اور خوش گپی کرتے ہو اور جو شخص کسی کی صحبت میں رہتا ہے وہ اس کے محض خیالات اور محض مذاہب سے زیادہ واقفیت رکھتا ہے۔ ابو حیان پہلے تو مال مول کرتا ہے، پھر ذریعہ کے ہمسار پر بیان کرتا ہے کہ وہ ایک نہایت ذہین شخص ہے نظم و نثر نہایت قدرت رکھتا ہے، حساب، بلاغت، تاریخ اور مختلف مذاہب و عقائد سے ماہرانہ واقفیت رکھتا ہے یہ سن کر ذریعہ پوچھتا ہے کہ اس کا مذہب کیا ہے؟ ابو حیان جواب دیتا ہے کہ اس کا کوئی خاص عقیدہ نہیں وہ کسی خاص فرقہ کی طرف منسوب نہیں بلکہ وہ سب کچھ کہتا ہے اس نے بصرہ میں ایک طویل زمانہ تک قیام کیا ہے اور وہاں اس کو اہل علم کی ایک جماعت مثلاً ابو سلیمان محمد بن مسثر البیسی (مقدی)، ابوالحسن علی بن مارون زنجانی، ابو احمد المہر جانی اور عوفی وغیرہ کی صحبت اور خدمت کا موقع ملا ہے جو دستاورد خیر خانانہ اصول پر قائم ہوئی تھی اور اس نے ایک خاص مذہب ایجاد کیا تھا جس کی نسبت اس کا خیال تھا کہ اس کے ذریعہ سے اس نے رضائے الہی کا راستہ قریب تر کر دیا ہے کیونکہ وہ کہتی ہے کہ شریعت، جہالت اور فضالت سے گرد آؤد ہو گئی ہے، اور یہ غبار صرف فلسفہ کے ذریعہ سے دور کیا جاسکتا ہے اور جب یونانی فلسفہ اور عربی شریعت ایک لڑی میں پرو دیئے جائیں گے تو کمال کا درجہ حاصل ہو جائے گا، اس شخص سے اس نے فلسفہ کے تمام علمی اجزاء پرچاس

رسالے لکھے، جن کا نام رسائل اخوان الصفا رکھا لیکن اپنے نام نہیں ظاہر کئے۔ اس تفسیر سے صاف ثابت ہوتا ہے کہ زید بن رناع ان رسائل کے مولفین کا صرف شریک صحبت تھا، ان کا خادم تھا اور ان کے خیالات سے متاثر تھا لیکن ان رسائل کا مولف نہ تھا۔

رس اس سے زیادہ اہم بحث یہ ہے کہ ان لوگوں کے عقائد کیا تھے؟ اور وہ کس فرقے سے تعلق رکھتے تھے؟ تعلق نے لکھا ہے کہ چونکہ ان رسائل کے مولفین نے اپنے نام کا افسانہ کیا، اس لیے لوگوں میں اختلاف پیدا ہوا کہ کس نے ان کو مرتب کیا، اور سرگروہ نے باطنی اور قیاسی طور پر رائیں قائم کیں، ایک گروہ کہتا ہے کہ یہ بعض ائمہ کا کام ہے جو حضرت علی کرم اللہ وجہہ کی نسل سے تعلق رکھتے تھے پھر اس نام کے نام میں بھی اختلاف کرتے ہیں، جس کی کوئی حقیقت نہیں ہے، دوسرا گروہ کہتا ہے کہ یہ تدیم زمانے کے بعض مشکلیں معتزلہ کی تصنیف ہیں۔ لیکن خود تعلق کو اس پر اطمینان نہ تھا، اس لیے اس نے مزید تحقیق کی تو اس کو معلوم ہوا کہ یہ ایک آزاد خیال گروہ تھا جس کو کسی خاص فرزند یا کسی خاص مذہب سے تعلق نہ تھا اور خود ان رسائل کے مولفین بھی کہتے ہیں کہ ہمارے بھائیوں کو کسی علم سے دشمنی نہیں رکھنی چاہیے کسی کتاب کو نہیں چھوڑنا چاہیے کسی مذہب سے نغصب نہیں رکھنا چاہیے، کیونکہ ہماری رائے اور ہمارا مذہب تمام مذاہب اور تمام علوم کو شامل ہے۔ بالخصوص معتزلہ سے تو ان کو کوئی تعلق ہی نہیں اور انہوں نے اپنے رسائل میں معتزلہ کے بعض مشہور عقائد کی تردید کی ہے مثلاً معتزلہ قیامت کے دن رویت باری کے منکر ہیں لیکن ارباب رسائل اخوان الصفا لکھتے ہیں کہ اس مناظرہ پسند گروہ کا خیال ہے کہ آنکھ سے صرف اجسام و اعراض دیکھے جاسکتے ہیں اور خداوند تعالیٰ بالا جماع جسم نہیں ہے، اسی قیاسی وجہ سے انہوں نے خداوند تعالیٰ کی رویت کا انکار کیا ہے، حالانکہ یہ واقعہ نہیں ہے کہ صرف اجسام و اعراض دیکھے جاسکتے ہیں بلکہ اجسام تو درحقیقت دیکھے ہی نہیں جاسکتے جب تک رنگ کا وجود نہ ہو اور رنگ بھی اس وقت تک نظر نہیں آسکتا جب تک رنگ کا وجود

۱۰ اخبار الحکما، تعلق ص ۵۹ ۱۱ ایضاً ص ۵۸ ۱۲ رسائل اخوان الصفا جلد ۴ ص ۱۰۵

نہ چو اور رنگ بھی اس وقت تک نظر نہیں آسکتا جب تک نور نہ ہو لیکن خود نور نہ جسم ہے در عرض
 کیونکہ اگر نور نہ جسم ہوتا تو وہ سخت، اور شناخت اجسام مثلاً شیشہ اور بلورین مسابیت نہ کر سکتا کیونکہ جسم
 بالا جماع دوسرے جسم میں داخل نہیں ہو سکتا کیونکہ اگر ایک جسم دوسرے جسم میں
 داخل ہو سکے تو کل اجسام ایک جسم میں داخل ہو جائیں، اسی طرح نور عرض بھی نہیں
 ہے، جو کسی جسم میں حلیل کئے ہوئے ہو کیونکہ روح بھی جسم نہیں ہے، گو اس کے افعال صرف جسم
 ہی سے ظہور پذیر ہوتے ہیں، فرشتے، شیطان، جن، روح، نفس عقل، افعال ان میں سے کوئی
 چیز جسم یا عرض نہیں ہے، لیکن ان کے افعال کا صدور جسم ہی کے ذریعہ سے ہوتا ہے بعینہ اسی
 طرح نور بھی جسم نہیں ہے گودہ ہم کو صرف جسم ہی کے ذریعہ سے نظر آتا ہے، اگر خدا دیکھا جاسکتا
 تو وہ یہ کیوں کہتا

كَلَّا اَلَيْسَ لَنَا بِمُرْسَلِيْنَ
 ہرگز نہیں، آج کے دن وہ لوگ اپنے
 لَجُجُوْا بِمُرْسَلِيْنَ
 پروردگار سے اڑھیں ہوں گے

خدا کی جعلی پہاڑ پر نمایاں ہوں، اور جعلی اور حجاب کا اطلاق ان اشیاء پر نہیں ہوتا جو نظر نہیں
 آسکتیں۔

عرض اسلامی فرقوں سے بالاتر وہ خود اپنے آپ کو صرف ایک عقلی گروہ کہتے ہیں اور عقل ہی کی
 سرپرستی میں زندگی بسر کرنا چاہتے ہیں، چنانچہ ایک موقع پر لکھتے ہیں کہ ہر جماعت کی نظم و ترتیب و اصلاح
 کے لیے ایک رئیس کی ضرورت ہوتی ہے اور ہم نے اپنے بھائیوں کی جماعت کے لیے اپنا رئیس
 عقل کو مقرر کیا ہے اور ان شرائط کے مطابق جن کو ہم نے اپنے رسالوں میں بیان کیا ہے، اور اپنے
 بھائیوں کو اس کی دعوت کی ہے، اس کے فیصلوں پر راضی ہو گئے ہیں تو جو شخص عقل کے شرائط و
 موجبات پر راضی نہ ہو اور ان شرائط کو قبول نہ کرے بنی ہم نے اپنے بھائیوں کو دعوت کی ہے یا

ان میں داخل ہونے کے بعد ان سے نکل آئے تو اس کی مزایہ ہے کہ ہم اس کی دوستی سے الگ ہو جائیں اس کے ساتھ معاشرت و معاملات نہ رکھیں اس کو اپنے امرا نہ بتائیں اور اپنے بھائیوں کو اس سے الگ رہنے کی ہدایت کریں۔

لیکن باہنہ وہ صرف عقل ہی کے قبح نہیں ہیں بلکہ مذہبی حیثیت سے فرقہ شیعہ سے تعلق رکھتے ہیں اور اسی کی ایک شاخ ہیں اور یہ رسائل انہوں نے خاص اسی فرقہ کے لیے لکھے ہیں چنانچہ ایک موقع پر لکھتے ہیں کہ اے بھائی ہم نے مختلف علوم و فنون میں ۵۱ رسائل لکھے ہیں جن میں ہر ایک کی حیثیت تمہید، مقدمہ اور نمونہ کی ہے تاہم اس کو ہمارے بھائی دیکھیں، اس کی قرأت نہیں اس کے بعض مطالب سمجھیں اور فضیلت اہلیت کی تحقیق کو جس کے وہ معترف ہیں جائیں کہ وہ لوگ خدا کے علم کے خازن اور نبوتوں کے علم کے وارث ہیں۔

ایک جگہ خاص طور پر شیعوں کو مخاطب کر کے لکھا ہے کہ خدا نے ہم میں چند باتیں ایسی جمع کر دی ہیں جو باہمی برادرانہ محبت اور دوستی کو مضبوط کرتی ہیں اور ان ہی میں رسول اللہ صلی اللہ علیہ وسلم کی اور آپ کے اہل بیت کی محبت اور امیر المؤمنین علی بن ابی طالب خیر الوصیین کی ولایت ہے۔ لیکن انہوں نے شیعوں کی مختلف جماعتوں پر تنقید کر کے شیعیت کا درجہ بہت بلند کرنا چاہا ہے چنانچہ لکھتے ہیں کہ بدترین لوگوں کی ایک جماعت نے شیعیت کو محض ایک پردہ بنا رکھا ہے وہ ہر قسم کی برائیوں کرتی ہے، اور جب حکام ان پر وارڈ کر گئے ہیں تو وہ کہتی ہے کہ ہم شیعہ ہیں، علوی ہیں تا کہ اس کی آڑ میں پناہ لیں۔

ایک جماعت ایسی ہے جس کے جسم ہم سے ملے ہوئے ہیں، لیکن اس کی روح ہم سے الگ ہے وہ اپنے آپ کو علوی کہتی ہے لیکن وہ علوی نہیں ہے وہ صرف قرآن کا نام جانتی ہے اور اسلام کی صرف سطح سے واقف ہے نہ علم سیکھتی، دفعہ کو جانتی نہ نماز پڑھتی، نہ زکوٰۃ دیتی نہ حج کرتی

تہ جہاں کو جانتی نہ حرام سے بچتی نہ برائی سے باز آئی، اور ہر قسم کی برائیوں کی مرتکب ہوتی ہے تو یہ جماعت ہمارے اہل ملت سے بہت دور ہے اور ہمارے شیعوں کی بہت بڑی دشمن ہے۔

ایک اور جماعت ہے جس نے نوہ گرمورتوں اور نقد گو واعظوں کی طرح شیعیت کو زیرِ معاش بنالیا ہے، یہ جماعت صرف تبراً، گالی گلوچ، لعن ظعن اور نوہ گرمورتوں کے ساتھ گریہ زاری کو شیعیت سمجھتی ہے اور ان کا شمار شاہ کی مجاوری اور قبروں کی زیارت ہے بعض شیعوں کا قول ہے کہ آئمہ آواروں کو سنتے ہیں اور دعاؤں کو قبول کرتے ہیں، لیکن اس کی حقیقت سے واقف نہیں ہیں بعض لوگ کہتے ہیں کہ امام منتظر خاٹن کے خوف سے چھپا ہوا ہے، حاشا وہ ان کے سامنے موجود ہے، ان کو پہچانتا ہے اور وہ اس کے منکر ہیں، اسی فرقہ کی ترقی یافتہ شکل کا دوسرا نام باطنیت ہے اور باطنیوں کی تعلیمات کی بہت سی خصوصیات ان میں موجود ہیں، مثلاً باطنیوں کی ایک خصوصیت یہ ہے کہ وہ اپنے عقائد صرف اس شخص پر ظاہر کرتے ہیں، جس سے یہ قسم لے لیتے ہیں کہ وہ ان کے اسرار کسی غیر پر ظاہر نہ کرے گا، اور رسائل اخوان الصفا کے مولفین بھی اپنی تعلیمات مخفی طور پر دیتے ہیں چنانچہ ایک موقع پر لکھتے ہیں کہ اے بھائی ہم لوگوں سے اپنے اسرار اس لیے نہیں چھپاتے کہ ہم دنیوی بادشاہوں کے اقتدار سے ڈرتے ہیں یا یہ کہ عوام کے مشور و غل سے سچنا چاہتے ہیں، بلکہ اس لیے کہ خداوند تعالیٰ کے عطیے کو محفوظ رکھیں، جیسا کہ مسیح علیہ السلام نے فرمایا ہے کہ حکمت ناپلوں کو نہ سکھاؤ، اگر ایسا کر دے گا تو اس پر ظلم کر دے گا، لیکن جو لوگ اس حکمت کے اہل ہوں، ان سے اس کو نہ روکو، اگر ایسا کر دے گا تو ان پر ظلم کر دے گا۔

باطنیوں کی تعلیم کی ایک خصوصیت یہ ہے کہ وہ ہر چیز کے اسرار و خواص کو معلوم کرنا چاہتے ہیں مثلاً حرف تہجی کے کیا معنی ہیں؟ حروف تہجی صرف ۲۹ کیوں ہیں؟ بعض حروف پر کیوں نقطے لگائے

نہ رسائل اخوان الصفا جلد ۲ ص ۱۹۹ الہ الفرق بین الفرق ص ۲۷۸ الہ رسائل الصفا جلد ۳

گئے اور بعض مردوں پر کیوں نہیں لگائے گئے، یہی بات ہے جس کو زید بن رفاع اس طرح کہتا ہے کہ ب کو صرف ایک نقطہ دیا گیا، اور ت پر جو دو نقطے لگائے گئے اور الف پر کوئی نقطہ نہیں لگایا گیا ہے اس کا کوئی نہ کوئی سبب ہو گا۔ لیکن چونکہ ان حقائق کا علم ہر شخص کو نہیں ہو سکتا، اس لیے وہ اس کو علم باطن کہتے ہیں۔ جس سے صرف اہل بیت ہی واقف ہو سکتے ہیں، چنانچہ ایک موقع پر لکھتے ہیں کہ انے بھائی اکثر فلسفیوں اور حقائق اشیاء پر بحث کرنے والوں سے: نبیاء علیہم السلام کی کتابوں کے اسرار مخفی رہ گئے کیونکہ ان لوگوں نے ان سے بحث نہیں کی، اس لیے کہ وہ ان کی سمجھ سے بالاتر تھے، کیونکہ ان کے معانی ان ملائکہ سے ماخوذ ہیں جن کو ملائکہ اعلیٰ کہتے ہیں اے بھائی تجھ کو ان لوگوں میں شامل نہیں ہونا چاہیے جو دنیوی زندگی کے ظاہر سے تو توقف ہیں لیکن آخرت سے غافل، جن کی خدائے اپنی کتاب میں اس طرح برائی بیان کی ہے۔

صمدی کے معنی فہم بہرے، گوئے، اندھے ہیں اس لیے یہ نہیں تو ہیں
لا میر حیوت۔

تو کیا تمہارے خیال میں یہ لوگ آواز نہیں سنتے، یا رنگ کو نہیں دیکھتے تھے، یا معاش کے معاملے کو نہیں سمجھتے تھے؟ یہ کچھ نہیں بلکہ خدائے ان کی برائی اس لیے بیان کی ہے کہ وہ ان معانی کو نہیں سمجھتے تھے جو پیغمبروں کی کتابوں میں مذکور ہیں اور جن کی طرف ہم ان رسالوں میں اشارہ کرتے ہیں، اور اپنے بھائیوں کو ان کی دعوت دیتے ہیں، پیغمبروں کا یہی دین ہے اور رہبانوں اور اختیار کا یہی مذہب ہے جنہوں نے خدائی کتاب میں ان مخفی اسرار کا تحفظ کیا ہے، جن کو صرف پاک لوگ چھو سکتے ہیں اور یہ لوگ اہل بیت ہیں جن سے خدائے نجاست کو دور کر دیا ہے، اور ان کو خوب پاک صاف کیا ہے۔

ان تمام تصریحات سے صاف ثابت ہوتا ہے کہ یہ لوگ فرقہ باطنیہ سے تعلق رکھتے تھے

اور صرف اس مذہب ان اسرار و معانی کی دعوت دیتے تھے جو اہل بیت سے ماخوذ ہیں۔
 (۳) لیکن اس دعوت کا جو مقصد تھا اس کے لیے ہم کو اس گروہ کی تنظیم و ترتیب پر غور کرنا چاہیے۔
 اس سلسلہ میں سب سے مقدم بات یہ تھی کہ اخوان الصفا کا انتخاب نہایت عجز و نکر سے کیا جاتا تھا، اور اس گروہ کے ہر فرد کو یہ ہدایت تھی کہ جب وہ کسی کو اپنا دوست یا بھائی بنانا چاہے تو اس کو اس طرح پر رکھے، جس طرح درج ذیل بنا رہے جلتے ہیں، یا بیج بونے یا درخت لگانے کے لئے عمدہ مٹی والی زمین کا انتخاب کیا جاتا ہے، اگر کوئی شخص خود پسند، بھگڑاؤ، سخت دل، حاسد، کینہ پرورد، منافق، بیاکار، بخیل، مازول، مکار، بیونا، شکبر، سرکش، عریض اپنے استحقاق سے زیادہ مدح پسند ہو، یا اپنے ہمسروں کو حقیر سمجھتا ہو یا اپنی قوت پر اعتماد رکھتا ہو وہ مودت اور اخوت کے قابل نہیں،

ان بڑھوں کی اصلاح میں جو کچھ ہم سے بری رایوں کے معتقد اور بری عادتوں اور دشت انگیز اخلاق کے خور ہیں، وقت ضائع نہیں کرنا چاہیے، کیونکہ کسی علم کے حاصل ہونے یا کسی عقیدہ کے معتقد ہونے سے پہلے روح کی حالت اس سادہ کاغذ کی ہوتی ہے، جس میں کچھ لکھا نہ گیا ہو، پھر جب اس میں حق یا باطل جو کچھ لکھ دیا جاتا ہے تو اس میں کوئی دوسری بات نہیں لکھی جاسکتی اور جو کچھ لکھا گیا ہے، اس کا مٹانا مشکل ہو جاتا ہے، بعینہ اسی طرح جب روح میں کوئی علم کوئی اعتقاد، کوئی عادت خواہ وہ حق یا باطل جاگزیں ہو جاتی ہے تو اس کا مٹانا دشوار ہو جاتا ہے کیونکہ خدا نے صرف ان لوگوں کو یہ غیر بنا کر بھیجا ہے جو جو ان تھے اور اس بندے کو حکمت عطا فرمائی ہے جو جو ان، خدا کے ہر پیغمبر کی سب سے پہلے تکذیب اس قوم کے فلسفی اور مناظرہ پسند بڑھوں نے کی ہے۔

انسانوں کے چار درجے ہیں بعض لوگ صاحب مال اور صاحب علم دونوں ہوتے ہیں،

بعض لوگ دونوں سے محروم رہتے ہیں، بعض لوگوں کے پاس مال تو ہوتا ہے، لیکن علم نہیں ہوتا بعض لوگوں کے پاس علم تو ہوتا ہے لیکن مال نہیں ہوتا تو ہمارے بھائیوں میں سے جس کے پاس علم اور مال دونوں ہوں وہ ان میں اپنے بھائی کو شریک کر لے جو دونوں سے محروم ہے اور اس پر احسان نہ جائے اور اس کو حقیر نہ سمجھے جس طرح باپ اپنے بیٹے پر احسان نہیں جتا، لیکن اگر ایک بھائی کے پاس مال ہو اور علم نہ ہو تو اس کے اپنے ساتھ اس بھائی کو شریک کر لینا چاہیے جو صاحب علم ہو یہ مال سے اس کی خدمت کرے، اور وہ علم سے اس کو بہرہ انداز کرے اور صاحب مال بھائی اپنے صاحب علم بھائی پر احسان نہ جتاے لیکن اگر صاحب علم بھائی کو جو مال سے محروم ہے، ایسا شخص نہ مل سکے جو مال سے اس کی امانت کرے تو اس کو صبر کرنا چاہیے، خدا کسی نہ کسی طرح اس کی معیبت کو دور کر دے گا لیکن جس بھائی کے پاس نہ علم ہے نہ مال تو اس کے پاس پابیزہ درج ہے، عمدہ اخلاق ہیں اس کا دل آرا فاسدہ سے محفوظ ہے، وہ خیر اور اہل خیر کا دوست ہے، خدا نے اس کو جو کچھ دیا ہے اس پر صابر اور راضی ہے، اس لیے اس کو جانا چاہیے کہ یہ چیزیں مال اور علم دونوں سے بہتر ہیں کیونکہ ہم نے بہت سے فلسفی اور علما کو دیکھا ہے کہ وہ فن اخلاق میں کتابیں لکھتے ہیں اور لوگوں کو اخلاق کی تعلیم دیتے ہیں لیکن خود ان کے اخلاق نہایت برے ہیں، اسی طرح ہم نے بہت سے لوگوں کو دیکھا ہے جن کے پاس علم تو کم ہے لیکن ان کے اخلاق عمدہ ہیں، اس سے معلوم ہوا کہ خوش خلقی خدا کی ایک نعمت ہے!

عرض علمی، مالی، اخلاقی اور معاشرتی اشتراک کی بنا پر اس جماعت میں ہر طبقہ کے لوگ شامل تھے اور ہر ملک میں اس کا جال پھیلا ہوا تھا، اور ان کی تعلیم و تربیت کے لیے ہر جگہ ایک خاص شخص مقرر تھا چنانچہ ایک جگہ لکھتے ہیں کہ ”ہمارے بہت سے شریف اور فاضل بھائی اور دست مختلف ملکوں میں پھیلے ہوئے ہیں ان میں ایک گروہ سلاطین، امراء، وزراء، عمال اور

کتاب کی اولاد کا ہے، ایک گروہ استزاف، دہقان، تجار اور مجاہدین کی اولاد کا ہے، ایک گروہ علماء، ادياء اور فقہاء کی اولاد کا ہے، ایک گروہ کاریگروں اور عام کاروباری لوگوں کی اولاد کا ہے اور ہم نے ان میں سے ہر گروہ کے لیے اپنے ایک بھائی کو جس کی بصیرت اور علم کو ہم نے پسند کیا، مقرر کر دیا ہے تاکہ وہ ہمارا قائم مقام ہو اور ان کو نرمی، مہربانی اور شفقت سے نصیحت کرے۔

اس جماعت کی ایک خاص مجلس تھی لیکن جو لوگ اس مجلس میں شریک نہیں ہو سکتے تھے ان کی اصلاح و تربیت کے لیے یہ رسالے لکھے گئے تھے جو ان کو تقسیم کئے جاتے تھے، چنانچہ لکھتے ہیں کہ ہمارے بھائیوں کو اس علم کی جن چیزوں کی ضرورت ہے ہم نے ان کو ۵ رسالوں میں بیان کر دیا ہے تو اگر تم ہماری مجلس میں حاضر نہ ہو سکو تو ان کو دیکھو اور اپنے جن بھائیوں کو تم پسند کر دو اور ان میں ہدایت کے آثار پاؤ ان کے سامنے ان کو پیش کر دو،

جب یہ لوگ اس مجلس میں آتے تھے اور ان کے ساتھ کوئی نوخیز اور نواآموز شخص شریک ہوتا تھا تو اس کے سامنے ایک خطبہ دیا جاتا تھا جس کے الفاظ یہ تھے کہ ہر سلطنت کا ایک وقت ہوتا ہے جس سے اس کی ابتدا ہوتی ہے اس کی ترقی کا ایک درجہ ہوتا ہے جہاں تک وہ ترقی کرتی ہے اور ایک حد پہنچ کر اس کی انتہا ہو جاتی ہے لیکن جب وہ اپنے انتہائی درجہ کو پہنچ جاتی ہے تو اس کو زوال ہونے لگتا ہے، اور دوسری سلطنت میں قوت و نشاط پیدا ہو جاتا ہے اور وہ درجہ برز طاقت اور اور یہ روز بروز ضعیف ہوتی جاتی ہے یہاں تک کہ پہلی سلطنت بالکل مرٹ جاتی ہے اور دوسری نوخیز سلطنت اس کی جگہ لے لیتی ہے۔

جس طرح زمانے میں تغیرات ہوتے رہتے ہیں اسی طرح نیکی اور بدی کی سلطنت میں اہل زمانہ کی حالت بھی ہوتی ہے، کبھی دنیا میں قوت و غلبہ نیک لوگوں کو حاصل ہوتا ہے اور کبھی

بد لوگوں کو جیسا کہ فراوند نقاسے کہتا ہے، تَبْلُغِ اَنْدِيَا مُمْتَدَّ اِدْبَارِ سَبِيْنِ الْعَسْرِ ۛ
 تو اسے بھائیو! تم دیکھتے ہو کہ بد لوگوں کی قوت اس زلزلے میں اپنے انتہائی درجہ کو پہنچ گئی اور انتہائی
 درجہ کے بعد صرف انحطاط اور نقصان ہی کا درجہ ہے، سلطنت ہرزمانے میں ایک گروہ سے
 دوسرے گروہ ایک خاندان سے دوسرے خاندان اور ایک ملک سے دوسرے ملک میں منتقل
 ہوتی رہتی ہے لیکن نیک لوگوں کی سلطنت کی ابتدائیک اور فاضل لوگوں سے ہوتی ہے جو ایک
 شہر میں جمع ہوتے ہیں، ایک رائے ایک دین اور ایک مذہب پر اتفاق کرتے ہیں، باہم مضبوط
 عہد و پیمان کرتے ہیں کہ ایک دوسرے کی مدد کریں گے ان کو یہ یاد دہندگاری چھوڑیں گے اور
 تمام معاملات میں یکجان و دو دتالاب ہو جائیں گے تو اسے بھائیو یہ اعتماد رکھو کہ اگر تم نے کوشش سے
 کام لیا تو خدا تمہاری مدد کرے گا جیسا کہ اس نے وعدہ کیا ہے۔

وَلْيَنْصُرَكَ اللهُ سَمَنْ يَنْصُرْكَ وَوَدَّكَ
 حَرْبَ اللهُ هُوَ اَنْعَابُ الْبُؤْسِ ۛ
 خدا اس کی مدد کرے گا جو اس کی مدد کرے
 سرف خدا ہی کا گروہ غالب ہوگا۔

جو لوگ اس مجلس میں شریک نہیں ہوتے تھے ان کے پاس دماغی اور مبلغ بھیجے جاتے تھے
 اور دماغی کے ذریعہ سے ان تک یہ پیغام پہنچایا جاتا تھا چنانچہ ایک موقع پر لکھتے ہیں کہ اے بھائی
 ہم نے تجھ کو ایک نیک اور دینی کام کے لیے انتخاب کیا ہے تو ہمارے ایک بھائی کے پاس
 جاؤ اور اس سے رفیق و ملاطفت کے ساتھ اس کی خلوت میں جب وہ فارغ البال ہوں اور اس
 کو ہمارا اسلام پہنچا اور اس کے سامنے اس نصیحت کو پیش کرتا کہ وہ اس پر غور کرے اور اس کو بتا کہ
 اس کے جن بھائیوں نے اس کو بھیجا ہے ان کی ایک مجلس ہے جس میں وہ خلوت میں جمع ہوتے
 ہیں، علوم و فنون پر بحث کرتے ہیں، مخفی اور راز کی باتوں پر گفتگو ہوتی ہے انہوں نے اس مجلس
 میں ایک دن زلزلے کے انقلابات، مذہب کے تیزرات اور سلطنتوں کے ادل بدل پر گفتگو کی

تو سب نے اس رائے پر اتفاق کیا کہ عنقریب دنیا میں انقلاب رونما ہوگا جس میں دین و دنیا کی بھائی ہوگی اور وہ یہ ہے کہ ایک نئی حکومت قائم ہوگی اور سلطنت ایک قوم سے دوسری قوم میں منتقل ہو جائے گی، دلیل عقل، تجربہ، قیاس، زجر، فال کہانت، انزاست، نجوم اور خواب سب سے ہم نے اس کو معنوم کر لیا ہے اور نئے بادشاہ کے اوصاف سے واقف ہو گئے ہیں اور اس سال اور اس مہینہ کو جان لیا ہے جس میں یہ انقلاب رونما ہوگا، اگر وہ اس نصیحت کو قبول کرے تو نہاں اور اگر توقف کرے تو یہ کہے کہ اس کی علامت کیا ہے اور اس کی تصدیق کیونکر کی جاسکتی ہے؟ تو ہم کہتے ہیں کہ اس کے دلائل و علامات تو ظاہر ہیں لیکن ان کو ذہنی شخص جان سکتا ہے جو علوم پر ہماری طرح نگاہ ڈالے اور ان سے ہماری طرح واقف ہوا۔

ان تمام تصریحات سے ثابت ہوتا ہے کہ اس جماعت کا اصلی مقصد ایک سیاسی انقلاب ایک نئی سلطنت کا قیام تھا اور انہوں نے علم، مذہب اور اخلاق کے ذریعہ سے اس انقلاب کو پیدا کرنا چاہا ہے اور چونکہ انسانوں کے مختلف گروہ ہیں اور ہر گروہ پر مختلف علوم، مختلف مذاہب اور مختلف عقائد کا اثر پڑتا ہے اس لیے انہوں نے ہر علم، ہر مذہب اور ہر عقیدہ کو اس کا ذریعہ بنایا ہے اور اپنے بھائیوں کو یہ نصیحت کی ہے کہ وہ کسی علم سے دشمنی نہ رکھیں یا کسی کتاب کو نہ بھڑیں، کسی مذہب سے تعصب نہ رکھیں کیونکہ ان کا مذہب تمام مذاہب کو شامل ہے۔

عام طور پر ان کے علم کے ماخذ چار ہیں۔

۱، وہ کتابیں جو حکمت، ریاضیات اور طبیعیات پر لکھی ہیں۔

۲، وہ کتابیں جو پیغمبروں پر نازل ہوئیں مثلاً تورات، انجیل، قرآن اور انبیاء کے دوسرے

صحیفے۔

۳، صحیفہ نظرت یعنی آسمانوں کی ترکیب، بروج کے اقسام، ستاروں کی حرکت، ان کے اجسام

کی مقدار، عناصر کے تیزرات، کائنات کی مختلف قسمیں مثلاً معدنیات، حیوانات، نباتات، انسانی مصنوعات۔

(۴) کتب الہیہ جن کو صرف پاک لوگ یعنی فرشتے پھوسکتے ہیں اور یہ جو اہر نفوس کے احساس، انواع اور جزئیات ہیں جو اجسام میں تصرف کرتے ہیں، ان کو حرکت دیتے ہیں، ان کی تدبیر کرتے ہیں اور وقتاً فوقتاً ان کے افعال کو بیدار کرتے ہیں اہ

لیکن ان کا طرز تحریر فلسفیانہ اور مشکمانہ نہیں ہے بلکہ خطیبانہ، شاعرانہ اور انشاد پر وازانہ ہے اور غالباً اس معاملے میں کلیلہ و دوندہ کا ان پر اثر پڑا ہے اور بہت سی باتیں جانوروں کی زبان سے بیان کی گئی ہیں اور جابجا قصص و حکایات کے ذریعہ سے مطالب کو سمجھایا گیا ہے اس لیے کتاب دلچسپ تو ضرور ہو گئی ہے لیکن اس کو فلسفہ کی کتاب نہیں کہا جاسکتا، اس لیے قدیم زمانے کے فلسفیوں نے اس کو بہت زیادہ دہسپی کے ساتھ نہیں دیکھا، چنانچہ ابو حیان توحیدی سے جب وزیر مصمصام الدولہ نے پوچھا کہ تم نے ان رسالوں کو دیکھا ہے؟ تو انہوں نے کہا کہ میں نے ان کو دیکھا ہے وہ ہر فن پر مشتمل ہیں لیکن وہ بالکل ناکافی ہیں اور ان میں خرافات اور کنایات اور رنگ آمیزیاں بہت ہیں میں نے ان میں سے چند رسائل اپنے شیخ ابوسلمان منطقی سجتا بنی محمد بن بہرام کی خدمت میں پیش کئے اور انہوں نے ان کو چند دنوں تک غور و فکر کے ساتھ دیکھ کر واپس کر دیا اور کہا کہ ان لوگوں نے تکلفیں تو بہت اٹھائیں لیکن لا حاصل چٹھے کے گرد گھومتے رہے لیکن اس کے کنارے اتر نہ سکے، راگ تو گائے لیکن کسی کو حال نہ آیا، بال تو سنوارے لیکن اس میں اور بچ و خم پڑ گئے ان لوگوں نے ایک ناممکن خیال قائم کیا اور یہ گمان کیا کہ فلسفہ یعنی علم نجوم، علم انلاک و مقادیر، محیطی، آثار طبیعیہ، موسیقی اور منطق کو شریعت میں شامل کر کے شریعت اور فلسفہ کو باہم مربوط کر دیں لیکن یہ بڑی دشوار گزار راہ ہے، ان سے پہلے ایک قوم نے جو ان سے بہت زیادہ تیز دست، طاقتور اور بلند رتبہ تھی اس قسم کی کوشش

کی تھی، لیکن ناکامیاب رہی نجاستوں میں اُلوذہ جو گئی اور اس کا انجام نہایت ذلت انگیز ہوا اس
 مزق پر بخاری ابن العباس نے ان سے پوچھا کہ ایسا کیوں ہوا؟ انہوں نے کہا کہ "شریعت بذریعہ
 ایک سفیر کے خداوند تعالیٰ سے وحی، مناجات، شہادت آیات اور ظہور معجزات کے طریقہ سے
 ماخوذ ہے اور یہ ایسی چیزیں ہیں جن پر بحث و تہمت نہیں جاسکتی، ان کو صرف مان لینا چاہیئے اور
 یہاں اس قسم کے سوالات نہیں کرنے چاہئیں کہ ایسا کیوں ہوا؟ کیونکر ہوا؟ یہ کیوں نہیں ہوا؟
 کاش ایسا ہوتا؛ بلکہ ان کی بنیاد ان حدیثوں پر قائم ہے جو اہل ملت میں مشہور ہیں اور ان پر امت
 نے اتفاق کر لیا ہے، ان میں ستاروں کے اثر کے متعلق نجومیوں کی طبیعت کے آثار، حرارت،
 برودت، رطوبت اور یہ سو ست اور فعل و افعال کے متعلق طبیعیین کی امتیاز کی مقدار کے متعلق
 مہندسوں کی ادرااقوال اور اسامہ و افعال کے متعلق منطقیوں کی باتیں شامل نہیں ہیں، ایسی حالت
 میں انھوں ان الصفا کے لیے یہ کیونکہ جائز ہے کہ وہ ایک ایسی ہمہ گیر دعوت کا پروگرام بنائیں جو شریعت
 میں فلسفیانہ حقائق کی جامع ہو، ان لوگوں کے علاوہ صاحب عزیمت، صاحب کیمیا، صاحب ظلم
 مہربین خواب، مدعیان سحر اور شعبہ بازوں کی ایک جماعت بھی ہے جو اسی قسم کے مقاصد رکھتی
 ہے، تو اگر یہ باتیں جائز ہوتیں تو خداوند تعالیٰ ان پر تہیہ کرتا اور صاحب شریعت ان کو استعمال
 کر کے اپنی شریعت کو مکمل بناتا اور ان کے اہنڈس سے شریعت کے نقص کی تلافی کرتا اور فلسفیوں کو
 ان کی توجیح تکمیل پر آمادہ کرتا لیکن نہ تو اس نے خود ایسا کیا اور نہ یہ کام اپنے خاندان کے سپرد کیا بلکہ
 ان چیزوں پر غور و فکر کرنے کی ممانعت کی اور فرمایا کہ جو شخص عرف کاہن اور منجم کے پاس اس عرض
 سے گیا کہ اس کو غیب کی باتیں معلوم ہو جائیں اس نے خداسے رٹائی مولیٰ اور جو شخص خدا سے
 لڑے گا اور اس پر غلبہ حاصل کرنا چاہے گا اور خود مغلوب ہو جائے گا اس کے بعد انہوں نے کہا کہ
 امت نے اصول و فروع میں بہت سے اختلافات کیے حلال و حرام تفسیر و تادیل اور دعوت و
 اصلاح کے متعلق ان میں نزاعیں پیدا ہوئیں، لیکن انہوں نے ان مباحث میں منجم، طیب منطقی
 ریاضی دان اور موسیقی دان، صاحب عزیمت، شعبہ باز، ساحر اور ارباب کیمیا سے مدد نہیں

لی، کیونکہ خدا نے اس دین کی تکمیل، رسول اللہ صلی اللہ علیہ وسلم کے ذریعہ کی ہے اور اس بیان کے بعد جس کا ذریعہ وحی تھا آپ کو ایسے بیان کا محتاج نہیں کیا جس کا ذریعہ رائے ہے جس طرح یہ امت، ارباب فلسفہ کی محتاج نہیں ہے اسی طرح حضرت موسیٰ علیہ السلام کی امت یعنی یہودیوں حضرت عیسیٰ علیہ السلام کی امت یعنی عیسائی اور مجوسی بھی ارباب فلسفہ کے محتاج نہیں ہیں اس کی مزید توجیہ اس سے ہوتی ہے کہ اس امت میں رائے اور ذہن پر جب کے لی نکلتے بہت سے اختلافات پیدا ہوئے اور ان اختلافات کی بنا پر بہت سے فرقے مثلاً معتزلیہ، مرجئیہ، شیعوں، اہل سنت والجماعت اور خوارج پیدا ہو گئے لیکن ان میں کوئی گروہ فلسفیوں کا محتاج نہیں ہوا اور نہ ان کے دلائل سے اپنے عقائد ثابت کیے اسی طرح قبلہ نے بھی جن میں ابتدائی زمانہ سے آج تک حلال و حرام کے احکام ہیں بہت سے اختلافات پیدا ہوئے فلسفیوں سے مرد نہیں لی، پھر دین اور فلسفہ میں کیا تعلق ہے اور جب چیز وحی سے ماخوذ ہے اس کو اس چیز سے کیا علاقہ جو رائے سے ماخوذ ہے، اگر وہ عقل سے تعلق کرتے ہیں تو اگر عقل کافی ہوتی تو وحی کا کیا فائدہ تھا اس کے علاوہ عقل میں لوگوں کے درجے باہم مختلف ہیں، کل عقل ایک ہی شخص کو نہیں ملی ہے بلکہ اس میں سب لوگ شریک ہیں، اس لئے عقل کے بھر دوسرے ہم وحی سے بے نیاز ہو جائیں تو مینہ کر سکتے ہیں، اگر کوئی شخص جہالت سے یہ کہے کہ ہر عاقل کے لیے صرف اس کی عقل کافی ہے اس کو دوسرے کی عقل کی ضرورت نہیں تو اس میں کوئی شخص اس سے اتفاق نہ کرے گا اگر دین و دنیا کے تمام کاموں میں ایک شخص صرف اپنی عقل پر اعتماد کر لے تو اس کو اپنی دین و دنیا کی تمام ضرورتوں میں اپنی ہی قوت پر اعتماد کرنا ہوگا اور تمام علوم صنائع میں وہ اپنے اور بیانیوں کا محتاج نہ ہوگا، اور یہ ایک ایسی بات ہے، جس کی تائید کسی نے نہیں کی، اس پر پجاری نے یہ اعتراض کیا کہ وحی میں انبیاء کے دیے بھی مختلف ہیں اور جب وحی میں یہ جائز ہے اور اس سے اس میں کوئی نقص نہیں پیدا ہوتا تو یہ عقل میں بھی جائز ہو سکتا ہے لیکن انہوں نے اس کا یہ جواب دیا کہ احباب وحی کے درجات کے اختلافات نے ان کے قابل اعتماد ہونے پر کوئی اثر نہیں ڈالا لیکن مختلف عقولوں سے کام لینے والوں میں یہ اعتماد مفقود ہے، اب ذریعے

کہا کہ کیا مقدسی نے بھی یہ باتیں نہیں، اس نے کہا کہ باب الطاق میں مسودہ نویسوں کے سامنے میں نے یہ اور اسی قسم کی اور باتیں گھٹا بڑھا کر اور آگے پیچھے کر کے اس سے کہیں، لیکن وہ خاموش رہا اور مجھ کو اس کے جواب کے قابل نہیں سمجھا، لیکن ابن طرہ کے غلام حریری نے اس کو مسودہ نزدیک کے سامنے اسی قسم کی باتوں سے اشتعال دلایا تو اس نے شتمل ہو کر کہا کہ 'شریعت مریضوں کی طب اور فلسفہ صحیح و تندرست لوگوں کی طب ہے، پیغمبر لوگ مریضوں کا علاج کرتے ہیں تاکہ ان کا مرض بڑھنے نہ پائے یہاں تک کہ ان کا مرض ذرا مل ہو جائے اور صحت عود کر آئے لیکن فلاسفہ حفظان صحت کا فرض انجام دیتے ہیں، تاکہ لوگوں میں مرض پیدا ہی نہ ہونے پائے اور مریض اور تندرست لوگوں کے مدبرین میں جو فرق ہے وہ ظاہر ہے کیونکہ مریض کی تدبیر کے یہ معنی ہیں کہ اگر دو موثر ہو طبیعت میں اس کے اثر قبول کرنے کی صلاحیت ہو اور طبیب مخلص ہو تو صحت عود کر آئے اور تندرست آدمی کی تدبیر کا مقصد یہ ہے کہ صحت محفوظ رہے اور جب صحت محفوظ ہوگی تو وہ تمام فضائل کو حاصل کر سکے گا اور وہ سعادت عظمیٰ کے حاصل کرنے میں کامیاب ہوگا اور خدائی زندگی کا مستحق ہو جائے گا جس کے معنی دائمی بقا کے ہیں، اگرچہ وہ شخص بھی جو طبیب کی دوا سے مرض سے شفا یاب ہوتا ہے، ان فضائل کو حاصل کر سکتا ہے، لیکن یہ فضائل پہلے فضائل سے مختلف ہیں، کیونکہ ایک تقلیدی ہے، دوسرا برائی، ایک نطفی ہے اور دوسرا یقینی ایک روحانی ہے دوسرا جسمانی، ایک ابدی ہے اور دوسرا وقتی ہے

ان رسائل کے متعلق قدیم دور میں اس سے زیادہ تفصیلی رائے نہیں مل سکتی لیکن موجودہ دور میں ان کے متعلق جو کچھ لکھا گیا ہے اس کا خلاصہ یہ ہے کہ

(۱) اسماعیلی شیعوں کی ایک انقلاب انگیز سیاسی جماعت تھی، جو ابو سلیمان ہنر جوری کے مکان میں جمع ہوتی تھی اور جب کوئی اجنبی اس میں شریک ہو جاتا تھا تو مرکز کبابہ میں گفتگو کرتی تھی

زید بن زناحمان اجتماعات میں شریک ہوتا تھا اور اسی طریقہ اجتماع نے وزیر صمصام الدولہ کے دل میں اس کے متعلق شکوک و شبہات پیدا کئے۔

۱۲) چوتھی صدی میں مسلمانوں کا سیاسی زوال انتہائی درجہ کو پہنچ گیا تھا، اور ہر جگہ طوائف مسکو کی پھیل گئی تھی، لیکن اسی کے ساتھ مسلمانوں کی عقلی زندگی نہایت ترقی یافتہ ہو گئی تھی اور تمام دنیا کی قوموں کے علوم و فنون اسلامی تمدن کا جزو ہو گئے تھے۔

۱۳) اخوان الصفا کی جماعت اسی زوال پذیر میناسی نظام کو الٹنا چاہتی تھی لیکن اسی کے ساتھ وہ نظام عقلی میں بھی تغیر و انقلاب پیدا کر کے ایک جدید نظام عقلی قائم کرنا چاہتی تھی اور اس نے اس معاملے میں یونانیوں کی تقلید کی تھی، کیونکہ فیثاغورثیوں کی جماعت مجید یونانی نظام سیاست کو سخت پسند کرتی تھی اور اس میں انقلاب پیدا کرنا چاہتی تھی، جس کے لیے انہوں نے بہت سے ایسے طریقے ایجاد کئے تھے جن میں سب سے اہم طریقہ یہ تھا کہ انہوں نے نظام عقلی کو بدل کر ایک نیا فلسفہ پیدا کرنا چاہا تھا، جس کے ذریعے سے ایک ایسی عقلی اور عقلی زندگی پیدا ہو جائے جس میں نئی سیاست کے لئے موزوں ہو اور عام معاملات اس جماعت کے زیرِ اقتدار آجائیں۔

افلاطون نے بھی عقلی حیثیت سے ایک سیاسی نظام قائم کیا تھا جس کی تفصیل اس نے کتاب جمہوریت میں کی ہے، یہ نظام افلاطونی فلسفہ کی بنیاد پر قائم ہوا تھا، جس طرح فیثاغورثی جماعت کے سیاسی نظام کی بنیاد فیثاغورثی فلسفہ پر قائم تھی، تمام یونانی فلسفیوں کا اس پر اتفاق ہے کہ کوئی سیاسی نظام اس وقت تک کامیاب نہیں ہو سکتا جب تک ایک ایسا نظام تربیت قائم کیا جائے جو اس سیاسی نظام کے لیے موزوں ہو اور فرج جماعت کو اس کی تائید و مدافعت کے لیے تیار کر دے، افلاطون نے جمہوریت میں اور ارسطو نے کتاب الیاسٹہ میں اسی نظام تربیت کو اہمیت دی ہے اور اخوان الصفا کی جماعت اس معاملے میں افلاطون اور فیثاغورث دونوں سے متاثر ہے اور جس طرح فیثاغورث کو کسی قدر سیاسی کامیابی یونان میں حاصل ہوئی تھی اسی طرح اس جماعت کو بھی سیاسی کامیابیاں حاصل ہوئیں اور اسماعیلیوں کو عالم اسلامی کے بعض

حصوں میں اقتدار حاصل ہو گیا،

۱۴) اگرچہ اس قسم کی عقلی جماعتوں کا قائم ہونا بذاتِ خود اس بات کی دلیل ہے کہ اس زمانے میں مسلمانوں کی سیاسی حالت کس قدر ابتر ہو گئی تھی تاہم ان رسائل میں اس زمانے کی سیاسی حالت سے زیادہ اس زمانے کی عقلی زندگی کی مکمل تصویر نظر آتی ہے، ہم کو صاف نظر آتا ہے کہ اسلامی عقل نے یونان کے فلسفہ ہندوستان کی حکمت، ایرانوں اور عربوں کے آداب اور ہر آسمانی اور غیر آسمانی مذہب کے حقائق کو اخذ کر لیا ہے اور اس کی ترتیب و تنظیم سے ایک ایسا مزدوں مجموعہ تیار کر لیا ہے جو ہر روشن خیال شخص کے لیے قابل قبول ہے اس لیے یہ رسائل فلسفہ کی ایک انسا ئیکلو پیڈیا ہیں، جن میں افلاطون، ایٹا عنودت اور ارسطو کا فلسفہ موجود ہے اس کے علاوہ اس دور میں اسلامی فلسفہ پر مذہب اخلاق اور تصوف وغیرہ کا جو اثر پڑا ہے ان سب کی تفصیل ہے یہاں تک کہ ان میں فرہات کا ایک حصہ بھی شامل ہے، فارابی اور ابن سینا نے فلسفہ کی بڑی کتابیں لکھی تھیں وہ مخصوص لوگوں کے لیے تھیں، لیکن ارباب رسائل، خواں الصفا نے ہر زمانے عام لوگوں کے لیے لکھے ہیں اس لیے اس میں فلسفیاً دقیق عبارتیں نہیں پائی جاتیں، بلکہ صاف و سلیس ادبی رنگ پایا جاتا ہے لیکن باوجود ان سے فلسفہ کی تعلیم دینا مقصود نہیں بلکہ ایک ایسا مجموعہ تیار کرنا مقصود ہے جو ایک خاص قسم کی ریاست کے لیے ایک جماعت کو تیار کر دے اس لیے انہوں نے اس کی عام اشاعت نہیں کی۔

شیخ ابو علی بن سینا

نام و نسب

حسین نام، ابوعلی کنیت ہے۔ باپ کا نام عبداللہ تھا۔ پورا سلسلہ نسب یہ ہے۔ حسین بن عبداللہ بن حسن بن علی بن سینا۔

شیخ کے ایک شاگرد ابو عبید جرجانی نے جو یورپ میں جو رودی کے نام سے مشہور ہیں۔ خود شیخ کے حالات شیخ سے پوچھے ہیں اور شیخ نے ان سے اپنے جو حالات بیان کیے ہیں، وہ گویا اس کی خود نوشت سوانح عمری ہیں، اور اسی کو تمام تذکرہ نویسوں نے نقل کر دیا ہے۔ یہی حالات ٹین زبان میں بھی نقل کئے گئے ہیں۔ اور یورپ میں شیخ کی جو کتابیں چھاپی گئی ہیں۔ ان کی ابتداء میں بھی یہی حالات درج ہیں۔

ان حالات کا خلاصہ یہ ہے کہ شیخ کا باپ عبداللہ بلخ کا رہنے والا ایک سرکاری ملازم یا عہدہ دار تھا، لیکن نوح بن منصور سامانی کے عہد حکومت میں ہمارا چلا آیا، اور سرکاری ملازم ہو کر بخارا کے ایک بڑے گانوں خرمین میں سرکاری خدمات ادا کرنے لگا۔ اسی گانوں کے قریب ایک دوسرا گانوں تھا جس کو افشنہ کہتے تھے اس نے اس گانوں کی ایک عورت سے جس کا نام ستارہ تھا۔ شادی کر لی اور شادی کرنے کے بعد مستقل طور پر وہیں اقامت گزین ہو گیا۔

ولادت

شیخ اسی گاؤں میں صفر ۱۲۳۸ء میں پیدا ہوا، اور اس کے پیدا ہونے کے بعد اس کا بھائی
مور و پانچ سال کے بعد پیدا ہوا۔

تعلیم و تربیت

چند روزوں کے بعد شیخ کا پورا خاندان بخارا منتقل ہو کر چلا آیا، اور شیخ کی تعلیم و تربیت کا
سلسلہ یہیں شروع ہوا جس کی ابتدا قرآن مجید اور علم ادب سے ہوئی۔ اور دس سال کی عمر تک
پہنچتے پہنچتے شیخ نے قرآن مجید اور علم ادب کا بڑا حصہ اذہن کر لیا۔ یہاں تک کہ لوگ شیخ کی
ذہانت کا چرچا کرنے لگے لیکن شیخ کے کان ابھی تک فلسفہ و منطق سے نا آشنا تھے۔ البتہ
شیخ کا باپ اسماعیلی فرقے میں داخل ہو گیا تھا اور ان سے نفس اور عقل کا ذکر سن چکے تھے اور خود
بھی ان کا تذکرہ کرتا رہتا تھا، شیخ ان تذکروں کو سنتا تھا لیکن اس پر کچھ اثر نہیں ہوتا تھا ان لوگوں
نے شیخ کو بھی اسماعیلی مذہب کے قبول کرنے کی دعوت دی اور اسی سلسلہ میں ان
لوگوں کی زبان پر فلسفہ، ہندسہ اور ہندوستان کے حساب کا ذکر بھی آیا اور اس طرح
شیخ کے کان ان علوم سے آشنا ہوئے اور اس نے سب سے پہلے ریاضی سے اس کی
ابتدائی اور اس کے باپ نے ان کو ایک سبزی فروش کے پاس جس کا نام محمد مسلمان تھا بھیج
دیا تاکہ اس سے ہندوستان کے حساب اور جبر و متقاہر کی تعلیم حاصل کرے۔ ریاضی کے ساتھ
شیخ فقہ کی تعلیم اسماعیلی زاہد سے حاصل کرتا تھا۔ اسی اثنا عشری ابو عبد اللہ ان کی جو بیانات کے عقب
میں مشہور تھے۔ بخارا میں آئے اور شیخ کے والد نے ان کو شیخ کی تعلیم کی سزا سے اپنے گھر
میں بھرا لیا، اور شیخ نے ان سے پہلے منطق کی، پھر اذہن کی، پھر علم کی تعلیم حاصل کی اور
ان حالات میں ان پر شیخ کی ذہانت کے غیر معمولی جوہر تھے۔

بہر حال شیخ نے ان سے منعلق کی ابتدائی تعلیم حاصل کی اور اس کی دینی کتابوں کا مطالعہ شروع کیا، اور اس میں پختگی حاصل کر لی۔ اوقلیدس کی تعلیم کی بھی یہی کیفیت رہی یعنی شیخ نے اس کی ابتدائی پانچ یا سچھ شکلیں استاد سے پڑھیں پھر بقیہ کتاب کو خود حل کیا اس کے بعد مجبلی پڑھی اور جب اس کے مقدمات کے بعد اشکال ہندسیہ تک پہنچا تو عبداللہ ناطلی نے اس سے کہا کہ ”تم خود اس کتاب کو پڑھو اور اس کو حل کر دو، پھر اس کو میرے سامنے دہراؤ تاکہ میں بتا دوں کہ صحیح مسئلہ کیا ہے؟ لیکن وہ اس کتاب کو خود نہیں پڑھا سکتے تھے اس لیے شیخ نے اس کتاب کے مطالب کو بھی خود حل کیا اور عبداللہ کی بہت سی مشکل شکلیں اس وقت معلوم ہوئیں جب شیخ نے ان کو سمجھا دیا۔ شیخ کی تعلیم سے فارغ ہونے کے بعد عبداللہ ناطلی شاہ مامون بن محمد کے دربار میں خوارزم چلے گئے اور شیخ نے طبیات اور الہیات کی کتابیں خود پڑھنی شروع کیں۔ اس وقت ان کے سامنے علم کے دروازے کھل گئے۔ اس کے بعد شیخ کو علم طب کا شوق پیدا ہوا اور اس فن کی کتابیں پڑھنی شروع کیں۔ شیخ کے بیان سے یہ معلوم ہوتا ہے کہ اس نے علم طب کو بذات خود حاصل کیا تھا۔ لیکن ابن ابی ایسیبہ نے ابوسہل عیسیٰ بن کحییٰ امسی جرجانی کے حال میں لکھا ہے کہ وہ فن طب میں شیخ کا استاد تھا۔ ابوسہل کے علاوہ شیخ نے اس زمانے کے مشہور طبیب ابومنصور ثمن بن نوح القمری کے حلقہٴ درس میں بھی شامل ہو کر طبی تعلیم حاصل کی۔

بہر حال فن طب چونکہ کوئی مشکل فن نہ تھا۔ اس لیے شیخ نے تھوڑی سی مدت میں اس میں اس قدر کمال پیدا کر لیا کہ بڑے بڑے اطباء اس سے طب کی تعلیم حاصل کرنے لگے اور مرغینوں کی دیکھ بھال میں اس کو جو تجربے حاصل ہوئے تھے اس سے فائدہ اٹھانے لگے۔ علوم حکمیہ کی تحصیل و تعلیم کے ساتھ ساتھ علم فقہ کی تعلیم کا سلسلہ بھی جاری

دہا۔ اس وقت شیخ کا سن سولہ سال یا باخلاف روایت بارہ سال کا تھا۔ ان تمام علوم سے فارغ ہونے کے بعد مزید تکمیل فن کے لیے شیخ نے ڈیڑھ سال تک تعلیم کا سلسلہ اور جاری رکھا اور منطق اور فلسفہ کے تمام اجزاء کو دوبارہ اس شوق و محنت سے پڑھا کہ اس زمانے میں کبھی پوری رات نہیں سویا۔ اور دن کو بھی اس کے سوا کوئی دوسرا مشغلہ نہ تھا، جس دلیل پر غور کرتا تھا پہلے اس کے مقدمات قیاسیہ کو ثابت کرتا تھا اور اس کو کاغذ پر لکھ لیتا تھا، پھر اس کے نتیجے پر غور کرتا تھا جس سے اس مسئلے کی حقیقت معلوم ہو جاتی تھی اور جب کوئی مسئلہ حل نہ ہوتا تو وضو کر کے جاں سجد میں چلا جاتا۔ نماز پڑھتا اور دعا کرتا تھا۔ یہاں تک کہ اس مسئلے کی پیچیدگی دور ہو جاتی۔ مسجد سے رات کو پلٹ کر گھر آتا تو چراغ سامنے رکھ کر لکھنے پڑھنے میں مشغول ہو جاتا تھا۔ جب نیند کا غلبہ ہوتا یا ضعف محسوس ہوتا تو قوت کے لیے شراب یا نیند کا ایک پیالہ پی لیتا اس کے بعد پھر شروع کر دیتا، اس حالت میں اگر جھپکی بھی آ جاتی تھی تو خواب میں بھی وہی مسائل نظر آتے تھے۔ یہاں تک کہ بہت سے مسائل کی حقیقت اس کو خواب ہی میں معلوم ہوئی۔ اس طریقے سے شیخ کو تمام علوم و فنون میں اس قدر کمال حاصل ہو گیا کہ پھر بقیہ عمر میں اس پر کوئی اضافہ نہ ہو سکا۔ منطق، طبیعیات اور ریاضیات میں کمال حاصل کرنے کے بعد شیخ نے الہیات کی طرف توجہ کی، اور کتاب مابعد الطبیعیہ کو پڑھا، لیکن اس کتاب کے متناصد و اعتراض کو نہ سمجھ سکا۔ یہاں تک کہ اس کو چالیس بار پڑھا اور وہ انہر یا دہو گئی پھر بھی سمجھ میں نہ آئی۔ یہاں تک کہ اس سے مایوس ہو گیا۔ اسی اثناء میں ایک دن عصر کے وقت کتب فروشوں کے بازار میں گیا تو دیکھا کہ ایک دلال کے ہاتھ میں ایک کتاب ہے جس کو وہ پکار پکار کر فروخت کرنا چاہتا ہے۔ اس نے شیخ کے سامنے یہ کتاب پیش کی، شیخ نے اس خیال سے کہ یہ ایک غیر مفید علم ہے۔ نہایت ناگواری سے انکار کر دیا۔ اس نے کہا کہ ”اس کتاب کو خریدو نہایت مستی ہے۔ اس کا مالک اس کی قیمت کا محتاج ہے اور میں اس کو تین درہم پر فروخت کر دوں گا“

شیخ نے کتاب خرید کر دیکھی تو وہ کتاب مابعد الطبیعیۃ کے اغراض پر ابو نصر فارابی کی کتاب نقلی۔ گھر واپس آکر اس کو فوراً پڑھنا شروع کیا۔ چونکہ وہ اس کو حفظ یاد ہو گئی تھی اس لیے اس مرتبہ اس کے مطالب شیخ پر واضح ہو گئے اور وہ اس قدر مسرور ہوا کہ دوسرے دن اس کے شکرانے میں محتاجوں میں بہت کچھ مدد و خیرات کیا۔ اسی زمانہ میں بخاری کا فرمانروا نوح ابن منصور سامانی ایک ایسے مریض میں مبتلا ہوا کہ تمام اطباء اس کے علاج میں ناکامیاب رہے۔ کثرتِ مطالعہ کی وجہ سے اطباء میں شیخ کو بھی شہرت حاصل ہو چکی تھی۔ اس لیے انہوں نے نوح کے سامنے شیخ کا تذکرہ کیا اور اس کے بلاسنے کی درخواست کی، چنانچہ شیخ بھی ان اطباء کے ساتھ اس کے معالجات میں شریک ہوا اور اس کو شفا حاصل ہو گئی اور اس تقریب سے اس کے متوسلین میں داخل ہو گیا۔ اور اس نے نوح کے کتب خانے میں داخل ہونے اور طبی کتابوں کے پڑھنے اور مطالعہ کرنے کی اجازت چاہی۔ اس کی اجازت مل گئی۔ اس نے دیکھا کہ کتب خانہ ایک بہت بڑا مکان ہے جس میں بہت سے کمرے ہیں اور ہر کمرے میں کتابوں کے صندوق ترتیب سے رکھے ہوئے ہیں۔ ایک کمرے میں شعر و عربیت کی۔ دوسرے میں فنہ کی، اس طرح ہر کمرے میں الگ الگ علوم کی کتابیں تھیں، لیکن شیخ نے اپنے ذوق کے مطابق صرف حکماء کی کتابوں کی فہرست دیکھی تو ایسی کتابیں نظر آئیں جن کے نام بھی بہت سے لوگوں نے نہیں سنے تھے۔ شیخ نے بھی اس وقت تک یہ کتابیں نہیں دیکھی تھیں اور اس کے بعد بھی یہ کتابیں اس کی نظر سے نہیں گذریں۔ اس نے یہ کتابیں پڑھیں ان کے فوائد کو حفظ یاد کیا۔ اور ہر شخص کے علمی مرتبہ کو پہچانا۔

اس طرز اگرچہ شیخ کے علم میں پختگی آگئی، لیکن اس میں کچھ اضافہ نہ ہو سکا، اس کے بعد اتفاق سے کتب خانے میں آگ لگ گئی اور تمام کتابیں جل گئیں۔ اس لیے اب ان کتب خانے کے علوم کا علم صرف شیخ رہ گیا اس بنا پر شیخ کے مخالفین کا خیال ہے کہ خود شیخ ہی نے

آگ لگا دی تاکہ ان علوم کو اپنی طرف منسوب کر لے اور یہ ظاہر کرے کہ وہ ان علوم کا سب سے بڑا عالم ہے۔ غرض اٹھارہ سال کی عمر تک پہنچتے پہنچتے شیخ نے تمام علوم سے فراغت حاصل کر لی اور اس کے بعد تعینف و تالیف کا سلسلہ شروع کیا، ان کے ایک پڑوسی ابو بکر برقی خوارزمی نے جو بہت بڑے فقیہ، بہت بڑے مفسر اور بہت بڑے زاہد ہونے کے ساتھ علوم حکمیہ کی طرف بھی مائل تھے۔ ان کی شرح کرنے کی درخواست کی اور ان کی خواہش پر شیخ نے کتاب حاصل و معمول تقریباً ۲۰ جلدوں میں لکھی، اس کے علاوہ ان کے لیے فن اخلاق میں بھی ایک کتاب لکھی، جس کا نام کتاب البر والاثم تھا۔ یہ کتابیں صرف ان ہی کے پاس تھیں کسی اور کو انہوں نے ان کی نقل کرنے کی اجازت نہیں دی۔ شیخ کے پڑوس میں ایک اور شخص ابو الحسن مروزی تھے۔ ان کی خواہش پر بھی شیخ نے علوم حکمیہ میں ایک کتاب کتاب مجموع لکھی۔ اس میں انہوں نے ریاضی کے سوا تمام علوم حکمیہ کو درج کیا۔ اس وقت شیخ کا سن ۲۱ سال کا تھا۔ اس کے ایک سال بعد جب شیخ کا باسیوں سال تھا۔ تو اس کے باپ نے انتقال کیا۔ اس وقت تک باپ بیٹے دونوں نوح بن منصور سامانی کے ملازم تھے۔ باپ کے مرنے کے بعد شیخ کچھ دنوں نوح بن منصور کی ملازمت میں رہا۔ پھر جب سامانیوں کا نظام سلطنت درہم برہم ہو گیا تو حالات نے شیخ کو بخارا چھوڑنے پر مجبور کیا اور وہ خوارزم کے دارالسلطنت کرکالج اور شاہ علی بن ہامون کے دربار میں فقہاء کی وضع میں حاضر ہوا، اس وقت ابو الحسن ہسلی جو علوم حکمیہ کے ساتھ دلچسپی رکھتا تھا، اس کا ذریعہ تھا۔ یہاں شیخ کا مالا نہ وظیفہ مقرر ہو گیا، لیکن یہاں بھی شیخ کا قیام مستقل نہ رہ سکا، اور وہ متصل سفر پر مجبور ہوا اور نساہ، ادر، طوس، شقان، سینقان، اور جاجرم وغیرہ ہوتا ہوا امیر شمس المعالی قابوس بن دشملگیر کے دربار میں حاضر ہونے کی غرض سے جرجان پہنچا، لیکن ابھی شیخ کو دربار میں رسائی حاصل نہیں ہوئی تھی کہ قابوس بن دشملگیر ملے قدیم زمانے میں غائبانہ جزو جلد کہتے تھے۔

کے خلاف اس کی فروغ نے بناوٹ کر کے اس کو ایک قلعہ میں قید کر دیا۔ یہاں تک کہ وہ ۱۲۴۲ء میں اسی قلعے میں مر گیا۔ اب شیخ نے وہاں سے دہستان کا سفر کیا اور دہستان پہنچ کر سخت بیمار ہو گیا۔ جرجان میں واپس آیا تو ابو عبیدہ جرجانی نے جیش کے متاز شاگردوں میں ہیں اور جن کی زبانی شیخ کے حالات منقول ہیں یہیں شیخ کی کثرت گردی اختیار کی اور شیخ نے اپنے حسب حال ایک قصیدہ لکھا جس کا بیت (قصیدہ یہ شعر ہے۔

ما عظمت غلبت مملکت مصر واسمعی

لسا غلبت مملکت مصر واسمعی

چونکہ میں بہت بڑا ہو گیا اس لیے کسی شہر میں میری گمانش نہیں ہوتی، چونکہ میری قیمت بہت گراں ہو گئی، اس لیے مجھ کو اپنا خریدار نہیں ملتا۔

یہ شیخ کے وہ حالات ہیں جو انہوں نے ابو عبیدہ جرجانی سے بیان کئے اور انہوں نے بلفظ ان کو نقل کر دیا ہے۔ اس کے بعد وہ حالات ہیں جن کو ابو عبیدہ جرجانی نے اپنی آنکھوں سے دیکھا ہے۔ ان حالات سے معلوم ہوتا ہے کہ شیخ کی اصل ملی زندگی جرجان ہی سے شروع ہوتی ہے۔ وہ کہتے ہیں کہ "جرجان میں ایک بزرگ ابو محمد شیرازی تھے۔ جو علوم حکمیہ سے دلچسپی رکھتے تھے۔ انہوں نے اپنے پڑوس میں شیخ کے لیے ایک گھر خرید دیا۔ اور شیخ نے اسی میں قیام کیا اور ان کے لیے کتاب مبدوء و معاد اور کتب ارساوا الکلیہ تصنیف کی۔ میں شیخ کے پاک روزانہ جاتا تھا اور مصیبت پڑھتا تھا اور منطق کا اظہار کرتا تھا۔ شیخ نے منطق میں مختصر الاوسط مجھی کو اظہار کرائی تھی۔ لیکن شہر زوری نے اخبار الحکماء میں لکھا ہے کہ شیخ نے اوسط جرجانی اپنے ایک من کے لیے لکھی تھی۔ بہر حال شیخ نے یہاں بہت سی کتابیں مثلاً قانون کا ابتدائی حصہ مختصر البطلی اور بہت سے رسائل تصنیف کیے۔ اس کے بعد جرجان سے نکل کر شیخ رے گیا اور وہاں سیدہ اور سیدہ کے

بیٹے عبداللہ کے دربار سے تعلق پیدا کیا۔ اس وقت عبداللہ مالیزیا میں مبتلا تھا۔ شیخ اس کے علاج میں مشغول ہوا۔ اور وہیں کتاب المعاد تصنیف کی۔ اس کے بعد شمس الدولہ کے دربار کا قصد کیا۔ پھر ایسے حالات پیش آئے کہ قزویں جوتا ہوا سہلان آیا اور وہاں کعبانہ کے دربار میں ملازم ہوا۔ اس زمانہ میں شمس الدولہ دردِ قلوب میں مبتلا ہوا اور شیخ اس کے علاج کے لیے گیا جب اس کے علاج سے خدا نے اس کو شفا دی تو اس نے شیخ کو بہت سے خلعتِ فاخرہ دیئے اور چالیس دن کے بعد شیخ اپنے گھر واپس گیا اور شمس الدولہ کا ندیم ہو گیا۔ اس کے بعد جب شمس الدولہ مساز سے جنگ کرنے کے لیے قرین روانہ ہوا، تو شیخ بھی اس کے ساتھ ہو گیا لیکن وہاں سے شکست کھا کر سہلان میں واپس آیا۔ یہاں لوگوں نے شیخ سے منصبِ وزارت قبول کرنے کی درخواست کی جس کو اس نے منظور کر لیا۔ لیکن فوج نے شیخ کے خلاف بغاوت کر دی اور اس کے گھر بار اور مال و اسباب کو لوٹ کر اس کو قید کر دیا اور شمس الدولہ سے اس کے قتل کرنے کی درخواست کی۔ شمس الدولہ نے اس درخواست کو تو منظور نہیں کیا۔ لیکن باغیوں کو خوش کرنے کے لیے شیخ کو اپنی سلطنت سے جلا وطن کر دیا۔ اور وہ چالیس دن تک و خدوک میں شیخ ابو سعید کے گھر میں روپوش رہا۔ اتفاق سے شمس الدولہ کو دوبارہ پھر دردِ قلوب کا دورہ ہوا۔ اس لیے اس نے پھر شیخ کو علاج کے لیے بلایا، اور اس سے بڑی معذرت کی اور وہ نہایت اعزاز کے ساتھ وہاں مستقر رہا اور منصبِ وزارت بھی دوبارہ ملا۔

اس زمانہ میں وزارت کے فرائض میں مشغولیت کے باوجود تصنیف و تالیف اور درس و تدریس کا سلسلہ جاری رکھا۔ اسی زمانہ میں ابو سعید ہجر جانی نے شیخ سے ارسطو کی کتاب لہ کی شرح کرنے کی درخواست کی۔ شیخ نے کہا کہ اس وقت مجھ کو اس کی توفیرت نہیں۔ البتہ اگر تم ایک ایسی کتاب چاہتے ہو جس میں مخالفین کی رو و قدح کے بنیر ان علوم کو حج کر دوں جو میرے نزدیک صحیح ہیں تو البتہ میں تمہاری خواہش پوری کر سکتا ہوں انہوں نے اس پر رضامندی ظاہر کی۔ تو شیخ نے طبیعاتِ شفا لکھنی شروع کی۔ اس سے

پہلے وہ قانون کی کتاب اول لکھ چکا تھا۔ تصنیف و تالیف کے ساتھ درس و تدریس کا سلسلہ بھی جاری رہتا تھا۔ دن کو تو اس کو موقع نہیں ملتا تھا۔ رات کو شیخ کے مکان پر طلبہ جمع ہوتے تھے اور باری باری مختلف طلبہ مختلف کتابیں پڑھتے تھے۔ خود ابو عبیدہ جربانی اپنی باری میں شفاء بمعصومی، قانون، ابن زبیل، اشارات اور بہن یا تحصیل اور معمول پڑھتے تھے درس و تدریس سے فراغت کے بعد مغنیوں کی ٹولیاں حاضر ہوتی تھیں اور شراب و کباب کا دور چلتا تھا۔

اسی زمانہ میں شمس الدولہ طارم کے امیر سے جنگ کرنے کے لیے گیا۔ راستہ میں درد تو بلخ کا ایسا سخت دورہ ہوا کہ راستہ ہی میں اس کا انتقال ہو گیا۔ اس کے بعد اس کا بیٹا بادشاہ ہوا اور فرج نے اس سے درخواست کی کہ وہ شیخ کو اپنا وزیر بنائے لیکن اس نے منظور نہ کیا، اس وقت علاء الدین نے شیخ کو خفیہ خط لکھا کہ وہ اس کے دربار سے اپنا تعلق قائم کر لے اس دربار میں شیخ ابوغالب عطاء کے گھر میں روپوش رہا۔ اور اسی حالت میں ابو عبیدہ جربانی کی درخواست پر بغیر کسی کتاب کے مطالعہ کے بعض زبانی یادداشت سے شفاء کے تقریباً میں جز کھے۔ اس زمانہ میں تصنیف کی روزانہ مقدار پچاس ورق تھی۔ اس طرح طبیعات اور البلیات کا پورا حصہ کتاب الحیوان اور کتاب النباتات کے سوا لکھ لیا۔ اس کے بعد منطق کا ایک حصہ لکھا۔ اسی دوران تاج الملک نے شیخ پر علاء الدولہ سے خط و کتابت کرنے کا الزام لگا کر اس کو گرفتار کر کے فرزدجان کے قلعہ میں قید کر دیا۔ شیخ نے اگر حالت میں ایک قصیدہ لکھا جس کا ایک شعر یہ ہے۔

وخلد بالیقین کما تراه

وکل الشئ فی امر الخیر ورج

قید خانہ میں میرا داخل ہونا جیسا کہ تم دیکھتے ہو یقینی ہے لیکن قید خانہ سے نکلنے میں بالکل شک ہے۔

شیخ نے قید خانے میں چار مہینے بسر کیے اور اس زمانے میں کتاب الہدایۃ رسالہ
 حمی بن یفغان، رسالۃ الطیر اور کتاب القولنج لکھی، اس کے بعد علاء الدین نے سہدان پر
 قبضہ کر لیا اور تاج الملک شکست کھا کر اسی قلعہ کی طرف بھاگا جس میں شیخ قید تھا۔ سہدان
 پر قبضہ کے بعد جب علاء الدین واپس چلا گیا تو تاج الملک اور شمس الدولہ کا لڑکا دونوں سہدان
 واپس آئے اور شیخ کو بھی اپنے ساتھ واپس لیتے آئے۔ اس نے ایک علوی کے گھر میں قیام کیا
 اور یہیں منطقیات شفاء کے حصے کو لکھا۔ شیخ نے اسی حالت میں کچھ دن بسر کیے۔ تاج الملک
 بڑی بڑی توقعات دلاتا رہا۔ اس کے بعد شیخ نے صوفیانہ ہمیں بدل کر اصفہان کا رخ کیا۔ اس
 سفر میں ابو عبیدہ جرجانی، شیخ کے بھائی محمود اور اس کے دو غلام شیخ کے ساتھ تھے۔ یہ
 لوگ راستے میں سخت تھکنیں برداشت کرتے ہوئے جب اصفہان کے دروازہ ظاہران
 تک پہنچے تو شیخ کے احباب اور امیر علاء الدولہ نے اپنے خواص اور علمائے شہر کے ساتھ
 شیخ کا استقبال کیا اور خلعت فاخرہ اور خاصے کے گھوڑے شیخ کی خدمت میں پیش کیے
 اور اس کو محمد کو گنجد میں عبد اللہ بن بابی کے گھر میں اتارا۔ جو فروش فروش اور دوسرے
 ساز و سامان سے آراستہ تھا۔ اس کے بعد جب شیخ امیر علاء الدولہ کی مجلس میں گیا، تو
 وطن بھی اس کو بڑا اعزاز حاصل ہوا۔ اور علاء الدولہ نے ہر جمعرات کو ایک علمی مجلس منعقد
 کرنا شروع کی جس میں اصفہان کے تمام علماء شیخ کی علمی باتوں سے مستفید ہوتے تھے۔
 اصفہان کے قیام کے زمانے میں شیخ نے منطقیات شفاء کا حصہ پورا کر لیا۔ مجبلی لکھی اور
 اقلیدس، ارفاطی و اور مسیقی کا اختصار کیا اور ان میں بہت سی جدید باتوں کا اضافہ کیا۔
 سفار کے تینوں حصے یعنی طبعیات، الہیات اور منطقیات تو مکمل ہو گئے۔ صرف کتاب
 الحيوان اور کتاب النبات باقی رہ گئی تھی جس کو اس نے علاء الدولہ کے ساہور خواست
 کے سفر کی مشالمت میں راستہ میں پورا کیا۔ اور اسی راستہ میں کتاب الحجۃ بھی لکھی۔
 لیکن شہر زوری کے بیان کے مطابق شیخ نے نبات کی منطق کا حصہ جرجان میں لکھا،

بہر حال شیخ علاء الدولہ کے مخصوص ندامت میں ہو گیا۔ جب علاء الدولہ سہان کو روانہ ہوا تو شیخ بھی اس کا ہم سفر تھا۔ ایک رات علاء الدولہ کے سامنے یہ تذکرہ ہوا کہ قدیم رصد کے رد سے جو تقویمیں تیار کی گئی ہیں ان میں نقص ہے۔ اس لیے علاء الدولہ نے شیخ کو نئے سرے سے ستاروں کی ترجمہ کا حکم دیا اور اس کے لیے ضروری معارف کا انتظام کر دیا۔ شیخ نے ابو عبیدہ جرجانی کی مدد سے تمام آلات مہیا کر کے کام شروع کیا۔ اور بہت سے نئے مسائل کا انکشاف کیا۔ لیکن سفروں کی کثرت کی وجہ سے اس کام میں رکاوٹیں پیدا ہوتی رہیں اس لیے کام ناگہل رہ گیا۔ شیخ نے اصفہان میں کتاب علانی بھی تصنیف کی۔

شیخ نے ابتدا میں اگرچہ علم ادب کی تعلیم بھی حاصل کی تھی لیکن بعد کو اس کا میلان زیادہ تر علوم حکمیہ کی طرف رہا۔ اس لیے وہ علم ادب میں کمال نہ حاصل کر سکا۔ مگر علاء الدولہ کی صحبت میں ایک تقریب سے اس کو اس فن میں کمال حاصل کرنے کا موقع مل گیا۔ ایک دن شیخ علاء الدولہ کی مجلس میں بیٹھا ہوا تھا۔ ابو منصور بیانی بھی موجود تھا۔ لغت کے ایک مسئلہ پر بحث شروع ہوئی۔ شیخ نے بھی اپنی معلومات کے مطابق اس بحث میں حصہ لیا۔ لیکن ابو منصور جرجانی نے کہا کہ ”آپ ایک حکیم اور فیلسوف ہیں آپ نے علم لغت کی تعلیم حاصل نہیں کی ہے۔ اس لیے اس فن میں آپ کی بحث قابل قبول نہیں ہے۔“ شیخ نے اس کو اپنے لیے موجب ننگ و عار سمجھا اور متصل تین سال تک لغت کی کتابوں کا مطالعہ کرتا رہا۔ خرابان سے ابو منصور ازبہری کی کتاب تہذیب اللغة منگو کر دیکھی اور چند برسوں میں وہ فن لغت کا بھی ایک بے نظیر عالم ہو گیا۔ تین قوائد لکھے جو بہت سے الفاظ غریب پر مشتمل تھے۔ ان کے علاوہ نشر میں تین ادبی کتابیں لکھیں جن میں ایک کا طرز تحریر ابن عمید کے اور دوسری کا صابی کے اور تیسری کا صاحب بن عباد کے طرز تحریر کے مطابق تھا۔ ان تینوں کتابوں کے لکھنے کے بعد ان کی رنگین جلدیں بندھوائیں اور علاء الدولہ سے کہا کہ ”ہم نے ان جلدوں کو صحرائیں پایا ہے۔ آپ ان کو ابو منصور جرجانی کے سامنے

پیش کیجئے کہ وہ ان کے متعلق اپنی رائے ظاہر کریں۔ ابو منصور جیائی نے ان کو دیکھا تو ان کے بہت سے مقامات ان کی سمجھ میں نہیں آئے۔ شیخ نے ان سے کہا کہ ”جو مقامات آپ کی سمجھ سے بالاتر ہیں وہ لعنت کی فلاں فلاں کتابوں میں فلاں فلاں مقامات پر مرکوز ہیں۔“ اس وقت ابو منصور جیائی کو معلوم ہوا کہ یہ رسالے خود شیخ نے تصنیف کئے ہیں، اور شیخ پر ان کے طعنہ کا نتیجہ ہیں۔ چنانچہ انہوں نے شیخ سے معذرت کی، اس کے بعد شیخ نے خود لغت میں ایک بے نظیر کتاب لکھی، جس کا نام لسان العرب تھا لیکن وہ اس کو اپنی زندگی میں صاف نہ کر اور اس کا غیر مرتب مسودہ باقی رہ گیا۔

وفات

جہانی حیثیت سے شیخ نہایت طاقت ور تھا، مگر اس کی زندگی غیر مختلط تھی، جس کا اثر اس کی صحت پر پڑا، اور وہ کمزور ہو گیا۔ مگر اس کو اپنے مزارع کی قوت پر اتنا اعتماد تھا کہ علاج نہیں کرتا تھا۔ اس لیے ضعف ٹائم رہا۔ اسی زمانہ میں علاء الدولہ کو ایک جنگ کے سلسلے میں سفر کرنا پڑا۔ شیخ اس وقت دردمندی میں مبتلا تھا۔ مگر وہ خود علاء الدولہ کے ساتھ سفر کرنا چاہتا تھا۔ اس لیے جلد سے جلد صحت یاب ہونے کے لیے اس دن میں سات بار حقہ (اینٹا) لیا جس کی وجہ سے اس کی آنتوں میں زخم پڑ گئے۔ اسی حالت میں علاء الدولہ کے ساتھ گید ایک مقام پر پہنچ کر صبح کا وہ دورہ پڑا جو قونج کے بعد پڑتا تھا۔ ایک دن حقہ کی دواؤں میں کسر ریاح کے لیے تخم کرفس کی ایک مقدار کو شامل کرنے کا حکم دیا۔ جو طبیب علاج کرتا تھا اس نے ہوا یا قصد اس مقدار میں اضافہ کر دیا۔ جس کی حدت سے آنتوں کے زخم اور زیادہ بڑھ گئے۔ اس کے علاوہ شیخ صبح کے دورے کے لیے ایک دوامترو ویلیکس استعمال کرتا تھا۔ شیخ کے بعض غلام اس کے خزانے کا بہت سا مال کھا گئے تھے، ان کو خوف تھا کہ اگر شیخ شفا یاب ہو گیا تو ان کا انجام اچھا نہ ہو گا۔

اس لیے انہوں نے شیخ کے مار ڈالنے کی غرض سے اس دوا میں بہت سی ایفون شامل کر دی جس سے اس کو نقصان پہنچ گیا۔ اسی حالت میں شیخ کو اصفہان میں لایا گیا۔ وہاں پہنچ کر اس نے اپنا علاج کیا۔ ضعف اس قدر تھا کہ کھڑا نہیں ہو سکتا تھا۔ علاج سے اتنا فائدہ ہوا کہ چلنے پھرنے کے قابل ہو گیا۔ اور علاء الدولہ کی مجلس میں آنے جانے لگا مگر ابھی پوری شفا نہیں ہوئی تھی۔ اور اسی حالت میں سخت بے احتیاطی اور بد پرہیزی کرتا تھا۔ اس لیے ایک ہفتہ بیمار اور ایک ہفتہ صحیح و تندرست رہتا تھا۔ اس کے بعد علاء الدولہ نے بہدان کا سفر کیا اور شیخ بھی اس سفر میں اس کے ہمراہ گیا۔ راستے میں دوبارہ درد و قویح کا اتنا سخت دورہ پڑا کہ بہدان پہنچ کر شیخ کو شفا دے بائکل مایوسی ہو گئی اور تو اسے حجابانی نے جواب دے دیا۔ اب شیخ نے علاج سے طاقہ اٹھایا اور اپنے آپ کو بائکل خدا کے حوالے کر کے غسل کیا۔ توبہ کی جو کچھ مال و دولت تھا۔ فقراء میں تقسیم کر دیا۔ اپنے تمام غلام آزاد کر دیئے اور ہر تیسرے دن ایک قرآن ختم کرتا رہا۔ اسی حالت میں چند دن بسر کر کے بالآخر رمضان ۱۰۲۲ھ میں جمعہ کے دن بہدان میں پانچصاف روایت ۵۸ یا ۵۳ سال کی عمر میں وفات پائی اور وہیں دفن ہوا۔ ابن خلدان نے ایک روایت یہ بھی نقل کی ہے کہ شیخ کا انتقال اصفہان میں ہوا لیکن اسی کے ساتھ یہ بھی لکھا ہے کہ پہلی روایت زیادہ مشہور ہے۔ طبقات الاطباء میں ہے کہ شیخ کی لاش اصفہان میں لا کر دفن کی گئی۔

شیخ کمال الدین بن یونس کا بیان ہے کہ علاء الدولہ نے ناراضی ہو کر شیخ کو قید کر دیا تھا اور اس نے قید ہی میں وفات پائی۔ اس کے ثبوت میں وہ یہ اشعار پیش کرتے تھے۔

رایت ابن سینا یعادى الوهبال

وفى السجن مات اغضب الممات

میں نے دیکھا کہ ابن سینا لوگوں سے دشمنی رکھتا تھا اور وہ قید خانہ میں بڑی موت مرا۔

فلہ شیفت سانامبہ بالتشفا

ولہ شیفت من موتہ بالانقباط

شفاء نے اس کو مرض سے شفاء نہیں دی اور نبات نے موت سے اس کو نبات نہیں دلائی۔

شفاء اور نبات شیخ کی دو مشہور کتابیں ہیں جن سے شاعر نے اس موقع پر تمغیں کا کام لیا ہے۔ لیکن طبقات الاطباء میں جن کی جگہ جس کا لفظ آیا ہے جس سے جس ریاچ مراد ہے جو ترویج کا لازمی نتیجہ ہے۔

مذہب اور اخلاق و عادات

شیخ ابتدا ہی سے نہایت راسخ العقیدہ و مسلمان تھا اور اپنی وفات تک راسخ العقیدہ رہا۔ اس کا باپ اور بھائی دونوں اہل سنت تھے اور شیخ کو بھی اس مذہب کی دعوت دیتے تھے، لیکن وہ ان کے عقیدہ اور ان کی دعوت سے بالکل متاثر نہیں ہوا جس سے اس کے استقلال رائے، استقلال فکر اور استقلال ارادہ کا اندازہ ہوتا ہے۔ عقائد کے ساتھ عملی سیاست سے بھی شیخ کی مذہبی حالت اچھی تھی۔ تعلیم کے ابتدائی زمانے میں جب کوئی مشکل مسئلہ پیش آتا تو شیخ میدھا جلیع مسجد جاتا، نماز پڑھتا اور درگاہ خلدندی میں تضرع و زاری کرتا، اس کا نتیجہ یہ ہوتا کہ یہ عید مسئلہ حل ہو جاتا وہاں کا وقت آیا تو سب سے پہلے غسل کر کے جمانی بھارت حاصل کیا اور پھر توبہ کر کے کوچہ مال و دولت پاس تھا۔ فقراء پر صدقہ کر دیا۔ اور اپنے تمام غلام آزاد کر دیے۔ اور تلاوت قرآن میں مشغول ہو گیا۔ اور ہر تیسرے دن ایک ختم کیا۔ خوشی اور مسرت کے وقت بھی وہ اسی قسم کے مذہبی اعمال کے ذریعہ سے خدا کا شکر سبحاناتا۔ چنانچہ ابونصر فارابی کی ایک کتاب کے صفحے سے سبب اس پر علم الہی کے حقائق منکشف ہوئے تو اس کے شکرانہ میں فقراء پر بہت سے صدقات کیے۔

شیخ نے اپنے دوست سلطان البوسعید بن ابی الخیر صوفی کو جو وصیت کی ہے اس سے اس کی مذہبی حالت کا اندازہ ہوتا ہے۔ وہ کہتا ہے کہ ”تم کو سب سے پہلے اور سب سے آخر میں خدا کا خیال کرنا چاہیے اور اپنی آنکھوں میں اس کے دیدار کا سرمہ لگانا چاہیے۔ اس کے سامنے پاؤں جا کر کھڑا رہنا چاہیے۔ تم کو معلوم ہونا چاہیے کہ سب سے بہتر حرکت نماز، سب سے بہتر سکون روزہ، سب سے مفید نیکی صدقہ، اور سب سے رائیگاں کوشش ریاکاری ہے۔ بحث و مباحثہ میں شمول رہنے سے نفس کا رنگ دور نہیں ہو سکتا۔ بہترین عمل وہ ہے جو غلوں نیت سے کیا جائے اور بہترین نیت وہ ہے جو علم سے پیدا ہو۔ لذتوں کا استعمال صرف اس عزم سے کرنا چاہیے کہ طبیعت کی اصلاح ہو۔ آدمی کا وجود قائم رہے یا نوع کو بقا حاصل ہو۔ اس کے ساتھ قواعد شریعیہ کی پابندی میں خلل نہ آنے دینا چاہیے اور جسمانی عبادات کا ہمیشہ پابند رہنا چاہیے“

لیکن اسی کے ساتھ شیخ میں چند مذہبی اور اخلاقی کمزوریاں بھی نظر آتی ہیں۔ اس کا خود بیان ہے کہ جب وہ راتوں کو مطالعہ میں مصروف ہوتا تھا اور اس حالت میں اس پر نیند یا ضعف کا غلبہ ہوتا تھا تو تقویت کے لیے ایک پیالہ شراب یا ربوایت شہر ندری نبیذنی لیتا تھا۔ رات کو درس سے فراغت کے بعد مختلف قسم کے گویے حاضر ہوتے تھے اور شراب کا دور چلتا تھا جس میں استاد کے ساتھ شاگرد بھی شریک ہوتے تھے اور تذکرہ نویسوں نے تو ان واقعات کو بغیر مدوقہ کے نقل کر دیا ہے، لیکن شہر ندری نے جو حکمائے اشرافیین اور حکمائے متقدمین کی اخلاقی روش کا دلدادہ ہے اس پر اخلاقی حیثیت سے تنقید کی ہے اور لکھا ہے اور حکمائے قدیم مثلاً ارسطو اور افلاطون وغیرہ زیادہ نازک لبر کرتے تھے۔ اور شیخ پہلا شخص ہے جس نے ان کی اخلاقی روش کو بدلا اور شراب خواری اور عیاشی میں مصروف ہوا۔ شیخ نے ابتدا کی اور اس کے بعد کے لوگ

فسق و فجور میں مبتلا ہو گئے۔ بہر حال ان واقعات کا تذکرہ نہیں کیا جاسکتا۔ البتہ ان کی تاویل کی جا سکتی ہے۔ شیخ نے اپنے وصیت نامے میں لکھا ہے کہ لذت پرستی کے لیے شراب کو چھوڑ دینا چاہیے۔ صرف تسکین قلب اور دوا کے لیے پینا چاہیے جس سے معلوم ہوتا ہے کہ شراب کا استعمال دواؤں کرنا تھا۔ تعلقات جنسی کے ساتھ بھی شیخ کا غیر معتدل شغف اگرچہ ایک مسلم واقعہ ہے لیکن اسی کے ساتھ کسی تذکرہ نویس نے یہ نہیں لکھا کہ شیخ ناجائز تعلقات رکھتا تھا اور حدود شریعت کے اندر اس قسم کی بے اعتدالی اگرچہ زہدانہ زندگی کے منافی ہے۔ لیکن مذہب کے مخالف نہیں۔ ممکن ہے اس قسم کی بے اعتدالی حکیمانہ شان کے خلاف ہو، لیکن بعض یورپین علماء نے نغیاتی حیثیت سے ثابت کیا ہے کہ جنسِ عبت قرآن سے عقیدہ میں باہم مناسبت اور علاقہ ہے اور اس حیثیت سے خدا داد و ذانت رکھنے والوں کی عقلی اور روحانی زندگی کے بہت سے اسرار منکشف ہوتے ہیں۔ شہرِ نزوی کے نزدیک شیخ پہلا حکیم ہے جس نے دبار شاہی سے تعلق پیدا کیا۔ ورنہ اس سے پہلے جو حکماء تھے وہ سلاطین کی خدمت کو ننگ و عار سمجھتے تھے۔

شیخ نے اپنی ابتدائی تعلیم و تربیت کے جو واقعات بیان کئے ہیں۔ اس سے اس کے عجب و خود بینی کا اظہار بھی ہوتا ہے۔ وہ کہتا ہے کہ میں نے کتاب ایسا غویٰ عبد اللہ ناطی سے شروع کی اور جب اس نے جنس کی تعریف کی تو میں نے اس کی ایسی تحقیق کی کہ اس نے کبھی نہیں سنی تھی، اور اس کو مجھ پر سخت تعجب ہوا، اور میرے والد سے کہا کہ اس کو علم کے سوا کسی اور شغلے میں نہ لگانا۔ وہ جو مسئلہ بیان کرتے تھے۔ اس کا تصور میرے ذہن میں اس سے بہتر طریقے پر آتا تھا، شیخ نے اپنی تعلیم کے بارے میں اسی قسم کی اور بہت سی خود پسندانہ باتیں بیان کی ہیں۔

تعینف و تالیف

شیخ نے اٹھارہ سال کی عمر میں تعلیم و تربیت سے فراغت حاصل کی اور کئی سال کی عمر سے تعینف و تالیف میں مشغول ہوا اور عمر بھر اس میں مشغول رہا۔ اس کی عمر کا بڑا حصہ سیاسی مشاغل میں گزرا اور سلطنت کے سب سے ذمہ دارانہ عہدہ وزارت پر وہ مدتوں سرخزاند راجن درباروں میں وہ وزیر برطانیہ کے پیش آنے کی وجہ سے اس کو بادشاہوں کے ساتھ متعدد تعب و تکلیفیں سفر بھی کرنا پڑے لیکن تعینف و تالیف کا شغل ہر حالت میں جاری رہا۔ اس نے شفاء کے اور حصے تو لکھ لیے تھے۔ لیکن کتاب النبات اور کتاب المیوان کا حصہ رہ گیا تھا۔ جب علاء الدولہ نے ساہو خواست کا سفر کیا تو شیخ نے اس حصے کو راستے میں لکھا اور اسی راستے میں کتاب النبات بھی تعینف کی۔ قلعہ فردجان کی قید کے زمانہ میں بھی متعدد کتابیں مثلاً کتاب الہدایہ اور رسالہ فیضان وغیرہ لکھیں۔

شیخ کی تعینفی قابلیت کے متعلق ایک نہایت حیرت انگیز بات یہ ہے کہ وہ اہم سے اہم کتاب کو بغیر مطالعہ اور بغیر کسی کتاب کی مدد کے محض اپنی یادداشت سے لکھتا تھا چنانچہ ایک بار جب وہ ایک سیاسی خطرے کی وجہ سے ابو غالب عطار کے گھر میں روپوش تھا، تو اسی حالت میں بغیر کسی کتاب کی مدد کے تقریباً ۲۰ جزو شفاء کے محض اپنی یادداشت سے لکھ دیئے۔

بعض تعینف کی روزانہ مقدار بھی حیرت انگیز ہے۔ چنانچہ شفاء کے ان اجزاء کو شیخ نے سامنے رکھ کر مسئلہ کو جنور دیکھا اور ان کی شرح لکھنی شروع کی اور روزانہ پچاس ورق لکھے اور اس طرح شفاء کی طبیعات اور الہیات کا حصہ ۲۰ دن میں مکمل کر لیا۔ جرجان میں مختصر الاصفہر منطق میں لکھی تھی جس کے بعد میں کتاب الجنات کے اول میں شامل کر لیا۔ اس کا ایک نسخہ شیراز میں پہنچا اور اہل علم کی ایک جماعت نے اس کا مطالعہ کیا تو ان کے دل

میں چند مسائل کے متعلق شکوک پیدا ہوئے جن کو انہوں نے ایک جزد میں لکھ دیا۔ ان ہی اجزاء میں شیخ زکریا کے قاضی صاحب بھی تھے۔ انہوں نے اس جزد کو ایک خط کے ساتھ ابو القاسم کرمانی کے پاس نیک نامہ کی معرفت بھیجا کہ وہ شیخ سے اس کا جواب لکھوا کر بھیج دیں شیخ ابو القاسم شام کو شیخ کے پاس پہنچے اور اس جزد کو صحیح خط کے اس کے سامنے پیش کر دیا۔ شیخ سے خط پڑھ کر واپس کر دیا اور اس جزد کو سامنے رکھ دیا۔ لوگ باتیں کر رہے جاتے تھے اور شیخ اس کا مطالعہ کرتا جاتا تھا۔ ابو القاسم کرمانی کے واپس جانے کے بعد شیخ نے ابو عبیدہ جرجانی سے بیاض طلب کی اور اس کے پانچ اجزاء کر کے جن میں سے ہر جزد میں درق پستل تھا۔ نماز عشاء کے بعد ان مسائل کا جواب لکھنا شروع کیا اور آدھی رات تک لکھتا رہا۔ صبح کو جب ابو عبیدہ جرجانی شیخ کے پاس آئے تو وہ معنی پر تھا اور پانچوں اجزاء اس کے سامنے رکھے ہوئے تھے۔ شیخ نے یہ اجزاء ان کے ذریعہ سے ابو القاسم کرمانی کے پاس بھیجوائے اور کہا کہ میں نے اس لیے جواب لکھنے میں عجلت کی تاکہ قاصد رکا نہ رہے۔ ابو القاسم کرمانی نے یہ اجزاء دیکھے تو ان کو سخت تعجب ہوا اور انہوں نے رنگوں کو یہ واقعہ بتایا اور اس کی عام شہرت ہو گئی۔

اس واقعہ سے زور نویسی کے ساتھ شیخ کی فیر معمولی محنت کا بھی اندازہ ہوتا ہے۔ شیخ کی تصنیفات کی ایک بڑی خصوصیت یہ ہے کہ وہ محض ان لوگوں کی حد آئے بازگشت نہ تھیں۔ بلکہ ان میں اس نے بہت سی جدید معلومات کا اضافہ کیا تھا جو قدامت کے وہم و خیال میں بھی نہیں آئے تھے۔ حبلی میں علم ہیئت کے بہت سے ایسے مسائل لکھے جو ان لوگوں کے ذہن میں نہیں آئے تھے۔ موسیقی میں ایسے مسائل اعتراض کیے جن سے قدامت بالکل بے خبر تھے۔ بہت سے جدید آلات رصد ایک یاد کیے۔ متعدد کتابیں دوسروں کی فرمائش سے لکھیں اور ان کے ذریعہ سے ان کا حق صحبت اور حق نعمت ادا کیا۔ غالباً شیخ کی پہلی کتاب مجموعہ ہے جو اس نے اکیس سال کی عمر میں اپنے

ایک ہمسایہ ابوالمن عمری کی فرمائش سے لکھی تھی اور اس کو اسی کے نام پر منون کیا تھا۔ یہ کتاب ریاضی کے سوا فلسفہ کی تمام شاخوں کی جامع تھی۔ شیخ کے ہمسایوں میں ایک اور عالم ابو بکر البرقی خوارزمی تھے۔ جو فقہ، تفسیر اور تقویٰ کے ساتھ فلسفہ کا ذوق بھی رکھتے تھے۔ انہوں نے شیخ سے ارسطو کی کتابوں کی شرح کرنے کی درخواست کی اور شیخ نے ان کی فرمائش سے کتاب حاصل و معمول تقریباً ۲۰ جلدوں میں لکھی۔ فن اخلاق میں بھی ان کے لیے کتاب البرو الاشم لکھی۔ مگر یہ دونوں کتابیں ان ہی کے پاس رہ گئیں اور دوسرے لوگ ان سے واقف نہ ہو سکے اور ان کی نقل نہ لے سکے۔ جرجان کے ایک شخص ابو محمد شیرازی نے جو فن حکمت سے دلچسپی رکھتے تھے۔ شیخ کے لیے اپنے پڑوس میں ایک مکان خرید دیا۔ شیخ نے اس میں قیام کر کے درس دتدلیں اور تعینیت و تالیف کا سلسلہ شروع کیا اور بہت سی کتابیں مشلاً قانون کا ابتدائی حصہ اور مختصر مجسطی اور بہت سے رسالے لکھے۔ اپنے محسن ابو محمد شیرازی کے لیے خاص طور پر دو کتابیں کتاب البدو والعاو اور کتاب الارصاد الکلیہ لکھیں۔ شیخ کے تعلقات بہت سے امراء و سلاطین سے رہے تھے ان میں سے بعض کے نام پر بھی کتابیں لکھیں۔

انسوس ہے کہ شیخ کی بعض اہم کتابیں غیر مرتب رہ گئیں۔ چنانچہ فن لغت میں ایک بے نظیر کتاب لسان العرب کے نام سے لکھی تھی، لیکن ابھی اس کا مسودہ صاف نہیں کیا تھا کہ شیخ کا انتقال ہو گیا اور مسودہ غیر مرتب رہ گیا۔ شیخ کو علاج معالجہ کے مسئلے میں بہت سے تجربے حاصل ہوئے تھے جن کو وہ قانون میں شامل کرنا چاہتا تھا اس کے چند اجزاء لکھ بھی لیے تھے لیکن قانون کے مکمل ہونے سے پہلے وہ ضائع ہو گئے۔ ایک اور کتاب انصاف لکھی تھی لیکن جب سلطان مسعود غزنوی کی فوج نے اصفہان میں شیخ کے مال و اسباب کو لوٹا تو اس میں یہ کتاب بھی ضائع ہو گئی اور بعد کو اس کا کوئی نشان نہیں ملا، لیکن شیخ کی اکثر کتابیں اس وقت تک محفوظ ہیں اور بعض کے ترجمے لاطینی اور فرنج زبانوں میں ہو چکے ہیں اور وہ یورپ میں بار بار چھپ چکی ہیں۔ شیخ کی تصنیفات کی جو ہزست اس کے شاگرد ابو عبید جرجانی کے

بیان سے مرتب ہوئی ہے۔ اس میں حسب ذیل کتابوں کے نام ہیں :-

- ۱، کتاب المجموع ایک جلد
 - ۲، کتاب الحاصل والحصول ۲۰ جلد
 - ۳، کتاب البر والاثم ۲ جلد
 - ۴، کتاب الشفا ۱۸ جلد
 - ۵، کتاب القانن ۴ جلد
 - ۶، کتاب الارصاد الکلیہ ایک جلد
 - ۷، کتاب الانصاف ۲۰ جلد
 - ۸، کتاب النجات ۳ جلد
 - ۹، کتاب الہدایہ ایک جلد
 - ۱۰، کتاب الاشارات والتبہات
 - ۱۱، کتاب المختصر الاوسط ایک جلد
 - ۱۲، کتاب العلائی ایک جلد
 - ۱۳، کتاب القونین ایک جلد
 - ۱۴، کتاب لسان العرب ۱۰ جلد
- اس کا کچھ حصہ جرجان میں اور کچھ حصہ رے میں لکھا اور جرجان میں اس کو مکمل کیا۔
- اس میں ارسطو کی تمام کتابوں کی شرح کی ہے اور اہل مشرق اور اہل مغرب میں محاکمہ کیا ہے۔
- اس کو بکالت قید قلعہ فردجان میں اپنے بھائی علی کے لیے لکھا۔
- فن حکمت میں یہ شیخ کی آخری اور بہترین تصنیف ہے۔
- اس کا اصلی نام دانش نامہ علائی ہے جس کو شیخ نے علاء الدولہ کے لیے لکھا۔
- اس کو قلعہ فردجان میں بہ حالت قید لکھا۔
- اس کے بعض اجزاء علامہ ابن ابی اصیبعہ کے ہاتھ

- آئے اور اس نے اس کی تعریف کی ہے
اس کو ہمدان میں لکھ کر شریف سعید ابی
الحسین علی بن الحسین الحسینی کے پاس بھیجا۔
منطق میں ہے لیکن موجز صغیر نجات کی منطق
کا نام ہے۔
- (۱۵) کتاب الادویۃ التقليدہ ایک جلد
(۱۶) کتاب الموجز الکبیر ایک جلد
(۱۷) نقض الحکمۃ المشرقیہ ایک جلد
(۱۸) کتاب بیان عکوس ذوات الجبۃ
ایک جلد
(۱۹) کتاب المعاد ایک جلد
(۲۰) کتاب المبدء والمعاد ایک جلد
(۲۱) کتاب المباحثات ایک جلد
اپنے شاگرد بہمن یار کے سوال کے جواب
میں لکھا۔
- (۲۲) کتاب علی القانون
ان کے علاوہ بہت سے رسالے ہیں جن کے نام حسب ذیل ہیں۔
(۱) رسالۃ القضاء والقدر
وہ روایتی حاصل کر کے جب اصفہان کی طرف
بھاگا ہے تو اصفہان کے راستے میں اس
کو لکھا ہے۔
- (۲) مقالۃ فی الآلات المرصدیہ
اصفہان میں جب وہ رصد کی خدمت پر مامور
تھا اس رسالے کو لکھا۔
- (۳) مقالۃ فی غرض قاطیغوریاس
(۴) المنطق بالشعر

- ۵۔ القمائد فی العطلۃ والحکمۃ
- (۶) رسالۃ فی مخارج الحروف
- (۷) مقالۃ فی تعقب الموضع الجدیۃ
- (۸) مختصر اوقلیدس
- (۹) مختصر بالعمیۃ
- (۱۰) کتاب الحدود
- (۱۱) مقالۃ فی الاجرام السماویۃ
- (۱۲) مقالۃ فی الالسترة الی علم المنطق
- (۱۳) مقالۃ فی اقسام الحکمۃ والعلوم
- (۱۴) مقالۃ فی النہایۃ وللانہایۃ
- (۱۵) مہد عاید اللہ یر لہ
- (۱۶) رسالہ حمی بن یقظان
- (۱۷) رسالہ فی ان العباد الجہم غیر ذاتیۃ لہ
- (۱۸) الکلام فی الهندیۃ
- (۱۹) رسالہ اخوانیہ وسلطانیہ
- (۲۰) رسالہ فی مسائل جہرت بینہ ومن بعض الفضلاء
- (۲۱) کتاب الخواشی

یہ شیخ کی تصنیفات کی مکمل فہرست نہیں ہے۔ بلکہ صرف وہ کتابیں ہیں جن کو اس نے جرجان اور ارض جبل میں یا ان مقامات کے قیام سے پہلے لکھا تھا، مگر جرجان چھوڑنے کے بعد جب رے میں سیدہ اور اس کے بیٹے مجدالدولہ کے دربار سے تعلق پیدا کیا تو اس

وقت بھی متعدد کتابیں لکھیں جن کا ذکر اور تذکرہ نویسوں نے تو نہیں کیا ہے اور صرف ابو عبیدہ جرجانی کی فہرست پر اکتفا کیا ہے۔ لیکن ابن ابی اصیبعہ نے اس کی اور تصنیفات کے نام بھی گناٹے میں جو حسب ذیل ہیں۔

(۱) کتاب اللواحق بیان کیا جاتا ہے کہ یہ شفاء کی شرح ہے۔

(۲) مقالة فی النبض فارسی زبان میں ہے۔

(۳) رسالة الطیر رمز میں لکھا ہے۔

(۴) النطب التوحید فی الالہیات

(۵) مقالة فی تمییل السعادة

(۶) رساله فی اسکجنین

(۷) کتاب تلخیص

یہ چند نوٹ ہیں جن کو شیخ کے شاگرد ابو منصور بن زبلانے شیخ سے سُن کر لکھے۔

(۸) مقالة فی خواص خط الاستواء

(۹) عشر مسائل

اس میں دس مسئلوں کا جواب ابو ریحان بیرونی کے لیے لکھا ہے۔

(۱۰) جواب سرت عشرة مسئلة

اس میں بھی سولہ مسئلوں کا جواب ابو ریحان بیرونی کے لیے لکھا ہے

(۱۱) مقالة فی ہیئت الارض من السماء وکونها

فی الوسط

اس کا مکمل نسخہ کہیں نہیں ملتا۔

(۱۲) کتاب الحکمة المشرقیة

(۱۳) المدخل الی صناعة الموسيقى

(۱۴) کتاب التدارک لاناواع الخطاط النبیر اس کو ابو الحسن احمد بن محمد سہلی کے لیے لکھا

- (۱۵) مقالۃ فی کیفیۃ الرمد ومطابقتہ
مع اعلم الطبیبی
- (۱۶) مقالۃ فی الاخلاق
- (۱۷) رسالۃ الی الشیخ ابی الحسن سہیل بن محمد
الشہیل فی الکیما
- (۱۸) الرسالۃ الاضحویۃ فی المعاد
- (۱۹) مستقیم الشعراء فی العروض
- اس کو امیر ابی بکر محمد بن بعید کے لیے لکھا
اس کو اپنے خالص شہر میں سترہ برس کی عمر
میں لکھا
- (۲۰) المحکمۃ العرشیۃ
- (۲۱) مقالۃ فی ان علم زید غیر علم عمرو
- (۲۲) کتاب تدبیر الجنۃ والممالیک والعاکف
دار زاقیم وخرائج الممالک
- یہ الہیات میں ایک بلند پایہ بحث پر ہے۔
سیاست پر ہے۔
- (۲۳) خطب و تجمیحات و اسجاع جواب
- (۲۴) مقالۃ الارتماطی
- (۲۵) رسالۃ فی الفارسیۃ والعربیۃ و
مخاطبات و مکاتبات و نہریات
- (۲۶) تعاقب مسائل حنین فی الطب
- (۲۷) قوانین و معالجات طبیہ
- (۲۸) مسائل عدۃ طبیہ
- (۲۹) عشرون مسئلۃ
- بعض معاصرین نے شیخ سے ۲۰ مسئلے پوچھے
ہیں اور شیخ نے ان کا جواب دیا ہے۔

(۳۰) جواب سائل کثیرة

(۳۱) رسالۃ الی علماء وبنیاد

یہ علمائے بنیاد کے نام اس غرض سے لکھا
جے کہ شیخ اور سہلان کے ایک مدعی حکمت
کے درمیان محاکمہ کریں۔

(۳۲) رسالۃ الی صدیق

اسی غرض سے اس کو ایک دوست کے
نام لکھا ہے۔

(۳۳) مقالۃ فی النفس

(۳۴) مقالۃ فی ابطال احکام النجوم

(۳۵) کتاب الملح فی النحو

(۳۶) فضول الہیۃ فی اثبات الاول

(۳۷) فضول فی النفس و طبیعات

(۳۸) رسالۃ الی ابی سعید بن ابی الخیر العمونی

فی الزہد

(۳۹) مقالۃ فی انہ لایجوز ان یکون شی واحد

جو برأ و عرضاً

(۴۰) تعلیقات

ابوالفرج طیب سہلانی نے شیخ کی مجلس میں

جو فوائد حاصل کیے ہیں اور شیخ نے اس کا جو

جواب دیا ہے۔

(۴۱) مختصر فی ان الزاویۃ الستی من المیخا

والمماس لا یمس لاکیتہا

(۱) اجوبۃ سوالات

ابوالحسن عامری نے ۴۴ سوالات کیے ہیں اور

شیخ نے ان کے جوابات کھے ہیں۔

(۴۳) کتاب قیام الارض فی الوسط

(۴۴) کتاب مفاتیح الخزان فی المنطق

(۴۵) کلام فی الجواہر والعرض

(۴۶) مقالۃ فی الرد علی مقالۃ الشیخ

ابی الفرج بن الطیب

(۴۸) رسالۃ فی الشق

اس کو ابو عبد اللہ فقیہ کے لیے لکھا ہے۔

(۴۹) رسالۃ فی القوی الانسانیۃ وادار

اکاتہا

(۵۰) قول فی تبیین الخزن واسبابہ

(۵۱) مقالۃ الی ابی عبد اللہ الحسین بن

سہل بن محمد السہلی

شاعری

شیخ نے بچپن ہی میں علم و ادب کی تعلیم حاصل کی تھی اور بعد کو ایک ادیب کے بعض طنز آمیز نغموں سے متاثر ہو کر جس کا واقعہ اوپر گزر چکا ہے۔ اس نے بڑی محنت و جانفشانی سے لغت کی کتابوں کا مطالعہ کر کے عربی نظم و نثر غیر معمولی قدرت حاصل کر لی اور نثر میں تین رسالے اس دور کے تین مشہور انشاد پر طرزوں کے طرز پر لکھے اور تین قصیدے بھی نظم کیے جو الفاظ غریبہ یعنی نامانوس اور منعلق الفاظ پر مشتمل تھے۔ ان کے علاوہ عربی میں ان کے اور بھی قصائد ہیں جن میں صاحب طبقات الاطباء نے بعض قصائد کا ذکر کیا ہے اور بعض پورے نقل کئے ہیں۔ ایک قصیدہ

فن منطق میں رئیس ابوالحسن بہل بن محمد اسہلی کے لیے لکھا تھا۔ دس قصائد اور زہد وغیرہ کے متعلق چند اشعار ہیں جن میں اس نے اپنے ذاتی حالات بیان کئے ہیں۔ شیخ کی طرف ایک اور تاریخی قصیدہ منسوب ہے جس میں اس نے ان واقعات کے متعلق پیشین گوئی کی ہے جو بروج جدی میں مشتری اور زحل کے قرآن کے وقت پیش آئیں گے۔ اس میں اور واقعات کے ساتھ تاریخیوں کے قتل و غارت گری کے متعلق جو پیشین گوئی کی گئی ہے وہ حرف بکرت صحیح ثابت ہوئی۔ البتہ صاحب طبقات الاطباء کو اس میں شک ہے کہ یہ قصیدہ شیخ ہی کا ہے یا کسی اور کا۔ ایک قصیدہ نفس کے متعلق ہے۔ ایک قصیدہ زہد، حکمت اور پیری پر لکھا ہے۔

قصائد کے علاوہ بہت سے متفرق اشعار ہیں جن میں مختلف خیالات ظاہر کئے گئے ہیں۔ قصائد بالکل عربی انداز پر لکھے ہیں۔ یعنی معشوق کے کھنڈر، صحرانہ تندرہواؤں اور برق و سحاب وغیرہ سے تشبیہ کی ابتدا کی ہے اور شاعرانہ استعارات و تشبیہات سے جا بجا اپنے کلام کو زینت دی ہے۔ نفس کے متعلق جو قصیدہ لکھا ہے اس کے چند اشعار کا ترجمہ یہ ہے۔

ایک بلند مقام سے تمہارے پاس ایک معزز و محفوظ کبوتر اترتا

وہ اگرچہ برق پوش تھا، لیکن ہر عارت کی آنکھ سے پوشیدہ نہ تھا،

وہ ان کھنڈروں میں بولنے لگا جو چوگائی ہوا کے بار بار چلنے سے میٹ گئے ہیں،

وہ ایک بلند چوٹی پر نغمہ سنجی کرنے لگا اور علم ہر سبت چیز کو بلند کر دیتا ہے،

زمانہ پیری کے متعلق جو قصیدہ لکھا ہے اس کے بعض اشعار کا ترجمہ یہ ہے۔

تیرے رخساروں پر بڑھاپے کی صبح کی پوہٹی اور اس کی رات گزر گئی۔ پھر آخر عشق

کب تک؟

تمہارا شباب ایک سرکش شیطان تھا، اس لیے تمہارے بڑھاپے نے اس کو شباب

کاتیر مارا،

متفرق اشعار میں سے بعض کے ترجمے یہ ہیں :-

اس نے پیالے میں خالص شراب ڈھالی تو اس نے چراغ کی روشنی کو ماند
کر دیا،

اس نے سمجھا کہ پیالے میں آگ ہے، اس لیے پانی ملا کہ اس کو بجھا دیا،

اے دوست اٹھ اور مجھ کو لبریز شراب کا ایک پیالہ ملا،

ایسی شراب کہ عیسائی اس کو سجدہ کریں اور یہودی اس کی محبت میں سرشار
ہوں،

اس فریفتگی اور شیفتگی کی حالت میں اگر وہ ان سے کسی دن کہے کہ کیا میں تمہارا
خدا نہیں ہوں؟

شراب، پیالہ اور ملونی باپ، بیٹے اور روح کی طرح مل کر ایک ہو
گئے ہیں،

ہم نے پُرانے راگ کے ساتھ پُرانی شراب پی جو ہر قدیم سے قدیم تھی،
اگر وہ ایک خالص جز میں نہ ہوتی تو میں کہتا کہ یہ علت اولیٰ (خدا) ہے جس
کی کوئی علت نہیں،

ان نادر تشبیہات سے اس کی شاعرانہ نازک خیالیوں کا اندازہ ہو سکتا ہے، عربی

کے ساتھ شیخ نے فارسی میں بھی بہت سی رباعیاں لکھی ہیں مثلاً

دل گرچہ بایں بادیہ بسیار شناخت

یک موئے ندانست دے موی شگافت

اند دل من ہزار خود کشیدہ بتانت
و آخر کمال ذرہ راہ نیافت

تابادہ عشق در قدح بخت اند
دندریے عشق عاشق انگبخت اند
با جان در دان ابو علی مہر علی
چوں سیردشکر بہم آسبخت اند

اس رباعی سے معلوم ہوتا ہے کہ شیخ کا رجحان شیعیت کی طرف تھا۔

با این دوسہ ناداں کہ چاں میدانند
از جہل کہ دانائے جاں ایثانند
خرباش کہ ای جماعت از فرط خری
ہر کونہ خراست کا فرش میدانند

کفرے چومنی گران آسان بود
محکم ترا از ایمان من ایمان نبود
دد ہر چو من یکے و آنہم کافر
پس در ہمہ د ہر یک مسلمان نبود

ان دونوں رباعیوں سے معلوم ہوتا ہے کہ شیخ کے زمانے میں کچھ لوگ شیخ

کو کافر سمجھتے تھے۔

از قعر گل سیاہ تا ادب زحل
 کردم ہمہ مشکلاتِ عالم راحل
 بگردن جستم ز قید ہر مکر و حیل
 ہر بند کثودہ شد مگر بند اجل

اے کاش بدانے کہ من کیتھے
 سرگشتہ بعالم زپئے چیتھے
 اگر مقبلم آسودہ و خوش زستیتی
 ورنہ بہ ہزار دیدہ بگریستیتی

شعر گوئی کے ساتھ شیخ نے بعض شعرا کے کلام کی شرح بھی لکھی ہے
 چنانچہ دولت شاہ نے ابن رومی کے تذکرے میں لکھا ہے کہ شیخ کو اس کے ساتھ
 بڑی عقیدت تھی، اور اس نے اس کے بعض مشکل اشعار کی شرح بھی لکھی تھی۔

شیخ کے تلامذہ

تذکرہ نویسوں نے ضمنی طور پر جا بجا شیخ کے متعدد تلامذہ کا نام لیا ہے۔ چنانچہ
 چہار مقالہ میں ایک ضمنی موقع پر لکھا ہے،

خواجہ ابوعلی وزیر بود ہر روز پیش از صبحم برخاستے و از کتاب شکار و
 کاغذات تصنیف کردے، چون صبح صادق بدید شاگردان را بار و دادے
 چون کیا رئیس بہینار و ابو منصور بن زبلہ و عبدالواحد رحمانی و سلیمان و

۱۔ تذکرہ درت شاہ سمرقندی صفحہ ۲۴

مشقی یا سلسلہ

اور ہم ان کے حالات اس موقع پر لکھتے ہیں۔

بہمن یا ابن مرزبان

اس کی کنیت ابو الحسن ہے، اور چہار مقالہ میں اس کا نام کیا نہیں بہمن یا رکھا ہے وہ خبری تھا اور سری زبان کا ماہر نہ تھا اور آذربائیجان کا رہنے والا تھا۔ وہ شیخ کا نہایت مشہور شاگرد ہے اور شیخ کی مباحثات اسی کے سوالات کا جواب ہے، کیونکہ وہ مشکل مسائل سے بحث کیا کرتا تھا۔ اس نے شیخ کی وفات کے ۳۰ سال بعد ۳۰۷ھ میں وفات پائی۔ وہ متعدد کتابوں کا مصنف تھا۔ جن میں سب سے زیادہ مشہور کتب تفسیر ہے۔ اس کے تین چار رسالے یورپ کے کتب خانوں میں محفوظ ہیں اور ڈورسٹے جن میں ایک کا موضوع علم با بعد الطبیعیہ ہے اور ایک رسالہ مراتب موجودات میں ہے ۱۸۵۱ء میں پینزنگ میں چھپا گئے ہیں۔ شہر زوری نے اس کے بہت سے حکیمانہ اقوال نقل کیے ہیں۔

ابو منصور حسین بن طاہر ابن زبلہ اصفہانی

یہ سلسلہ نسب شہر زوری نے لکھا ہے لیکن اس نے خود اپنے رسالہ کافی میں جو نئی سلسلی میں ہے۔ اپنا سلسلہ نسب اس طرح بیان کیا ہے ابو منصور حسین بن محمد بن عمر بن زبلہ اصفہانی "بہر حال وہ شیخ کے خواص تلامذہ میں تھا اور مجوسی مذہب رکھتا تھا، لیکن یہ کوئی محققانہ بات نہیں ہے۔ اس نے شیخ کی وفات کے بائیس سال بعد ۳۲۷ھ میں وفات پائی۔ ریاضیات اور موسیقی کا بڑا ماہر تھا۔ اس نے طبیعیات شفاء کا خلاصہ کیا تھا اور شیخ کے رسالہ جی بن یقظان کی شرح لکھی، اس کی دو کتابیں برٹش میوزیم لندن میں موجود

۱۔ چہار مقالہ صفحہ ۸۲ ۲۔ شہر زوری صفحہ ۳۶ ۳۔ اشعی چہار مقالہ صفحہ ۲۵۲

ہیں۔ ایک آسی جی بن یفغان کی شرح اور دوسرا رسالہ کافی ریلہ

ابو عبیدہ عبدالواحد جوزجانی

بعض نسخوں میں "جوزجانی" کے بجائے "جرجانی" لکھا ہے جو صحیح نہیں ہے۔ وہ صرف شیخ کا شاگرد ہی نہ تھا بلکہ ہمنشین اور مرید بھی تھا۔ ۱۲۰۰ھ میں شیخ کی خدمت میں حاضر ہوا اور اس کی اخیر عمر یعنی ۲۵ سال تک خدمت میں رہا۔ شہر زوری نے لکھا ہے کہ شفاء کو ترویج میں اس نے شیخ کی مدد کی تھی۔ کچھ سفارہتی کتابیں بھی لکھی ہیں۔ شیخ کی اکثر تصنیفات اس کی تخریص و ترغیب کا نتیجہ ہیں۔ شیخ کو سلطنت کے کاروبار سے تہذیب و تالیف کی فرصت نہیں ملتی تھی۔ اس لیے اس نے اپنی اکثر تصنیفات صبح و شام کے اوقات یا قید خانے یا سفر میں لکھیں اور اپنی کتاب کے کسی نسخہ کو محفوظ نہیں رکھا بلکہ جس شخص کے ایما سے کتاب لکھی اسی کو کتاب کا اہل نسخہ دے دیا اس لیے شیخ کی وزارت کے بعد ابو عبیدہ جوزجانی نے بڑا کام یہ کیا کہ شیخ کی کتابوں کو منفرق مقامات سے تلاش کر کے مرتب و مہول کیا۔ اگر اس نے یہ کام نہ کیا ہوتا تو شیخ کی اکثر کتابیں ضائع ہو جاتیں۔ ابو عبیدہ جوزجانی کی ان علمی کوششوں کی ایک عمدہ یادگار دانش نامہ ملائی ہے۔ شیخ نے یہ کتاب منطق، حکمت الہی، طبیعی، ریاضی، ہیئت، موسیقی اور ارتھمیک میں علاؤالدولہ ابو جعفر کاگریہ کے نام پر فارسی زبان میں لکھی تھی، لیکن شیخ کی وفات کے بعد منطق، الہی اور طبیعی کے سوا اس کا کوئی حصہ محفوظ نہیں رہا۔ ابو عبیدہ جوزجانی نے جیسا کہ اس کتاب کے دیباچہ، ریاضیات میں خود تصریح کی ہے، اس کی ارتھمیک کا ترجمہ اور خلاصہ کتاب الشفا سے کیا اور ریاضی ہیئت اور موسیقی کا ترجمہ شیخ کے دوسرے عربی رسالوں سے فارسی زبان میں کر کے

۱۰ شہر زوری صفحہ ۳۲۲ و حاشیہ چار مقالہ صفحہ ۲۵۳

اس کتاب کو مکمل درجہ کیا، اور اب اس کی کتب کے متعدد نسخے موجود ہیں جس میں دو نئے برٹش میوزیم میں ہیں، ابو عبید جوزجانی نے شیخ کے حالات میں ایک رسالہ بھی لکھا ہے جو برٹش میوزیم میں موجود ہے۔ اس رسالے کے دو حصے ہیں۔ ایک حصہ میں شیخ نے خود اپنے حالات بیان کئے ہیں۔ اور ابو عبید جوزجانی نے بعینہ ان کی روایت کر دی ہے۔ دوسرے حصے میں اس نے خود وہ حالات بیان کیے ہیں جو جرجان میں شیخ کی خدمت میں پہنچنے کے بعد شیخ کے آخر عمر تک اس نے خود مشاہدہ کیے ہیں، اس رسالہ کو علامہ ابن ابی اصیبعہ نے پورا اور قطعی نے اختصار کے ساتھ شیخ کے تذکرہ میں نقل کر دیا ہے۔

کتاب الشفا را کا دیا جا بھی جو جرجانی ہی کا لکھا ہوا ہے۔ ابو عبید جوزجانی نے شفاء اور قانون کے مشکل مقامات کی شرح کی ہے، اور رسالہ جی بن یقظان کی شرح بھی لکھی ہے، اور فارسی زبان میں کتاب الجوان تصنیف کی ہے۔

ابو عبد اللہ المعصومی

اس کا نام احمد یا محمد بن احمد ہے، وہ شیخ کے برگزیدہ تلامذہ میں تھا۔ شیخ خود کہتا تھا کہ افاطون کے تلامذہ میں جو درجہ ارسطو کو حاصل ہے وہی درجہ میرے تلامذہ میں ابو عبد اللہ معصومی کو حاصل ہے، شیخ نے عشق پر اپنا رسالہ اسی کے نام پر لکھا ہے۔ شیخ نے ابوریحان کے ان جوابات پر عامیانا الفاظ میں اعتراضات کیے تو شیخ نے اس سے مناظرہ کرنا پسند نہیں کیا، لیکن ابو عبد اللہ معصومی نے ان اعتراضات کا جواب دیا اور لکھا کہ "ابوریحان! اگر تم ایک حکیم کے مخاطب میں ان الفاظ کے علاوہ الفاظ استعمال کرتے تو وہ عقل اور علم کی شان کے زیادہ مطابق ہوتے۔"

معصومی نے سفارتاات، عقول اور افلاک کی تعداد اور ترتیب مباحثات میں ایک کتاب لکھی تھی جس کا ایک نسخہ نیشاپور کے کتب خانہ نظامیہ میں موجود تھا، لیکن اس کو جمال الملک ابن نظام الملک نے لیا اور پھر وہ بائیں منقود ہو گیا۔ یہ کتاب تمام حکماء کو نہایت خوب تھی۔ سلطان محمود نے جن حکماء کو قتل کیا تھا ان میں ایک ابو عبد اللہ معصومی بھی تھا۔

ابلاتی

سید ابو عبد اللہ محمد بن یوسف اشرف الدین ابلاتی شیخ کے مشہور شاگرد اور علم طب اور علوم طبیعی کے بڑے ماہر ہیں۔ شیخ کی کتاب قانون کا اختصار کیا اور بہت سی کتابیں لکھیں۔ وہ باختر میں رہتے تھے۔ پھر ری میں علاء الدین بن قمان کے دربار سے تعلق پیدا ہو گیا تھا اور کورنوف کے معرکہ میں قتل ہوئے۔

ابن ابی صادق

ابو القاسم عبد الرحمن بن علی بن احمد بن ابی صادق جو مسترطانی کے لقب سے مشہور تھا نیشاپور کا رہنے والا تھا۔ شہر زوری نے لکھا ہے کہ "یہ کہا جاتا ہے کہ اس نے ابوی ابن سیناء سے ملاقات کی اور اس سے فائدہ اٹھایا" علامہ ابن ابی اصیبعہ نے لکھا ہے کہ "مجھ سے بعض اہباء نے بیان کیا کہ ابن ابی صادق نے شیخ الرئیس ابن سیناء سے ملاقات کی، اس سے پڑھا اور اس کے شاگردوں میں داخل تھا۔ میں اس کو بعید نہیں سمجھتا اور یہ میرے نزدیک محبت سے قریب تر ہے۔ کیونکہ ابن ابی صادق نے شیخ کا زمانہ پایا تھا۔ بلاو مجھ میں رہتا تھا۔ اور شیخ کی شہرت اور وسعت علم کا غلطہ ملد تھا اور اس کے بہ کثرت شاگرد تھے اور وہ سن اور درجہ میں ابن ابی صادق سے بڑا تھا۔"

سنہ ۳۹-۴۰۔ ۴۰ طبقات الاطباء، جلد ۲، ص ۲۰۰ و شہر زوری ص ۵۹

ابوالقاسم اخیر عمر میں نیشاپور کے ایک گاؤں کی سیرگاہ میں منتقل ہو گیا تھا اور وہاں گوشہ نشینی اختیار کر لی تھی۔ ایک بار اس کے سامنے سینوں میں بہت سے بیوے رکھے گئے تھے۔ اسی دوران میں ایک آدمی اس کے پاس آیا۔ اس سے اس نے کہا میرے نزدیک ان سینوں اور بیووں میں کوئی فرق نہیں ہے۔ بیوے میرے لیے مضر ہیں، اس لیے میں صرف ان کی خوشبو پر تعلق کرتا ہوں اور ان کو کھاتا نہیں۔ ان سے بعض اوقات اتنا سخت نقصان پہنچ جاتا ہے جس کا ازالہ نہیں کیا جاسکتا۔ ابوالقاسم نہایت آرام کی زندگی بسر کرتا تھا۔ ایک بار عمید خراسان محمد بن منصور کو تولنج کا دروہوا۔ تمام اطباء علاج سے عاجز آ گئے تو اس نے ابن ابی صادق کو بلا یا۔ گرمی کا زمانہ تھا اور اس گاؤں اور نیشاپور میں ۱۲ میل کا فاصلہ تھا۔ گرمی، تیز رفتاری، سواری کی سرکشی اور پیاس سے ابن ابی صادق کو بڑی تکلیف ہوئی اس نے ان تلامذہ سے جو اس کے ساتھ تھے کہا کہ ”عمید خراسان نے تو نجات پائی لیکن میں ہلاک ہو گیا“ چنانچہ ایسا ہی ہوا۔ عمید خراسان کو تو اس کے علاج سے شفا ہو گئی لیکن وہ بیمار ہوا اور اسی سال کی عمر میں وفات پائی۔

ایک بار بادشاہ نے اس کو اپنی ملازمت کے لیے طلب کیا تو اس نے جواب میں کہا دیا کہ تاخ آدمی بادشاہ کی خدمت کے لیے موزوں نہیں ہوتے اور جس شخص کو خدمت پر مجبور کیا جاتا ہے۔ اس کی خدمت سے نفع نہیں حاصل ہوتا۔

ایک مرتبہ شاہ ابراہیم والی مغزنہ نے اس کے پاس بہت سا مال اور سواریاں بھیج کر طلب کیا تو اس نے کہا یا کہ بادشاہ مجھ کو میرے علم کی وجہ سے طلب کرتا ہے اور مجھ پر مال اس لیے صرف کرتا ہے کہ میں اپنا علم اس پر صرف کروں۔ یہ ایک قسم کی بیخ و برباد ہے اور علم کی رید و فروخت نہیں کی جاتی اور مجھ کو غیر ضروری مال کی ضرورت بھی نہیں ہے اس لیے میں بادشاہ کے لیے دھائے خیر کرتا ہوں اور احسان کی غلامی سے اپنے آپ کو محفوظ رکھتا ہوں۔

ابن ابی صادق کو علوم طیبہ میں بڑی مہارت حاصل تھی اور اس نے اس فن میں متعدد کتابیں لکھی ہیں، باغیوں اس نے جالینوس کی کتابوں کی نہایت عمدہ شرحیں لکھی ہیں۔

شیخ کا فلسفہ

شیخ کی وفات کے بعد شیخ کے فلسفہ نے بے انتہا مقبولیت حاصل کی، چنانچہ موفق الدین عبداللطیف بغدادی اپنے استاد ابوالقاسم شارعی کے متعلق لکھتے ہیں کہ "وہ قدام اور ابونصر فارابی کی کتابوں کے بڑے ماہر تھے۔ لیکن مجھے ان میں کسی پر اعتقاد نہ تھا۔ کیونکہ میرا خیال تھا کہ حکمت کا کل سرمایہ ابن سینا نے جمع کر لیا ہے۔ اور ان کو اپنی کتابوں میں بھر دیا ہے۔ جب ہم آپس میں بحث کرتے تھے تو میں جدل کی قوت اور زبان آوری سے ان پر غالب آتا تھا اور وہ دلیل کی قوت سے مجھ پر غالب آتے تھے، لیکن اپنے عقیدہ سے کسی طرح نہیں ہٹتا تھا وہ یکے بعد دیگرے میرے پاس ابونصر، اسکندر اور ثامیلوس کی کتابیں لاتے تھے اور مجھ کو مانوس کرتے تھے یہاں تک کہ میں تذبذب میں پڑ گیا۔" اس سے معلوم ہوتا ہے کہ شیخ کے فلسفہ نے اس قدر مقبولیت حاصل کر لی تھی کہ ابونصر، اسکندر اور ثامیلوس کی کتابیں بھی اس کے معتقدین کو اس کے فلسفہ سے برگشتہ نہیں کر سکتی تھیں۔ تاہم اس مقبولیت کے ساتھ اس بیان سے یہ بھی معلوم ہوتا ہے کہ کچھ لوگ ایسے بھی تھے جو شیخ کے بجائے ابونصر فارابی اور قدام کے فلسفہ سے دلچسپی رکھتے تھے، اور شیخ کے ساتھ لوگوں کی عقیدت کو کم کرتے تھے۔ چنانچہ موفق الدین عبداللطیف بغدادی نے جب قدام کی کتابوں کا مطالعہ کیا تو ان کے ساتھ ان کی دلچسپی بڑھ گئی اور شیخ کی کتابوں کے ساتھ ان کی دلچسپی کم ہو گئی بلکہ وہ شیخ پر بہت زیادہ کٹہہ چینی کرنے لگے۔

۱۔ شہزادہ ص ۲۲ - ۲۵ - ۲۶ و طبقات الاطبا و طب ۲ صفحہ ۲۳ - ۲۴ طبقات الاطبا و طب ۲ ص ۲۰۶ - ۲۰۷ کے ایضاً ص ۲۲ ۲۰۶

موفق الدین عبداللطیف بغدادی کے زمانے میں کچھ لوگ شیخ شہاب الدین
سہروردی مقتول کے بھی بہت زیادہ متقدم تھے اور ان کا خیال تھا کہ وہ قدامد اور
متاخرین دونوں سے گوے سبقت لے گئے ہیں بلکہ

امام رازی کے زمانے میں ایک اور حکیم اسماعیل سہروردی تھے جو ابونصر فارابی کی کتابوں
کا درس دیتے تھے اور شیخ کی کتابوں کی طرف توجہ نہیں کرتے تھے بلکہ

لیکن شیخ کے فلسفہ کی یہ تھوڑی بہت مخالفت صرف چھٹی صدی ہجری تک قائم رہی
اس کے بعد شیخ کا فلسفہ تمام اسلامی دنیا میں پھیل گیا۔ امام رازی نے بے شبہ اس فلسفے پر
بڑے زور شور سے اعتراضات کیے، لیکن محقق طوسی نے اسی زور شور سے اس کی حمایت
کی، اور غالباً اسی رد و قدح نے اس فلسفہ کو اور بھی بہت زیادہ دلچسپ بنا دیا، اور
یہ دلچسپی آج تک قائم ہے۔

شیخ کو فلسفہ، طب اور دوسرے علوم کی تدوین و ترتیب میں جو شہرت اور اہمیت
موصول ہے اس کی وجہ یہ نہیں ہے کہ اس نے بہت سے ایجادات و اختراعات کیے
ہیں بلکہ وہ صرف ارسطو کا مقلد اور ناقل ہے، البتہ اس نے منطقی میں چند نئی چیزیں
ایجاد کی ہیں جو بہت زیادہ اہمیت نہیں رکھتیں مثلاً شیخ سے پہلے قیاس و اقترانی صرف
حملیات تک محدود تھا، لیکن شیخ نے شرطیات کو بھی اس میں شامل کر لیا۔

دجور نفس کے اثبات میں شیخ سے پہلے حکماء نے جو دلائل قائم کیے تھے، وہ
صرف منطقی تھے۔ شیخ نے تجربات سے اس کو ثابت کیا اور یورپ کے مشہور فلسفی
ڈیکارٹ نے بھی بعینہ اسی دلیل کو لے لیا۔

۱۔ طبقات الاطباء جلد ۲ ص ۲۰۴

۲۔ شہر زوری ص ۴۰

اسی طرح طب اور ریاضی میں بھی اس کے چند ہی اختراعات و ایجادات ہیں۔ بہر حال شیخ کے فلسفے کو ایجادات و اختراعات کے لحاظ سے کوئی خاص اہمیت حاصل نہیں ہے۔ اس کو جو کچھ اہمیت حاصل ہے وہ یہ ہے کہ اس نے فلسفہ و منطق کی تمام شاخوں کو باقاعدہ نظم و مرتب کر دیا۔ اور ہندی، ہنسی اور متوسط بر طبقہ کے لیے کتابیں لکھ دیں۔ اسی لیے اس کی کتابیں نہ اب تعلیم کا بہترین جز و ہونگیں اور درس و تدریس کی وجہ سے اس کے فلسفہ کی عام اشاعت ہو گئی اور صرف مشرق ہی نہیں بلکہ مغرب میں بھی اس کی کتابوں کو حسن قبول حاصل ہوا۔ چنانچہ طب میں شیخ کا قانون دقوں یورپ کے بڑے بڑے طبی مدرسوں میں زیر درس رہا، اور پندرہویں صدی میں سولہ بار اور سولہویں صدی میں ۲۰ بار وہ لیٹن زبان میں چھپاؤ دیوے صدی کے وسط تک یہ کتاب ”مسوئیلیہ“ کے مدرسہ میں داخل نصاب رہی اور یورپ کے متعدد اطباء اس کی تعلیم و تعلم میں مشغول رہے۔ آنکھ کے حالات میں قانون کے ایک حصے کا ترجمہ ڈاکٹر سپرنے جرمن زبان میں کیا۔ ہورٹن نے شفاء کا ترجمہ بھی جرمن زبان میں کیا اور اس کو مع شرح کے شائع کیا۔ گلیوم اور فرنی نے شفاء کی کتاب انفس کا ترجمہ لاطینی میں کیا اور وجود انفس کے اثبات میں ڈیکارٹ نے اسی ترجمہ سے فائدہ اٹھایا اسی طرح شیخ کی اور کتابوں کا ترجمہ بھی یورپ کی زبانوں میں ہوا۔

شیخ نے جیسا کہ اوپر گزرا، اگرچہ منطق، طب اور ریاضی میں زیادہ ایجادات و اختراعات نہیں کیں، لیکن شیخ کا فلسفہ الہی بعینہ وہی نہیں ہے، جو ارسطو کا تھا، عربی زبان میں ارسطو کا جو فلسفہ منتقل ہو کر آیا وہ اسکندرانوں کی شرحوں سے ملا ہوا تھا، اس لیے مسلمان ارسطو کے اسکندرانہ شارحوں کے اقوال کو بعینہ ارسطو کے اقوال سمجھے، اس طرح یہود و نصاریٰ کے ذریعہ سے مسلمانوں تک جو فلسفہ پہنچا وہ خالص ارسطو کا فلسفہ نہ تھا بلکہ اس میں ان کی

۱۰ مقدمہ فلسفہ و منطق

رائیں بھی شامل ہو گئی تھیں۔ اس لیے فلسفہ میں الہیات کا جو حصہ ہے وہ یا تو اسکندرائیوں کے عقائد کا مجموعہ ہے، یا متکلمین یہود و نصاریٰ کے مسائل ہیں۔ اس کے بعد اسماعیلیوں نے ایک مستقل مذہبی فلسفہ ایجاد کیا اور شیخ کے باپ اور بھائی دونوں نے اسماعیلی مذہب اختیار کر لیا تھا اور نفس و عقل کے مسئلہ پر گفتگو کیا کرتے تھے۔ شیخ نے اگرچہ بذات خود اسماعیلی مذہب قبول نہیں کیا۔ تاہم یہ کہنا مشکل ہے اس نے اسماعیلی فلسفہ کے اثر کو بھی قبول نہیں کیا۔ ان کے علاوہ شیخ سے پہلے متکلمین اسلام یا متکلمین معتزلہ کا ایک گروہ موجود تھا جو فلسفہ کی تمام شاخوں سے واقف تھا اور اس میں ایجادات و اختراعات کرتا تھا، اور دوسروں کے اقوال کو تنقیدی نگاہ سے دیکھتا تھا اور فلسفہ کو مذہبی رنگ میں پیش کرتا تھا۔

فلسفہ میں شیخ کی امتیازی خصوصیت یہ ہے کہ وہ فلسفہ اور اسلامی عقائد میں تطبیق دیتا ہے۔ چنانچہ وہ بوئرتاریخ فلسفہ اسلام میں لکھتے ہیں۔

”اور ہم باعتبار سے ابن سینا و انتہائی کوشش کرتا ہے کہ اپنے خیالات کو عامہ مسلمین کے عقائد سے مطابقت کرے“

محمد لطفی تاریخ فلاسفۃ الاسلام میں لکھتے ہیں:

”باوجودیکہ شیخ نے اصول اسلام کی تعظیم کی وجہ سے بہت کچھ رو رعایت کی تاہم اس نے مجبوری طور پر ارسطو کے فلسفے میں جو دین حنیف کے ساتھ مطابقت نہیں رکھ سکتا بہت زیادہ تغیر نہیں پیدا کیا“

محمد لطفی کی یہ رائے ریاضی، منطق اور طبیعیات کے متعلق مکن ہے صحیح ہو، لیکن الہیات کے متعلق شیخ کے فلسفہ نے ارسطو کے فلسفہ الہی کا بالکل ڈھانچہ بدل دیا اور الہیات میں

قدماہ متکلمین کے ایسے اقوال شامل کر دیے جن سے ارسطو یا حکمائے یونان بالکل ناواقف تھے، مثلاً فلسفہ الہی کا ایک مسئلہ یہ ہے "الواحد لا یصد عنه الا الواحد" یعنی ایک چیز سے صرف ایک ہی چیز پیدا ہو سکتی ہے، لیکن یہ مسئلہ صرف شیخ کی ایجاد ہے، چنانچہ ابن رشد تہافت الفلاسفہ میں لکھتے ہیں:

دیکھو حکماء کی نسبت یہ کس قدر غلط خیال ہے کہ تم اس قول کو قدماہ کی کتابوں میں دیکھو، ابن سینا وغیرہ کی کتابوں میں نہ دیکھو، جنہوں نے علم الہی میں قوم (یعنی یونانیوں) کے مذہب کو بالکل بدل دیا۔ یہ مسئلہ اثباتِ فاعل کے متعلق لکھتے ہیں:

اگرچہ ابونصر اور ابن سینا کے متعلق خیال کیا جاتا ہے کہ انہوں نے اس مسئلہ میں کہ ہر فعل کے لیے ایک فاعل کا ہونا ضروری ہے۔ یہی مسلک اختیار کیا ہے لیکن یہ قدماہ کا مسلک نہیں بلکہ ان دونوں نے اس میں ہمارے ہم مذہب متکلمین کی تقلید کی ہے۔

عقولِ مشرکہ کے علت و معلول ہونے کی جو ترتیب فلسفہ الہی میں مذکور ہے، وہ بالکل شیخ کی ایجاد ہے، چنانچہ ابن رشد لکھتا ہے۔

ابن سینا نے جو یہ بیان کیا ہے کہ یہ مبادی باہم ایک دوسرے سے پیدا ہوتے ہیں اس سے قوم (یعنی حکماء) بالکل ناواقف ہے۔ یہ غرض متعدد مسائل کے متعلق ابن رشد نے تصریح کی ہے کہ وہ شیخ کی ایجاد ہیں، ایک مسئلہ کے متعلق لکھتے ہیں۔

لہ تہافت الفلاسفہ ص ۲۹

لہ ایضاً ص ۱۰ لہ ایضاً ص ۲۹

سخت تعجب ہے کہ ابن نصر اور ابن سینا سے یہ بات کیونکر پوشیدہ رہی، کیونکہ سب سے پہلے ان ہی دونوں نے یہ بات کہی اور لوگوں نے ان دونوں کی تعریف کی اور اس قول کو فلاسفہ کی طرف منسوب کر دیا۔ پھر لکھتے ہیں۔

یہ تمام اقوال ابن سینا کے ہیں اور جس نے اس کی صیغی بات کہی تو وہ اقوال غیر صحیح ہیں اور فلسفیوں کے اصول کے مطابق نہیں ہیں۔ ایک جگہ لکھتے ہیں۔

یہ بات کہ ہر جسم ہولی اور صورت سے مرکب ہے تو اجرام سماویہ میں یہ فلاسفہ کا مذہب نہیں۔ یہ بات صرف ابن سینا نے کہی ہے۔ ایک جگہ لکھتے ہیں۔

یہ طریقہ ابن سینا نے متکلمین سے لیا ہے کیونکہ متکلمین کے نزدیک ہر موجود یا تو ممکن ہے یا واجب اور انہوں نے یہ قاعدہ بنایا ہے کہ ممکن کے لیے ایک فاعل ضروری ہے اور چونکہ تمام عالم ممکن ہے اس لیے اس کے لیے ایک فاعل کا ہونا ضروری ہے جو واجب الوجود ہوا۔ اشعر یہ سے پہلے معتزلہ کا یہی اعتقاد تھا۔ یہ ایک عمدہ قول ہے اور اس میں کوئی غلطی نہیں ہے۔ البتہ یہ قاعدہ کہ تمام عالم ممکن ہے مشہور نہیں ہے اس لیے ابن سینا نے اس قضیہ کو عام کرنا چاہا۔

۱۵ تہافتہ الفلاسفہ ص ۶۵

۱۶ ایضاً ص ۷۲

۱۷ ایضاً ص ۷۲

۱۸ ایضاً ص ۷۲

ایک جگہ لکھتے ہیں :

توحید کے متعلق یہ خاص ابن سیناء کا مسلک ہے اور وہ قدامت فلسفہ میں سے

کسی کا مسلک نہیں ہے

ایک جگہ لکھتے ہیں :

لیکن برائی اقوال تو قدامت کی کتابوں میں ہیں جنہوں نے ان چیزوں کے متعلق

لکھا ہے بالخصوص حکیم اول کی کتابوں میں وہ اقوال نہیں جن کو ابن سیناء وغیرہ

نے جو اسلام کی طرف منسوب لکھا ہے۔

ایک جگہ لکھتے ہیں :

یہ قدامت کا طریقہ نہیں اور سب سے پہلے جیسا کہ ہم نے بیان کیا اس طریقہ کو ابن

سیناء نے اختیار کیا اور کہا کہ یہ طریقہ قدامت کے طریقہ سے بہتر ہے۔

اہلیات کے خالص مذہبی مسائل سرے سے یونانیوں کے اہلیات میں موجود ہی نہ

تھے۔ صرف شیخ نے اہلیات میں ان کو شامل کیا، مثلاً حشر احیاء کے انکار کے متعلق قدامت

تدریم کا کوئی قول مذکور نہیں ہے۔ اسی طرح قدامت فلسفہ نے معجزات پر کوئی بحث نہیں کی چنانچہ

ابن رشد لکھتے ہیں۔

ان کے مبادی امور الہیہ ہیں جو عقل انسانی سے بالاتر ہیں، اس لیے باوجود ان

کے اسباب کے نہ معلوم ہونے کے ان کا اعتراف کرنا چاہیے، اس لیے

قدماؤں میں کسی نے معجزات پر کلام نہیں کیا۔

۱۔ تہافتہ الفلاسفہ ص ۱۰۳ ایضاً ص ۱۰۳

۲۔ ایضاً ص ۱۳۳

۳۔ ایضاً ص ۱۲۴ و ۱۲۵

دوسری جگہ لکھتے ہیں :

معجزات کے متعلق قدام فلاسفہ کا کوئی قول مذکور نہیں ہے، کیونکہ ان کے نزدیک وہ ان چیزوں میں داخل ہیں جن کی جستجو غیر ضروری ہے اور ان کو مسئلہ نہیں بنانا چاہیے کیونکہ وہ شرعی مبادی میں داخل ہیں اور ان کی جستجو کرنے والا اور ان میں شک کرنے والا ان کے نزدیک مستحق تعزیر ہے۔

ابن رشد کی ان تمام تصریحات سے معلوم ہوتا ہے کہ موجودہ فن الہی میں شیخ نے اس قدر اضافے، تغیرات اور ایجادات داخل کیں ہیں کہ ان کی شکل ہی بدل گئی ہے۔ یہ اسے اس لیے کرنا پڑا کہ یونانیوں کی اہلیات بالکل ناقص تھی۔ اس لیے جب تک مشکلیں اسلام کی راہیں اس میں شامل نہ کی جاتیں یہ فن بالکل ناکمل رہتا۔ چنانچہ علامہ ابن تیمیہ نے رد منطلق میں جا بجا اس کی تصریح کی ہے مثلاً ایک موقع پر لکھتے ہیں :

اہلیات میں ارسطو اور اس کے اصحاب کا کلام بہت کم ہے اور باوجود کم ہونے کے اس کا زیادہ تر حصہ غلط ہے، لیکن ابن سینا نے اس کو لیا اور اس کے ساتھ مشکلیں کے بہت سے اصول طاریے اور بعض باتیں شرعی الفاظ میں کہیں کیونکہ وہ اور اس کا خاندان ماحدہ باطنیہ میں شامل تھارتے۔

اس سے معلوم ہوتا ہے کہ موجودہ اہلیات میں ارسطو کے مباحث کے ساتھ جو بہت کم اور اکثر غلط تھے۔ مشکلیں کے اصول اور باطنیوں کا مذہبی فلسفہ بھی شامل ہے اور یہ اضافہ صرف شیخ نے کیا ہے۔

دوسرے موقع پر لکھتے ہیں :

۱۲۱ جہنۃ الفلاسہ ص ۱۲۱

۲۵۲ رد منطلق تعلیم ص ۲۵۲

طبیعیات میں حکماء کی بحثوں کا غالب حصہ عمدہ ہے، لیکن وہ علم الہی میں سخت جاہل ہیں اور اس علم کا تھوڑا بہت حصہ جو ان کے یہاں ہے وہ بالکل غلط ہے ابن سینا نے جب مسلمانوں کے ذہب کی کچھ چیزیں لیں اور ملاحظہ اور ان لوگوں سے جو ملاحظہ سے بہتر تھے یعنی مستزاد اور رافضیہ سے کچھ باتیں سیکھیں اور اپنی عقل سے اس پر جو کچھ ان سے لیا اور جو کچھ اپنے سلف سے حاصل کیا ان سب کو جمع کرنا چاہا۔ اس لیے اس نے فلسفہ میں ایسی بحثیں کیں، جن میں اس کے سلف کے خیالات بھی شامل تھے، مثلاً نبوت، اسرار آیات اور مناجات کے متعلق اس کی بحثیں اسی قسم کی ہیں۔ بلکہ طبیعیات اور منطقیات کے متعلق اس کی بعض بحثیں اور واجب الوجود کے متعلق اس کا کلام بھی اسی قسم کا ہے اور نہ ارسطو اور اتباع ارسطو کے یہاں واجب الوجود اور اس کے احکام کا ذکر نہیں ہے۔

اس کے ساتھ شیخ نے حکماء نے قدیم سے بہت سے مسائل میں اختلاف کیا۔ چنانچہ ابن تیمیہ ارد علی المنطق میں لکھتے ہیں۔

اور ابن سینا اور اس کے پیروں نے قدماء کے اقوال کے ایک حصہ سے اختلاف کیا۔

اس اضافہ اور اس اختلاف سے شیخ کا مقصد حکمت اور شریعت میں تطبیق دینا تھا ابن تیمیہ لکھتے ہیں۔

اس سے فلاسفہ کے ایک گروہ جیسے ابن سینا وغیرہ نے جو اپنے

۱۔ منطق تعلیمی ص ۱۳۶ و ۱۳۷

۲۔ ایضاً ص ۱۹۹

سلف کے قول اور پیغمبروں کے اقوال میں تطبیق دینا چاہتے تھے اختلاف کیا کہ
 غرض الہیات میں شیخ کے بہت سے مباحث اور نبوت، معاد اور شرائع وغیرہ
 کے متعلق اس کی جو بحثیں ہیں۔ وہ مسلمانوں سے مانوڑ ہیں، اور ان کو اس نے اسماعیلیوں
 سے لیا ہے۔ اور بہر حال اسماعیلی بھی ازسوا وغیرہ سے زیادہ خدا سے واقف تھے۔
 لیکن اسی کے ساتھ شیخ نے شریعت کے متعلق اسماعیلیوں کا پورا فلسفہ نہیں لیا بلکہ شریعت
 کے ظاہری احکام کی وہ جو تادیلیں کرتے تھے۔ ان کو بالکل چھوڑ دیا اور صرف شریعت کے
 نظری حقتے کے متعلق ان کے مباحث افذ کیے۔ چنانچہ علامہ ابن تیمیہ لکھتے ہیں:

جب ان باطنیوں میں فلاسفہ شرف ابن سینا وغیرہ شامل ہوئے تو ان کو
 معلوم ہوا کہ یہ باطنی پیغمبروں کے متعلق جن تادیلیں کا دعویٰ کرتے ہیں
 ان میں بہت سی بدابہت باطل ہیں۔ اس لیے انہوں نے ان طاعده اور
 مسلمانوں کے درمیان ایک متوسط مسلک اختیار کیا اور ظاہری شریعت
 کو قائم رکھا اور ان مسائل کی تادیلیں نہیں کی۔

شیخ نے سب سے بڑا کام یہ کیا کہ علمی اصول پر تصوف کو مرتب کیا اور اس کے
 متعلق جو باتیں سبقت معلوم ہوئیں ان کو عقلی دلائل سے ثابت کیا۔ چنانچہ اثبات میں پہلے
 کلیات تصوف پر پھر عرفاد کے درجات پر، پھر ان کے حالات پر مفضل بحث کی اور اس
 بحث کے متعلق امام رازی لکھتے ہیں۔

یہ باب اس کتاب کے تمام ابواب میں بزرگی ترین باب ہے کیونکہ اس نے

۱۔ رد منطق قلمی ص ۲۳۱ ۲۔ ایضاً ص ۱۳۵

۳۔ ایضاً ص ۱۳۶

۴۔ ارد علی المنطق ص ۲۵۲ و ۲۵۵

علوم صوفیہ کی ترتیب ایسے طریقے پر کی ہے کہ نہ اس سے پہلے اور نہ اس کے بعد کسی نے اس طریقہ پر کی نہ

شیخ نے ایک خاص رسالہ "فعل وانفعال" میں معجزات، کرامات اور وحی و الہام وغیرہ پر بحث کی ہے اور تاثیر نفسانی کو ان کا سبب قرار دیا ہے۔ اگرچہ ابن تیمیہ کے نزدیک شیخ کی یہ رائے مقبول نہیں ہے۔ تاہم شیخ سے جہاں تک ہو سکا ہے اس نے مذہب کے نظری حقتے کو دلائل سے ثابت کر دیا ہے۔

۱۰۰ شرح اشارات ص

ابوریحان بیرونی

قدیم تذکروں اور تاریخوں میں بیرونی کے حالات مجمل الاہوار جلد ششم، اخبار الحکماء شہر زوری، طبقات الاطباء ابن ابی اصیبعہ، تہذیب صولان الحکماء اور مختصر الدول میں مذکور ہیں۔ لیکن یہ حالات اس قدر غیر مرتب، مجمل اور مبہم ہیں کہ ان سے بیرونی کی زندگی کا کوئی پہلو روشن طور پر نظر نہیں آتا۔ البتہ پروفیسر سخاؤ نے آثار الباقیہ کے مقدمہ میں اس کے حالات کے تمام ماخذوں کے ذریعہ سے اس کے جو حالات لکھے ہیں۔ ان سے ان کی زندگی کا اجمالی خاکہ پیش نظر ہو جاتا ہے۔ ان حالات کا خلاصہ مرزا محمد بن عبدالوہاب قزوینی نے حواشی چہار مقالہ میں درج کیا ہے جس کو ہم سب سے پہلے درج کرتے ہیں۔ وہ لکھتے ہیں کہ ابو ریحان بیرونی کے حالات جو اب تک لکھے گئے ہیں۔ ان میں بہترین حالات وہ ہیں جن کو مستشرق ایدورڈ سخاؤ نے آثار الباقیہ کے مقدمے میں لکھا ہے۔ اس نے ان تمام ماخذ و مصادر کا جن سے ابو ریحان کی معمولی حالت بھی معلوم ہوتی ہے۔ مطالعہ کیا ہے۔ چونکہ مشرق میں ایران کے سب سے بڑے فلسفی اور ریاضی دان کے حالات صحیح طور پر معلوم نہیں ہیں اس لیے پروفیسر سخاؤ کی تحریر کا خلاصہ اس موقع پر درج کرنا مناسب معلوم ہوتا ہے۔

رومی سوری عنایت اللہ صاحب نے اے بیگ نے بیرونہ کے حالات میں ایک رسالہ لکھا ہے اور مشرور بائیس خان نے اپنی کتاب مشاہیر عالم حصہ اول میں چند منہ بیرونہ کے حالات لکھے ہیں ان سب کے بعد مشرور جن نے ایک مستقل و مفصل رسالہ بیرونہ کے حالات میں لکھا ہے۔

ہوتا ہے۔

وہ لڑچکر ۳۶۲ھ کو خوارزم میں پیدا ہوا اور ۲۰ رجب ۳۹۳ھ کو غزنہ میں ۳۱ سال کی عمر میں وفات پائی۔ بیرونی بیرون خوارزم کی طرف منسوب ہے۔ کیونکہ وہ حوالی شہر خوارزم یا صوبہ خوارزم کا رہنے والا تھا۔ بہر حال خود شہر خوارزم کا باشندہ نہ تھا۔ اس لیے اس کو بیرونی کہا گیا۔ صحافی کتاب الانساب میں جبرابوریگان بیرونی کی وفات کے تقریباً ایک سو سال بعد لکھی گئی۔ کہتا ہے کہ ”بیرونی کی یہ نسبت بیرون خوارزم کی طرف ہے۔ کیونکہ جو لوگ خود خوارزم کے باشندے نہیں ہوتے بلکہ اس شہر کے باہر کے باشندے ہوتے ہیں ان کو بیرونی کہا جاتا ہے اور خوارزمیوں کی زبان میں ان لوگوں کو انیرک کہتے ہیں۔ ابوریگان منجم بیرونی اسی نسبت سے مشہور ہے۔“

بغداد ابوریگان نے اپنی عمر کے ابتدائی حصے کو خوارزم میں مامونیوں کے ظلِ عاطفت میں گزارا۔ خوارزم شاہیہ کے نام سے مشہور ہیں۔ بسیر کیا۔ مامونیوں کا خاندان ابتدا میں شانِ سامانیہ کا باجگزار تھا۔ پھر سامانیوں کی سلطنت کے خاتمہ اور غزنویوں کے استقلال حکومت کے مابین یعنی ۳۸۶ھ سے ۳۹۳ھ کے درمیانی زمانے میں یہ خاندان مستقلاً فرما نہواہو گیا۔ لیکن اس استقلال کے چند ہی سال بعد ۳۹۳ھ میں سلطان محمود غزنوی نے خوارزم کو فتح کر کے اپنی وسیع سلطنت میں شامل کر لیا۔

ابوریگان نے چند سال جرجان میں شمس المعالی قابوس میں وشمگیر کے دربار میں بھی جس نے دو مختلف زمانوں یعنی ۳۶۷ھ تا ۳۷۱ھ اور ۳۸۵ھ تا ۳۹۳ھ میں جرجان اور مضافات جرجان میں حکومت کی۔ بسیر کیے اور حدود ۳۹۹ھ میں اس کے نام پر کتاب آثار بقیہ تصنیف کی۔ پھر ۳۹۳ھ سے ۳۹۶ھ تک کے درمیانی زمانے میں ابوریگان دوبارہ اپنے اصلی وطن خوارزم میں واپس آیا اور ابوالعباس مامون بن مامون خوارزم شاہ کے دربار میں رہا اور خوارزمیوں کی شورش، خوارزم شاہ کا قتل اور خوارزم شاہ کے خون کے انتقام

کے بہانے سے سلطان محمود کی لشکر کشی اور فتح خوارزم کے تمام واقعات ابوریحان نے خود اپنی آنکھوں سے دیکھے، میں اور ان تمام واقعات میں خود موجود رہا ہے۔ ابوریحان کی کتابوں کی فہرست میں ایک کتاب کا نام ”تاریخ خوارزم“ ہے اور ابوریحان نے اس کتاب میں حسب عادت اپنے وطن کے تمام اخبار، آثار اور قصص و حکایات بالعموم اپنے زمانے کے تمام تاریخی واقعات جن کے اکثر حصے کو اس نے پچشم خود دیکھا تھا درج کیے ہیں یہ کتاب بظاہر ناپید ہے لیکن اس کی چند فصلوں کو ابوالفضل بہتلی نے تاریخ محمودی کے آخر میں شامل کر لیا ہے۔

بہر حال سلطان محمود جب خوارزم سے غزنی کو واپس ہوا تو بہار ۴۰۷ھ میں ابوریحان اور ابوریحان کے ساتھ دربار خوارزم شاہی کے تمام فضلا کو اپنے ساتھ غزنی لے گیا۔ غزنی میں قیام کرنے کے بعد ابوریحان نے کئی بار اپنے وطن خوارزم کا سفر کیا اور محمود غزنوی نے ہندوستان پر جو حملے کیے ان میں اکثر محمود کے ساتھ رہا اور ہندوستان کے علماء و حکماء سے میل جول پیدا کر کے زبان سنسکرت سیکھی اور تاریخ، ہیئت، ریاضی، جغرافیہ اور علوم طبیعیہ میں ان کے میل جول سے اپنی معلومات کو وسیع کیا۔ ان ہی سفروں میں ابوریحان نے اپنی مشہور کتاب الہند کا مواد، ہندوؤں کے علوم، مذہب اور اخلاق و عادات کے متعلق جمع کیا۔ یہ کتاب ۴۸۵ھ میں زیر اہتمام پروفیسر سخاؤ حکومت ہندوستان کے صوفیوں سے لندن میں چھپ گئی ہے۔

ابوریحان کی کتابیں دو زبان یعنی عربی اور فارسی میں ہیں لیکن اس کی کتابوں کے مطالعہ سے معلوم ہوتا ہے کہ وہ سنسکرت زبان اور کسی قدر عبرانی اور سریانی زبان سے بھی واقفیت رکھتا تھا۔ ابتر یونانی زبان سے بالکل واقف نہ تھا اور اس نے بلیکس اور جالیوس وغیرہ سے جو کچھ اپنی کتابوں میں نقل کیا ہے۔ وہ ان یونانی ترجموں سے ماخوذ ہے جو عربی یا سریانی زبان میں کیے گئے تھے۔

ابوریحان نے اپنی معلومات ان عمدہ کتابوں کے علاوہ جواب ناپید ہیں۔ زیادہ تر
 لوگوں کی زبانی باتوں سے حاصل کی ہیں۔ اور ہمیشہ دوسرے مذاہب کے پیشواؤں
 اور دوسری قوموں کے علماء و حکماء سے مل جوں پیدا کر کے کوشش بیخ کے ساتھ ان
 سے معلومات حاصل کرتا رہا ہے۔ بالخصوص ایران کے زردشتیوں اور اہل خوارزم، اہل صغد
 اور اہل ہمدان کی تاریخ اور تقویم کے متعلق اس نے جو نادر معلومات کی ہیں۔ ان کا زیادہ
 تر حصہ زبانی روایتوں سے تعلق رکھتا ہے۔ کتابوں سے منقول نہیں ہے۔ اور اگر ابوریحان
 قندھار کے آثار کے قائم رکھنے کا اس قدر حوصلہ نہ ہوتا تو ان کا نام و نشان بھی باقی نہ رہتا۔
 ابوریحان کے زمانے میں اس کے ہم وطن زیادہ تر (ابورامزدا) کی پرستش کرتے تھے
 اور اکثر شہروں اور قصبوں میں آتش کدے قائم تھے۔ اور زردشتی مذہب کے علماء کا
 اثر کلیتہً زائل نہیں ہوا تھا۔ یہی وجہ ہے کہ ابوریحان کو اپنی معلومات بالخصوص زردشتیوں کے
 اخبار و آثار و عقاید و تقویم کے متعلق اطلاعات حاصل کرنے کے عمدہ ذرائع میسر ہوئے۔
 ابوریحان کی تصنیفات کے سرسری مطالعہ سے بھی اس کے عقیدہ اور مشرب کا پتہ
 چلا یا جا سکتا ہے۔ ابوریحان صرف حقیقت پرست تھا، اور کسی چیز کو دنیا میں اس پر
 ترجیح نہیں دیتا تھا اور اس نے حقیقت کو کسی دوسری عنعن سے نہیں چھپایا، اور توہمات و
 خرافات کے ابطل میں مطلق درینہ نہیں کیا۔ وہ مسلمان تھا اور شیعیت کی طرف مائل تھا،
 لیکن متعصب و متشدد اور خشک مسلمان نہ تھا۔ اہل عرب سے جنہوں نے مسلمانوں کے مجدد
 شرف کا خاتمہ کیا، نفرت رکھتا تھا اور ایرانی قوم کے ساتھ جو چیزیں تعلق رکھتی تھیں۔ ان کا
 بے اختیارانہ شیدائی تھا۔ اس زمانے میں اسلام اس قدر طاقت ور نہیں ہوا تھا کہ کوئی شخص
 علانیہ کسی مذہب کی بُرائی یا بھلائی نہ بیان کر سکے۔ قیدی جو سادانی خاندان کا شاعر تھا، اور
 ابوریحان کے زمانے سے بہت زیادہ پہلے نہ تھا۔ کمال آزادی کے ساتھ اس قسم کے
 شعر کہتا ہے۔

دقیق چار خصلت برگزیدہ است
 بگیتی از ہمہ خوبی و زشتی
 لب یا قوت رنگ و نالا چنگ
 مئی گلرنگ و کیش زر تہشتی

لیکن اس کے چند دنوں بعد یعنی سلطان محمود غزنوی کے زمانے میں اس قسم کے اشعار بے شہر شاعر کی زندگی کو خطرے میں ڈال سکتے تھے۔

پروفیسر سخاوند نے بیرونی کے جو حالات لکھے ہیں، اگرچہ وہ بہت زیادہ مفصل و مرتب ہیں اور ہمارے موجودہ تذکروں میں اگرچہ یہ ترتیب نہیں پائی جاتی۔ تاہم ان میں اور بہت سی باتیں بھی مذکور ہیں۔ جن کو پروفیسر سخاوند نے چھوڑ دیا ہے۔ اس لیے ہم اس موقع پر ان کو بھی درج کرتے ہیں تاکہ بیرونی کی زندگی کا کوئی حصہ چھوٹنے نہ پائے۔

وطن

بیرونی کے وطن میں اختلاف ہے۔ طبقات الاطباء میں لکھا ہے کہ بیرون سندھ کا ایک شہر ہے، اور بیرونی اسی شہر کی طرف منسوب ہے۔

اخبار الملک و شہر زوری میں بھی یہی لکھا ہے اور اس پر اس قدر امانت دیا ہے کہ بیرون جو اس کا جنم بوم اور وطن ہے ایک عمدہ شہر ہے اور اس میں عجائب و غرائب پائے جاتے ہیں اور یہ کوئی عجیب بات نہیں کیونکہ موتی سید ہی میں رہتا ہے لیکن درحقیقت یہ بالکل غلط ہے اور غلطی کا سبب یہ ہے کہ سندھ میں تیرون ایک شہر ہے اور ان حوالہ جہزانی

کی کتاب المسالک کے ایک قدیم نسخے میں سندھ کا ایک نقشہ موجود ہے۔ جس میں بیرون کا بیرون پڑھا اور ابوریحان کو اس کی طرف منسوب کر دیا۔ بیرونی کی سنسکرت دانی اور کتاب الہند بھی اس غلطی کا سبب ہو سکتی ہے، کیونکہ ہندوستان کی ایک قدیم زبان اور ہندی، مذہب ہندی تمدن اور ہندی علوم سے اس قدر لچھی صرف اسی شخص کو ہو سکتی ہے۔ جو خود ہندوستانی ہو۔ اس بنا پر بعض لوگوں نے بیرونی کو بھی غلطی سے ہندی سمجھ لیا۔ بہر حال نہ بیرون سندھ کا کوئی شہر ہے۔ نہ بیرونی وہاں پیدا ہوا۔ اس کا اصلی مولد خوارزم کا کوئی گاؤں ہے۔ اس کے متعلق کتاب الانساب سمعانی کا حوالہ خود پر و فیہر سناؤ نے دیا ہے اور یاقوت کی معجم الادب سے بھی اس کی تائید ہوتی ہے۔ چنانچہ اس نے بیرونی کا تذکرہ ان الفاظ سے شروع کیا ہے۔

محمد بن احمد ابوالریحان البیرونی الخوارزمی اور اس نسبت کے معنی باہر والے کے ہیں کیونکہ فارسی میں بیرون کے معنی باہر کے ہیں۔ میں نے بعض فضلاء سے اس کے متعلق دریافت کیا تو انہوں نے بیان کیا کہ اس نے (بیرونی) خوارزم میں بہت کم قیام کیا اور اہل خوارزم اجنبی کو بیرونی کہتے ہیں، گویا جب وہ ان سے بہت دنوں تک الگ رہا تو وہ اجنبی ہو گیا۔ لیکن میرے خیال میں اس کی وجہ یہ ہے کہ وہ دیہات کا باشندہ تھا یعنی وہ شہر کے باہر کارہنے والا تھا۔

ولادت اور وفات

ہمارے تذکرہ نویسوں نے بیرونی کا سال ولادت نہیں لکھا۔ البتہ یاقوت نے

اس کے سال وفات کے متعلق لکھا ہے کہ میرے خیال میں اس نے غزنہ میں سنہ ۴۲۱ھ کے عہد میں بڑی عمر میں وفات پائی۔ لیکن یہ بالکل غلط ہے۔ اور یہ غلطی خود یا قوت کی مہم الادب ابراہی سے ظاہر ہو جاتی ہے۔ کیونکہ وہ لکھتا ہے کہ "سلطان محمود نے سنہ ۴۲۲ھ میں انتقال کیا اور ابراہیمان غزنہ میں زندہ تھا۔" اس سے صاف ثابت ہوتا ہے کہ ابراہیمان نے سنہ ۴۲۳ھ تک وفات نہیں پائی تھی۔ غالباً یہ کاتب کی غلطی ہے جس نے سنہ ۴۲۳ھ کے بجائے سنہ ۴۲۲ھ لکھ دیا ہے۔

بیرونی کے سال ولادت کے متعلق تو ہمارے تذکرہ نویسوں نے غلط یا صحیح طور پر کچھ نہیں لکھا البتہ خود بیرونی نے اپنے ایک دوست کے جواب میں جس نے اس کی تعینات کی فہرست طلب کی تھی، لکھا ہے کہ

تم مجھ سے ان کتابوں کے نام دریافت کرتے ہو جو سنہ ۴۲۴ھ تک لکھی جا چکی ہیں اس وقت میری عمر تقریباً بیسے سے ۶۵ سال اور شش بیسے سے ۶۳ سال کی ہے۔

اس سے ایک طرف تو یا قوت کے لکھے ہوئے سنہ وفات کی غلطی ثابت ہوتی ہے دوسری طرف یہ معلوم ہو جاتا ہے کہ وہ سنہ ۳۶۳ھ میں پیدا ہوا۔ البتہ اس سے اس کی ولادت کے بیسے اور دن کی تعیین نہیں ہوتی۔ لیکن ابوالحاق ابراہیم بن محمد الغضنفر البزنزی نے بیرونی کے اس خط کی تشریح میں ایک رسالہ لکھا ہے جس کی نقل یورپ میں موجود ہے اور اس میں انہوں نے بتصریح لکھا ہے کہ وہ ۳ ذی الحجہ پنجشنبہ کے دن بوقت صبح خوارزم میں پیدا ہوا اور ابراہیمان کے ایک شاگرد امام فاضل نسفی کے خط میں ابراہیمان کی کتابوں میں سے کسی کتاب کے حاشیے پر یہ تحریر تھا کہ ابراہیمان نے ۲ رجب سنہ ۴۲۱ھ کو جمعہ کے دن عشاء کے بعد انتقال

کیا۔ اور دوسرے موقع پر کسی دوسرے کے ہاتھ سے لکھا ہوا ہے۔ ابوریحان کی عمر اس وقت ۷۷ سال ۷ ماہ کی تھی۔

خاندان اور تعلیم و تربیت

ہمارے تذکروں سے ابوریحان کے خاندان، طفولیت اور تعلیم و تربیت کا حال بالکل معلوم نہیں ہوتا۔ البتہ خود ابوریحان نے آثار الباقیہ میں اپنے دو استادوں کا نام لیا ہے۔ ایک ابونصر منصور بن علی بن عراق مولیٰ امیر المؤمنینؑ اور ان کی نسبت تصریح کے ساتھ "استاذی" کا لفظ لکھا ہے۔ دوسرا نام بعداخری کا ہے، جس کو سیدنا صاحب برنی نے اس کے اساتذہ میں شمار کیا ہے، لیکن ابوریحان نے آثار الباقیہ میں ان کا نام اس طرح لیا ہے۔ محمد بن اسحاق بن استاذینداخریؒ جس سے بہ وضاحت یہ ثابت نہیں ہوتا کہ بعداخری خود اس کے استاد تھے۔ ممکن ہے کہ استادان کا لقب ہو۔ یا قوت کے مجمل الادب اور سے ابوریحان کے ایک اور استاد کے نام کا پتہ چلتا ہے۔ وہ لکھا ہے کہ "محمود نے جب خوارزم پر قبضہ کیا تو ابوریحان اور اس کے استاد عبدالعزیز اول بن عبدالعزیز کو گرفتار کیا اور اس پر باطنیت اور کفر کا الزام لگا کر قتل کر دیا۔"

بہر حال موجودہ تذکروں سے اس سے زیادہ اس کی تعلیم و تربیت پر کوئی روشنی نہیں پڑتی۔

درباری تعلقات

ابوریحان نے طویل عمر بائی اور اس وسیع مدت میں اس کے تعلقات مختلف شاہی

۱۔ پروفیسر خاندانے آثار الباقیہ کے مقدمہ میں ان کے اصل الفاظ نقل کیے ہیں۔ آثار الباقیہ ص ۱۸۴

۲۔ آثار الباقیہ ص ۲۵ کے مجملہ ۱۰ جلد ۶ ص ۳۱۱

درباروں سے قائم ہوئے۔ معجم الادباء کی عبارت سے معلوم ہوتا ہے کہ ابوریحان کو سب سے پہلے شمس المعالی قابوس بن ذئب نے اپنے دربار میں طلب کیا، لیکن ابوریحان نے جانے سے انکار کیا۔ چنانچہ وہ لکھتا ہے کہ ”قابوس نے اس کو اس شرط کے ساتھ اپنے لیے مخصوص کرنا اور اپنے یہاں رکھنا چاہا کہ اس کی سلطنت کے تمام مقبوضات و مملوکت پر بیرونی کا حکم نافذ ہوگا لیکن ابوریحان نے انکار کیا۔“

قابوس بن ذئب ۳۶۲ھ میں تخت نشین ہوا اور ۳۷۱ھ میں وہابیوں نے اس کی حکومت پر قبضہ کر لیا تھا۔ ابوریحان ۳۶۲ھ میں پیدا ہوا ہے۔ اس لیے ۳۷۱ھ میں اس کی عمر صرف ۹ سال کی تھی اور اس عمر میں وہ اس کے دربار میں طلب کے جانے کے قابل نہ تھا۔ البتہ قابوس نے ۳۷۸ھ میں دوبارہ حکومت حاصل کی اور ۳۸۳ھ کے بلوے میں قتل ہوا۔ اس زمانہ میں اس کا تعلق قابوس کے دربار سے ہوا ہوگا، اور اسی زمانہ میں اس نے قابوس کے نام پر آثار الباقیہ لکھی، معجم الادباء کی عبارت سے صاف معلوم ہوتا ہے کہ بیرونی نے اس کے یہاں جانے سے انکار کیا اور بیرونی کے سوانح زندگی میں اس قسم کے استثناء کی بعض مثالیں بھی موجود ہیں، لیکن غالباً فکر معاش نے اس کو اس تعلق پر مجبور کیا ہوگا، کیونکہ وہ خود آثار الباقیہ میں لکھتا ہے کہ ”یہ فصل مجھ کو ایک ایسی حالت یاد دلاتی ہے جس پر احمد بن فارس کا یہ قول صادق آتا ہے۔“

قد قال فیما مضی حکیم ما المرء الا باصغریہ

گذشتہ زمانے کے ایک حکیم کا قول ہے کہ آدمی اپنے دو چھوٹے عضو یعنی دل

اور زبان سے آدمی ہوتا ہے۔

فقلت قول امرئ بسید ما المرء الا بدہمیدہ

لیکن میں نے ایک عقل مند آدمی کا یہ قول بیان کیا کہ آدمی اپنے دو درمہوں سے آدمی ہوتا ہے۔

من لیسر یکن معہ درہما ۱ لیسر تلتقت عرسہ الیہ
جس کے پاس اس کے دو درہم نہ ہوں، اس کی بی بی بھی اس کی طرف متوجہ نہیں ہوتی۔

وہ یہ کہ جس زمانے میں میں بندگان عالی کے دربار سے الگ تھا۔ میں نے رے میں نجوم کے ایک عالم کو دیکھا کہ اس نے نجوم کے احکام کے استخراج کا ایک طریقہ استعمال کیا لیکن میں نے اس کو بتایا کہ صحیح طریقہ اس کے خلاف ہے لیکن اس نے مغزورانہ طور پر مجھ کو حقیر سمجھا۔ حالانکہ علیٰ حیثیت سے اس کا درجہ مجھ سے بہت کم تھا۔ اس نے میرے قول کو ٹھٹھلایا اور مجھ پر زبان رازی کی کیونکہ مجھ میں اور اس میں دولت اور افلاس کا فرق تھا اور انہما سے ایک ایسی چیز ہے جس سے مناقب و مفاخرہ، معائب و مثالب بن جاتے ہیں اور میں اس وقت بہر حیثیت سے قبلائے معیبت اور پریشانی حال تھا۔ پھر جب معیبتیں کسی قدر کم ہوئیں تو اس نے مجھ سے دوستانہ تعلقات قائم کر لیے۔

اس تصریح سے معلوم ہوتا ہے کہ وہ قابوس کے دربار کے تعلق سے پہلے نہایت تنگدست اور شکستہ حال تھا اور اسی تنگدستی اور شکستہ حالی نے اس کو قابوس کے دربار کے تعلق پر مجبور کیا ہوگا، اس کے بعد اس کا تعلق خوارزم شاہی دربار سے ہوا۔ خوارزم شاہیوں کا خاندان جیسا کہ اوپر گذرا ۳۸۴ھ سے ۳۹۹ھ کے درمیانی زمانے میں مستقلاً فرمانروا ہوا، اور ۳۹۹ھ میں سلطان محمود غزنوی نے ان کی حکومت کا خاتمہ کر دیا۔ اس لیے اس دربار سے ابرو بیکان کا تعلق ۳۹۹ھ کے بعد ہوا ہوگا۔ بہر حال ابرو بیکان نے اس دربار میں بھی نہایت

عزت و احترام حاصل کیا۔ چنانچہ ایک دن خوارزم شاہ سواری پر ابوریحان کے مکان کے پاس سے گذرا تو اس کو باہر نکلنے میں دیر ہوئی تو خوارزم شاہ نے سواری کی باگ موڑی اور خود اترنا چاہا مگر اس درمیان میں ابوریحان باہر نکل آیا اور قسم دلا کر کہا کہ آپ سواری سے نہ اتریں، اس پر خوارزم شاہ نے یہ شعر پڑھا،

العلم من اشرف الودیات

یاتیہ کل السورعی ولایاتی

علم سب سے زیادہ معزز ملک ہے کہ تمام لوگ اس کے پاس آتے ہیں اور وہ خود نہیں آتا۔

پھر کہا کہ اگر دنیا کا دستور نہ ہوتا تو میں آپ کو نہ بلواتا کیونکہ علم بلند ہوتا ہے اور اس کے اوپر بلندی حاصل نہیں کی جاتی، غالباً اس نے معتقد کے حال میں اس فقرے کو سنا ہوگا، کیونکہ معتقد ایک دن ثابت بن قرہ الحراتی کا ہاتھ پکڑے ہوئے باغ میں گھوم رہا تھا کہ دفعۃً اپنے ہاتھ کو کھینچ لیا، اس پر ثابت نے کہا کہ "امیر المؤمنین کیا واقعہ پیش آیا؟" اس نے کہا کہ "میرا ہاتھ آپ کے ہاتھ کے اوپر تھا، حالانکہ علم بلند ہوتا ہے اور اس کے اوپر بلندی نہیں حاصل کی جاتی، بلکہ"

خوارزم شاہیوں کی تباہی کے بعد ابوریحان کا تعلق سلطان محمود غزنوی کے دربار سے ہوا لیکن یہ مسئلہ تحقیق طلب ہے کہ اس دربار سے اس کا تعلق کیونکر پیدا ہوا؟ اس کے متعلق نظامی عرضی سمرقندی نے چہار مقالہ میں یہ روایت نقل کی ہے کہ سلطان محمود غزنوی نے ابو العباس ہامون خوارزم شاہ کو ایک خط لکھا کہ تمہارے دربار میں چند بے نظیر فضلا کا مجمع ہے ان کو ہمارے دربار میں بھیج دو تاکہ ہم ان کے علم و فضل سے بہرہ اندوز ہو کر تمہارے ممنون احسان ہوں۔ خوارزم شاہ نے اپنے دربار کے حکماء کو جمع کر کے یہ خط سنایا تو شیخ ابوعل سینا اور

ابوہل مسیحی نے توجانے سے انکار کر دیا، لیکن ابونصر، ابوالخیر اور ابوریحان مالی ترغیبات کی بناء پر راضی ہو گئے۔ اس کے بعد شیخ بوعل سینا اور ابوہل مسیحی کے فرار و گرفتاری کا طویل قصہ مذکور ہے، لیکن یہ قصہ اور یہ روایت بالکل غلط اور شائبہ ہے۔ اس روایت کی غلطی اس سے بھی ثابت ہوتی ہے کہ یاقوت نے معجم الادباء میں ابوریحان کا مفصل تذکرہ کیا ہے، لیکن انہیں بھی اس واقعہ کا تذکرہ نہیں کیا ہے اور یہ لکھا ہے کہ غزنہ میں ابوریحان کے جانے کا سبب یہ ہوا کہ سلطان محمود نے جب خوارزم کو فتح کیا تو ابوریحان اور اس کے استاد عبدالصمد اول بن عبدالصمد حکیم کو گرفتار کیا اور اس پر باطنیت اور کفر کا الزام لگا کر عبدالصمد کو قتل کر دیا، اور ابوریحان کو بھی قتل کرنا چاہا لیکن وہ اس وجہ سے بچ گیا کہ محمود سے کہا گیا کہ وہ علم نجوم میں اپنے وقت کا امام ہے، اور سلاطین اس کے جیسے شخص سے بے نیاز نہیں رہ سکتے، چنانچہ سلطان محمود اس کے قتل سے باز رہا اور اس کو اپنے ساتھ بلاد ہند میں لے آیا، اور ابوریحان نے اہل ہند میں رہ کر ان کی زبان سیکھی اور ان کے علوم اخذ کیے، اس کے بعد غزنہ میں قیام کیا اور وہیں وفات پائی۔

بہر حال ابوریحان کو سلطان محمود نے اپنی صحبت کے لیے معذور کر لیا اور نجوم اور افلاک کے متعلق اس کے ذہن میں جو باتیں آتی تھیں، ان پر ابوریحان سے گفتگو کیا کرتا تھا۔ چنانچہ ایک بار اس کے پاس اقصا سے بلاد ترک سے ایک قاصد آیا اور اپنا مشاہدہ بیان کیا، کہ قطب جنوبی میں سمندر کے پار آفتاب کی ایک ایسی گردش ہوتی ہے کہ رات بالکل نہیں ہوتی چونکہ سلطان محمود مذہب میں متشدد تھا، اس لیے آل پر اس نے الحاد و باطنیت کا الزام لگایا لیکن ابونصر ابن مشکان نے کہا کہ وہ یہ اپنی رائے سے نہیں بیان کرتا، بلکہ اپنا مشاہدہ بیان کرتا ہے، اس پر اس نے یہ آیت پڑھی۔

وَجَدَ مَا تَطَّلَعُ عَلَيَّ قَدِيمٌ لَسْتُ
 نَجْعَلُ لَكُمْ مِنْ دُونِهَا
 اس نے سورج کو ایک ایسی قوم پر طلوع ہوتے
 ہوئے پایا کہ ہم نے اس کے سامنے اس کے
 لئے پردہ نہیں بنایا۔

اب سلطان نے اس کے متعلق ابوریحان سے دریافت کیا تو اس نے اختصار کے ساتھ
 اس کو ثابت کیا۔ سلطان محمود بعض اوقات بات کو اچھی طرح سنتا تھا اور انصاف کرتا تھا،
 اس لیے اس نے ابوریحان کے بیان کو تسلیم کر لیا اور دونوں کے درمیان گفتگو کا خاتمہ
 ہو گیا۔

مسٹر سید حسن برنی لکھتے ہیں کہ :

خوارزم کی فتح کے بعد جب محمود اپنے دارالسلطنت کی طرف لوٹا تو تمام
 مشاہیر ملک اور اراکین حکومت کو متعقد کر لیا۔ ان پولٹیکل قیدیوں میں ہمارا غمزدہ
 بیرونی بھی تھا۔ غزنی آکر اس کا کیا حشر ہوا؟ تمام موجودہ تاریخیں اس کا جواب
 دینے سے عاجز ہیں اور تا وقتیکہ مستند تاریخی شہادتیں دستیاب نہ ہو جائیں کوئی
 قول فیصل صادر نہیں ہو سکتا۔ موجودہ روایات کی کمزوری اور صحیح واقعات کی
 گم گشتگی کی وجہ سے ہم مجبور ہیں کہ بیرونی کی تعینف اور واقعات پر غور
 کرتے ہوئے کوئی قیاسی نتیجہ اخذ کریں۔ ظہیر الدین البہیقی اور شمس الدین شہر زوری
 نے البیرونی کے تذکرے میں کہیں یہ اسٹ رہ نہیں کیا کہ بیرونی کا محمود کے
 دربار سے کوئی تعلق تھا۔

لیکن خود شہر زوری نے معجم الادباً کی اس روایت کو لیا ہے اور اس واقعہ کا ذکر کیا ہے
 اس سے بڑھ کر سلطان محمود کے تعلق اور ملازمت کی اور کیا شہادت ہو سکتی ہے؟ البتہ

بیرونی نے خود سلطان محمود کے نام پر کوئی کتاب نہیں لکھی لیکن محمود کے بعد جب بیرونی کا تعلق اس کے بیٹے سلطان محمود کے دربار سے ہوا تو اس نے بیرونی کی قدر دانی سلطان محمود سے بھی زیادہ کی اور بیرونی نے اس کے نام پر متعدد کتابیں لکھیں، اس کی وجہ یہ بھی تھی کہ سلطان مسعود خود نہایت علم پرور تھا اور علم نجوم کی جانب خاص طور پر مائل تھا چنانچہ ایک دن اس نے بیرونی سے اس مسئلہ پر اور رات اور دن کی مقدار کے اختلاف پر گفتگو کی، اور ایک ایسی دلیل معلوم کرنا چاہی جس کی صحت مشاہدے سے اب تک ثابت نہیں ہوئی ہے اس پر ابو ریحان نے کہا کہ اس وقت آپ مشرق و مغرب کے مالک اور زمین کے بادشاہ کے لقب کے حقیقی مستحق ہیں، اس لیے اس مسئلہ سے واقف ہونے کا سب سے زیادہ حق آپ کو حاصل ہے اور اس کے لیے اس موضوع پر ایک کتاب لکھی جو منجمین کے موضوع اور اصطلاح سے الگ تھی اور جو شخص ان سے واقف نہ ہو وہ بھی اس کو سمجھ سکتا تھا۔ سلطان مسعود چونکہ عربیت کا ماہر تھا اس لیے اس نے آسانی کے ساتھ اس کو سمجھ لیا، اور بیرونی کو صلہ و عطیہ دیا۔ اسی طرح اس کے حکم سے ایک کتاب لوازم الحکمتیں تصنیف کی جو قرآن مجید کی آیتوں کے اقتباسات سے لبریز تھی۔ سلطان مسعود کے نام پر اس نے سب سے بڑی کتاب جو کہ کسی وہ قانون سودی تھی جسے سلطان مسعود نے اس کی یہ قدر دانی کی کہ اس کے صلہ میں ایک ہائیل چاندی انعام میں دی لیکن بیرونی نے اس کو بے نیازی کے ساتھ واپس کر دیا۔

سلطان مسعود کی شہادت کے بعد اس کا بیٹا شہاب الدولہ ابوالفتح مودود فرما کر ہوا تو بیرونی کا تعلق اس کے دربار سے بھی قائم ہوا، اور اس کے نام پر کتاب الاستور لکھی۔

۱۔ مجمع الانباء جلد ۶ ص ۳۱۰، ۳۱۱

۲۔ شہزادری قلمی ص ۹۳ ۳۔ ایضاً ص ۹۸

اخلاق و عادات

بیرونی کے اخلاق و عادات کے متعلق ہمارے تذکرہ نویسوں نے کچھ نہیں لکھا صرف یاقوت نے معجم الادب میں اس قدر لکھا ہے کہ وہ پاکیزہ معاشرت رکھتا تھا اس کے الفاظ اگرچہ بیباک نہ ہوتے تھے لیکن اس کے افعال پاکبازانہ تھے یہ شہر زوری نے اس کے بعض اخلاقی مقولے بھی نقل کیے ہیں، اور اس کا حلیہ یہ لکھا ہے کہ وہ گندم گون اور پست قامت تھا، اس کی داڑھی بڑی اور سفید تھی اور اس کا پیٹ بڑا تھا۔

بیرونی کی عام شہرت علم ہیئت اور علم نجوم وغیرہ کی وجہ سے ہے اور اس میں شبہ نہیں کہ اس نے زیادہ تر کتابیں ان ہی علوم کے

بیرونی کی تصنیفات اور
اس کا علمی پایہ

متعلق لکھی ہیں لیکن اسی کے ساتھ وہ اور علوم سے نا آشنا نہ تھا علامہ ابن ابی اصیبعہ نے لکھا ہے کہ وہ فن طب پر عمدہ نظر رکھتا تھا ریاضی و نجوم کے علاوہ دوسرے علوم حکمیہ سے بھی واقف تھا۔ ان علوم کے متعلق اس میں اور شیخ ابوعلی سینا میں مباحثات و مراسلات بھی ہو چکے ہیں، لیکن وہ ریاضی اور نجوم کے علاوہ دوسرے علوم حکمیہ میں شیخ کا ہم پلہ نہ تھا شہر زوری نے اس کے حالات میں لکھا ہے کہ شیخ بوعلی سینا کے ساتھ اس کے مناظرات ہیں لیکن معقولات کے سمندر میں گھسنا اس کا کام نہ تھا، اور ہر شخص وہی کام کر سکتا ہے جس کے لیے وہ پیدا کیا گیا ہے۔

ان علوم کے ساتھ وہ ادبی علوم کا ذوق بھی رکھتا تھا، چنانچہ یاقوت نے معجم الادب

میں اسی حیثیت سے اس کا تذکرہ کیا ہے، اور لکھا ہے کہ وہ ایک بڑا ادیب اور لغوی تھا۔ اور ان علوم میں اس کی متعدد تصنیفات ہیں جن کو میں نے دیکھا ہے۔ ان میں ایک تو ابو تمام کے اشعار کی شرح ہے جس کا نسخہ میں نے خود اس کے ہاتھ کا لکھا ہوا دیکھا ہے لیکن اس کو اس نے مکمل نہیں کیا۔ دوسری کتاب کا نام ”العقل باجالہ الوہم فی معانی نظم اولی الفضل“ ہے۔ ایک کتاب میں اس نے سلطان عمود کے زمانے کی تاریخ اور اس کے باپ کے حالات لکھے ہیں۔ خوارزم کے حالات میں ایک کتاب لکھی ہے جس کا نام کتاب المسامرہ ہے۔ ایک کتاب کا نام مختار الاشعار والآثار ہے۔

ان تاریخی اور ادبی کتابوں کے علاوہ اس نے جو کتابیں نجوم، ہیئت، منطق اور حکمت میں لکھی ہیں ان کا شمار نہیں ہو سکتا۔ یا قوت نے لکھا ہے کہ میں نے وقف جاس مرد میں اس کی کتابوں کی فہرست گنجان خط میں ساٹھ ورق میں دیکھی ہے۔ اور تمام تذکرے بھی اس کی کثرت تصنیف، علمی انہماک اور علمی ذوق کے مداع ہیں۔ شہر زوری نے لکھا ہے کہ وہ ہمیشہ تصنیف و تالیف میں مصروف رہتا تھا۔ اور اس کا ہاتھ قلم کو اور اس کی آنکھ مطالعہ کو اور اس کا دل غور و فکر کو صرف کھانے کے اوقات میں چھوڑتا تھا، اس کی تصنیفات ایک بارشتر سے زیادہ ہیں۔ یا قوت نے لکھا ہے کہ وہ ان مشاغل کو صرف نوز و زاور مہرگان کے دن چھوڑتا تھا تاکہ معاش کا سامان کر لے۔ اور بقیہ دنوں میں صرف علمی اشغال میں مشغول رہتا تھا۔ فقیہ ابوالحسن علی بن عیسیٰ الؤلؤلجی کا بیان ہے کہ میں ابوریحان کے پاس ایسی حالت میں گیا جب وہ دم توڑ رہا تھا، لیکن اس حالت میں بھی اس نے کہا کہ تم نے جہالتِ فاسدہ کے متعلق مجھ سے ایک دن کیا کہا تھا؟ مجھ کو اس پر رحم آیا اور میں

۱۔ عمیر الابرار جلد ۶ ص ۳۱۱

۲۔ شہر زوری قلمی ص ۹۳

نے کہا کہ اس حالت میں ابوریحان نے کہا کہ کیا اس مسئلہ کا علم اس سے بہتر نہیں ہے کہ میں دنیا کو اس حالت میں چھوڑوں؟ کہ اسی سے جاہل رہوں۔ چنانچہ میں نے اس مسئلہ کو دوبارہ بیان کیا اور اس نے اس کو یاد کر لیا۔ اس کے بعد میں اس کے پاس سے نکلا تو راستے ہی میں تھا کہ رونے پٹینے کی آواز سنی۔

ان تصریحات سے اس کے علمی ذوق، علمی انہماک اور کثرت تصنیفات کا حال معلوم ہو سکتا ہے۔ بیرونی نے خود اپنی ان تصنیفات کی ایک فہرست جو ۲۶۷ تک یعنی اس کی وفات سے ۱۴ سال پیشتر تک لکھی جا چکی تھیں، اپنے ایک دوست کو بھیجی تھی، جو آثار الباقیہ کے مقدمے میں شامل ہے۔ ان کتابوں کی تعداد ایک سو چودہ ہے لیکن یہ فہرست بالکل نامکمل ہے۔ اولاً تو وہ اس کے بعد تیرہ سال تک زندہ رہا اور اس مدت میں بھی اس نے کچھ کتابیں لکھی ہوں گی، اس کے علاوہ اس وقت اور کتابیں بھی زیر تصنیف تھیں اور ان سب کے سوا اس کی بہت سی تصنیفات کے نام اس کی دوسری کتابوں میں ملتے ہیں اور بہت سی تصنیفات کے نام حاجی خلیفہ نے کشف الظنون میں لکھے ہیں، اس کی کتابوں کے اور بھی بہت سے نسخے یورپ اور دنیا کے دوسرے کتب خانوں میں ملتے ہیں۔ اور ان سب کی فہرست مسٹر جین برنی نے اپنے رسالے میں درے دی ہے، لیکن بیرونی کی ان تصنیفات کا دفتر بے پایاں اب بالکل ناپید ہے۔ البتہ اس کی چند کتابیں ایک تو کتاب التغبیم لا وائل صناعة التعلیم جو ایران سے اور اس کے چار رسالے دائرة المعارف النعمانیہ حیدرآباد سے اور آثار الباقیہ اور کتاب الہندشائع ہو چکی ہیں اور ہم ان ہی دونوں آخر الذکر کتابوں کے چند اقتباسات اس موقع پر درج کرتے ہیں۔

بیرونی نے اگرچہ آثار الباقیہ ریاضی کے ایک خاص موضوع پر لکھی ہے، تاہم اس نے

اس میں اور بہت سی دلچسپ علمی، تاریخی، مذہبی اور فلسفیانہ باتیں لکھی ہیں اور ان پر آزادانہ تنقید کی ہے اور اس کی وجہ یہ بتائی کہ

بعض موقعوں پر اگرچہ ہم دوسرے فنون پر بحث کرنے لگتے ہیں اور ایسی چیزوں میں گھس پڑتے ہیں جن کا تعلق عبارت سے بہت دور کا ہوتا ہے لیکن اس کا مقصد طوالت پسندی نہیں ہوتا، بلکہ مقصود یہ ہوتا ہے کہ ناظرین کا ذہن کندہ ہونے پائے کیونکہ ایک ہی فن پر ہمیشہ نظر رکھنے سے ذہن کند ہو جاتا ہے، اور آدمی اس کو برداشت نہیں کر سکتا، لیکن جب ایک فن کو چھوڑ کر وہ دوسرے فن اختیار کرتا ہے تو گویا وہ چند باغوں کی سیر کرتا ہے کہ ایک باغ کے بعد دوسرا باغ آتا ہے تو وہ نہایت رغبت کے ساتھ اس کو دیکھنے لگتا ہے، چنانچہ یہ مشہور مقولہ ہے کہ ہر نئی چیز میں لذت ہوتی ہے۔

اس حیثیت سے اس کی یہ کتاب دور گزشتہ کے اہم تاریخی، مذہبی اور علمی مسائل کی ایک تنقیدی تاریخ ہے اور اس سے معلوم ہو سکتا ہے کہ اگر ہمارے فلاسفہ تاریخی کتا ہیں لکھتے یہ فن موجودہ دور کی تنقیدی موشگافیوں سے بے نیاز ہو جاتا، لیکن ہمارے فلاسفہ میں صرف ابن مسکویہ نے مستقلاً اور بیرونی نے ضمناً اس قسم کے مسائل پر تنقید کی ہے ہم ان میں سے چند مسائل کو بیان کرتے ہیں۔

بیرونی نے ایران کے قدیم بادشاہوں کے نام، القاب اور حالات نہایت تفصیل کے ساتھ لکھے ہیں۔ تاہم یہ تصریح کر دی ہے کہ ان میں بہت سی باتیں نامکمل، دور از کار اور ناقابل قبول ہیں، چنانچہ لکھا ہے۔

ایرانیوں کے پہلے حصے کی تاریخ، بادشاہوں کی عمروں، اور ان کے مشہور کارناموں کے متعلق ان کے یہاں ایسی روایتیں موجود ہیں جن کے سننے سے دل بیزاری ظاہر کرتے ہیں، کان ان کو تھوک دیتے ہیں اور عقلیں ان کو قبول نہیں کرتیں لیکن ہم نے جو روش اختیار کی ہے اس کا مقصد صرف تاریخی واقعات کا بیان کرنا ہے۔ روایات کی تنقید کرنا نہیں ہے۔

اس ضمن میں اس نے تاریخی حیثیت سے بعض ادبی نکتے بھی بیان کئے ہیں۔ مثلاً شعرائے ایران جو ہزار سالہ زندگی کی دعائیں دیتے ہیں رہم اس کو مبالغہ سمجھتے تھے، لیکن میردنی کے بیان سے معلوم ہوتا ہے کہ یہ دعا ایک تاریخی روایت پر مبنی ہے۔ چنانچہ لکھتا ہے کہ

تمام ایرانیوں کا اتفاق ہے کہ بیوراسف (ضحاک) نے ہزار سال کی عمر پائی، کہا جاتا ہے کہ ایرانی ایک دوسرے کو جو ہزار سال تک زندہ رہنے کی دعا دیتے ہیں اور کہتے ہیں کہ ”ہزار سال تری“ اس کی ابتدا اسی زمانے سے ہوئی، کیونکہ انہوں نے اس کو دیکھا تھا۔ اس لیے یہ ان کے نزدیک ممکن تھا۔
واللہ اعلم

ماضحاک کی نسبت لکھتا ہے۔

بیوراسف (ضحاک) کے دونوں سانپوں کے متعلق کہا جاتا ہے کہ وہ اس کے دونوں شانوں کے درمیان ابھرے ہوئے تھے۔ انسانوں کا دماغ کھاتے تھے اور کہا گیا ہے کہ یہ دو غنڈو تھے جن میں درد پیدا ہوتا تھا اور ان پر انسانی دماغ کی مالش کی جاتی تھی۔ جس سے ان کو سکون ہوتا تھا۔ لیکن دو سانپوں

کا پیدا ہونا ایک عجیب چیز اور بہت مستعد ہے۔ کیونکہ گوشت سے صرف
کیڑے پیدا ہوتے ہیں۔

اس طرح وہ جا بجا اور بھی بہت سی قدیم تاریخی روایتوں پر تنقید کرتا ہے مثلاً یوم
عاشورہ کے متعلق لکھتا ہے:

کہا جاتا ہے کہ اسی دن خداوند تعالیٰ نے حضرت آدم علیہ السلام کی توبہ قبول کی
اسی دن حضرت نوح علیہ السلام کی کشتی کوہِ جودی پر بٹھری۔ اسی دن حضرت
عیسیٰ علیہ السلام پیدا ہوئے۔ اسی دن حضرت موسیٰ علیہ السلام اور حضرت ابراہیم
علیہ السلام کو نبات ملی، اور ان پر آگ سرد ہوئی۔ اسی دن حضرت یعقوب کی
بنیائی واپس آئی اور حضرت یوسف علیہ السلام کو میٹھی سے نکالے گئے۔ حضرت
سلیمان علیہ السلام کو سلطنت ملی اور حضرت یونس علیہ السلام کی قوم سے عذاب
اٹھایا گیا اور حضرت ایوب علیہ السلام کے دکھ کا خاتمہ ہوا۔ اور حضرت زکریا
علیہ السلام کی دعا قبول ہوئی اور ان کو حضرت یحییٰ علیہ السلام دیئے گئے اور اسی دن
فرعون کے جادو گروں کا مقابلہ ہوا۔

ان تمام واقعات کو لکھ کر وہ لکھتا ہے:

اس دن ان تمام اتفاقات کا جمع ہو جانا اگرچہ ممکن ہے لیکن وہ عام حدیثیں اور انہی
کتاب کی طرف منسوب ہے جنہوں نے علم کو اچھی طرح نہیں حاصل کیا ہے۔

نہیں وہ قدیم تاریخی واقعات پر نقلی حیثیت سے نظر ڈالتا ہے۔ اور اسی حیثیت سے ان پر
تنقید کرتا ہے۔ تاہم وہ بالکل عقل پرست بھی نہیں ہے، بلکہ تاریخی واقعات پر اور حدیثوں سے

۱۔ آثار الباقیہ ص ۲۲۷

۲۔ ایضاً ص ۲۲۹ و ۲۳۰

ہی نظر ڈالتا ہے۔ رشتا سلاطین فارس کی طویل العمری کے متعلق ایرانی تاریخوں میں جو درواز کار باتیں مذکور ہیں۔ ان کو اگرچہ وہ تسلیم نہیں کرتا تاہم انسانی زندگی کا اس نے کوئی خاص محدود معیار بھی قائم نہیں کیا ہے بلکہ عقل پرستوں نے جو محدود معیار قائم کیا تھا۔ اس کی تردید کی ہے، چنانچہ لکھتا ہے کہ

بعض معتدل روایت پرستوں اور احمق دہریوں نے گذشتہ قوموں کی طویل العمری بالخصوص حضرت ابراہیم علیہ السلام کے زمانے سے پہلے کی عمروں کا انکار کیا ہے اور ان کے اجسام کی جو بڑائی بیان کی گئی ہے اس کو ناممکن اور محال سمجھتے ہیں اور اپنے زمانے میں جو اجسام دیکھتے ہیں ان ہی پر ان کو بھی قیاس کرتے ہیں۔

احکام نجوم کے رُو سے ان کے نزدیک انسان کی انتہائی عمر دو سو پندرہ برس ہو سکتی ہے اور اس کی طبی عمر صرف ایک سو میں برس ہے، لیکن اگر حق ان کی خواہشوں کا پابند ہو جائے تو آسمان و زمین تباہ ہو جائیں۔ صرف مشاہدہ اور اس پر قیاس کرنے سے طول عمر اور ششامس کے جسم کی ضخامت کا اندازہ نہیں کیا جاسکتا، کیونکہ یہ چیزیں زمانوں میں مختلف طور پر پیدا ہوتی ہیں، اس لیے جب کوئی مشاہدہ کرنے والا ان کی پیدائش کے اوقات کا مشاہدہ نہیں کرتا تو ان کو مستبعد سمجھتا ہے، تمام کائنات یعنی جانور، درخت، تخم اور پھل سب کے سب اس میں داخل ہیں، اگر کسی انسان کو ان کے حالات معلوم نہ ہوں تو پھر اس کو ایک خزاں رسیدہ درخت کی طرف لایا جائے اور اس سے یہ بیان کیا جائے کہ وہ سرسبز ہو جائے گا اور اس میں پھول پھل آئیں گے تو اس کو مستبعد سمجھے گا یہاں تک کہ ان چیزوں کو دیکھ لے۔ یہی وجہ ہے کہ شمالی ملکوں کے لوگ جاڑے کے زمانے میں کھجور اور زیتون کے درختوں کے سرسبز رہنے پر تعجب کرتے ہیں کیونکہ انہوں نے اپنے ملکوں میں ایسے درخت نہیں دیکھے ہیں۔

بعض چیزیں غیر منظم دوروں میں صرف اتفاق سے پیدا ہو جاتی ہیں۔ اس لیے جب اس اتفاق کا دور گزر جاتا ہے تو صرف اس کی روایتیں باقی رہ جاتی ہیں، ان کے لیے اگر روایت میں محنت کے شرائط موجود ہیں اور اس سے پہلے وہ چیزیں ممکن تھیں تو اس کے قبول کرنے سے چارہ نہیں، گویا اس کی کیفیت اور علت معلوم نہ ہو۔

اسی طرح بعض چیزیں فطرت کی غلطی سے پیدا ہو جاتی ہیں۔ کیونکہ ان کی نوع کا جو نظم ہے اس سے نکل جاتی ہیں جیسا کہ بہت سے حیوانات میں زائد اعضاء پائے جاتے ہیں، اس کے بعد اس قسم کی بہت سی مثالیں دے کر لکھتا ہے۔

اس قسم کی تمام چیزوں کے متعلق میں نے معمولی کتابیں لکھی ہیں جو ان لوگوں کے نزدیک مقبول نہیں ہیں جنہوں نے ان کو نہیں دیکھا ہے، کیونکہ ان میں روایت کی محنت کے شرائط نہیں پائے جاتے۔

فرغانہ اور یاسہ میں اس قدر طویل عمری ہوتی ہیں جو اور شہروں میں نہیں ہوتیں اسی طرح عرب اور ہند کی عمریں بھی ان سے زیادہ ہوتی ہیں۔

نباتات میں بھی یہ چیز نمایاں طور پر نظر آتی ہے، کہ بعض نباتات کی نوعیں ویرانہ تک قائم رہتی ہیں اور بعض جلد فنا ہو جاتی ہیں، اس لیے ان لوگوں نے اقوالِ مجرم سے جو استدلال کیا ہے۔ وہ باطل ہے۔

ابو عبداللہ الدائمی بن ابراہیم الطبری النائل کا ایک رسالہ میں نے عمر طبعی کی مقدار پر دیکھا جس میں اس نے بیان کیا ہے کہ اس کی انتہا ایک سو چالیس سال شمسی ہے اس پر زیادتی ناممکن ہے لیکن کلیتہً ناممکن کہہ دینے کے لیے ایسی دلیل کی ضرورت ہے جس سے دل کو اطمینان ہو، وہی اجسام کی ضخامت تو گو وہ ضروری نہیں کیونکہ اس وقت اس کا مشاہدہ نہیں کیا جاتا اور جس زمانے کی نسبت یہ بیان کیا جاتا ہے وہ بہت دور نکل چکا ہے تاہم وہ محال نہیں ہے۔

اگر انسانوں کے کسی گروہ کے اجسام بڑے نہ ہوتے تو ان کا ذکر بہ تواتر کیوں کیا جاتا ہے

بیرونی کو قدیم قوموں کے حالات اور عقائد و اعمال کے معلوم کرنے کا خاص طور پر شوق ہے۔ بالخصوص ایرانیوں کے مذہبی پیشواؤں کے حالات معلوم کرنے کا وہ خاص طور پر شائق ہے اگرچہ اس سلسلے میں اس نے بہت سی سنی سنائی باتیں لکھ دی ہیں تاہم اس نے ان کو اصل کتابوں کا پتہ لگا کر ان سے عقائد و اعمال معلوم کیے ہیں وہ اگرچہ خود ان کا ہم خیال نہیں ہے، اور محض علمی شوق سے ان کی کتابوں کا مطالعہ کیا ہے، چنانچہ اس کے ایک دوست نے اس سے محمد بن زکریا کی کتابوں کی فہرست طلب کی اور اس نے فہرست بیچ دی، لیکن ان کے خیالات سے اپنی برأت ظاہر کی ہے اور لکھا ہے:

اگر میں تمہاری عزت نہ کرتا ہوتا تو ایسا نہ کرتا، کیونکہ اس کے مخالفین سے عداوت مول یعنی پڑتی اور وہ یہ گمان کرتے کہ میں بھی اسی جماعت میں داخل ہوں۔

لیکن بائینہ بیرونی نے الہیات میں اس کی کتابوں کا مطالعہ کیا تو اس کو معلوم ہوا کہ اس کے خیالات مافی کی کتابوں بالخصوص سفر الاسرار سے ماخوذ ہیں، اس لیے اس نے اپنے دوستوں سے اس کتاب کا پتہ چلانا چاہا اور تقریباً چالیس سال تک اس جستجو و تلاش میں سرگرداں رہا، بالآخر ایک شخص نے اس کو مافی کی بہت سی کتابیں دیں جن میں سفر الاسرار بھی تھی، اس پر بیرونی اس قدر خوش ہوا کہ گویا ایک پیاسے کو آبِ زلال مل گیا ہے،

قدیم قوموں کے تاریخی حالات اگرچہ اور بہت سی قدیم تاریخوں میں مذکور ہیں، لیکن ان کے مذہبی خیالات اور مذہبی عقائد و رسوم جن قدر بیرونی کی تصنیفات سے معلوم ہو سکتے ہیں اور کسی کتاب سے نہیں معلوم ہو سکتے۔ اس نے آثار الباقیہ میں قدیم قوموں کے تہواروں وغیرہ

کا نہایت تفصیل سے ذکر کیا ہے، اور ان کے مذہبی پیشواؤں کا حال لکھا ہے۔ ایک خاص فصل میں متنبین یعنی جعلی پیغمبروں کا حال لکھا ہے اور اس سلسلے میں متنبی کی نسبت لکھا ہے۔ ماوراء النہر میں اس کے پیرو ہیں جو مخفی طور پر اس کے دین پر ہیں لیکن اپنے آپ کو مسلمان ظاہر کرتے ہیں، ان کے حالات کا میں نے فارسی سے عربی میں ترجمہ کیا اور میری کتاب اخبار المبیہنہ و القرامطہ میں یہ حالات تفصیل سے مذکور ہیں۔

اصل یہ ہے کہ قدیم قوموں اور مختلف فرقوں کے مذہبی خیالات اور عقائد و رسوم اس زمانے کے علوم کلام کا ضروری جز تھے اور ان سے یہ معلوم ہو سکتا تھا کہ ایک قوم یا ایک فرقہ دوسری قوم یا فرقہ سے کس قدر متاثر ہوا ہے، اور ان خیالات اور عقائد و رسوم میں تبد کے زمانے میں کیا کیا تغیرات پیدا ہوئے ہیں۔ ظل و نخل کی کتابوں میں مختلف قوموں اور مختلف فرقوں کے جو خیالات اور عقائد و رسوم بیان کیے گئے ہیں۔ ان کا یہی مقصد ہے۔ بیرونی کے دور سے پہلے اگرچہ عیسائیوں، یہودیوں اور پارسیوں کے عقائد و رسوم پر بہت کچھ لکھا جا چکا تھا اور خود بیرونی نے آثار الباقیہ اور اپنی دوسری کتابوں میں ان پر بہت کچھ لکھا ہے، لیکن ہندوستان کے باشندوں پر کسی نے اسی حیثیت سے نگاہ نہیں ڈالی تھی۔ عباسی دور میں اگرچہ بہت سی سنسکرت کتابوں کے ترجمے ہو چکے تھے اور بہت سے ہندو پنڈت، ہندو وید، اور ہندو فلاسفر و بارہ خلافت میں پہنچ چکے تھے، لیکن جن کتابوں کے ترجمے ہوئے تھے وہ زیادہ تر طب، ریاضی نجوم اور فلسفہ سے تعلق رکھتی ہیں، جن سے ہندوؤں کے مذہبی خیالات، عقائد، رسوم اور طرز معاشرت کا پتہ نہیں چل سکتا تھا۔ چند مسلمان بھی اگرچہ شوق علم میں ہندوستان آچکے تھے لیکن انہوں نے بھی اسی حیثیت سے ہندوستان کا مطالعہ نہیں کیا تھا۔ بیرونی پہلا شخص ہے جس

نے اس غرض سے ہندوستان کا سفر کیا، اور ہمارے تذکرہ نویسوں کا بیان ہے کہ اس نے چالیس سال تک ہندوستان کی سیاحت کی۔ یہ مدت اگرچہ غیر تحقیقی اور مبالغہ آمیز معلوم ہوتی ہے مگر اس میں شبہ نہیں کہ وہ مشرق میں محمود غزنوی کے ساتھ ہندوستان آیا اور غزنو ہی میں سن ۱۰۰۰ء میں وفات پائی۔ اس لیے اس نے اپنی عمر کا کافی حصہ ہندوستان میں بسر کیا، اور پنجاب اور سندھ کی سیاحت کر کے ہندوستان کا بچشم خود مشاہدہ کیا، سنسکرت زبان سیکھی اور ہندوؤں کے علوم و فنون، عقائد و رسوم اور معاشرت و اخلاق پر کتاب الہند کے نام سے ایک ایسی کتاب لکھی جس کی نظیر اب تک موجود نہ تھی۔

اس کو اس راہ میں جو مشکلات پیش آئیں ان کو سب سے پہلے اس نے لکھا ہے۔

(۱) ایک تو زبان سنسکرت کی مشکلات تھیں جنہوں نے اس کو فارسی اور عربی سے بیگانہ کر دیا تھا اور اس کا سیکھنا دوسروں کے لیے سخت مشکل تھا۔

(۲) دوسرے ان کی ملی کتابیں زیادہ تر منظوم تھیں اور نظم کے تکلفات سے ان کے معانی و مطالب کا معلوم کرنا آسان کام نہ تھا۔

(۳) تیسرے ایسی مذہبی اور قومی بیگانگی کہ اپنے سوا دوسری قوموں کو ملچھ یعنی نجس سمجھتے تھے جس کی وجہ سے ان کے ساتھ اٹھنا بیٹھنا، کھانا پینا بالکل ناممکن تھا۔

(۴) چوتھے یہ کہ وہ رسوم و عادات میں مسلمانوں سے بالکل مختلف تھے یہاں تک کہ مسلمانوں کی وضع و قطع سے اپنے بچوں کو ڈراتے تھے اور ان کو شیطان سمجھتے تھے۔

(۵) پانچویں محمد بن قاسم کے زمانے سے محمود غزنوی کے زمانے تک کی اسلامی فتوحات نے جن کی وجہ سے ان کا قاسم علی اور قومی شیرازہ پر اگندہ ہو گیا تھا، ان کو مسلمانوں کا اور بھی زیادہ دشمن بنا دیا تھا۔

بیگانگی کے ان اسباب کے علاوہ ہندوؤں کا خیال تھا کہ دنیا میں ہندوستان کے سوا

نہ کوئی اور ملک ہے نہ ہندوؤں کے سوا اور کوئی قوم ہے، نہ ان کے سوا اور کوئی بادشاہ ہے

اور نہ کسی اور قوم کے پاس علم ہے، حتیٰ کہ جب خراسان اور فارس کے علم یا کسی عالم کا ذکر ان سے کیا جاتا تھا تو وہ اس کی تصدیق نہیں کرتے تھے، بلکہ اس کو جھٹلاتے تھے۔

بیرونی اگرچہ ان کے پنڈتوں کی خدمت میں ایک سٹاگرو کی حیثیت رکھتا تھا، تاہم اس نے جب ان کے علوم میں تھوڑی بہت مہارت پیدا کر لی اور ان کے سامنے دلائل بیان کرنے شروع کیے تو وہ اس سے تعجب کے ساتھ استفادہ کرنے لگے اور پوچھنے لگے کہ ہندوستان کے کس عالم سے تم نے یہ باتیں سیکھی ہیں۔ بیرونی جب ان کو حقارت سے دیکھتا تھا تو وہ اس کو جادوگر سمجھتے تھے اور اپنے اکابر کے پاس اس کو اپنی زبان میں بجز خار کہتے تھے۔

ہندوؤں میں دو طبقے تھے۔ خاص و عام اور دونوں کے عقائد و خیالات اور اعمال مختلف تھے جیسا کہ عیسائیت کے ظہور سے پہلے یونانیوں کا بھی یہی حال تھا، لیکن بعد کو جو یونانی حکماء پیدا ہوئے انہوں نے یونانی عقائد، یونانی رسوم اور یونانی علوم کو عوام کے خیالات سے پاک کر دیا لیکن ہندوؤں میں اس قسم کے حکماء نہیں پیدا ہوئے اس لیے ہندوؤں کے عقائد و خیالات میں اہل علم و خرافات کی بہت زیادہ آمیزش ہو گئی اور بیرونی نے ایسا انداز ہی کے ساتھ ان کو بغیر تنقید کے نقل کر دیا مگر اس نے جو کچھ لکھا ہے اس سے خواص کا لفظ نظر ہی معلوم ہو جاتا ہے۔ مثلاً خداوند تعالیٰ کی ذات کے متعلق پہلے تو اس نے خواص کے عقائد لکھتے ہیں، اس کے بعد لکھتا ہے:

اگر ہم ہندوؤں کے خواص کے طبقہ کو چھوڑ کر ان کے عوام پر نظر ڈالیں تو ان کے اقوال مختلف اور بدناما جو جائیں گے، جیسا کہ تمام مذاہب بلکہ خود اسلام میں بھی تشبہ وغیرہ پائی جاتی ہیں، ہندوؤں کے بعض خواص خدا کو لفظ کہتے ہیں، تاکہ اجسام کے اوصاف سے اس کو بری کریں۔ اس کے بعد عوام کو یہ معلوم ہوا تو انہوں نے خیال کیا کہ چھوٹا ہونا خدا کی عظمت پر دلالت کرتا ہے، اس لیے انہوں نے یہ عقیدہ قائم کر لیا

کہ وہ بارہ انگلی لمبا اور دس انگلی چوڑا ہے۔

یاد رہے کہ جیسا کہ ہم نے بیان کیا ہے کہ خدا ہر چیز پر محیط ہے، اس سے کوئی چیز چھپ نہیں سکتی، اس سے عوام نے یہ عقیدہ قائم کر لیا کہ احاطہ دیکھنے سے ہوتا ہے اور دیکھنا آنکھ سے، اور دونوں آنکھیں اندھے پن سے افضل ہیں۔ اس لیے انہوں نے خدا کے لیے ایک ہزار آنکھیں تسلیم کر لیں، جس سے کمال علم مراد ہے اس قسم کے خرافات ان کے یہاں موجود ہیں، بالخصوص ان طبقات میں جو علم نہ حاصل کر سکے۔

بیرونی صرف ہندوؤں کے عقائد و خیالات کے نقل کرنے پر اکتفا نہیں کرتا بلکہ دوسرے مذاہب کے عقائد و خیالات بھی نقل کرتا ہے جس سے نہایت مفید باتیں معلوم ہوتی ہیں مثلاً ایک موقع پر لکھتا ہے:

الہوتہ اور نبوتہ کے لفظ کی اسلام اجازت نہیں دیتا، کیونکہ ولد اور ابن عربی زبان میں ایک ہی معنی میں بولے جاتے ہیں اور والد اور ولادت کا لفظ روبرویت کے معنی سے منفی ہے، لیکن عربی زبان کے علاوہ اور زبانوں میں اس کی گنجائش ہے یہاں تک کہ ان میں باپ کے ساتھ خطاب کرنا آقا کے ساتھ خطاب کرنے کے معنی میں آتا ہے، اسی لیے عیسائیوں میں جو شخص اب اور ابن نہیں بولتا وہ ان کی ملت سے نکل جاتا ہے، ابن کا لفظ حضرت عیسیٰ علیہ السلام کے متعلق خصوصیت کے معنی میں مستعمل ہے۔ اور وہ صرف ان ہی تک محدود نہیں بلکہ ان کے علاوہ اور لوگوں پر بھی شامل ہے، وہ خود اپنے تلامذہ کو دعاؤں میں یہ سکھاتے ہیں کہ کہو

والہے سیرے باپ جو آسمان میں ہے ۱۱

بیردنی نے اگرچہ کتاب الہند میں صرف ہندوؤں کے عقائد و خیالات لکھے ہیں مگر جا بجا
 ضمناً ایسی باتیں بھی لکھ جاتا ہے جس سے معلوم ہوتا ہے کہ ہندو مذہب کا دُنیا کے اور مذاہب
 پر کیا اثر پڑا ہے، چنانچہ تناخ کے متعلق لکھتا ہے کہ

مانی ایران شہر سے جلا وطن کیا گیا تو ہندوستان آیا اور ہندوؤں سے تناخ
 کے مسئلہ کو اپنے مذہب میں منتقل کر لیا۔
 اسی بحث میں دوسرے موقع پر لکھتا ہے :

بروقس کہتا ہے کہ یاد کرنا اور بھولنا نفس ناطقہ کا خاصہ ہے، اور یہ بات ظاہر
 ہو چکی ہے کہ وہ ہمیشہ موجود رہی ہے، اس لیے وہ ہمیشہ جاننے والی اور بھولنے
 والی بھی ہوگی، جب وہ بدن سے الگ ہوگی تو جاننے والی ہوگی اور جب وہ بدن
 سے لے گی تو وہ بھولنے والی ہوگی، کیونکہ بدن سے جدا ہونے کی حالت میں
 وہ چیز عقل میں ہوگی اس لیے جاننے والی ہوگی اور بدن سے ملنے میں وہ اس
 سے آئے گی اس لیے اس کو نسیان عارضی ہو جائے گا اور اس سے یہی مراد
 ہے۔ صوفیہ چند مقامات مثلاً آسمان، عرش اور کرسی میں خدا کے حلول کو جائز سمجھتے
 ہیں اور بعض صوفیہ تمام عالم حیوان، درخت اور جہا و میں حلول کو جائز خیال کرتے
 ہیں اور اس کی تعبیر ظہور کلی سے کرتے ہیں اور جب وہ اس کو جائز سمجھتے ہیں تو
 تناخ کے ذریعہ سے حلول ارواح میں ان کے نزدیک کوئی ممانعت نہیں ہے۔

ہندوؤں کے اہلی عقائد و خیالات میں جیسا کہ اوپر گذرا بہت سے اولام و خرافات
 لی گئے ہیں۔ لیکن بیردنی نے ہندوؤں کی اصل کتابوں کو پیش نظر رکھ کر ان اولام و خرافات کا پردہ

چاک کر دیا ہے، چنانچہ دنیا سے نجات حاصل کرنے کے طریقے پر بندوؤں کے اصلی عقائد و خیالات پر اس نے نہایت تفصیل سے بحث کی ہے، اور اس کے بعد لکھا ہے:

نظر و تحصیل کے بعد یہ باتیں ان کے کلام سے ظاہر ہوتی ہیں لیکن خبر و روایت کے طریقے کے موافق جس میں کثرت سے خرافات شامل ہو جاتے ہیں، ان کا ذکر درمیان کلام میں آجائے گا۔

آج بندوؤں کی جو عام مذہبی حالت ہے اس کو دیکھ کر ہر شخص یہ فیصلہ کرے گا کہ بندوؤں کا اصلی مذہب بت پرستی ہے لیکن بیرونی نے جہاں بندوؤں کے بتوں پر بحث کی ہے وہاں صاف تصریح کر دی ہے کہ یہ بندوؤں کے عوام کا مذہب ہے، خاص اور محققین صرف توحید کے قائل ہیں، چنانچہ لکھا ہے:

”چونکہ ہم صرف وہ باتیں بیان کرتے ہیں جن کے بندو معتقد ہیں، اس لیے اس معاملے میں ان کے خرافات بیان کرتے ہیں، لیکن ہم یہ بھی بتائے دیتے ہیں کہ یہ بندوؤں کے عوام کا اعتقاد ہے لیکن جو شخص نجات کے طریقے ڈھونڈتا ہے، یا بحث و کلام کے طریقوں کا مطالعہ کرتا ہے، اور اس تحقیق کا طالب ہے جس کا نام ان لوگوں نے سار رکھا ہے، وہ خدا کے سوا اور کسی چیز کی پرستش سے بری ہے چہ جائیکہ اس کی مصنوعی صورت کی پرستش۔“

بیرونی نے ہندوستان کی سیاحت کے زمانے میں اسلامی علوم و فنون کی جو اشاعت کی اس کا پتہ کتاب الہند سے باجواہلتا ہے، اس نے اس سلسلے میں سب سے بڑی کوشش تو یہ کی کہ بندو مسلمانوں کے علوم و فنون سے واقف ہوں اور اس راہ میں اس

۱۔ کتاب الہند ص ۶۶

۲۔ ایضاً ص ۵۴

کو بڑی مشکلات پیش آئیں، چنانچہ لکھتا ہے:

زیادہ تر ہندوستان کے لوگ نظم پر فریفتہ ہیں اور شرک طرف گواہی کا جاننا آسان ہے، راعب نہیں ہے، ان کی زیادہ تر کتابیں اشلوک میں ہیں، چونکہ میں اشاعت علم کا طریق ہوں اور چاہتا ہوں کہ جو علوم ان کے یہاں نہیں ہیں وہ ان میں مانج ہوں اس لیے میں نے اوقیدس کی کتاب اور مجلی کا ترجمہ اور صنعت اصطرلاب کا اظہار کرنا چاہا تو اس کی وجہ سے مصیبتوں میں مبتلا ہو گیا۔
 بہر حال باوجود ان دشواریوں کے اس نے ہندوؤں میں مسلمانوں کے علوم و فنون کی اشاعت کی، اسی طرح اس نے مسلمانوں کو بھی ہندوؤں کے علوم و فنون سے بیگانہ نہیں رکھا بلکہ ہندوؤں کی کتابوں کے بھی عربی میں ترجمے کئے، چنانچہ لکھتا ہے:

اسی میں براہمہ کی دو چھوٹی بڑی کتابیں ہیں جس کی تفسیر طبرہ رنے کی ہے اور ان میں چھوٹی کتاب کا ترجمہ میں نے عربی میں کیا۔
 انہوں نے کہ بیرونی کو تمام علوم و فنون میں ہندوؤں کی کتابیں نہ لی سکیں، ورنہ اگر اس کو ان کتابوں کے پڑھنے اور ترجمہ کرنے کا موقع ملتا تو اس کے دور سے پہلے ہندوؤں کی جن کتابوں کے ترجمے ہو چکے ہیں ان کی بہت سی غلطیاں ظاہر ہو جاتیں، چنانچہ ایک موقع پر لکھتا ہے:

ہندوؤں کے اور بھی بہت سے علم ہیں اور بے شمار کتابیں ہیں، لیکن میں ان سے واقف نہ ہو سکا، اور میری خواہش یہ ہے کہ میں کتاب پنج متنز کا جو ہمارے یہاں کیلہ و دمنہ کے نام سے مشہور ہے، ترجمہ کر سکتا، اس کا سب

۱۶ کتاب الہند ص ۶۶

۱۷ ایضاً ص ۷۵

سے پہلے ہندی سے فارسی میں، پھر فارسی سے عربی میں ترجمہ ہوا، اور ایسے لوگوں نے ترجمہ کیا جن کی تغیر و تحریف کا خوف ہے، مثلاً عبداللہ بن مقفع نے اس میں ہرزویہ کے باب کا اضافہ کر دیا تاکہ دینی عقیدہ میں شک پیدا نہ کرے اور مذہب مناسیہ کی دعوت دے، کیونکہ اس نے جو اضافہ کیا اس میں وہ سہم تھا۔

بیرونی جس زمانے میں ہندوستان میں آیا ہے وہ تمدنی اور معاشرتی حیثیت سے ہندوؤں کا دورِ جہالت سمجھا جاتا ہے، اور اس نے اس دور کی جو تمدنی و معاشرتی حالت لکھی ہے۔ اس سے اس کا مقصد ہندوؤں کی تفتیش اور مسلمانوں کا تفوق ظاہر کرنا تھا، بلکہ ہندوستان کی تمدنی و معاشرتی زندگی کا صحیح نقشہ دکھانا مقصود تھا، چنانچہ ہندوؤں کی تمدنی و معاشرتی زندگی کا حال لکھ کر اخیر میں لکھتا ہے:

میں صرف ہندوؤں ہی کے درجہ بلایت پر سرزنش نہیں کرتا، عرب میں بھی اس قسم کی بُرائیاں موجود تھیں۔ اسلام نے ان کو مٹا دیا، جیسا کہ ہندوستان کی اکثر باتوں کو ان لوگوں نے مٹایا جنہوں نے یہاں اسلام قبول کیا۔

بہر حال اگرچہ اس کتاب میں اس نے زیادہ تر ریاضی اور سہیت کے مسائل پر بحث کی ہے تاہم بہت سی نسلوں میں ہندوؤں کے مذہبی عقائد و اعمال بھی نہایت تفصیل سے لکھے ہیں اور اس سے ہندو مذہب کی تاریخ پر کافی روشنی پڑتی ہے۔

۷۶ کتاب الہند ص ۷۶

۹۱ ایضاً ص ۹۱

ابو سلیمان محمد بن طاہر بن بہرام سجستانی منطقی

ابو سلیمان کے نام کا ایک جزو منطقی ہے جس سے ظاہر ہوتا ہے کہ وہ فن منطقی میں کمال رکھتے تھے۔ بہر حال وہ نیناد میں آئے اور کچھ بن عدوی اور سنی ابن یونس سے تعلیم حاصل کر کے علوم حکمیہ میں کمال پیدا کیا اور ہمیشہ ان ہی علوم کی تعلیم دیتے رہے۔ بڑے بڑے اکابر و روساء ان کے یہاں آتے تھے اور ان کا گھر اہل علوم قدیمہ کا ایک اکاڈمی بن گیا تھا۔ اور شہنشاہ، عہدالدولہ فناخسروان کا بڑا اعزاز کرتا تھا اور اس نے مختلف علوم حکمیہ میں ان کے نام چند خطوط یا رسالے لکھے ہیں۔ ایک جسمانی عیب نے ان کی افادی اور تعلیمی شان کو اور بھی زیادہ نمایاں کر دیا تھا۔ وہ کانے تھے اور ان کے جسم پر جس کے سفید داغ تھے اس لیے وہ لوگوں سے الگ تھلگ ہو کر صرف اپنے مکان میں رہتے تھے۔ اور ان کے پاس بجز طلبہ و مستفیدین کے کوئی دوسرا نہیں آتا تھا۔

وہ علوم حکمیہ کے ساتھ سلطنت کے سیاسی حالات و واقعات کا بھی ذوق رکھتے تھے اور جو اکابر و امین ان کے پاس آتے تھے وہ سلطنت کے حالات ان سے بیان کرتے تھے اور ان ہی کی وجہ سے ان میں یہ ذوق پیدا ہوا تھا۔ ان کے دستوں

میں ایک ابوجحان توحیدی تھا جو روساء کی مجلس میں آتا جاتا رہتا تھا اور سیاسی حالات و واقعات سے واقفیت پیدا کر کے ابوسلیمان کو ان کی اطلاع دیتا تھا۔ ابوجحان توحیدی نے ابوسلیمان ہی کے لیے کتاب الامتاع والموائتہ تصنیف کی تھی اور اس میں ان کے لیے وہ تمام واقعات نقل کر دیے تھے جو ابوالفضل عبداللہ بن العارض الشیرازی کی مجلس میں جب کہ وہ مہمہام الدولہ بن عضد الدولہ کا وزیر مقرر ہوا تھا بیان کے جاتے تھے علوم حکمیہ اور فن تاریخ کے علاوہ وہ شعر و ادب کا بھی ذوق رکھتے تھے۔ اور طبقات الاطباء میں ان کے متعدد اشعار نقل کیے ہیں۔ بڑھاپے کے زمانے میں انہوں نے علم فقہ اور علم تصوف یا علم اخلاق کو بھی حاصل کیا تھا اور حنفی المذہب تھے۔ امراء و سلاطین میں انہوں نے ابوجعفر بن بابویہ کی صحبت اختیار کی تھی اور جب ابن عمیر بغداد میں آیا تو ان کے پاس محض اشخاص کو روانہ کیا کہ وہ آکر اپنی ضرورتوں کو پیش کریں، لیکن ابوسلیمان نے استغناء سے کام لیا اور اس کی خدمت میں حاضر نہ ہوئے اور اس کے متعلق ایک یونانی فلسفی کا واقعہ بیان کر دیا۔

ابوسلیمان کی ولادت اور وفات کا سنہ ہمارے تذکرہ نویسوں نے نہیں لکھا لیکن یہ یقینی ہے کہ وہ ۳۲۰ھ میں بغداد میں موجود تھے جس میں انہوں نے خود اپنا ایک خواب بیان کیا ہے اس لیے وہ چوتھی صدی کے فلسفی ہیں۔

ابوسلیمان کی تصنیفات میں ایک کتاب صوان الحکمت ہے جو حکماء کے حالات میں ہے اور ظہیر الدین بہیقی نے اسی طرز پر تتمہ صوان الحکمت لکھی ہے۔ ایک رسالہ اخلاق میں اور ایک رسالہ متحرک الاول السرمدی میں ہے لیکن ان کی کتابیں زیادہ تر معقولات میں ہیں اور ان کے نام یہ ہیں۔

مقالۃ فی مراتب قوی انسان و کیفیتہ الانذارات التي تندر بہا النفس فیما یسجد

فی عالم الکلون، کلام فی المنطق مسائل عدۃ مثل عنہا و جواباتہا، تعالیم حکیمتہ، مع و نوادر،
مقالۃ فی ان الاجرام العلویۃ طبیعتا مستمۃ وانہا ذوات انفس وان انفس الہی ہا ہی
انفس الناطقۃ

۱۸۵ اور سلیمان کے یہ حالات طبقات الاطباء جلد اول صفحہ ۳۲۱ - ۳۲۲ اخبار الحکما تغذلی صفحہ ۱۸۵۔
۱۸۶ اور شہر ندی صفحہ ۱۰۰ سے ماخوذ ہیں۔

ہر کیا ابوالحسن کوشیار بن

لبان بن باشہری حبلی

مرزا محمد عبدالوہاب قزوینی نے حواشی چہار مقالہ میں کینت سے پہلے ”ہر کیا“ کا لفظ بھی لکھا ہے اور کشف الظنون میں ان کا نام کوشیار بن کنان الحبلی لکھا ہے جو لفظ ہر غلط معلوم ہوتا ہے وہ اپنے زمانے کے ایک مشہور ریاضی دان تھے۔ چنانچہ سہتی تہمتہ صوان الحکمتہ میں لکھتے ہیں۔

کان مهندساً کل اہابہ دانہا وہ سر سے پاؤں تک ریاضی دان تھے اور
بیوت ہذا الفن من اس فن کے کمروں میں اس کے تمام دروازوں
ابوابہ۔ سے داخل ہوئے تھے۔

لیکن افسوس ہے کہ باوجود اس شہرت اور کمال کے ہمارے تذکرہ نویسوں نے ان کے حالات بالکل نہیں لکھے۔ مرزا محمد عبدالوہاب قزوینی حواشی چہار مقالہ میں لکھتے ہیں۔
از مشاہیر منجہین و کبار فلکیین عمر خود محسوب می شود ترجمہ حاش در کتابے بنظر رسد۔

البتہ ان کی تصنیفات کی بعض عبارتوں سے صرف اس قدر معلوم ہوتا ہے کہ وہ چوتھی صدی کے اخیر کے آدمی ہیں اور ۲۲۲ھ سے لے کر ۳۸۳ھ تک زندہ تھے۔ لیکن حاجی خلیفہ نے کشف الظنون میں زریح کوشیار کے ذکر میں اس کی تاریخ رصد ۳۵۹ھ لکھی ہے۔ جس سے معلوم ہوتا ہے کہ وہ ۲۵۹ھ تک زندہ تھے۔ لیکن یہ بالکل غلط ہے۔ بعض یورپین مصنفین کے نزدیک وہ ۳۶۰ھ سے لے کر ۲۲۰ھ تک زندہ تھے۔ بہر حال وہ اپنے زمانے کے بہت بڑے ریاضی دان تھے، اور ان کی تمام تصنیفات اسی فن میں ہیں۔ چنانچہ ان کے نام یہ ہیں۔

۱) زریح باغ، زریح باغ

کشف الظنون میں ان دونوں زریحوں کا نام

زریح الجاح و الساج لکھا ہے۔

۲) زریح جاح

بروکلن نے لکھا ہے کہ عمر بن ابی طالب المنعم

التبریزی نے ۲۸۳ھ میں فارسی میں اس کا

ترجمہ کیا اور اس کا ایک نسخہ لیڈن میں محفوظ ہے

لیکن حاجی خلیفہ نے زریح جاح کے علاوہ

اس کی ایک اور زریح کا نام زریح کوشیار

لکھا ہے اور یہ بھی لکھا ہے کہ اس کا ترجمہ

فارسی زبان میں محمد بن عمر بن ابی طالب تبریزی

نے کیا۔ غالباً اس زریح سے بھی زریح جاح

مراد ہے۔

۳) مجمل الاصول

علم نجوم میں ہے اور اس کا ایک عمدہ نسخہ برٹش میوزیم

۱۵

میں موجود ہے۔ کشف الظنون جلد ۲ صفحہ ۳۸۶
 میں اس کا نام مذکور ہے۔ پھر جلد ۲ ص ۱۱ میں
 اس کی ایک اور تعریف کا نام مدخل فی علم النجوم
 بتایا ہے لیکن مرزا محمد عبدالوہاب قرظینی نے حواشی
 چہرہ مقالہ میں لکھا ہے کہ یہ حاجی خلیفہ کی غلطی
 ہے، یہ دونوں دو مستقل کتابیں نہیں ہیں بلکہ
 ایک ہی ہیں۔

۴، معرفۃ الامطرلاب
 ان کے علاوہ فن ریاضی میں ان کی اور بھی کتابیں ہیں۔

۵، حواشی چہرہ مقالہ ص ۲۰۳

امام غزالیؒ

ابوہلہ کنیت، محمد نام، حجاز الاسلام اور زین الدین لقب اور غزالی عرف ہے، سلسلہ نسب یہ ہے، محمد بن محمد بن محمد بن احمد، اضلاع فرسان میں طوس ایک مشہور ضلع ہے جس میں طابران اور نونان دو مشہور شہر ہیں امام صاحب ۵۰ھ میں طابران میں پیدا ہوئے، امام صاحب کا خاندان کوئی ذی وجاہت خاندان نہ تھا، ان کے والد ایک نادار صوفی منش آدمی تھے اور صرف اپنے ہاتھ کی کمائی پر گزارات کرتے تھے، اس عرصے سے رشتہ باقی اور رشتہ فرشتی کا پیشہ اختیار کر لیا تھا اور اپنے ہاتھ سے سوت کاتتے تھے اور اس کو فروخت کر کے وجہ معاش پیدا کرتے تھے یہ پتہ نہیں چلتا کہ یہ ان کا آبائی پیشہ تھا یا بطور خود انہوں نے اختیار کر لیا تھا، لیکن بہر حال یہ ان کا پیشہ تھا چونکہ عربی زبان میں غزل کے معنی کاتنے کے ہیں اس لیے امام صاحب اپنے باپ کے پیشے کی بنا پر غزالی کے عرف سے مشہور ہو گئے، اگرچہ عربی زبان میں نسبت کا جو قاعدہ ہے اس کی رو سے صرف غزالی کہنا

لہ علامہ شبلی مرحوم نے "الغزالی" کے نام سے امام غزالیؒ پر ایک کتاب لکھی ہے اور وہ جدید میں محمد لطفی جھونے تاریخ ناسخہ الاسلام میں اردو انٹرنیٹ کی مبارک نے "الافلاک عند الغزالی" میں ان کے حالات لکھے ہیں، امام صاحب کے حالات میں ہم نے جو پتے لکھا ہے وہ ان ہی کی تلخیص ہے لیکن اسی کے ساتھ ہم نے بذات خود بھی تمام ماخذوں کا مطالعہ کر لیا ہے اور چند مزید باتوں کا اضافہ بھی کیا ہے۔

چاہیے تھا، لیکن خوارزم اور ہرجان میں نسبت کا یہی قاعدہ ہے، چنانچہ عطار کو عطاری اور نصاریٰ اور نصاریٰ کو نصاریٰ کہتے ہیں، لیکن علامہ سمعی نے کتاب الانساب میں لکھا ہے کہ غزالیہ طوس کے ایک گائوں کا نام ہے اور امام صاحب اسی کی طرف منسوب ہیں اس لیے غزالیہ تشدید نہ نہیں، بلکہ یہ تخفیف نہ ہے، ابن خلکان نے امام صاحب کے چھوٹے بھائی امام احمد غزالی کے حال میں علامہ سمعی کے اس قول کو نقل کر کے لکھا ہے کہ یہ مشہور روایت کے خلاف ہے، لیکن دور جدید میں جن لوگوں نے امام صاحب کے حالات لکھے ہیں، وہ علامہ سمعی کے قول کی طرف مائل ہیں۔
 بعض اور مؤرخین نے بھی علامہ سمعی کی تائید کی ہے چنانچہ فیومی نے مصباح میں شیخ محی الدین سے جو کہ ساتویں پشت میں امام غزالی کے نواسے تھے یہ روایت کی ہے کہ ہمارے نانا کا نام تشدید زاء نہیں بلکہ یہ تخفیف نہ ہے، لیکن علامہ شبلی مرحوم نے الغزالی میں لکھا ہے کہ پہلی ہی روایت معتبر ہے اور اس کی بڑی دلیل یہ ہے کہ طوس کے ضلع میں غزالہ کوئی گاؤں نہیں ہے لیکن دور جدید کے تذکرہ نویسوں نے اس استبعاد کو دفع کر دیا ہے کہ یا قوت کے بیان کے مطابق طوس میں ہزاروں گاؤں آباد تھے۔ اس لیے ممکن ہے کہ کسی گاؤں کا نام غزالہ ہو، سبکی نے طبقات الشافعیہ میں ایک اور بزرگ کا نام ابو حامد غزالی کبیر لکھا ہے، جن سے ابو علی نازندی نے جو طوس کے ایک گاؤں نازند کے رہنے والے تھے، تعلیم حاصل کی تھی، لیکن اس میں یہ تصریح نہیں ہے کہ ان کے باپ یا خاندان کا پیشہ بھی رشتہ بانی یا رشتہ فردشی تھا، بلکہ ممکن ہے کہ امام صاحب کی طرح وہ بھی اسی گاؤں غزالہ کے رہنے والے ہوں۔

بہر حال امام صاحب کے باپ رشتہ بانی اور رشتہ فردشی کا پیشہ کرتے ہوں یا نہ کرتے ہوں وہ کوئی ذی وجاہت شخص نہ تھے، بلکہ فقیرانہ اور صوفیانہ زندگی بسر کرتے تھے، فقہاء کے ساتھ نشست و برخاست رکھتے تھے، اور وعظ و پند کی مجلسوں میں شریک ہوتے تھے، اور ان صحبتوں کا یہ اثر تھا کہ جب فقہاء کی باتیں سنتے تھے تو نہایت گریہ و زاری کے ساتھ دعا کرتے تھے کہ خدا ان کو ایک ایسا بیٹا دے جو

فقیر ہو اور جب وعظ و پند کی مجلسوں میں شریک ہوتے تھے تو اسی طرح یہ دعا کرتے تھے کہ خدا ان کو ایک ایسا بیٹا دے جو داعظ ہو، خداوند تعالیٰ نے ان کی یہ دونوں دعائیں قبول کیں چنانچہ ان کے دونوں لڑکوں میں امام غزالی بہت بڑے فقیہ اور ان کے چھوٹے بھائی احمد بہت بڑے داعظ ہوئے، لیکن یہ دعائیں ان کی وفات کے بعد قبول ہوئی اور وہ خود اپنی زندگی میں اپنے دونوں بچوں کو تعلیم نہ دلا سکے، اس لیے جب مرنے لگے تو امام صاحب اور ان کے چھوٹے بھائی امام احمد غزالی کو یہ کہہ کر اپنے ایک صوفی دوست کے سپرد کیا کہ مجھ کو نہایت انوس ہے کہ میں لکھنے پڑھنے سے محروم رہ گیا، اس لیے میں چاہتا ہوں کہ تم ان دونوں لڑکوں کو تعلیم دو تاکہ میری جہالت کا کفارہ ہو جائے چنانچہ جب ان کا انتقال ہو گیا تو اس صوفی دوست نے ان دونوں کو تعلیم دینی شروع کی، لیکن چند روز کے بعد تعلیم کا کوئی سامان نہ رہا، امام صاحب کے والد جو رقم مصارف تعلیم کے لیے چھوڑ گئے تھے وہ ختم ہو چکی، اس لیے صوفی بزرگ نے کہا کہ تمہارے والد نے جو سرمایہ چھوڑا تھا وہ ختم ہو چکا اور میں ایک فقیر آدمی ہوں، میرے پاس کچھ مال دستاویز نہیں کہ تمہاری مدد کر سکوں اس لیے تم دونوں کے لیے بہتر یہ ہے کہ کسی مدرسہ میں داخل ہو جاؤ اور چونکہ تم دونوں طالب العلم ہو اس لیے یہ تمہارے گذر و اوقات کا ذریعہ بھی ہو جائے گا، امام صاحب کا خود بیان ہے کہ ہم دونوں مدرسہ میں اس لیے داخل ہوئے کہ وہ معاش کا سامان ہو جائے، اسی خیال کو وہ صوفیانہ لہجے میں اس طرح ظاہر کرتے ہیں کہ ہم نے علم کو خدا کے لیے تو حاصل نہیں کیا، لیکن وہ خدا ہی کا ہو کر رہا ہے

امام صاحب نے طوس کے اس مدرسہ میں داخل ہو کر فقہ کی ابتدائی کتابیں احمد بن محمد اراذکانی سے پڑھیں، اس کے بعد جرجان کا قصد کیا اور امام ابو نصر اسماعیل سے تحصیل شروع کی، اس زمانے میں درس کا یہ تاعدہ تھا کہ استاد مطالب علیہ پر جو تقریر کرتا تھا، شاگرد اس کو تقلید کرتے جاتے تھے اور ان یادداشتوں کو تعلیمات کا ایک مجموعہ تیار کیا تھا چند روز کے بعد وطن واپس آنے لگے تو

۱۰۰ طبقات الشافعیہ جلد ۴ ص ۲۰۲، شذرات الذہب جلد ۴ ص ۱۱، طبقات الشافعیہ جلد ۴ ص ۱۰۰

سود اتفاق سے راہ میں ڈاکر پڑا اور امام صاحب کے پاس جو کچھ سامان تھا سب لٹ گیا اسی میں وہ تعلیقات بھی تھیں جو امام ابو نصر اسماعیل نے لکھوائی تھیں امام صاحب کو اس کے لٹنے کا نہایت صدمہ ہوا، چنانچہ ڈاکوؤں کے سردار کے پاس گئے اور کہا کہ میں اپنے اسباب اور سامان میں سے صرف اس مجموعہ کو مانگتا ہوں کیونکہ میں نے ان ہی کے منفعے اور لکھنے کے لیے وطن چھوڑا تھا اور وہ تمہارے لیے بالکل بیکار ہے، وہ منہس پڑا اور کہا کہ تم نے خاک میکھا جبکہ تمہاری یہ حالت ہے کہ جب ہم نے تم سے اس کو عین یا تو تم بالکل کو رہ گئے یہ کہہ کر اس نے وہ کاغذات واپس دلوادیئے اہم حساب پر اس طنز آمیز فقرے نے بانی غیبی کی آواز کا اثر کیا، چنانچہ وطن پہنچ کر وہ یادداشتیں زبانی یاد کرنی شروع کیں یہاں تک کہ پورے تین برس میں ان کو ازبر یاد کر لیا۔

اس کے بعد کیمیل علوم کے لیے وطن سے نکلنا چاہا، اس زمانے میں اگرچہ تمام ممالک اسلامیہ میں علوم و فنون کے دریا بہہ رہے تھے لیکن ان سب میں دو شہر علم و فن کے خاص مرکز تھے، نیشاپور اور بغداد کیونکہ فراسان، فارس اور عراق کے تمام ممالک میں دو بزرگ استاد اہل تسلیم کئے جاتے تھے ایک امام الطرین اور دوسرے علامہ ابو اسحاق شیرازی، ان میں سے امام الطرین نیشاپور میں درس دیتے تھے اور مدرسہ نظامیہ نیشاپور کے مدرس اعظم تھے جس کو نظام الملک نے خاص ان کے لیے تعمیر کیا تھا امام صاحب نے طوس کے چند نوجوانوں کے ساتھ نیشاپور کا سفر کیا اور امام الطرین کے حلقہ درس میں شریک ہو کر نہایت جدوجہد سے علم کی تحصیل شروع کی اور علم خلات، علم جہل، اصول فقہ، علم کلام منطق اور فلسفہ و حکمت کی کتابیں پڑھیں یہاں تک کہ تھوڑی مدت میں اقزان و دانش سے ممتاز ہو گئے خود امام الطرین کہا کرتے تھے کہ میرے شاگردوں میں عزالی درمیانے ذخار ہے اور کیا شیر درندہ اور خوانی آتش سوزان، بلکہ تذکرہ نویسوں نے یہاں تک لکھ دیا ہے کہ امام الطرین بظاہر تو امام عزالی پر فرزند ناز کرتے تھے لیکن ان کی ذہانت و طباعی پر ان کو بھی رشک تھا۔

اس زمانے کے نامور علما کے ہاں معمول تھا کہ جب وہ درس دے چکے تو شاگردوں میں جو سب سے زیادہ لائق ہوتا تھا وہ باقی طالب علموں کو دوبارہ درس دیتا تھا اور استاد کے بتائے ہوئے مضامین کو اچھی طرح ذہن نشین کراتا تھا یہ منصب جس کو حاصل ہوتا تھا اس کو معید کہتے تھے امام غزالی کو بھی یہ منصب حاصل ہوا اور وہ معید کہلائے۔

عرض امام صاحب طالب علمی ہی کے زمانے میں درس دینے بلکہ تصنیف و تالیف بھی کرنے لگے تھے، شذرات الذہب میں ہے۔

وجلس للاقرء فی حیاة
امامہ و صنفتہ
دہ اپنے امام یعنی امام الطرہین کی زندگی
ہی میں مسند درس پر بیٹھ گئے اور تصنیف و
تالیف کرنے لگے۔

تبیین کذب المفتری میں ہے۔

وکان الطلبة لیتفیدہ و نمنہ
ویدرس ہم ویرشد ہم و یجتہد
فی نفسہ و یبلغ الامریۃ الی ان
افذ فی التصنیف
طلبہ ان سے نائدہ اٹھاتے تھے وہ ان کو
درس دیتے تھے، ان کی رہنمائی کرتے تھے
اور خود بھی کوشش کرتے تھے یہاں تک کہ
تصنیف و تالیف کرنا شروع کر دیا۔

لیکن باہر نہر فضل و کمال جب تک امام الطرہین زندہ رہے امام صاحب ان کی صحبت سے الگ نہیں ہوئے، مگر جب ۴۷۵ھ میں امام الطرہین کا انتقال ہو گیا تو امام صاحب نے نظام الملک کے ورید کا رخ کیا جو امام صاحب کا ہم وطن اور ملک شاہ سلجوقی کا وزیر تھا اور خود بھی صاحب علم و فضل اور اہل کمال کا بڑا قدر دان تھا اس نے اپنے دور حکومت میں تعلیم و تعلم اور درس و تدریس کو اس قدر ترقی دی تھی کہ کوئی شہر ایسا نہ تھا جہاں اس کا تعمیر کردہ مدرسہ موجود نہ ہو، ان مدارس کا سالانہ خرچ

۱۱ تصنیف کذب المفتری ص ۲۹۳

۶ لاکھ اشرفیاں تھیں چونکہ سلطنت سلجوقیہ کی اشرفیاں کم سے کم پچیس روپیہ کے برابر ہوتی تھیں اس لیے ایک کروڑ پچاس لاکھ سالانہ کی رقم شاہی خزانے سے تعلیمات کے لیے مقرر تھی، اس کے علاوہ اس نے اپنی کل جائگرات کا دسواں حصہ تعلیم کے مصارف پر وقف کر دیا تھا، اس بنا پر اس کا دربار علما و فضلاء کا مجامعہ بن گیا تھا اور امام صاحب کو اس کے دربار سے کہیں زیادہ اور قدر دانی کی توقع نہ تھی، خوش قسمتی سے امام صاحب کی شہرت دور دور تک پہنچ چکی تھی اس لیے نظام الملک نے نہایت تعظیم و تکریم سے ان کا استقبال کیا اس وقت فضل و کمال کے اظہار کا بڑا طریقہ علمی مناظرات تھے رؤسا و امراء کے دربار میں علما و فضلاء کا مجمع ہوتا تھا اور مسائل علمی پر مناظرانہ گفتگوئیں ہوتی تھیں جو شخص زور تفریر سے مرلفوں کو بند کر دیتا تھا وہی سب سے ممتاز سمجھا جاتا تھا امام صاحب نے ان سب سے متعدد مناظرات کئے اور ہر معرکے میں غالب رہے، اب امام صاحب کی شہرت کو اور بھی چار چاند لگ گئے اور تمام ملک میں ان کا غلغلہ بلند ہو گیا۔

اس کا نتیجہ یہ ہوا کہ نظام الملک نے ان کو نظامیر بغداد کے مندرس کے لیے انتخاب کیا اور امام صاحب جمادی الاول ۷۷۷ھ میں بڑی عظمت و شان اور جاہ و چشم کے ساتھ بغداد میں داخل ہوئے اور نظامیر کے مندرس کی زینت دی، اس وقت ان کی عمر صرف ۳۳ سال کی تھی اور اس عمر میں نظامیر کی افسری حاصل کرنا ایک ایسا فخر تھا جو امام صاحب کے سوا کسی کو بھی نصیب نہیں ہوا تھا اہل بغداد امام صاحب کو نہایت زور و منزلت کی نگاہ سے دیکھتے تھے اور ان کے حلقہ دربار میں تین سو طالب العلم شریک ہوتے تھے، غرض پہلے دھرت فرسان کے امام تھے اور اب بغداد میں پہنچ کر اہل عراق کے بھی امام ہو گئے اور وہاں یہ درجہ حاصل کیا کہ ان کے جاہ و چشم نے امراء و اکابر کے جاہ و چشم کو بھی دبا لیا۔

امام صاحب نے ساڑھے چار برس تک نظامیر بغداد میں درس و تدریس کی خدمت انجام

۱۰۷۰ تا ۱۰۷۱ھ میں بغداد میں درس و تدریس کی خدمت انجام دی۔ ابن خلکان تذکرہ امام غزالی ص ۱۷۷، فضائل ص ۸، انشا نیہ جلد ۳ ص ۱۰۷۔

دی، لیکن اس کے بعد ان کی حالت میں دفعۃً انقلاب پیدا ہوا اور اس جاہِ دہشتم کو چھوڑ کر شام کی طرف روانہ ہو گئے اور وہاں دس برس تک عزت نشینی اور مقاماتِ متبرکہ کی زیارت میں مصروف رہے یہ چرت۔ اگلی انقلاب تھا، اس لیے خود امام صاحب سے ایک شخص نے اس کے متعلق انصاف کیا۔ یہ اور امام صاحب نے ایک مستقل رسالے میں جس کا نام منقذ من الضلال ہے اس کا جواب دیا ہے اور اس انقلاب کا سبب بتایا ہے اور اس سفر کے جو حالات و واقعات لکھے ہیں ان کا خلاصہ ان ہی کے الفاظ میں یہ ہے۔

میں عنفوانِ شباب ہی سے جب میرا سن ۲۰ سال کا بھی نہ تھا اور آج تک جب میرا سن پچاس سے متجاوز ہو گیا ہے نظرۃً تحقیق حق اور امتیاز حق و باطل کی طرف مائل تھا اس لیے میں ایک باطنی غماہری، فلسفی، منکلم صوفی، عابد اور ندیق سے ملتا تھا، اور اس کے خیالات دریافت کرتا تھا۔ حقیقی طلبی کا یہ ذوق کوئی اختیار ہی چیز نہ تھا، بلکہ ابتدا ہی سے میری فطرت میں داخل تھا، اس کا یہ اثر ہوا کہ تقلید کے بندھن ٹوٹ گئے اور جو عقائد بچپن سے سنتے سنتے ذہن میں جم گئے تھے، ان کی وقعت جاتی رہی، کیونکہ جب میں نے عیسائیوں کے بچوں کو دیکھا کہ وہ عیسائی، یہودیوں کے یہودی اور مسلمانوں کے مسلمان ہوتے ہیں، اور یہ حدیث سنی کہ ہر بچہ اسلام کی فطرت پر پیدا ہوتا ہے لیکن اس کے باپ اس کو یہودی عیسائی اور جو سی بنادیتے ہیں تو میرے دل میں اصلی فطرتی اور عارفی عقائد کی حقیقت کی جبر باپ ماں اور اساتذہ کی تقلید سے پیدا ہوتے ہیں، جستجو کا شوق پیدا ہوا اور میں نے دل میں کہا کہ میرا مقصد حقائق کا علم ہے اس لیے پہلے یہ جستجو کرنی چاہیے کہ خود علم کی حقیقت کیا ہے، اب مجھ کو معلوم ہوا کہ یقینی علم وہ ہے جس کے ذریعہ سے معلوم اس قدر واضح ہو جاوے کہ اس میں کسی قسم کے شبہ، دہم اور غلطی کی گنجائش باقی نہ رہے، مثلاً مجھ کو اس کا یقین ہو جائے کہ دس کا عدد تین کے عدد سے زائد ہے تو اگر کوئی شخص یہ دعویٰ کرے کہ نہیں بلکہ تین کا عدد اس سے زائد ہے اور اس پر یہ دلیل پیش کرے کہ میں عدد اکو سانچ بنا سکتا ہوں اور وہ بنا کر مجھ کو دکھا بھی دے تو اس سے میرے دل میں تعجب تو ضرور پیدا ہو گا لیکن اس یقین میں کوئی فرق نہ آئے گا کہ دس کا عدد تین کے عدد سے زائد ہے۔

اب میں نے غور کرنا شروع کیا تو معلوم ہوا کہ اس قسم کا یقینی علم مجھ کو صرف محسوسات اور بدہیات کا حاصل ہے۔ لیکن جب کہ دکاوش زیادہ بڑھی تو محسوسات میں بھی شک ہونے لگا، مثلاً سایہ بظاہر ساکن اور غیر متحرک نظر آتا ہے لیکن تجربہ دشاہدہ سے ثابت ہوا کہ وہ ساکن نہیں بلکہ آہستہ آہستہ حرکت کرتا ہے محسوسات پر یقین نہ رہا تو بدہیات پر بھی اعتماد نہ رہا مثلاً یہ بدہی ہے کہ دس کا عدد تین کے عدد سے زائد ہے لیکن جب محسوسات کے متعلق عقل نے فیصلہ کر دیا کہ وہ قابلِ اعتقاد نہیں ہیں تو ممکن ہے کہ عقل کے ادھر بھی ایک ایسا درجہ ہو جو فیصلہ کر دے کہ بدہیات بھی قابلِ یقین نہیں، مثلاً خواب میں انسان جن چیزوں کو دیکھتا ہے ان کو یقینی سمجھتا ہے، لیکن جب بیدار ہوتا ہے تو اس کو معلوم ہوتا ہے کہ ان کی کوئی اہمیت نہیں تھی بعینہ اسی طرح وہ بیداری کی حالت میں جن محسوسات و معقولات کو یقینی سمجھتا ہے ممکن ہے کہ اس کے بعد اس پر ایسی حالت طاری ہو جائے جس سے اس کو معلوم ہو جائے کہ اس کی بیداری بھی ایک خواب تھی جس میں اس نے جن چیزوں پر یقین کیا تھا وہ قابلِ اعتماد نہیں، غالباً اسی حالت کا نام موت ہے، اسی لیے رسول اللہ صلی اللہ علیہ وسلم نے فرمایا ہے کہ لوگ بند ہیں میں جب مر جائیں گے تو بیدار ہوں گے، تقریباً دو ہینے تک یہی حالت رہی پھر خدا کے فضل سے یہ حالت تو جاتی رہی لیکن مختلف مذاہب کے متعلق جو شکوک تھے باقی رہے اس وقت صرف چار فرقے موجود تھے، منجلیں، باطنیہ، نلاسفہ، صوفیہ اور میں نے ان میں یہ ترتیب ایک ایک فرقے کے عقائد و خیالات کی تحقیق شروع کی، ابتداً علم کلام سے کی اور محققین منجلیں کی کتابوں کی کتابوں کا مطالعہ کیا، لیکن وہ میری نشانی کے لیے کافی نہیں تھیں، کیونکہ علم کلام میں جن مقدمات سے استدلال کیا جاتا ہے ان کی بنیاد یا تقلید پر ہوتی ہے یا اجماع پر قرآن و حدیث کے نصوص پر اور یہ چیزیں اس شخص کے مقلدے میں بطور رحمت نہیں پیش کی جاسکتیں جو بدہیات کے سوا اور کسی چیز کا تائید ہو، علم کلام کے بعد میں نے فلسفہ کی کتابوں کا تقریباً دو برس تک مطالعہ کیا پھر ایک سال تک اس پر مزید غور و فکر کرتا رہا اور اس غور و فکر سے مجھ کو معلوم ہوا کہ فلسفیانہ علوم میں ریاضی اور منطق کو تو مذہب سے کوئی تعلق نہیں اور ان کے دلائل

صحیح ہیں۔ طبیعات بھی عام طور پر مذہبی حیثیت سے قابل انکار نہیں، صرف ایہیات کو مذہب سے تعلق ہے لیکن یہ علم یقینی نہیں اور فلسفیوں نے اسی علم میں بکثرت غلطیاں کی ہیں، فلسفہ کی تکمیل و تردید کے بعد مجھ کو معلوم ہوا کہ وہ بھی میرے مقصد کے لیے کافی نہیں اور صرف عقل سے تمام مشکلات حل نہیں کئے جاسکتے لیکن فرقہ باطنیہ کا دعویٰ تھا کہ حقائق کا علم صرف امام معصوم کے ذریعہ سے ہو سکتا ہے، اس لیے مجھے اس فرقے کے عقائد و خیالات معلوم کرنے کے لیے ان کی کتابوں کے مطالعہ کی ضرورت پیش آئی اتفاق سے اسی حالت میں بارگاہِ خلافت سے تاکیدِ حکم آیا کہ اس مذہب کی حقیقت پر ایک کتاب تصنیف کروں، اس سے اور مزید تحریک ہوئی اور میں نے ان کتابوں کی جستجو کی، ان میں بعض لوگوں نے اپنے قدامد کے خلاف جو نئی باتیں پیدا کی تھیں ان کو بھی خاص ترتیب کے ساتھ جمع کیا تو معلوم ہوا کہ ان کے پاس بھی میرے درد کا علاج نہیں، ایک تو وہ اس امام معصوم کی تعیین پر کوئی دلیل قائم نہیں کر سکتے، لیکن اگر ہم ان کو تسلیم بھی کر لیں کہ تعلیم اور معلم معصوم کی ضرورت ہے اور یہ معلم وہی ہے، جس کو انہوں نے متعین کر لیا ہے، تو سوال یہ ہے کہ انہوں نے اس امام معصوم سے کون سا علم سیکھا؟ اس سلسلے میں ہم نے ان پر چند اعتراضات کئے، وہ ان کا جواب تو کیا دے سکتے، انہیں سمجھا بھی نہیں ادا جب وہ ان کے جواب سے عاجز رہے تو امام غائب کا سہارا لیا کہ اس کے پاس سفر کر کے جانا چاہیئے، تعجب ہے کہ انہوں نے معلم کی تلاش میں عمر ضائع کر دی اور اس میں کامیاب بھی ہو گئے، لیکن اس سے کچھ سیکھ نہ سکے، بعض باطنیوں نے جو کچھ سیکھا ہے وہ فیثا عورت کا رلیک فلسفہ ہے جس کی تردید ارسطو نے کر دی تھی اور رسائلِ انجمن الصفا میں یہی فلسفہ مذکور ہے عرض ہم نے اس فرقے کے ظاہر و باطن کا تجربہ کیا تو معلوم ہوا کہ وہ عوام اور ضعیف العقل لوگوں کے سامنے ایک معلم کی ضرورت کا اظہار کرتا ہے، اور جب کوئی شخص اس کو مان کر کہتا ہے کہ ہم کو اس کی تعلیم بتاؤ کہہتا ہے کہ جب تم نے امام کی ضرورت کو تسلیم کر لیا تو خود اس کو تلاش کرو عرض ہم نے اس فرقہ سے بھی کتاہہ کشی اختیار کر لی اور ان سب سے فارغ ہو کر اخیر میں تصوف کی طرف

توجہ کی تو معلوم ہوا کہ تصوف کی تکمیل علم و عمل دونوں سے ہوتی ہے لیکن چونکہ علم عمل سے زیادہ آسان تھا، اس لئے میں نے سب سے ابوطالب کئی کی قوت، اقلوب اور عارث مجاہدی کی کتابیں پڑھیں اور جنیہ شبلی اور بایزید بسطامی وغیرہ کے ملفوظات کا مطالعہ کیا مگر مجھے معلوم ہوا کہ یہ دراصل علمی فن ہے، اس لیے صرف علم سے کوئی نتیجہ نہیں نکل سکتا اور عمل کے لیے ضروری تھا کہ جاہ و مال سب چھوڑ کر زہد و ریاضت اختیار کی جائے اور تمام دنیوی تعلقات چھوڑ دیئے جائیں، پھر اپنی حالت پر نظر ڈالی تو اپنے آپ کو ہر طرف سے تعلقات میں گھرا پایا، اپنے ایشمال کو جان میں سب سے اہم مشغلہ درس و تدریس کا تھا دیکھا تو نظر آیا کہ یہ علوم آخرت میں بالکل غیر مفید ہیں اور اس میں خلوص کا شائبہ نہیں اور اس کا محرک جا، طلبی اور شہرت و ناموری کے سوا کچھ نہیں، ان باتوں پر ایک مدت تک غور و فکر کرنے کے بعد میں نے ارادہ کیا کہ بغداد سے نکل کھڑا ہوں اور تمام تعلقات کو چھوڑ دوں۔ رجب ۱۳۸۵ھ میں یہ خیال پیدا ہوا، لیکن پھر پینے بہت دہل میں گزر گئے، نفس کسی طرح گوارا نہیں کرتا تھا کہ اتنی بڑی عظمت و جاہ سے دست بردار ہو جائے۔ نوبت یہاں تک پہنچی کہ زبان بند ہو گئی، درس دینا موقوف ہو گیا، رفتہ رفتہ ہضم کی قوت جاتی رہی کھانا پینا چھوڑ گیا اور ضعف بڑھ گیا آخر غلیون نے علاج سے ہاتھ اٹھالیا کہ اس حالت میں علاج کچھ سود مند نہیں ہو سکتا۔ بالآخر میں نے جاہ و مال، اہل و عیال اور دوست و احباب سب کو چھوڑ کر سفر کا قطعی ارادہ کر لیا، ارادہ تو شام کے سفر کا تھا لیکن میں نے ظاہر کیا کہ میں مکہ کا قصد رکھتا ہوں تاکہ خلیفہ ادراس نامند کے دل میں یہ خیال نہ پیدا ہو کہ میں تمام میں اقامت اختیار کرنا چاہتا ہوں اور ائمہ عراق یہ اعتراض دکریں کہ اس کا کوئی دینی سبب نہیں ہے کیونکہ ان کے نزدیک میرا منصب سب سے بڑا دینی منصب تھا، اور لوگوں نے بھی مختلف بدگمانیاں کیں اور عراق سے باہر ہونے والوں نے یہ خیال کیا کہ اس کا سبب حکام کا خوف ہے لیکن جو لوگ حکام سے تعلق رکھتے تھے ان کو نظر آتا تھا کہ وہ کس اصرار کے ساتھ مجھ کو رد کرتے تھے اور اس کو اسلام کی بد قسمتی سمجھتے تھے۔ بہر حال میں بطائف الحیل بغداد سے نکلا، میرے پاس جو کچھ مال تھا، اس کو خیرات کر دیا صرف وہ کھانف

اور اہل و عبال کی معاش کے لیے تھوڑا سا رکھ لیا، شام پہنچ کر تقریباً دو سال تک قیام کیا اور اس مدت میں مجاہدہ و ریاضت اور عورت و خلوت کے سوا کوئی دوسرا کام نہ تھا۔ مسجد دمشق کے منارہ پر چڑھ کر اس کا مدوازہ بند کر لیتا تھا اور اس میں اعتکاف کیا کرتا تھا اس کے بعد بیت المقدس گیا اور وہاں بھی سحرہ کے حجرے میں داخل ہو کر روزہ بند کر لیتا، اس کے بعد فریضہ حج ادا کرنے کا شوق پیدا ہوا تاکہ حضرت خلیل اللہ کی زیارت سے فارغ ہو کر مکہ مدینہ اور رسول اللہ صلی اللہ علیہ وسلم کی زیارت کی برکتوں سے بہرہ اندوز ہو سکوں۔ اس لیے حجاز کا سفر کیا، اس کے بعد بچوں کی دعاؤں نے وطن کی طرف کھینچا، مگر چھ مہینوں کو واپس آنا نہیں چاہتا تھا تاہم ان دعاؤں کی کشش سے واپس آیا اور وہاں بھی وہی عزت نشینی اور مجاہدہ و ریاضت میں مشغول رہا لیکن زمانے کی ضرورتیں اور معاش کی تلاش میرے صفائے وقت کو مکدر کرتی دہتی تھیں، اور دطعی اور اطمینان کا وقت جتہ جتہ ہاتھ آتا تھا تاہم ان موانع کے باوجود بھی یہ مشغولیت ترک نہیں ہوا اور دس سال تک یہ حالت قائم رہی اور اس حالت میں مجھ کو یقینی طور پر معلوم ہو گیا کہ صرف صوفیہ ہی خدا کے راستے پر چلنے والے ہیں، ان کے اخلاق سب سے بہتر ہیں ان ہی کا راستہ صحیح ہے اور ظاہر و باطن میں ان کے تمام حرکات و سکنات چراغ نبوت کا پرتو ہیں جس سے بڑھ کر دنیا میں کوئی روشنی نہیں، اس لیے جو شخص ذوق سے اس کو حاصل نہیں کر سکتا، وہ صرف نبوت کے نام سے واقف اور اس کی حقیقت سے بے خبر ہے۔

اس حالت میں تقریباً دس برس گزر گئے اور مجھ کو اسباب معلوم ہو گئے جنہوں نے فلاسفہ باطنیہ اور صوفیہ کے عقائد و اعمال کو خراب کر دیا تو مجھ کو یقین ہو گیا کہ میں نہایت آسانی کے ساتھ ان شبہات کا ازالہ کر سکتا ہوں، اس لیے اس حالت میں عزت گزینی اور خلوت نشینی سے کوئی فائدہ نہیں، پھر خیال آیا کہ اگر میں اس دور ضلالت میں ان گراہیوں کو دور کرنے کے لیے گونہ خلوت سے نکل کر تمام لوگوں کو دعوت حق دوں تو تمام میرے دشمن ہو جائیں گے اس قسم کی دعوت کی کامیابی کے لیے موافق زمانہ اور ایک متدین با اقتدار بادشاہ کی ضرورت ہے اور

چونکہ میں دلائل کے ذریعہ سے اظہارِ حق پر قادر نہ تھا، اس لیے میں نے اسی گوشہ نشینی کی حالت میں رہنا پسند کیا لیکن تقدیر الہی نے خود بادشاہِ وقت کے دل میں اس کی خواہش پیدا کر دی، اس نے مجھ کو نیشاپور آنے کا حکم دیا تاکہ میں اس دور کی تجدید کروں اور یہ حکم اس قدر تاکید تھا کہ اگر میں اس کی تعمیل نہ کرتا تو ناراضی کی نوبت پہنچ جاتی اور یہ بھی دل میں خیال آیا کہ کاہلی، آرام طلبی، عزت نفس اور مخلوق کی ایذا رسانی سے بچنے کے لیے گوشہ نشینی اختیار کرنا مناسب نہیں اور میں نے چند صورتی اجاب سے اس معاملے میں مشورہ کیا، ان سب نے گوشہ خلوت سے نکلنے کا مشورہ دیا اور بہت سے بزرگوں نے خواب میں بھی دیکھا کہ اس صدی کے آغاز میں ایسا کرنا موجب رشد و ہدایت ہوگا کیونکہ خداوند تعالیٰ نے ہر صدی کے آغاز میں دین کے زندہ کرنے کا وعدہ کیا ہے ان اسباب کی بناء پر میں ذیقعدہ ۱۲۹۹ھ میں نیشاپور روانہ ہوا تاکہ اس فرض کو انجام دوں میں ذیقعدہ ۱۳۰۰ھ میں بغداد سے نکلا تھا اور اب گوشہ نشینی کی مدت ابرس تک پہنچ گئی تھی اور اس مدت میں گوشہ خلوت سے نکلنے کا خیال بھی میرے دل میں نہیں پیدا ہوا تھا، جیسا کہ بغداد سے نکلنے کا خیال میرے دل میں پیدا نہیں ہوا تھا، اگرچہ میں نے دوبارہ اشاعتِ علم کی طرف توجہ کی تاہم میری حالت میں کوئی تبدیلی نہیں ہوئی کیونکہ آدمی کی جو حالت پہلے تھی اسی کی طرف وہ رجوع کرتا ہے، بغداد میں جو زمانہ گذرنا تھا اس میں اپنے قول و عمل سے علم کی اشاعت حصولِ جاہ کے لیے کرتا تھا، لیکن اب جس علم کی دعوت دیتا ہوں اس کا مقصد یہ ہے کہ جاہِ جلال کو چھوڑ دیا جائے اور اس کی قدر و منزلت نگاہوں سے گرجائے؛

یہ خود امام صاحب کا بیان ہے، اور اس سے زیادہ مستند اور مفصل کوئی دوسرا بیان نہیں ہو سکتا لیکن دوسرے تذکرہ نویسوں نے امام صاحب کے سفر کی جو تفصیلات بیان کی ہیں ان سے کچھ مزید باتیں معلوم ہوتی ہیں، اس لیے ہم ان کو کسی قدر تنقید کے ساتھ اس موقع پر درج کرتے ہیں، لیکن ان تفصیلات سے پہلے یہ پیش نظر رکھنا چاہیے کہ امام صاحب جس ماحول میں پیدا ہوئے وہ بالکل صوفیانہ تھا، ان کے باپ خود صوفی تھے اور اپنے انتقال کے وقت اپنے دونوں بیٹوں کو

جس دوست کے سپرد کیا تھا وہ بھی صوفی تھا اس لیے تصوف کی طرف امام صاحب کا جو میلان وہ بالکل فطری تھا اور اسی فطری میلان کی بناء پر انہوں نے طالب علمی کے زمانے میں شیخ ابو علی نازندی (متوفی ۴۷۵ھ) افضل بن محمد بن علی کی صحبت میں تصوف کے ابتدائی مرحلے طے کر لیے تھے امام صاحب کا خود بیان ہے کہ علوم و فنون میں کمال حاصل کرنے کے بعد ان کا دل علوم عربیہ سے پھر گیا اور علم معارف کی طرف متوجہ ہوا اور ابو علی نازندی کی صحبت میں عبادات، نوافل اور ذکر و فکر میں مشغول ہو گئے لیکن باوجود اس کے اصل مقصد حاصل نہ ہوا، اس کے بعد پھر انہوں نے علوم و فنون کی طرف توجہ کی اور ان علوم کی دقیق کتابوں کا مطالعہ کیا اور ان علوم کے حلا سے مل کر ان میں کمال پیدا کیا۔^۱ بغداد میں اس کا زیادہ موقع ملا اور وہاں تمام فرقوں سے مل کر ان کے عقائد و خیالات دریافت کئے تو تحقیق حق کا شوق پیدا ہوا فلاسفہ، متکلمین اور باطنیہ کے عقائد و خیالات تو ان کی کتابوں سے معلوم ہو گئے لیکن تصوف چونکہ علیٰ فن تھا، اس لیے بھن کتابوں سے کام نہیں چل سکتا تھا، اس بناء پر انہوں نے تمام دنیوی تعلقات کو چھوڑ کر بغداد سے نکلنے کا ارادہ کیا، لیکن ان تعلقات کا چھوڑنا آسان نہ تھا، اس لیے تقریباً ۶ مہینے تک جس کی ابتدا رجب ۴۸۵ھ سے ہوئی یہ کشمکش جاری رہی اور اس ابتدائی مہینے میں معاملہ حد اختیار سے باہر نکل گیا، یہاں تک کہ وہ راج کے بہانے سے شام کے سفر کے لیے رفاذ ہو گئے، سبکی نے طبقات الشافعیہ میں لکھا ہے کہ وہ بغداد سے راج کے لیے داخلہ ۴۸۵ھ میں روانہ ہوئے اور تبسین کذب المفتری میں ہے کہ انہوں نے راج کیا پھر شام کو روانہ ہوئے اور ابن خلکان نے بھی لکھا ہے کہ امام صاحب نے راج سے نازع ہونے کے بعد شام کا رخ کیا لیکن ابن خلکان اور خود امام صاحب کے بیان کے مطابق وہ بغداد سے ذوقندہ ۴۸۵ھ میں روانہ ہوئے اس لیے سبکی کا یہ بیان صحیح نہیں کہ وہ بغداد سے داخلہ ۴۸۵ھ میں نکلے اس پر بھی یہ شکل باقی رہ جاتی ہے امام صاحب کے بیان کے مطابق وہ ۶ مہینے تک کشمکش میں مبتلا

رہے، لیکن اگر وہ ذوقِ عدہ میں بغداد سے نکلے تو رمدت پانچ مہینے سے بھی کم رہ باقی ہے اس لیے سبکی کا بیان زیادہ قرین قیاس معلوم ہوتا ہے تاہم امام صاحب نے جرمیت بیان کی ہے وہ غالباً تخمین ہے، اس لیے امام صاحب ہی کا بیان صحیح ہے۔

امام صاحب کے بیان سے صاف ظاہر ہوتا ہے کہ انہوں نے حج کا بہانہ تو ضرور کیا تھا لیکن وہ بغداد سے نکل کر براہ راست شام کو گئے اور وہاں ریاضت و مجاہدہ میں مصروف رہے لیکن ابنِ فلک کے بیان کے مطابق مجاہدہ و ریاضت کے علاوہ درس و تدریس کا سلسلہ بھی جاری رہا چنانچہ دمشق کی جامع اموی کے عزبی جانب جو زادیر تھا اس میں بیٹھ کر درس دیا کرتے تھے۔ دمشق سے نکل کر وہ بیت المقدس کو گئے اور وہاں مقامِ خلیل کی زیارت کے بعد فریضہ حج کے ادا کرنے کا خیال ہوا اور بیت المقدس سے نکل کر حجاز کا قصد کیا اس لیے تذکرہ نویسوں کا یہ بیان صحیح نہیں کہ امام صاحب نے بغداد سے نکل کر پہلے حج کیا پھر شام گئے، سبکی نے لکھا ہے کہ امام صاحب بیت المقدس سے دوبارہ دمشق میں واپس آکر ریاضت و مجاہدہ مشغول ہوئے لیکن یہاں چند ایسے واقعات پیش آئے جن سے امام صاحب کے دل میں عجب و غرور کا خیال پیدا ہوا چنانچہ ایک دن وہ جامع اموی کے صحن میں بیٹھے ہوئے تھے اور مفتیوں کی ایک جماعت صحن میں ٹہل رہی تھی کہ ایک دیہاتی استفتاء لے کر آیا یہ لوگ اس کا کوئی جواب نہ دے سکے، امام صاحب نے یہ حالت دیکھی تو اس کی ناکامیابی ان کو گورہ نہ ہوئی اور اس کے فتوے کا جواب دیا، دیہاتی نے ان کی ہنسی اڑائی اور کہنے لگا کہ جب ان مفتیوں نے میرے استفتے کا کوئی جواب نہیں دیا تو یہ فقیر کیا جواب دے سکتا ہے؟ تمام مفتی اس کو دیکھ رہے تھے اس لیے جب وہ امام صاحب کی گفتگو سے نارغ ہوا تو اس کو بلا کر اس سے پوچھا کہ اس عالمی آدمی نے تم سے کیا باتیں کیں۔ اس نے یہ باتیں بیان کیں تو سب نے امام صاحب کو پہچانا اور یہ درخواست کی کہ وہ ان کے لیے ایک مجلس منعقد کریں، امام صاحب نے دوسرے دن مجلس کے منعقد کرنے کا

لہ ابنِ خفغان تذکرہ امام عزالی

دعہ تو کر لیا، لیکن رات ہی کو نماں سے روزہ ہو گئے۔ ایک روایت یہ بھی ہے کہ امام صاحب اتفاق سے ایک دن مدرسہ امینہ میں تشریف لے گئے مدرسہ امام صاحب کی کوئی کتاب پڑھا رہا تھا اس لیے اس نے کہا کہ امام عزان نے یہ کہا ہے، اس فقرہ کو نہ امام صاحب کے دل میں عجب و عجز کے پیدا ہونے کا خوف پیدا ہوا۔ درویش کو چھوڑ کر مختلف شہروں کی سیاحت اور مقامات متبرکہ کی زیارت میں مصروف ہو گئے اور اسی سلسلے میں پہلا مصر پھر اسکندریہ گئے، اور وہاں ایک مدت تک قیام کیا، ابن خلکان نے لکھا ہے کہ امام صاحب اسکندریہ سے بحری راستے سے یوسف بن تاشفین سے ملنے کے لیے مراکش جانا چاہتے ہیں لیکن اسی اثنا میں یوسف کا انتقال ہو گیا، اس لیے مراکش جانے کا خیال ترک کر دیا اور مختلف شہروں کی سیاحت، مشاہدہ، مساجد اور مزارات کی زیارت اور دشت لوردی اور بیابان گردی میں مصروف ہو گئے، تماشی ابو بکر بن عربی کا بیان ہے کہ میں نے ان کو ایک بیابان میں اس حالت میں دیکھا کہ ہاتھ میں ایک عصا ہے بدن پر ایک گدڑی ہے۔ کا ندھے پر پانی کی ایک چھاگل ہے اور ان کو بغداد میں اس حالت میں دیکھا تھا کہ ان کے مجلس درس میں تعلیم حاصل کرنے کے لیے چار سو شاگرد حاضر ہوتے تھے۔ ان نے امام صاحب سے پوچھا کہ کیا بغداد میں درس دینے سے یہ حالت بہتر ہے؟ امام صاحب نے بچہ کو حقارت کی نظر سے دیکھا اور یہ اشعار پڑھے،

ترکتہ ہوئی اسیلاً وسعدی ببعزل
وعدت الی تعیج اقل منزل

میں نے سیلاً اور سعدی کا عشق چھوڑ دیا اور پہلی منزل کی طرف رخ کیا

دنادت لوالہ شواق مہلاً فہذہ
سنازل من تھوی رویدک فانزل

اور شوق نے بچہ کو پکارا کہ رک جا کیوں کہ جس سے تو عشق رکھتا ہے یہ اس کی منزل ہے یہاں اترا اور تیار

غزلت بعد غزل لا دیقاً فلما ہجد
لغزلت لسا جاسکرت معہ

میں نے ان کے لیے ایک باریک دھاگا کا تائیں جو اس دھاگے کا نینے والا نہیں تھا اس لیے میں نے اپنا تھکا توڑا،

لیکن خود امام صاحب نے ان واقعات کو نہیں لکھا ہے بلکہ یوسف بن تاشقین کے ملنے کے لیے بلاد مغرب کے سفر کی روایت بعض بزرگوں کے نزدیک اس لیے مشکوک ہے امام صاحب اس وقت بالکل تارک الدنیا ہو چکے تھے کسی امیر بادشاہ سے ملنے کے لیے کیوں جاتے لیکن سبکی نے لکھا ہے کہ یوسف بن تاشقین کے عدل و انصاف کی خبر سن کر امام صاحب کے دل میں اس سے ملنے کا شوق پیدا ہوا تھا، بہر حال خود امام صاحب کے بیان سے صرف اس قدر معلوم ہوتا ہے کہ انہوں نے شام میں دو سال تک قیام کیا اور ایک مدت تک مسجد دمشق کے منارہ میں دروازہ بند کر کے مراقبہ کرتے رہے دمشق سے نکل کر بیت المقدس گئے اور وہاں بھی یہی مشغول رہا، پھر مقام خلیل کی زیارت کر کے فریضہ حج ادا کرنے کے لیے جمانگئے، پھر حجاز سے وطن واپس آئے اور یہاں اگرچہ مجاہدہ و مراقبہ کا موقع کم ملتا تھا تاہم یہ مشغول بالکل ترک نہیں ہوا اور دس سال تک یہ حالت قائم رہی یہ معلوم نہیں ہوتا کہ امام صاحب نے وطن میں کتنے دن عزت و خلوت میں گزارے۔

لیکن خود امام صاحب نے دوسرے موقع پر لکھا ہے کہ وطن میں پہنچ کر عام گمراہی دیکھی تو گوشہ خلوت سے نکل کر اظہارِ حق کرنا چاہا لیکن اس کے لیے ایک متدین اور بااقتدار بادشاہ کے امدادی ضرورت تھی، اسی حالت میں بادشاہ وقت کا تائیدی حکم پہنچا کہ میں نیشاپور میں اگر اس کی گمراہی کا ازالہ کروں میں بغداد سے ذوقعدہ ۴۹۸ھ میں نکلا تھا اور اب وطن سے ذوقعدہ ۴۹۹ھ میں گیارہ سال گوشہ نشینی کے بعد نیشاپور کو رخصت ہوا اس سے معلوم ہوتا ہے کہ وہ دمشق بیت المقدس اور حجاز وغیرہ میں دس سال تک ریاضت و مجاہدہ میں مشغول رہ کر ذوقعدہ ۴۹۸ھ میں وطن پہنچے اور صرف ایک سال تک وہاں خلوت نشین رہ کر ذوقعدہ ۴۹۹ھ میں نیشاپور آئے ہیں۔

خود امام صاحب نے اس بادشاہ وقت کا نام نہیں بتایا ہے لیکن اور مورخین نے تصریح کی ہے کہ فر الملک تھا جو نظام الملک کا بڑا بیٹا اور اس زمانے میں سجز سلجوقی ریسر ملک شاہ کا وزیر اعظم تھا اس نے امام صاحب کے تقدس اور فضل و کمال کی شہرت سنی تو خود ان کی خدمت میں حاضر ہو کر نہایت عجز و الخاح کے ساتھ درخواست کی کہ نیشاپور میں اگر مدرسہ نظامیہ کی مدرسہ کی خدمت قبول

ذمہ کے اور امام صاحب نے یہ خدمت قبول کر لی ہے

اس خدمت کو قبول کیے ہوئے صرف دو مہینے گزرے تھے کہ فرما ملک محرم ۱۳۵۵ھ میں ایک باطنی کے ہاتھ سے شہید ہوا اور غالباً اس کی ذنات کے چند ہی روز کے بعد امام صاحب نے عہدہ تدریس سے کنارہ کشی کر کے طوس میں خانہ نشینی اختیار کر لی اور گھر کے پاس ہی ایک مدرسہ اور خانقاہ کی بنیاد ڈالی اور ہمہ وقت ظاہری و باطنی دونوں علوم کی تلقین کرتے رہے۔

امام صاحب نے اثنائے تحصیل میں فن حدیث کی تکمیل نہیں کی تھی، اگرچہ طبقات الشافعیہ میں لکھا ہے کہ امام صاحب نے ابو الفتح الحاکمی طوسی سے سنن ابی داؤد پڑھی تھی فقہاء کے ساتھ مختلف طور پر ہزاروں حدیثیں سنی تھیں اور ابو بکر احمد بن محمد بن ابی عاصم شیبانی نے مولد رسول اللہ صلی اللہ علیہ وسلم پر جو کتاب لکھی تھی اس کو امام صاحب نے شیخ ابو عبد اللہ محمد بن احمد بخاری سے سنا تھا تاہم اب تک احادیث صحیحہ کا اصلی خزانہ ان کی نگاہوں سے چھپا ہوا تھا اس لیے سب کے اخیر میں وہ اس طرف متوجہ ہوئے اور محدثین کی صحبت اختیار کی اور حافظ عمر بن ابی الحسن ارداسی طوسی کو اعزاز و اکرام کے ساتھ بلا کر ان سے صحیح بخاری اور صحیح مسلم سنی اور ابن عساکر کے بیان کے مطابق امام صاحب کی زندگی کا خاتمہ علم حدیث کی طرف توجہ اہل حدیث کی صحبت اور صحیح بخاری اور صحیح مسلم کے مطالعہ پر ہوا اور ابن تیمیہ نے لکھا ہے کہ اخیر عمر میں جب امام صاحب کو معلوم ہوا کہ حدیثوں کے طریقہ سے ان کا مقصد حاصل نہیں ہو سکتا تو انہوں نے احادیث سے ہدایت حاصل کرنی چاہی اور بخاری و مسلم کے مطالعہ میں مصروف رہنے لگے اور اسی حالت میں انہوں نے ذنات پائی اور درجہ جدید کے تذکرہ نویس بھی اس کی تائید کرتے ہیں چنانچہ ڈاکٹر طرز کی مبارک نے لکھا ہے کہ میں ابن تیمیہ کی رائے کو بعید از قیاس نہیں سمجھتا کیونکہ امام صاحب کے خیالات ہمیشہ بدلتے رہتے تھے وہ کبھی فقہتہ ہوتے تھے کبھی فلسفی^۱، ابن رشد نے بھی امام صاحب کے متعلق یہی خیال ظاہر کیا ہے اور لکھا

۱۔ تبیین کذب المقری ص ۲۹۳، ۲۹۴، ایضاً ص ۲۹۵۔ طبقات الشافعیہ جلد ۴ ص ۱۱۱، ۱۱۲۔ الاخلاق عند الغزالی ص ۳۴

ہے کہ انہوں نے اپنی کتابوں میں کسی خاص مذہب کا التزام نہیں کیا، بلکہ وہ اشعریوں کے ساتھ اشعری ہونیوں کے ساتھ صوفی اور نلیسوں کے ساتھ نلیسیوں کے ساتھ

اگرچہ امام صاحب مدد سر نظامیہ نیشاپور کو چھوڑ کر طوس میں بالکل خانہ نشین ہو گئے تھے تاہم ان کی شہرت و مقبولیت ان کو چین سے بیٹھے نہیں دیتی تھی، چنانچہ تھوہو میں سلطان محمد مالک شاہ نے نظام الملک کے بیٹے احمد کو وزیر اعظم مقرر کیا تو اس نے امام صاحب کو پھر نظامیہ بغداد میں بلانا چاہا، اس وقت خراسان جس میں طوس واقع ہے، سلطان بجز کے زیر حکومت تھا اور صدر الدین محمد بن فخر الملک بن نظام الملک سبخر کا وزیر تھا احمد نے صدر الدین کو ایک خط لکھا کہ امام صاحب کو نظامیہ بغداد کی مدرسے کے لیے آزا کیا جائے اس کے ساتھ امام صاحب کے نام کا بھی خط ان کی خدمت میں ساتھ بھیجے جائیں۔

اس خط سے یہ بھی ثابت ہوتا ہے کہ تمام لوگوں نے خلیفہ بغداد مستظہر باللہ سے التجا کی تھی کہ جس طرح ہو سکے امام غزالی کو نظامیہ کے درس کے لیے بلایا جائے، خط کے وہ فقرے یہ ہیں۔

دستار دہائے عزیز مقدس نبوی (یعنی ایوان خلافت) ذریعیت نمود و تدویر تدبیر انرا
مباہرہ ناما نمودند و این خطاب صادر شد تا صدر الدین بہ تحفظ این خبر جز بجز اجل
زین الدین حجتہ الاسلام فرید الزمان ابو حامد محمد بن محمد بن محمد الغزالی ادام اللہ تمکنہ استقام
بگینہ دارا پنجرہ او یگانہ جہاں و تدوہ عالم و انگشت نمائے روزگار راست۔

اس فرمان پر دربار خلافت کے تمام ارکان کے دستخط ثبت تھے، اور یہ ظاہر کیا گیا تھا کہ حاشیہ بوسان خلافت اور ارکان سلطنت سب امام صاحب کے قدم پر چشم براہ ہیں۔

احمد بن نظام الملک نے خلیفہ امام صاحب کو جو خط لکھا اس کا ماحصل یہ تھا کہ اگرچہ آپ جہاں تشریف لکھیں گے وہی جگہ درس گاہ عام بن جائے گی لیکن جس طرح آپ مقتدا سے روزگار ہیں، آپ کا پیام گاہ بھی وہی شہر ہونا چاہیے جو تمام اسلام کا مرکز اور قلیل گاہ ہے تاکہ دنیا کے ہر حصے کے لوگ آسانی و باہنچ سکیں اور ایسا مقام صرف دارالاسلام بغداد ہے۔ امام صاحب نے ان خطوط

زمین کے جواب میں ایک طول طویل خط لکھا اور بغداد نمانے کے متعدد عذر لکھے۔

۱۱) ایک یہ کہ یہاں یعنی طوس میں اس وقت ڈیڑھ سو مستعد طلبہ مہر و فن تحصیل علم ہیں جن کو بغداد جانے میں زحمت ہوگی۔

۱۲) دوسرے یہ کہ جب میں پہلے بغداد میں تھا تو میرے اہل و عیال نہ تھے اب بال بچوں کا جھگڑا ہے اور یہ لوگ ترک وطن کی زحمت گوارا نہیں کر سکتے۔

۱۳) تیسرے یہ کہ میں نے مقام فہیل میں عہد کیا ہے کہ کبھی مناظرہ و مباحثہ نہ کروں گا اور بغداد میں مباحثہ کے بغیر چارہ نہیں۔

اس کے سوا دربار خلافت میں سلام کرنے کے لیے حاضر ہونا ہوگا اور میں اس کو گوارا نہیں

کر سکتا سب سے بڑھ کر یہ کہ میں مشاہرہ اور وظیفہ قبول نہیں کر سکتا اور بغداد میں میری کوئی جائداد نہیں۔

عروض خلافت اور سلطنت کی طرف سے گو بہت کچھ کہہ پائی، لیکن امام صاحب نے صاف

انکار کیا اور گوشہ عافیت سے باہر نہ نکلے اور بدستور تصنیف و تالیف درس و تدریس اور ریاضت و

مجاہدہ میں مصروف رہے یہاں تک کہ آخری وقت آپہنچا اور ۴ جمادی الثانی ۳۵۷ھ کو ہر مقام

طبران انتقال کیا اور وہیں مدفون ہوئے ابن جوزی نے کتاب الثبات عند المات میں امام صاحب

کی وفات کا قصہ ان کے بھائی احمد غزالی کی روایت سے یہ لکھا ہے کہ پیر کے دن امام صاحب نے

صبح کے وقت دستور کے نماز پڑھی، پھر کفن منگوا یا اور اس کو چوم کر آنکھوں سے لگایا اور کہا کہ آتا

کا حکم سزا آنکھوں پر یہ کہہ کر قبر رنج ہو کر پاؤں پھیلا دیئے اور دن نکلنے کے پیشتر ہی روح نفس غفری

سائین غایب اس کا مقصد یہ ہے کہ بغداد میں امام صاحب نے ہاں بچے ساتھ نہ تھے ورنہ خود انہوں نے منقذ من الغلال

میں لکھا ہے کہ جب میں بغداد سے شام کو روانہ ہوا تو امام مال خیرات روایا صرف بچوں کی مدد کے لیے تھوڑا سا مال لے

لیا ہے پھر لکھا ہے کہ حجاز کے سفر کے بعد مجھے بچوں کے دعا کی کیشش وطن میں کچھ لائی،

سے پرواز کر گئی نہ

امام صاحب نے مرنے کے بعد صرف چند لڑکیاں اپنی یادگار چھوڑیں!

حافظ ابن عساکر نے تبیین کذب المفتری میں امام صاحب کی اخلاقی حالت کی طرف جو اجمالی اشارات کئے ہیں ان سے ظاہر ہوتا ہے کہ امام صاحب ابتدا میں نہایت مغرور کم ہوش اور جاہ پند تھے لیکن بعد کو ان کی حالت بالکل اس کے برعکس ہو گئی، ان کے پاس اس قدر مال و جائیداد تھا جو ان کی ادران کی اولاد کے درجہ معاش کے لیے کافی تھا اس لیے وہ کسی کے دست نگر نہ ہونے ان کے سامنے بارہا مال و دولت پیش کئے گئے لیکن انہوں نے اس کو قبول نہیں کیا صرف اس قدر درجہ معاش پر قناعت کر لی جس سے وہ دوسروں کے دست نگر نہ ہوں اور اپنے دین کی حفاظت کر سکیں۔

فلسفہ

امام صاحب نے اگرچہ فقہ، اصول فقہ، علم کلام اور تصوف میں بہت سی کتابیں لکھی ہیں لیکن اس موقع پر موضوع کتاب کے لحاظ سے صرف ان کی فلسفیانہ تصنیفات سے بحث کی جائے گی اگرچہ سبکی نے طبقات الشافعیہ میں لکھا ہے کہ امام صاحب نے امام اطرین کی خدمت میں فلسفہ حکمت کی تعلیم بھی حاصل کی لیکن خود امام صاحب کا بیان ہے کہ انہوں نے دو سال کے مطالعہ اور ایک سال کے کامل غور و فکر کے بعد نیز کسی استاد کی اعانت و رہنمائی کے فلسفیانہ علوم حاصل کیے۔ غالباً امام صاحب نے امام اطرین کی خدمت میں فلسفہ و حکمت کی جو تعلیم حاصل کی تھی وہ بالکل سرسری تھی لیکن جب ان کے دل میں تحقیق حق کا شوق پیدا ہوا تو ان کو یہ سرسری تعلیم ناکافی معلوم ہوئی اور انہوں نے کامل غور و فکر کے ساتھ فلسفیانہ علوم کا مطالعہ شروع کیا اور ان

لہ طبقات الشافعیہ جلد ۲ ص ۱۰۶ تا ۱۰۷ تبیین کذب المفتری ص ۵۶۶

کے بیان کے مطابق وہ علمائے اسلام میں پہلے شخص میں جنہوں نے اس حیثیت سے فلسفیانہ علوم پر نظر ڈالی، چنانچہ منقذ من الضلال میں لکھتے ہیں کہ "میں علم کلام سے فارغ ہو کر فلسفہ کی طرف متوجہ ہوا تو مجھ کو یقینی طور پر معلوم ہوا کہ کسی علم کی فراہمیوں سے وہ شخص واقف نہیں ہو سکتا جو اس علم کے اس درجہ کمال کو نہ پہنچ جائے کہ اس علم کے سب سے بڑے عالم کے برابر ہو جائے بلکہ اس سے بڑھ جائے اور اس علم کے تشییب و فرار سے اس قدر واقفیت حاصل کرے جو خود صاحب علم کو حاصل نہ تھی، لیکن علمائے اسلام میں کسی نے اس کی کوشش نہیں کی تھی متکلمین کی کتابوں میں فلسفہ کی تردید میں صرف چند منتشر مبہم اور متناقض باتیں تھیں جو بالکل عامیانہ تھیں اس بنا پر مجھ کو معلوم ہوا کہ کسی مذہب کی تردید اس مذہب کی کامل واقفیت کے بغیر اندھیرے میں تیر چلانا ہے اب میں نے فلسفہ کو صرف کتابوں کے مطالعہ کے بغیر کسی استاد کی اعانت کے حاصل کرنے کی کوشش کی اور درس و تدریس اور تصنیف و تالیف سے جو وقت بچا، اس میں فلسفہ کی کتابوں کا مطالعہ کرنا یہاں تک کہ دو سال سے کم مدت میں میں فلسفیوں کے علوم کی انتہا تک پہنچ گیا، فلسفہ کے سمجھنے کے بعد تقریباً ایک سال تک بار بار اس میں غور و فکر کرتا رہا یہاں تک کہ اس کے خداع فریب سے یقینی طور پر واقفیت حاصل کر لی اور اس مطالعہ و غور و فکر سے معلوم ہوا کہ فلسفیوں کی تین قسمیں ہیں۔

۱۷، دہریہ جو خدا کے منکر اور عالم کی قدامت کے قائل ہیں۔

۱۸، طبعیین جو زیادہ تر عالم طبعی سے بحث کرتے ہیں خدا کے تو قائل ہیں لیکن حشر و نشر جنت و دوزخ حساب و کتاب اور ثواب و عذاب کے منکر ہیں، اس لیے یہ بھی زنادقہ میں شامل ہیں۔

۱۹، الہیین، متاخرین فلاسفہ یونان مثلاً سقراط اس کا شاگرد افلاطون اور افلاطون کا شاگرد ارسطو سب اسی گروہ میں شامل ہیں اور ان سب نے دہریہ اور طبعیین کی تردید کی ہے اب ارسطو نے سقراط، افلاطون اور اپنے زہد سے پہلے کے الہیین پر بھی اعتراضات کیے اور ان سے الگ

ہوگی لیکن بائینہمہ اس نے بھی ان کے کفر و بدعت کی چند باتوں کو قائم رکھا، اس لیے ان کی اور ان کے متبعین حکمائے اسلام مثلاً ندرابی اور ابن سینا کی تکفیر بھی دو جب ہے، کیونکہ حکمائے اسلام میں کسی نے ان دونوں سے بہتر طریقہ پر فلسفہ ارسطو کا ترجمہ یعنی تشریح نہیں کیا اور لوگوں نے اس کا ترجمہ کیا ہے وہ مبہم مخلوط اور ناقابل فہم ہے اور ان دونوں کے نقل و ترجمہ کے مطابق ہم تک ارسطو کا جو فلسفہ پہنچا ہے اس کی تین قسمیں ہیں۔

ایک قسم موجب کفر دوسری قسم موجب بدعت اور تیسری قسم ناقابل انکار ہے۔

اس حیثیت سے امام صاحب نے فلسفیانہ علوم پر نظر ڈالی ان کو معلوم ہوا کہ ان علوم کی چھ قسمیں ہیں، ریاضی، منطق، طبی، الہی، سیاسی، اخلاقی اور جہاں تک کفر و اسلام کا تعلق ہے، ان کی چھتیس مختلف ہیں،

۱) ریاضی جو علم حساب اور ہندسہ وغیرہ پر مشتمل ہے، اس کو نفیاً اور اثباتاً مذہب سے کوئی تعلق نہیں بلکہ وہ عقلی دلائل سے ثابت ہے جن کا انکار نہیں کیا جاسکتا، البتہ اس علم سے دد خرابیاں پیدا ہوتی ہیں ایک تو یہ کہ جو شخص ان دلائل کی وضاحت کو دیکھتا ہے اس کو فلسفیوں سے حسن ظن پیدا ہوتا ہے اور وہ سمجھنے لگتا ہے کہ ان کے تمام علوم اسی قدر واضح اور یقینی ہیں پھر جب وہ یہ سمجھتا ہے کہ تمام فلاسفہ شریعت کے منکر تھے تو اس حسن ظن کی بنا پر یہ خیال کرتا ہے کہ اگر مذہب حق ہوتا تو فلاسفہ کیوں اس کا انکار کرتے؟ اور اس سے یہ نتیجہ نکالتا ہے کہ مذہب کا انکار ہی حق ہے اس طرح تقلید کا فر ہو جاتا ہے۔

۲) دوسری خرابی اسلام کے نادان دوستوں کی وجہ سے پیدا ہوتی ہے، جن کے نزدیک اسلام کی تائید صرف اس طریقہ سے کی جاسکتی ہے کہ فلسفیوں کے تمام علوم کا انکار کر دیا جائے اس لیے وہ ریاضیات کے یقینی مسائل کا بھی انکار کرتے ہیں، اور ان کو خلاف شریعت سمجھتے ہیں اس لیے جب یہ بات ان لوگوں کے کانوں میں پڑتی ہے جو ریاضیات کے مسائل کو یقینی دلائل سے جانتے ہیں تو وہ ریاضیات کے دلائل میں تو شک نہیں کرتے۔ البتہ خود اسلام کے متعلق ان کا یہ عقیدہ

قائم ہو جاتا ہے کہ اسلام کی بنیاد جہالت اور یقینی دلیل کے انکار پر ہے، اس لیے اس کے دل میں نلسیوں کی بخت اور اسلام کی عداوت اور بڑھ جاتی ہے، اس لیے جس شخص کا خیال ہے کہ ان علوم کے انکار سے اسلام کی تائید کی جاسکتی ہے وہ اسلام پر بڑا ظلم کرتا ہے۔

۲۰. منطق کو بھی فقہاً و اچھا مذاہب سے کوئی تعلق نہیں، اس لیے اگر اس کا انکار کیا جائے تو اس کا نتیجہ یہ ہوگا کہ اہل منطق کو اس منکر سے بلکہ خود اس کے مذاہب ہی سے یہ سو وطن پیدا ہو جائے گا کہ جس مذاہب کی بنیاد اس انکار پر قائم ہے نہ خود صحیح نہیں، البتہ اس علم سے یہ غرابی ضرور پیدا ہوتی ہے کہ جو شخص اس کو صحیح سمجھتا ہے اس کے دل میں نلسیوں کی نسبت یہ خوش اعتقادی پیدا ہو جاتی ہے کہ ان کی بگڑ رہا ہے بھی اسی قسم کی منطقی ذیلیوں سے ثابت ہیں اس لیے وہ بہت جلد کفر کی طرف مائل ہو جاتا ہے۔

۲۱. طبیعات جس میں مفرد اجسام مثلاً پانی، مٹی، ہوا، آگ اور مرکب اجسام مثلاً حیوانات، نباتات اور معدنیات اور ان کے تغیرات، انقلابات اور مزاجات وغیرہ سے بحث کی جاتی ہے وہ طب کے مشابہ ہے جس میں طبیب انسان کے جسم، اس کے اعضاء اور اس کے مزاج کے تغیرات کے مابست بحث کرتا ہے اس لیے جس طرح شرعاً طب کا انکار نہیں کیا جاسکتا ہے اسی طرح چند سائنس کے سوا اس علم کا انکار بھی ضروری نہیں ہے۔

۲۲. انبیات میں بے شبہ نلسیوں نے بہ کثرت غلطیاں کی ہیں اور منطق کے اصول کے مطابق اس میں سبب نہیں استعمال کی ہیں، اس لیے اس علم میں خود ان میں بہ کثرت اختلافات ہیں، ارسطو نے نارہنی اور این سینا کی نقل کے مطابق اس علم میں اپنے مذاہب کو مسلمانوں کے مذاہب سے زیادہ قریب کر دیا ہے لیکن پھر بھی ۲۰ مسئلوں میں غلطیاں باقی رہ گئی ہیں، جن میں تین مسئلے تو موجب کفر اور قبیحہ سترہ مشے موجب بدعت ہیں۔

۲۳. سیاسیات جس کا تعلق دنیوی معاملات اور حکومت کے کاروبار سے ہے، اس کو نلسیوں نے آسانی کتابوں اور اویا کے حکم و نصائح سے اخذ کیا ہے۔

(۶) اخلاقیات جس کا تعلق روح کے اخلاق و اوصاف اور ان کی تہذیب و اصلاح سے ہے وہ صوفیہ کے کلام سے ماخوذ ہے جو فلسفیوں کے زمانے میں بلکہ ہر زمانے میں موجود تھے البتہ انہوں نے ان باتوں کو اپنے کلام سے اس لیے مایا ہے کہ اس طریقہ سے وہ اپنے باطل کی اشاعت خوبی کے ساتھ کر سکیں گے لیکن اس فداخانہ طریقہ نے وہ فرائیاں پیدا کر دی ہیں، جن میں ایک کا تعلق اس شخص کے ساتھ ہے جو ان باتوں کو قبول کرتا ہے، اور دوسرے کا تعلق اس شخص سے ہے جو ان کی تردید کرتا ہے کیونکہ جو شخص ان باتوں کو قبول کرتا ہے جب ان کتابوں مثلاً ان خان الصفا وغیرہ میں حکم نبویہ اور کلمات صوفیہ کی آمیزش کو دیکھتا ہے تو ان کو پسند کرتا ہے، اور اس طرح ان میں انہوں نے باطل کی جو آمیزش کی ہے ان کو بھی قبول کر لیتا ہے، اس لیے ان کتابوں کے مطالعہ سے روک دینا ضروری ہے لیکن جو شخص ان کی تردید کرتا ہے، اس کی مہبت اس سے بھی زیادہ سخت ہے کیونکہ ضعیف العقول لوگوں کا ایک گروہ یہ سمجھتا ہے کہ جب یہ باتیں فلسفیوں کی کتابوں میں مذکور اور ان کے باطل کے ساتھ مزوج ہیں تو ان کو بالکل چھوڑ دینا چاہیے، چنانچہ اسی بنا پر امام صاحب کی تصنیفات میں جو بعض فلسفیانہ باتیں موجود ہیں ان پر لوگوں نے اعتراضات کئے ہیں، لیکن اولاً تو ان میں بعض باتیں کتب شرعیہ اور کتب صوفیہ میں موجود ہیں ثانیاً اگر بالفرض یہ باتیں ان میں موجود نہیں لیکن وہ معقول مدلل اور کتاب و سنت کے مخالف نہیں ہیں تو ان کو کیوں چھوڑا جائے کیونکہ اگر یہ اصول صحیح تسلیم کر لیا جائے گا کہ باطل کی ہر بات کو چھوڑ دینا چاہیے تو ہم کو بہت سی حق باتوں کو بھی یہاں تک کہ رسائل ان خان الصفا میں جو آیتیں، جو حدیثیں، سلف کے جو واقعات اور حکما صوفیہ کے جو کلمات مذکور ہیں ان سب کو چھوڑ دینا پڑے گا اور اہل باطل کو یہ جیل مل جائے گا کہ وہ اپنی کتابوں میں اس قسم کی باتوں کو شامل کر کے حق کو ہمارے ہاتھوں سے چھین لیں۔

اس تفصیل سے جو امام صاحب نے منقذ من الضلال میں ہے، صاف ثابت ہوتا ہے کہ امام صاحب

نے فلسفہ کو صرف مذہبی حیثیت سے دیکھا ہے اور اس یقینیت سے اگرچہ فلسفہ کی تمام قسمیں عام آدمیوں میں کوئی نہ کوئی مذہبی غرابی ضروری پیدا کرتی ہے لیکن ایک محقق کے نزدیک فلسفہ کی ہر قسم غلط اور خلاف شریعت نہیں، منطوق اور ریاضی بالکل صحیح ہیں اور ان کو شریعت سے نفیاً و اثباتاً کوئی تعلق نہیں، طبیعات بھی بہت زیادہ قابل اعتراض نہیں اور سیاسیات و اخلاقیات میں حق و باطل دونوں ملے ہوئے ہیں اور امام صاحب نے ان کی صحیح باتوں کو اپنی اخلاقی کتابوں میں لے لیا ہے صرف الہیات کے ۲۰ مسئلے غلط اور خلاف شریعت ہیں اور ان میں بھی صرف ۳۰ مسئلے موجب کفر اور بقیہ موجب بدعت ہیں اور امام صاحب نے صرف ان ہی مسائل کی تفسیط و تردید کی ہے لیکن دور جدید کے بعض مصنفین نے لکھا ہے کہ امام صاحب نے فلسفہ کا مطالعہ بری نیت سے کیا تھا تاکہ اس کی تنبیح پہنچ کر اس کی برائیاں تمام دنیا میں پھیلائیں، انہوں نے فلسفہ کا مطالعہ بذات خود کیا اور کسی استاد کی شاگردی نہیں کی، جس نے ان کے دل میں فلسفہ کا سخت بغض پیدا کر دیا جس کی وجہ سے انہوں نے اپنی اخلاقی کتابوں میں فلسفیوں کا ذکر برائی کے ساتھ کیا اگر انہوں نے فقہ، تصوف اور علم کلام کی طرح کسی استاد سے فلسفہ کی تعلیم حاصل کی ہوتی تو وہ فلسفیوں کے متعلق اس قدر تیز زبانی سے کام نہ لیتے، کیونکہ اساتذہ کا قاعدہ ہے کہ جس علم کی تعلیم دیتے ہیں، اس کی حمایت کرتے ہیں اور اپنے شاگردوں پر اپنا اثر ڈالتے ہیں، جیسا کہ صوفی اساتذہ کا اثر امام صاحب کے مذہبی اور اخلاقی خیالات پر پڑا ہے، لیکن باہنہ وہ اپنی اخلاقی کتابوں میں فلسفہ کے اثر سے ذہنی سکے لے لیکن وافر ہے کہ امام صاحب نے فلسفہ کا مطالعہ بری نیت سے نہیں بلکہ مذہبی حیثیت سے کیا ہے، لیکن اس معاملے میں وہ عام مذہبی آدمیوں سے بھی ممتاز ہیں اور عام مذہبی آدمیوں کی طرح فلسفہ کی ہر قسم اور ہر قسم کے مسائل کو غلط نہیں سمجھتے اس لیے انہوں نے فلسفیوں کی بہت سی باتوں کو جو خلاف شریعت نہیں تھیں اپنی تعنیفات میں شامل کر لیا ہے لیکن وہ سطحی خیال

سے فلسفی بھی نہیں ہیں کہ بعض ارسطو اور افلاطون کا نام سن کر اس قدر مرعوب ہو جائیں کہ ان کی تقلید میں مذہب کو بالکل خیر باد کہہ دیں، ان کی حیثیت صرف ایک محقق کی ہے اور اسی حیثیت سے انہوں نے فلسفہ کی ترویج پر قلم اٹھایا ہے لیکن اس ترویج سے پہلے خود فلسفہ کی حقیقت کا سمجھ لینا ضروری تھا جس کے لیے صرف مطالعہ کافی نہ تھا اس لیے انہوں نے سب سے پہلے خود اس فن پر ایک کتاب مقاصد الفلاسفہ لکھی جس کے دریاچے میں لکھتے ہیں کہ تمہاری خواہش ہے کہ میں فلسفیوں کی غلطیوں اور گمراہیوں کو واضح طور پر ظاہر کروں لیکن میں حسب تک ان کے عقائد و مذہب کو تمہیں نہ بتلا دوں تمہاری خواہش پوری نہیں کر سکتا کیونکہ جب تک کسی مذہب کی تمام باتوں کا احاطہ نہ کر لیا جائے اس کی خوبیاں نہیں معلوم کی جاسکتیں، اس لیے فلسفیوں کی غلطیوں کے ظاہر کرنے سے پہلے میں مختصر طور پر حق و باطل کی میز کے بنیہ بیان کرنا چاہتا ہوں کہ منطقی طبیعیات اور الہیات سے ان کا کیا مقصد ہے، میرا مقصد صرف ان کے مقاصد کا سمجھنا ہے اس لیے جو حشو و زوائد ان مقاصد سے خارج ہیں ان کو الٹ کر کے صرف ان کے مذہب کو ان کی دلیلوں کے ساتھ بیان کر دیا ہے، اور اسی لیے اس کتاب کا نام مقاصد الفلاسفہ رکھا ہے میں تم کو سب سے پہلے یہ بتانا چاہتا ہوں کہ فلسفہ کی چار قسمیں ہیں، ریاضیات، منطقیات، طبیعیات، الہیات جن میں ریاضیات بالکل عقل کے مخالف نہیں، اس لیے ان کا انکار نہیں کیا جاسکتا، اس لیے ہم اس کتاب میں اس کا ذکر نہیں کرنے، البتہ الہیات میں فلسفیوں کے اکثر عقائد حق کے خلاف ہیں اور ان میں صحیح بات بہت کم ہے، منطقیات کا اکثر حصہ بھی صحیح ہے، اور اس میں غلطی بہت کم ہے، اہل منطق کی اصطلاحات بے شبہ ہیں جن کی مخالف ہیں لیکن معانی و مقاصد میں کوئی تفرق نہیں، طبیعیات میں حق و باطل دونوں مخلوط ہیں، اس لیے یہ نہیں کہا جاسکتا کہ ان میں کون غالب ہے اور کون مغلوب، سرمدت سادہ طور پر ان مسائل کو بیان کر دیتے ہیں اور اس وقت ہم کو صحیح اور غلط سے بحث نہیں، اس کتاب سے فارغ ہو کر ہم از سر نو ایک مستقل کتاب میں جس کا نام تہانت الفلاسفہ ہو گا ان مسائل پر از سر نو بحث کریں گے عرض رودادہ سے پہلے انہوں نے فلسفہ پر ایک مستقل کتاب مقاصد الفلاسفہ

لکھی، جس میں ریاضیات کے علاوہ منطقی طبیعیات اور الہیات کے تمام مسائل نہایت سادگی اور وضاحت کے ساتھ بیان کئے اور یہی اس کتاب کی اصلی خصوصیت ہے کیونکہ امام صاحب سے پہلے فلسفہ پر جس قدر کتابیں لکھی گئیں، ان میں عموماً یہ خصوصیت ملحوظ رکھی گئی ہے کہ وہ کسی کی سمجھ میں نہ آسکیں اور یہ اصول مسلمانوں کے بہت پہلے سے چلا آتا ہے۔ ارسطو نے جب فلسفہ کی تدوین کی تو افلاطون نے سخت ناراض ہو کر کہلا بھیجا کہ تم نے امر اردو موز کا ظلم تو کر دیا، ارسطو نے جواب میں کہلا بھیجا کہ گو میں نے امر بیان کیے لیکن ایسے الفاظ میں بیان کیے کہ عام لوگوں کی دسترس سے باہر ہیں، مسلمانوں میں فلسفہ ارسطو کا سب سے بڑا مفسر ابن سینا ہے، اس کی یہ حالت ہے کہ معمولی بات کو بھی اس قدر اچھڑا کر کے ساتھ اور ایسے ہیپید اور پر رعب عبارت میں ادا کرتا ہے کہ وہی معمولی بات عالم ملکوت کے فوق الادراک الہامات معلوم ہوتے ہیں، لیکن امام صاحب نے اس ظلم کو بالکل توڑ دیا وہ دقیق سے دقیق اور سچیدہ سے سچیدہ مسئلہ کو اس طرح تحلیل کرتے ہیں اور ایسے الفاظ میں ادا کرتے ہیں کہ معمولی صاحب استعداد کی سمجھ میں آجائے یہی طرز ہے جس کو امام فخر الدین رازوی نے اور زیادہ ترقی دی اور فلسفہ کو باز سچا اطفال بنایا اس کتاب سے ناراض ہو کر جیسا کہ انہوں نے اس کے دیباچہ میں وعدہ کیا تھا، فلسفہ کی تردید میں ایک مستقل کتاب تہافت الفلاسفہ کے نام سے لکھی، جس کا مقصد صرف یہ تھا کہ اکابر فلاسفہ کے نام کا جو اثر عام مسلمانوں کو مذہب سے برگشتہ کر رہا ہے اس کو زائل کیا جائے چنانچہ اس کے دیباچے میں لکھتے ہیں کہ میں نے ایک گروہ کو دیکھا جو اپنے آپ کو ذہانت اور طباطبائی کی بنا پر اپنے ہمسروں سے ممتاز سمجھتا ہے، اور مذہبی تیزد سے بالکل آزاد ہو گیا ہے، اور اس کی وجہ یہ ہے کہ جب اس نے سقراط، پترطرا، افلاطون اور ارسطو نظر رکے بڑے بڑے نام سے اور ان کے متبعین نے ہندسہ، منطقی، طبیعیات اور الہیات کے اصولی مسائل میں ان کی دقت نظری کی مبالغہ آمیز تریفیں کیں اور ان کی زبان سے ان کو معلوم ہو گا کہ اس قسم کے عالی دماغ لوگ مذہب کے منکر تھے، اور اس کے اصول و قواعد کو محض

نزیب وہ اور نمائشی چیز سمجھتے تھے تو یہ لوگ بھی مذہب کے منکر ہو گئے، تاہم وہ بھی ان لوگوں میں شامل ہو جاتیں۔ اس لیے میں نے قدام، فلاسفہ کی تردید میں، یہ کتاب لکھی تاکہ الہیات میں ان کی مضحکہ انگیز غلطیوں کو دکھاؤں لیکن تمام فلسفیوں کے اختلافات کے بیان کرنے میں بڑی طوالت ہے اس لیے میں نے بوتان کے سب سے بڑے فلسفی ارسطو کے خیالات کی تردید پر اکتفا کیا ہے، جس نے تمام قدام، فلاسفہ کی تردید کر دی ہے، یہاں تک کہ اپنے استاد افلاطون کی بھی مخالفت کی ہے اور اس پر یہ عذر کیا ہے کہ افلاطون اور حق دونوں میرے دوست ہیں لیکن حق سب سے بڑا دوست ہے میں نے یہ واقعہ اس لیے بیان کیا ہے تاکہ یہ معلوم ہو جائے کہ خود فلسفیوں کے نزدیک بھی ان کا مذہب یقینی نہیں بلکہ ظنی ہے، یہ لوگ الہیات کے صحیح ہونے پر حجاب و منطقی کی صحبت سے استمال کرتے ہیں، لیکن اگر حجاب و منطقی کی طرح علوم الہیہ بھی صحیح ہوتے تو ان میں اس قدر اختلاف کیوں ہوتا؛ لیکن جن لوگوں نے ارسطو کے فلسفہ کا ترجمہ کیا ہے، انہوں نے اس میں بڑی تحریفیں کی ہیں اور اس نے بھی بڑی نزاعیں پیدا کر دی ہیں، البتہ حکمائے اسلام میں ابن سینا اور فارابی نے فلسفہ ارسطو کی صحیح ترجمانی کی ہے، اس لیے میں نے ان ہی دونوں کی طے کے مطابق فلسفیوں کے مذہب کی تردید کی ہے۔

تردید کے لیے امام صاحب نے ۲۰ مسئلے انتخاب کیے ہیں جن میں سترہ مسئلے الہیات کے اور تین مسئلے طبیعات کے ہیں۔ ان مسائل کی تفصیل یہ ہے۔

(۱) حکماء کے اس دعویٰ کا ابطال کہ عالم ازلی ہے۔

(۲) اس دعویٰ کا ابطال کہ عالم ابدی ہے۔

(۳) فلاسفہ کا یہ خیال کہ خدا صالح عالم ہے، لیکن ان کے اصول کے مطابق خدا صالح عالم نہیں ہو سکتا

(۴) فلاسفہ خدا کا وجود ثابت نہیں کر سکتے۔

(۵) فلاسفہ خدا کی توحید ثابت نہیں کر سکتے۔

(۶) فلاسفہ کے اس دعویٰ کا ابطال کہ خدا صفات مثلاً علم، قدرت اور ارادہ سے معر ہے۔

(۷) فلاسفہ کا یہ قول غلط ہے کہ خدا کے جنس و فصل نہیں۔

- (۸) فلاسفہ کا یہ دعویٰ ثابت نہیں ہو سکتا کہ خدا کی ذات بسیط ہے۔
- (۹) فلاسفہ یہ ثابت نہیں کر سکتے کہ خدا کے جسم نہیں۔
- (۱۰) فلاسفہ یہ ثابت نہیں کر سکتے کہ خدا اپنے عزیز کو اور انواع و اجناس کو کبھی طور پر جانتا ہے۔
- (۱۱) فلاسفہ یہ نہیں ثابت کر سکتے کہ خدا اپنی ذات کو جانتا ہے۔
- (۱۲) فلاسفہ کا یہ دعویٰ غلط ہے کہ خدا جو حیثیات کو نہیں جانتا۔
- (۱۳) فلاسفہ کا دعویٰ غلط ہے کہ آسمان جو ان متحرک بالارادہ ہے۔
- (۱۴) فلاسفہ نے آسمان کی حرکت کی جو عرض میان کی ہے وہ باطل ہے۔
- (۱۵) فلاسفہ کا یہ خیال غلط ہے کہ آسمان تمام جزئیات کے عالم ہیں۔
- (۱۶) فخری عبادت کا انکار باطل ہے، کیونکہ یہ ضروری نہیں ہے کہ وہ چیزوں کا عادتاً مل کر کوئی نتیجہ پیدا کرنا علیت و معلولیت کی بنا پر ہو۔
- (۱۷) فلاسفہ یہ ثابت نہیں کر سکتے کہ روح ایک جوہر قائم بالذات ہے۔
- (۱۸) فلاسفہ یہ نہیں ثابت کر سکتے کہ روح ابدی ہے۔
- (۱۹) فلاسفہ جو قیامت اور حشر اجماع کے منکر ہیں یہ ان کی غلطی ہے۔
- (۲۰) فلاسفہ یہ نہیں ثابت کر سکتے کہ دنیا کا کوئی میدان کنے والا ہے۔ یعنی فلاسفہ کو دہریہ ہونا لازم ہے۔
- امام صاحب نے تحقیق حق کے لیے جو قدم اٹھایا تھا اس کی دوسری منزل فلسفہ تھی، لیکن اب تک ان پر حق کا انکشاف نہیں ہوا تھا، اس لیے انہوں نے اس کتاب میں فلاسفہ کی تردید پر اکتفا کیا اور یہ نہیں بتایا کہ ان مسائل میں ان کی تحقیق رائے کیسے، چنانچہ خود متعدد موقوفوں پر کتاب میں تفسیر کی ہے کہ اس کا مقصد صرف تردید ہے، تحقیق نہیں، ایک موقع پر لکھتے ہیں کہ ہم نے اس کتاب میں صرف یہ التزام کیا ہے، کہ فلاسفہ کے مذہب کی تکذیب کریں، اور ان کے دلائل کو بگاڑیں، ہم کو کسی خاص مذہب کی جانب سے مدافعت کرنا مقصود نہیں، اس لیے حدود عالم پر جو دلائل قائم ہیں ہم ان کا استقصا نہیں کرتے کیونکہ ہمارا مقصد صرف فلسفیوں کے دعویٰ کا باطل کرنا ہے، باقی مذہب حق کا،

اثبات تو اس کتاب سے نارغ ہونے کے بعد اگر قرین الہی نے ماعدت کی نو ایک، دو بری کتابت میں جس کا نام تو اعداد قائم ہو گا کریں گے اور اس میں صرف اثبات ہی اثبات ہو گا، جس طرح اس کتاب میں ابطال ہی ابطال ہے!

ابک دوسرے موقع پر لکھتے ہیں کہ اگر کوئی کہے کہ فلسفیوں کے مذہب کو تو تم نے باطل کر دیا لیکن خود تمہاری رائے کیا ہے؟ تو میں کہوں گا کہ اس کتاب کا مقصد صرف یہ ہے کہ فلسفیوں کے دعوے کے پرنچے اڑا دیئے جائیں اور یہ مقصد حاصل ہو چکا ہے!

ایک موقع پر جہاں القرآن میں جس کی عبارت مولانا شبلی نے لغزالی میں نقل کی ہے لکھتے ہیں کہ دو بری چیز کا زردی سے منظرہ و مجاہدہ کرنا ہے اور اسی سے علم کلام پیدا ہوتا ہے، جس کا مقصد گمراہیوں اور بدعتوں کا رد کرنا اور بہتر اہانت کا اٹھانا ہے، اس علم کے ذمہ دار کلمیں ہیں، ہم نند و طرز پر اس کی شرح کی ہے۔ ایک مہذبانی طرز پر اور اس کا نام رسالہ قدسیہ ہے اور ایک اس سے اعلیٰ تر جس کا نام اقتصاد فی الاعتقاد ہے، اس علم کا مقصد یہ ہے کہ بدعتیوں کے شور و شخب سے عوام کے عقیدہ کو محفوظ رکھا جائے لیکن اس علم میں حقائق نہیں بیان کئے جاتے اور اسی قسم کی ہماری وہ کتاب ہے جس میں فلاسفہ کی غلطیوں کا بیان ہے۔ یعنی تہافت الفلاسفہ!

بہر حال اس کتاب سے ان مسائل کے متعلق امام صاحب کے اصلی خیالات تو نہیں معلوم ہو سکتے بلکہ وہ بولہ و مناظرہ کی ایک کتاب ہے جس سے ان لوگوں کے عقیدہ کی حفاظت مقصود ہے، جن کو فلسفہ نے بلکہ فلسفہ سے زیادہ فلاسفہ زیادہ فلاسفہ کے شاندار ناموں نے گمراہ کر دیا ہے لیکن یہ نہیں معلوم ہوتا کہ امام صاحب نے ان مسائل کی تردید میں کن کن ماخذوں سے نا مذہ اٹھایا ہے۔ انہوں نے کمال دو تین سال تک فلسفہ کا مطالعہ نہایت ڈر و فکر کے ساتھ کیا ہے لیکن یہ نہیں بتایا ہے کہ اس سلسلے میں فلسفہ کی کون کون سی کتابیں ۱۱۱ کے مطالعہ میں رہیں، انہوں نے فلسفہ کی تردید فلسفہ اسطرکی شرح

کے مطابق کی ہے جو فلاسفی اور ابن سینا نے کی تھی، لیکن تلامذہ اور ابن سینا نے خود اس فلسفہ کی تردید نہیں کی تھی بلکہ اس کو اسلامی عقائد کے مطابق بنانا چاہا تھا، اس لیے انہوں نے تردید میں دوسرے ماخذوں سے نائدواٹھایا ہوگا، متکلمین نے بے شبہ کے چند مسائل پر جابجا اعتراضات کئے تھے لیکن امام صاحب سے پہلے کسی نے پورے نظام فلسفہ پر اس قدر مکمل حلا نہیں کیا تھا جتنا پھر شیخ دو بوٹنہ تاریخ فلسفہ اسلام میں لکھا ہے۔

۹۔ نہ صرف معتزلہ بلکہ ان کے مخالفین کا علم کلام بھی اپنے نیالات اور وہ دلائل جو اپنے دعوے کی تائید اور حریف کی تردید میں پیش کرتا تھا، غلطیوں کی تصانیف سے اخذ کرتا تھا، ان میں سے جو کچھ متکلمین اپنے کام کا سمجھتے تھے، اسے لے لیتے تھے۔ اور بقصدے یا تو کوئی سرکار نہیں رکھتے تھے یا اس کے ابطال کی کوشش کرتے۔ تھے اس طرح بہت سی کتابیں لکھی گئیں جو کسی مخصوص فلسفہ یا کسی ایک فلسفی کے خلاف تھیں، لیکن کوئی کوشش سادے نظام فلسفہ کی جس حیثیت سے کہ مشرق میں یونانی بنیاد پر قائم تھا تردید کرنے کی گہرے مطالعہ کے بعد اور کئی نقطہ نظر سے غالباً غزالی سے پہلے کبھی نہیں ہوئی تھی۔

اس لیے ان جامع اعلیٰ تردید کے لیے متکلمین اسلام کی تصنیفات ناکافی تھیں، البتہ متکلمین سے پہلے عیاضی نے ارسطو کی کتابوں کی جو شرحیں لکھی تھیں اس نے عیسائیوں کو اس قدر بہم پہنچایا تھا کہ وہ اس کے متن کے ورپے ہو گئے تھے، اس ناز صنی کے ازالہ کے لیے اس نے کتاب لکھی جس میں ارسطو، پتلس اور افلاطون کی تردید کی اور شہر زوری نے تاریخ الحکام میں لکھا ہے کہ امام غزالی نے تہافت الفلاسفہ میں زیادہ تر اسی کی کتابوں سے نائدواٹھا یا ہے کہ اگر یہ صحیح ہے تو امام صاحب کو فلسفہ ارسطو کی تردید میں کوئی زحمت نہیں پیش آئی، اور ان کو فلسفہ پر آسانی کے ساتھ حلا کرنے

میں تیار شدہ مصلح یکجا مل گیا، البتہ یہ ایک نہایت اہم مسئلہ ہے کہ اس حیثیت سے امام صاحب نے تاریخِ فلسفہ پر کیا اثر ڈالا خود مسلمانوں میں امام صاحب کو فلسفیانہ حیثیت سے کوئی خاص امتیاز حاصل نہیں ہے، یہی وجہ ہے کہ فلسفیوں کے حالات میں جو کتابیں لکھی گئی ہیں ان میں امام صاحب کا نام نہیں آیا ہے، البتہ اہلِ یورپ کے نزدیک ایک منکر فلسفہ کی حیثیت سے فلسفہ کی تاریخ میں امام صاحب کو خاص اہمیت حاصل ہے اور ان کا خیال ہے کہ انہوں نے مشرق میں فلسفہ کو اس قدر مجروح و مفلوج کر دیا کہ اگر مغرب میں ابن رشد نے فلسفہ کی حمایت نہ کی ہوتی تو مغرب میں اس کا یہی حال ہوتا اور اس میں کوئی شبہہ نہیں کہ امام صاحب نے تہانتِ الفلاسفہ لکھ کر فلسفہ پر ان کی عظمت دلوں سے بہت کم کر دی اور اس کے بعد امام رازی نے تو فلسفہ یونانی کو بالکل ہی اپنا آماجگاہ بنا لیا ہے اور اس کے صحیح مسائل کی بھی دھجیاں اڑا دیں۔

یہ تو فلسفہ کے اس حصے کا اثر ہے جس کی تردید امام صاحب نے تہانتِ الفلاسفہ میں کی تھی لکن یہاں طبیعات کے چند مسائل کے سوا امام صاحب فلسفہ کی اور شاخوں کو صحیح سمجھتے تھے چنانچہ مفقذ من انفصال میں فلسفہ کے تمام اجزاء یعنی ریاضیات، طبیعیات، الہیات، ایسیات اور اخلاقیات پر الگ الگ ریویو کر کے صاف صاف لکھ دیا کہ بجز الہیات کے باقی فلسفہ کی اور شاخوں میں مذہبِ اسلام کے خلاف کوئی بات نہیں، لیکن شکلین نے اس میں کوئی تفریق نہیں کی تھی، بلکہ غافلِ من منطق کے رد میں بھی کتابیں لکھی تھیں، چنانچہ سب سے پہلے ابو سعید سیرانی بخوی نے ایک کتاب لکھی جس میں قواعدِ منطقہ کی غلطیاں ظاہر کیں، پھر قاضی ابوبکر باقلانی، قاضی عبدالجبار معتزلی حیاتی، امام الزمخشری اور ابوتاسم انصاری وغیرہ نے منطق کی مخالفت میں طبایع ان دکھائیں ان باتوں کا یہ نتیجہ ہوا کہ عام مسلمانوں اور خصوصاً فقہاء و محدثین فنونِ عقیدہ کے دشمن ہو گئے اور یہ سمجھنے لگے کہ منطق و فلسفہ کے اثر مسائلِ مذہبِ اسلام کے خلاف ہیں لیکن اس کے بعد جب خود امام صاحب نے منطق و فلسفہ میں متعدد کتابیں لکھیں، اور مستغنی کے دیباچہ میں لکھ دیا کہ منطق کے مسائل تمام علوم کے لیے ضروری ہیں اور جس کو منطق سے واقفیت نہ ہو وہ اپنی معلومات سے کچھ کام نہیں لے سکتا تو گما دل اول ابن الصلاح اور

دیگر محدثین نے نہایت سخت مخالفت کی، لیکن امام صاحب کی راست گوئی بے اثر نہیں رہی اور چند ہی دنوں میں منطق کی تمام اصلاحیں عام طور پر متداول ہو گئیں، چنانچہ علامہ ابن تیمیہ ارد علی منطق میں لکھتے ہیں کہ مسلمان ارباب نظر ہمیشہ منطقیوں کے طریقہ کو برا سمجھتے تھے، اس کا کثرت سے استعمال ابو حامد رجزالی کے زمانہ سے ہوا، کیونکہ انہوں نے منطق یونانی کا مقدمہ اپنی کتاب مستغنی کے دیباچے میں شامل کر دیا۔

امام صاحب نے اسی پر اکتفا نہیں کیا، بلکہ خاص مذہبی تصنیفات میں بھی منطقی اصطلاحیں داخل کر دیں، چنانچہ علامہ ابن تیمیہ اسی کتاب میں ایک دوسرے موقع پر لکھتے ہیں کہ ”پہلا شخص جس نے یونانیوں کی منطق کو مسلمانوں کے اصول میں مخلوط کر دیا وہ ابو حامد رجزالی ہیں“ امام صاحب کے اس طرز عمل سے تعلیم کا ایک نیا دور شروع ہوا، اس وقت تک عام تعلیم کا جو نصاب مقرر تھا وہ علوم عقلیہ سے بالکل خالی تھا، نظاً میر جیسے بڑے دارالعلوم میں معقولات کی ایک کتاب بھی درس میں داخل نہ تھی، محدثین، مفسرین اور فقہاء علوم عقلیہ سے نا آشنائے محض ہوتے تھے، لیکن امام صاحب کے زمانہ سے ذہنی حالت بدل گئی اور معقول و منقول کی تعلیم ساتھ ساتھ ہونے لگی، یہاں تک کہ ایک صدی بھی گزرنے نہ پائی تھی کہ شرح الاشراف اور امام فخر الدین رازی جیسے لوگ پیدا ہونے لگے جو عقل و نقل دونوں اقلیم کے شہنشاہ تھے۔

امام صاحب نے تہافت الفلاسفہ کے ذریعے سے فلسفہ کی تردید کی جو کوشش کی تھی اس کا اثر یہ ہوا کہ امام صاحب کے بعد تاریخ فلسفہ کا ایک نیا دور شروع ہوا جس کا آفتاب مشرق کے پچائے مغرب سے نکلا، اور امام صاحب کی وفات کے ایک صدی بعد ابن ارشد نے ایک مستقل کتاب تہافت الفلاسفہ کی تردید میں لکھی، جس کے رد میں مشرق و مغرب میں اب تک کوئی کتاب نہیں لکھی گئی تھی، چنانچہ محمد لطیف جہد تارخ فلاسفۃ الاسلام میں لکھتے ہیں کہ ”مشرق و مغرب کے کسی فلسفی نے

اس کتاب (تہافت الفلاسف) کی تردید میں اب تک قلم نہیں اٹھایا تھا اور اس کے ذریعہ فلسفیوں کی جو تحقیر تذلیل کی گئی تھی، اس کے لزالہ کی کسی نے کوشش نہیں کی تھی، لیکن جب ابن ارشد نے اس کی تردید کی تو اس نے اس داع کو جو تمام فلسفیوں پر دگایا گیا تھا، جس کو دوسرے لوگ نہ مٹا سکے تھے، بالکل مٹا دیا اور دوبارہ فلسفہ کو نہایت شاندار اور پر رونق زندگی بخشی، جس کے قلب و جگر کو غزالہ نے بالکل مجروح کر دیا تھا۔ ابن ارشد نے جس بنیاد پر اس کتاب کی تردید کی ہے، وہ یہ ہے کہ یہ کوئی تحقیقی کتاب نہیں ہے، بلکہ اس کا مقصد صرف مجادلہ و مناظرہ ہے امام صاحب کی نگاہ کے سامنے فلسفہ کے خالص اور صحیح مسائل نہ تھے بلکہ انہوں نے ابن سینا وغیرہ کی کتابوں میں جو مسائل پائے ان ہی کو اصلی فلسفہ کے مسائل سمجھ کر ان کی تردید کر دی، اس کی کوشش نہیں کی کہ فلسفہ کے صحیح مسائل کا پتہ دکھائیں اور ان کو ان مسائل سے الگ کریں جو فلسفہ میں ادھر ادھر سے آکر شامل ہو گئے تھے۔ یعنی امام صاحب کے سامنے یونان کا خالص فلسفہ نہ تھا بلکہ مسلمانوں کا مخلوط فلسفہ تھا جس میں سینکڑوں باتیں ایسی شامل ہو گئی تھیں جن کو یونانی فلسفہ سے کوئی تعلق نہ تھا امام صاحب نے ان ہی باتوں کو پیش نظر رکھ کر فلسفہ کی تردید کی ہے اور جہاں اس قسم کے مواقع پیش آتے ہیں وہاں ابن ارشد غصہ سے بالکل بے قابو ہو جاتا ہے اور امام صاحب کی نسبت نہایت سخت الفاظ استعمال کرتا ہے اور اس سلسلے میں سب سے پہلے تو امام صاحب کی نیت پر حملہ کرتا ہے کہ اس کتاب کے تھننے سے ان کا مقصد صرف اپنی برأت کمانا یا شہرت حاصل کرنا تھا شریعت یا حق کی حمایت مقصود نہ تھی، چنانچہ ایک موقع پر لکھتا ہے کہ اس قسم کی باتیں امام صاحب کے لیے کچھ اچھی نہیں معلوم ہوتیں ان کی نسبت یہ خیال تو ہو نہیں سکتا کہ وہ ان سے ناواقف ہیں، بلکہ انہوں نے اپنے زمانہ کے لوگوں کے ساتھ مہانت کی ہے اور جو لوگ انہیں حق کرنا چاہتے ہیں ان کے اخلاق کی شان سے بھی وہ دور ہیں اور غالباً وہ اپنے وقت اور مقام کے لحاظ سے معذور ہیں کیونکہ ان کی جا پرخ پڑتال کی گئی تھی۔

دوسرے موقع پر لکھتا ہے کہ ان چیزوں کے متعلق فلسفیوں کے مذاہب سے وہی شخص واقف ہو سکتا ہے، جس نے ان کی کتابوں کو ان کے مقرر کردہ شرائط کے ساتھ دیکھا ہے، اسی کے ساتھ نظرت بلند اور ہوشیار استاد نے بھی اس کی مسامتت کی ہے اس لیے ان چیزوں پر اس قسم کا اعتراض امام صاحب کے شایان شان نہیں، کیونکہ وہی صورتیں ہیں یا تو انہوں نے ان کو صحیح طور پر سمجھا ہے، لیکن ان کو صحیح طور پر بیان نہیں کیا اور یہ کام شریر لوگوں کا ہے یا ان کو صحیح طور پر نہیں سمجھا ہے تو نامعلوماً باتوں کا بیان کرنا جاہلوں کا کام ہے لیکن ہمارے نزدیک امام صاحب کا درجہ ان دونوں سے بلند ہے البتہ کبھی کبھی تیز رفتار گھوڑا بھی ٹھوکر کھاتا ہے اور امام صاحب کی اسی قسم کی ٹھوکر کا نتیجہ یہ کتاب رہنمات الفلاسفہ ہے اور غالباً اپنے زمانہ و مکان کی وجہ سے انہوں نے یہ کتاب لکھی ہے۔

ایک اور مقام پر لکھتا ہے کہ اس قسم کا جواب دینا ان بطلان کا کام ہے جو ایک غلطی کے بعد دوسری غلطی کرتے ہیں اور امام غزالی کا درجہ اس سے بلند ہے۔ غالباً ان کے زمانہ کے لوگوں نے ان کو اس کتاب کے لکھنے پر مجبور کیا ہے تاکہ وہ اپنے آپ سے اس الزام کو دور کریں کہ وہ حکما کی رائے کو اختیار کرتے ہیں۔

ایک اور جگہ لکھتا ہے کہ امام صاحب کا یہ کہنا کہ اس کتاب کا مقصد حق کا علم نہیں بلکہ صرف فلسفیوں کے اقوال اور دعاوی کا ابطال کرنا ہے، ایک ایسا مقصد ہے جو ان کے بلکہ اتہاد درجہ کے شرارت پسند لوگوں کے بھی شایان شان نہیں، اور ایسا کیوں نہ ہو، جبکہ امام نے جن کتابوں کی تصنیف سے لوگوں پر نفوق و امتیاز حاصل کیا ہے وہ سب کی سب فلسفیوں کی کتابوں سے ماخوذ مستفاد ہیں یہ مان لو کہ فلسفیوں نے کسی چیز میں غلطی کی ہے، لیکن یہ ضروری نہیں ہے کہ سرے سے ان کی نظری اور عقلی فیصلیت ہی کا انکار کر دیا جائے۔ اگر فلسفیوں کے پاس صرف منطق ہی ہوتی تو امام صاحب پر اور نیز ان تمام لوگوں پر جو اس فن کے درجہ سے واقف ہیں ان کا فکریہ واجب ہوتا خود امام صاحب

بھی اس فن کے معترف ہیں اور اس کی دعوت دیتے ہیں، انہوں نے اس فن میں کتابیں تصنیف کی ہیں اور وہ خود کہتے ہیں کہ کوئی شخص حق کو اس علم کے بغیر نہیں جان سکتا انہوں نے اس میں اس قدر غلو کیا ہے کہ اس کو قرآن مجید سے مستنبط کیا ہے تو کیا جس شخص نے فلسفیوں کی کتابوں سے اس قدر فائدہ اٹھایا ہے اور ان ہی کی بدولت اس قدر شہرت حاصل کی ہے اس کے لیے یہ جائز ہے کہ کلمتہ ان کی اور ان کے علوم کی برائیاں بیان کرے اگر ہم اس کو مان بھی لیں کہ فلسفیوں نے علوم الہیہ میں چند غلطیاں کی ہیں تو ہم ان غلطیوں کا اظہار ان ہی اصول کے مطابق کرنا چاہیے جس کی تعلیم انہوں نے ہم کو اس فن منطقی میں دی ہے ہم کو یہ یقین ہے کہ اگر ان رایوں میں کوئی غلطی ہو تو وہ ہم کو اس کے ماننے پر مجبور نہیں کرتے کیونکہ ان کا مقصد صرف حق کی معرفت ہے اور اگر ان کا صرف یہی مقصد ہوتا تو ان کی مدح کے لیے کافی ہوتا، حالانکہ اور کسی نے علوم الہیہ میں کوئی قابل احماد بات نہیں کہی ہے کہ کوئی شخص غلطی سے محفوظ نہیں رہ سکتا، بجز اس شخص کے جس کو خدا نے ایک ایسے ذریعہ سے جو انسانی طبیعت کے باہر ہے اس سے محفوظ رکھا ہے اور وہ انبیاء ہیں۔

ایک اور جگہ لکھتا ہے کہ اس کتاب کے لکھنے سے پہلے جو پڑھنے والے کو شک و دیرت میں مبتلا کر دیتی ہے، امام صاحب کو ایک کتاب میں حق کا اثبات کرنا چاہیے تھا، تاکہ اس کتاب کے پڑھنے سے پہلے پڑھنے والا اس کتاب کے لکھنے سے پہلے ہی اس کا لکھنے والا کہیں مر نہ جائے، لیکن یہ کتاب ہم تک نہیں پہنچی اور شاید امام صاحب نے اس کو لکھا بھی نہیں انہوں نے یہ بات کہ اس کتاب سے کسی فاسد مذہب کی حمایت مقصود نہیں ہے اس لیے کہی کہ ان کی نسبت یہ بدگمانی نہ کی جائے کہ اس کتاب سے وہ اشعری مذہب کی حمایت کرنی چاہتے ہیں، امام صاحب کی طرف جو کتابیں منسوب ہیں ان سے ظاہر ہوتا ہے کہ انہوں نے علوم الہیہ میں فلسفیوں کے مذہب کی طرف رجوع کیا اور اس کا سب سے بڑا ثبوت ان کی کتاب مشکوٰۃ الانوار ہے۔

اس سچے و بد گونی سے قطع نظر کہ جسے ہم کو اس مسئلہ پر غور کرنا چاہیے کہ ابن رشد نے امام صاحب کی تردید کن اصول کے مطابق کی اور اس کا اثر فلسفہ کی تاریخ پر کیا پڑا۔

۱۱، ابن رشد کی تردید کا پہلا اصول یہ ہے کہ یونانی فلسفہ میں سینکڑوں باتیں ایسی شامل ہو گئی تھیں، جن کا فلسفہ سے کوئی تعلق نہ تھا اور امام صاحب نے ان ہی خارجی باتوں کو پیش نظر رکھا کہ فلسفہ کی تردید کی ہے۔ چنانچہ ایک موقع پر لکھتا ہے کہ امام صاحب فلسفیوں کی طرف ایسی باتیں منسوب کرتے ہیں جن کے وہ قائل نہیں تھے اور امام صاحب نے ان ہی خارجی باتوں کو پیش نظر رکھا کہ فلسفہ کی تردید اس لیے کی ہے کہ انہوں نے صرف ابن سینا کی کتابوں کو دیکھا ہے، اس لیے وہ فلسفہ میں درجہ کمال کو پہنچ سکے چنانچہ ایک موقع پر لکھتا ہے کہ امام صاحب مسلم کے اس درجہ کو نہ پہنچ سکے جس اس مسئلہ پر پوری طرح حادی ہوتا، جس کی وجہ یہ ہے کہ انہوں نے صرف ابن سینا کی کتابیں دیکھی تھیں اس وجہ سے ان کی فلسفہ دانی میں کمی رہ گئی ہے۔

دوسرے موقع پر لکھتا ہے کہ تعجب ہے کہ یہ بات ابو نصر فارابی اور ابن سینا سے کیونکر مخفی رہی کیونکہ سب سے پہلے یہ فرمائش ان ہی کی زبان سے نکلے اور لوگوں نے ان کی تقلید کی، اور اس قول کو ان کی طرف منسوب کر دیا، یہ سبب فرمائش ہیں، اور یہ سب کے سب فلسفہ میں باہر سے اگر شامل ہو گئے ہیں، جو فلسفیوں کے اصول کے مطابق نہیں، اور اس قسم کے اقوال جدیدات کیا خطابیات کا درجہ بھی نہیں رکھتے، اس لیے امام صاحب نے اپنی کتابوں میں متعدد مقام پر جو یہ بات کہی ہے کہ فلسفیوں کے علوم الہیہ ظنی ہیں بالکل صحیح ہے۔

اسی قسم کے خارجی مسائل میں معجزات، روایا اور حشر اجساد کے مسائل میں، جن کو یونانی فلسفہ سے کوئی تعلق نہیں ہے، چنانچہ ابن رشد لکھتا ہے کہ "معجزات کے متعلق قدما، فلاسفہ کا کوئی قول مذکور نہیں کیونکہ ان کے نزدیک یہ اس قسم کی چیزیں ہیں جن کے متعلق تحقیق کرنا اور ان کو مسئلہ بنانا ضروری نہیں

ہے، بلکہ یہ شریعت کے ابتدائی اصول میں داخل ہیں اور ان کی تحقیق کرنے والا اور ان میں شک کرنے والا ان کے نزدیک سزا کا مستحق ہے، امام صاحب نے فلسفیوں کے متعلق اس کے اثبات کا جو دعویٰ کیا ہے اس کا تاثر میرے علم میں ابن سینا کے سوا کوئی نہیں، یہی حال رویا کا بھی ہے کہ مذہباً فلاسفہ میں ابن سینا کے سوا کسی نے اس کا اثبات نہیں کیا ہے۔

حشر اجساد کے متعلق لکھتا ہے کہ اس کے متعلق قدما کا کوئی قول مذکور نہیں حشر اجساد کا مسئلہ شریعتوں میں کم از کم ہزاروں برس پہلے سے مذکور تھا، اور جن لوگوں کا فلسفہ ہم تک پہنچا ہے ان کا زمانہ اس سے کم ہے لیکن حکم کے حالات سے معلوم ہوتا ہے کہ وہ شدت سے اس مسئلے پر ایمان رکھتے تھے، کیونکہ ان کے خیال میں انسان اپنی مخصوص سعادت تک اسی مسئلہ کے ذریعے سے پہنچ سکتا تھا اور انسان کے اخلاقی نظری اور عملی فضائل کے لیے یہ مسئلہ ضروری تھا، انسان کی دینی اور دنیوی زندگی مناسبتاً عیالہ اور فضائل نظریہ کی بنیاد پر قائم ہے اور یہ دونوں چیزیں صرف اخلاقی فضائل سے حاصل ہو سکتی ہیں، لیکن اخلاقی فضائل صرف خدا کی معرفت، اس کی تعظیم اور عبادت کے ذریعے سے حاصل ہوتے ہیں، بہر حال حکم کے نزدیک شریعت ایک ضروری تمدنی چیز ہے، جس کے اصول عقل و شریعت دونوں سے ماخوذ ہیں، بالخصوص وہ عام اصول جو کم و بیش اختلاف کے ساتھ تمام شریعتوں میں مذکور ہیں، ان کی نسبت حکم کا خیال ہے کہ ان کے متعلق نفیاً اور اثباتاً کوئی بحث نہ کی جائے فلسفہ تو صرف بعض عقلاً کو جو فلسفہ کی تعلیم حاصل کر سکتے ہیں، سعادت کی راہ دکھاتا ہے، اور شریعت عام جمہور کو تعلیم دینا چاہتی ہے، اگرچہ ہر شریعت میں ایسی باتیں مذکور ہیں جو صرف حکم کے ساتھ مخصوص ہیں، لیکن چونکہ اس مخصوص گروہ کا وجود اور اس کی سعادت بھی جمہور کے اشتراک پر موقوف ہے اس لیے اس مخصوص گروہ کے لیے بھی عام تعلیم ضروری تھی تمام حکماء اس پر متفق ہیں کہ عملی اصول تقلیداً حاصل کرنے چاہئیں، اس سے ظاہر ہوتا ہے کہ تمام حکم کی رائے میں عملی اصول میں انبیاء کی تقلید کرنی چاہیے

اور حشر اجداد کا انکار صرف ملاحظہ کرتے ہیں اور امام صاحب نے اس گروہ کی تردید میں جو کچھ لکھا ہے وہ صحیح ہے۔^{۱۹}

اب اگر ان دونوں کتابوں کو پیش نظر رکھ کر فلسفہ یا کم از کم فلسفیانہ مسائل کی تاریخ مرتب کی جائے تو اس سے معلوم ہوگا کہ امام صاحب کے زمانے میں جو فلسفہ موجود تھا، وہ خالص ارسطو کا فلسفہ نہ تھا، بلکہ اس میں باطنیہ ملاحظہ اور دوسرے مسلمان فلسفیوں کے خیالات بھی شامل ہو گئے تھے، امام صاحب نے اگرچہ اپنی کتاب کے مقدمہ میں تصریح کی ہے کہ وہ صرف فلسفہ ارسطو کی تردید میں لکھی گئی ہے لیکن درحقیقت انہوں نے صرف فلسفہ ارسطو کی تردید نہیں کی ہے، بلکہ تمام فلسفیوں کی رائے کو شامل کر لیا ہے، اور ابن رشد نے اس کتاب کی تردید صرف اس اصول کی بنا پر کی ہے کہ امام صاحب کو اسی غلط فلسفہ کی وجہ سے فلسفیوں کے مسائل کے سمجھنے میں غلط فہمی ہو گئی ہے، وہ جن مسائل کو فلسفہ کا مسئلہ سمجھتے ہیں وہ درحقیقت فلسفہ کا مسئلہ ہی نہیں بلکہ دوسروں کے عقائد و خیالات ہیں یہی وجہ ہے کہ وہ امام صاحب اور اپنی کتاب کے متعلق لکھتا ہے کہ تہافت الفلاسفہ کے بجائے اس کتاب کا موزوں نام تہافت المطلق یا تہافت ابی حامد اور ہماری کتاب کا نام کتاب التفرقة بین اعلیٰ والتہافت من التاویل ہے، اور اچھا ہے، اس اصول کے مطابق ہم صرف چند مشلوں کو لیتے ہیں جن سے معلوم ہوگا کہ ان مسائل کے متعلق فلسفیوں کی کیا رائے تھی۔

۱۱) ان میں پہلا مسئلہ قدم عالم کا ہے، جو امام صاحب کے نزدیک موجب تکمیل ہے لیکن فلسفیوں کے نزدیک عالم کے قدیم ہونے کے معنی صرف یہ ہیں کہ وہ دائمی حدود کی حالت میں رہتا ہے یعنی اس کے حدود کی کوئی ابتدا اور انتہا نہیں ہے، اس لیے جو ذات اس قسم کا دائمی حدود پیدا کرتی ہے اس پر احدث کا لفظ اس ذات سے زیادہ صحیح طور پر بولا جاتا ہے جو ایسا احدث پیدا

۱۹ تہافت تہافت الفلاسفہ لابن رشد ص ۱۳۳، ۱۳۴، ۱۳۵ تاریخ فلاسفہ اسلام محمد لطفی جمعہ ص ۱۹۵

۲۰ تہافت تہافت الفلاسفہ لابن رشد ص ۱۴۱

کرتی ہے جس کا سلسلہ منقطع ہو جاتا ہے، اس بنا پر عالم خدا کا پیدا کیا ہوا ہے اور اس کے لیے قدیم کے لفظ سے حادث کا زیادہ موزوں ہے، لیکن حکماء حادث کے بجائے عالم کو قدیم اس لیے کہتے ہیں کہ وہ اس حادث سے ممتاز ہو جائے جو کسی چیز سے پیدا ہوتا ہے، کسی زمین میں پیدا ہوتا ہے اور عدم کے بعد وجود آتا ہے۔

فلاسف کا خیال ہے کہ بعض موجودات ایسی ہیں جن کی فصل ذاتی حرکت سے، مثلاً ہوا وغیرہ آسمان اور ان کے سوا اس قسم کی جس قدر موجودات ہیں، ان کے وجود کے معنی ہی پر ہیں کہ وہ ہمیشہ حرکت میں رہتے ہیں، اور جب یہ حالت ہے تو وہ ازل سے اب تک دائمی حادث کی حالت میں رہیں گے، اس لیے جس طرح ایک موجود ازل پر موجود غیر ازل سے زیادہ صداقت و موزونیت کے ساتھ وجود کا لفظ بولا جا سکتا ہے اسی طرح جس چیز کا حادث ازل ہے، اس پر حادث کا لفظ اس چیز سے زیادہ صداقت اور موزونیت کے ساتھ بولا جا سکتا ہے، جس کا حادث کسی خاص وقت تک محدود ہے اگر عالم کی یہ شان نہ ہوتی، یعنی اس کی ذات میں دائمی حرکت نہ پائی جاتی تو وہ موجود ہو جانے کے بعد احوال کا محتاج نہ ہوتا، جیسا کہ گھر جب بن کر تیار ہو جاتا ہے تو وہ معمار کا محتاج نہیں رہتا، اس لیے عالم موجود ہو جانے کے بعد بھی اپنے وجود کے قائم رکھنے کے لیے خدا کا محتاج رہتا ہے۔

امام عزالی سمجھتے ہیں کہ فلاسفہ خدا کو صانع عالم صرف اس بنا پر کہتے ہیں کہ وہ فقط اس کی علت ہے، کیونکہ علت و معلول کا وجود لازمی طور پر ایک ساتھ ہوتا ہے، لیکن علت و معلول کے وجود کا یہ تنازع صرف علت و معلول غائی تک محدود ہے، علت ناعالی میں یہ تنازع ضروری نہیں بسا اذونات علت ناعالی پائی جاتی ہے، اور اس کا معلول نہیں پایا جاتا، لیکن فلاسفہ خدا کو عالم کی علت ناعالی مانتے ہیں جو ہمیشہ سے اس کی علت ناعالی ہے اور ہمیشہ اس کی علت ناعالی رہے گا یہ مسئلہ ہمیشہ سے متبعین ارسطو اور متبعین افلاطون کے درمیان ماہہ النزاع رہا ہے، کیونکہ جب افلاطون حادث عالم کا قائل ہوا تو اس کے معنی یہ تھے کہ وہ عالم کا ایک ناعلی اور صانع تسلیم کرتا ہے، لیکن جب ارسطو نے قدم عالم کا نظریہ قائم کیا تو متبعین افلاطون کے دل میں یہ شک

پیدا ہوا کہ وہ صنائع عالم کا منکر ہے، لیکن متبعین ارسطو نے اس کا جواب یہ دیا کہ آسمانوں کا وجود صرف حرکت سے قائم ہے، اس لیے جو شخص آسمانوں کو حرکت دیتا ہے وہی ان کے وجود کو بھی پیدا کرتا ہے اور وہی عالم میں وحدت دیکر بھی پیدا کرتا ہے، مثلاً جو شخص چند چیزوں کو ترکیب دے ایک وحدانی شکل پیدا کرتا ہے وہی ان اجزاء کو بھی پیدا کرتا ہے جن سے یہ ترکیب پیدا ہوئی ہے، یہی معاملہ خدا اور عالم کا بھی ہے یہ بالکل صحیح ہے کہ خدا کا فضل حادث ہے کیونکہ اس نے صرف حرکت پیدا کی ہے، اور حرکت ایک حادث چیز ہے، اس کو قدیم صرف اس معنی میں کہہ سکتے ہیں کہ اس کی ابتدا اور انتہا نہیں ہے، قدم عالم کہہ یہ معنی نہیں ہیں کہ اس میں قدیم چیزیں پائی جاتی ہیں کیونکہ اس میں تو حرکت پائی جاتی ہے اور وہ ہر حال حادث ہے چونکہ اشارہ نے اس حقیقت کو نہیں سمجھا، اس لیے وہ اس کو نہ سمجھ سکے کہ جب خدا قدیم ہے تو عالم کیونکر قدیم ہو سکتا ہے، ہر حال عالم کے لیے قدیم کے بجائے حدوث دائم کا لفظ زیادہ موزوں ہے ۷

اب عالم کے حدوث و قدم کی بحث محض نزاع لفظی کی صورت اختیار کر لیتی ہے اور خود امام صاحب نے تہافت الفلاسفہ کے مقدمہ میں لکھا ہے کہ فلسفہ کے مختلف فیہ مسائل کی ایک قسم محض نزاع لفظی ہے مثلاً وہ خدا کو جوہر کہتے ہیں اور جوہر سے ان کی مراد یہ ہوتی ہے کہ وہ اپنے وجود میں کسی محل کا محتاج نہیں، بلکہ بذات خود قائم ہے، جوہر سے یہ مراد نہیں، کیونکہ خدا کا قائم بالذات ہونا تو ہر حال ایک متفقہ مسئلہ ہے صرف یہ نزاع باقی رہ جاتی ہے کہ لغوی حیثیت سے خدا کو جوہر کہہ سکتے ہیں یا نہیں؟ پھر اگر لغوی حیثیت سے یہ جائز ہے تو شرعی حیثیت سے جائز ہے یا نہیں؟ لیکن ہر حال یہ ایک لغوی اور فقہی بحث ہے، نفس مسئلہ یعنی خدا کے قائم بالذات ہونے میں کوئی اختلاف نہیں ۸

بجینہ یہی حال عالم کے حدوث و قدم کا بھی ہے اگر فلاسفہ اس کو قدیم کہتے ہیں تو اس کے

معنی یہ نہیں پہنچی کہ اس کا کوئی پیدا کرنے والا نہیں ہے بلکہ یہ معنی ہیں کہ اس کا حدوث دائمی ہے جس کی ابتدا اور انتہا نہیں۔ لیکن بہر حال فلاسفہ و متکلمین دونوں کے نزدیک عالم ایک حادث چیز ہے، البتہ یہ مسئلہ غور طلب ہے کہ شریعت نے حدوث عالم کی جو تعلیم دی ہے اس کا کیا مطلب ہے ؟

ابن رشد کے نزدیک شریعت نے جو حدوث عالم کی جو تعلیم دی ہے اس کا تعلق صورت جسمی سے ہے یعنی موجودات کی صورتیں ہمیشہ بدلتی رہتی ہیں اور ایک صورت کے بعد دوسری صورت پیدا ہوتی رہتی ہے اور ان مختلف صورتوں کا حدوث کسی مادہ سے سڑتا ہے اور زمانے کے اندر ہوتا ہے لیکن خود ممکنات کے مادہ کا جو تعلق خدا کے ساتھ ہے اس کی نوعیت ضرورت نے نہیں بتائی ہے کیونکہ اولاً تو یہ مسئلہ عوام کی سمجھ سے باہر تھا دوسرے ان کی سعادت کے لیے غیر ضروری تھا البتہ اشاعرہ یہ کہتے ہیں کہ مادہ بھی مخلوق ہے اور وہ لاشیٰ یعنی عدم سے پیدا ہوا ہے لیکن فلاسفہ خواہ حدوث عالم کے قائل ہوں یا قدم عالم کا عقیدہ رکھتے ہوں، دونوں اس معاملہ میں اشاعرہ سے اختلاف رکھتے ہیں، لیکن اگر غور سے دیکھو تو معلوم ہوگا کہ یہ کوئی نثری مسئلہ نہیں ہے بلکہ شریعت اس قسم کے مسائل سے متعلق جن کی نسبت وہ خاموش ہے، غور و فکر کرنے کی ممانعت کرتی ہے، اسی لیے حدیث میں آیا ہے کہ لوگ غور و فکر کرتے کرتے یہاں تک پہنچ گئے کہ اس چیز کو تو خدا نے پیدا کیا ہے پھر خدا کو کس نے پیدا کیا؟ تو جب تم میں کسی کے دل میں اس قسم کا خیال پیدا ہو تو سمجھو یہ فالص ایمان ہے، کیونکہ اس قسم کی جستجو دوسرے اور دوسرے کی نسبت حدیث میں آگیا ہے کہ وہ فالص ایمان ہے۔

۱۲۱ دوسرے مسئلہ جس کی بنا پر امام صاحب نے فلسفوں کی تکلیف کی ہے وہ یہ ہے کہ خدا کو ان جزئیات کا علم حاصل نہیں ہوتا جن میں زمانے کے لحاظ سے تغیر پیدا ہوتا رہتا ہے، بلکہ اس کو ان کا علم کلی طور

پر ہوتا ہے، مثلاً سورج میں اس وقت گہن نہیں لگا ہے اسکے بعد لگا اور پھر نائل ہو گیا، یہ تین حالتیں ہیں اور ان تینوں حالتوں میں جو علم ہم کو حاصل ہوا ہے وہ مختلف اور متعدد ہے اور علم کے اس اختلاف و تغیر سے خود عالم کی فائت میں تغیر پیدا ہو جاتا ہے اور خدا کی ذات تغیر سے منزہ ہے لیکن بائیں خدا کو ان تینوں حالتوں کا علم، جس میں تغیر نہیں ہوتا، یعنی وہ ایک ہی کلی علم کے ذریعہ سے ان تینوں حالتوں کا علم رکھتا ہے یہ وہ چیزیں ہیں جو زمانے کے لحاظ سے منقسم ہیں، لیکن جو چیزیں مادہ و مکان کے لحاظ سے منقسم ہوتی ہیں، ان کا علم بھی خدا کو کلی طور پر ہوتا ہے، مثلاً خدا زید، عمر و خالد کے عوارض و اوصاف کو تو نہیں جانتا۔ صرف انسان مطلق کے عوارض و اوصاف کو کلی طور پر جانتا ہے لیکن امام صاحب کے نزدیک یہ ایک ایسا اصول ہے جس کے تسلیم کر لینے سے شریعت کی بالکل صحیح کئی ہو جاتی ہے کیونکہ اس سے یہ نتیجہ نکلتا ہے کہ خدا کو زید کے کفر و اسلام کا علم نہیں ہے بلکہ وہ کلی طور پر صرف انسان کے کفر و اسلام سے واقف ہے، بلکہ وہ یہ بھی نہیں جانتا کہ محمد صلی اللہ علیہ وسلم یا کسی اور پیغمبر نے نبوت کا دعویٰ کیا، بلکہ وہ صرف اس قدر جانتا ہے کہ بعض انسان نبوت کا دعویٰ کرتے ہیں اور ان کے یہ اوصاف ہوتے ہیں۔

لیکن ابن رشد کے نزدیک امام صاحب کے تمام اعتراضات کی بنیاد اس پر ہے کہ وہ خالق کے علم کو مخلوق کے علم کے مشابہ سمجھتے ہیں اور ایک دوسرے پر قیاس کرتے ہیں مثلاً انسان مادیات کا علم جو اس کے ذریعہ سے اور مجردات کا علم عقل کے ذریعہ سے حاصل کرتا ہے اور ان دونوں صورتوں میں معلومات اس کے علم کی علت ہوتی ہیں، مثلاً جو چیزیں آنکھ سے دیکھی جاسکتی ہیں، اگر وہ موجود نہ ہوں تو انسان کو ان کا علم نہ ہو، اور اگر مجردات کا وجود نہ ہو تو عقل کو ان کا علم حاصل نہ ہو، اس لیے جب انسان کا علم خود معلومات کا تابع و معلول ہے تو معلومات کے تغیر و تعدد سے انسان کے علم میں بھی تغیر و تعدد پیدا ہو جاتا ہے لیکن فلاسفہ کے نزدیک خدا کا علم خود علت ہے، معلومات کا معلول نہیں ہے، اس لیے اس کے علم کا قیاس انسانی علم پر نہیں کیا جاسکتا، یہی وجہ ہے کہ محققین فلاسفہ کے نزدیک خدا کو موجودات کا جو علم حاصل ہوتا ہے، وہ کلیت یا جزئییت کے ساتھ متصف نہیں

ہو سکتا، کیونکہ کلیت درجیت کے ساتھ وہ علم متصف ہوتا ہے جو عقل الفعالی کے ساتھ تعلق رکھتا ہے، اور خدا عقل محض ہے، اس لیے انسانی علم پر خدا کے علم کا قیاس صحیح نہیں ہے، بہر حال فلاسفہ کے مذہب کا خلاصہ یہ ہے کہ خدا عقل محض ہے اور عقل کو صرف موجودات کا علم ہوتا ہے، معدومات کا نہیں ہوتا لیکن جن موجودات کا علم انسان کو ہوتا ہے ان کے سوا دوسری چیزیں موجود نہیں ہیں، اس لیے لامحالہ خدا کے علم کا تعلق بھی ان ہی موجودات سے ہوگا لیکن جس طرح ان سے انسانی علم کا تعلق ہوتا ہے، اس طرح خدا کے علم کا تعلق ان کے ساتھ نہیں ہو سکتا، بلکہ اس سے بہتر طریقہ پر ہوتا ہے، اس صورت میں موجودات کے لیے دو وجود تسلیم کرنے پڑیں گے، ایک اعلیٰ اور ایک ادنیٰ، جن میں اعلیٰ ادنیٰ کی علت ہوگا، تدریجاً فلاسفہ جو یہ کہتے ہیں کہ خدا کل موجودات ہے وہ سب اسی کا فیض ہیں، وہی ان کا بنانے والا ہے۔ اس کے یہی معنی ہیں، اسی لیے روسا، صوفیہ کہتے ہیں کہ خدا نہیں ہے مگر خدا

(۱۳) الہیات کا ایک اہم مسئلہ یہ ہے کہ خدا صانع عالم ہے، لیکن یہ مسئلہ فلسفیوں کے اصول کے مطابق ثابت نہیں ہو سکتا، کیونکہ فاعل کے لیے یہ ضروری ہے کہ اس سے فعل کا صدور ارادہ اختیار اور علم سے ہو، لیکن فلسفیوں کے اصول کے مطابق خدا کی ذات سے عالم کا صدور اسی طرح ہوتا ہے جس طرح علت سے معلول کا صدور ہوتا ہے یعنی ایک اضطراری ادلازنی فعل ہے، جس طرح انسان سے اس کا سایہ اور سورج سے اس کا نور جدا نہیں ہو سکتا، اسی طرح خدا اور عالم ایک دوسرے سے جدا نہیں ہو سکتے لیکن اس کو فعل نہیں کہہ سکتے بلکہ اگر کوئی شخص یہ کہے کہ چراغ روشنی کو اور انسان اپنے سایہ کو پیدا کرتا ہے تو یہ ایک قسم کا مجاز ہوگا کیونکہ فاعل بہر حال ایک سبب ہوتا ہے اور چراغ روشنی کا سبب ہے لیکن درحقیقت فاعل کو صرف اس کے سبب ہونے کی بناء پر سبب نہیں کہہ سکتے بلکہ اس بناء پر کہتے ہیں کہ وہ ایک مخصوص قسم کا سبب ہے یعنی اس سے فعل کا صدور ارادہ اختیار سے ہوتا ہے۔

عرض امام صاحب کے نزدیک خدا کا صانع عالم ہونا اسی وقت ثابت ہو سکتا ہے جب

اس سے اس کا صدور ارادہ اختیار سے ہو، لیکن فلسفیوں کے اصول کے مطابق جس طرح سورج سے اضطرار ارادہ نشی پیدا ہوتی ہے اور اگر وہ اس روشنی کو رد کرنا چاہے تو نہیں روک سکتا۔ بعینہ اسی طرح خدا سے عالم کا صدور ہوتا ہے، اس لیے اس کو صرف مجازاً صانع عالم کہہ سکتے ہیں حقیقتہً نہیں کہہ سکتے :

لیکن ابن رشد کہتا ہے کہ یہ مسئلہ کو فاعل کے لیے ارادہ اختیار اور علم ضروری ہے، جہاں تک صانع عالم کا تعلق ہے نہ یہی ہے نہ مسلم ہے اس پر یا تو دلیل قائم کرنا چاہیے یا یہ ماننا چاہیے کہ حاضر یعنی انسان اور حیوان کا جو حکم ہے وہی غائب یعنی خدا پر بھی صادق آتا ہے لیکن دونوں باتیں ثابت نہیں ہیں، کیونکہ دنیا میں ہم جن چیزوں کو فاعل اور موثر کہتے ہیں، ان کی دو قسمیں ہیں، ایک تو وہ صرف ایک ہی قسم کا فعل کرتی ہیں، مثلاً آگ صرف حرارت کو اور پانی صرف برودت کو پیدا کرتا ہے اور ان ہی چیزوں کو فلاسفہ فاعل بالطبع اور موثر بالطبع کہتے ہیں، دوسری قسم کی وہ چیزیں ہیں جو ایک وقت میں ایک کام کرتی ہیں، پھر دوسرے وقت میں اس کے خلاف کام کرتی ہیں اور یہی وہ چیزیں ہیں جن کو مرید مختار کہا جاتا ہے اور ان کا فعل علم و ارادہ سے صادر ہوتا ہے، لیکن فلاسفہ کے نزدیک جس طرح مادی چیزوں کا فعل ان دونوں اوصاف سے متصف ہوتا ہے اس طرح خدا کا فعل ان دونوں اوصاف سے متصف نہیں ہوتا اس کا فعل طبعی تو اس لیے نہیں ہو سکتا کہ طبعی فعل بغیر علم کے صادر ہوتا ہے اور خدا کے فعل کا صدور علم سے ہوتا ہے اسی طرح اس کو مختار مرید بھی نہیں کہہ سکتے کیونکہ مختار اس شخص کو کہتے ہیں جو دو صورتوں میں سے ایک بہتر صورت کو اختیار کر لیتا ہے اور خدا کو اس کی ضرورت نہیں کیونکہ اس میں خود تمام بہتر صورتیں موجود ہیں اس کو مرید بھی نہیں کہہ سکتے کیونکہ مرید اس شخص کو کہتے ہیں جس کی مراد جب پوری ہو جاتی ہے تو اس کا ارادہ زائل ہو جاتا ہے بجز ارادہ انفعال اور تغیر کا نام ہے، اور خدا کی ذات میں تغیر نہیں ہوتا، بہر حال خدا جس حیثیت سے صانع عالم ہے اس کی نظیر موجود مادی چیزوں کے ارادہ میں موجود نہیں، اس لیے خداوند تعالیٰ مرید تو ضرور ہے لیکن اس کا ارادہ انسانی ارادہ کے مشابہ نہیں ہے، جس طرح اس کا علم انسانی

علم کے مشابہ نہیں ہے اس سے نتیجہ نکلا کہ موجودہ محسوس چیزوں میں جن چیزوں کو فاعل بالا اختیار یا فاعل بالطبع کہا جاتا ہے اس معنی میں خدا نے فاعل بالا اختیار ہے نہ فاعل بالطبع بلکہ وہ ان سے زیادہ اکمل و اشرف طریقے سے تمام چیزوں کو عدم وجود میں لاتا ہے اور ان کی حفاظت کرتا ہے، کیونکہ فلاسفہ کے نزدیک خدا کا فعل علم سے صادر ہوتا ہے جس پر اس کو کوئی فانی یا خارجی چیز مجبور نہیں کرتی، بلکہ فعل کا مصدر محض اس کے فضل و کرم سے ہوتا ہے وہ مرید و مختار تو یقیناً ہے لیکن اس کا ارادہ و اختیار دوسرے ارادہ و اختیار رکھنے والوں سے اعلیٰ و افضل ہے کیونکہ مادی چیزوں کے ارادہ میں جو نقص ہوتا ہے وہ اس کے ارادہ میں نہیں ہوتا۔

فلاسفہ پر یہ اتہام ہے کہ خدا فاعل بالطبع ہے یعنی جس طرح آگ سے طبعی طور پر حرارت پیدا ہوتی ہے، اسی طرح خدا سے طبعی طور پر تمام افعال صادر ہوتے ہیں، بلکہ فلاسفہ کے نزدیک موجودات کا وجود خدا کی ذات سے ایسے طریقے پر ہوتا ہے جو طبیعت اور ارادہ انسانہ دونوں سے بالاتر ہوتا ہے کیونکہ یہ دونوں صورتیں نقص سے خالی نہیں کیونکہ انسانی ارادہ میں حرکت پائی جاتی ہے اور خدا حرکت سے منزہ ہے، اس لیے موجودات کا صدور اس سے ایک ایسے ارادہ سے ہوتا جو انسانی ارادہ سے اشرف ہے لیکن اس اشرف کی وجہ خدا کے سوا کسی کو معلوم نہیں۔

اگرچہ جیسا کہ خود ابن رشد نے اعتراف کیا ہے، اس نے اپنی کتاب میں جو کچھ لکھا ہے وہ سب کا سب برہانی نہیں ہے۔ تاہم اس نے بہت سی ایسی باتیں لکھی ہیں جن کو اگر پیش نظر رکھا جائے تو متکلمین و فلاسفہ کے درمیان الہیات کے مسائل میں جو اختلافات ہیں وہ بہت کچھ دور ہو جائیں، مثلاً وہ ایک موقع پر لکھتا ہے کہ خدا کا علم صدق و کذب سے متصف نہیں ہو سکتا بلکہ صدق و کذب، انسانی علم کا وصف ہے مثلاً انسان کی نسبت تو یہ کہہ سکتے ہیں کہ وہ اپنے غیر کو جانتا ہے یا نہیں جانتا یہ دونوں متناقض صورتیں ہیں جب ان میں سے ایک صادق ہوگی تو دوسری کا ذہب

نہ جہانہ تہافت الفلاسفہ لابن رشد ص ۴۱، ۴۲، ۴۳ ایضاً ص ۱۱۰ ایضاً ص ۱۰۳

ہوگی لیکن خدا کے علم پر وہ دونوں صورتیں صادق آتی ہیں یعنی وہ جانتا بھی ہے لیکن اس طرح نہیں جانتا جس سے اس کی ذات میں کوئی نقص پیدا ہو، البتہ اس علم کی کیفیت خدا کے سوا کسی کو معلوم نہیں، یہی حال کلیات و جزئیات کا بھی ہے کہ خدا کو ان کا علم بھی ہے اور نہیں بھی ہے۔
 قدامد و فلاسفہ کا یہی اصول ہے اور جو شخص یہ کہتا ہے کہ وہ کلیات کو تو جانتا ہے لیکن جزئیات کو نہیں جانتا وہ ان کے مذہب سے واقف نہیں کیونکہ تمام انسانی علوم، موجودات کے تاثر و افعال سے پیدا ہوتے ہیں اور موجودات ان میں موثر ہوتے ہیں لیکن خدا کا علم اس کے برعکس موجودات پر اثر ڈالتا ہے اور موجودات اس سے متاثر ہوتے ہیں اس لیے اگر اس اصول کو پیش نظر رکھا جائے تو خدا کے علم کے متعلق تمام نزاعیں ختم ہو جائیں گی۔

فلسفہ اخلاق

فلسفہ کے تمام اقسام میں اگرچہ اہلیات کے اکثر اور طبیعات کے چند مسائل کے سوا کوئی قسم شریعت کے مخالف نہیں ہے تاہم امام صاحب کے نزدیک فلسفہ کی ہر قسم سے کوئی ذمہ شریعی نقصان انسان کو ضرور پہنچتا ہے، صرف فلسفہ اخلاق ایک ایسی قسم ہے جس سے ضرورتاً و گمراہی کا کوئی اندیشہ نہیں کیونکہ ان کے نزدیک وہ فلاسفہ یونان کی طبعاً و جہاً نہیں بلکہ وہ آسمانی کتابوں اور صورتوں کے مواظب و حکم سے مانع ہے جن کی ایک جماعت فلاسفہ یونان کے زمانے میں موجود تھی اور ہر زمانے میں موجود رہتی ہے ممکن ہے کہ امام صاحب کا یہ دعویٰ حکمائے اسلام کے متعلق تسلیم کر لیا جائے لیکن حکمائے یونان کے فلسفہ اخلاق کو مذہب سے کوئی تعلق نہ تھا کیونکہ یونان میں ہزاروں دیوتاؤں کی پرستش ہوتی تھی اور ان میں سے بعض دیوتاؤں کی پرستش اور فسق و فجور کی ترغیب دیتے تھے تاہم ان میں کوئی شہید نہیں کہ حکمائے یونان اور حکمائے اسلام

عہد ہائے تہانت الفلاسفہ لابن رشد ص ۱۰

نے فلسفہ اخلاق کا جو ذخیرہ جمع کیا تھا وہ صوفیانہ نقطہ نظر سے امام صاحب کے لیے خاص طور پر دلچسپ تھا اور انہوں نے اسی حیثیت سے اس پر نظر ڈالی ہے اور اس کو بے انتہا ترنہ دی ہے۔

حکمائے یونان میں ارسطو نے فلسفہ اخلاق میں دو کتابیں لکھی تھیں، جو بارہ کتابوں میں تھیں، پاریس نے جس کو اہل عرب فروریوس کہتے ہیں، ان کی تفسیر کی تھیں، اور جن بن اسحاق نے عربی زبان میں اس کا ترجمہ کیا تھا، ارسطو نے ایک اور کتاب اسی فن میں فضائل نفس کے عنوان سے لکھی تھی جس کو اب عثمان دمشقی نے جو یونانی اور عربی دونوں زبانوں میں نہایت کمال رکھتا تھا، عربی زبان میں منتقل کیا تھا،

جالینوس نے بھی اخلاق کے بعض مسائل پر ایک کتاب لکھی تھی، جس کا موضوع یہ تھا کہ انسان اپنے عیوب سے کیونکر واقف ہو سکتا ہے۔ اس کتاب کا بھی عربی زبان میں ترجمہ ہوا۔ خود حکمائے اسلام نے اس موضوع پر جو کتابیں لکھیں ان کے نام یہ ہیں۔

آثار المدنیۃ الفاضلہ
حکیم ابو نصر فارابی کی تصنیف ہے جو یورپ میں
چھپ گئی ہے، اور اس میں اخلاق کی بنیاد
سیاست کے اصول زیادہ لکھے ہیں۔

کتاب البر والاشرف
ابو علی سینا کی تصنیف ہے اور نہایت مختصر ہے
حکیم ابن مسکویہ کی تصنیف ہے جو ابو علی سینا کا معاصر
اور بہت سے فنون میں اس کا ہم پلہ تھا یہ کتاب
درحقیقت یونانی فلسفہ کا خلاصہ ہے، اکثر جگہ ارسطو
جالینوس اور بروسن کے عربی ترجموں کی، سلی عبارتیں
نقل کر دی ہیں۔

یہ تمام تصنیفات فلسفیانہ انداز پر تھیں مذہب سے ان کو لگاؤ نہ تھا، ان کے علاوہ اخوان الصفا

کے رسالوں میں بھی فلسفہ اخلاق کے مختلف مسائل پر بحث کی گئی ہے اور اب ہم کو یہ دیکھنا چاہیے کہ امام صاحب نے ان کتابوں سے کس قدر فائدہ اٹھایا ہے۔

اس میں کوئی شبہ نہیں کہ ان کتابوں میں امام صاحب نے ابن مسکویہ کی کتاب تہذیب الاخلاق سے خاص طور پر فائدہ اٹھایا ہے، چنانچہ بچوں کی تعلیم و تربیت کے متعلق احیاء العلوم میں جو مضمون لکھا ہے وہ تمام تر ابن مسکویہ کی کتاب تہذیب الاخلاق سے ماخوذ ہے، علامہ شبلی مرحوم نے الغزالی (ص ۲۵ تا ۲۵) میں از روڈاکٹرز کی مبارک نے الاخلاق عند الغزالی (ص ۷۴ تا ۷۸) میں بالمقابل امام صاحب اور ابن مسکویہ کی عبارتیں نقل کی ہیں جن میں صرف چند الفاظ اور فقرہوں کا فرق ہے درجہ وہ بعینہ تہذیب الاخلاق کی نقل ہے رسائل اخوان الصفا کو بھی امام صاحب نے دیکھا ہے، لیکن واضح طور پر یہ معلوم نہیں ہوتا کہ امام صاحب نے اخلاقی مباحث میں ان رسالوں سے کس قدر فائدہ اٹھایا ہے، لیکن امام صاحب نے اخلاقی مباحث میں ان فلسفیانہ خیالات و نظریات سے اس بناء پر فائدہ اٹھایا ہے کہ شریعت اور تصوف میں ان کی اصل موجود ہے یا کم از کم وہ کتاب و سنت کے مخالف نہیں ہیں، چنانچہ منقذ من الضلال میں لکھتے ہیں کہ اسرار شریعت میں ہماری تصنیفات کے چند متفرق فقروں پر چند لوگوں نے جو علم میں پختہ کار نہیں ہیں اور مذہب کے انتہائے مقصود تک ان کی نگاہ نہیں پہنچی ہے یہ اعتراض کیا ہے کہ وہ حکمائے قدیم سے ماخوذ ہیں، حالانکہ ان میں سے بعض باتیں تو خود میری طبع فرادہ ہیں، اور ممکن ہے کہ تدم پر قدم پر پڑ گیا ہو یعنی قدام سے تو اردہ ہو گیا ہو، اور بعض کتب شرعیہ میں موجود ہیں، اور اکثر باتیں ایسی باتیں ہیں، جن کی اصل صوفیہ کی کتابوں میں موجود ہے اچھا یہ فرض کر لو کہ یہ باتیں حکما کی کتابوں کے سوا اور کہیں نہیں پائی جاتیں، لیکن اگر وہ باتیں معقول و مدلل ہیں اور قرآن و حدیث کے خلاف نہیں ہیں تو پھر ان کے پھوٹنے اور ان سے انکار کرنے کی وجہ کیا ہے؟ اگر ہم ایسا کرنے میں آئین اور ان تمام سچی باتوں کو رد کر دیا کریں جو پہلے کسی بد عقیدہ کے خیال میں گذریں تو ہم کو بہت سی سچی اور حجت باتوں کو چھوڑ دینا پڑے گا۔

لیکن بائیںہ امام صاحب نے فن اخلاق کی فلسفیانہ کتابوں سے جو فائدہ اٹھایا ہے وہ چند

مسائل تک محدود ہے، چنانچہ ٹائمز کی مبارک نے لکھا ہے کہ فضائل و رذائل کی تقسیم، ان کے حاصل بہنے اور ان سے بچنے کے طریقے جو امام صاحب نے لکھے ہیں وہ ان فلاسفے ماخوذ ہیں جنہوں نے اخلاق و ادب اجتماع پر کتابیں لکھی ہیں۔

امام صاحب نے اخلاق کے بنیادی اصول بھی حکمائے یونان کی رائے کے مطابق قائم کئے ہیں، تو سدا اعتدال کا نظریہ انہوں نے ارسطو سے اخذ کیا ہے مثلاً عقد کا جذبہ اگر اعتدال سے متجاوز ہو جائے تو اس کو تہور کہتے ہیں اور اگر کم ہو جائے تو اس کا نام بزدلی ہے اور ان دونوں کے درمیان کی جو حالت ہے اس کا نام بہادری اور شجاعت ہے اور اسی درمیانی درجہ کا نام خلق اور اس کے دونوں اطراف یعنی تہور اور بزدلی کو بد اخلاقی کہتے ہیں، انطاٹون سے انہوں نے نظریہ مماثلت کو لیا ہے جس کے معنی خدا کے ساتھ مشابہت پیدا کرنے کے ہیں کیونکہ انطاٹون کی رائے میں خدا مخلوقات کے تمام اوصاف کا لیبہ کا مجموعہ ہے اور اس کے نزدیک صاحب اخلاق وہ شخص ہے جو خدا کو ہمیشہ اپنی نگاہ کے سامنے اس طرح رکھتا ہے جس طرح ایک صنایع صنعتی نمونوں کو اپنی نگاہ کے سامنے رکھتا ہے اور امام صاحب کے نزدیک بھی جس قدر رسول اللہ صلی اللہ علیہ وسلم سے قریب تر ہوتا ہے اسی قدر کو خدا کا قرب حاصل ہوتا ہے جس کے معنی یہ ہیں کہ رسول اللہ صلی اللہ علیہ وسلم مکلام اخلاق کا مجموعہ ہیں اور آپ نے یہ تعلیم دی ہے کہ دھن کبریائی کے سوا ہم خدا کی اخلاق کو اختیار کریں، اس لیے امام صاحب کے نزدیک رسول اللہ صلی اللہ علیہ وسلم کی مشابہت و تقلید و انطاٹون کے تشابہ باللہ کے مشابہ ہے۔

امام صاحب نے نظریہ توافق کو بھی انطاٹون سے اخذ کیا ہے، جس کے معنی یہ ہیں کہ تمام قوی و ملکات میں ایسا توازن و تناسب پیدا کیا جائے جس سے انسان کے تمام اخلاق پہلوؤں کی تکمیل ہو جائے اور امام صاحب نے اسی نظریہ کی تشریح اس طرح کی ہے کہ انسان کے حسن ظاہری کی تکمیل صرف دونوں آنکھوں کی خوبصورتی سے نہیں ہو سکتی بلکہ اس کے ساتھ ناک منہ اور ریشہ میں بھی حسن ہونا چاہیے تاکہ حسن ظاہری کی تکمیل ہو، اسی طرح انسان کے باطن میں

بھی چار عناصر ہیں جن میں حسن کا پایا جانا ضروری ہے تاکہ اخلاق کی تکمیل ہو، جب ان چاروں عناصر میں توازن نہ تناسب اور اعتدال پیدا ہو جاتا ہے تو حسن خلق کا وجود ہوتا ہے، یہ چاروں عناصر یہ ہیں قوت علم، قوت غضب، قوت شہوت، قوت عدل، قوت علم کا حسن یہ ہے کہ اس کے ذریعہ سے آسانی کے ساتھ اقوال کے درمیان صدق و کذب کا عقائد کے درمیان حق و باطل کا اور افعال کے درمیان نیک و بد کا فرق معلوم ہو سکے، اس قوت کی صلاحیت سے حکمت پہنچتی ہے اور حکمت ہی تمام اخلاق حسنہ کی بنیاد ہے، قوت غضب اور قوت شہوانیہ کا حسن بھی یہی ہے کہ مقفلے حکمت کے موافق ان کا استعمال کیا جائے، امام صاحب نے اسی نظریہ کو توفیق کا عدل نام رکھا ہے۔

فلسفہ اخلاق کی فلسفہ تصنیفات کے ساتھ امام صاحب نے اس فن کی جن صوفیانہ تصنیفات کو پیش نظر رکھا ہے، ان میں رسالہ تشریح، قوت اقلوب ابو طالب کی ذریعہ الی علم الشریعۃ للراغب الاصبہانی خاص طور پر قابل ذکر ہیں، رسالہ تشریح اور قوت اقلوب کے ماخذ ہونے کا ذکر علامہ ابن السبکی نے طبقات الشافعیہ میں یہ تصریح کیا ہے اور ذریعہ کا ماخذ ہونا خود دونوں کتابوں کے مقابلہ کرنے سے معلوم ہوتا ہے، کشف الظنون وغیرہ میں لکھا ہے کہ ذریعہ امام صاحب کے جس نظر رہا کرتی تھی، اس سے بھی فی الجملہ اصل حقیقت کا سراغ لگتا ہے، لیکن ان میں امام صاحب کا اہلی ماخذ قوت اقلوب ہے جس کا اندازہ یہ ہے کہ جو عنوان قائم کیا ہے اس کے متعلق قرآن مجید پھر احادیث پھر صحابہ پھر تابعین کے اقوال و افعال نقل کئے ہیں، اہل العلوم کا بھی یہی اندازہ ہے، اور اس طرز میں قوت اقلوب کی اس تدریس و روی کی ہے کہ کوئی شخص دونوں کتابوں کا مقابلہ کرے تو امام صاحب کی نسبت سرتہ کی بدگمانی ہوگی، دو دو چار چار سطروں میں ایک آدھ لفظ کا کہیں فرق ہو جاتا ہے بعض جگہ ایک لفظ کی جگہ اسی کا مترادف دوسرا لفظ لکھ دیتے ہیں، علامہ مرتضیٰ حسینی نے اہل العلوم کی جو شرح لکھی ہے اس میں اکثر التزام کیلئے کہ اہل العلوم کی عبارات کے ساتھ ساتھ

وقت، انقلوب کے الفاظ بھی لکھتے جاتے ہیں جس سے باسانی اس بات کا اندازہ ہو سکتا ہے کہ خود امام صاحب نے نہایت دیانتداری اور بے نفسی سے اس بات کو ظاہر کر دیا ہے کہ انہوں نے قدامت کی تصنیفات کو سائنس رکھ کر احیاء العلوم کو لکھا ہے، البتہ انہوں نے اس میں جو تصرفات کئے ہیں وہ حسب ذیل ہیں،

(۱) قدیم تصنیفات میں جو اجمال تھا اس کی تفصیل،

(۲) پرانہ مضامین کی ترتیب

(۳) طویل مضامین کا اختصار

(۴) مکرر مضامین کا حذف

(۵) بہت سے دقیق اور فاضل مسائل کا حل جن کا قدیم تصنیفات میں نام و نشان تک نہ تھا

اس جامعیت اور اس طرز تصنیف نے فلسفہ اخلاق کو نہایت دلچسپ عام فہم اور مقبول عام بنوایا، امام صاحب سے پہلے فلسفہ اخلاق کی جو کتابیں فلسفیانہ انداز پر لکھی گئی تھیں، ان میں قبولیت اور عام رواج کی صلاحیت نہ تھی، ان میں ایک طرف تو یہ نقص تھا کہ مشکل پسندی کی دوسرے عام لوگوں کے استعمال کے قابل نہ تھیں، دوسری طرف بڑی کمی یہ تھی کہ مذہبی پیرایہ نہیں رکھتی تھیں اور اس وجہ سے بجز ایک محدود فرقہ کے نہ عام لوگوں میں رواج پاسکتی تھیں، نہ ان کے ساتھ وہ عقیدت اور گرویدگی پائی جاتی تھی جو مذہبی تصنیفات کے ساتھ مخصوص ہے، ان باتوں کے ساتھ ایک بڑا نقص یہ تھا کہ ان میں بہت سے مسائل اخلاق سرے سے مذکور نہ تھے اور جن قدر مذکور تھے وہ نہایت عمل تھے۔

مذہبی طرز کی تصنیفات میں چونکہ فلسفہ و عقائد کی چاشنی بالکل نہ تھی اس لیے حکماء و دارباب معقول اس سے لطف نہیں اٹھا سکتے تھے بلکہ خود مذہبی گردہ میں جو لوگ دینق النظر اور

وقت پسند جوتے تھے ان کو یہ تصنیفات بھی کی معلوم ہوتی تھیں لیکن امام صاحب نے فلسفہ و مذہب دونوں کو ترکیب دے کر اجاء العلوم تصنیف کی جس نے تمام تعاقص دور کر دیئے اور اس نے وہ مقبولیت حاصل کی کہ ایک طرف تو ائمہ اسلام اس کو الہامات ربانی سمجھے اور دوسری طرف ہنری لوش نے تاریخ فلسفہ میں اس کی نسبت لکھا کہ

۰ اگر ڈیکارٹ ریورپ میں جدید فلسفہ اخلاق کا بانی اس کے زمانے میں اجاء العلوم کا ترجمہ فرینچ زبان میں ہو چکا ہوتا تو ہر شخص یہی کہتا کہ ڈیکارٹ نے اجاء العلوم کو چھرا لیا ہے۔

لیکن فلسفہ اخلاق کی فلسفیانہ اور صوفیانہ تصنیفات کے علاوہ محاسن اخلاق کا سب سے بڑا ماخذ خود اسلامی شریعت تھی اور امام صاحب نے چونکہ اجاء العلوم میں نہایت کثرت سے احادیث و اخبار نقل کیے ہیں اس لیے عام خیال یہ ہے کہ امام صاحب نے اجاء العلوم میں بعینہ اسلامی اخلاق کی تشریح کی ہے، لیکن درحقیقت یہ بہت بڑا دھوکا ہے، امام صاحب نے یہ تمام حدیثیں صوفیوں کی کتابوں سے لی ہیں، انود حدیث کی صحیح کتابوں کو پیش نظر نہیں رکھا ہے، اس لیے تقریباً ۶ سو ضعیف اور موضوع حدیثیں نقل کر دی ہیں، جن کا کتب احادیث میں کہیں پتہ نہیں، احادیث پر موقوف نہیں بزرگان سلف کے متعلق جو واقعات لکھے ہیں، اکثر دو از کار اور بعید از عقل ہیں اور بجز عوام کے کوئی شخص ان پر یقین نہیں کر سکتا، اسی کے ساتھ زہد اور مجاہدہ کے بیان میں ایسی باتیں لکھ دی ہیں جو ابدال سے متجاوز ہیں علامہ ابن قیم نے نہایت سختی کے ساتھ اس پر دار دیگر کی ہے اور فلسفیانہ حیثیت سے اس پر اس طرح اعتراض کیا جا سکتا ہے کہ فضائل اخلاق کی چار قسمیں ہیں۔

(۱) ایجابی، مثلاً عزم و استقلال اور اقدام و شجاعت وغیرہ جن کے ذریعہ سے انسان اپنی

ملک و چیزوں کی حفاظت کرتا ہے اور جو چیزیں اس کو حاصل نہیں ہیں، ان کو حاصل کرتا ہے۔

(۲) اجتماعی، مثلاً ریاست و دامت جن کی انسان کو تمام معاملات میں ضرورت پڑتی ہے۔

(۳) سلبی، مثلاً زہد و تقشف جو انسان کو معمولی حالت پر راضی رکھتے ہیں۔

(۴) انفرادی، مثلاً قناعت ایک ایسی فضیلت ہے جو صرف ایک شخص کی ذات کے ساتھ

مخصوص ہے۔

شریعت اسلامی نے ان چاروں قسم کے فضائل اخلاق کی تعلیم دی ہے اور ان میں جو تضاد

پایا جاتا ہے، اس کو اس طرح رفع کر دیا ہے کہ ہر ایک کے محل و مواقع الگ الگ کر دیئے ہیں

اور اجتماعی اخلاق کو انفرادی اخلاق پر ترجیح دی ہے، لیکن امام صاحب نے زیادہ تر سلبی اخلاق

مثلاً فقر، زہد، توکل، خوف، گناہی اور خاکساری کے فضائل بیان کئے ہیں، یہی حال انفرادی فضائل

کا بھی ہے کہ ان کی کتاب سے صرف وہی لوگ فائدہ اٹھا سکتے ہیں جو تجرد و عسالت نشینی کی زندگی بسر

کرتے ہیں، اجتماعی زندگی بسر کرنے والے لوگ مثلاً دروازہ سلفرا اور مدبرین میاست ان کی کتاب سے

کوئی فائدہ نہیں اٹھا سکتے تھے

علامہ شبلی نے مغزالی میں اس التزام کی تقریر اس طرح کی ہے کہ ایشیائی قوموں میں اخلاق کا

جو بہتر سے بہتر نمونہ قرار دیا گیا ہے وہ یہ ہے کہ انسان متواضع ہو، حلیم ہو، دشمنوں سے انتقام دے

سخت بات پر اس کو غصہ نہ آئے، لہو و لیب سے بالکل محترز ہو، شرمگین ہو، تناواعت پسند ہو، متواضع ہو

جلس میں بیٹھے تو بزرگوں کے سامنے لب زبلائے ہر شخص سے جھک کر ملے، عزم جتنی خوبیاں ہوں

تو ت منفعل سے تعلق رکھتی ہوں، اس کے مقابلہ میں آج تالیستہ قوموں کے نزدیک اخلاق کی

علمدگی کا معیار یہ ہے کہ انسان آزاد ہو، دلیر ہو، غیرت مند ہو، با حوصلہ ہو، پر جوش ہو، مہمات امور پر اس

کی نظر ہو، ہر قسم کے جائز آرام اور لذائذ کا لطف اٹھائے، مخفقر یہ کہ جو خوبی ہو وہ توت فاعلم کا ظہور ہے

دونوں قسم کے مذکورہ بالا اوصاف اپنی اپنی جگہ مدح کے قابل ہیں، لیکن ایک کامیلاں
پست ہمتی اور دوسرے کا بلند جوصلگی کی طرف ہے، اگر کسی قوم میں صرف پہلی قسم کے اوصاف
پائے جائیں تو وہ کسی قسم کی ترقی نہیں کر سکتی، ہماری قوم جو روز بروز تنزل کی طرف مائل ہوتی جاتی
ہے، اس کا ایک بڑا سبب یہ بھی ہے کہ علماء و عطا و پند میں جن محاسن اخلاق کی تعلیم دیتے ہیں، ان
میں جوش، بلند ہمتی، عالی حوصلگی، اُننادی، دلیری اور عزم و استقلال کا ذکر تک نہیں آیا،
پھر اس کا یہ جواب دیا ہے کہ احیاء العلوم بھی اگرچہ اس داغ سے پاک نہیں، چنانچہ عزم و ثبات
اور استقلال کا کوئی باب نہیں باندھا ہے، تاہم محاسن اخلاق کی جہاں تشریح کی ہے، اس بات
کا خیال رکھا ہے کہ اخلاق کا پلہ رہبانیت، افسردہ دلی اور پست ہمتی کی طرف جھکنے نہ پائے۔

بچوں کی ابتدائی تربیت میں سیر، ورزش جسمانی اور مردانہ کھیلوں کو لازمی قرار دیا ہے، اخلاق

کے قابل اصلاح ہونے کی بحث میں لکھتے ہیں کہ توت غضب کا زائل کرنا تہذیب اخلاق میں داخل

نہیں بلکہ مقصود یہ ہے کہ سچی حیثیت اور خود داری پیدا ہو، یعنی نہ بزدلی جو نہ تہور پھر لکھتے ہیں کہ مقصد
کا بالکل زائل کرنا کیونکر مقصود ہو سکتا ہے جبکہ خود انبیاء علیہم السلام غصہ و غضب سے خالی نہ تھے،
آنحضرت صلی اللہ علیہ وسلم نے فرمایا ہے کہ میں آدمی ہوں اور نوحہ کو بھی اسی طرح غصہ آتا ہے، جس
طرح اور آدمیوں کو آپ کی یہ حالت تھی کہ جب آپ کے سامنے کوئی ناگوار بات کی جاتی تھی تو
کا چہرہ سرخ ہو جاتا تھا، البتہ یہ فرق تھا کہ غصہ کی حالت میں بھی آپ کی زبان مبارک سے کوئی بجا
بات نہیں نکلتی تھی، اسی لیے خدا نے **وَإِنكَا ظَمِيمِينَ الْعَيْظِ كَمَا وَالصَّفَاتِ مِنَ الْعَيْظِ نَبِيْنَ كَمَا**

امام صاحب نے فلسفہ اخلاق پر جو کچھ لکھا ہے، اگرچہ اس کا زیادہ تر حصہ صوفیانہ تصنیفات
سے ماخوذ ہے، تاہم انہوں نے صرف ان ہی پر قناعت نہیں کی ہے، بلکہ ہر وہ چیز جو اخلاق کا ماخذ
ہو سکتی تھی اس سے انہوں نے فائدہ اٹھایا ہے، نہ کہ مبارک نے الاخلاق عند الغزالی میں لکھا ہے
کہ اہل عرب کی نظم و نثر میں اخلاق کا کافی ذخیرہ موجود ہے مدح و نجو بجائے خود ایک فلسفہ اخلاق ہے
کیونکہ مدح میں فضائل کا اور نجو میں رذائل کا بیان ہوتا ہے اور یہ دونوں چیزیں فلسفہ اخلاق سے تعلق

رکھتی ہیں۔ اہل عرب کے خطبات و اشعار کے بعد قرآن و حدیث میں اخلاق کا نہایت مفصل بیان ہے، اس کے بعد اخلاقی کتابیں جن میں سب سے مقدم کلیلہ و دمنہ ہے جس کا ترجمہ فارسی زبان سے ابن مقفع نے عربی میں کیا اور اس کے بعد ادب کبیر اور ادب صغیر دو کتابیں خود فن اخلاق ہیں کبھیں اور امام صاحب نے اور ان تمام ماخذوں سے فائدہ اٹھایا، تاہم وہ بالکل مقلد نہ تھے بلکہ آزاد خیال تھے انہوں نے بعض میں اشاعرہ اور شافعیہ کی بھی مخالفت کی ہے، لیکن بہر حال وہ قدام کے نفس قدم پر چلتے ہیں اور جہاں ان کی مخالفت کرتے ہیں احتیاط کے ساتھ کرتے ہیں، اس طرز تصنیف نے امام صاحب کے فلسفہ اخلاق میں جامعیت پیدا کر دی ہے اور اس جامعیت کی بنیاد پر احیاء العلوم نہ خالص فلسفیانہ کتاب ہے نہ خالص صوفیانہ اور دعاوی تصنیف بلکہ ایک علمی کتاب ہے اور ابوالحسن شاذلی نے اس پر جو یہ تنقید کی ہے کہ احیاء العلوم علم پیدا کرتی ہے اور قوت القلوب اور اس سے بھی اس کی تائید ہوتی ہے اور ہم اسی علمی حیثیت سے امام صاحب کے فلسفہ اخلاق کا خلاصہ نقل کرتے ہیں۔

خلق کی حقیقت

خلق کی حقیقت کے متعلق صوفیہ کے مختلف اقوال ہیں، لیکن درحقیقت انہوں نے خلق کی حقیقت نہیں بیان کی ہے بلکہ صرف اس کے ثمرات و نتائج بیان کئے ہیں اور ان ثمرات و نتائج کا بھی استقصا نہیں کیا ہے، اس لیے اس مسئلہ میں امام صاحب نے ابن مسکویہ کی کتاب کو پیش نظر رکھ کر خلق کی یہ تعریف کی ہے کہ خلق اور خلق دو لفظ ہیں، جو ساتھ ساتھ استعمال کیے جاتے ہیں اور کہا جاتا ہے کہ فلاں شخص کا خلق اور خلق اچھا ہے، یعنی اس کے فاعل و باطن دونوں اچھے ہیں کیونکہ خلق سے ظاہری صورت اور خلق سے باطنی صورت مراد ہے۔

اس اجمال کی تفصیل یہ ہے کہ انسان دو چیزوں کے مجموعہ کا نام ہے جسم و روح اور ان میں ہر ایک کی بری یا بھلی ایک صورت اور حیثیت ہوتی ہے، اس بنیاد پر خلق روح کی اس حیثیت

راستہ کا نام ہے جس کی وجہ سے افعال کا سدور بنا تکلف اور بغیر غور و فکر کے ہونا، اب اگر یہ سیئت ایسی ہو جس سے ایسے افعال سرزد ہوں جو عقلاً دخرماً پسندیدہ ہوں تو اس سیئت کو خوش خلقی کہتے ہیں اور اگر نا پسندیدہ ہوں تو اس کا نام بد خلقی ہے

اس تعریف میں سیئت راستہ کی قید کا فائدہ یہ ہے کہ اگر کوئی شخص اتفاقیہ یا کسی خاص ضرورت

کے پیش آجانے سے اپنا مال صرف کر دے تو اس کو فیاض نہیں کہہ سکتے کیونکہ اس کی روح میں فیاضی کا ملکہ راستہ موجود نہیں ہے، افعال کے لئے تکلف اور بغیر غور و فکر کے سرزد ہونے کی قید کا فائدہ یہ ہے کہ جو شخص اپنی طبیعت پر زور ڈال کر مال صرف کرتا ہے یا اپنے غصہ کو روکتا ہے تو اس کو فیاض اور صلیم نہیں کہہ سکتے کیونکہ یہ فعل اس سے بے تکلف ظہور میں نہیں آیا، عرض افلاقی افعال کے ظہور میں چار چیزیں سامنے آتی ہیں ایک تو برے یا بھلے افعال دوسرے ان بر قدرت کا حاصل ہونا، تیسرے برے اور بھلے افعال کا علم ہونا جو تھے روح کی وہ سیئت جس سے وہ ان برے یا بھلے افعال کے کرنے

پر بے تکلف ہو گیا ہو لیکن خود فعل کا نام خلق نہیں ہے، کیونکہ بہت سے لوگ فطرۃً فیاض ہوتے ہیں لیکن ناداری یا کمی مجبوری کی وجہ سے فیاضی کا اظہار نہیں کر سکتے، اسی طرح بعض لوگ فطرۃً بخیل ہوتے ہیں لیکن نام و نمود کے لیے یا اور کسی سبب سے مال صرف کر ڈالتے ہیں، قدرت کا نام بھی خلق نہیں ہے، کیونکہ بخل اور فیاضی دونوں کے ساتھ قدرت کی نسبت یکساں ہے اور ہر انسان بخل اور فیاضی

کی یکساں قدرت رکھتا ہے، علم کا نام بھی خلق نہیں، کیونکہ علم کا تعلق بھی برے اور بھلے اور دونوں کاموں کے ساتھ یکساں ہے، اب حسن خلق صرف روح کی اس سیئت کو کہہ سکتے ہیں جس کی وجہ سے انسان میں بخل اور فیاضی کی قابلیت پیدا ہوتی ہے لیکن جس طرح ظاہری حسن صرف دونوں انگلیوں کے حسن کا نام نہیں بلکہ اس کے ناک، منہ اور گال کو بھی حسین ہونا چاہیے، اسی طرح باطنی حسن کے بھی چار ارکان ہیں، یعنی قوت علم، قوت غضب، قوت شہوت اور قوت عدل اور جہاں چاروں ارکان میں اعتدال و تناسب پیدا ہو جاتا ہے تو حسن خلق کی تکمیل ہوتی ہے، قوت علم کا حسن یہ ہے کہ اس کے ذریعہ سے اقوال میں صدف و گندب کا اعتقادات میں حق و باطل کا اور

افعال میں نیک و بد کا فرق آسانی کے ساتھ معلوم ہو سکے جب اس قوت میں حسن پیدا ہو جاتا ہے تو اس سے حکمت پیدا ہوتی ہے، جو تمام اخلاقِ حسنہ کی بنیاد ہے، اسی بنا پر خداوند تعالیٰ نے فرمایا ہے

وَمَا تَكُونُ إِلَّا تَحْكِمَةَ فَتَعْتَدُ الْحِكْمَ
تَحِينَ الْغَمِّ سِيْرًا -
زیادہ بھلائی دی گئی ہے۔

قوتِ غضیبیہ اور قوتِ شہوانیہ کا حسن یہ ہے کہ وہ حکمت یعنی عقل اور شریعت کے زیرِ اقتدار ہوں۔
قوتِ عدل کا حسن یہ ہے کہ وہ قوتِ غضیبیہ اور قوتِ شہوانیہ کی روک تھام عقل و شریعت کے مطابق کر سکے۔

قوتِ غضیبیہ کے حسن و اعتدال کا نام شجاعت اور قوتِ شہوانیہ کے حسن و اعتدال کا نام صفت ہے لیکن جب قوتِ غضیبیہ میں اعتدال باقی نہیں رہتا اور زیادتی کی طرف مائل ہو جاتی ہے تو اس کو تہور کہتے ہیں، اور جب اس میں ضعف اور کمی پیدا ہو جاتی ہے تو اس کا نام بزدلی ہے، اسی طرح قوتِ شہوانیہ جب زیادتی کی طرف مائل ہوتی ہے تو اس کو حرص اور جب کمی کی طرف مائل ہوتی ہے تو اس کو کمیت جو صلگی سے تعمیر کیا جاتا ہے ان کے درمیان کا جو درجہ ہے اسی کا نام حسنِ خلق ہے، اور ادھر ادھر کے دونوں کنارے بجا خلاقی میں داخل ہیں لیکن قوتِ عادلہ میں دو کنارے نہیں نکلتے اس کا ضد صرف ایک ہے یعنی ظلم، حکمت میں جب افراط پیدا ہو جاتی ہے اور اس کا استعمال اعراضِ ناسدہ میں کیا جاتا ہے تو اس کا نام بدباطنی اور چال بازی ہے جب اس میں تقریب ہوتی ہے تو اس کو حماقت کہتے ہیں جب ان چاروں ارکان میں اعتدال پیدا ہو جاتا ہے تو تمام محاسنِ اخلاق کا ظہور ہوتا ہے بغفل کی قوت معتدل رہتی ہے تو حسنِ تدبیر جو دتِ ذہن، اصابتِ رائے پیدا کرتی ہے لیکن جب اس میں افراط آتی ہے تو مکر و فریب، جیل سازی اور عیاری وغیرہ اخلاق پیدا ہوتے ہیں تقریب ہوتی ہے تو حماقت، سادہ لوحی، نا فہمی اور نا عاقبت اندیشی کی صورت میں ظہور کرتی ہے، شجاعت کے اعتدال سے فیاضی، خودداری و دلیری، آنادای، علم، استقلال، ثبات و تدار وغیرہ پیدا ہوتے ہیں لیکن جب وہ اعتدال سے ہٹ کر افراط کی طرف مائل ہوتی ہے تو تہور بن جاتی ہے اور

اس سے سلسلہ سلسلہ غزور نجات، خود برستی اور خود بینی وغیرہ پیدا ہوتی ہے، جب تفریط کی طرف جھکتی ہے تو ذلت پسندی، کم حوصلگی، بے طاقی اور دنا منی کے قالب میں ظہور کرتی ہے، شہوت کی قوت میں جب کامل اعتدال پیدا ہوتا ہے تو اس کو عفت کہتے ہیں اور یہی مختلف سانچوں میں ڈھل کر مختلف ناموں سے پکاری جاتی ہے، یعنی جو دہایا، صبر، درگزر، تقاضت، پرہیزگاری، لطیف مزاجی، خوش طبعی، بے طبعی لیکن جب وہ تفریط کی طرف مائل ہوتی ہے تو اس سے حرص، طمع بے نیائی، بخل، اسراف، ریا، ادباشی، رندی، تعلق، حسد اور شک وغیرہ اوصاف پیدا ہوتے ہیں۔

اس سے معلوم ہوا کہ تمام محاسن اخلاق کے اصول صرف چار ہیں، یعنی حکمت، شجاعت، عفت اور عدل اور یہی اخلاق ان ہی کے فردغ ہیں، لیکن رسول اللہ صلی اللہ علیہ وسلم کے سوا کسی اور شخص کی ذات میں ان چاروں اصول میں کامل اعتدال پیدا نہیں ہوا، آپ کے بعد جو لوگ پیدا ہوئے ان کے درجے اس عقیدت سے متفاوت ہیں، جو شخص ان اخلاق میں رسول اللہ صلی اللہ علیہ وسلم سے جس قدر قریب ہوگا اسی قدر وہ خدا سے بھی قریب ہوگا وہ خدا سے بھی قریب ہوگا قرآن مجید نے مسلمانوں کے جو اوصاف بیان کئے ہیں، ان میں ان اخلاق کی طرف اشارہ کیا ہے، خداوند تعالیٰ فرماتا ہے۔

إِنَّمَا الْمُؤْمِنُونَ الَّذِينَ آمَنُوا بِاللَّهِ
وَرَسُولِهِ مَشْرُكًا لَيْسَ بَأْوَابَ
جَاهِدُوا بِلِسَانِكُمْ وَأَلْسِنَتِكُمْ
سَبِيلِ اللَّهِ أُولَئِكَ هُمُ
الصَّادِقُونَ

مسلمان صرف وہ لوگ ہیں جو خدا پر اور
اس کے پیغمبر پر ایمان لائے پھر اس میں
شک نہیں کیا اور اپنی جان و مال سے
خدا کی راہ میں جہاد کیا، یہی لوگ
سچے ہیں۔

خدا اور رسول پر بغیر شک کے ایمان لانے کا نام یقین کی قوت ہے، جو عقل و حکمت کا نتیجہ ہے، مال سے جہاد کرنا سخاوت ہے، جس کا مفہوم قوت شہوت کا ضبط ہے، جان سے جہاد کرنے

کا نام شجاعت ہے جس کے معنی یہ ہیں کہ قوت غضبیہ کو عقل و اعتدال کے موافق استعمال کیا جائے
خداوند تعالیٰ نے صحابہؓ کا جو یہ وصف بیان کیا ہے۔

أَشِدَّةَ أَوْ حَمَلَى الْكُفَّارِ رُحَمَاءَ مَلِيحِينَ كَفَّارٍ رَحِيمِينَ اور آپس میں رحم دل

اس میں اس طرف اشارہ ہے کہ سختی کا موقع اور نرمی کا موقع اور ہر حالت میں اور ہر حالت
میں کوئی کمال نہیں ہے۔

کیا ریاضت و مجاہدہ سے اخلاق میں تغیر پیدا کیا جاسکتا ہے

ایک گروہ کا خیال ہے کہ اخلاق میں تغیر تبدیلی کی صلاحیت نہیں اور اس نظریہ کو وہ دو
دلیلوں سے ثابت کرتا ہے۔

۱۱۔ ایک یہ کہ جس طرح ظاہری صورت میں تبدیلی ناممکن ہے مثلاً ایک پستہ قد آدمی اپنے آپ
کو درازہ قامت اور ایک بد صورت آدمی اپنے آپ کو خوبصورت نہیں بنا سکتا، اسی طرح باطنی
صورت میں بھی جس کا دوسرا نام خلق ہے تبدیلی نہیں ہو سکتی۔

۱۲۔ دوسرے یہ کہ حسن خلق اس وقت تک نہیں پیدا ہو سکتا جب تک قوت غضبیہ اور قوت
شہوانیہ کا بالکل استیصال نہ کر دیا جائے لیکن طویل ریاضت و مجاہدہ کے بعد بھی تجربت ثابت
ہو ہے کہ یہ دونوں قوتیں انسان کی طبیعت و مزاج کا اتنا تضاد ہیں، اس لیے ان کا کلی استیصال
ناممکن ہے۔

لیکن امام صاحب نے پہلے تو اس نظریہ کو واقعات سے باطل کیا ہے، وہ کہتے ہیں کہ اگر
اخلاق میں تغیر تبدیلی کی صلاحیت نہ ہو تو وہ عظیم پند اور تعلیم و تربیت بالکل بے کار ہو جائیں
آدمی تو آدمی خود جانوروں کے اخلاق میں تبدیلی پیدا کی جاسکتی ہے، سرکش گھوڑے کو نرم باہر دار
بنایا جاسکتا ہے، باز، کتے اور بہت پسندوں کے اخلاق میں تغیر پیدا کیا جاسکتا ہے اس کے

بعد نام معاصرتے موجودات کی دو قسمیں کی ہیں ایک وہ جن کو خدا نے خود کمال طور پر پیدا کیا ہے اور ان میں ہماری قدرت و اختیار کو کوئی دخل نہیں، مثلاً آسمان اور آفتاب و ماہتاب بلکہ خود انسان و حیوان کے اعضائے داخلی و خارجی دوسرے وہ جو ناقص طور پر پیدا کی گئی ہیں، لیکن ان میں کمال کے قبول کرنے کی صلاحیت موجود ہے، مثلاً ایک گھٹلی بذات خود سیب یا کھجور نہیں لیکن تربیت کے ذریعے اگر اس کو نشوونما دی جائے تو وہ سیب یا کھجور ہو سکتی ہے، قوت غضبیہ اور قوت شہوانیہ اسی دوسری قسم میں داخل ہیں اس لیے جب ایک گھٹلی میں تربیت کے ذریعہ تغیر پیدا کیا جا سکتا ہے تو قوت غضبیہ اور قوت شہوانیہ میں کیوں نہیں کیا جا سکتا، البتہ فطری قوتوں کی حالت مختلف ہے بعض آسانی کے ساتھ تغیر کو قبول کرتی ہیں اور بعض دیر میں اثر پذیر ہوتی ہیں اور اس اختلاف کے دو سبب ہیں۔

۱) ایک نوید کہ وہ خود نظرہ قوی ہوتی ہیں اور دیر تک انسان میں موجود رہتی ہیں، مثلاً خبوت غضب اور تکبر کی جو قوتیں انسان میں موجود ہیں ان میں شہوت کی قوت میں بہ شکل تغیر پیدا کیا جا سکتا ہے، کیونکہ اس کا وجود اور تمام قوتوں سے پہلے ہوتا ہے اور بچے میں پیدا ہونے کے ساتھ ہی یہ قوت پیدا ہو جاتی ہے پھر سات برس کے بعد اس میں غضب کی قوت پیدا ہوتی ہے اور اس کے بعد قوت تمیز کا ظہور ہوتا ہے۔

۲) دوسرا یہ کہ اخلاق میں اس کے اقتضا کے موافق عمل کرنے اور اس کے پسندیدہ ہونے کے اعتقاد سے استحکام پیدا ہوتا ہے اور اس حیثیت سے انسان کے چار دو بچے ہوتے ہیں۔

۱) ایک تو ان سادہ لوح انسانوں کا درجہ ہے جو حق و باطل اور نیک و بد میں تمیز ہی نہیں کرتے بلکہ تمام اعتقادات سے خالی ہوتے ہیں اور چونکہ ان کو متواتر لذتوں سے فائدہ اٹھانے کا موقع حاصل نہیں ہوتا، اس لیے ان کی قوت شہوانیہ بھی ناقص رہتی ہے، یہی لوگ ہیں جن کا علاج آسانی ہو سکتا ہے اور ان کو صرف ایک معلم، ایک مرشد، بلکہ صرف ایک محرک نفسانی کی ضرورت ہوتی ہے اور وہ تھوڑی سی مدت میں خوش اخلاق ہو سکتے ہیں۔

(۲) دوسرا درجہ ان لوگوں کا ہے جو برے کام کی برائی سے تو واقف ہیں لیکن نیک کام کے عادی نہیں ہیں، بلکہ قوت شہوانیہ کے انقیاد و استیلا سے ان کو ان کے برے کام ہی اچھے معلوم ہوتے ہیں ان لوگوں کا معاملہ پہلے درجے کے لوگوں سے مشکل ہے، کیونکہ پہلے تو ان کے پاس ملکہ راسخ کی بیخ کنی کرنی ہوگی جو برے کاموں کی عادت سے پیدا ہو گیا ہے، پھر ان کو نیک کاموں کا خوگر بنانا ہوگا لیکن اگر احتیاط اور مستعدی سے کام لیا جائے تو یہ لوگ بہر حال اخلاقی اصلاح کے قابل ہیں۔

(۳) تیسرا درجہ ان لوگوں کا ہے جو برے اخلاق کو واجب اور محسن سمجھتے ہیں، اور اسی قسم کے ماحول میں ان کی تربیت اور نشوونما ہوتی ہے، یہ لوگ علاج کے قابل نہیں ہیں، اور ان کی نیکی کی توقع شاید نادر ہی ہو سکتی ہے۔

(۴) چوتھا درجہ ان لوگوں کا ہے جو اس کے ساتھ برائی ہی کو فضیلت سمجھتا ہے اور اس پر فخر کرتا ہے، اس قسم کے لوگوں کی اصلاح سب سے زیادہ مشکل ہے۔

امام صاحب نے دوسری دلیل کا یہ جواب دیا ہے کہ مجاہدہ دریا صفت سے ان فطری قوتوں کا کلی استیصال مقصود نہیں ہے کیونکہ قوت شہوانیہ ایک فائدہ کے لیے پیدا کی گئی ہے اور وہ فطرتاً ایک ضروری چیز ہے اگر کھلنے کی خواہش نہ ہو تو آدمی مر جائے اگر مباشرت کی خواہش نہ ہو تو نسل انسانی کا خاتمہ ہو جائے اگر غصہ کی قوت بالکل معدوم ہو جائے تو انسان اپنی مدافعت نہ کر سکے غرض ان قوتوں کا کلیتہً ازالہ مقصود نہیں، کیونکہ یہ قوتیں خود پیغمبروں میں موجود تھیں، بلکہ اخلاق میں تغیر پیدا کرنے کے معنی یہ ہیں کہ ان میں اعتدال پیدا کیا جائے۔

خوش اخلاقی کیونکر حاصل ہو سکتی ہے

یہ اخلاقی اعتدال دو طریقوں سے حاصل ہوتا ہے۔

۱۔ اس کا ایک ذریعہ تو موم بہت اہلی اور فطری کمال ہے، یعنی فطرۃً ایک انسان معتدل اخلاق پیدا ہوتا ہے، اور اس کو کسی معلم یا مودب کی ضرورت نہیں ہوتی، تمام پیغمبروں کو حسن اخلاق کا یہی

نظری درجہ حاصل ہوتا تھا، ادران کے علاوہ بعض بچے فطرۃً سچے، فیاض اور بہادر پیدا ہوتے ہیں (۲) دوسرا طریقہ یہ ہے کہ ریاضت اور مجاہدہ کے ذریعہ سے ان اخلاق کو حاصل کیا جائے مثلاً اگر ایک شخص فیاض ہونا چاہتا ہے تو اس کو فیاض لوگوں کی طرح بہ تکلف مال خرچ کرنا چاہیے، ایک سردور شخص اگر خاکار بننا چاہتا ہے تو اس کو ایک مدت تک خاکسارانہ زندگی بسر کرنا چاہیے اس طرح رفتہ رفتہ فیاضی اور خاکساری اس کا فطری خلق بن جائے گی، ادران کا صدر اس سے آسانی کے ساتھ ہوسکے گا۔

جو اخلاق شرعاً پسندیدہ ہیں وہ ماسی دوسرے طریقہ سے حاصل ہوتے ہیں،

اس کے بعد امام صاحب نے تہذیب اخلاق کے اس دوسرے طریقہ کو نہایت تفصیل کے ساتھ لکھا ہے، جس کا خلاصہ یہ ہے کہ اخلاقی امراض کے علاج کا طریقہ بالکل وہی ہے جو جسمانی امراض کا ہے، مثلاً عام طور پر ہر شخص معتدل المزاج پیدا ہوتا ہے، اس کے بعد غذا اور آب و ہوا کی کمی و کثافت سے یہ اعتدال قائم نہیں رہتا اور جسمانی امراض پیدا ہو جاتے ہیں، ایسا ایک ماہر طبیب ہر مرض کا علاج اس کے ضد سے کرتا ہے اگر مرض کا سبب حرارت ہے اس کا علاج برودت سے اور اگر مرض کا سبب برودت ہے تو اس کا علاج حرارت سے کرتا ہے بعینہ اسی طرح ہر بچہ معتدل الفطرۃ پیدا ہوتا ہے لیکن اس کے باپ ماں اس فطری اعتدال کو عادت اور تعلیم سے زائل کر دیتے ہیں۔ اب ایک مصلح اخلاق کا یہ فرض ہے کہ وہ بھی جسمانی امراض کی طرح اس کے مرض کا علاج کرے۔ یعنی بخل کا علاج فیاضی سے اور غرور کا تواضع سے کرے، لیکن اس طریقہ کے اختیار کرنے سے پہلے اپنے اخلاقی عیوب سے واقف ہونا چاہیے اور امام صاحب نے اخلاقی عیوب سے واقف ہونے کے چار طریقے بتائے ہیں۔

(۱) شیخ طریقت سے اس بات کی درخواست کرنا کہ وہ عیوب پر مطلع کرتا رہے۔

(۲) اپنے مخلص احباب سے اس بات کا خواہاں ہونا کہ اس کے عیوب پر مطلع کرتے رہیں حضرت عمر رضی اللہ عنہ فرمایا کرتے تھے کہ خدا اس شخص کا بھلا کرے جو میرے عیوب کا تنہ مجھے بھیجے، ہاں حساب

اگر طریقہ کو لکھ کر لکھتے ہیں کہ یہ علاج ہمارے زمانے میں بے سود ہے، احباب یا تو مدہ انت کرتے ہیں، اور عیوب کو چھپاتے ہیں، یا حد سے عیوب کو بڑھا چڑھا کر بیان کرتے ہیں اور اگر کوئی شخص ہمارے حقیقی عیوب بتاتا بھی ہے تو ہم اس کو مسرت کے ساتھ نہیں سنتے بلکہ کہتے ہیں کہ آپ میں بھی یہ عیوب موجود ہیں۔

(۳) عیوب پر مطلع ہونے کا بڑا ذریعہ ہمارے دشمن ہیں، ہمارے عیوب خود ہم کو نظر نہیں آتے لیکن دشمن کی نگاہ سے وہ مخفی نہیں رہ سکتے، اس لیے ایک مداین دوست سے زیادہ ہم اپنے دشمن سے فائدہ اٹھا سکتے ہیں، لیکن یہ تدبیر بھی ہمارے لیے مفید نہیں، ہمارا نفس ہم کو سمجھاتا ہے کہ فی الواقع ہم میں یہ عیوب نہیں بلکہ دشمن حد سے کہتا ہے۔

(۴) لوگوں کے اخلاق و عادات کو اپنے عیوب کا آئینہ بنایا جائے چونکہ افراد انسانی کے عادات و خصائص اکثر ملتے جلتے ہیں، اس لیے جو عیوب اور دن میں نظر آئے قیاس کرنا چاہیے کہ ہم میں بھی ہوگا۔

ان مباحث کے بعد امام صاحب نے اخلاقی امراض کی تفصیل کی ہے، اور ان کے پیدا ہونے کے اسباب اور ان کا طریقہ علاج بتایا ہے، اخلاقی امراض کا استقصاء الجلاب کی، حکیم ابن مسکویہ اور دوسرے اہل فن نے بھی کیا تھا لیکن ان میں امام صاحب نے موثکافیاں اور نکتہ سنجیاں کیں، تداویہ کے یہاں اس کا پتہ بھی نہیں لگ سکتا۔

ابوالبرکات بغدادی

نام و نسب

نام ہبۃ اللہ، کنیت ابوالبرکات اور اوجد الزمان لقب ہے، قفلی نے مختصر الدول اور تترہ صوان الحکمتہ میں اس کے باپ کا نام ملکا لکھا ہے، لیکن ابن ابی اصیبعہ نے اس کا جو سلسلہ نسب لکھا ہے اس سے معلوم ہوتا ہے کہ اس کے باپ کا نام علی اور دادا کا نام ملکا تھا۔

ولادت

وہ بلد میں پیدا ہوا، لیکن بلد مختلف شہروں کے نام ہے، ایک تو بلد اس قدیم شہر کا نام ہے جو دجلہ کے کنارے موصل کے اوپر آباد ہے، اور اس کو فارسی میں شہر آباد کہتے ہیں۔ دوسرے بلد شہر کرج کو بھی کہتے ہیں جس کو ابو دلف نے آباد کیا تھا، تیسرے بلد ماوراء النہر میں نسف کا بھی نام ہے، اور مردوذ کو بھی بلد کہتے ہیں، نوحی و جیل میں خطیرہ اور حربی کے قریب جو اعمال بغداد میں ہیں ایک اور شہر بلد کے نام سے مشہور ہے، لیکن یہ نہیں معلوم ہوتا کہ ابوالبرکات بغدادی ان میں سے کس شہر میں پیدا ہوا، بہر حال اس کی ولادت تو بلد میں ہوئی لیکن اس نے قیام بغداد میں کیا اس لیے بغدادی مشہور ہوا۔

کسی تذکرہ نویس نے اس کا سال ولادت نہیں لکھا، البتہ یہی نے تترہ صوان الحکمتہ میں

لکھا ہے کہ وہ سنہ شمسی کے حساب سے نوے سال تک زندہ رہا، اور ۵۴۶ھ میں وفات پائی۔ اس لیے اگر اس کے سن وفات سے نوے سال نکال دیے جائیں تو ۵۴۶ھ باقی رہتے ہیں پھر سنہ شمسی کو سنہ قمری میں بدل دیا جائے تو تین سال اور بڑھ جاتے ہیں، اس لیے اس کا سال ولادت ۴۶۱ھ قرار پاتا ہے، لیکن علامہ ابن ابی اصیبعہ نے اس کی عمر اسی سال کی لکھی ہے۔ اس لیے اگر اس کا اعتبار کیا جائے تو اس کا سنہ ولادت ۴۶۶ھ ہوگا۔

تعلیم

ابوالبرکات بغدادی ایک نامور طبیب ہونے کے ساتھ ایک مشہور فلسفی بھی ہے، لیکن یہ نہیں معلوم ہوتا کہ اس نے علوم حکمیہ کی تعلیم کس سے حاصل کی، البتہ اس کی طبی تعلیم کا آغاز ایک ایسے عجیب طریقے سے ہوا، جس سے اس کے شوق علم اور ذہانت و طباعی دونوں کا پتہ چلتا ہے۔ اس زمانے میں ابوالحسن سعید بن ہبہ اللہ بن الحسین ایک مشہور طبیب تھا، اور طلبہ کی ایک جماعت روزانہ اس سے طبی تعلیم حاصل کرتی تھی۔ ابوالبرکات بغدادی بھی اس سے تعلیم حاصل کرنا چاہتا تھا اور اس کے لیے اس نے ہر ممکن کوشش کی لیکن چونکہ ابوالبرکات بغدادی یہودی تھا، اور ابوالحسن یہودیوں کو تعلیم نہیں دیتا تھا۔ اس لیے اس کو کامیابی حاصل نہیں ہوئی، مجبوراً اس نے اس کے دربان کی خدمت گزاری کا عار گوارا کیا، اور اس حیلے سے اس کی ڈیڑھ سی میں ایک ایسے مقام پر بیٹھ جاتا تھا، جہاں سے تمام اسباق و مباحث کو سن لیتا تھا۔ اس نے تقریباً ایک سال اسی حالت میں گزارے، اس کے باپ سعید بن ہبہ اللہ کی مجلس درس میں ایک قابل بحث مسکہ پیش ہوا، اور اس کے تمام تلامذہ اس کو حل نہ کر کے، اب ابوالبرکات بغدادی موقع پا کر اس کی خدمت میں حاضر ہوا، اور کہا کہ "اگر اجازت ہو تو میں بھی اس مسئلے کے متعلق

کچھ عرض کروں۔ اس نے اجازت دی تو اس نے جالینوس کے کلام سے اس کو حل کیا، اور کہا کہ "فلاں مہینہ، فلاں دن اور فلاں وقت میں اس کا مسکہ پر بکثت شروع ہوئی تھی، اور اسی وقت سے یہ مسکہ مجھے یاد رہ گیا۔ سعید بن ہبہ اللہ کو اس کی ذہانت اور شوق پر تعجب ہوا، اور اس سے دریافت کیا کہ تم کہاں بیٹھے تھے؟ ابو البرکات بغدادی نے بیٹھنے کی جگہ بتائی تو اس نے کہا کہ جس شخص کی یہ حالت ہو ہم اس کو علم سے محروم نہیں رکھ سکتے، اس وقت سے اس کو اپنے مقررین میں داخل کر لیا، اور وہ اس کے اکابر تلامذہ میں شمار کیا جانے لگا۔ سعید بن ہبہ اللہ نے ۳۹۵ھ میں وفات پائی ہے، اور علامہ ابن ابی اصیبعہ نے طبقات الاطباء میں لکھا ہے کہ وہ ۴۸۹ھ میں موجود تھا، کیونکہ اسی تاریخ میں میں نے اس کی کتاب تلخیص نظامی پر اس کی ایک تحریر دیکھی ہے جس کو ابو البرکات بغدادی نے اس سے پڑھا تھا۔ اب اگر ابو البرکات بغدادی کا سال ولادت ۳۶۰ھ تسلیم کیا جائے تو اس وقت اس کی عمر ۲۹ سال، اور اگر اس کا سال ولادت ۳۶۷ھ قرار دیا جائے تو اس کی عمر ۲۲ سال کی ہوگی۔

درباری تعلقات

طبی تعلیم سے فارغ ہو کر ابو البرکات بغدادی نے طبابت کا پیشہ اختیار کیا اور متعدد خلفاء و سلاطین کی خدمت میں رہا، علامہ ابن ابی اصیبعہ نے لکھا ہے کہ وہ خلیفہ مستنجد باللہ کی خدمت میں تھا، مستنجد باللہ ۵۱۸ھ میں پیدا ہوا، ۵۴۴ھ میں اس کے باپ نے اس کو ولی عہد بنایا، اور ۵۵۵ھ میں خلافت پائی اور ابو البرکات بغدادی نے ۵۴۴ھ میں وفات پائی ہے، اس لیے وہ مستنجد باللہ کی دلی عہدی سے پہلے اس کی خدمت میں رہا ہوگا، لیکن اس

کو سب سے زیادہ فروغ سلجوقیوں کے دور سلطنت میں ہوا، اور اسی زمانے سے اس کی کامیاب زندگی شروع ہوئی، چنانچہ علامہ جمال الدین قفطی نے اخبار الحکما میں لکھا ہے کہ سلاطین سلجوقیہ میں سے ایک بادشاہ بیمار ہوا تو اس نے بغداد سے ابوالبرکات بغدادی کو بلایا اور اس کی نہایت خاطر مدارت کی، اور جب اس کے علاج سے شفا پائی تو اس کو بہت سامان و دولت، کپڑے اور سواریاں عطا کیں اور ہبۃ اللہ دولت مند ہو کر نہایت شان و شوکت کے ساتھ بغداد واپس ہوا، اور عیش و عشرت کی زندگی بسر کرنے لگا۔ قفطی نے اس بادشاہ کا نام نہیں بتایا ہے، لیکن تذکروں سے معلوم ہوتا ہے کہ اس نے سلاطین سلجوقیہ میں محمد بن ملک شاہ (۵۶۹ھ - ۵۱۱ھ) اس کے بیٹے سلطان محمود (۵۱۱ھ - ۵۲۵ھ) اور سلطان مسعود (۵۲۸ھ - ۵۴۵ھ) کی خدمت میں رہا۔ خلیفہ مسترشد باللہ العباسی (۵۱۲ھ - ۵۲۹ھ) اور سلطان مسعود کی جنگ میں ابوالبرکات بغدادی گرفتار ہوا۔ پھر اس کو سلطان مسعود نے رہا کیا جس سے بظاہر معلوم ہوتا ہے کہ وہ خلیفہ مسترشد باللہ کی خدمت میں بھی رہا ہے۔

سلاطین سلجوقیہ کی خدمت میں اگرچہ اس نے بہت کچھ جاہ و مال حاصل کیا، لیکن بعض اوقات اس پر مصیبتیں بھی آئیں۔ ایک بار اس نے محمد بن ملک شاہ کا غلط علاج کیا تو اس نے ایک مدت کیلئے اس کو قید کر دیا۔ بعض اور واقعات سے بھی جو آئندہ آئیں گے، ظاہر ہو گا کہ وہ سلاطین کی خدمت میں ہمیشہ خوف و خطر میں مبتلا رہا، لیکن پھر حال اس نے اپنی عمر کا زیادہ حصہ خلفاء و سلاطین کی خدمت میں گزارا۔

مطلب اور حلقہ درس و تدریس

خلفاء و سلاطین کی خدمت کے ساتھ وہ عام طور پر بھی مطلب کرتا تھا، اور لوگوں کو

۱۔ اخبار الحکما قفطی ۲۳۲-۳۲۵-۵۲۔ مہر ندری ص ۸۵ سے قفطی ۲۲۶ لکھ شہزادہ ص ۸۶

۲۔ ایضاً ص ۸۶ لے ایضاً ص ۸۵۔

طب کی تعلیم دیتا تھا، قفلی نے ایک صاحب علم کا یہ بیان نقل ہے کہ ایک بار ابو البرکات اپنے حلقہ درس میں سلجوقی بادشاہ کا عطا کردہ سرخ رنگ کے قیمتی اطلس کا خلعت پہنے ہوئے بیٹھا تھا کہ بغداد کے متوسط طبقہ کا ایک آدمی آیا اور کھانسی کی شکایت کی۔ پھر اس سلسلے میں اس نے جس عجیب و غریب طریقے سے اس کا علاج کیا ہے، اس تفصیل کی ہے۔ درس و تدریس کے علاوہ اس زمانہ کے اطباء امراض کے متعلق اس سے بہت سے طبی مسائل دریافت کرتے تھے اور وہ ان کو تحریری جواب دیتا تھا۔ یہاں تک کہ ان تحریروں کے مجموعہ نے ایک کتاب کی صورت اختیار کر لی جو ان اطباء میں متداول تھی۔

قبول اسلام

ابو البرکات بغدادی مذہباً یہودی تھا، اور عمر کا بڑا حصہ اسی میں گزارا۔ اخیر عمر میں خداوند تعالیٰ نے اس کو ہدایت دی، اور اس نے اسلام قبول کیا، لیکن اس نے جن اسباب سے اسلام قبول کیا ان کے متعلق مختلف روایتیں ہیں۔

ایک روایت یہ ہے کہ ایک سلجوقی بادشاہ کے کامیاب علاج کے بعد جب وہ بہت مال و اسباب لے کر شان و شوکت کے ساتھ عراق میں واپس آیا تو اس کو معلوم ہوا کہ ابن الفلح نے اس کی ہجو میں یہ اشعار لکھے ہیں :-

لنا طیب یہودی حکماۃ اذا تکلہم تبد و فیہ من ذیہ

ہمارا ایک یہودی طبیب ہے، جب وہ بولتا ہے تو اس کی حماقت اس کے منہ سے ظاہر ہوتی ہے

یتیہ والکلب اعلا منہ منزلةً کانه بعد لہ یرج من التیہ

و غرور کرتا ہے حالانکہ کتا اس سے بلند رتبہ ہے گویا وہ اب تک دادی تیرے نہیں نکلا

لے قفلی ص ۲۳۵ سے قفلی ص ۲۱۶ تک ایضاً ص ۲۲۴۔

جب ہبتہ اللہ نے یہ ایشعار سنے تو اس کو اندازہ ہوا کہ اس مال و دولت کے ساتھ بھی اسلام قبول کرنے کے بغیر معزز نہیں ہو سکتا۔ اس لیے اس نے اسلام قبول کرنے کا عزم بالجبرم کر لیا، لیکن اس کی چند باغی رکبیاں تھیں، جو اس کے ساتھ اسلام قبول نہیں کر سکتی تھیں، اس لیے وہ اس کی موت کے بعد اختلاف مذہب کی بنا پر اس کی وارث نہیں ہو سکتی تھیں، اس بنا پر اس نے خلیفہ وقت سے درخواست کی کہ گودہ اپنے مذاہب پر قائم ہیں لیکن اس کا ترک ان کو بطور انعام دیا جائے، خلیفہ نے یہ درخواست منظور کر لی، اور اس نے اپنے اسلام کا اعلان کر دیا۔

دوسری روایت یہ ہے کہ وہ ایک دن خلیفہ کے دربار میں آیا، تو تمام لوگ اس کی تعظیم کو کھڑے ہو گئے، صرف قاضی القضاة اس کے یہودی ہونے کی وجہ سے اس کی تعظیم کو کھڑے نہیں ہوئے، اس وقت ابوالبرکات نے کہا کہ امیر المؤمنین اگر قاضی القضاة صرف اس بنا پر میری تعظیم کو کھڑے نہیں ہوئے کہ میرا مذہب ان کے مذہب کے مخالف ہے تو میں آپ کے سامنے اسلام لانا ہوں اور محض مسلمان نہ ہونے سے ان کو اپنی تفتیہں کا موقع نہیں دے سکتا۔

تیسری روایت یہ ہے کہ وہ سلطان محمود کی خدمت میں بلا جبل میں تھا کہ اس کی بی بی خاتون جس سے وہ نہایت محبت رکھتا تھا، مر گئی، محمود اس کی موت سے بیقرار ہو کر جزع و فزع کرنے لگا، ابوالبرکات ہی اس کا معالج تھا، اس لیے محمود کی یہ حالت دیکھ کر اس کو اپنے قتل کا خوف پیدا ہوا، اور اپنی جان بچانے کے لیے مسلمان ہو گیا۔

اگر یہ روایت صحیح ہے تو اس سے معلوم ہوتا ہے کہ ابوالبرکات نے ۵۲۴ھ میں اسلام قبول کیا، کیونکہ سلطان محمود کی بی بی خاتون نے اسی سنہ میں انتقال کیا ہے۔

چوتھی روایت یہ ہے کہ جب خلیفہ مسترشد باللہ عباسی اور سلطان مسعود کی جنگ میں

وہ گرفتار ہوا، اور اس کے قتل کا وقت آیا تو وہ مسلمان ہو گیا، اور اس طرح قتل سے بچ گیا، اور سلطان مسعود نے اس کو خلعت دیا، اور اس روایت کی رد سے اس نے ۵۲۹ھ میں اسلام قبول کیا، کیونکہ خلیفہ اور سلطان کے درمیان اسی سلسلہ میں جنگ ہوئی تھی۔

وفات

۵۴۶ھ میں سلطان مسعود کو درد قریح ہوا، اس سے پہلے اس کو ایک شیر نے زخمی کر دیا تھا، اس نے علاج کے لیے ابوالبرکات کو بغداد سے بلایا، مگر وہ اچھا نہ ہو سکا، اور اس کو سلطان کی زندگی سے مایوسی ہوئی تو ابوالبرکات کے دل میں اپنی جان کا خوف پیدا ہوا، وہ دوپہر کے وقت مر گیا، اور سلطان نے عصر کے بعد دفات پائی اور ابوالبرکات کا تابوت بغداد میں لایا گیا۔

اس واقعہ سے معلوم ہوتا ہے کہ اس کی موت غیر طبعی اسباب کا نتیجہ تھی، لیکن قفلی نے لکھا ہے کہ اخیر عمر میں اس کو بہت سے امراض لاحق ہو گئے تھے، اندھا اور بہرہ ہو گیا تھا، اور جذام و برص میں مبتلا ہو گیا تھا، علاج و معالجہ سے کوئی فائدہ نہیں ہوا، اور ان امراض کی تکلیف ناقابل برداشت ہو گئی، جب موت کا وقت آیا تو یہ وصیت کی کہ اس کی قبر پر یہ الفاظ لکھے جائیں،

”یہ احد الزمان ابوالبرکات ذی العبر صاحب المعبر کی قبر ہے“

جن لوگوں نے اس کی قبر دیکھی ہے ان کا بیان ہے کہ اس پر یہ الفاظ لکھے ہوئے ہیں۔

اخلاق و عادات

اخلاقی حیثیت سے ابوالبرکات بغدادی میں کوئی حکیمانہ شان نہیں پائی جاتی اور یہودیت

لے شہر زری میں ۸۶ھ ترمذیوں کے حوالہ سے ۱۵۱ھ قفلی میں ۲۲۶۔

کا اثر ہر جگہ نمایاں نظر آتا ہے، اس کے اسلام لانے کی جو روایتیں اوپر گزریں ان سے معلوم ہوتا ہے کہ اس کا اسلام خلوص و صداقت کا نتیجہ نہ تھا، بلکہ اس کا مقصد یا تو جاہ و اعزاز کا حصول تھا یا اپنی جان بچانا مقصود تھا، اس کی غیر طبعی موت کا جو واقعہ بیعتی نے بیان کیا ہے، اس سے بھی اس کی بزدلی ظاہر ہوتی ہے، اس کے معاصرین کے ساتھ اس کے تعلقات بھی غیر شریفانہ تھے، ایک مشہور عیسائی طبیب امین الدولہ بن تمیذ اس کا معاصر تھا، دونوں خلیفہ مستفی بامر اللہ کے دربار سے تعلق رکھتے تھے، اور دونوں میں سخت عداوت تھی، لیکن اخلاقی حیثیت سے امین الدولہ نہایت شریف، فیاض اور بامروت تھا، اس کا گھر مدرسہ نظامیہ بغداد سے ملا تھا، جب اس مدرسہ کا کوئی طالب علم بیمار ہوتا تھا تو اپنے گھر لاکر اس کا علاج کرتا تھا اور جب وہ اچھا ہو جاتا تھا تو اس کو دو دینار دے کر رخصت کر دیتا تھا، ابوالبرکات میں اس قسم کے شریفانہ اخلاق موجود نہ تھے، اس نے ایک مرتبہ ایک رقعہ لکھا، جس میں امین الدولہ کے متعلق ایسی باتیں لکھیں جن کا صدور اس کے شایانِ شان نہ تھا، رقعہ لکھنے کے بعد کسی خادم کو کچھ دے دلا کر اس پر آمادہ کیا کہ وہ اس کو خفیہ طور پر خلیفہ کے راستے میں ڈال دے، خلیفہ نے اس رقعہ کو پایا تو اول اول سخت برہم ہوا اور امین الدولہ کو سزا دینی چاہی، لیکن لوگوں نے اس کو مشورہ دیا کہ پہلے اس کی تحقیقات کی جائے اور خادم سے یہ دریافت کیا جائے کہ کس نے امین الدولہ پر یہ الزام لگایا ہے، تحقیقات سے معلوم ہوا کہ امین الدولہ کی دشمنی کی وجہ سے ابوالبرکات نے یہ حرکت کی ہے، یہ سن کر خلیفہ ابوالبرکات سے سخت ناراض ہوا، اور امین الدولہ کو اس کے تمام مال اور تمام کتابوں پر قبضہ کرنے اور اس کی جان لینے کی اجازت دے دی، لیکن امین الدولہ

لے خلیفہ مستفی بامر اللہ کا دور خلافت ۶۶۶ھ سے شروع ہوا ہے اور ابوالبرکات ۶۷۵ھ میں انتقال کر چکا تھا، اس لیے اس کا تعلق اس سے دربار سے نہیں ہو سکتا۔ غالباً یہ کوئی دوسرا خلیفہ ہوگا۔

لکھ طبقات الاطبا راج ۱ ص ۲۶۰ -

نے اپنی طبعی شرافت سے کام لے کر ان تمام چیزوں سے درگزر کیا، لیکن ابوالبرکات دربار سے الگ کر دیا گیا اور اس کی قدر و منزلت جاتی رہی۔

اس واقعہ سے معلوم ہوتا ہے کہ اخلاقی حیثیت سے امین الدولہ اور ابوالبرکات بالکل متضاد واقع ہوئے تھے، بدیل ہبۃ اللہ الاصطرابی نے ابوالبرکات کے غرور اور امین الدولہ کے تواضع کا دو شعروں میں اس طرح ذکر کیا ہے۔

ابوالحسن الطیب و مقتنیہ ابوالبرکات فی طوفی نقیض

ابراہن (امین الدولہ) طیب اور ابوالبرکات بالکل ایک دوسرے کی ضد ہیں۔

فذلک من التواضع فی الشریحہ و هذا بالکبر فی المحفیض تہ

ابراہن تواضع سے شریحہ پہنچ گیا ہے اور ابوالبرکات غرور سے لپٹی میں گر گیا ہے۔

اگرچہ کبھی کبھی امین الدولہ بھی ابوالبرکات پر چوٹ کیا کرتا تھا، لیکن اس میں بھی تہذیب

اور مانت بلکہ ادبی شان پائی جاتی تھی، اسلام لانے کے بعد ابوالبرکات اکثر یہودیوں پر لعنت

بھیجا کرتا تھا، ایک دن بعض اکابر کی مجلس میں جس میں بہت سے لوگ تھے۔ امین الدولہ بھی

شامل تھا، یہودیوں کا ذکر چھڑا تو ابوالبرکات نے کہا کہ ”خدا یہود پر لعنت بھیجے“، امین الدولہ

نے یہ سن کر کہا کہ ”ہاں مگر یہود زادوں پر بھی“۔ ابوالبرکات سمجھ گیا کہ اس کا اشارہ اسی کی طرف

ہے لیکن منہ بنا کر خاموش ہو گیا۔

تصنیفات

ابوالبرکات لجنادی نے اگرچہ متعدد کتابیں لکھیں، جن کے نام طبقات الاطباء اور تہذیب
صوان الحکمتہ میں مذکور ہیں، لیکن اس کی سب سے زیادہ مشہور کتاب معتبر ہے جس کو ہماری خوش قسمتی

سے دائرۃ المعارف حیدرآباد دکن نے چھاپ کر شائع کر دیا ہے۔

یہ کتاب جیسا کہ اس کے دیباچے سے ظاہر ہوتی ہے اس کی عمر بھر کی فلسفیانہ تحقیقات کا نتیجہ ہے، اس کی تصنیف کی تاریخ یہ ہے کہ جب وہ علوم حکمیہ کی تحصیل میں مشغول ہوا تو اس کے سامنے قدامت و متاخرین دونوں کی کتابیں موجود تھیں، لیکن یہ دونوں فلسفیانہ ذہن سے اس کے لیے غیر تشفی بخش تھے، کیونکہ قدامت نے ان مطالب کو ایک طرف تو نہایت پیچیدہ عبارت میں ادا کیا تھا۔ دوسرے ان کی کتابیں نقل و ترجمہ کے ذریعہ سے عربی میں آئی تھیں، اس لیے ایک زبان سے دوسری زبان میں ترجمہ کرنے سے عبارت میں اور بھی زیادہ نقص پیدا ہو گیا تھا، جس کی وجہ سے قدامت کے کلام کا بہت سا حصہ سمجھ میں نہیں آتا تھا۔ متاخرین نے قدامت ہی کی کتابوں کی شرح کی تھی لیکن بعض مقامات میں ان کی پیچیدہ عبارتوں کو یا تو عمل نہ کر کے یا قصداً نظر انداز کر دیا، اس لیے ان کی شرحوں کا یہ حصہ ناکافی تھا، لیکن جن مقامات کو حل کیا تھا اس میں غیر جزوی طوالت اور دو راز کار دلیلوں سے کام لیا تھا۔ اس لیے ان کی شرح میں ہر قسم کے رطب و یابس کا مجموعہ بن گئی تھیں، اور ان سے صحیح علم کا حاصل کرنا نہایت مشکل تھا، اب اس کے سمارٹی چارہ کار نہ تھا کہ غور و فکر کے بعد ان دونوں ذخیروں سے صحیح مطالب کے اخذ کرنے کی پریشانی کی جائے، چنانچہ البراہیرکات بغدادی نے جب ان کتابوں کا مطالعہ شروع کیا تو بعض مسائل میں اتفاق اور بعض میں قدامت کے اقوال سے اختلاف کرنا پڑا، اس طرح ایسے مسائل پیدا ہوئے گئے جو بالکل نئے اور اچھوتے تھے، لیکن اس اختلاف میں اس نے بالکل بے لاگ روش اختیار کی، اگر کسی نے اتفاق کیا تو صرف اس بنا پر نہیں کہ وہ ایک بڑا شخص تھا، اور اگر اختلاف کیا تو اس لیے نہیں کہ وہ چھوٹا شخص تھا، بلکہ ہر شخص کی شخصیت کو نظر انداز کر کے اس نے صرف حق بات کو سامنے رکھا اور موافقت اور مخالفت تبعاً دعوئے حقیقی۔

اس تحقیقات، غور و فکر اور نظر و اعتبار کے بعد جو نئے اور اچھوتے مسائل پیدا ہوئے ان کو اس نے صرف حافظے میں محفوظ نہیں رکھا، بلکہ مزید مراجعت کے لیے یادداشت کی صورت

میں لکھتا گیا، بعض اشخاص کو اس کی اطلاع ہوئی تو انہوں نے خواہش کی کہ ان کو ایک کتاب کی صورت میں مرتب کر دیا جائے، لیکن ابوالبرکات نے ان کی خواہش اس لیے پوری نہیں کی کہ اس کو یہ اندیشہ تھا کہ یہ ایسے نااہلوں کے ہاتھ میں پڑ جائے گی جو یا تو غور و فکر کی کمی سے اس کے تمام مسائل کو قبول کر لیں گے یا ان سب کی یا بعض مسائل کی تردید کریں گے، تاہم جب یہ یادداشت بہت زیادہ طویل ہو گئی اور اس میں ایسے علوم جمع ہو گئے جن کا ضائع کرنا مشکل تھا اور اس کے ساتھ لوگوں نے بار بار درخواست کی تو اس نے اس یادداشت کو مرتب کر کے ایک کتاب تصنیف کی جس کا نام معتبر رکھا، اس کی ذبحہ تسمیہ یہ ہے کہ اس نے اس کتاب میں جو کچھ لکھا ہے اس کو بغیر سوچے سمجھے نقل نہیں کر دیا ہے، بلکہ اس پر تحقیق و اعتبار کی نظر ڈالی ہے، اور جس چیز کو سمجھا ہے اس کو بغیر نظر و اعتبار کے قبول نہیں کیا ہے۔

لیکن یہ کتاب اس نے خود نہیں لکھی ہے بلکہ اپنے ایک ممتاز اور پرلے شاگرد سے اطا کرائی ہے، لیکن دیباچے سے یہ معلوم نہیں ہوتا کہ کن لوگوں نے اس سے اس یادداشت کو کتاب کی صورت میں مرتب کرنے کی درخواست کی تھی، اور کن لوگوں نے اس کا اطلاق کیا اور کس زمانہ میں وہ مرتب کی گئی، مگر طبقات الاطیاریہ سے معلوم ہوتا ہے کہ یہ کتاب اس کی عمر بھر کی فلسفیانہ تحقیقات کا نتیجہ ہے، اور اس نے اپنی آخری عمر میں اس کو اپنے چند شاگردوں سے لکھوایا ہے، علامہ ابن ابی اصیبعہ لکھتے ہیں کہ ابوالبرکات بغدادی اخیر عمر میں اندھا ہو گیا تھا، اور جمال الدین بن فضلان علی ابن الدیمان النجم، علی یوسف، اور علی المہذب بن نقاش سے کتاب معتبر کا اطا کراتا تھا۔

ہر زمانہ کے زمانے تک فلسفہ و حکمت کے تمام اجزاء پر کوئی ایسی جامع کتاب نہیں لکھی گئی تھی، جس میں طویل غور و فکر کے ساتھ فلسفیانہ مسائل پر نقد و بحث کی گئی ہو، اور یہ تمام مسائل

نہایت واضح، صاف اور شستہ عبارت میں لکھے گئے ہوں۔ ابوالبرکات بندادی پہلا شخص ہے جس نے اس طرز کی بنیاد ڈالی، اس لیے ہر زمانے میں اس کی یہ کتاب نہایت وقعت کی نگاہ سے دیکھی گئی، علامہ جمال الدین قفلی، اس کے حالات میں لکھتے ہیں کہ

”وہ قدامت کے علوم کا عالم تھا، اور ان علوم میں قدامت و تازہ ترین کی کتابوں سے واقفیت پیدا کی اور ان کی مباحث پڑتال کرنے کے بعد جو فاضل علم اس کو حاصل ہوا اس میں ایک کتاب تصنیف کی جس کا نام اس نے معتبر رکھا، اس کتاب میں اس نے صرف منطق، طبیعیات، الہیات پر لکھلپے اور ریاضی کو چھوڑ دیا ہے، اس کی عبارت فصیح اور اس کے مقاصد صحیح ہیں اور اس زمانے میں جو کتابیں اس موضوع پر لکھی گئی ہیں ان میں بہترین کتاب ہے۔“

ابن ابی اصیبرہ امین الدولہ ابن التلمیذ کے حال میں لکھتا ہے کہ

”ابوالبرکات علوم حکمیہ میں ابن التلمیذ سے افضل تھا، اور ان علوم میں اس نے بڑی بڑی کتابیں تصنیف کی ہیں، لیکن ان کتابوں کی ضرورت نہیں، اس کے شرف کے لیے صرف اس کی کتاب معتبر کافی ہے۔“

باغخصوص اس کے بعد جن لوگوں نے فلسفیانہ مسائل پر تنقید کرنے میں ناموری حاصل کی انہوں نے اس کا نام نہایت وقعت سے لیا ہے۔ چنانچہ امام مازنی اربعین میں ایک مرقع پر لکھتے ہیں کہ ”ابوالبرکات بندادی جو اکابر فلاسفہ متاخرین میں ہے، اپنی کتاب معتبرین خداوند تعالیٰ کی ذات میں ارادات محدثہ اور علوم محدثہ ثابت کیے، یہ اور اس کا خیال ہے کہ جب تک اس مذہب کو تسلیم نہ کیا جائے خداوند تعالیٰ کو اس عالم کا خدا تسلیم نہیں کیا جاسکتا۔“

امام صاحب نے اپنی تصانیف میں اس کی کتاب معتبر سے مقلدے تلم پر بہت سے اعتراضات نقل کیے ہیں، یہاں تک کہ شہر زوری نے لکھا ہے کہ امام رازی نے حکما پر جو اعتراضات کیے ہیں ان پر اکثر ابوالبرکات سے ماخوذ ہیں۔^۱

امام رازی کے بعد علامہ ابن تیمیہ نے منطق و فلسفہ کی تدوین میں خاص طور پر شہرت حاصل کی اور اس حیثیت سے انہوں نے اپنی تصنیفات میں جا بجا اس کا نام نہایت وقت کے ساتھ لیا، چنانچہ کتاب العقل والنقل میں لکھتے ہیں کہ

ذاتی مقوم اور لازم خارج میں فرق کرنا واقع میں غلط ہے، اسی لیے مذاق ائمہ اہل منطق مثلاً ابن سینا اور ابوالبرکات صاحب المعتبر اعتراف کرتے ہیں کہ ان دونوں میں کوئی کھلی فرق نہیں کیا جاسکتا۔ ابن سینا نے تین فرق بیان کیے ہیں لیکن یہ بھی اعتراف کیلئے کہ ان میں کوئی صحیح نہیں ہے۔ ابوالبرکات نے ابن سینا پر اعتراض کیا ہے جس سے ذاتی مقوم اور عرضی لازم کے فرق کی خرابی ظاہر ہوتی ہے۔ ائمہ مشائخ نے جو کچھ بیان کیلئے ابوالبرکات چونکہ اس کی جانچ پڑتال کرتا ہے، اس لیے نہ ان کی تعلید کرتا اور نہ ان کی بے جا حمایت کرتا تھا، جیسا کہ اس کے سوا ابن سینا وغیرہ کرتے ہیں۔^۲

اسی طرح علامہ موصوف نے اس کتاب میں متعدد مواقع پر اس کا نام لیا ہے۔^۳

مہناح السنہ میں اس کا نام بعض موقعوں پر اس حیثیت سے لیا ہے جس سے معلوم ہوتا ہے کہ اس کے اقوال کتاب و سنت کے مطابق ہوتے تھے، اور اس کی وجہ یہ بتاتے ہیں،

ابن سینا نے ان مشکلیں کے درمیان نشرونا پائی جو صفات کے شکر تھے، اور ابن رشد کی نشرونا کلابیہ کے درمیان ہوئی، لیکن ابوالبرکات نے

^۱ شہر زوری ص ۱۷۸، ^۲ کتاب العقل والنقل ج ۳ ص ۲۲۳، ^۳ ایضاً ج ۲ ص ۸۲۔ ۱۱۔ و ج ۲ ص ۲۵۷۔

ہندامیں غلطی کے کتاب وسنت کے درمیان نشوونما پائی۔^۱

ایک دوسرے موقع پر لکھتے ہیں کہ

النبیات میں ارسطو کا کلام بہت کم ہے، اور اس کے ساتھ اس میں بہت زیادہ غلطیاں بھی ہیں، لیکن ابن سینا وغیرہ نے اس میں دست پیدا کی اور نبیات، نبوات، اسرار آیات، مقامات عارفین، بکد معاد، ارواح پر بھی بحث کی جو فلسفیانہ کے یہاں نہیں تھی، ان میں جو صحیح بات ہے اس میں وہ انبیاء کے طریقے پر چلتے ہیں، اور جو غلط ہے، وہ ان کے سلف کے اصول فاسدہ پر مبنی ہے، اسی لیے ابن رشد وغیرہ فلسفی کہتے ہیں کہ ابن سینا نے وحی و منامات وغیرہ کے متعلق جو کچھ بیان کیا ہے وہ اس کی طبعزاریاں ہیں، اس سے پہلے مشائخ نے یہ باتیں نہیں کہی ہیں، لیکن ابوالبرکات صاحب معتبر وغیرہ چونکہ ان کی تقلید نہیں کرتے تھے اور نظر عقلی کے طریقہ پر بلا تقلید چلتے تھے اور انوار نبوات سے روشنی حاصل کی تھی۔ اس لیے اس بحث میں ان کا کلام ان لوگوں سے بہتر تھا، چنانچہ ابوالبرکات نے خداوند تعالیٰ کے لیے جزئیات کا علم ثابت کیا اور اپنے سلف کی نہایت عمدہ طریقہ سے تردید کی، اسی طرح خداوند تعالیٰ کے اوصاف و افعال کو ثابت کیا اور اپنی اسلاف کی غلطی ظاہر کی۔

علامہ موصوف نے اپنی کتاب "الرد علی المنطقیین" میں بھی جا بجا اس کا ذکر اسی غیر مقلدانہ حیثیت سے کیا ہے، چنانچہ ایک موقع پر لکھتے ہیں :

ابوالبرکات وغیرہ نے ارسطو کی ہمت کچھ تردید کی کیونکہ وہ لوگ کہتے ہیں کہ ہمارا مقصد حق ہے، کسی خاص قائل اور کسی خاص قول کی بیجا حمایت کرنا ہمارا مقصد نہیں ہے۔

۱۔ ستر زوری ص ۱۷۸ کے منہج السنہ ص ۹۶ کے الرد علی المنطقیین ص ۱۹۹۔

ایک دوسرے موقع پر لکھتے ہیں :-

ابو البرکات صاحب مستبران ہی کے طریقہ پر چلے، لیکن ادروں کی طرح اس نے ان لوگوں کی تقلید نہیں کی بلکہ ان لوگوں نے جو کچھ بیان کیا تھا، اس کو اپنی نظر عقل سے جانچا۔

غرض انہوں نے اس کتاب کے مختلف مقامات میں ابو البرکات بغدادی کے اختلافی مسائل کا ذکر کیا ہے، مثلاً فلاسف نے عقول کی تعداد کو دس میں محدود کر دیا تھا، لیکن شیخ شہاب الدین مقفول اور ابو البرکات بغدادی ان کی تعداد اس سے زیادہ مانتے ہیں۔

ابو البرکات بغدادی نے ارسطو پر جو اعتراضات کیے ان کی تردید میں اگرچہ ظہیر الدین علی بن زید البیہقی المتوفی ۵۶۵ھ نے ایک مستقل کتاب لکھی جس کا نام المشترقی نقض المستبرحہ لکھا، تاہم اس سے ابو البرکات کے اعتراضات کی قوت اور صحت میں کوئی فرق نہیں آیا، اور تمام عقیدت مندوں نے اس کے اعتراضات کو صحیح تسلیم کیا، مثلاً حکماء دو مستقیم حرکتوں کے درمیان سکون کو لازمی سمجھتے تھے، اسی بنا پر افلاک کے لیے حرکت مستقیمہ کا انکار کرتے تھے کیونکہ اگر اس کی حرکت مستقیم ہو تو اس سے پہلے میں سکون لازم آئے گا اور افلاک کے سکون سے نظام عالم برباد ہو جائے گا۔ ابو البرکات بغدادی نے اگرچہ تفصیل کے ساتھ ان حکماء کے دلائل نقل کیے ہیں، لیکن جو لوگ اس سکون کے منکر ہیں ان کے دلائل بھی ذکر کیے ہیں۔ ان میں ایک دلیل یہ ہے کہ اگر ہم یہ فرض کریں کہ ایک بڑا پتھر مثلاً چلی ادپر سے گزے اور تیرہ میں ایک گلہری اسے مل جائے تو وہ بڑا پتھر اس کو اپنے ساتھ لے کر گزے گا اور نیچے کی طرف اس کی حرکت کے لیے جو سکون ضروری تھا اس کو روک دے گا، گلہری سے ملنے کے وقت وہ کسی قدر ٹھہر جائے گا۔ پہل صورت میں تو یہ ثابت ہو جائے گا کہ دو مستقیم حرکتوں کے درمیان سکون ضروری نہیں ہے،

لے ارد علی المنطقین ص ۲۹۲ لے ایضاً ص ۱۲۱ لے معجم الابارح ص ۲۱۲۔

لیکن اگر دوسری صورت تسلیم کی جائے تو اس سے لازم آئے گا کہ ایک لکھری نے تھوڑی دیر کے لیے ایک بڑے پتھر کو روک لیا اور یہ محال ہے۔

امام رازی نے اس دلیل کو نقل کر کے اس کا یہ جواب دیا ہے کہ اگرچہ دوسری صورت مستبعد معلوم ہوتی ہے، تاہم ممکن ہے، لیکن باایں ہمہ انہوں نے مباحث مشرقیہ میں فریقین کے تمام دلائل کو کتاب المعبر سے نقل کر کے یہ فیصلہ کیا ہے کہ جو لوگ دو مستقیم حرکتوں کے درمیان سکون کے منکر ہیں ان کے دلائل قوی ہیں۔

حکمائے عناصر کی تعداد اور کیفیات کے متعلق جو رائے قائم کی تھی، ابوالبرکات بغدادی نے ان کی مخالفت کی۔ مثلاً حکماء صرف چار عنصر کے وجود کو تسلیم کرتے تھے، یعنی پانی، مٹی، ہوا، آگ، لیکن ابوالبرکات نے برف کو بھی ایک مستقل عنصر قرار دیا کیونکہ ان عناصر میں سب سے زیادہ کثیف مٹی، پھر پانی ہے، لیکن برف میں مٹی سے کم اور پانی سے زیادہ کثافت پائی جاتی ہے۔ اس لیے وہ ان دونوں کے درمیان متوسط درجے کا عنصر ہے۔

ان عناصر میں حکماء پانی کو سب سے زیادہ سرد مانتے ہیں۔ لیکن ابوالبرکات بغدادی کے نزدیک مٹی سب سے زیادہ سرد اور کثیف ہے، یہ اس کا ایک نظریہ تھا، لیکن امام رازی نے شرح اشارات میں اس کو ایک اعتراض کی صورت میں بدل دیا ہے، اور کھلے کہ صاحب معتبر نے اس سے اختلاف کیا ہے، اور اس کے خیال میں مٹی پانی سے زیادہ سرد ہے، کیونکہ برودت کے لیے کثافت اور حرارت کے لیے لطافت لازمی ہے، لیکن چونکہ ان عناصر میں مٹی سب سے زیادہ کثیف ہے۔ اس لیے لازمی طور پر وہ سب سے زیادہ سرد بھی ہے۔ رہ گئی یہ بات کہ پانی کی ٹھنڈک مٹی کی ٹھنڈک سے زیادہ محسوس ہوتی ہے تو اس کی وجہ یہ ہے کہ لطافت کی بنا پر پانی ہوا اور ہوا پانی کا اثر مسام تک مٹی سے زیادہ پہنچتا ہے۔

لے مباحث مشرقیہ ج ۱ ص ۶۲۱ لے کتاب المعبر ج ۲ ص ۱۴۸ لے ایضاً ص ۱۲۳ لے شرح اشارات ص ۱۰۲۔

حکام کے نزدیک پانی ہوا اور ہوا پانی ہو سکتی ہے، لیکن ابوالبرکات نے اس کی مخالفت کی ہے، اور شیخ نے ہوا کے پانی ہو جانے پر اشارات میں جو دوسری دلیل قائم کی تھی اس پر اولاً تو خود امام رازی نے اعتراض کیا ہے، اور لکھا ہے کہ اس پر ایک اور اعتراض ہوتا ہے جس کو صاحب معتبر نے کیا ہے، پھر اس اعتراض کو نقل کیا ہے۔

ابوالبرکات بغدادی کے نزدیک چونکہ ہوا پانی نہیں ہو سکتی اس لیے نہروں، ندیوں، نالوں کے پیدا ہونے کے سبب میں اس نے اور حکام سے اختلاف کیا ہے۔ حکام کے نزدیک زمین کے اندر جب بخارات مٹتیں ہو کر ادھر ادھر پھیل جاتے ہیں تو زمین کی برودت سے پانی بن جاتے ہیں، اور جب ان کی کثرت ہو جاتی ہے اور زمین کے اندر ان کی گنجائش نہیں رہتی تو زمین بھٹ جاتی ہے، اور نہریں وغیرہ پیدا ہو جاتی ہیں، لیکن ابوالبرکات کے نزدیک اس کا سبب بارش اور برف کی کثرت ہے، اور اس کا استدلال یہ ہے کہ جب برف اور بارش کی کمی ہوتی ہے تو کنوئیں اور نہریں خشک ہو جاتی ہیں، اور جب ان کی زیادتی ہوتی ہے تو ان کا پانی بڑھ جاتا ہے، اس سے معلوم ہوتا ہے کہ ان کے پیدا ہونے کا سبب برف اور بارش کی کثرت تھی۔

جن لوگوں کے نزدیک ہوا پانی ہو سکتی ہے، ان کا استدلال یہ تھا کہ کواں جب کھودا جاتا ہے تو اس میں پانی نہیں ہوتا، لیکن جب کھود کر چھوڑ دیا جاتا ہے تو ایک مدت کے بعد اس میں پانی نکل آتا ہے، اور اس کی وجہ صرف یہ ہے کہ جب کھدائی تر زمین تک پہنچ جاتی ہے تو اس کی ہوا پانی ہو جاتی ہے، اور جب تک کھدائی خشک زمین تک رہتی ہے ہوا پانی نہیں ہوتی، لیکن ابوالبرکات بغدادی کہتا ہے کہ اگر یہ صورت ہوتی تو کنوئوں کا پانی گرمی میں کیوں کم اور جاڑوں میں بارش ہونے سے کیوں زیادہ ہو جاتا، بلکہ معاملہ اس کے برعکس ہونا

لے المعبرج ۲ ص ۱۶۵ کہ شرح اشارات ص ۱۰۹۔

چاہئے، کیونکہ زمین کا اندرونی حصہ گرمی میں بہ نسبت جاڑے کے زیادہ سرد ہوتا ہے، اس لیے گرمی میں بہ نسبت جاڑے کے ہوا زیادہ پانی کیوں نہیں ہوتی، تاخرین فلاسف نے بھی ابوالبرکات بغدادی کی رائے کی تائید کی ہے، چنانچہ فاضل میبذی نے ہدایت اللمتہ کی شرح میں لکھا ہے کہ حق یہ ہے کہ صاحب معتبر نے ان چیزوں کے پیدا ہونے کا جو سبب بیان کیلئے وہ معتبر ہے، البتہ مصنف نے جو سبب بیان کیلئے وہ اس کے معتبر ہونے میں مانع نہیں ہے، ابوالبرکات کے استدلال سے صرف یہ ثابت ہوتا ہے کہ یہ سبب نام نہیں ہو سکتا، یہ نہیں کہ وہ فی الجملہ بھی سبب نہیں ہو سکتا۔

اسی طرح متحرک ہول کے پیدا ہونے کے جو اسباب حکمائے قدیم نے بتائے تھے، ان سبب کی تردید کی ہے، اور لکھا ہے کہ ہوا کی حرکت خود اس کی ذاتی حرکت ہے، اور اس میں خود قوت محرکہ پائی جاتی ہے۔

لیکن بہر حال اس نقد و بحث سے اس کا مقصد محض فلسفیانہ مسائل کی تردید کرنا نہ تھا، بلکہ عرف حق کی جستجو کے لیے اس نے طویل منزلیں طے کی ہیں، اور ہر مذہب کے تمام دلائل کا استقصاء کر کے آخر میں ایک صحیح دلیل بیان کی ہے، چنانچہ خود لکھتا ہے:

دعوت علی العبادۃ فی قونیۃ	ہم حسب عادت ہر مذہب کی دلیل کا استقصاء
کل مذہب حجة ما قبل	کر دیتے ہیں، چاہے وہ دلیل بیان کی گئی ہو
دعوت علی نقل حتی ینتھی النظر	یا نہ کی گئی ہو، یہاں تک کہ نظر ہی دلیل تک
الی الحجۃ الستی لا مروہا	پہنچ جائے جس کی تردید ہو سکے نہ کوئی
ولا حجة تبطلها فنعرف الحق	حجت اس کو باطل کر کے تاکہ اس سے
نہا۔	ہم حق کو معلوم کر لیں۔

لے میبذی ص ۱۰۱ لے معتبر جلد ۲ ص ۲۱۹ لے ایضاً ص ۳ ص ۶۹

ارسطو نے اپنی منطق، طبیعیات اور الہیات کی کتابوں میں مسائل کو جس ترتیب کے ساتھ لکھا تھا اسی ترتیب کے ساتھ ابوالبرکات نے بھی یہ کتاب لکھی ہے، اور ہر مسئلہ میں ان ہی حکماہ کی رائے بیان کی ہے، جو قابل اعتبار تھے، اور اسی کے ساتھ وہ رائے بھی بیان کی ہیں جن کا ذکر کسی نے نہیں کیا تھا، اس لیے اس کتاب میں بہت سے ایسے مباحث آگئے ہیں جن کا پتہ بھی متاخرین کی کتابوں میں نہیں مل سکتا، مثلاً نباتات اور حیوانات کے متعلق جو مباحث اس کتاب میں ہیں وہ متاخرین کی کتابوں میں سرے سے مذکور ہی نہیں ہیں۔ اس لیے ان کے متعلق ہم کو حکمائے یونان کی رائے صرف اسی کتاب سے معلوم ہو سکتی ہیں۔ خالص اسلامی الہیات کے مسائل مثلاً نبوت، معجزہ، وحی و امام وغیرہ سے حکمائے یونان نے بحث نہیں کی تھی، ابن سینا وغیرہ نے ان مسائل کو الہیات کی کتابوں میں شامل کیا اور ان پر عقلی دلائل قائم کئے، ابوالبرکات بغدادی نے بھی چونکہ اس کتاب کی ترتیب میں ارسطو کی روش اختیار کی، اس لیے اس نے بھی مستقل طور پر ان مسائل کا ذکر نہیں کیا، تاہم مکملین اور حکمائے اسلام نے اسلامی الہیات کے جو جدید مسائل فلسفہ و الہیات کی کتابوں میں شامل کر دیے تھے، اس کا اثر ابوالبرکات بغدادی پر بھی پڑا ہے اور اس نے ضمناً و مستقلاً ان میں بعض مسائل کا ذکر کیا ہے، مثلاً حکماہ میں یہ اختلاف ہے کہ تمام نفوس انسانی کی حقیقت ایک ہے، یا وہ باہم مختلف النوع اور مختلف الحقیقتہ ہیں؟ اگر تمام نفوس کو مختلف الحقیقتہ تسلیم کر لیا جائے تو نبوت کا اثبات نہایت آسانی کے ساتھ ہو سکتا ہے۔ ابوالبرکات بغدادی نے اس پر نہایت طویل بحث کی ہے اور اخیر میں لکھا ہے کہ نفس کے متحد النوع اور متحد الحقیقتہ ہونے پر کوئی قابل یقین دلیل قائم نہیں ہو سکی، بلکہ وہ مختلف الحقیقتہ ہیں، اور ارسطو کا ایک قول بھی اسی کے موافق منقول ہے۔ وہ کہتا ہے کہ شرافت ایک ذاتی ملکہ نفسانیہ ہے، مصنوعی نہیں ہے۔ ہم کو معلوم ہے کہ انسانوں میں شریف اور غیر شریف دو اوزں ہیں، حالانکہ اگر نفوس متحد الحقیقتہ ہو تو اس کا لازمی نتیجہ یہ نکلے گا کہ تمام انسان شریف ہو جائیں، اس سے زیادہ صریح اس کا یہ قول

ہے کہ شرافت پہلی اور ذاتی طبیعت ہے، دوسری اور کسی طبیعت نہیں ہے، جن حکمانے نبوت کو ثابت کیا ہے ان کی بنیاد نفس کی حقیقت کے اسی اختلاف پر ہے، چنانچہ وہ کہتے ہیں کہ نبوت شریف نفس کی خاصیت ہے، ان میں بعض حکما کہتے ہیں کہ جو مزاج اس نفس کے قبول کرنے کی صلاحیت رکھتا ہے وہ بہت کم پیدا ہوتا ہے، کبھی کبھی پیدا ہو جاتا ہے، تو وہ مزاج اس کے موافق ہو جاتا ہے، اور جو افعال جسمانی ہوتے ہیں یا ان میں حرکت اور تغیر و استحاله پایا جاتا ہے ان کے متعلق اس میں متعدد خواص پیدا ہو جاتے ہیں۔ اب ان حکما کے اقوال سے ابراہیم بركات بنیادی یہ نتیجہ نکالتا ہے کہ یہ نفس ایسے وزنی جسم کے منتقل کرنے کی قدرت رکھتا ہے جس سے اور لوگ عاجز ہوتے ہیں۔ وہ آگ کو سرد ہوا، ہوا کو پانی، پانی کو ہوا، اور لاشیٰ کو اثر دہا بنا سکتا ہے اور یہ کوئی عجیب بات نہیں، کیونکہ جو طبیعت روئی کو خون کی شکل میں بدل سکتی ہے وہ اس سے قوت، مرتبہ اور احوال و خواص میں کم ہے۔

اس سے یہ نتیجہ نکلتا ہے کہ حکمائے یونان نے اگرچہ بذاتِ خود نبوت پر بحث نہیں کی ہے تاہم ان کے اقوال سے نبوت و معجزہ پر استدلال کیا جاسکتا ہے۔

اسی قسم کے مسائل میں ایک مسئلہ وجودِ جن کا بھی ہے، اربابِ شریعت ان کے وجود کے قائل ہیں، اور حکمائے قدیم مثلاً افلاطون وغیرہ بھی ان کے وجود کے قائل تھے، لیکن ابراہیم بركات بنیادی ابتداء میں ان کے وجود کا منکر تھا، اور اس کی دلیل یہ تھی کہ جن اگر متخیّر یعنی جسم ہیں تو ان کو عام طور پر نظر آنا چاہیے، جیسا کہ تمام حیوانات کے جسم نظر آتے ہیں اگر وہ ارواح ہوائیہ بخاریہ کی طرح لطیف اور غیر مرئی ہیں، لیکن اسی کے ساتھ وہ مختلف شکلیں بدلتے رہتے ہیں تو وہ صرف ان ہی لوگوں کو کیوں نظر آتے ہیں جو ان کے دیکھنے کی خبر دیتے ہیں۔ اسی کے ساتھ ان کا وجود کیونکر قائم رہ سکتا ہے، حالانکہ وہ ہوائی مخلوق ہیں، اور ہوا کو

ہر چیز توڑ پھوڑ سکتی ہے۔ انسان کی ہوائی روح قلب میں رہتی ہے، جو جسم کے غلاف کے اندر بڑی، گوشت اور چمڑے سے ڈھکا ہوا رہتا ہے، اس لیے اس کے اجزاء کو کوئی چیز پراگندہ نہیں کر سکتی، اسی کے ساتھ اس کے اجزاء تحلیل ہوتے رہتے ہیں ان کا بدل مایعہل بھی پہنچتا رہتا ہے، اس لیے وہ باقی رہتی ہے، لیکن جو ہوائی مخلوق (جن) کسی قسم کے غلاف کے اندر محفوظ نہیں ہے اور اس کو بدل مایعہل بھی ہم نہیں پہنچتا۔ وہ تند و تیز ہواؤں سے کیونکر محفوظ رہ سکتی ہے۔

لیکن بعد کو غالباً اسلام کے اثر سے اس کے اس خیال میں تبدیلی پیدا ہوئی، اور اس جن کے وجود کو تسلیم کر لیا، اور اس پر یہ دلیل قائم کی کہ ہمارے جسم کے اندر جو ہوائی روح ہے گو وہ قلب میں محفوظ رہتی ہے لیکن اس کے اجزاء ہمیشہ تحلیل ہوتے رہتے ہیں، البتہ سانس لینے سے قلب میں جو ہوا پہنچتی ہے وہ ان کا بدل مایعہل ہوتی رہتی ہے، اس لیے وہ بذاتِ خود باقی نہیں رہتی بلکہ وہ اجزاء باقی رہتے ہیں جو اس کے مشابہ ہیں، جو چیز بذاتِ خود باقی رہتی ہے وہ نفسِ انسانی ہے جو اس ہوائی روح کا محل ہے، اور یہی نفسِ ہوا کے ذریعے اس روح کو بدل مایعہل پہنچاتا رہتا ہے، اسی طرح ممکن ہے کہ ایک نفس ایسا ہو جو جسم کے اندر نہ ہو اور وہ ان ہوائی روحوں یعنی جنوں کا محل ہو، اور وہ بذاتِ خود ہمیشہ قائم رہے اور ان روحوں کے اجزاء فنا ہوتے ہیں ان کے بجائے دوسرے اجزاء بطور بدل مایعہل کے پیدا ہوتے رہیں، اس لیے یہ اعتراض نہیں ہو سکتا کہ ہوا وغیرہ سے یہ ہوائی روح کیونکر محفوظ رہ سکتی ہے کیونکہ گو وہ فنا ہوتی رہتی ہے لیکن اس کا بدل مایعہل اس کا قائم مقام ہو جاتا ہے اور یہی نفس ان کو قائم رکھتا ہے۔ مثلاً آئینے میں انسان کی جو شکل نظر آتی ہے، اس میں اس کے سکون سے سکون اور اس کی حرکت سے حرکت پیدا ہو جاتی ہے، لیکن یہ شکل ایک نہیں ہوتی بلکہ ایک دوسرے کے مشابہ اور اس کا بدل ہوتی ہے، اسی طرح یہ نفس بذاتِ خود باقی رہتا ہے اور روحیں بدلتی رہتی ہیں، لیکن آئینے کی شکلوں کی طرح وہ دیکھنے والے ایک ہی

نظر آتی ہیں۔ اس لیے بزرگ پیغمبروں کے قول یا خارجی مشاہدے کی بنا پر جنوں کے وجود کو تسلیم کرتے ہیں ان کا اعتقاد کوئی قابل انکار چیز نہیں ہے۔

نفس انسانی پر اس نے نہایت مفصل بحث کی ہے اور اسی سلسلے میں بہت سے شرعی مسائل کا اثبات کیا ہے۔ اس کے نزدیک نفوس شریفہ میں بذات خود ایسی قوت اور ایسی خاصیت پائی جاتی ہے جس سے عجیب و غریب امور سرزد ہو سکتے ہیں، اور ان کے لیے کسی خارجی علت کی ضرورت نہیں ہوتی، اس نے خود اپنے ذاتی مشاہدے سے اس قسم کی متعدد عجیب و غریب باتیں بیان کی ہیں، خود اس نے ۲۰ سال تک بغداد میں ایک اندھی عورت کو دیکھا ہے جس کے سامنے ہر گچھا کر چیزیں لے جاتے تھے اور وہ ان کی نوعیت، شکل و مقدار وغیرہ سب کچھ بتا دیتی تھی۔ اس کے ایک صوفی دوست محض اپنی ہمت کے تصرف سے جلتے ہوئے پرانے کو بکھا دیتے تھے، اس کو کائنات پر غلبہ حاصل ہے اور وہ عناصر میں تصرف کر سکتا ہے تو تم کیوں ان باتوں کو عجیب سمجھتے ہو؟ اور یہ کیوں ضروری ہے کہ اس کا فعل خود اسی بدن تک محدود رہے جس میں موجود ہے اور دوسرے جسم پر اس کا اثر نہ ہو۔

ان مشاہدات کے بیان کرنے کے بعد وہ لکھتا ہے کہ بعض لوگ ایک فن میں حیرت انگیز باتیں پیدا کرتے ہیں لیکن اس سے آسان فن میں وہ بالکل عاجز و درماندہ ہوتے ہیں۔ اس سے ثابت ہوتا ہے کہ نفوس انسانی کی نوعیتیں، طبیعتیں اور فطرتیں مختلف ہیں، اس لیے پیغمبر کا نفس دوسرے نفوس سے زیادہ اشرف ہوتا ہے، اور اسی بنا پر وہ خالق اور مخلوق کے درمیان سفیر بن سکتا ہے۔ اس سے ہر معجزات خدا کے حکم سے صادر ہوتے ہیں وہ اس کے نفس کی خاصیت ہوتے ہیں جس کو قدرت خداوندی نے اس کے لیے مخصوص کر دیا ہے، وہ اپنی روحانیت کی وجہ سے ملائکہ کے گروہ میں شامل ہو جاتا ہے، اور اپنے صفائے نفس سے ان کے بھیدوں

سے واقف ہو جاتا ہے، اس لیے ان کی وجہ سے اس کے نزدیک غیب شہادت بن جاتا ہے اور ایک چیز کے پیدا ہونے سے پہلے ہی وہ اس سے واقف ہو جاتا ہے، اس کے علم کی کتاب صحیفہ کائنات ہے، اور وہ اس کو اپنے دل کی زبان سے پڑھتا ہے، اس کا استاد اس کا خدا اور اس کے شریک درس ملائکہ ہوتے ہیں، پھر کون سا علم اس کو نہیں حاصل ہو سکتا، تم اگر انصاف کرو گے تو تم کو معلوم ہو جائے گا کہ کائنات ہی ایک ایسی کتاب ہے جس میں غلطی نہیں ہے۔

موت کے بعد نفس کے متعلق حکما میں یہ اختلاف ہے کہ وہ باقی رہتا ہے یا فنا ہو جاتا ہے ابوالبرکات بغدادی کے نزدیک وہ باقی رہتا ہے، اور گو وہ اس صورت میں تنازع کا قائل نہیں لیکن اسی کے ساتھ وہ دوبارہ اپنے پہلے جسم میں واپس بھی آ سکتا ہے۔ اس لیے معاد جسمانی اس کے نزدیک محال نہیں ہے، چنانچہ وہ لکھتا ہے کہ وحی اور پیغمبروں کی روایتوں کی بنا پر جو لوگ اس کے قائل ہیں کہ نفوس دوبارہ اپنے اپنے بدنوں میں واپس آئیں گے اس بیان سے اس کا انکار نہیں لازم آتا، بالخصوص جب خدا اس کو چاہے، کیونکہ متعلق اور متعلق بہ دونوں جستیوں سے یہ ممکن ہے۔

ایک فصل میں اس نے اخروی سعادت و شقاوت کے روحانی ہونے پر نہایت لطیف بحث کی ہے لیکن اسی کے ساتھ شریعت میں اچھے اور برے اعمال پر ثواب و عذاب کے متعلق جو وعدہ و وعید آئے ہیں ان کا منکر نہیں ہے، چنانچہ اس فصل کے اخیر میں لکھتا ہے کہ نیکوں پر ثواب اور برائیوں پر عذاب رہی خدا دے سکتا ہے جس نے نیکوں کا حکم دیا ہے اور برائیوں سے روکا ہے اور اس قدر دے سکتا ہے جس کا اس نے وعدہ کیا ہے کیونکہ وہ قدرت رکھتا ہے، سچا ہے تعجب نہیں ہوتا اور وعدہ خلافی نہیں کرتا، جیسا کہ ہم ان کو اپنے موقع پر اس کے بعد بیان کریں گے، لیکن نظری بحث اور قیاسی استدلال سے اس کا علم نہیں ہو سکتا، اور جس شخص کا خیال یہ ہے کہ ہر حق قیاسی استدلال سے معلوم ہو سکتا ہے اس کو یہ معلوم نہیں ہے کہ ہر علم کا طریقہ ہر ماہ

لے ایضاً ص ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴ -

اور جو شخص اس طریقہ پر نہیں چلتا اس کو وہ علم حاصل نہیں ہو سکتا، اگر ایک ہندسہ دان طبیعات کے ایک عالم سے یہ کہے کہ حرارت غریزہ اور آگ کی حرارت میں جو فرق ہے اس کو اقلیدس کی شکل سے مجھ کر سمجھا دو تو طبیعات کا عالم اس کی ہنسی اڑائے گا کیونکہ اس فرق کے سمجھانے کا یہ طریقہ نہیں ہے۔ بعینہ یہی حال اس شخص کا ہے جس نے فطری بحث سے ایسے علم کو حاصل کرنا چاہا جو صرف روایت کے ذریعہ سے حاصل ہو سکتا ہے، اس قسم کے علم کے متعلق صرف یہ احتیاط کرنی چاہیے کہ مخبر سچا ہے، قادر ہے اور وہ چیز جس کی خبر دی گئی ہے ممکن ہے، یہ کیونکر ممکن ہے کہ ایک قادر اور سچا شخص اپنے وعدہ و وعید کو پورا نہ کر سکے، حالانکہ وہ عالم، خالق اور مبدی و معید ہے۔^۱ غرض فلسفیانہ مسائل کے استقصار کے ساتھ اس نے مذہبی مسائل کے متعلق بھی جا بجا ایسی رائیں ظاہر کر دی ہیں جن سے اہل مذہب کے خیالات کی تائید ہوتی ہے، اور علامہ ابن تیمیہ وغیرہ اسی بنا پر اس کے مداح ہیں۔

حکیم ابوالقاسم حسین بن الفضل الراغب الاصفہانی

منطق اور فلسفہ میں انہوں نے کوئی کتاب نہیں لکھی ہے، اور نہ منطق و فلسفہ کے متعلق ان کی تحصیل علمی کا کچھ حال معلوم ہوتا، یہی وجہ ہے کہ جمال الدین قفطی نے اخبار الکما میں اور علامہ ابن ابی اصیبر نے طبقات الاطباء میں ان کا حال نہیں لکھا ہے، لیکن بیہقی نے ترمذی صوان الحکماء میں ان کا تذکرہ ان الفاظ میں کیا ہے:

کان من حکماء الاسلام	وہ حکماء اسلام میں تھے اور انہوں نے
وهو الذي جمع بين الشريعة	اپنی تصانیف میں شریعت اور حکمت
والحكمة في تصانيفه وكان	میں تطبیق دی ہے، اور معقولات میں
حظه من المعقولات اكثر	ان کا حصہ بہت زیادہ تھا۔

لیکن حالات انہوں نے بھی نہیں لکھے، البتہ سیوطی نے بغیۃ الوعاة میں ان کا تذکرہ کیا ہے اور مفتاح السعادة اور کشف الظنون میں ان کی تصنیفات کا جہاں ذکر آیا ہے۔ یہی حالات نقل کر دیے ہیں، لیکن یہ حالات نہایت مختصر اور ایسے جامع منقول و منقول کی حیثیت کے لحاظ سے نہایت نامکمل ہیں۔

بہر حال ان کی کنیت ابوالقاسم اور نام حسین تھا، باپ کا نام کشف الظنون اور ترمذی صوان الحکماء میں فضل لکھا ہے، لیکن بغیۃ الوعاة اور مفتاح السعادة میں ان کے باپ کا نام مفضل

بتایا ہے، سیوطی نے بغیۃ الوعاة میں ان کا جو مختصر حال لکھا ہے، اس کا خلاصہ یہ ہے کہ وہ پانچویں صدی کی ابتدا میں تھے، اور میرا خیال تھا کہ وہ معتزلی ہیں، لیکن ابن عبدالسلام کی کتاب قواعد الصغریٰ کی پشت پر میں نے شیخ بدرالدین زرکشی کے قلم کی لکھی ہوئی یہ عبارت دیکھی ہے کہ امام فخرالدین رازی نے تاسیس التقدیس میں یہ لکھا ہے کہ ابوالقاسم راعب ائمہ سنت میں تھے، انہوں نے ان کو امام غزالی کا ہسر قرار دیا ہے۔ "یہ نہایت مفید بات ہے، کیونکہ اکثر لوگ ان کو معتزلی خیال کرتے ہیں۔"

اس سے زیادہ ان کے حالات اور کسی کتاب میں نہیں ملتے، سالی ولادت تو معلوم نہیں، سیوطی کے بیان سے صرف اس قدر معلوم ہوتا ہے کہ پانچویں صدی کی ابتدا میں تھے، اور براکن نے ان کا سال وفات ۵۰۲ھ لکھا ہے۔

تصنیفات

ان کی تصنیفات حسب ذیل ہیں :-

مفردات القرآن

قرآن مجید کے مفرد الفاظ کے معانی کے متعلق
میں چھپ گئی ہے۔

فن اخلاق میں ہے، اور مصر میں چھپ گئی ہے
علامہ شبلی مرحوم نے الغزالی میں لکھا ہے کہ اس
میں کسی قدر فلسفہ کی جھلک پائی جاتی ہے۔

کتاب الذریعۃ الی مکارم الشریعۃ

اقامین البلاغۃ

نام سے معلوم ہوتا ہے کہ فن بلاغت میں ہے۔

محاضرات

غزوة التنزیل ووردۃ التاویل

انہوں نے ایک تفسیر بھی لکھی تھی، جس کا تذکرہ
مفتاح السعادة میں کیا گیا ہے، غالباً یہ دہی
تفسیر ہے، بہر حال اس تفسیر کو انہوں نے
پورا نہیں کیا اور بیضادی نے اپنی تفسیر میں
اس سے بہت کچھ فائدہ اٹھایا ہے۔

کلمات الصیابہ
تفصیل النشائین و تحویل السعادتین

بیہقی نے جس حیثیت سے راغب اصفہانی کو حکمائے اسلام میں داخل کیا ہے وہ یہ ہے
کہ انہوں نے شریعت اور حکمت میں تطبیق دی ہے اور بیہقی نے ان کی کتاب تفصیل النشائین
کی تھوڑی سی جو عبارت نقل کی ہے اس سے بھی اس خصوصیت کا پتہ چلتا ہے، چنانچہ اس
عبارت کا ایک فقرہ یہ ہے:

عقل اور شریعت دونوں باہم ایک
دوسرے کی معاون ہیں، اور ایک
دوسرے کی محتاج ہیں۔

بین العقل والشرع تطاهر
وليفقر احدهما الى الآخر

البتہ ان کی تصنیفات میں صرف ان کی تفسیر غزوة التنزیل ووردۃ التاویل اور تفصیل النشائین
سے اس حکیمانہ خصوصیت کا پتہ چل سکتا تھا، لیکن انہوں نے یہ دونوں کتابیں موجود نہیں ہیں،
لیکن کتاب الذریعہ الی مکارم الشریعہ سے بھی کسی قدر اس خصوصیت کا پتہ چلتا ہے کیونکہ انہوں
نے اس کتاب میں جاہجا قرآن مجید کی جو آیتیں استشہاد میں پیش کی ہیں ان کی تفسیر کہیں تو
سورہ عقلی کے مطابق کی ہے اور کہیں عقلی نتائج نکالے ہیں، چنانچہ ایک موقع پر لکھا ہے
انسان کی آخری منزل صرف آخرت ہے، لیکن چونکہ آخرت کی راہ میں گمراہیاں اور تارکیاں
بہت سے پیش آتی ہیں۔ اس لیے ان سے بچنے کے لیے خدا نے ہم کو عقل دی ہے، اپنی کتاب

کو ہم پر نور بنا کر نازل کیا ہے، اور اپنی عبادت کا حکم دے کر ہماری حفاظت کے لیے ایک قلعہ بنا دیا ہے، چنانچہ خداوند تعالیٰ فرماتا ہے:-

اللَّهُ نُورًا لِلنَّاسِ إِنَّهُ يَضِيءُ بِالنُّورِ
 كَمِشْكَاةٍ فِيهَا مِصْبَاحٌ وَالْمِصْبَاحُ
 فِي زُجْجَابَةٍ زُجْجَابَةٌ كَأَنَّهُ كَوْكَبٌ
 دُرِّيٌّ يُوقَدُ مِنْ شَجَرَةٍ مُبَارَكَةٍ
 زَيْتُونَةٍ تَدْفَعُ أَشْرَاقَهَا وَنَدْوَى
 بِبَيْتِهِ يَا كَذَلِكَ يُضِيءُ لِكُلِّ
 نَفْسٍ نَسَبًا وَنُورًا لِكُلِّ نَفْسٍ
 بِإِذْنِ اللَّهِ إِنَّهُ لَنُورٌ مُبِينٌ
 يٰسَافِرِہ

اللہ تعالیٰ نور دینے والا ہے آسمانوں کا
 اور زمین کا، اس کے نور کی حالت (عجیبہ)
 ایسی ہے جیسے ایک طاق ہے، اس میں
 ایک چراغ ہے، وہ چراغ ایک قندیل
 میں ہے، وہ قندیل ایسا ہے جیسے ایک
 چمکدار ستارہ ہو، وہ چراغ ایک نہایت
 مفید درخت سے روشن کیا جاتا ہے کہ
 وہ زیتون ہے، جو نہ پورب رخ ہے نہ
 پچھم رخ ہے، اس کا تیل اگر اس کو
 آگ بھی نہ چھوئے تاہم ایسا معلوم ہوتا
 ہے کہ خود بخود جل اٹھے گا، نور علی نور
 ہے، اللہ تعالیٰ اپنے نور تک جس کو

چاہتا ہے ہدایت دیتا ہے۔ (نور - ۳۰)

اس آیت میں خداوند تعالیٰ نے عقل کی مثال چراغ کے ساتھ، مسلمان کے سینے کی مثال طاق کے ساتھ، اس کے دل کی مثال قندیل کے ساتھ، دین کی مثال زیتون کے درخت کے ساتھ دی ہے، اور اس کو نہ پورب کے رخ کا نہ پچھم کے رخ کا اس لیے بتایا ہے کہ یہ معلوم ہر جائے کہ وہ افراط و تفریط سے محفوظ ہے، قرآن مجید کی مثال زیتون کے تیل کے ساتھ دی ہے اور بیان کیا ہے کہ جس طرح زیتون کا تیل چراغ کی روشنی کو بڑھاتا ہے اسی طرح قرآن مجید عقل کی روشنی کو بڑھاتا ہے، اور کو عقل اس کی تائید نہ کرے لیکن اپنی وضاحت

کی وجہ سے کافی ہے، پھر فرمایا **فَوَسَّوْا عَلٰی نَفْسٍ** یعنی قرآن کا نور اور عقل کا نور، اور یہ بیان کیا کہ اس کے لیے خدا جس کو چاہتا ہے مخصوص کر لیتا ہے۔

ایک باب یہ باندھا ہے کہ علم نفوس انسانی میں فطرۃ موجود ہے، اور اس سلسلے میں بعض آیتوں کی تفسیر عقلی اصول کے مطابق کی ہے، چنانچہ لکھتے ہیں کہ انسان علم و حکمت کی کان ہے اور وہ اس میں بالقوہ فطرۃ قائم و ثابت ہیں، جس طرح پتھر میں آگ، گھٹلی میں درخت، پتھر میں سونا اور زمین کے اندر پانی ہوتا ہے، لیکن وہ ڈول اور رسی کے بغیر نہیں مل سکتا اور بعض پانیوں کے نکالنے کے لیے کھودنے اور سخت محنت کی ضرورت ہوتی ہے، اگر محنت کی جائے تو وہ مل سکتا ہے، ورنہ یونہی غیر منتفع حالت میں پڑا رہے گا، نفوس انسانی میں علم کی بھی یہی حالت ہے، بعض علوم تعلیم بشری کے بغیر حاصل ہو جاتے ہیں، جیسے انبیاءِ عظیم اسلام کہ ان پر علوم کا فیضان ملا، اعلیٰ سے ہوتا ہے، بعض تھوڑی سی تعلیم سے حاصل ہو جاتے ہیں اور بعض مشکل سے حاصل ہوتے ہیں، جیسا کہ عام لوگوں کا حال ہے، چونکہ علوم نفوس میں فطرۃ موجود ہیں، اس لیے خداوند تعالیٰ نے فرمایا:-

اور جبکہ آپ کے رب نے اولاد آدم کی پشت	وَإِذَا هَدَيْنَا سَبِيلًا مِّنْ بَيْنِ أَهْلِ
سے ان کی اولاد کو نکالا اور ان سے ان	مِنْ ظُهُورِهِمْ ذُرِّيَّتَهُمْ فَوَعَدَ
ہی کے متعلق اقرار لیا کہ کیا میں تمہارا	أَشْهَدُهُمْ فَأَنْفُسُهُمْ أَشَدُّ
رب نہیں ہوں، سب سے جواب دیا کیوں نہیں	بِرَبِّكَ كَفَرًا تَوَّابًا
ہم سب اس واقعہ کے گواہ بنتے ہیں۔	شَهِدْنَا (اعراف ۱۷۲)

لیکن ان کے نفوس کا اقرار اس علم کی بنا پر ہے جو ان کی عقلوں میں موجود ہے، ورنہ زبانی اقرار تو عام لوگوں نے نہیں کیا، اس سلسلے میں انہوں نے قرآن مجید کی اور بہت سی آیتیں

نقل کی ہیں اور ان کو اسی فطری علم پر محمول کیا ہے، اسی طرح انہوں نے مختلف مواقع پر جو آیتیں اور حدیثیں نقل کی ہیں ان سے معلوم ہوتا ہے کہ وہ اعتدال کے ساتھ عقل و نقل میں تطبیق دینے کی طرف مائل ہیں، لیکن ان کی اس کتاب کا یہ اصلی موضوع نہیں ہے، بلکہ وہ فن اخلاق کی کتاب ہے، اور اس میں انہوں نے اخلاقی فضائل و رذائل پر حدیث و قرآن سے استدلال کیا ہے، تاہم ان کی کتاب میں جیسا کہ مولانا شبلی مرحوم نے انغزالی میں لکھا ہے۔ فلسفہ کی جھلک موجود ہے، مثلاً فلسفہ اخلاق کا یہ ایک مختلف فیہ مسئلہ ہے کہ اخلاق میں تغیر و اصلاح کی صلاحیت ہے یا نہیں؟ یا نہیں؟ راغب اصفہانی نے دونوں فریق کے دلائل نقل کیے ہیں، اور ان میں تطبیق دیا ہے، چنانچہ لکھتے ہیں کہ اخلاق کی تغیر پذیری کے متعلق لوگوں میں اختلاف ہے، بعض لوگ کہتے ہیں کہ وہ خلقت کی جنس سے ہے اور کوئی شخص اپنی فطرت میں تغیر کرنے کی استطاعت نہیں رکھتا، اگر بھلی ہے تو بھلی رہے گی بُری ہے تو بُری رہے گی، مخلوق کو خالق کے فعل میں تغیر کرنے کی قدرت حاصل نہیں ہے، لیکن بعض لوگوں کے نزدیک اخلاق میں تغیر پذیری کی صلاحیت موجود ہے، کیونکہ خداوند تعالیٰ نے دو قسم کی چیزیں پیدا کی ہیں، ایک تو یہ کہ انسان ان میں کوئی تصرف نہیں کر سکتا، مثلاً آسمان و زمین اور شکل و صورت، دوسرے یہ کہ خدا نے ایک چیز پیدا کر دی ہے، اس میں ایسی قوت و ولایت کر دی ہے کہ انسان اس کو کمال کے درجے پر پہنچا سکتا ہے، اور اس کی حالت میں تغیر پیدا کر سکتا ہے، اگرچہ وہ اس کی ذات کو نہیں بدل سکتا، مثلاً کھجور کی گٹھلی کہ اس میں کھجور کے درخت بننے کی قوت موجود ہے، اور انسان خداوند تعالیٰ کی مدد سے اس کو کھجور کا درخت بنا سکتا ہے اور اس کو بگاڑ بھی سکتا ہے، انسانی اخلاق اسی قسم میں داخل ہے، انسان کسی اخلاقی قوت کو فطرت تو نہیں بنا سکتا، لیکن اس میں نرمی اور لچک پیدا کر سکتا ہے، اسی بنا پر خداوند تعالیٰ فرماتا ہے:

مَنْ قَتَلَ مَسْكِيْنًا مَاتَ مَاتَهُمَا
 يقيناً وہ مراد کو پہنچا جس نے اس کو پاک کر دیا
 مَاتَ كَيْسًا رَشِيْمًا ۹-۱۰ اور نامراد ہوا جس نے اس کو دبا دیا۔

اگر اخلاق میں تغیر و اصلاح کی سلامیت نہ ہوتی تو درعظ و پند و عدد و وعید اور امر و نہی سے کوئی فائدہ نہ حاصل ہوتا، اور عقل اس کو جائز رکھتی کہ آدمی سے یہ کہا جاتا کہ تم نے ایسا کیوں کیا، اور امر کام کو کیوں چھوڑا؟ انسان تو انسان بعض جانوروں میں بھی اس کا امکان ہے۔ ایک وحشی جانور انسان کی عادت سیکھ سکتا ہے، اور سرکش جانور فرما نبردوار ہو جاتا ہے۔ البتہ فطرۃً انسان کی حالت مختلف ہوتی ہے، بعض لوگوں کی فطرت ایسی ہوتی ہے کہ وہ آسانی کے ساتھ تغیر و اصلاح کو قبول کر لیتے ہیں۔ بعض لوگوں کی فطرت دیر میں اصلاح پذیر ہوتی ہے اور بعض لوگ متوسط درجہ کے ہوتے ہیں، لیکن ہر شخص کچھ نہ کچھ اثر گو وہ کتنا ہی کم ہو ضرور قبول کرتا ہے، اس لیے میرا خیال ہے کہ جو لوگ تغیر خلق کے منکر ہیں انہوں نے یہ لحاظ کیلئے کہ نفس قوت میں تغیر نہیں ہو سکتا، اور یہ صحیح ہے، کیونکہ کھجور کی گٹھلی سے کوئی شخص سیب کا درخت نہیں پیدا کر سکتا، اور جو لوگ تغیر خلق کو جائز رکھتے ہیں ان کا مطلب یہ ہے کہ قوت میں جو کچھ ہے اس کو وجود میں لایا جاسکتا ہے یا اس کو خراب کیا جاسکتا ہے، مثلاً اگر کھجور کی گٹھلی کی خبر گیری کی جائے تو وہ کھجور کا درخت ہو سکتی ہے، لیکن اگر اس کو بے کار چھوڑ دیا جائے تو وہ سڑ جائے گی اور یہ بھی صحیح ہے اس لیے دونوں کا اختلاف دونوں کے نقطہ نظر کے اختلاف کا نتیجہ ہے۔

اس زمانے میں توارث اخلاقی کا نظریہ نہایت اہم خیال کیا جاتا ہے، اور راعب اصنفانی نے بھی اس کی تائید کی ہے، اور اسی بنا پر خاندانی شرف کو بھی انسان کی ایک فضیلت قرار دیا ہے، چنانچہ کہتے ہیں بعض لوگ آبائی نسب کو فضیلت نہیں سمجھتے اور کہا جاتا ہے کہ

اُدھی اپنی ذات سے اُدھی ہوتا ہے، اور ان لوگوں نے حضرت علی کرم اللہ وجہہ کے اس قول سے استدلال کیا ہے کہ ”لوگ اپنے اچھے کاموں کے بیٹے ہیں۔“ مہر اُدھی کی قدر و قیمت اس کے اچھے کام سے ہوتی ہے، اور ایک حکیم کے قول سے کہ ”شرف بلند بہتوں سے حاصل ہوتا ہے، سڑی گلی ہڈیوں سے نہیں حاصل ہوتا، لیکن ان کا یہ خیال صحیح نہیں، کیونکہ چچا اور ماموں کے شرف سے انسان کے شرف کا تخمیل پیدا ہوتا ہے، کیونکہ شاخ اگرچہ کبھی کبھی خراب ہو جاتی ہے، لیکن یہ معلوم ہے کہ اس کی جڑ اس میں فضائل و درذائل پیدا کرتی ہے، کیونکہ کھجور کے درخت سے نہ اندرائن پیدا ہوتی نہ اندرائن سے کھجور کا درخت پیدا ہوتا، اسی لیے شاعر کہتا ہے:

ومابك من خسر اقوال فانما توامشہ ابادا یا انھم قبل

ان لوگوں نے جو بھلائیاں کیں وہ ان کے آباؤ اجداد میں پہلے ہی سے موروثی تھیں،

اس کی وضاحت اس سے ہوتی ہے کہ اخلاق امرِ جبہ کے نتائج ہوتے ہیں اور رنگ اور صورت کی طرح باپ کے مزاج کا اثر لڑکے تک پہنچتا ہے، اسی بنا پر رسول اللہ صلی اللہ علیہ وسلم نے ارشاد فرمایا ہے۔

تتخین و انتظفک و الکفاء دایاکم
خضرار الدین
اپنے نظموں کے لیے اپنے بہروں کا انتخاب کرو
کھورے کی سبزی سے بچو۔

لوگوں نے دریافت کیا کہ گھورے کی سبزی سے کیا مراد ہے؟ تو فرمایا ”حسین عورت جو بری جگہ پیدا ہوئی ہو۔“ لیکن امیر المؤمنین علی رضی اللہ عنہ نے جو یہ فرمایا کہ ”لوگ اپنے اچھے کاموں کے بیٹے ہیں۔“ اس کے ذریعہ سے انہوں نے انسان کو بلند اخلاقی کی ترغیب دی ہے اور باپ دادا کے فضائل پر قناعت کرنے سے روکا ہے، کیونکہ جب تک ان کے ساتھ خود انسان اپنی ذاتی فضیلت کو شامل نہ کرے، وہ بہت کم مفید ہوں گے، اور جلد فنا ہو جائیں گے۔“

ایک فلسفیانہ مسئلہ یہ ہے کہ انسان کی شکل و صورت کو اس کے اخلاق سے کیا تعلق ہے؟
 رابعہ صفہانی کے نزدیک اگرچہ حسن صورت اور حسن اخلاق میں تلازم نہیں ہے تاہم حسن صورت
 سے حسن اخلاق کا پتہ چل سکتا ہے، چنانچہ لکھتے ہیں کہ ہم حسن سے وہ حسن مراد نہیں لیتے، جس سے
 مردوں اور عورت کی شہوت کا تعلق ہے، بلکہ اس سے وہ ہیئت مراد لیتے ہیں جس کے دیکھنے
 سے نگاہ کو تنفر نہ ہو اور وہ فضیلت نفس کی سب سے بڑی دلیل ہے، کیونکہ نفس کا نور جب چمکتا
 ہے تو اس کی چمک بدن تک پہنچتی ہے، ہر شخص کی دو حیثیتیں ہوتی ہیں، ایک جسمانی جس کا تعلق
 دیکھنے سے اور دوسری نفسانی جس کا تعلق تجربہ آزمائش سے ہوتا ہے، اور اکثر یہ دو حیثیتیں تلازم
 ہوتی ہیں، اسی لیے اصحاب فرست حالاتِ نفس کی معرفت کے لیے سب سے پہلے ہیئاتِ نبیہ
 کو دیکھتے ہیں، بعض حکما کا قول ہے کہ اچھی صورت میں بہت کم بُرا نفس ہوتا ہے۔ رسول اللہ
 صلی اللہ علیہ وسلم نے فرمایا ہے کہ حسین چہرے والوں سے اپنی حاجتیں طلب کرو۔ حضرت عمر
 رضی اللہ عنہ نے فرمایا ہے کہ جب تم لوگ قاصد بھیجنا چاہو تو ایسے شخص کو تلاش کرو جس کا
 چہرہ اور نام اچھا ہو، چہرہ اور آنکھ میں آئینے کی طرح نفس کے آثار معلوم ہوتے ہیں، فضیلتِ
 نفس پر اچھے چہرے کی دلالت اگرچہ لازمی نہیں ہے، لیکن وہ اکثر اور عام ہوتی ہے، ایک
 بار مومن نے فوج کا جائزہ لیا تو اس کے پاس سے ایک بدر و شخص گزرا، اس نے اس
 سے گفتگو کی تو وہ لکنت زدہ نکلا، اس لیے فوج سے اس کا نام خارج کر دیا، کمال جسم
 کی فضیلت پر خداوند تعالیٰ کا یہ ارشاد سب سے زیادہ واضح بیان ہے۔

رَبَّنَا اشْطَفْنَا بِكَ مَرَدًا
 حَقَّ تَعَالَىٰ نَعْمًا مَرَدًا مَقْبَلًا
 بِنُطْقَةِ فِي الْعِلْمِ وَالْجِسْمِ
 كَوْنًا مَقْبَلًا مَرَدًا مَقْبَلًا
 (لقہ - ۲۲۷)

حق تعالیٰ نے تمہارے مقابلے میں ان کو اطاعت
 کو منتخب فرمایا ہے اور دوسرے علم اور جہالت
 میں ان کو زیادتی دی ہے۔

گزشتہ زمانے میں دنیا کی مختلف قوموں کی جو حالت رہی ہے اور اس کے مختلف نتائج ہوئے ہیں، قرآن مجید میں خداوند تعالیٰ نے جا بجا ان کو بیان فرمایا ہے، اور راغب صفحہ ۱۱۱ نے فلسفیانہ طریقہ پر یہ بتایا ہے کہ مختلف قوموں کے ساتھ خداوند تعالیٰ کا یہ مختلف برتاؤ ان کی اخلاقی صلاحیت کے اختلاف کا نتیجہ ہے، چنانچہ کھتے ہیں کہ لوگ جب باہمی احسان اور عدالت کو بالکل چھوڑ دیتے ہیں اور ان پر نہ تو حقیقی طور پر، نہ مصنوعی طور پر، نہ زیاد و نہ شہرت کے لحاظ سے، اور نہ ترغیب و ترہیب کی وجہ سے عمل نہیں کرتے اور بد اخلاقی میں سب برابر ہو جاتے ہیں، تو ان میں اخلاقی فضیلت بالکل معدوم ہو جاتی ہے، جیسا کہ رسول اللہ صلی اللہ علیہ وسلم نے فرمایا ہے کہ جب تک لوگوں میں باہم اختلاف ہوگا وہ بھلائی کے ساتھ رہیں گے اور جب یکساں ہو جائیں گے تو ہلاک ہو جائیں گے۔ ایسی حالت میں اگر ان کے نفوس میں نیکی کے قبول کرنے کا اثر باقی رہے گا تو خدا اگر چاہے گا تو ایسے شخص کو مبعوث کرے گا جو ان کو زبان سے یا راہ حق پر لانے والی تموار سے ان کی ہدایت کرے گا، جیسا کہ عرب میں رسول اللہ صلی اللہ علیہ وسلم کی بعثت ہوئی کیونکہ شہر حرام، بیت الحرام اور عہد و پیمانہ کی پابندی کی وجہ سے ان میں نیکی کے قبول کرنے کا مادہ موجود تھا، لیکن جب ان میں نیکی کے قبول کرنے کا مادہ کم ہوتا ہے تو خداوند تعالیٰ ان پر ایک ظالمانہ تموار کھینچ لیتا ہے، جیسا کہ فرماتا ہے :

وَكَذَلِكَ نُؤْتِي بَعْضَ الظَّالِمِينَ
بَعْضًا مِمَّا كَانُوا يَكْسِبُونَ
(انعام — ۱۲۹)

اور ان کے ساتھ وہی برتاؤ کرتا ہے جو اس نے بنو اسرائیل کے ساتھ کیا کہ سخت نافرمانی پر مسلط کر دیا، چنانچہ اس آیت میں اسی کا ذکر ہے :

فَإِذَا جَاءَ وَعْدُ أُولَئِكَ
بَغْرًا لِمَا بَدَعُوا

بَعَثْنَا عَلَيْكَ رَعِيْبًا رَأَيْنَا
 اَوْ لِيْ يَأْتِي سَفِيْدًا
 کی میعاد آدھے گی تو ہم تم پر اپنے
 ایسے بندوں کو مسلط کریں گے جو بڑے
 جگمگو ہوں گے۔ (ربنہ اسرائیل)

لیکن جب ان میں نیکی کے قبول کرنے کا مادہ بالکل نہیں ہوتا، تو ان پر طوفان یا آگ یا ہوا کا عذاب نازل کر کے خداوند تعالیٰ ان سے ملک کو پاک کر دیتا ہے، اور نیک بندوں کو ان سے نجات دیتا ہے، جیسا کہ خداوند تعالیٰ نے عاد، ثمود، لوط اور لوح کی قوم کے ساتھ کیا، اور اس کی مثال اس زمین کی ہے جو بالکل خارزار ہو، جس میں آگ لگانا اس لیے ضروری ہو جاتا ہے کہ وہ بالکل پاک و صاف ہو جائے۔

قدیم اخلاقی کتابوں میں کبھی ایک اخلاقی فضیلت شمار کی گئی ہے، اور اس حیثیت سے راعب اصفہانی نے تجارت اور پیشہ پر بھی بعض فلسفیانہ باتیں لکھی ہیں اور حدیثوں اور قرآن مجید کی آیتوں سے ان کی فلسفیانہ تائید کی ہے، چنانچہ اکثر پیشوں کے پیدا ہونے کا سبب فقر و احتیاج سے زیادہ قائم ہے، کیونکہ دولت کے ذریعہ سے جو پیشے قائم ہوتے ہیں وہ صرف تین ہیں، سلطنت، تجارت اور کتابت، ان کے علاوہ بقیہ پیشے فقر و احتیاج کی وجہ سے قائم ہیں، اگر فقرا کو فقر کا خوف نہ ہوتا تو کون جو لاپرواہی کا پیشہ کرتا، کون حجام بنتا، کون چمڑے کی دباغت کرتا، کون بھنگی بنتا، اور کون مشرق سے مغرب تک اور جنوب سے شمال تک غلہ اور کپڑے لاتا۔ خداوند تعالیٰ نے اس آیت میں فقر کا یہی فائدہ بتایا ہے۔

وَلَوْ لَبِطَ اَهْلُهُ اِيْرَ زَحٰتٍ
 لَبِيسًا رِيْهٍ لَبَعُوْا فِي الدَّرَجٰتِ
 اور اگر اللہ تعالیٰ اپنے سب بندوں
 کے لیے روزی فراخ کر دیتا تو وہ
 دنیا میں شرارت کرنے لگتے لیکن جتنا
 رزق چاہتا ہے انداز سے اتارتا ہے۔
 سِيْثًا وَّ - (شرعی - ۲۷)

خداوند تعالیٰ نے اس آیت میں جس بات کی طرف اشارہ کیلئے کہ جو شخص اس پر غور کرے گا اس کے دل میں یہ شبہ نہ پیدا ہوگا کہ جب خداوند تعالیٰ فیاض ہے تو بعض کو کیوں دولت مند بنایا اور اکثر لوگوں کو کیوں محتاج کیا، حالانکہ جس دولت مند کی دولت فنا نہیں ہو سکتی اور جس فیاض کی فیاضی کی کوئی انتہا نہیں ہے، اس کا فرض یہ ہے کہ اپنے عطیہ کو صرف بعض اشخاص کے لیے مخصوص نہ کر دے، کیونکہ فیاض اُس شخص کو کہتے ہیں جو ہر ایک کو اس کی اور دوسروں کی مصلحت کے لیے مفید ہو، اور خدا نے ایسا ہی کیا ہے۔

دنیا میں اکثر پیشے ادنیٰ درجے کے ہیں اور جو لوگ ان پیشوں کو اختیار کرتے ہیں، وہ اس سے واقف ہوتے ہیں، لیکن باایں ہمہ اس پیشے کو چھوڑ کر دوسرا پیشہ نہیں اختیار کر سکتے جس کی وجہ راعنب اصمغانی یہ بیان کرتے ہیں کہ جو لوگ پیشے اختیار کرتے ہیں ان کی طبیعتوں کو ان پیشوں سے ایک معنی مناسبت ہوتی ہے۔ پھر جب ایک کے بعد دوسرا اسی پیشے کو اختیار کرتا ہے تو اس پیشے کے کرنے کی وجہ سے اس کا دل کھل جاتا ہے، اور اس کی قوتیں اس کی اطاعت کرنے لگتی ہیں، اس لیے اگر اس کو کسی دوسرے پیشے میں لگایا جائے تو وہ اس میں انارٹی ثابت ہوگا اور اس کا دل اس میں نہ لگے گا، اور خدا نے اس کو ایسا اس لیے بنایا ہے تاکہ سب کے سب ایک ہی پیشہ نہ اختیار کریں اور معاش اور اعانت باہمی کا نظام بکل درہم برہم نہ ہو جائے، اگر خدا نے ایسا نہ کیا ہوتا تو لوگ تمام پیشوں میں صرف صاف ستھرے پیشے اختیار کرتے، لیکن خداوند تعالیٰ نے اپنی حکمت کی وجہ سے ہر ایک کو فخر کی صورت میں مجبور بنایا ہے، ان میں بعض لوگ تو اپنے پیشے کو پسند کرتے ہیں، جیسا کہ خداوند تعالیٰ فرماتا ہے،

فَتَقَطَّعُوا أَمْرَهُمْ بَيْنَهُمْ زُبُرًا

کھل چڑب چڑب بمالہ تہمہ فرعون

سوان لوگوں نے اپنے دین میں اپنا

انگ طریق کر کے اختلاف پیدا کر لیا

ہر گزہ کے پاس جو دین ہے وہ اسی سے خوش ہے

(سوزن - ۵۳)

اور بعض لوگ ناپسند کرتے ہیں، لیکن باوجود ناپسندیدگی کے اس کو پھرد نہیں سکتے، کیونکہ وہ اس کا بدل نہیں پاتے، رسول اللہ صلی اللہ علیہ وسلم کا یہ قول اسی پر دلالت کرتا ہے:

كل مير وما خلق له
 ہر شخص آسانی کے ساتھ وہی کر سکتا ہے جس کے لیے وہ پیدا کیا گیا ہے

اور خداوند تعالیٰ فرماتا ہے:

قُلْ كُلُّ عَمَلٍ مُّكْرَمٌ لِّمَنْ شَاءَ اللَّهُ (بنو النبیئین - ۸۲) آپ فرمادیجئے کہ ہر شخص اپنے طریقہ پر کام کر رہا ہے

اسی لیے رسول اللہ صلی اللہ علیہ وسلم نے فرمایا ہے کہ لوگ اسی وقت تک جہلانی کے ساتھ زندہ رہیں گے جب تک ان میں اختلاف ہوگا، لیکن جب برابر برابر ہو جائیں گے تو ہلاک ہو جائیں گے اس بنا پر اس جگہ تباہی، تفرق اور اختلاف، اجتماع اور اتفاق کا سبب ہے جس طرح تحریر و کتابت کی صورت کا اختلاف کہ اگر وہ نہ ہو تو اس کا نظام ہی نہ قائم ہو سکتا۔

روحانی، دماغی اور عقلی مناسبت کے ساتھ ہر شخص کو اپنے پیشے کے ساتھ جہانی مناسبت بھی ہوتی ہے، مثلاً عدل نے جن لوگوں کو علم و مذہب کی خدمت کے لیے پیدا کیا ہے، ان کے دن صاف، مزاج لطیف، عقلمیں علوم کے قابل اور بدن نرم بنائے ہیں، اور جن لوگوں کو دنیوی پیشے مثلاً ذراعت اور تعمیر کے لیے پیدا کیا ہے، ان کے دل سخت، مزاج غلیظ، عقلمیں بھاری اور بدن سخت بنائے ہیں، اور جس طرح کان سے دیکھنے کا اور آنکھ سے سننے کا کام نہیں یا جاسکتا، اسی طرح جو شخص دنیوی کاروبار کے لیے پیدا کیا گیا ہے وہ علم و حکمت کے لیے موزوں نہیں ہو سکتا۔

اس تفصیل سے معلوم ہوا کہ دنیا میں مختلف پیشوں کی جو ترتیب ہے وہ مہمترعی نہیں

بلکہ قدرتی ہے۔

18631

181.07

ز 48 ع



* 1 8 6 3 1 - E U - 6 4 *